
सिद्धान्तशखामणिः किल वीरशेव- 
सिद्धान्तप्रतिपादकः प्राचीनः प्रामाणिकश्च 
ग्रन्थः। परमकृपालुना शिवयोगिशिवा- 
चार्येण रेणुकागस्त्यसंवादाख्य. ग्रन्थः 
माथित्य शिंबागमांश्च पर्यालोड्यायं विर- 
चित: । “सांख्यं योगः पाञ्चरात्रं वेदाः 
पाशुपतं तथा । पताति मानभूतानि 
नोपहुन्यानि युक्तिभिः ॥ (५.४ ) इत 
किल बर्तते :उत्थकऐस्य..समत्बयात्मिका 
दुष्ट सोः र्णिमवलस्व्येचे गवेषकः 
अबन्धेक फल्‌ अमन्वयसिद्धान्मेव प्राधा २ 
न्येन प्रस्थापितबान्‌ । अत्राष्टौ परिच्छेदाः 
सन्ति। प्रथमे परिच्छेदे वेदिकदर्शनातां. | 
दिग्दर्शन वीरशेवदर्शनस्य सक्षि इ ~ 
हासश्च निरूपितः । द्वितीयपरिच्छेदे 
ग्रन्थस्य कालस्तत्क्तुरेतिह्यादिक प्रस्ता” 
पितम्‌ ईश्वर-जीव-जगद्‌-बन्घ-मोद्षा-_ 
ख्यानां तत्त्वानां बिमशंश्च क्र मशस्तुतीेः) > 


विस्तरेण कृतः । सप्तमे रर क ्रिस्त्रागूळ 2 
निरूपितानां षड्दर्शनाभिर्मतदौझिनिक- ` 
सिद्धान्तानां सिद्वान्तशिखामणि्रन्द्तिः 
स्तैरेव दार्शनिकसिद्ान्तेः सामवे सि र्र 
वेशिष्ट्य तव अमुत 207 Sa 
विहिता । अयं परिच्छेदोऽस्य भ्ये +: 
घ्राण शुः । (अव्टमे-परिच्छेदे -द्षुंचान्तरः... = - | 
5 ` बिलक्षणातां बीरशेवदनजीवाङुभः र व्या र 
मष्टावरणपञ्चाचाराणी' विस्तरेण वि क 


षणं इस्यःसाम्भ्रतं”तेषां लोकोपॅयीगित्वं SN 


डद्वेदिकषड्दर्शनानां क्रमिकविकाद्रॅडपतां 
निरूप्य द्वताद्वेतमेदेन प्रतिपक्षिणां तेषां 
वादानां द्वॅताद्वैतश्रुतीना च नीरशेवद्शने 
कर्थं समन्वयः सम्भवतीतिः सम्यग्‌ 
त्तिरूपितसु !- 

शिवधमंग्रन्यमालायाः ३३ तमं पुष्पम्‌ 


सिद्ान्तशिखामणिससीक्षा 


प्रणेता सम्पादकश्च 
काव्य-सवंदर्शेनतीर्थः, वेदान्ताचार्यः, विद्यावारिधिः, 
लब्धस्वर्णपदकः, गुलेदगुडु-भमरेश्वरमठाध्यक्ष: 
` डॉ० चन्द्रशेखरशर्मा हिरेमठः ' 
रिसर्च एशोसिएट्‌+ वेदान्तविभागे, 
सम्पूर्णानन्दसंस्क्ृतविश्वविद्यालये 
वाराणस्यास्‌ 


शेवभारतीभवनम्‌, जङ्गसवाडीमठः 
वाराणसी 


बि० सं० २०४६ ] १९८९ ई० | [.झ० सं० १९११ | 


` 2) ` 

अनुसन्धातप्रबन्धोऽयं सम्पूर्णानन्दसंस्कृतविश्वविद्याल्येन 

'पुण्यपत्तननगरे २-१०-१९८९ तमे दिनाङ्के त्यक्तकलेवराणां शिवसायुज्यं , 
श्रा्तवतां श्रीमत्काशीज्ञानसिहासनाधीश्वराणां श्री १००८ जगदुगुरु- 
विश्वेश्वरशिवाचायंभगवत्पादमहास्वामिनां काश्यां त्रयोदशाह्नि पुण्य- 
शिवगणाराधनवेलायां शरत्पूणिमायां २०४६ वेक्रमे वत्सरे 
( १४-१०-८९ तमे दिनाङ्के शनिवासरे ) पवित्रचरणारविन्द्योः 
ग्रन्यपुष्पमिदं भक्त्या समप्यंते । 

धोसप्रस्भापुरोवोर्रासहासनाधोदवराणां थ्री १००८ जगद्गुरुप्रसत्षरेणुक- 
वीररुद्रमुनिशिवाचायंभगयत्पादमहास्वामिनां 


शुभाशोवेचनम्‌ 


मानवकल्याणारथं प्रवृत्तेषु भारतीयदर्शनेषु विशिष्टमिदं वीरशेवदशंतस्‌ । 
वेादवेतश्चुतीनां समन्वयसिद्धान्तप्रतिपादनमेवास्य वेशिष्ठ्यस्‌। तदुक्तं 
भगवता भाष्यकारेण श्रीपतिपण्डिताराध्येन- 


्रुत्येकदेशप्रामाण्यं दवेताद्वेतमतादिषु । 
वताद्वेतमते शुद्धे विशोषाद्वेतसंज्ञके । 
वीरशेवेकसिद्धान्ते सर्वश्रुतिसमन्वयः॥ इति । 


एवं श्रुतिसमन्वयाय प्रवृत्तोऽयं सिद्धान्तः कामिकादिवातुलान्तानां सिद्धान्ताः 
गमानामुत्तरभागे निरूपितोऽस्ति। स एव सिद्धान्तः शिवयोगिशिवाचार्येण 
सिद्वान्तदिखामण्यास्ये ग्रन्थे विस्तरेण प्रतिपादितः। वीररेवदार्शनिकतत्तवः 
निरूपकेषु ग्रन्थेषु सिद्धान्तशिखामणिरेव प्राचीनतमः प्रामाणिकश्च ग्रन्थः । 


ग्रन्थेऽस्मिन्‌ भगवत्पादरेणुकाचार्येण महषिमगस्त्यमुद्दिश्योपदिष्टः षद्‌ः 
स्थळसिद्धान्त एकोत्तरशतस्थलेषु विस्तारितः । तेषु चतुश्चत्वारिशत्स्थला- 
न्यङ्गस्थलानीति, सप्तपञ्चाशत्स्थलानि रिङ्गस्थलानीति प्रख्यातानि सन्ति। 
अत्र प्रतिपादितः सिद्धान्तो ज्ञानकर्मसमुच्चयात्मकः । तदुक्तं तत्रैव 
ज्ञाने सिद्धेऽपि विदुषां कर्मापि विनियुज्यते । 
फलाभिसन्धिरहितं तस्मात्‌ कर्म न सन्त्यजेत्‌ ॥ 


ज्ञानेनाचारयुक्तेन प्रसीदति महेश्वरः । 
तस्मादाचारवान्‌ ज्ञानी भवेदादेहपातनम्‌ ॥ इति । 


सिद्धान्तरिखामण्युक्तो हि सिद्धान्तः समन्वयात्मक: । अत एव 


श्रीरेणुकभगवत्पादा-- ~ 


अगस्त्य बहुधा ख्याताः सिद्धान्ता रुचिभेदतः । 
भिन्नाचारसमायुक्ता सिन्नार्थप्रतिपादकाः ॥ ` 

सांख्यं योगः पाञ्चरात्रं वेदाः पाशुपतं तथा । 
एतानि मानभूतानि न हन्तव्यानि युक्तिभिः ॥ 


इत्यत्र कस्यापि दर्शनस्य खण्डनं न विधेयमिति सुस्पष्टमादिष्टवन्तः । 


वीरशैवसिद्धान्ते चिच्छक्तिविशिष्टः परशिवो हि परमं तत्त्वम्‌ । तस्यै- 
चांशरूपा अणुभूताश्च जीवाः । आणवादिमलत्रयावृतत्वेन जीवात्मानो नाना- 
दुःखभाजो भवन्ति। त एव यदा शक्तिनिपातपूर्वकेण सद्गुरुकृतवेधादि- 
दीक्षात्रयसंस्कारेण षट्स्थज्ञानोपदेशेन च निर्धूतमलाः सन्तः शिवज्ञानिनो 
भवन्ति, तदा मुक्ता इत्युच्यन्ते । तदुक्तम्‌ 


जीवत्वं दुःखसर्वस्वं तदिदं मलकल्पितम्‌ । 
निरस्यते गुरोर्बोधाद्‌ ज्ञानशक्तिः प्रकाश्यते ॥ इति । 


जीवस्य मुक्तावस्था ह्यत्र शिवेन सह सामरस्यरूपा । तदुक्तं पूज्मपादे:-- 


जले जलमिव न्यस्तं वह्नो बह्विरिवापितः । 
परब्रह्मणि लीनात्मा विभागेन न दुश्यते ॥ इति । 


सिद्धान्तेऽस्मिन्‌ सृष्ट्यादिपञ्चकृत्यानि तु शक्तिविशिष्टस्य परशिवस्य 
रीलारूपाणीत्यभ्युपगम्यते । : 


कर्नाटकप्रदेशीयगुलेदगुडु-अमरेश्वरमठाध्यक्षेणाबाल्यं सरस्वतीसमुपास- 
केन विद्वद्रेण्येन डॉ० चन्द्रशेखरशिवाचार्येण 'सिद्धान्तशिखामणिसमीक्षा' 
इत्याख्येऽस्मिन्‌ शोधप्रबन्धे उपर्यृक्तानां शिव-जीव-जगद-बन्ध-मोक्षाख्यानां 
चीरशेवदार्शनिकसिद्धान्तानां भारतीयषड्दर्शनाभिमतदार्शनिकसिद्धान्तैः सहु 
सम्यक्‌ समीक्षा विहिता । एतदवलोक्य महानानन्दो जातः । एतद्‌ग्रन्थाध्य- 
यनेन छात्रा विद्वांसश्च बहुलाभान्विता भविष्यन्तीत्यत्र न शङ्कालवलेशोऽपि। 
अन्ते वयं भूयो भूय आशीर्वादप्रदानेनाशास्महे यदनेन लेखकेनेतादुशानि 
कृतिरत्नानि विपुलानि विरचितानि भवेयुरिति शिवस्‌ । 


जङ्गमवाडीमठः, समस्तसन्मङ्गलानि भवन्तु 
१४-१०-१९८९. इत्यनन्तशिवाशिषः 

विद्वत्संमतयः 
पपया १ — 


निजशक्तिभित्तिनिमितनिखिलजगज्जालचित्रनिकुरुम्बः । 
स॒ जयति शिवः परात्मा निखिलागमसारसवंस्वस्‌ ॥ 


(श्रीकण्ठाचार्यकृतन्रह्मसूत्रभाष्ये) 


सन्ति दर्शनप्रस्थानानि बहुनि बहुमुखानि चिराय प्रतिष्ठितानि भारते। 
भिद्यन्ते चेमानि प्रस्थानानि बहुधा । विवदन्ते त्रिप्रतिपद्यन्ते चापि कचित्‌ 
कचिदिमानि रातधा परस्परस । दुख्यन्ते चैकस्मिन्नेव दर्शने प्रस्थानमेदा- 
स्तत्तदाचायंप्रवतितमतमेदाधीनाः। यथा शाङ्कुरमद्वेतदर्शनं प्रस्तुत्याम्य- 
“घायि श्रीमदप्पय्यदीक्षितेन्द्रेः सिद्धान्तलेशसंग्रहे— 
अधिगतसिदा पूर्वाचार्यानुपेत्य सहल्नधा 
सरिदिव महीभेदान्‌ सम्प्राप्य शोरिपदोद्गता। 


यथा विष्णुपादोद्गता गङ्गावारिधारा तांस्तान्‌ भूविशेषान्‌ प्राप्य धारयः 
त्युच्चावचान्‌ रूपभेदान्‌, तथैवाद्वेतन्रह्मतत्त्वघोषिणी शाङ्करी वचनधारापि 
तैस्तैस्तदृपबुंहणकर्तृमिराचार्येः सहस्रधा भिन्नानि रूपाणि ग्राहितेति दीक्षितः 
'पद्याशयः। एवं स्थिते एकस्मिन्नेव दर्शने प्रस्थानवेषम्ये विभिन्नाचार्यः 
प्रवतितेषु विभिन्नोददेश्साधनाय प्रवृत्तेषु स्थितानां वेषम्याणां विषये 
'किमु वक्तव्प्रस्‌ । परमिदं चित्रं प्रतिभाति यदिमानि विभिन्तपथगामीन्यपि 
दर्शनानि परमसुखप्रा्िरूपचरमलक्ष्यविषये सम्मन्यन्ते संवदन्ते सम्मिलन्ति 
च्‌। अत एव दर्शनरहस्यज्ञा आचार्याः सर्वदर्शनसामरस्यसिद्धान्तं 
स्वीचक्रुस्तत्र तत्र स्वग्रन्थेषु । प्रसिद्धा चेयं घोषणा बृहुदारण्यकवात्तिके 
सुरेश्वराचार्याणास्‌— 

यया यया भवेत्पुंसां व्युत्पत्तिः प्रत्यगात्मनि । 

सा सैव प्रक्रियेह स्यात्‌ साध्वी सा चानवस्थिता ॥ इति। | 


तदिदं दर्शतसामरस्यतत्त्वं काव्यपथेन प्रत्यपीपदत्‌ कविवरा नीलकण्ठ 
दीक्षिता अपि शिवलीलाणवे महाकाव्ये 

एकमातुप्रसूतानामेकमत्यप्रवतिनाम्‌ । 
स्ववैमत्येन वेमत्यं शास्त्राणां बालिशा जगु: ॥ इति। 


इमामेव वाग्धोरणीमनुरुणडट्भिरमाणि वर्तमातयुगे भारतीयं दर्शनं पश्चिमः 
दिवप्रतिष्ठेषु विदेशेषु व्याचक्षाणेबिवेकानन्दस्वामिपादेः-“'तावद्‌ वर्धे- 
न्तामिमे दार्शनिकाः प्रस्थानभेदा यावदेकैकोऽपि पुरुषो भवेत्‌ प्रस्थानमेक्रस्‌ । 
प्रस्थानानीमानि भवन्ति सङ्केताः घ्राणशवतेः । यथा यथा प्रवते प्रवाह 
चेगस्तथा तथा खलु भूयिष्ठं भवत्त्येवावतंगर्तास्तरङ्गभङ्गाः कल्लोल- 
मालाश्च” इति । 


तदिदं परमरमणीयं दर्शनमेदतात्पर्यसारमनवधारयद्धिरेव प्रस्थान 
भेदमाश्रित्य कलहायितं काचित, कटु भाषितं कचित्‌, आक्रुष्टं विद्विष्टं वा 
ववचित्‌ क्वचित्‌ । अत एवेतत्परिहारायाभिलषणीया भवति सर्वेः सर्वत्र 
सौमनस्यमतिः। सोऽयं सर्वदर्शनसामरस्यमागों विशेषतः साम्प्रतिके युगे 
उपादेयो भवति समाजस्य । अत एव साम्प्रतिकसमाजप्रतिष्ठैः सर्वेरप्यव- 
धातव्यः श्रोतव्यो मन्तव्यश्च भवति सर्वंदर्शनतत्त्वसारः। अत एवानया 
दिशा बहूपादेयो भवति वीरशैवदशंनधूरन्धरेण शिवयोगिशिवाचारयेण 
( खि० श० ८०० ) प्रणीतः सिद्धान्तशिखामणिर्वीरशेवसिद्धान्तप्रस्थातस्यः 
सरलसरससंग्रहात्मकः, यस्य सर्वजनहृदयंगमा समीक्षा क्रियतेऽस्मिन्‌ ग्रन्थेः 
_ तरुणेविद्ळिः डॉ० चन्द्रशेखरशर्म (चन्द्रशेखरशिवाचायं) हिरेमठमहोदयेरस्म- 
इिश्वविद्यालयवेदान्तविद्यावंदाप्रसूनेः । ग्रन्थोऽयमेतेषां विद्यावारिष्युपाध्यर्थंः 
समर्पितः स्वीक्कतइचेति भूयिष्ठं परितोषपदं नः । 

तमेनं भारतसर्वकारस्य शिक्षामन्त्र्यालयस्याथिकेन साहाय्येन, जङ्गम- 
बाडीमठस्थेन रेवभारतीभवनास्येन प्रकाशनसंस्थानेत प्रकाशितं पाठकहस्तेषु' 
समर्पयतां नः समुदेति प्रहर्षभूमा । तत्रेमे सन्ति हेतवो बह॒वः-लेखकोऽस्म- 
द्विश्वविद्यालयस्य छात्रः शोधछात्रश्‍्चेति तस्मिन्नात्मीयभावः प्रथमः ।. 
आह स्म किळ महाकविः कालिदास:- “सर्व: कान्तमात्मीयं पश्यति’ 
इति । तत्रापि छात्रेष्वयमध्ययनपरायणः स्वशास्त्रे सम्यग्‌ व्युत्पन्नदचेति- 
द्वितीयः। समीक्षितो ग्रन्थश्चायं वीरशेवसिद्धान्तजिज्ञासूनां परमोपकारकः 
प्राचीनतम: प्रामाणिकर्चेति तृतीय: । ग्रन्थस्यास्य श्रेष्ठताविषये मन्य इद 
मेव पर्याप्तं मनसि कतु यदेनं ग्रन्थं समीक्षकोऽयं तुलयति श्रीमद्धगवद्गी- 
तयेति (दुश्यतां पृ० ३४)। समीक्षा या चात्र कृता डाँ० चन्द्रशेखररिवाचार्येण,. 
सापि बहुदर्शनतोलनपरा नितरां साधीयसी श्रेयसी सर्वंजनमनोहारिणी 

चेति तुरीयः । ग्रन्थस्यास्य प्रकाशनं च काशीनगरे चिराय प्राप्तप्रतिष्ठेन 
जङ्गमवाडीमठेन क्रियत इति पञ्चम: । तदेवमस्मिन्‌ ग्रन्थप्रकाशने समः 
वेतानु बहुविधान्‌ बहून्‌ गुणान्‌ वीक्ष्य “भवन्ति भव्येषु हि पक्षपाताः” इति 
न्यायेन जातादरा वयमारास्महे ग्रन्थोऽयं लब्धभूर्यष्ठप्रचारो विद्वत्मरि- 
तोषाय प्रकल्पतामिति । 


इदमप्यत्र कल्पते परितोषभूम्ने नो यदिदं वीरशेवमिति नामापि 
आपाततो 'वीर'शब्दप्रयोगेण सामरस्यप्रतिभटत्वेन प्रतिभासमानमपि 
परमार्थतः सामरस्योपष्टम्भकं प्रत्यपादि एतद्ग्रन्थकारैः। अतो वीरशेवः 
शब्दस्येयं व्युत्पत्तिर्वेय्याकरणमागंविरुद्धापि धारयत्येव विशिष्टं चारिमाणं 
कमपि 
विरोधार्थो विशब्दः स्याद्‌ रशब्दो रहितार्थकः । 
विरोधरहितं शैवं वीरणशेवं बिबुर्बुधाः ॥ 
अन्ते चेदमेवाशास्महे क्रियासमभिहारेण, समेधतां सर्वत्र जगतीदृशी 
सर्वसमन्वयदुष्टि्लोककल्याणकारिणीति सवं सवंतो भद्रस्‌ । 


वाराणसी प्रो? वि० वेङ्झटाचलस्‌ 
१७-८-१९८९ कुलपतिः 
(श्रावणी पुर्णिमा २०४६ वि० सं०) सम्पूर्णानन्दसंस्क्ृतविश्वविद्याल्यस्य 
७ 
नट २ ती 
अमरीकबरीभारभ्रमरीमुखरीकृतस्‌ । 
दुरीकरोतु दुरितं गौरीचरणपद्धुजस्‌ ॥ 


अस्ति किल वोरशेवदर्शनं शक्तिविशिष्टाद्वेतापरपर्यायं विजञविज्ञेयं 
पारिभाषिकपदपदार्थमतिगुस्फितं लोकप्रसिद्धस्‌। तद्विषयनिरूपणपरपरस- 
परकर्षप्राप्तभूमयो यद्यपि सन्ति बहवो ग्रन्था लघवो महान्तश्च, किन्तु 


तेषु परमशिरोमणिः सिद्धान्तदिखामणिग्रन्थ इत्यत्र न लव द 
तमेव ग्रन्थमधिक्ृत्य तथाविधेनेव विदुषा डॉ० चन्द्रशेखरंशर्सणा (शिवा 
चायेण) वेदान्ताचायेण सिद्धान्तशिखामणिसमीक्षेतिनामा ग्रन्थः प्रणीत: |. 

तत्र च कटुकोषधशमनीयस्य रोगस्य सितशकंरारमनीयत्वे कस्य रोगिणः 
प्रवृत्ति: साधीयसी न स्यादिति शिष्टोक्तसूक्तिसुयुक्तिन्यायेन तेषु तेषु ग्रन्थेषु 
यत्र तत्र साधारणजनाग्राह्तां प्राप्तान्‌ पदार्थान्‌ कचित्‌ स्पष्टान्‌ क्वचिन्नि- 
गूढान्‌ ववचिदवड्यव्याख्येयानाकलय्य ग्रन्थकृता रचितो$य़ं प्रबन्धः । 
सया तु ग्रन्थोऽयं श्रुतः पठितो मतोऽनुध्यातश्च । 

वीरशेवदर्शनस्य शक्तिविशिष्टाद्वेतवेदान्तस्य संरक्षणाय परिवर्धनाय 
च प्राचीनैराचार्येः काले काले यत्नो विहितः। अत एव शिवावतारत्वेन 
जगति प्रसिद्धेररेषशास्त्रनिष्णातैमंहामहोपाध्यायशिवकुमारशास्त्रिचरणे- 
छिङ्गधारणचन्द्रकाग्रन्थस्य शरन्नाम्नी व्याख्या लिखिता । तल्लेखार्थं 
काशीजङ्गमवाडीमठाधीश्वरेः पुज्यचरणाः प्रातःस्मरणीयाः श्रीमन्तः 
शिवकुमारमिश्राः समायोजिताः । येषां कृते इलोकोऽयं तत्रोल्लेखितः-- 


प्रस्तावे विदुषां यस्य प्रथमं नाम गृह्यते। 
सोऽयं शिवकुमाराख्यः पण्डितः पण्डिताग्रणी: ॥ इति । 


इत्थं च कदाचित्‌ स्वयं वीरशेवाचार्येः कदाचित्तन्मतनिष्णातेरतुया- 
यिभिः कर्हिचित्‌ परमविद्व्रिन्येश्व निबन्धा लिखिताः । 


तस्यामेव सरणो श्रीमान्‌ चन्द्रशेखररिवाचार्योऽपि लेखकत्वेन परि- 
गणनीयः स्मरणीयश्च। समेषां दर्शनानां सिद्धान्ताः स्पष्टया प्रवाहमय्या 
संस्कृतभाषया माधुर्यगाम्भीर्यपूरितया निरूपिताः। शक्तिविशिष्टाद्वेत- 
वेदान्तस्य साधनानि साध्यं तत्स्वरूपं च चारुसुचारुरूपेण न्यरूपि । 
अनुवेलमवलोकनेनापि मनागपि मनो नोढ्वेगमाप्नोति प्राप्नोति चामन्द- 
सानन्द स्मारयति चास्याचार्यस्य वाङमाधुरीस्‌, “कण्ठे सुधा वसति वे 
भगवज्जनानास्‌” इति वचनस्य सार्थक्यं च । मया यथानुभूतं तथेवोक्तं 
नेवार्थवादरूपेण । इदमप्याकरितं यद्‌ यथा वेदान्तादिसमस्तदर्शन- 
सिद्धपदार्थनिरूपणपरं नूतनदोषोद्भावनतस्षिराकरणचणं गीताव्याख्या- 
मधुसूदनोव्याख्यानं गूढाथंतत्त्वलोकाख्यं सवंदर्शनकान्तारकेशरिपरमोदार- 
परमनेयायिकभारतभूसमलङ्वास्श्रीधर्मदत्तामिधेयबच्चाझानाम्ता प्रसिद्ध 
रचितं सरसमनुद्रेगकर परमप्रसादकरं प्रसादगुणगुम्फितम्‌, यथा श्रीमद्धि: 
शङ्करचैतन्यभारतीस्वामिभिः खण्डनखण्डखाद्यव्याख्या शारदानाम्नी परम- 
गम्भीरा नव्यन्यायसरणिमनुसृतापि मधुरा, यथा च समस्तसंस्क्ृतवाङ्मय- 
प्रसिद्धशास्त्रतत्त्वातुलोडनवित्ते: महाभाष्यपरिपाठनचणैः श्रीदुर्गाराधना- 

वाप्तसमस्तप्राप्तव्यतत्त्वेरस्मदगुरूचरणेदिगन्तविश्रान्वकीतिभि: श्रीरघुनाथ- 
शर्मभिर्वाक्यपदीयस्य स्पष्टा मधुरा शब्दतदर्थकार्पण्यविधुरा मधुरा प्रसङ्गः 
राप्तपदार्थनिरूपणावश्याश्रयणीयदृष्टान्तनिरूपणमुखेनापि चिरन्तनाज्ञाः 
स्पष्टविषयविषयकसुखावबोधोऱद्भावनेन परमप्रसादकरी अम्बाक््रीनास्नी 
व्याख्या लिखिता, तथैव श्रीमता धीमता घीरधौरेयेण श्रीचन्द्रशेखर- 
शिवाचार्यवर्येण ग्र न्थो$्यं रचित इति सम्यगनुभूय सत्यं विलिखामि । 

तेन स्वयमेकत्र वीरशैवानां परिभाषा परिदशिता पूर्वाचार्योक्तिमूलिका, 
तेषां विभागश्च कृतः सामान्यविशेषनिराभारसंज्ञाभिः । सामान्यः 
नियमान्‌ यः परिपालयति सः सामान्यवीरशैवः । विशिष्टधर्मानुष्ठानाः 
द्विशेष इति कथ्यते । यः किल षट्स्थलोपासकः स विशिष्टवीरशैवः । 
षट्स्थलानि च भ क्तमाहेशप्रसादिप्राणलिङ्गिशरणेक्यानि । निवृत्तकर्मभार- 
त्वाच्निराभार इति स्मृत इति । 

आसां तिसृणामवस्थानां क्रमेणोत्कर्षो विवक्षितः । अवस्थाद्वयी साधन- 
रूपेण प्रोक्ता, अन्त्या च फलावस्था । निवृत्तसवंवैरः शिवोपासनफरभूतः 
कृतकृत्यो वीतरागो जीवन्मुक्तो निःस्पुहो निःसङ्गो यो भवति, स निराभार 
इति शब्दव्यपदेश्यः । 

अस्माकं परमप्रियोऽयं ग्रन्थलेखकः श्रीमान्‌ डॉ० चन्द्ररेखरशर्मा 
हिरेमठः साम्प्रतं तृ तीयभूमिकारूढ इति विज्ञापयामि, बाल्यादस्य दर्शनेन 
स्वभावेन साधनसं पत्त्या धेयेण गाम्भीर्येण नित्यमध्यात्मपरायणभावेन 
साधनावस्थासाध्यावस्थापरिप्रेक्षणेन च कथनातु। परापरविद्याविचक्षणो 
महान्‌ पुरुष इति कथनमपि परिच्छिन्नामेव वाचं परिज्ञापयति, “वाग्जन्म- 
वैफल्यमसह्यशल्यं गु णाधिके वस्तुनि मौनिता चेत्‌” इति हुर्षोक्तिमनुसृत्य 
मया स्वात्मरक्षार्थ मावेदितम्‌। इदं च फलमनेन भगवतः शिवस्य समाराः 
घनादासस्‌, “य एनं वृ णुते' इति श्रुतेः, 'फलमत उपपत्तेः' इति सूत्रात, न 
कस्याप्यन्न त्यै भवति शिरसस्त्वय्यवनतिः' इति महिम्नस्तोत्रतश्चेति शस्‌ । 


वाराणस्यां डाँ० देवस्वरूपमिधः 
विजयादशम्यां वरिष्ठाचार्यो वेदान्तविभागीयाचार्याऽध्यक्षश्च 
वि० सं० २०४६ सम्पुर्णानन्दसंस्कृतविश्वविद्यालये 

वाराणस्यास्‌ । 


i 

मया सिद्धान्तशिखामणिसमीक्षानामा ग्रन्थः । 
अष्टपरिच्छेदात्मकोध्य ग्रन्यो रचितः श्रीमता चन्द्रशेख रशिवाचार्य्रॅग सम्पूर्णा- 
नन्दसंस्कृतविश्वविद्याल्यतो विद्यावारिघ्युपाधिलब्त्रये । अत्र विदुषा लेखकेत 
प्रथमे परिच्छेदै वीरशैवदर्शनस्येतिहास उपक्षिप्तः, द्वितीये च ग्रन्थस्यास्य 
परिचयः प्रदत्तः । तृतीये परिच्छेदे परमात्मनः, चतुर्थे च जीवात्मनः 
स्वरूपं षडदशंतों सिद्धान्तशिखार्माण चाधिकृत्य निरूपितम्‌ । पञ्चमे 
परिच्छेदे तयैव पद्धत्या सुष्टिमीमांसा, षष्ठे च बन्धमोक्षयोः स्वरूपमुन्मी- 
छितम्‌ । सप्तमे सर्वानेतान्‌ सिद्धान्तात्‌ समीक्ष्य सिद्धान्तशिखामणिनिदिष्टानां 
निष्कर्षाणां सर्वातिशायिता साधिता। अन्तिमे चाष्टमे परिच्छेदेऽष्टावरणाचां 
पञ्चाचाराणां च वीरशैवसिद्धान्तजीवातुभूतानां स्वरूपं स्पष्टीकृत्य तेषां 
सामयिक उपयोगो नानायुक्तिभिः साधितः। उपसंहारे खलु सर्वमेतत्‌ 

सिहावलोकितकन्यायेन नातिविस्तरेण नुतनया शैल्या पुनरीक्षितस्‌ । 


इश्वरजीवयोः कोदुशं स्वल्पम्‌ ? कीदृशश्च तयोः परस्परं सम्बन्धः ? 
कीदुशं खळु बन्धमोक्षयोः स्वरूपस्‌ ? कथं नु किल प्रवतंते सृष्टिसंहार- 
प्रक्रिया ? ईदुशाना प्रश्‍्तानां समाधानमुखेन प्रवर्तते नाम भारतीयं 
दर्शनम्‌ । ग्रन्थेऽस्मिन्‌ प्रश्‍लानामेषां समाधानमुखेन प्रवृत्ता न्यायवेशेषिकः 
सांख्ययोग-मोमांसावेदान्तानां मीमांसायामपि च कुमारिङप्रभाकरयोः 
सिद्धान्ता यथा संक्षेपेण समुपस्थापिताः, यथा च ते ताकिक्रया पद्धत्या 
समालोचिताः, तेन ग्रन्थकारस्य सवंत्राप्रतिहतं वेदुष्यं स्फुटीभवति । 


जानीमो वयं सिद्धान्तशिखामणिर्वीरशेवदर्शनस्य प्रतिनिधिभूतो ग्रन्थ 
इति । सिंद्वान्तशिखामणिकारस्य जीवेइवरयोभेदामेदात्मक! सम्बन्धोऽभि- 
प्रेत: । दवेतद्वैताद्वेत-अद्वेतमेदविभक्तेषु रोवागमेषु दवेताद्वेतागमा जोते धरयो- 
मेदामेदात्मकं सम्बन्धमेवाङ्गोकुर्वन्ति। शेवागमानामुत्तरभागं कूमे-लिजू- 
स्क्रन्द-शिवादिपुराणानि सूतसंहितासदुशांश्च ग्रन्थान्‌ प्राधान्येन प्रमाणी कृत्य 
प्रवृत्तमिदं देताढेतवादि दर्शतम्‌ । अपि च, वेदान्तप्रस्थानेऽपि भर्तुप्रपङ्च- 
भास्कर्यादवप्रकाश-तिम्बाकप्रभृतमो बमुवुर्भदामेदवादिन आचार्याः । 
आचार्या एते मोक्षं प्रति ज्ञानकर्मणोः समसमुच्चयवादमभिप्रयन्ति । द्वैता- 
दवेतापरपर्यायमेदामेदवादोऽयं ज्ञानकर्मसमुच्चयवादश्च कूर्मपुराणादिष्वपि 
विततः । जेनदर्शनमनेकान्तवादमाश्रयति। उत्पादव्ययधोव्ययुक्तं सदिति 

तत्रत्यं सतो लक्षणं द्वेताद्वैतवादमनुकरोतीव। प्रसते ग्रन्थेऽस्मिन्‌ न्यायकन्द्ली- 
कारादयो वेशेषिकाः, प्रभाकरादयश्च मीमांसका ज्ञानकर्मसमुच्चयवाद- 
मभ्युपगच्छन्तीति वेतत्येन निरूप्य, सिद्धान्तशिखामणिपदत्याऽवस्थामेदेन 
ढवैताद्वेतवादयोः संगति प्रदश्यं मोक्षं प्रति ज्ञानक्रर्मणोरुभयोरपि प्रयोजकत्वं 
सयुक्तिकं मनोरमया पद्धत्या, शास्त्रीयया प्रामाणिकया दृष्ट्या च निरूपित- 
मिति ग्रन्थस्यास्यानितरसाधारणं वेशिष्ट्यं विद्योततेतराम्‌ । विद्यावारिध्युः 
पाधयेनिबध्यमानेषु महानिबन्धेषु समुपस्थाप्यन्त एतादृशा मपि महत्वपूर्णा 
ग्रन्था इति सन्तोषस्यायं विषयः । 

किञ्च, “सांख्यं योगः पाञ्चरात्रं वेदाः पाशुपतं तथा । एतानि 
सानभूतानि नोपहुन्यानि युक्तिभिः ॥ (५४) इति हि वर्तते सिद्धान्तः 
शिखामणिकारस्य समन्वयात्मिका दुष्टिमहाभारतमहिम्तस्तवादिषु प्रतिः 
पादिता । तेन हि किलात्र मानवमनसो विकासक्रमेण सर्वेषां दर्शनानां यथा- 
यथमुपयोगः प्रदशितः । भक्तिवेदान्तसरितोः संगमयिता मधुतुदनस रस्वती- 
पादः स्वीये प्रस्थानमेदाख्ये लघुग्रन्ये तामिमामेव सरणिमतुससार। परस्परं 
खण्डनादिकं निराक्कत्य समन्वयात्मक दृष्टिकोण प्रस्थापयति वीरशेवदर्शन- 
मिति सत्यमीदृशानि दर्शनानि सवंस्यापि जगतो हिताय अभ्युदयाय च 
प्रभवेयुरिति प्रस्थापना ग्रन्थकारस्य अतीव सामयिको थुक्तिभरिता रुचिरा 
चेति निभालयन्तु नाम ग्रन्थेऽस्मिन्‌ सचेतसो विद्वांसः । 

दवैताद्वेतशेवागमानां द्वेताद्वेतवादिवेदान्ताचार्याणां पुराणानामनेकान्तः 
वादिनो जेनदर्शंनस्य च द्वेताद्वेतवादो वीररेवदर्शनभ्रतिपादितद्वेताद्वेतवादेन 
सह कियत्साम्यं वेषम्यं वा धत्त इति विषयस्यास्य तौलनिकमनुशीलन- 
मपेक्षितम्‌ । वाचस्पत्युपाधये संग्रथ्यमाने ग्रन्थे श्रीमान्‌ चन्द्रशेखरशर्मा 
शिवाचार्य: कांश्चन शेवागमोयाच्‌ सिद्धान्ताननयेव पद्धत्या समालोचयतीपि 
प्रसन्नताया अयं विषयः। शेवाचार्याः सम्पर्णाया मानवताथाः कल्याणाय . 
श्रेयसे च प्रयतितवन्त इति तामिमां परम्परां परिवर्धयनु सुरभारती 
समाराधयंश्च शिवाचार्योऽयं चिरं जीयात्‌, ऐहिकीं पारलौकिकी च समुन्नतिः 
सरणिमारुहेदिति किल भगवान्‌ विश्वेश्वरोऽन्तपूर्णासहायः प्रार्थ्यते । 


वाराणस्यां व्रजवल्लभद्विवेद। 
शरत्पूणिमा, संवत्‌ २०४६ सम्पूर्णानन्दसंस्क्ृतविश्वविद्याल्ये 
१४-१०-८९ ई० सांख्ययोगतन्त्रागमविभागाध्यक्षचर आचार्यश्च 

भारते वर्षे चिराद्‌ दृश्यते दार्शनिकचिन्तनपरम्परा। दर्शनं 
नामाभ्यन्तरं चक्षुः । भौतिकानामाध्यात्मिकानां च पदार्थानां समुद्भास- 
नात्‌ संजायते तद्विब्रियमाणत्वसौकर्यस्‌ । वेदिकीषु संहितासु दार्शनिकानि 
तत्त्वानि यत्र तत्र विकीर्णानि समासाद्चन्ते । तासां बहुविधविषयजातवर्णन- 
परत्वाद्‌ दर्शनविषयोऽनूनकतया तत्र नोपर्वाणतो भाव्यते। तस्योपबृंहणं 
समजनि तावदुपनिषत्सु यथायथस्‌ । तत्र स्वेताश्वतरोपनिषदि शिवस्ट्रयोः 
स्वरूपं दार्शनिक्या दृशा बाढं निरूपितमास्ते। शुक्लयजुर्वेदमाध्यन्दिन- 
संहितायां तु र्द्रमुद्दिश्य तावदष्टावध्याया उपनिबद्धाः सन्ति। एवं सत्यपि 
शैवागमा विरुन्धन्ति निगमान्‌ न समन्वियन्तीति केचन कोविदब्रुवा 
विप्रतिपद्यन्ते, तन्न विचारसहम्‌ । आस्तिकानां सर्वेषामेव दर्शनानां वेदो- 
पोद्वलकत्वमुपपद्य॒त एव। वेदाः स्वत एवाविर्भवन्ति, आगमानां तु. 
पारम्पर्यपरत्वमास्थीयते । तेषामाद्य उपदेष्टा पार्वतीजानिः शिव एव 
पावंतीमुपदिदेश तद्रहस्यजातम्‌ । तदुक्तम्‌ 

आगतं शिववक्त्रात्‌ तु गतं च गिरिजामुखे । 
मतं श्रीवासुदेवेत आगमस्तेन कीतितः।। इति। 

आगमोपदेशे साक्षाद्‌ गुरुपरम्परासंबन्धात्‌ काचिदनुसिष्टिरवतंते । 
आगमेगुरवः शिष्याननु्िषन्तीत्यागमानां शास्त्रत्वस्‌ । अतो हेतो भेतुँहरिणा 
महाभाष्यमप्यागमतया व्यपदिष्टस्‌--“पर्वतादागमं लब्ध्वा’ इति । यद्यप्या- 
गमपर्यायतया रास्त्रव्यपदेशेन तन्त्रशब्दोऽपि प्रयुक्तो विछोक्यते कातन्त्रादि- 
व्याकरणसम्प्रदाये, तथापि परतस्तस्य तन्त्रमन्त्रसमन्विते ग्रन्थराशौ 
व्यवहारेण सामान्यशास्त्रपदार्थावबोधबाधः समुपतिष्ठते स्म । प्रायोगिक: 
पक्षस्तन्त्रेषु सेद्धान्तिकस्त्वागमेष्वित केचिदाचक्षते। वस्तुतस्तूभयोः 
परमार्थतो नास्ति पार्थक्यम्‌ । 

वेदिकं बौद्ध जेनं चेति त्रेविध्यं तन्त्राणाम्‌ । तत्रोपास्यदेवताभेदेन 
चेदिकस्य तन्त्रस्य खलू शेववेष्णवशाक्तमेदेन पुनस्त्रेविध्यं वीक्ष्यते । 
शेवागमानां पञ्चविधत्वं प्रसिध्यति--हेत-अद्वेत-हेताहवेत-विशिष्टाद्वेत-शक्ति" 
विशिष्टाद्वेतेति भेदेन । तत्र पाशुपतं सिद्धान्तरोवं च द्वैतम्‌, प्रत्यभिज्ञादशंं 
( काइमीरडौवदर्शनस्‌ ) अहेतस, लकुलीशपाशुपतं तावद्‌ द्वेताद्वेतस्‌, 
श्रीकप्ठशेवदर्शनं च विशिष्टाद्वेतमाख्यायते । वीरशैवदर्शनं तु विशोषाद्वेतापर 
पर्यायं शक्तिविशिष्टाद्वेतत्वेन प्रथते । 

श्रोकण्ठसूरिमतेन शिववचनभूतानां शेवागमानां सिद्धान्तपदवाच्यत्व- 
मस्ति । यथा-- 


“आप्तोक्तिरत्र सिद्धान्तः शिव एवास्तिमान्‌ यतः 


इत्युक्त्या सर्वेषां शिववचनस्वरूपाणामष्टाविशतिसंख्याकानामेव 
शेवागमानां सिद्धान्तपदवाच्यत्वं समाम्नातमिति शेवागमसिद्धान्तशब्दयोः 
पर्यायवा चित्वमास्थेयम्‌ । 


अघोरशिवाचायेण रत्नत्रये सिंद्धान्तशब्दं व्याख्यातवता सिद्धान्तः 
शब्देनाष्टाविशतिसंख्याकानेव शेवागमान्‌ परिगृह्य तत्र सिद्धान्तशब्दो 
योगरूढो मतः पङ्कूजादिशन्दवत्‌ । तद्यथा--“सिद्धान्तशब्दः पर्दुःजादि- 
शब्दवद्‌ योगरूढ्या शिवप्रणीतेषु कामिकादिषु दशाष्टादशतन्त्रेषु प्रसिद्ध 
इति । तस्य यौगिकोष्थंस्तु--सिद्धस्य = शिवस्य, अन्तः = निश्‍चय उपदेशो 
वेति बोद्धव्यः । देवीपुराणे सिद्धिपदेन दुर्गाऽभिप्रेताऽस्ति । 
कामिकादिवातुलान्तानामष्टाविशतिसंख्याकानामागमातां नामानि 
क्रियासारे त्वित्थं प्राप्यन्ते 
कामिकं योगजं चिन्त्यं कारणं त्वजितं तथा | 
दीप्तं सुक्ष्मं सहस्रं च अंशुमान्‌ सुप्रभेदकस्‌ ॥ 
विजयं चेव निश्वासं स्वायम्भुवमथानिलस्‌। 
वीरं च रौरवं चेव मुकुटं विमलं तथा ॥ 
चन्द्रज्ञानं च बिम्बं च प्रोदगीतं ललितं तथा । 
सिद्ध. सन्तानशर्वोक्तं पारमेश्वरमेव च ॥ 
किरणं वातुलं चेव-अष्टाविशतिसंख्यया । इति । 
अष्टाविशतिसंख्याका एते शेवागमा अपि शिवरुद्राभ्यामुपदेशक्रमेण 
द्वेधा विभज्यन्ते । वैदिके वाङ्मये खलु रुद्रशिवेति रूपद्वयमुल्लिख्यते । यथा 
चाजसनेयिमाध्यन्दिनशुक्लयजुरवेदसंहितायास्‌ (१६.२.४९) 
या ते रुद्र शिवा तनुरघोराऽपापकाशिनी। 
तया नस्तन्वा शन्तमया गिरिशन्ताभि चाकशीहि ॥ 
या ते रुद्र शिवा तन्नुः शिवा विश्वाहा भेषजी । ५३: 
शिवा रुतस्य भेषजी तया नो मुड जीवसे॥ इति। . 
२ ERAS 

प्रथमायाः शिवमूर्तर्दुःवनिवतेकत्वम, मृत्युञजयत्वं धनपुत्रस्वर्गादि- 
प्रदायकत्वं चोरीक्रियते, द्वितीयायास्तु रुद्रमूर्ते रात्मज्ञानमोक्षप्रदायकत्वमभ्यु- 
पगम्यते । श्रीमन्महाभारते शिवरुद्रमूर्त्यो: स्वरूपविदलेषणमित्थं क्रियते -- 


द्वे तनु तस्य देवस्य वेदज्ञा ब्राह्मणा विदुः । 
घोरामन्यां शिवामन्यां ते तनु बहुधा पुनः ॥ इति । 


अष्टाविशतिसंख्याकेष्वागमेष्वाद्या दशागमा: शैवागमा आख्यायन्ते, 
औत्तराहा अष्टादशागमास्तु रुद्रागमत्वेन प्रथन्ते । यद्यप्युत्तरवतिष्वागमेषु 
बीरागमोऽन्यतमत्वेन गण्यते, तथाप्युभयभागस्थितानामागमानामन्तिमोंऽशो 
वीरशेवागमे गृह्यत इति सर्वेषामागमानां समन्वयस्वरूपोऽयमागमो 
मतः 


सिद्धान्ताख्ये महातन्त्रे कामिकाद्ये शिवोदिते । 
निदिष्टमुत्तरे भागे वीरशैवमतं परम्‌ ॥ इति । 
एवं तावच्छिवस्य शिवरुद्रात्मकमुभयात्मकं समन्वितं स्वरूपमत्र 

परिगृह्यत इति वीरशैवागमनाम्न्यपि तयोृयो रुद्रशिवयोः समावेशः कृतो 
दृश्यते । वीरशब्देन भैरवः (रुद्रः) उच्यते। तदुक्तं महार्थमञ्जर्थास्‌- 
“तत्र वीरो नाम विविधमीरयति विश्ववैचित्र्यमिति भगवान्‌ शब्दराशिः 
भट्टारक उच्यते इति। वेदिकोऽग्रं वीरशन्दो भारोपीयभाषा अभिव्याप्नोति। 
आर्या “वीरोस्‌' इत्याख्यया संकीर्त्यन्ते स्मेति पाश्चात्यविद्याविदो मनीषि- 
णोऽभ्युपयन्ति । यद्यपि वीरशैवदर्शने वीरशब्दः खलू पारिभाषिको मतः, 
तथापि शिवरुद्रयोरुभयोरविरोधात्मकं समन्वितस्वरूपं वीरशब्देन वीरशैव- 
दर्शनेऽप्यभ्युपेयते- 


विरोधार्थो विशन्दः स्याद्‌ रशब्दो रहितार्थकः । 
विरोधरहितं शेवं वीरशैवं विदुर्बुधाः ॥ इति । 
अष्टाविशत्यागमेषु समुपस्थितानां द्वेत-अद्वेत-देताद्वेत-विशिष्टाद्वैत- 
्रमृतीनां विरोधानां समन्वयार्थंपूर्वोक्तागमैकेकान्त्यभाग निमंथ्य विभीषण- 
कालिकेन भगवता रेणुकाचार्येण भक्तानामनुग्रहाय श्रोमद्धगवद्गीता- 
, सादुश्यमावहन्ती रेणुकगीता समुपदिष्टा। श्रीमङ्धगवद्गीतायां यथा 
भगवान्‌ श्रीङृष्णोऽ्ुनाय विश्वरूपं दर्शयामास, तथेव रेणुकभगव- 
त्पादाचार्याः स्वकीयं न्रिकोट्याचार्यरूपमाधाय विभीषणाय विश्वरूपं 

साक्षात्कारयामापुः । रेणुकगीताया उपदेशको रेणुकाचार्यः श्रोता चागस्त्य- 
'मुनिरासीदिति सम्प्रदायः । 


विनेयजनहिताकाङ्क्षया परमक्नपालुना शिवयोगिशिवाचार्य महोदयेन 
रेणुकागस्त्यसंवादाख्यं ग्रन्यमाश्रित्य शिवागमांश्च पर्यालोड्य शक्तिविशिष्टा- 
द्वेतसिद्धान्तशिखामणिरिव सिद्धान्तशिखामणिनामको ग्रन्थो विरचित: । 


रेणुकागस्त्यसंवादं निगमागमविश्रुतस्‌ । 
प्रदीपयति गुप्तार्थमुद्धृत्य शिवयोगिराट्‌॥ इति । 


“स कालेनेह महता योगो नष्ट: परन्तप” इति न्यायेन रेणुकागस्त्यसंवा- 
दाख्यो ग्रन्थो सम्प्रति नोपलभ्यते। सिद्धान्वशिखामणौ तावदुपासना्थ 
बहुनि साधनासोपानानि निदशितानि सन्तीत्यनन्यसाधारण्यमेतदीयं 
साधनाविषयकं समाम्नायते । 


तत्रानुषङ्गिकतया स्थाने स्थाने दाशंनिकेषु तत्त्वेषु विकोर्णेष्वपि 
नैतावच्चिरं केनापि जिज्ञासुना प्रवृत्तमनुसन्धित्सया तेषां समन्वयदिक्समु- 
-द्कासनाय। विद्यासमाराधनेकतत्परेण सौशील्यादिविविधगुणगणपरिमण्डि- 
तेन डॉ० चन्द्रशेखररिवाचार्येण दशंनान्तरीयेः सिद्धान्तैः सह सिद्धान्तः 
शिखामणिसमोक्षाया अनन्यसामान्यमनुसन्धानकार्यमनुष्ठितस्‌। तत्र जीवः 
जगत्परमेश्वरबन्धमोक्षेति पञ्च तत्त्वानि प्राधान्यतो विवेचनविषयीक्ृतानि 
सन्ति। तत्र षण्णां दशनानां दार्शनिकानु सिद्धान्तान्‌ विवृत्य शक्तिविशि- 
ाद्वैतदृशा तेषां यत्‌ समन्वयकार्य श्रीरेणुकभगवत्पादाचार्येण-“सांख्यं 
योगः पाञ्चरात्रं वेदाः पाशुपतं तथा । एतानि मानभूतानि नोपहन्याति 
युक्तिभिः॥” इत्येवं संकल्पितमासीत्‌, तन्मूर्तीक्ृतमिव डॉ० चन्द्रशेखरशिवाः 
चार्येण । 

विविधदर्शनानां मतेत यत्र दार्शनिकेषु सिद्धान्तेषु विरोधा उद्धाव्यन्ते, 
तत्रैव वोरशेवदर्शनदृष्ट्या विरोधोपशमं विधायं विधायं समस्थापि समन्वयः 
श्रीहिरेमठेन । तत्र परमशिवस्वरूपविमर्शः, सृष्टेलीलारूपत्वसमीक्षा, वेषम्य- 
ेरघुण्यदोषपरिहारसमीक्षा, जीवस्वरूपनिरूपणस्‌, जीवेश्वरयोर्भोगसाङ्कयं- 
निरासः, जीवस्याणुपरिमाणसमोक्षा, जीवपरमात्मनो्भेदामेदः, बन्धमोक्षः 


विमर्शः, ज्ञानकर्मणोः समुच्चयरहस्यस्‌, मुक्तिसोपानविमर्श इत्यादिविषयाः . क | > 

स्तौलनिक्या दृष्ट्या विरोधपरिहारपूर्वकमिदम्प्रथमतया सुनिपुणं निरूः 
पिताः सन्ति। दर्शनक्षेत्रेष्‌ महतीं प्रतिष्ठां समर्जयेदयं गवेषणाप्रबन्ध 
इत्येतदीयां विषयोपन्यासविधां विषयनिरूपणरशेली च विभाव्य धुवं 


मनुते । 


शरत्पुणिमायां भागीरथप्रसादत्रिपाठो 'वागोशः शास्त्री” 
२०४६ वे० अनुसन्धानसंस्थाननिदेशकः 
वाराणस्यास्‌ सम्पूर्णानन्दसंस्कृतविश्वविद्यालयेः 

जिज्ञासुपाठकानां समक्षं शिवधमंग्रन्यमालाया: ३३ तमं पुष्पं सिद्धान्तः 
'शिखामणिसमीक्षाख्यं समर्पयन्तो वयममन्दानन्दमतुभवामः । ग्रन्थकारो 
डॉ० चन्द्रशेखरशिवाचायोंमस्मद्विश्वाराध्यगुरुकुलस्य वरिष्ठसंशोधकः। अनेन 
विलिखिताः कन्नड-हिन्दीभाषामया अनेके ग्रन्थाः प्राोकादराः सन्ति। 
संस्कृतभाषामयोऽयं शोधप्रबन्धः सम्पूर्णानन्दसंस्कृतविश्वविद्यालयेन विद्या- 
-वारिध्युपाधये स्वीकृतः। अस्य प्रकाशनार्थं भारतसर्वकारस्य मानवः 
संसाधनविकासमन्त्र्यालयस्य शिक्षाविभागेन पञ्चाशत्प्रतिशतं धनसाहाय्यं 
प्रदत्तं वतते, अतस्तद्विभागीयाधिकारिवगेभ्यः साधुवादान्‌ वितरामः । अवः 
शिष्ट पञ्चाशत्प्रतिशतं धनसाहाय्यं तु नान्देडमण्डलान्तर्गंतशिराढोणग्रामस्य 
-भीमशङ्कुरसंस्थानमठाध्यक्षेण श्री ष० ब्र० षडक्षरशिवाचार्येण प्रदत्तम्‌ । 


मठोऽयमत्यन्तं प्राचीनः। अद्यावधि तपोधना विद्याधनाश्च चतुदंशः 
स्वामिनोऽभूवन्‌ । भीमशङ्करमठस्य चतुर्देशतमस्वामिनां नामधेयं श्री» ष० 
० दशमुखशिवाचायं (श्रीहम्पय्यस्वामी) इत्यासीत्‌ । ते २६ वर्ष यावत्‌ 
'कठोरतपश्चयाँ कृत्वा वार्बिसद्धि समासादितवन्त: । 

धी० ष० ब्र दशमुखरशिवाचार्याः स्वकीये ८५ तमे वर्षे वयसि बीजाः 
पुरमण्डलान्तर्गतहविनहल्लिग्रामस्य श्रीराचोटय्या-श्रीमतीसञ्चनबसम्माख्य" 
दम्पत्योः पवित्रगुहे सञ्जातं, सोलापुरस्थश्नीमद्वीरशेवगुरुकुळे विद्याः 
'ध्ययनरतं संगय्यनामकं बटुमुत्तराधिकारिख्पेण गृहीत्वा पट्टाभिषेकं विधाय 
-२०-१-७३ तभे दिनाङ्के शिवसायुज्यं प्राप्तवन्तः । 

पट्ठाभिषेकसमये बटोः संगय्यस्य नाम श्री० ष० ब्र० षडक्षरशिवाचार्य 
इति परिर्वातितस्‌। एतेऽष्टवषं यावत्‌ काशीजङ्गमवाडीमठे उषित्वा 
सम्पूर्णानन्दसंस्क्ृतविश्वविद्यालयस्य योगतन्त्रशास्त्रिपरीक्षां शक्तिविशिष्टा- 
द्वैतवेदान्ताचार्यपरीक्षां च समुत्तीर्णवन्तः । 

अघुना महाराष्ट्रराज्यस्य नान्देडनगरे सर्वभक्तानां सहयोगेन दशमुखा- 
आमं संस्थाप्य तद्द्वारा श्रीसंगमेश्वरगुरुकुलस्‌, श्रीहम्पय्यप्राथमिकशालास्‌, 


श्री ज० पञ्चाचायंमाध्यमिकशालां च प्रारन्धरवन्तः। इदानीन्तते | 

समये तत्र ३०० विद्याथनो निःशुल्कावासभोजनादिना विद्याध्ययनं 
कुर्वन्ति । अल्पीयसि वयसि श्रीषडक्ष रशिवाचार्याः सुमहत्कार्यं सम्पादित- 
वन्तः । एते स्वामिनः स्वगुरुवर्याणां श्री ष० ब्र० द॒शमुखशिवाचार्याणां 
स्मरणार्थं ग्रन्थस्यास्य मुद्रणे धनसाहाय्यं कृत्वा सुमहतीं साहित्यसेवां कृत- 
बन्तः, अतस्ते भूयो भूयो धन्यवादार्हाः । 


ग्रन्थमेनमवलोक्य शुभाशीर्वचनं प्रदायास्माननुगृहीतवतां श्रीमद्रम्भापुरी- 
वीर्रामहासनावीश्वराणां श्री १००८ जगद्गुरुप्रसञ्नरेणुकवी ररुद्रमुनिशिवाचार्य- 
महास्वामिनां चरणारविन्दयोः सहस्रशः प्रणामाञ्जलिमुपहरामः । एवमेव 
स्वाभिप्रायपरां विद्वत्सम्मति प्रदत्तवद्धथः सम्पूर्णानन्दसंस्कृतविश्वविद्यालयस्य 


` कुलपतिभ्यः प्रो वि० वेङ्कूटाचल॑महोदयेभ्यः, वेदान्तविभागाध्यक्षेभ्यो 
डाँ० देवस्वरूपमिश्रमहोदयेभ्यः, सांख्ययोगतन्त्रागमविभागाध्यक्षचरेभ्यः ` 


प० ब्रजवल्लभद्विवेदमहोदयेभ्यः, अतुसन्धानसंस्थाननिदेशकेभ्यो डॉ० 
भागीरथप्रसादत्रिपाठिमहाभागेभ्यश्च कृतज्ञतां समर्पयामः । 

ग्रन्थस्यास्य मुद्रणकार्ये सहकारं कृत्वा निश्चिते समथे सुन्दरमुद्रणं 
कृतवद्धयो रत्नाप्रिटिगमुद्रणालयस्य स्वामिभ्यः कर्मचारिभ्यश्च साधु- 
वादान्‌ दत्वा विरमामः । 


जङ्गमवाडीमठः भवदीयः 
बाराणसी कार्यदर्शी, शेवभारती भवनम 
१४-१०-८९ 

३५ नमो घनलिङ्गाय सच्चिदानन्दरूपिणे । 
शक्तिसम्पद्विरिष्टाय शिवाय परमात्मने ॥ 


अथायं समुपस्थाप्यते तत्त्वचिन्तकानां विदुषां पुरतो नुतनया शेल्या 
सज्जीकृतो वैदिकषडदर्शनानां वीरशेवदर्शनस्य च तारतम्यप्रतिपादकः 
“सिद्धान्तशिखामणिसमीक्षा' (सिद्धान्तशिखामणेर्दशंनान्तरीयसिद्धान्तैः सह 
समीक्षा) इति नामकः शोधप्रबन्धः । 


वर्तते किल काचन परम्परा भूमिकालेखनस्य । सा हि कस्यचिद्‌ 
ग्रन्थस्य शोधप्रबन्धस्य चादौ विलिख्यते। भूमिका हि नाम विषयावतारणा- 
नुकूलो व्यापारः। यथा हि लोके गृहस्य मूलभागः 'नींव' शब्देन हिन्दी- 
भाषायामुच्यमानः प्रबलो भवति चेत्‌ स्थिरश्च, तदा महानपि प्रासादोऽचलो 
भवति। तन्त्यायेत ग्रन्येऽपि भूमिकाभागो गृहभूमिकावत्‌ सुदृढो भवेच्चेत्‌, 
तत्प्रयोज्यो ग्रन्थभागोऽपि नूनमेव तदनुकारी सम्पद्यते । 


प्रवत्तिनिसित्तम्‌ 


ईशवीये १९७३ तमे वर्षे तदानीन्तनवाराणसेयसंस्क्ृतविश्वविद्याळयेऽ 
धीयानोऽहं शाङ्कुरवेदान्ताचार्यपरीक्षामुत्तीर्णवान्‌। भतः परं कस्मिन्‌ 
व्यापारे प्रवृत्तः स्वाध्यायस्य सार्थक्यं सम्पादयिष्यामीति चिन्तयन्तं मामा- 
ह्य काशीज्ञानसिंहासनाधीश्वराः श्री १००८ जगद्गुरुविश्वेश्वरशिवा- 
चार्यंमहास्वामिन आज्ञापितवन्तः--अतः परं भवता ची रशेवधमंग्रन्थोर्पारि 
अनुसन्धानं विधेयमिति । तैराज्ञप्तो विद्यागुरुमिर्वेदान्तविभागाध्यक्षपद- 
मलङ्घर्वद्धिसंग्यकारणकरुणाशालिभिः डा०देवस्वरूपमिश्रमहानुभा वेश्वानुः 


जञ्तोऽहं वीरशैवदर्शनस्य प्राचीनं प्रधानं च सिद्धान्तरिखामणिग्रन्थमुद्दिद्य 


गवेषणं कर्तव्यमिति निश्चयं व्यदधास्‌ । 


सिद्धान्तशिखामण्युपरि कया रीत्या शोधकार्य विधेयमिति जिज्ञासया न ER 


तद्ग्रन्थमवलोकच्नहं तत्र दृष्टवान्‌ यद्‌ 

अगस्त्य खलु सिद्धान्ता विख्याता रुचिभेदतः। 
भिन्नाचारसमायुक्ता भिन्नार्थप्रतिपादका: ॥ 
सांख्यं योगः पाञ्चरात्रं वेदाः पाशुपतं तथा । 
एतानि मानभूतानि नोपहुन्यानि युक्तिभिः ॥ 
वेदः प्रधानं सर्वेषां सांख्यादीनां महामुने । 
वेदानुसरणादेषां प्रामाण्यमिति निश्चितम्‌ ॥ 
इत्येवं श्रीरेणुकभगवत्पादा महषिमगस्त्यं प्रति सांख्यादिदशंनानि वेद- 
मूलकानि सन्ति, अतस्तेषां खण्डनादिकं न कतंग्यमित्युपदिष्य, पुनरग्रे 


वेदेकदेशवतिभ्यः सांख्यादिभ्यो महामुने । 
सवंवेदानुसारित्वाच्छेवतन्त्रं विशिष्यते ॥ 
शैवतन्त्रमिति प्रोक्तं सिद्धान्ताख्यं शिवोदितम्‌ । 
सर्ववेदार्थरूपत्वात्‌ प्रामाण्यं वेदवत्‌ सदा ॥ 
सिद्ान्ताख्ये महातन्त्रे कामिकाद्ये दिवोदिते । 
निदिष्टमृत्तरे भागे वीरशेवमतं परस्‌“ ॥ 


इति वेदसम्मतानामपि सांख्यादिद्शनानां वेदैकदेशर्वातित्वम्‌, सर्ववेदमथस्य 


सिद्धान्तागमस्योत्तरभागे निदिष्टस्य वीरशेवदर्शनस्य च वेदमथत्वमिति - 


प्रतिपादितवन्तः । 

तदेतद्ग्रन्थसन्द्भं पठितवतो मन्मनसीयं जिज्ञासा समुत्पन्ना-ननु 
कथं सांख्यादीनां वेदेकदेशवतित्वस्‌? कथं वा वोरशेवदशंनस्य सवं 
चेदमयत्वस्‌ ? इति। तदनया जिज्ञासया प्रेरितोऽहं वेदिकषड्दर्शनानां 
न्याय-वेशेषिक-सांख्य-योग-पूर्वमीमांसा-उत्तरमीमांसाख्यानां दार्शतिकः 
'सिद्धान्तेः सह सिंद्धान्तशिखामण्युक्तचीररीवदर्शनाभिमतदार्शनिक सिद्धान्तानां 
समीक्षा कतंव्येति निश्चित्य 'सिद्धान्तरिखामणेरदर्शनान्तरीयसिद्धान्तैः सह्‌ 
समीक्षा' इति विषयमवलम्ब्य गवेषणाकार्यमारब्धवान्‌ । 


 शोधप्रबन्धसीमानिर्धारणम्‌ 
प्रकृते 'सिद्धान्तशिखामणेदर्शनान्तरीयसिद्धान्तैः सह समीक्षा’ इति 


शोधप्रबन्धस्य नामदर्शनेन दशंनविषये किमप्यावेद्यते। दशतं हि नाम वस्तुः 


१. सि० शि० ५।३-५ पु० ५३-५४ 
२. सि० शिश ५।७-८, १४, पु० ५५-५७ 

ऱयाथात्म्यावबोधक: शास्त्रविशेषः। अत्र 'सिद्धान्वशिखामणि:' शक्तिविशिष्टा- 

हेतवेदान्तापरपर्यायस्य वीरदेवदशंनस्य प्रधानो ग्रन्थ: । अस्मिन्‌ ग्रन्थरत्ने 
प्रतिपादितानास्‌ ईश्वर-जीव-जगद्‌-बन्ध-मोक्षाख्याणाँ दार्शानिकसिद्धान्तानां 
'दशनान्तरेषु निरूपितेस्तेरेव दार्शनिकसिद्धान्तैः सह समीक्षा हि प्रकृतः 
प्रबन्धस्य प्रधानो विषयः। अत्र “अन्यद दर्शनं दरशनान्तरम्‌” इति 
व्युत्पत्त्या वीरशेवदशंनभिन्नानि सर्वाण्यपि दर्शनानि समागच्छन्ति, किन्तु 
प्रकृतप्रबन्धे दर्शनान्तरशब्देन षड्वेदिकदर्शनान्यभिप्रेतानि । 


प्रायो दर्शनेषु प्रमाणानि प्रमेयानि च प्रतिपादनीयानि भवन्ति । प्रकृते 
'सिद्धान्तशिखामणिग्रन्थे वीररेवाभिमतप्रमेयाणामेव विस्तरेण विइ्ळेषणं 
वर्तते न तु प्रमाणानाम्‌ । अतोऽत्र सिद्धान्तशिखामण्युक्तवो रशेवाभि मतेश्वर- 
जीव-जगद्‌-बन्ध-मोक्षाख्यानां दार्शतिकसिद्धान्तानां षड्वेदिकदर्शनाभिः 
'मतैस्तैरेव दार्शनिकसिद्धान्तैः सह साम्य-वेषम्य-चेरिष्टयादिरूपेण समीक्षा 
'विहिता । 
शोघप्रबन्घविषयस्य महत्त्वम्‌ 


तत्र द्वेतप्रतिपादकेषु त्याय-वेशेषिक-सांख्प-योग-पूरवेमीमांसादर्शनेषु 
“द्वा सुपर्णा सयुजा सखाया”, “ज्ञाज्ञो द्वावजावोशानीशो” ` इत्यादि” 
'दैतश्वुतीनाँ मुख्यार्थे प्रामाण्यस्वीकारे--तत्वमसि”१, “सव खल्विदं 
'ब्रह्वा”” इत्यायद्वेतश्रुतीनां गौणार्थत्वमभ्युपगम्यते । उत्तरमीमांसाख्येः्देत- 
वेदान्ते चाइँतश्रुतीनां मुख्यार्थ प्रामाण्याद्धीकारे$पि ह्वेतश्रुतीनां लोकः 
्रसिद्धद्वैतानुवादकत्वं व्यवस्थाप्यते । तस्माद्‌ हेतदर्शनेष्वद्वेतश्रुतीनामतव" 
-काशः, अढ्तवेदान्ते च द्वेतश्रुतीनामनवकाश इति वैदिकषड्दर्शताा 
ेदैकदेशित्वम्‌। वीरशैवदर्शने संसारदशायां भेदोऽपि सत्यः, सुक्तावस्थाया- 
मभेदोऽपि पारमार्थिक इत्यङ्गीकारादत्रोभयविधधश्षुतीनां समानख्पेण प्रामाण्य" 
स्वीकाराद्‌ द्वेताद्वेतात्मकमिदं दशतं सर्वश्रुतिपपस्वरयात्मकमिति श्रोरगुक- 
भगवत्पादा वीरशैवमतस्य वेदमयत्वं प्रतिपादयामासुः। अत एव भाष्यकारा- 
श्रीपतिपण्डिताराध्यभगवत्पादा अपि-- 
१. इवे० उ० ४६ 
२. इवे० उ० १।९ 
३. छा० उ० ६।८।७ 
४. छा० उ० ३।१४।१ 

श्रत्येकदेशप्रामाण्यं द्वेताद्वेतमतादिषु । 
वताद्वेतमते शुद्धे विशषाद्वेतसंज्ञिते ॥ 
वीरशैवेकसिद्धान्ते सर्वश्रुतिसमन्वयः' ॥ 


इति दैताह्वैतात्मके बीरशेवदर्षने सर्वश्रुतसमन्वयं निरूपितवन्तः । 


यद्यप्ययं भेदाभेदवादो बादरायणात्‌ प्राचीनेन 'औड्लोमि' इत्याख्येना- 
चार्यवर्येण प्रतिपादितः, किन्तु ततः पूर्वमेव श्रीरेणुकभगवत्पादा 
महषिमगस्त्यं प्रति तं वादमुपदिष्टवन्तः । ततोऽपि पूर्वमयं भेदाभेदवादः 
शिवेन पावंत्ये षण्मुखाय च शिवागमेषु प्रतिपादित इत्ययं वादः प्राचीनतम 
इत्यवधायंते । अमुमेव वादमञ्गीकृत्य वीरशैवाचार्यवर्याः समन्वय सिद्धान्तं 
प्रतिष्ठापयामासुः । तदनुसारं प्रङृतप्रबन्धेऽपि तत्र तत्र प्रसङ्गानुसारण 
परस्परबिरुद्धानां श्रुतीनां समन्वयः सिद्धान्तशिखामणिग्रन्थाधारेण 
प्रदर्शित: । 


ग्रन्यस्वरूपनिर्देशः 


प्रबन्धेऽस्मिन्‌ अष्टौ परिच्छेदाः सन्ति। तत्रोपोद्घाताख्ये प्रथमपरिः 
च्छेदे वेदिकषड्दर्शनानां दिग्दर्शनं वीरशेवदर्शनस्य संक्षिप्त इतिहासश्च 
निरूपितः । वेदिकषड्दर्शनानां विस्तृत इतिहासस्तत्र तत्र बहुषु ग्रन्थेषु 
प्रतिपादित इति दिग्दर्शनमात्रं कृतमत्रेति विदाङ्धुर्वन्तु विद्वांसः । 


सिद्धान्तशिखामणिपरिचयाख्ये द्वितीयपरिच्छेदे ग्रन्थस्य कालः, ग्रन्थः 
क्तृरतिह्मम्‌, सिद्वान्तशिखामणेः संस्क्ृत-प्राक्ृतटीकाकाराः, अर्वाचीनेषु 
वीरशेवग्रन्थेषु सिद्धान्तशिखामणे: प्रभाव इत्यादिविषयाः सप्रमाणं यथा- 
सति सम्यग्‌ निरूपिताः । 


ईश्वरस्वरूपविमर्शास्ये तृतीयपरिच्छेदे वेदिकषड्दर्शनाभिमतेश्वर- 
स्वरूपस, तदङ्गीकरणे कि प्रयोजनम्‌, ईश्वरमनञ्जीकुर्वतां सांख्य-मीमांस- 
कानां किमेदम्पर्यस्‌, सिद्वान्तशिखामण्यनुसारेण वीरश्ेवाभिमत-परशिव- 
स्वरूपं कीदुशम्‌, किमर्थं वा वीरशेवदशने ईश्वरोऽङ्गीक्ृत इत्यादिविषयाः 


समालोचनपुरस्सरं प्रतिपादिताः । 


१. ब्र० सू० श्रीकर० मङ्गलइलो० १५ 

जीवस्वरूपविमर्शाख्ये चतुर्थपरिच्छेदै न्यायादिषड्दर्शनानुसारेण जीवा- 
त्मनः स्वरूपम्‌, सिद्धान्तशिखामण्यनुसारेण वीरशेवाभिमतजीवस्वरूपं च 
पृथक्‌ पृथग्‌ विस्तरेण निरूपितम्‌ । 


सृष्टिमीमांसाख्ये पञ्चमपरिच्छेदे षड्दशनानुसारेण, सिद्धान्तशिखा- 
मण्यभिमतवीररोवदर्शंनानुसारेण च सृष्टप्रक्रियाया विमर्शो विहितः । अत्र 
आरम्भवाद-सत्कार्यंवाद-प्रवाहनित्यत्ववाद-विवर्तवाद-अविक्ृतपरिणामवादाः 
सप्रमाणं विस्तरेणालोचिताः । 


बन्ध-मोक्षस्वरूपविमर्शाख्ये षष्ठपरिच्छेदे वेदिकषडदर्शनानुसारेण, 
सिद्धान्तशिखामण्यनुसारेण च हेयम्‌, हेयहेतुः, हानम्‌, हानोपायश्चेति 
चिकित्साशास्त्रवन्मोक्षशास्त्रे प्रतिपादिताश्चत्वारो व्यूहा निरूपिताः सन्ति। 


दार्शनिकसिद्धान्तसमीक्षाख्ये सप्तमपरिच्छेदे इतः प्राक्‌ षट्सु परिः 
च्छेदेषु पृथक्‌ पृथगालोचितानाम्‌ ईश्वर-जीव-जगद्‌-बन्धःमोक्षाख्यानां षड्‌- 
दर्शनाभिमतसिद्धान्तानां सिद्धान्तशिखामणिग्रन्थोक्तेस्तेरेव दार्शनिकः 
सिद्धान्तः साम्य-वेषम्य-वेशिष्क्य-युक्तत्व-अयुक्तत्वरूपा समीक्षा विहिता । 

सिद्धान्तशिखामणेविदिष्टाः सिद्धान्ता इत्याख्येऽऽटमपरिच्छेदे दर्श 
नान्तरविलक्षणानां वीरशेवदर्शनासाधारणसिद्धान्तानाम्‌ अष्टावरणः 
पञ्चाचाराख्यानां विस्तरेण विइलेषणं कृत्वा वीरशैवदार्शंनिकानां नित्यः 
जीवने तेषामुपयोगित्वस्‌, तेश्च कथं सामाजिकव्यवस्था स्याद्‌ इत्यादिः 
विषयाः प्रतिपादिताः । 


अन्ते चोपसंहारे न्यायादिवेदिकषड्दर्शनानां क्रमिकविकासख्पत्तं 
निरूप्य हैताह्वैतभेदेन प्रतिपक्षिणां तेषां वादानां डेताद्वैतश्चुतीनां च वीरः 
डैवदशने कथं समन्वयः सम्भवतीति दिग्दर्शनं कृत्वा वीरशेवसिद्धान्तस्य 
दार्शनिकदुष्ठ्या साम्प्रदायिकदुष्ट्या च दर्शनान्तरापेक्षया लोकोपयोगित्वं 


निरूपितस्‌ । 


विज्ञेषतोऽवधेयानि स्थलानि 
प्रकृतप्रबन्धस्य उपोद्घातपरिच्छेदे वीरशैवशन्दस्य घामिकःदा्शेतिकः 


दुष्ट्या निर्वचनम्‌, तत्र डॉ० एस्‌०एच्‌० दासगुप्तकृतस्याक्षेपस्य परिहारः वीर . दत 


दोवमतसंस्थापनाचार्याणामेतिह्यस्‌, श्रीबसवेश्वरस्य बीरशैवधर्मसंस्थापका सु र 

त्वभ्रमनिरास:, वोरदौवसाहित्ये तत्प्रणेतारर्चेत्यादथो विषयाः सप्रमाणं 
प्रतिपादिताः सन्ति । 


द्वितीयपरिच्छेदे ग्रन्थनामरहस्यम्‌, सिद्धान्तशिखामणिकालनिर्णये डॉ० 
एस्‌० एन्‌० दासमगुप्तस्यानवधानतायाः प्रकटनपूर्वकं खण्डनम्‌, भगवत्पाद- 
रेणुकाचार्याणामवतारत्वसमीक्षा, श्रीरेणुक-अगस्त्ययोर्गुरशिष्यत्वसमर्थन- 
मित्यादिस्थलानि विरेषतोऽवधेयानि । 

तृतीथपरिच्छेदे षड्वैदिकदर्शनेषु वोरशेवदर्शेने चेश्वराङ्खोकारेऽन- 
ङ्गीकारे च कि प्रधानं बोजमिति तत्तत्सिद्वान्तदृष्ट्या सम्यक्‌ पर्या- 
लोचितस्‌। 


चतुर्थपरिच्छेदे आत्मा प्रतिशरोरं भिन्नः, सर्वत्र कार्योपलम्भाद्विमुः; 
अर्नेरूध्व॑ज्वलन-वायोस्तिर्यक्पवनाभ्यामात्मनो विभुत्वमित्यादिन्याय-चेसो- 
षिक-सिद्धान्तपर्यालोचनम्‌, “जनन-मरण-करणानां प्रतिनियमात्‌’ इत्यस्य 
सांख्याभिमत-पुरुषबहुत्वसाधकस्य हेतोः समीक्षणंस्‌, वीरशैवदर्शने जीवस्य 
परमात्मनोऽङ्गत्वे कथं न जोवपुखडुःखाभ्प्रामोश्वरस्य सुखित्व-दुःखित्व- 
प्रसङ्गः, श्र॒त्युक्तोत्क्रान्तिगत्यागरत्यन्यथाऽनुपपत््वा जीवस्याणुत्वमेव कथं 
युक्तमित्यादिविषया विशेषतः समोक्षिताः सन्ति । 


प॒ञ्चमपरिच्छेदे सिद्धान्तशिखामण्युक्तवीरशैवाभिमताविक्कतपरिणाम- 
चादस्य विवेचनं विशेषतोऽवलोकनीयं वर्तते । 

षष्ठपरिच्छेदे कि कर्मणा मोक्षः ? उत ज्ञानेन ? अथवा उभाभ्यास्‌ ? 
परतिकर्म-पशुकर्मणोविभागः, वेशेषिकाभिमतपदार्थानां साधम्यं-वैधर्म्यात्मक 
तत्वज्ञानं कथं मोक्षसाधनम्‌ ? योगदर्शनाभिमताष्टाङ्गयोगविमर्शेः, 
अद्वेतवेदान्ताभिमतसप्तभूमिकाविचारः, वीरदौवाभिमतानां मुक्तिसोपा- 
नानां षट्स्थलानां स्वरूपविमर्शं इत्यादिस्थलानि विशेषतोऽवधेयानि 
सन्ति। 

दार्शनिकसिद्वान्तसमीक्षाख्यः स्षमपरिच्छेदोऽस्य शोधप्रबन्धस्य प्राण 
भूतः। प्रबन्धेऽस्मिनु गवेषणापूर्ण यस्किञ्चिन्नावीन्यमस्ति तदस्मित्‌ परि- 
च्छेदे बाहुल्येन वर्तत इति विद्वाडुवंन्तु विद्वांसः। अतः समग्रोऽय्ं परिः 
च्छेदोऽवश्यमवलोकनाहं: । उपसंहारे च सम्पूर्णस्य प्रबन्धस्य निष्कर्षान्‌ 
संक्षेपेण प्रस्तुत्य को नाम वीररीवसिद्धान्तस्य साम्भ्रतिक उपयोग इति च 
यथावसरं व्याख्यातस्‌ । 

कृतज्ञताज्ञापनम्‌ 


अतः परं कष्टसाध्येऽस्मिन्‌ महाकार्ये साफल्यप्राप्सर्थ महापुरुषेमनी- 
षिभिश्च गुरवर्येबंहु स्वल्पं वा साहाय्यमकारि, येषामत्र कार्ये मनागपि 
साहाय्यं वरीर्वात, तेषां सर्वेषामहमधमणं: । अतः किञ्चिदपरं कर्तुमह- 
मप्रभुरपि तदीयोपकारस्मरणावनद्धकन्धरः सन्‌ सप्रयासं कृतज्ञताज्ञापनं तु 
करोम्येव । 

तत्र प्रथमतस्तत्रभवतां श्रीमतां परोपकारेकब्रतानां परमवेराग्यशालिनां 
करुणावताराणां साम्प्रतं त्यक्तकलेवराणामपि यशःशरीरेण विद्योतमानातां 
मम धम॑गुरूणां श्री० ष० ब्र० अमरेश्वरशिवाचार्यमहास्वामिचां चरणकम- 
ल्योः श्रद्धया शिरसा शतशः प्रणामान्‌ निवेदयामि, येषां सत्क्ृपया 
सत्प्रेरणया साहाय्येन चाहं प्रथमतः संस्कृताध्ययनाय प्रवृत्तः । 


अतः परमहं पण्डितप्रकाण्डेभ्यः सोलापुरस्थ( महाराष्ट्र )श्रीमद्वीर- 
शेवगुरुकुलस्य प्राचार्यचरेभ्यः साम्प्रतं त्यक्तकलेवरेभ्योऽतुगोण्डशालामठीः 
येभ्यो गङ्गाधरशास्त्रिमहाभागेभ्यः प्रणामाञ्जलिमिः कृतज्ञता समर्पयामि; 
येमंहानुभावैरहं षट्सु हायनेषु संस्कृताक्षरादारभ्य काव्यतीर्थापाधिपरयंन्तं 
प्रपाठितः। तस्मिन्नेव समये भाषाग्रन्यमाध्यमेन वेदान्तविद्यामध्यापितवतां 


परिव्राजकानां श्रीमहादेवमहास्वामिनामपि चरणयोः शिरोनतिःप्रणामेन 
कृतज्ञतां समर्पयामि । 


अथाहमद्वैतविद्यागुरूणां महामहिमशालिनां निखिलशास्त्रवेतृणां 
शास्त्रार्थकलाविश्ारदानां विनेयानहरनिशमध्यापयतां सम्पूर्णानन्दसंस्कुत- 
विश्वविद्यालयस्य पूर्वकुलपतीनां साम्प्रतं तत्रेव वेदान्तविभागाध्यक्षपद- 
मलङ्ुवंतां डाँ० देवस्वरूपमिश्रमहाभागानां चरणयोरहं सश्रद्धं प्रणामाञ्जः 
लिभिः कृतज्ञतां समपंयामि । येमंहानुभावेरहं वेदान्तशास्त्रप्रन्यान्‌ 
सुतनिविशेषतया सम्पाठ्य बेदान्ताचार्यपदवीं प्रापितः, ततश्चानुसन्धाने 
प्रवृत्तस्य भम निर्देशकत्वमङ्गीङत्य सम्यङ्मार्ग निर्देशनं कृत्वा शोधप्रबन्धस्य 


पूर्णता प्रापिता। एतेषां कुशकमार्गनिर्देशनेनैव मम शोधध्रबन्धे नावीन्य, 


मागतम्‌ । भारतसर्वकारस्य धनसाहाय्येन मुद्रितममुं दुष्ट्वा प्रमुदितान्त- 


रङ्गा एते महानुभावाः स्वाभिप्रायपरां सम्मति विलिख्य मामनुगृहीतवन्तः | . 
एतेषामेव महानुभावानामनुकम्पया ग्रत्थोऽयं शक्तिविशिष्टाद्वेतवेदान्ताचाय- > 


परीक्षायां पाठ्यग्रन्थरूपेण स्वीकृतोऽस्ति। 


( ३० ) 


अतः परं शैव-शाक्त-तान्त्रिकादिवाङमये विश्वविश्रुतयशस्केभ्यः 
सर्वोपकारकर्तुभ्य: सततलेखननिरतेभ्यः कर्मयोगिभ्यः सम्पूर्णानन्दसंस्कृत- 
विश्वविद्यालयस्य सांख्प-पोग-तन्त्रागमविभागाष्परश्षचरेभ्पः श्रीमद्धयः 
प० ब्रजवल्लभद्विवेदमहोदयेभ्यः सवितयं सश्रद्धं प्रणामाञ्जलिमुपहरामि । 
एते महानुभावा एतत्प्रबन्धमामूलाग्रं समवलोक्य मम लेखनगता अशुद्धी: 
परिमाज्ये निर्दोषमिमं प्रबन्धं कृत्वा स्वाभिप्रायपरां सम्मति च विलिख्य 
ममोत्साहं परिवधितवन्तः। 


अथाहं ग्रन्थस्यास्य मुद्रणे आथिकसाहाय्यं कृतवःड्ूयो भारतसर्वका रस्य 
मानवसंसाधनविकासमन्त्र्यालयस्य  शिक्षाविभागस्याधिकारिवर्गेभ्यस्तथा 
नान्देडमण्डलान्तर्गंतशिराढोणग्रामस्य भीमशङ्करसंस्थानमठाधीरोभ्यः 
श्रीमद्धयः ष० ब्र० षडक्षररिवाचार्येभ्यश्च कृतज्ञतां समर्पयामि । 

साम्प्रतमहं सम्पूर्णानन्दसंस्क्ृतविश्वविद्यालयस्य कुलपतिमहोदयेभ्यः 
प्रो) वि० वेङ्कुटाचलंमहोदयेभ्यस्तथास्यैव विश्वविद्यालयस्यानुसन्धान- 
संस्थाननिदेशकेभ्यो डॉ० भागीरथप्रसादत्रिपाठिमहाभागेभ्यश्च सविनयं 
कृतज्ञतां समर्पयामि । एते च महानुभावा मम ग्रन्थमेनमामूलाग्रं विलोक्य 
विद्वत्पूर्णा स्वसर्म्मात प्रदाय महदुपक्कतवन्तः । 

अतः परं काशीजङ्गमवाडी महामठसंस्थानाधीश्वराणां साम्प्रतं शिव- 
सामरस्यं प्राप्तां श्री १००८ जगद्गुरुविस्वेश्वरशिवाचार्यमहास्वामिनाँ 
दिव्यचरणारविन्दयोः कोटिशः प्रणामान्‌ समप्यं स्वक्ृतज्ञतां विज्ञापयामि । 
एते महानुभावा अध्ययनार्थं काशीं समागताय मह्यमेतादृरे महर्धेऽपि काले 
विशतिवषं यावद्‌ निःशुल्कावासभोजनादिकं प्रेम्णा प्रदाय मामुपक्कृतवन्तः। 
विद्यानुरागिणामेतेषामकारणकारुण्येनाप्लावितोऽहुं कृतोपकारसन्निभां 
काञ्ितु सेवां कर्तृमप्रभुरपि ग्रन्थकुसुमभेनं तच्चरणारविन्दयोः समर्प्या- 
त्मातं कृतार्थयितुमिच्छामि । 

अथाहं श्रीमद्रम्भापुरीवीरसिहासनाधीश्वराणां श्री १००८ जगद्गुरुः 
प्रसन्नरेणुकवीररुद्रमुनिशिवाचार्यमहास्वामिनां पवित्रचरणारविन्दयोः 
सहस्रशः प्रणामाञ्जलिमुपहरामि। एते महाचार्या ग्रन्थमेनं विलोक्य 
सन्तुष्टचित्ताः सन्त: शुभाशीवंचनप्रदानेन मामनुगृहीतवन्त : । 
 एतदतिरिक्तं प्रबन्धेऽस्मिनु येषां विदुषां तत्कृतीनां वोपयोगो 
विहितस्तेभ्यः सर्वेभ्यो वर्तमानेभ्यः प्राचोनेभ्प्रश्च सश्रद्ध प्रणामाञ्जलि- 

मावहामि । अन्तेऽहं विदुषां पुरतो ग्रन्थमेनं “सिद्धान्वशिखामणिसमोक्षा' 
इति नामानं प्रस्तुवन्निदमनुभवामि- 


यदि भवति मदीये ग्रन्यमध्ये प्रमादः 

क्वचिदपि स महिम्ता शोधनीयो महल: । 
स्खलति गगनचारी प्रायशो नात्र चित्रं 

भवति च गुरुहस्तालम्बनोऽपि प्रकारः॥ इति । 


जङ्गमवाडीमठः, वाराणसी विदुषां वशंवदः 
शरत्पूणिमा, २०४६ वि० चन्द्रशेखरशर्मा हिरेमठ: 

अघ्यात्मो० अध्यात्मोपनिषत्‌ 
अघ्या० उ० 
अतु अनुभवसूत्रम्‌ 
अ० पू० अन्नपूर्णोपनिषत्‌ 
अ० ब्र० सि० अद्दैतब्रहासिदिः 
झमरको० अमरकोशः 
अ्थंसं० अथंसंग्रहः 
० सं० 27 
झ० सि० अद्वैतसिद्धिः 
ई० उ० ईशावास्योपनिषत्‌ 
ई० उ० शा० व्या० ईशावास्योपनिषदः 
शाङ्करीब्याख्या 
उप० उपस्कारः 
एका० एकाक्षरनामकोष- 
एकाक्षर० को० संग्रहः 
कठो० कठोपनिषत्‌ 
कारि० कारिकावली 
किर० किरणावली 
किरात० किरातार्जुनीयम्‌ 
कुाणंव० कुलाणंवतन्त्रम्‌ 
कोषी० कोषीतकिब्राह्मणो- 
पनिषत्‌ 
क्रि सा० क्रियासारः 
गुरु० का० गुरुवंशकाञ्यम्‌ 
 च० ज्ञा० आ० 'चन्द्रज्ञानागमः 
छा० उ० छान्दोग्योपनिषत्‌ 


सन्दभंग्रन्यसंकेतसूची 


जा० द० जाबाळदर्शंनोपनिषत्‌ 
जै० सू० जैमिनिसूत्रम्‌ 
त० चि० तत्त्वचिन्तामणिः- 
त० नि० तन्त्राधिकारनिणंयः 
तत्त्व० प्र तत्त्वप्रदीपिका (चित्सुखी)' 
त० वै० तत्त्ववैशारदी 
तत्त्ववै ® 17 
तत्त्वा9 तत्त्वावली' 
तन्त्रा० तन्त्रालोकः 
त° भा० तकंभाषा 
तकंभा० म 
* तकंसं० तकंसंग्रहः 
तकंसं० दी० तकंसंग्रहदीपिका 
तकंसं० दी, तकंसंग्रहदीपिकाया 
नृसिह० व्या० नूसिहीयव्यार्या 
तकंसं० नी० तकंसंग्रहदोपिकाया 
नीलकण्ठव्याख्या 
तकंसं० वा० वु» तकंसंग्रहस्य 
वाक्यवृत्तिः 
ते० बि० उ० तेजोबिन्दूपनिषत्‌ 
ते० उ० तैत्तिरीयोपनिषत्‌ 
तै० सं० तैत्तिरीयसंहिता 
त्रि० ता० त्रिपुरातापिन्युपनिषत्‌ 
व्रि म० ना० त्रिपादिभूतिमहानारा- 
यणोपनिषत्‌ 
दशदलो ० दशएलोकी 
दिन० दिनकरी 


८८७. Vasishtha Tripathi Collection. Digitized by eGangotri 


( २२ ) 


दु० दु० वि दुरदुक्यविवेकः 
न० वि० नयविवेकः 
ना० बि० उ० तादविन्दूपनिषत्‌ 
नुसिंहो० नूसिहोत्तरतापिन्युपनिषत्‌ 
नै० च० नैषघीयचरितम्‌ 
नैष्क० सि० नैष्कम्यंसिद्धिः 
नै० सि० 2 
न्या० क० न्यायकन्दली 
न्या० कु० त्यायकु सुमाञ्जलिः 
न्या को० न्यायकोशः 
त्या० बो न्याय्रोधिनी 
न्या० म० न्यायमञ्जरी 
न्या० मु० न्यायसिंद्धान्तमुक्तावली 
न्या० मु० प्र. न्यायसिद्धान्तमुक्ता- 
वल्या: ध्रभाटीका 
न्या र० न्यायरत्नाकरः 
न्या० ली० त्यायलीलावती 
न्या० वा० ता० न्यायवात्तिकतात्पयं- 
टीका 
न्या सा० च्यायसारः 
न्या० सु० न्यायसुधा 
न्या० सु० त्यायसूत्रम्‌ 
च्या० सू० भा० न्यायसूत्रभाष्यम्‌ 
न्या० सू० वा० न्यायसूत्रवा्तिकम्‌ 
न्या० सु० बु० न्यायसूत्रवृत्तिः 
पञ्च? पञ्चदशी 
पा० तन्त्र > पारमेश्वरतन्त्रम्‌ 
पा० सू० पाणिनिधृत्रम्‌ 
पारा० स्मू० पाराशरस्मृतिः 
० प० प्रकरणप ञ्चिका 
३ 


CCO. Vasishtha Tripathi Collection. Digitized by 


प्रत्य सिज्ञा० प्रत्य भिज्ञाहृदयम्‌ 
प्र० पा० भा० प्रशस्तपादभाष्यम्‌ 
प्र० मा० प्रश्‍नोत्तररत्नमालिकाः 
प्र० वि० प्रभाकरविजयः 
प्रनो० प्रश्‍नोपतिषत 
बृ० उ० बुहृदारण्यकोपनिषत्‌ 


बु० उ० शा० भा० „ शाङ्करभाष्यम्‌ 
बु ० वा० सा० बृहदारण्यकवातिकसारः 


ब्र० ज्ञा० मा० ्रह्मज्ञानावलीमाला 
ब्रश बि० उ० ्रह्मबिन्दूपनिषत्‌ 
ब्र» वि० बरह्म विद्योपनिषत्‌ 
अ ब्रह्मसूवम्‌ 
ब्र० सू० पूणं्रज्ञश भा० ब्रह्मसूत्रस्य 
पूणंप्रज्ञमाष्यम्‌ 

ब्र० सू० भा० ब्रह्मसूत्रशाद्धरमाष्यस्य 
भामती 

ब्न० सू० शा० भा० ब्रह्ममूत्रशाङ्कर” 
माष्यम्‌ 


ब्र० सू० शा० वृ० ब्रह्मसूतरशाङ्करो वृत्तिः 
ब्र० सू० श्रीकर० ब्रह्मसूत्रश्रीकरभाष्यम्‌ 
भ० गी० भगवद्‌गो ता 
भ० गी० मधु० „, मधुपूदतीव्याख्या 
म०गी०छंण्ब्या^ „ शङ्करानन्दोव्याख्या 
भ० गी० शा० भा० ,, शाङ्करभाष्यम्‌ 


भ० स० उ० भवसन्तरणोपनिषत्‌ 
भागव०, भाग० भागवतम्‌ 
भागव० वोर० व्याश भागवतस्य 
भास्करी 

स० उ० 

मनुस्मृ० 

मनुस्मृ० मनुस्मृतेमंन्वर्थमुक्तावलि- 
मन्वथं० व्याख्या 
म० भा० महाभारतम्‌ 
अ० स्तो० महिम्नस्तोत्रम्‌ 
महाना० महानारायणोपनिषत्‌ 
मा० मे० मानमेयोदयः 
मी० प्र मीमांसान्यायप्रकाशः 
सी० प्रण प्रभा „7 प्रभाटीका 
'मो० सू० मीमांसासूत्रम्‌ 
मुण्ड मुण्डकोपनिषत्‌ 
ाज्ञ० स्मृ० याज्ञवल्कयस्मृ तिः 
या० स्मृ० 1? 
यो० वा० योगवासिष्ठम्‌ 
यो० सा० सं० योगसारसंग्रहः 
| यो० सु? योगसूत्रम्‌ 
। यो० सु०- योगसूत्रव्यास भाष्यस्य 
तत्त्वे तत्ववैशारदीव्याख्या 
यो० सू० भा० योगसूत्रभाष्यम्‌ 
य यो? सू० भो० वृ० योगसूत्रभोजवृत्तिः 
। f यो० सु० वा० योगसूत्रवात्तिकम्‌ 
bs सु? रघुवंशमहाकाव्यम्‌ 
a रत्नत्रयम्‌ 
भव उर वराहोपनिषत्‌ 
`चायुपु० वायुपुराणम्‌ 
ग्वा० शु० त० वातुलशुद्धाख्यतन्त्रम्‌ 
'वा० सं० वाजसतेयसंहिता 
याट सु० वाक्यसुधा 
FEIT विवेकचूडामणिः 
विष्णुपु० विष्णुपुराणम्‌ 
'वि० प्र० सं विवरणप्रमेयसंग्रह: 
विर सा० विचारसागरः 


ची० आ० च० वीरशैवानन्दचन्द्रिका 
बरी घ० शिंश वीरशैवघमंशिरोमणिः 
दी० स० सं) वीरशैवसदाचारसंग्रहः 
वृ० प्र वृ त्तिप्रभाकरः 
वे क० वेदान्तकल्पलतिका 
बे० प० वेदान्तपरिभाषा 
वे० वी» चि० वेदान्तसारवीरशैव- 
चिन्तामणिः 
वे० सा० वेदान्तसारः 
वे० सि? मु ° वेदान्तसिद्वान्तमुक्तावली 
वैराग्यश० वैराग्यशतकम्‌ 
वै० सू० वैशेषिकसूत्रम्‌ 
वै० सू० उप० वेरोषिकसूत्रोपस्कारः 
वै०सू०रसा० वैरोषिकसूत्ररसायनव्याख्या 
श० वि० द्‌० शक्तिविरिष्टाद्वैतदर्शनम्‌ 
श० वि० सि  दाक्तिविशिष्टादं त” 
सिद्धान्तः 
शङ्करदि० शङ्कुरदिग्विजयः 
शाण्डि० उ० शाण्डिल्योपनिषतु 
शा० दी० शास्त्रदोपिका 
शिवगी०, शि० गी० शिवगीता 
शि० द० शिवाद्वैतदपेण: 
शि० परि० शिवाद्वैतपरिभाषा 
शिवपु० शिवमहापुराणम्‌ 
शिव० रत्ना िवतत्वरत्नाकरः 
शि० सू० शिवसुत्रम्‌ 
शि० सु० वि  शिवसूत्रविमशिनी 
इलो० वा० इलोकवात्तिकम्‌ 
इलो० वा०- इलोकवात्तिकस्य 
न्यायरत्ता० न्यायरत्नाकरव्याख्या 
इवे० उ० इवेताश्वतरोपनिषत्‌ं 

षड्० स० 

ष० स० 

सं० शा० 

स० द० सं० 

स० प० 

सर्वम० सं० 

सां० का० 

सां० त० कौ० 

सां० त० कौ०- 
सा० बो० 

साँ० सु० 

सां० सू० अ० वृ 

सां० सू० प्र भा० 

सा० सु० 

सि० कौ० 


( ३५ ) 


षड्दशंनसमुच्चयः 
32 
संक्षेपणारीरकम्‌ 
सवंदशंन संग्रहः 
ससपदार्थी 
सवंमतसंग्रहः 
सांख्यकारिका 
सांख्यतत्त्वको मुदी 
सांख्यतत्वकौमुद्या: 
सारबोधिनी 
सांख्यसूत्रम्‌ 
„» अनिरुद्धवृत्तिः 
„ प्रवचनभाष्यम्‌ 
सारस्वती सुषमा 


सिद्धान्तकौमुदी हनुमन्ना० 


सि० चौ सिद्धान्तचन्द्रोदयः 
सि० बि० सिद्ान्तबिन्दुः 
सि० ले० सं० सिद्धान्तलेशसंग्रहः 
सिद्धान्तशिखो० सिद्धान्तशिखोपनिषत्‌ 
सिद्धान्वशिखो० सिद्धान्तशिखोपनिषदो 

वी० भा० वीरशैवमाष्यम्‌ 
सि० शि० सिद्धान्वशिखामणि: 
सि० शि०- सिद्धान्तरिखामणेस्तत्त्व- 


तत्त्व० प्रदीपिकाख्या व्याख्या! 
सु० प० पञ प्र० सुप्रभेदागमान्तगंत- 


पञ्चाचायंपञ्चमोत्पत्तिप्रकरणम्‌ 
सूद्मा० सुष्मागमः 
स्क० पु" स्कन्द्युराणाम्‌ 
स्या० म० स्याद्वादमञ्जरी 


हनुमन्ताटकम्‌ 

विषयानुक्रमणी | 


शुभाशीर्वचनस्‌-७-८, विदुषां सम्मतय:-९-२०, प्रकाशकविज्ञसिः- 
२१-२२, भूमिका-२३-३१, सन्दर्भग्रन्यसद्धेतसूची-२२-२५, विषयाः 
नुक्रमणी-३६-४०। 
प्रथमः परिच्छेदः 
'ऐतिहासिकतत्त्वानि ३-३३ 

दार्शनिकपृष्ठभूमिः-३, आस्तिकनास्तिकदर्शनानि-४-७, वीरशैव- 
दर्शनेतिहासः-(७-३३), तन्त्राणां भेदाः-८, वीरशेवदर्शनस्यागम- | 
मूलकत्वस्‌-९, दार्शनिकदृष्ट्या वीरदोवशब्दार्थनिवंचनस्‌-१०-१२, । 
धामिकदृष्ट्या वीरशैवशब्दार्थनिवंचनस्‌-१३-१५, वीरशेव- | 
प्रमेदा:-१५-१६, वीरशेवदर्शनस्य पर्यायनामानि-१६-१७, वीर- | 
. शैवधमंसंस्थापनाचार्या:-१७-२२, श्रीबसवेश्वरस्य धर्मसंस्थापक- | 

त्वञ्रमनिरासः-२३-२६, वीरशेवसाहित्यं तत्प्रणेतारश्च-२६-३३ । 
हितीयः परिच्छेदः 
सिद्धान्तशिखामणिग्रन्थपरिचयः ३४-५८ | 
श्र ग्रन्थनामरहस्यम्‌-३५, ग्रन्थकर्त्रेतिह्य॑ ग्रन्थनिर्माणकालश्च- 
ण्य ३६-३९, ग्रन्यकालनिर्णये दासगुप्तानामनवधानता-३९-४२, | 
श्रीकरभाष्यात्‌ सिद्धान्तशिखामणेः प्राचीनत्वम्‌-४२-४४, श्रीकण्ठ- | 
भाष्यात्‌ सिद्धान्तशिखामणेः प्राचीनत्वम्‌-४५-४६, शिवयोगि- | 
शिवाचार्यस्य देशविचारः-४६, सिद्धान्तशिखामणेर्मातुकाः-४७, 
सिडान्तशिखामणेः संस्कृत-प्राकृतटीकाकारा:-४७-४९, श्रीजगद्‌- | 
गुरुरेणुकाचार्याणामवतारसमीक्षा-४९-५२, अगस्त्यमनर्देशः | 
कालश्च-५२-५३, श्रीरेणुकभगवत्पादानां त्रिकोट्याचार्यरूपधारण- | 
लीला-५४-५६, कति रेणुकाभिख्या आचार्याः-५६-५८। | 
: परिच्छेद: | 
<वरस्वरूपविमशः प ५९-१०४ | 
न्यायवशेषिकंदर्शनयोरीश्वरस्वरूपम्‌-५२, इश्वरलक्षणस्‌-६०-६२, 

ईश्वरस्य गुणाः-६२-६३, ईश्वरस्य सत्त्वे प्रमाणस्‌-६३-६५, 

'ईश्वरविषयकाक्षेपपरिहार:-६६-६७, सांख्य-योगदर्शनयोरोश्वर- 
स्वरूपस्‌-६७-७३, ईश्वरलक्षणस्‌-७३-७५, ईश्वरसत्त्वे प्रमाणम्‌- 
७५-७७, ईश्वरस्य वैषम्यनै्घण्यदोषाभावः-७७-५८, ईश्वरविषये 
मोमांसकमतम्‌-७८-८४, अद्वैतवेदान्ते ईश्वरस्वरूपस्‌-८४-८५। 
ब्रह्मणः स्वरूपतटस्यलक्षणे-८५, अज्ञानस्वरूपस्‌-८५-८६, अज्ञाः 
नास्तित्वे प्रमाणम्‌-८६-८७, अज्ञानस्यावरणविक्षेपशक्तिमत्त्वस्‌- 
८७-८८, अज्ञानस्य माया-अविद्यामेदेन द्वैविध्यम्‌-८९, ईश्वरविष- 
येऽद्वेताचार्याणां पक्षाः-८९-९१, ईश्वरास्तित्वे प्रमाणम्‌-९१, 
अद्देतवेदान्ते ईश्वराङ्गीकारे प्रयोजनम्‌-९२, सुष्टेर्छीलारूपत्वस्‌- 
९२-९३, वेषम्य-नैर्घृण्यदोषपरिहारः-९३-९४, सिद्धान्तशिखामण्य- 
| नुसारेण परशिवस्वरूपम्‌-९४-९५, श क्तिस्वरूपस्‌-९५-९६, शक्तिः 
सद्भावे मानम्‌-९७, शिवशबत्योः सम्बन्धः-९७:९८, श्तर्मेदाः- 
९८, परशिवस्य मन्नेश्वराभिषेयत्वम्‌-९९ महेश्वराञ्गीकारे 
| प्रयोजनस्‌-९९-१०१,सृष्टेलीलारूपत्वस्‌-१०१, वेषम्यनेर्घुण्यदोष- 
| परिहारः-१०२-१०४ | 


चतुर्थ: परिच्छेदः 

म्जीवात्मस्वरूपविमशंः १०५-१७७ 
| न्यायमतानुसारेणात्मस्वरूपमु-१०५-१०६, आत्मतो लक्षणस्‌- 
| १०६-१०७, जीवात्मनो लक्षणम्‌-१०७-१०८, जीवात्मनि प्रमा- 
। णस्‌-१०८-१०९, आत्मनः शरीरेन्द्रियमनोभिन्नत्वस्‌-१०९१११) 
| जीवनानात्वस्‌-१११-११४, जीवात्मना विभुत्वस्‌-११४११७, ५३ 
| वैशेषिकमतानुसारेणात्मस्वरूपस्‌-११८, आत्मनो लक्षणमु- ११८? र 
। आत्मसत्त्वे प्रमाणानि-११८-१२०, आत्मसाधकानुमानपरीक्षा- 2 
| १२०, जीवनयोनि प्रयत्नस्य सत्त्वस्‌-१२०-१९४, आत्मनः स्वरूपं 
| 


गुणाञ्च-१२५, कुतहानाकृताभ्यागमनिरासः-१२९-१३२ सांख्य- 
योगदर्शनयोः पुरुषस्वरूपस्‌-१३२-१३६, पुरुषस्य स्वप्रकाशत्वपु- 
१३६-१३७, पुरुषस्यानन्दरूपत्वनिरास:-१२७, पुरषास्तित्वे पवा 
प्रमाणस्‌-१३८-१४१, पुरुषस्य बहुत्वस्‌-१४१-१४७ मोमांता. 
मतेनात्मस्वरूपम्‌-१४६-१४७, आत्मतो विभुत्वस्‌-१४८। बसतो. 

नानात्वस्‌-१४८-१५१, आत्मनो मानसप्रत्यक्षविषयत्वम्‌ १५२, 

आत्मनोऽस्वप्रका शत्वस्‌-१५२-१५५, अद्वेतवेदान्तानुसारं जीवा- 
त्मस्वरूप्रम-१५५, आभासवादः-१५५-१५८, प्रतिबिम्बवादः- 
१५८-१६१, आभासप्रतिबिम्बवादयोरभेदः-१६१-१६२, अवच्छेद- 
बादः-१६२-१६७, सिंद्धान्तशिखामण्यनुसारेण जीवस्वरूपस्‌- 
१६७-१६८, जीवात्मनोऽणुरूपत्वस्‌-१६८-१६९, जीवपरमात्मनो- 
रङ्गाङ्गिभावः-१६९-१७३, जीवात्मनो बहुत्वम्‌-१७३-१७५, 
जीवपरमात्मनोर्भेंदाभेदः-१७५-१७७। 


पञ्चमः परिच्छेदः 
सृष्टिमीमांसा १७८-२१३ 


न्यायवेरेषिकयो रारम्भवादः-१७८, कारणस्वरूपस्‌-१७९, जगदु- 
त्पत्तिक्रम:-१७९-१८१, प्रलयक्रम:-१८२, सांख्ययोगदर्दनयोः 
सत्कायवाद:-१८२-१८५, सांख्यदर्शनस्य पञ्चविशतितत्त्वानि- 
१८५-१८७, योगदर्शनस्य षड्विशतितत्त्वानि-१८७-१९२, सृष्टेः 
विभागः-१९२-१९३, सृष्टे: प्रयोजनम्‌-१९३-१९४, मोमांसादर्श- 
नस्य नित्यत्ववादः-१९४-१९६, मीमांसकानां परमाणवादः- 
. १९६-१९७, अद्वेतवेदान्तस्य विवतंवादः-१९७-१९८, प्रपञ्चस्य 
सायापरिणामित्वम्‌-१ ९८-१९९, ृष्टिक्रमः-१९९,सु्मशरीरोत्पत्तिः- 
१९९-२०१, स्थूलशरी रोत्पत्तिः-२०१-२०२, अध्यारोपापवादयोः 
प्रयोजनस्‌-२०२-२०३, सिद्धान्तशिखामप्युक्तोऽविकृतपरिणाम- 
वाद:-२०३-२०४, शक्तिविशिष्टपरशिवस्य जगदुभयकारणत्वम्‌- 
२०५-२०६, सृष्टेविकास:-२०६-२०७, षट्त्रिशत्तत्तवानां विकासः 
कम:-९०७-२१२, प्रपञ्चस्य सत्यत्वम्‌-२ १२-२१३। 


षष्ठः परिच्छेदः 
ह 100 संनिमशी: २१४-३२४ 
न्यायदर्शनानुसारेण बन्धमोक्षयोः स्वरूपम्‌-२१६, बन्ध 
| , बन्धस्वरूपस्‌- 
२१६-२१९, तत्त्वज्ञानस्वरूपस्‌-२२०-२२१, तत्त्वज्ञानसाधनानि- 


२२१-२२३, मोक्षरवरूपस्‌-२२३-२२५ 
२ को मुक्तात्मनो नित्यसुखस्य 
निरासः-२२५-२२८, जीवन्मु क्तिचिदेहुभुक्तिविचारः-२२८-२३०, 

वैशेषिकदर्शने बन्धमोक्षयोः स्वरूपम्‌-२३०, धमंस्वरूपमु-२३०- 
२३२, तत्त्वज्ञानस्वरूपमु-२२२, पदार्थानां साधर्म्यम्‌-२३३-२४०, 
'मोक्षस्वरूपस्‌-२४०-२४२, सांख्पदर्शने बन्धमोक्षयोः स्वरूपसु- 
२४२, बन्धस्वरूपम्‌-२४२-२४३, त्रिविधदुःखस्वरूपम्‌-२४३-२४६, 
विवेकख्यातेः स्वरूपम्‌-२४६-२४९, जीवन्मुक्तिः-२४९-२५०५ 
'विदेहकेवल्यम्‌-२५०-२५१, योगदर्शने बन्धमोक्षयोः स्वरूपस्‌-२५१, 
'बन्धस्वरूपस्‌-२५२-२५३, पञ्चक्लेशाः-२५३-२५७, योगसाधः 
नानि २५७-२६७, मभ्यास-वेराग्ययोः केवल्यसाधनत्वस्‌- 
२६८-२६९, योगदर्शने ईश्वरप्रणिवानस्यानिवार्यता-२६९-२७०, 
कैवल्यस्वरूपम्‌-२७०-२७२, मीमांसाद्शने बन्धमोक्षयोः स्वरूपम्‌- 
२७२२७३, बन्धनकारणानि-२७३, मोक्षप्राप्तौ कमंणामुपयोगः- 
२७३-२७६, मुक्तिस्वरूपम्‌-२७७-२७८, प्रामाकरमोक्षसिद्धान्तः- 
२७८-२७९, मीमांसाद्शने ईश्व रप्रणिघानबू-२७९-२८०,अब्ेतवेदान्ते 
बन्धमोक्षयोः स्वरूपस्‌-२८०-२८१, अध्यासस्वरूपष्‌-२८१-२८२, 
मोक्षोपायः-२८२-२८३, ज्ञानस्यान्तरङ्गसाधनानि-२८३-२८६, 
ब्रहमज्ञानेनाविद्यासहितप्रपञ्चनिवृत्तिः-२८६-२८८, ज्ञानकर्मणोः 
क्रमसमुच्चयवादः-२८८, जौवन्मुक्तिः-२८९-२९१, ज्ञानस्य 
सप्तभूमयः-२९२-२९४,  विदेहुमुक्तिः-२९४-२९५, सिद्धान्तः 
दिखामण्यनुसारं बन्धमोक्षयोः स्वरूपसु-२९५, मलस्वरूपपु- 
२९५-२९८, मोक्षोपायेषु शक्तिगातो दीक्षा च-२९८-३०१, दीक्षाः 
न्रैविध्यस्‌-३०१-३०४, ज्ञानकर्मणोः समसमुञच्चयः-३०५-२१०, 
शिवानुग्रहस्य मोक्षकारणतत्रम्‌-२१०-२११, षट्स्थलोपासनक्र मः 
३१२-३२०, मुक्तेरातन्दरूपत्वष्‌-३२०-२२१, जीवन्मुक्तिः 
२२१-२३२४ । 


सप्तमः परिच्छेदः 


दार्शनिकसिद्धान्तसमीक्षा ३२५-३६६९ | 


ईश्वरस्वरूपसमीक्षा-२२५-३३९, जीवस्वछ्पसमोक्षा-२२३९-२४७५ 
सुष्टिसमीक्षा-२४६-३५०, बन्धमोक्षस्वरूपसमीक्षा-३५०-३९९। । 


000. Vasishtha Tripathi Collection. Digitized by eGangotr . | RE 

अष्टमः परिच्छेदः | 


सिद्धान्तश्षिखामणेविशिष्टा: सिद्धान्ताः ३६७-३९३ | 
अष्टावरणविम्शः-३६७-३८५, पञ्चाचारसमीक्षा-३८५-३९३ । | 


उपसंहारः ३९४-४०५. 
सहायकग्रन्थसूची | ४०७-४१५ 

सिद्धान्तशिखासणिसमीक्षा हा टु क 


_दर्शनान्तरीयसिद्धन्ततुलनात्मिका | 


शिवस्तुतिः 


१त्रैलोक्यसम्पदालेख्यसमुल्लेखनभित्तये | 
सच्चिदानन्दलूपाय शिवाय ब्रह्मणे नमः| 
ब्रह्मेति व्यपदेशस्य विषयं यं प्रचक्षते। 
वेदान्तिनो जगन्मूलं तं नमामि परं शिवस्‌ ॥ 
यस्योमिबुद्बुदाभासः षट्त्रिशत्तत््वसञ्चयः । 
निमंळं शिवनामानं तं वन्दे चिन्महोदधिस्‌ ॥ 
यद्भासा भासते विक्‍वं यत्सुखेनानुमोदते । 
नमस्तस्मै गुणातीतविभवाय परात्मने ॥ 
सदारिवमुखारेषतत्वोन्मेषविधायिने । 
निष्क्रलङ्कस्वभावाय नमः शान्ताय शम्भवे ॥ 
स्वेच्छाविग्रहुयुक्ताय स्वेच्छावतंतवतिने । 
स्वेच्छाकृतत्रिलोकाय नमः साम्बाय शाम्भवे ॥ 
यत्र विश्राम्यतीशत्वं स्वाभाविकमनुत्तमस्‌ । 
नमस्तस्मै महेशाय महादेवाय शूलिने ॥ 


शक्तिस्तुतिः 


यामाहुः सर्वलोकानां प्रकत शास्त्रपारगाः । 

तां धमंचारिणीं शम्भोः प्रणमामि परां शिवास्‌ ॥ 

यया  महेत्वरः शम्मुर्नामरूपादिसंयुतः । 

तस्ये मायास्वरूपाये नमः परमदाक्तये ॥ 

ई शिवाद्याऽदिसमुत्पन्ना शान्त्यतोतपदोत्तरा । 
मातरं तां समस्तानां वन्दे शिवकरीं शिवास्‌ ॥ 

इच्छाज्ञानादिरूपेण या शम्भोविश्वभाविनी। 

वन्दे पी परमामन्दप्रबोधलहरीं शिवास्‌ ॥ 

क अमृताथँ म भरपन्नाना या सुविद्याप्रदायिनी । 
वन्दे तामीशानमनोरमास्‌ || 


टा 
१. सि० शि० ११-१२, 

श्रीगणेशाय नमः 
सिद्धान्तशिखासणिससोक्षा ` 
प्रथसः परिच्छेदः 
दार्शनिकपुष्ठभूमिः 
दर्शनप्रधानेऽस्मिन्‌ भारते वषे सन्ति बहुनि दशनानि । 'दृशिर प्रेक्षणे' 
(भ्वा० १०५७) इति घातोल्युंटि, अनादेशे दशंनशन्दो निष्पद्यते । तस्माद्‌ 


'दृष्यते साक्षात्क्रियते परमतत्त्व येन, तद्‌ दशंनस्‌' इति व्युत्पत्या त स्वज्ञानः 
साधनं शास्त्रं दर्शनमित्युच्यते । 


दरांतानां परिगणना 
भारते कति दशनानि सन्तीति विषये विदुषां तेकमत्यं दरीदुश्यते । 
“चीनां वैचित्र्याद ऋजुक्ुटिलनानापथजुषां”^ इत्यत्र शिवकविः पुष्पः 
दन्तः संक्षेपेण दर्शनानां बहुत्वं प्रदशितवान्‌ । भगवत्पादशङ्कुराचार्याः= 
न सांख्यं न शेवं न तत्पाञ्चरात्रं 
न जेनं न मीमांसकादेमंतं वा । 
इत्यत्र सांख्य-शेव-पाञ्चरात्रागम-जेन-मीमांसकाचां मतान्युल्लिख्यादि- 
शब्दप्रयोगेण तेषामानन्त्यं प्रदशितवन्तः। ध्रीमाधवाचार्याः सवंदशांनसं ग्रहे 
चार्वाक-बोद्ध-जैन-रामाचुजःपृणंप्रज्ञ-नकुरीशपाशुपत-ोवःप्रत्यभिज्ञा-रसेश्वर- 
चैरेषिक-न्याय-जेमिनीय-पाणिनोय-सांख्यर-योग-शाद्कूरवेदान्ताख्यानां षोडशः 
दशनानां परिगणनां कृतवन्तः । 
तदेवं भारते कति दर्शनानि सन्तीति निश्चितरूपेण न केनापि संग्रहः 
कृतः । एतदवलोक्य श्रीनारायणमिश्रः कथयति-पूर्वोक्ताः सर्वेऽपि दशंता- 
भ्युपगन्तारः पक्षपातिन एव प्रतिभान्तोति । ` 


१. म० स्तो० ७ इलो० । 
२. दशहलो० ४. " कय कटी 
३. द्र० न्यायदरांनस्य प्रस्तावना, पु. १२. चौ. सं. सो. वाराणसी, १९७० foil 2 

आस्तिक-नास्तिकदशंनानि 
भारतवर्षीयो दाशंनिकसस्प्रदायः प्राय आस्तिको नास्तिकश्चेति भाग- 


द्येन विभक्तोऽस्ति । तत्र नास्तिक-आस्तिकशन्दयो रथंनिणंयविधौ दृश्यते 


विमतिः पण्डितेषु । भगवता पाणिनिना--“अस्ति-तास्ति-दिष्टं मतिः” 
इत्यस्तित्ववादिन आस्तिकाः, नास्तित्ववादिनश्च नास्तिका इत्यास्तिक- 
नास्तिकशब्दयोनिवंचनं प्रदशितस्‌। तत्रास्तित्व-नास्तित्वशब्दाभ्यां यस्य 
पदार्थस्य सम्बन्धोऽस्ति तस्य विचारः परमावश्यकः, अन्यथा यस्य कस्य- 
चित्पदार्थस्य यस्मिन्‌ कस्मिश्चि्रपेऽस्तित्वाङ्गीकारे स्वेषामास्तिकत्वापत्तौ 
नास्तिकसंज्ञाप्रयोगस्थलस्येव दौलभ्यप्रसङ्ग: । तत्र स पदार्थः कः ? इति 
जिज्ञासायां पूर्वोक्तस्य भगवतः पाणिनेः सूत्रस्य व्याख्यानावसरे वामन*- 
केयट*-भट्टोजिदीक्षितादिभिः* परलोकोऽस्तीति यस्थ मतिरस्ति स 
आस्तिकः, तद्विपरीतो नास्तिक इति व्याख्यातम्‌ । श्रीकुल्लूकभदट्टो९ऽप्य- 
स्तित्व-नास्तित्वशब्दविषयतया परलोक (जन्मान्तर)मेवाभ्युपगच्छति ।' 
एवमेव श्रीमद्वीरराघवः--“आसितिक्यस्‌, अस्ति परलोक इति मतिर्यस्य स 
भास्तिकः, तस्य भाव आस्तिक्यम्‌”६ इति परलोकाङ्गीकारस्यैवास्तिकतां 
प्रतिपादयामास । श्रीधराचार्येणापि-“आस्तिक्यस्‌, अस्ति परलोक इति 
निश्चयः'® इति पूर्वोक्त एवाभिप्रायः प्रकटीकृतः । 


श्रीमाधवाचार्याः--“नास्तिकशिरोमणे ! तावदीष्याकषायिते चक्षषी 
निमील्य परिभावयतु भवान्‌”९ इति जगत्क्षष्ट्त्वेनेश्वरान ज्ञीकतंत्‌ मीमांस 
कानु तास्तिकशब्देन सम्बोधयामासुः। एतेन ईश्वरोषस्तीति नंतियेषां त 
आस्तिकाः, ईश्वरो नास्तीति मतिर्येषां ते नास्तिका इत्यस्तित्व-नास्तित्व- 
शब्दाभ्यामीश्चरो विषयीक्रियत इति ज्ञायते । 


- पा० सू" ४४६०, 

० ३० पा सू० ४।४।६० काशिकावृत्तिः । 
तत्रेव महाभाष्यप्रदीप० । 

द्र० सि० को०, पृ० २६४, 

ह° मनुस्मु० ४।१६३, मन्व्थमुक्तावली । 
० भागव० ७।११।२३. वीर० व्या० । 

० म० गी० १८-४२, श्रीघरी । 

० स्‌० द० सं०, पु० ५१०. , 

पुनरन्ये च यस्यास्तित्व-नास्तित्वाभ्यां सम्बन्धः स॒ पदार्थो वेद इति 
पक्षं रोचन्ते । तथाहि-तत्रभवान्मनुः-“नास्तिको वेदनिन्दकः” इति, 
श्रीसङ्करभगवत्पादाः-'“आस्तिक्यमास्तिकभावः, श्रहधानता आगमार्थेषु?* 
इति, श्रीवोरराघवाचार्या:--“आस्तिक्यं शास्त्रार्थे सत्यतानिश्चयः,” ९ 
“आस्तिक्यं शास्तार्थविश्वासः”¦ इति प्रतिपादयामासुः । एतन्मतानुसारेण 
“अस्ति वेदः प्रमाणमिति मतिर्येषां ते आस्तिक्राः”, “नास्ति वेदः प्रमाणमिति 
मतिर्येषां ते नास्तिकाः” इति व्युत्पत्त्या वेदप्रामाण्याभ्युपगन्तार आस्तिकाः, 
तद्विपरीताश्च नास्तिका इति सिद्धयति । 


तदेवमेतेभ्यः प्राचीनप्रवादेभ्यः परलोकस्य, ईश्व रस्य, कमं फलस्य, वेदस्य 
च प्रामाण्ये श्रद्धा आस्तिक्यस्‌, तद्विपरोतं च नास्तिक्यमित्यायात। अत 
'एव महाभारते द्रौपदी प्रति युधिष्ठिरो धर्मेश्च रादिष्वस्तिताबुद्धिरेव आस्ति- 
कयमित्युक्तवान्‌ । तथाहि 


न फलादशंनाद्धमंः शङ्कितव्यो न देवताः। 
यष्टव्यं च प्रयत्नेन दातव्यं चानसूयया ॥ 
कमणां फलमस्तीह तथेतद्धमं शाश्वतम्‌ । 
ब्रह्मा प्रोवाच पुत्राणां यदृषिवंद कश्यपः ॥ 
तस्मात्ते संशयः कृष्णे नीहार इव नश्यतु । 
व्यवस्य सवंमस्तीति नास्तिक्यं भावमुत्सुज ॥ 
ईश्वरं चापि भूतानां घातारं मा च वे क्षिप ।९ इति | 
अत्रेदं विचारणीयमस्ति-यदीर्वरास्तित्वमनभ्युपगन्तार एव 
नास्तिकाः स्युः, तदा कपिलजेमिनिप्रमृतिदाशेतिकमहषिगणस्यापीश्वरानज्गी- 
'कारांशे तास्तिकत्वापत्तिः। तत्र कर्मेफलार्थमपूवंमज्गी कुर्वन्ति जैमिनीयाः । 
कमंफलदातुत्वेन नाऽ्त्रापीश्वरोऽङ्गीक्ृतः। तत्र मीमांसानिर्मातुमंहषि- 
जैमिनेनास्तिकत्वे वेदोक्तनित्यनैमित्तिककर्मानुष्ठानर्पाऽर्याचारस्यापि 
नास्तिकतापोषकत्वापत्तिः। सांख्याचायंस्य कपिलमहर्षर्नास्तिकत्वे पवित्रस्य 


. मनुस्मू २११. 

भ० गी० १८-४२ शा० भा० । 

, भागव० ११।१७।१८ वीर्‌० व्या० । 
, तत्रैव ११।१९।३३ वीर? व्या० । 
म० भा० व० पर्वे ३१।३८-४१.-' 


FX ८० ९० 

सांख्यतत्त्वस्यापि नास्तिकतापोषकत्वापत्तिः, परं न क्वापि शास्त्रेषु कपिला- 
दीनां नास्तिकत्वेन नामनिर्देश उपलभ्यते, प्रत्युत तन्मतं सर्वे आस्तिकधियाः 
गृह्हून्ति मानयन्ति च । 

यदि च, “अस्ति परलोकः (जन्मान्तरस्‌) इति मतिर्येषां ते आस्तिकाः” 
इति कुल्लूकभट्वाद्युक्तया व्युत्पत्त्या आस्तिक-तास्तिकयोविभागः क्रियते, तहि. 
जेनबौद्धदर्शनयोरप्यास्तिकदशंनेष्वन्तर्भावापत्ति: तयोरपि कमंसिद्धान्त- 
स्याङ्गीकारातु। अतः प्रायः सर्वेऽप्यालोचकाश्चार्वाक-जेन-बौद्धदशंतानांः 
नास्तिकत्वप्रतिपादनार्थं “नास्तिको वेदनिन्दकः” इति मनुस्मृति प्रमाण- 
यन्तो वेदप्रामाण्याभ्युपगन्तृणां न्याय-वैशेषिक-सांख्य-योग-पूर्वोत्तरमीमांसा- 
. दशंनानामास्तिकत्वस्‌, चार्वाक-जेन-बौद्धानां च नास्तिकत्व॑ व्यवस्थापित- 
वन्तः, जेनेर्बोद्धेस्तत्तापि विषोषतश्चार्वाकेरवेदनिन्दायाः क्रियमाणत्वात्‌ । 

वस्तुतस्त्वीश्वर-वेद-परलोकास्येष्वास्तिकत्वपरिचायकेषु लक्षणेष्वेकतर- 
स्यापि सत्त्वे तदास्तिकद्शनमिति, एकतमस्याप्यभावे तन्नास्तिकदर्शान- 
मित्येवाङ्गीकतंव्यम्‌ । जेन-बोद्धदशनयो रास्तिकत्वपरिचायकेषु परलोकस्य 
अर्थात्‌ कमंसिद्धान्तस्य स्वीकारात्‌ तौ न नास्तिकाविति चार्वाकदशंतमेव 
नास्तिकमिति पर्यवस्यति, यतो हि चार्वाकेनेश्वरो5ड्ञीकृतः, नापि परलोकः, 
न च वेदानां प्रामाण्यमङ्गीकृतस्‌ । श्रीबलदेवोपाध्यायः१, श्रीनारायण- 
मिश्रमहोदयश्च* एनमेव पक्षमङ्गीकुवंतः । 

किञ्चेदमत्रावधेयस्‌-वेदप्रामाण्याऽप्रामाण्याभ्यां दशनानामास्तिकनास्ति- 
कमेदं कृतवतां पूर्वाचार्याणामयमारयः स्यात्‌-पूर्वोक्तेष्वास्तिकत्वपरिचा- 
यकेष्वीश्वर-परलोकादिविषयेषु प्रमाणान्तराभावाद्‌ वेद एव प्रमाणम्‌ ।. 
उक्तं च भगवता श्रीकृष्णेन 

तस्माच्छास्त्रं प्रमाणं ते कार्याकार्यव्यवस्थितौ । 
ज्ञात्वा शास्त्रविधानोक्तं कमं कर्तुमिहाहंसि ॥* इति। 
१. मनुस्म० २११. 
२. त्रयो वेदस्य कर्तारो भण्डधूतनिशाचराः । 
जभरीतुफरीत्यादि पण्डितानां वचः स्मृतम्‌ ॥ सं० द० सं०, पु० २४. 

- द्र भारतीय दशन, पु० १६. 


४. ० र्‍यायदशंनस्य प्रस्तावना, ३ 
१९७० ई० । ॥, पृ० १५, चौ० सं० सी०, वाराणसी; 


५, भ० गी० १६२४. 

अत एतद्वचनानुसारेण वेदस्येव लोकिक-पारलौकिकजीवनस्य व्यवस्था- 
पकत्वात्‌ तदनुसारमेव लोके प्रवतितग्यम्‌ । तदेवं जोवनव्यवस्थापकस्य 
वेदस्येव वचनेषु येषां न विश्वासस्ते नास्तिकाः, येषां च विश्वासस्त 
आस्तिका इति । 


तदेतदमिप्रायानुसारेण वेदप्रामाण्यमङ्गीकुर्चाणा न्यायवेशेषिक-सांख्य- 
योगःपूर्वोत्तरमीमांसा वेदिकदशंनानि, अत एव तान्यास्तिकदशंनानीत्यपि 
कथ्यन्ते । अन्ये च चार्वाक-जेन-वौद्धाख्यान्यवेदिकानीति तानि नास्तिकः 
दशंनानीति व्यपदिश्यन्ते । एतेषामास्तिकदशांनानां विस्तरो ग्रन्थान्तरेषु 
वतंत एव । प्रकृते वीरशैवदशंनस्य एतेः साकं समीक्षायाः क्रियमाणत्वाद्‌ 
वीरशेवदशंनविषयकविचार आवश्यक इति तस्य किञ्चिदितिवृत्तं प्रस्तूयते । 

वीरशेवदर्शनेतिहासः 

इह खलु भारतवर्ष निगमागमाख्ये हे एव शास्त्रे प्रसिद्धतया प्रचार- 
पथे वतंते। ते च न परस्परप्रतिद्न्द्रिनो, किन्तु परमात्मनिःश्वसितरूपोः 
निगमः, आगमस्तु वाग्रूप इति सर्वंजननिश्चप्रचस्‌ । अत एव “निश्चयेन तत्त्वं 
गमयतीति निगमः” इति निगमस्य, “भआप्तवचनादाविर्भतमर्थंविशेषसंवेदन- 
मागमः'' इत्यागमस्य च व्युत्पत्तिः सङ्गच्छते । अगाधज्ञानभाण्डारस्य निग- 
मस्य विरुद्वनानावादिसंशययास्पदत्वादनेन सामान्यजनानामुपयोगो न भवेदिति 
निश्चित्य लोकरक्षणबद्धपरिकरः श्रीशङ्करः सवंजनोपयोगिवेदार्थविवरण-- 
रूपानागमात्‌ देव्ये पावंत्ये समुपदिदेश । तथा चोक्तस्‌-- 

आगतं शिववक्त्रात्तु गतं च गिरिजामुखे। 
मतं श्रीवासुदेवेन आगमस्तेन कीतितः' ॥ इति । 

अयं चागमशन्दस्य रूढार्थेः । अस्य योगिकार्थस्तु-“आसमन्ताद्‌ अर्थः 
गमयतीति आगमः” इति। श्रीमन्तो वाचस्पतिमिश्रमहाभागाः- 
“आगच्छन्ति बुद्धिमारोहन्ति यस्माद्‌ अभ्युदयनिःश्चेयसोपायाः स आगमः ` 
इत्यागमशान्दस्य व्युत्पत्ति प्रदशितवन्तः । 

आगमस्यैव 'तन्त्रस्‌' इत्यपरं नामधेयमस्ति । “तन्यते विस्तार्यते ज्ञानः' 
मनेन'” इति व्युत्पत्त्या तन्त्रशन्दस्य यौगिकार्थ प्रतिपादयन्ति तन्तरज्ञाः ।, 


१. भास्करी, द्विश भागः, पु० ८५. 
२. यो० सू० १।२५ तत्त्ववैशारदी । 

तदुक्तं कामिकागमे-- 

तनोति विपुलानर्थान्‌ तन्त्रमन्त्रसमन्वितात्‌। 

त्राणं च कुरुते यस्मात्‌ तन्त्रमित्यभिधीयते ॥ इति । 
तन्त्राणां भेदाः 

तत्र तावत्‌ तन्त्राणां ब्राह्मणतन्त्रस्‌, बोद्धतन्त्रस्‌, जेनतन्त्रं चेति त्रयः 

प्रभेदा भवन्ति । पुनर्जाह्मणतन्त्रमपि उपास्यदेवताभेदेन शेव-वेषणव-शाक्त- 
भेदेन त्रिधा विभज्यते। तत्र वेषणवागमाः (पाञ्चरात्रागमाः) विशिष्टादेत- 
घ्रतिपादकाः, शाक्तागमा अद्वैतप्रतिपादकाः, शेवागमाश्च द्वेत-अद्वेत-दैताहैत- 
विशिष्टाद्वेत-विशेषाद्वैताभिधशक्तिविशिष्टाद्वेतप्रतिपादका भवन्ति । तत्र पाशु- 
पतं सिद्धान्तशेवं च द्वैतम्‌, प्रत्यभिज्ञादर्शनस्‌ (काश्मीरशेवदशंनम्‌) अद्वेतस्‌, 
'लकुलीशपाशुपतं द्वैताद्वेतस्‌, श्रीकण्ठरोवददांनं शैवविशिष्टाद्वैतस्‌, वीरशैव- 
दनं च विशेषाद्वैताभिधशक्तिविशिष्टाद्वैतसिद्धान्तप्रतिपादकमिति विज्ञेयम्‌ । 
शैवागमाः (सिद्धान्तागमाः) 


शिवोक्ताः कामिकादिवातुलान्ता अष्टारविशत्यागमाः शैवागमा इति 
कथ्यन्ते | तेषामेव सिद्धान्तागमशब्देनापि व्यवहारो दरीदुस्यते । तद्यथा 
आप्ोक्तिरत्र सिद्धान्तः शिव एवाप्तिमानु यतः” इत्यस्य श्रीकण्ठसुरेवंचनस्य 
'व्याख्यानावसरे तत्रभवता अधोरशिवाचार्येण-“सिद्धान्तशन्दः पङ्कजादि- 
र या । पि कामिकादिषु दशाष्टादशतन्त्रेषु प्रसिद्धः” 
काद्यष्टा : सिद्धान्ता 

क गमा इति व्यवहृतम्‌ । ते 

200 योगजं चिन्त्यं कारणं त्वजितं तथा । 

प्त सुक्ष्म सहश्च अंशुमत्‌ सुप्रभेदकस्‌ || 

विजयञ्चेव निश्चासं स्वागम्मुवमधानिसर | 

वीरञ्च रोरवं चेव मुकुट विमल तथा ॥ 

चन्ज्ञानञ्च बिम्बञ्च प्रोदगीतं ललितं तथा । 

सिद्धं री सन्तानशर्वोक्ते पारमेश्वरमेव च || 

किरणं वातुलं चैव अष्टाविशतिसंख्यया । 


१, र० त्र०, पु० ५. 
२. क्रि० सा०, भा० १, पु० ९. 


CCO. Vasishtha Tripathi Collection. Digitized by eGangotri 


“परिच्छेद: ] वीरशैवदर्शनेतिहासः ९ 


इत्यष्टाविशतिसंख्याकाः सन्ति। एतेषु प्राथमिका दशागमाः “शेवागमाः' 
इति, अवशिष्टा अष्टादश 'रुद्रागमाः' इति चाख्यायन्ते । धोमन्तो नील- 
कण्ठशिवाचार्या:-- 


ताल्वोष्ठपुटनिष्पन्दपुवंक॑ शिवभाषिताः। 
अष्टाविशतिसंख्याका: शिवोक्तास्ते शिवागमा:* ॥ 


इति उपर्युक्ताष्टाविशत्यागमानाँ शिवागमत्वं प्रतिपादयामासुः । 


बोरक्षेवददंनस्यागसमुलकत्वम्‌ 
तत्र तावत्‌ सिद्धान्तशिखामणौ श्रोरेणुकभगवत्पादे:-- 
शैवतन्त्रमिति प्रोक्तं सिद्धान्ताख्यं शिवोदितस्‌ । 
सवंवेदाथंरूपत्वात्‌ प्रामाण्यं वेदवत्‌ सदा ॥ 
वेदधर्माभिधायित्वात्सिद्धान्ताख्यः शिवागमः। 
वेदबाह्यविरोधित्वाद्रंदसम्मत उच्यते ॥ 
वेदसिद्धान्तयोरेक्यमेकार्थप्रतिपादनात्‌ । 
प्रामाण्यं सदुशं ज्ञेयं पण्डितैरेतयोः सदा ॥ 
सिद्धान्ताख्ये महातन्त्रे कामिकाचे शिवोदिते । 
निदिष्टमुत्तरे भागे वीरशेवमतं परस्‌" ॥ 
इति महषिमगस्त्यं प्रति वेदोक्तभस्म-लिङ्गःसदराक्षादिधारणरूप-धमंप्रतिपादः 
कत्वाद्‌ वेदबाह्मजेनचार्वाकादिमतनिरासकत्वा्च सिद्वान्ताख्यः शिवागमो 
चेदसम्मतः। तथा च "सर्ववेदेषु यत्‌ दृष्टं तत्सर्वं तु शिवागमे' इति वी रागमोक्त्य- 
नुसारं वेदसिद्धान्तयोरेकार्थकत्वाद्वेदवत्‌ सिद्धान्तोऽपि प्रमाणमिति प्रतिपाद्य, 
शिवोक्तस्य कामिकादिवातुळान्तस्य सिद्धान्ताख्यस्य महातन्त्रस्योत्तरभागे 
परं सर्वोत्कृष्ट वीरणेवमतमुपदिष्टमिति प्रतिपादितस्‌। तस्माद्वीरशेवदशंतं 
सिद्धान्ताख्यरैवागमसम्मतमिति निश्चप्रचस्‌ । अत एव पारमेश्वरतन्त्रे- 


वोरदोवं वेऽणवं च शाक्तं सौरं विनायकस्‌ । 
कापालमिति विज्ञेयं दर्शनानि षडेव हि\॥ 


इत्यागमसम्मतषड्दशंननिरूपणावसरे वोररेवस्यापि गणनां कृता । 


१. तत्रैव भा० १, पुर ९. 
२. सि० शि० ५८, १२, १३, १४, पु० ५५-९७. 
३. पा० तन्त्र १।२२-२३. 

वीरशैवशब्दार्थनिर्वोचनस्‌ 
वोरशेवमतं धर्मो दशंनं चेत्युभयरूपं विद्यते । तस्माद्वीररोवशब्दस्य 


दाशंनिकदृष्ट्या धामिकदृष्ट्या च निवेचनं कुवंन्त्याचार्या: । तदेवात्र क्रमशो 


विचार्यते । 

` दाशंनिकदृष्ट्या वोरशैवशब्दार्थनिवंचनस्‌ 
वीशब्देनोच्यते विद्या शिवजीवेक्यबोधिकां । 
तस्यां रमन्ते ये शेवा वीरशैवास्तु ते मता: ॥ 
विद्यायां शिवरूपायां विशेषाद्रमणं यत: । 
तस्मादेते महाभागा वीरशेवा इति स्मृताः ॥ 
वेदान्तजन्यं यञ्ज्ञानं विद्येति परिकीत्यंते । 
विद्यायां रमते तस्यां वीर इत्यभिधीयते) ॥ 

इति श्रीरेणुकभगवत्पादा वीरशेंवशब्दस्य दाशनिकव्युत्पति प्रदशितवन्तः । 


अन्रेदमाकूतस्‌--पाणिनीयधातुपाठे “वी गतिव्यापतप्रजननकान्त्यसन-. 
खादनेषु' [अदादि० ११२३] इति गत्याद्र्थको वीधातुवंतंते । ये गत्यर्थ-- 
कासते ज्ञानार्थेकाः' इत्युक्त्या गत्यर्थकस्य वोशब्दस्य ज्ञानं, विद्या वाऽथो 
भवति। र-शब्दस्य च रमणमित्यर्थंः | तस्माद्‌ वीरशब्दाभिप्रेतायां शिव-- 
नाया विद्यायां ये शैवाः शिवभक्ता रमन्ते, त एव वीरशैवा 


डॉ० एस्‌० एन्‌० दासगुप्तस्याक्षेपस्तत्परिहारशच 
श्रीदासगुसमहाभागः सिद्धान्तशिखामण्यक्तवीरशैवशब्द वं 
सन्दिहते--“1॥1८ 5166151115 सक का त 
interpretation of the word, “Vira” as being composed 
of “Vi? meaning knowledge of identity with Brab- 
man, and “ra” as meaning someone who takes 
Pleasure in such knowledge, But such an etymology, 
accrpting It to Pe correct, would give the form ‘Vira’ 
र not Vira”. No explanation is given asto how 
V standing for “Vidya” would lengthen its vowel. 


१. सि० शि० ५।१५-१६, १८, पृ ५७-५८. 

in to “Vi”. I therefore find it difficult to accept this 
etymological interpretation as justifying the applica- 
tion of the word “Vira” to Vira-Saiva. Moreover, 
most systems of Vedantic thought could be called 
Vira in such an interpretation, for most types of 
Vedanta would feel enjoyment and bliss in true know- 
ledge of identity. ‘The word “Vira would thus not 
be a distinctive mark by which we could distinguish 
Vira-Saivas from the adherents of other religions. 
Most of the Agamic Saivas also would believe in the 
ultimate identity of individuals with Brahman or 
$i”, इति। 

आक्षेपस्यायं भावः--“सिद्धान्तशिखामणौ 'वीर' शब्दस्य व्युत्मत्तिरतीव 
विचित्रा वर्तते । 'विद्यायां रमते! इति व्युत्पत्या विर' इत्येव स्यात्‌; च तु 
दीर! इति। तस्माद्‌ विद्याशब्दस्य 'वि’ कथं 'वी' अभूत्‌ ! अपरञ्च, 
श्िव-जीवेक्यबोधिकायां विद्यायां रमणं तु वेदान्तिभिस्तथाऽद्वेतवादिभिः 
कैश्चि दागमसाम्प्रदायिकेः शेवेरप्यङ्खीक्रियते । तस्माद्‌ विद्यायां रमत इति 
व्युत्पत्तिसिद्धेन 'वीर' इति विशेषणेन कथं वीरशैवानामितरेभ्यो व्यावृत्तिः 
सम्भवति, तादृशस्य 'वीर' इति विशेषणस्याद्वेतवेदान्त्यादिषु भवितुः- 
` मंहत्वात्‌” इति । 

अत्रेदं समाधानम्‌-सिद्धान्तरिखामणौ 'दवोशाब्देनोच्यते विद्या शिव- 
जीवेक्यबोधिका' इति विद्यावाचकः शब्दो 'वी' इत्येवोक्तः; न तु गविः 
शब्द: । तस्माद्ध्रस्वो 'वि'शब्दः कथं दीर्घोऽभूदिति शद्भाया अवसर एव 
नास्ति । | 

यदि तु 'विद्यायां रमते’ इति वीर इति व्युत्पत्तिसिद्ध प्रातिपदिकं 
गृह्यते, तदापि दीघंत्वे न किर्माप बाधकस्‌ । तथाहि--'ईर्‌ गतौ कम्पन्ते च' 
(अदादि १०८८) इति धातोविद्यायामीतें गर्च्छात प्रवृत्तो भवतीति व्युत्पत्त्या 
‘बिर? इति रूपं भवति । तदा “अन्येष्वपि दृश्मते" इति सूत्रेण डप्रत्यये सति 
Ro 


१. A History of Indian Philosophy. Vol. 5, P. 44-45. 
२. पा० सु० ३।२।१०१. 

'विर' इति, पुनः 'व्यत्ययो बहुलूम्‌\' इत्यनेन सूत्रेण दोर्घ च सति 'वीर' 
इति रूपं निष्पद्यते । 


किञ्च, यदुक्तं तादृशविद्यारमणरूपवी रविरेषणस्याद्वेतवेदान्त्यादिषु 
भवितुमहंत्वात्‌ कथमनेन वोरविशेषणेनेतरव्यावृत्तिः सम्भवतीति। तद्‌- 
युक्तम्‌, सम्प्रदायापरिज्ञानात्‌ । श्रयतां रहस्यस्‌-'अथातो ब्रह्मजिज्ञासा'* 
इत्यस्य शारीरकसुत्रस्य भाष्ये को वा ब्रह्मजिज्ञासाया अधिकारीत्या- 
काङ्क्षायां श्रीशङ्करभगवत्पादेः--'तस्मादथशब्देन यथोक्तसाधनसम्पत्तया- 
नन्तयंमुपदिश्यते' इति विवेकादिसाधनचतुष्टयसम्पन्नोऽधिकारीति प्रतिपाद्य 
अथशब्दस्य तादुशसाधनचतुष्टयप्राप्त्यनन्तरमित्यर्थोऽभिहितः। वीरशंव- 
दशंनाभिमतध्षीकरभाष्ये श्रीपतिपण्डिताराध्यभगवत्पादेः-'अदीक्षितस्य 
मलत्रयविध्वंसाभावान्न साधनचतुष्टयानन्तर्यस्‌, "` ` -निगमागमोभयवेदान्त- 
प्रतिपादितभक्तिःक्रिया-ज्ञान-काण्डत्रयविहित - स्थूलसूक्षमचिदचित्प्रपञ्चप्रका- 
शकषट्स्थल-परशिवसाक्षात्रारका रणबहुजन्मक्कतशिवापितयजनयाजनतपो- 
ध्यानाद्यनेकपुप्यापूर्वफलकशरीरत्रयगतमलत्रयध्वंसकका रुण्यकल्याणकेवल्य- 
विभूतित्रयप्रदायकाष्टावरण-पश्चाचार - सद्गुरुकदणाकटाक्षलब्ध- शक्तिपाता- 
द्यवच्छिन्नपरशिवस्येष्टलिद्धुधारणात्मकपाशुपतदीक्षा5तन्तयंमित्यथशब्दार्थो 
निर्णीयते'* इत्यथशब्दस्य मलत्रयनिवारकदीक्षात्रयेण गुरुकारुण्यात्‌ प्राप्ते- 
किज्गधारणानन्तरमिति प्रतिपादित्वादिष्टलिङ्गवारिणो भूत्वा ये शिवजीवे- 
क्यबोधिकायां विद्यायां रमन्ते त एव वोरशेवा इत्याचार्याभिप्रायः प्रतोयते । 


एवमिष्टरलिङ्गधारणं नाद्वेतवेदान्तिभिर्नान्यैः ज्ञेवसाम्प्रदायिकेः 
क्रियते। तस्माद्वोरशेवशब्दगतं व्यृत्पत्तिसिद्धं वीरपदं नातिव्याप्तमिति 
वीरविशेषणेन वेदान्तिभ्य इतरश्ञवेभ्यश्च वीरशेवानां व्यावृत्तिः सम्भवत्येव । 
इत्थं च वोरशेवशब्दो योगरूढ इति विवेक्तव्यस्‌। अन्यद्धि शब्दानां 
व्युत्पत्तिनिमित्तमन्यद्धि प्रवृत्तिनिमित्तसु” इति न्यायाद्‌ व्युत्पत्तिलभ्य- 
स्याथस्य कथश्चिद्‌ अन्यनिष्ठत्वेन शङ्चितस्यापि वीरशैवसिद्धान्तसिद्धेष्टलिङ्ग- 
धारणरूपसाधनविरोषविशिष्टसाधकविशेषेषु रूढत्वेन नातिव्याप्त्यवसरः । 


० पा० सू० ३।१।८५. 

० ब्रण सु० १११, 

* ब्र०् सू० शा» भाष्यम्‌, १॥१॥१, 
० ब्र सु० श्रीकर० १।१।१. 

परिच्छेदः ] वोरदीवददांने तिहासः १३ 


अत एव 'गच्छतीति गौः' इति व्युत्पत्तिलभ्यस्याथंस्य महिष्यादिनिष्ठत्वेऽपि 
न गोपदवाच्यत्वव्यवहारः । तदेवं वीररोवशाब्दस्य दाशंनिकव्युत्पत्तौ न 
डॉ० एस० एन्‌० दासगुप्तोक्ताक्षेपावसर इति विदाड्कुवं्तु विद्वांसः । 
द्याभिकदृष्ट्या वोरशेवशब्दार्थनिवंचनम्‌ 
अत्र हि वीरशेवसिद्धानते गुररदीक्षायामिष्टरिङ्गं प्रदाय तद्‌ यावज्जीवं 
शरीरे कदाचिद्वियोगं विना प्राणवद्धारणीयमित्युपदिशति। तथा चोक्त 
प्राणवद्धारणीयं तत्प्राणलिङ्गमिदं तव | 
कदाचित्‌ कुत्रचिद्‌ वापि न वियोजय देहतः' ॥ इति । 
एवं गुर्वादेशानुसारेण यो गुरुप्रदत्तमिष्टलिङ्गं शरीरे सावधानं धारयन्‌ः 
कदाचित्‌ प्रमादाद्‌ लिङ्गे पतिते सति स्वप्राणान्‌ त्यक्ष्यामीति वीरत्रतं परि- 
पालयति, स एव वीरशेव इति वीरशेवरन्दस्य धामिक निर्वचनम्‌ । तदुक्तं 
चन्द्रज्ञानागमे- 


इष्टलिङ्गवियोगे वा व्रतानां वा परिच्युतौ। 
तृणवत्‌ प्राणसन्त्याग इति वीरब्रतं मतस्‌ ॥ 
भन्त्युत्साहविशेषोऽपि वीरत्वमिति कथ्यते । 
वीरब्रतसमायोगाद्‌ वोरशैवं प्रकीतितस्‌^ ॥ इति। 


तस्मात्‌ 'वीरश्चासौ शेवश्व वीरशैवः' इति व्युत्पत्तिसिद्धेन वीरशँव- 
शब्देनास्य परशिवे भक्तेः पराकाष्ठा परिदर्शिता भवति। अत एवात्र वीरत्वं 
न शारीरबलप्रयुक्तस्‌, किन्तु भक्तिप्रयुक्तमिति मन्तव्यस्‌। तदुक्तं श्रीसताः 
षडक्षरमन्त्रिणा— 
वीरत्वमस्य न धनेत्त न वा बलेन 
नो का्यंतश्च विहितं दुढशम्भुभक्त्या । 
वीरस्तुरीय इति शङ्करभाषणेत 
श्रीवीरलेवमतगाच्न परोऽस्ति कश्चित्‌॥ इतिं । 
रणाङ्गणे यथा भटो वीराविष्टः सन्‌ स्वामिभकत्या स्वात्मानं समपंय्रति, 
तथाऽयं शिवभक्तोरऽऽप स्वशरीरादिषु मोहरहितः सन्‌ सति प्रसङ्गे परशिवाथं' 


१. सि० शि० ६।५, पु० ९०. 
२. च० ज्ञा० आ० क्रियापादः, १०।३३-२४- 
३, वी० घ० शि० ११९, 

स्वप्राणत्यागे विकल्परहितो भवति। तदुक्तं भगवत्पादेर्नीलकण्ठ- 
शिवाचार्ये:-- " 
विशब्दो वा विकल्पार्थो रशब्दो रहिताथंकः । 
बिकल्परहितं शेवं वीरशेवं प्रचक्षते' ॥ इति । 
स्कन्दपुराणान्तगतशङ्करसंहितायाँ करपीठे इष्टलिङ्गाचंको वीरशेव- 
'पदेनाभिहितः । तथाहि-- 
यो हस्तपीठे तिजमिष्टलिद्धं विन्यस्य तल्लीनमनःप्रचारः । 
बाह्यक्रियासंकुछनिस्पृहात्मा सम्पूजत्यङ्ग स वोरशैवः ॥ इति । 
तदेवमिष्टलिद्धुधारणादिरूपविशिष्टगुणयुक्तो$ः्यं शिवभक्तो लौकिक- 
पारमाथिकादिव्यवहारेषु सवंलोकविलक्षणत्वेन प्रतोयमानत्वाद वीरशैव 
इति व्यवह्ियते । तदुक्तं वातुलशुद्धाख्यतन्त्रे-- 
विशिष्ट ईयते यस्माट्ठीर इत्यभिधीयते । 
शिवेन सह सम्बन्धं शेवमित्यादुतं बुधेः॥ 
उभयोः सम्पुटोमावाद्वीरशेवमिति स्मृतम्‌ । 
शिवायापितजीवत्वाद्‌ वीरतन्त्रसमुद्धवात्‌ ॥ 
वीरशेवसमायोगाद वोरशेवमिति स्मृतसुर । इति । 
श्रोमद्धिर्तीलक्रण्डशिवाचार्यै:-विरोधरदित शेवं वीरशेवस्‌' इति 
वोरशेवपदं बिरोधरहिताथंकं व्युत्पाद्य वीरशेवानां लोकातुरागित्वं प्रति- 
पादितम्‌ । तथाहि 
विरोधार्थो विशब्दः स्याद्‌ रशब्दो रहिताथेक: । 
जा विरोधरहितं शेवं वीरशेवं विदुर्बुधाः* ॥ इति । 
तदेवं वोरशेवशब्दस्य दाशनिकधामिकव्युत्पत्तोनां पर्यालोचनेनेद ज्ञायते 
यद्‌ दीक्षायां गुरुणा भ्रदततभिष्टिङ्गं स्ववक्ष:स्थले सदा सावधानं धारयत्‌, 
रसज्ञे सति परवितरार्थंस्प्राणत्यागरूपवीर्नतं च परिपालयन्‌ यः शिव- 


जीवेक्यबोधिकायां विद्यायां रमते वेरो : 
सैव एव वीरशीव इति । स वोर इति। तादुशत्रोरविशेषणविशिष्टः 
= “°° 


१. क्रि० सा०, भा० १, पु० ११, 


२. वा० शु० तन्त्रम्‌, १०।२७-२९, 
३. क्रि० सा, भा० १, पृ० ११. 

वोरशैवानां लिङ्गायतापरपर्यायत्वम्‌ 


वीरशेवास्तावल्लिङ्गायतशब्देनापि व्यवहृता भवन्ति । 'लिङ्गमायति- 

'यंस्य स रिङ्गायतः' इति व्युत्पत्या 'उत्तरः काल आयतिः' इत्यमरः 
कोदाप्रामाण्याच्च यस्य जीवनस्यायतिरुत्तरकालो लिङ्गमेव, अर्थात्‌ लिङ्ग 
प्रधान भवति, स लिङ्गायत इति। दीक्षानन्तरमृत्तरकालो येन लिङ्गः 
'पुजाध्यानादिनेव याप्यते, स लिङ्गायत इति तात्पर्यम्‌ । अत एव महुषिणा 
चेदव्यासेन- 

शेलादेन महाभागा विचित्रा लिङ्गधारकाः । 

शवस्योपरि लिङ्गञ्च ध्रियते च पुरातनैः ॥ 

लिङ्गेन सह॒ पञ्चत्वं लिङ्गेन सह जीवितम्‌) । 
इति लिङ्गधारिणां वीरशेवापरपर्यायाणां लिङ्गायतानां िङ्गनिष्ठा 
निरूपिता । 
चोरशेवप्रभेदाः 


तदयं वीरशेवः सामान्य-विशेषःनिराभारित्वेन त्रिधा विभज्यते । 
तदुक्तं सुक्ष्मागमे-- 
वीतरागादिदोषत्वादात्मतत्त्वविचारणात्‌ । 
विकल्पाकल्पशून्यत्वाद्वीरशेवमिति. स्मृतस्‌ ॥ 
सामान्यं प्रथमं प्रोक्तं विशेषज्ञ द्वितीयर्कस्‌ । 
निरामारं तृतीयं स्यात्‌ क्रमाल्लक्षणमुच्यते` ॥ इति । 
तत्र गुरुप्रदत्तेष्टलिङ्गे निष्ठावान्‌ भूत्वा गुरु-लिङ्ग-जङ्गमानां सेवारूपः 
चीरशेवीयसामान्पनियमान्‌ यः परिपालयति, स सामान्यवीरशैव?२ 
इत्युच्यते । 
वीरशेवागमोक्तेष्टरिङ्गपूजादिरूपकर्मानुष्ठानेन परिपक्वान्तःकरणो 
भूत्वा 'विशिष्टधर्मानुष्ठानाद्विशेष इति कथ्यते' इत्यागमोकत्यनुसारेण लिङ्गा- 
ज्वानुसन्धानात्मकैकोत्तरशतस्थलप्रभेदभिन्षट्स्थलरहृस्यं/ गुरुमुखाद यो 
विशेषेण जानाति स 'विरोषवीरशेवः'* इत्यभिधीयते । 
० स्क० पु० केदारखण्डे, ७।४१-४२. 
. सूक्ष्मा० ७।२९-३०. 
० द्र० तत्रैव ७।३१-३८. 
, द्र० तत्रेव ७।३९-६२३.- 

अयं विशेषवीरशेव एव यदा 'निवृत्तकमंभारस्वान्निराभार इति स्मृतः' 
इत्यागमोक्त्या कृतङ्गत्यः सन्‌ सर्वाभिमानपरित्यागेन निःस्पृहवृत्त्या च 
जीवन्मुक्तवज्जीवनं यापयति, तदा 'निराभारवीरशेवः' इत्याख्यायते । 


वीरशेवसतस्य दशंनशब्दवाच्यत्वस्‌ 


दृश्यते स्वात्मरूपेण साक्षात्क्रियते परशिवतत्त्वं येन तद्‌ दर्शनमिति 
व्युत्पत्त्या वोरशैवमतमपि दशंनपदवाच्यं भवत्येव, अत्रापि मुक्तावस्थायां 
जीवस्य परशिवरूपत्वाङ्गीकारात्‌ । 


चीरशेवदशंनस्य पर्यायनासानि 


तत्र तावद्दीरशेवसाहित्ये विशेषाद्वैत-शक्तिविशिष्टाद्वैत-शिवाद्वैतादीन्यस्य 
दशंनस्य पर्यायनामानि निरुक्तानि । एमिर्नामभिरस्य दशंनस्य सिद्धान्ताः. 
संसुच्यन्ते । तेषां व्युत्पत्तिस्तावत्‌ प्रस्तूयते । 


(१) विशेषाद्वेतम्‌-“विश्च॒ शेषश्च = विशेषो = ईश-जीवो, तयो- 
रद्वेतं = विशेषाद्वेतस्‌” इत्यस्य व्युत्पत्तिः । अत्रायं भावः—'विश्चक्षुषि व्योम्नि 
वाते परमात्मनि पक्षिणि'* इति नेघण्टुकेषु विशब्दस्य परमात्मवाचकत्वं 
सुचितस्‌। वात्युत्पादयतीति व्युत्पत्त्या च विशब्देन जगत्कारणत्वेनेश्वरस्येव 
सिद्धिभेवति । किञ्च 'द्वा सुपर्णा सयुजा सखाया"? इति श्रुतिरपि 
परमात्मानं पक्षिरूपेण वणितवती । तस्माद्‌ 'विः' इत्यस्य प्रकृते 'परमात्मा” 
इत्यर्थो गृह्यते । शेषशब्देन च तस्यांशो जीवोऽभिप्रेतः, 'यथाऽनेः क्षुद्रा .-- 
विस्फुलिङ्गाः * इति सदष्टान्तं जीवस्य शिवांशत्वश्रवणात्‌ । एवम्भूतयोः 
शिव-जीवयोः 'यथा नद्यः स्यन्दमानाः"? इति श्रत्याऽद्वेतमुपदिष्टस्‌ । 
तदेवं संसा्यवस्थायां परस्परभिन्नयोरंशांशिनोः शिव-जीवयोर्भुक्तावभेद- 
प्रतिपादकमिदं दशनं विशेषाद्वेतशब्देन व्यवहियते । तदुक्तं भाष्यकारेः 
श्रोपतिपण्डिताराध्येः- द 


. द० तत्रैव ७।६४-९१. 
एकाक्षरकोषः, पु० १८. 
- मुण्डको० ३।१।१. 
बुहदारण्यको० २।१।२०. 
० मुण्डको० ३।२।८. 

विशब्देनोच्यते शम्भुहुसहंसेति मन्त्रतः। 
शेषशब्देन शारीरो यथाग्नेरिति मन्त्रतः ॥ 
अद्वेतेन भवेद्योगो यथा न्य इति श्रतेः । इति । 


(२) शक्तिविशिष्टाइंतम्‌--'शक्तिश्च शक्तिश्च शक्तो, ताभ्यां विशिष्टौ 
जीवेशौ, तयोरद्वेतं शक्तिविरिष्टादवैतस्‌' इत्यस्य व्युत्पत्तिः । जीवः स्थूलचिद- 
चिच्छक्तिविशिष्टः, शिवस्तु सूक्ष्मचिदविच्छक्तिविरिष्टः। अत्र स्थूला 
चित्‌ किश्चिज्ज्ञत्वरूपा, स्थूला अचित्‌ किञ्चित्कतृत्वरूपा । एवमेव सुक्ष्म 
चित्‌ सर्वज्ञत्वरूपा, सूक्ष्मा अचित्‌ सवेकतृंत्वरूपा, अर्थाज्जीवः किञ्चि- 
्जञत्व-किञ्चित्कतृंत्वशन्तिविरिष्टः, शिव: सवंज्ञत्व-सर्वकतत्वरूपशक्तिः 
विशिष्ट इति सिद्धस्‌ । एवम्भूतयोजीवशिवयोः ‘जळे जलमिव न्यस्तं वह्वौ 
वह्विरिवापितम्‌'* इति रेणुकभगवत्पादोकत्याऽद्ैतं प्रतिपाद्यत इतीदं दशनं 
श क्तिविशिष्टाद्वेतदशंन मित्युच्यते । 

(३) शिबाद्वेतम्‌-'‘शिवश्च शिवश्च शिवौ, तयोरद्वेतं शिवाद्वैतस्‌' इति 
ह्यस्य व्युत्पत्तिः । अत्रापि प्रथमरिवपदस्य सुक्ष्मचिदचिच्छक्तिवि्शिष्ट 
शिवाभिधं लिङ्गमित्यर्थः, अपरशिवपदस्य स्थूलचिदचिच्छक्तिविरिष्टोऽ 
नाद्विद्याऽभिभूतशिवांशस्वरूपः सिवदीक्षयाऽर्पाह्मयमाणमलो जीवोऽङ्गः 
मित्यथंः । एवंभूतयोछिङ्गा ङ्गयोयंददवेतं तत्‌ शिवाद्वेतमित्यथं: । 

तदेवं वीरशैवदर्शनस्योपर्युक्तानां नामत्रयाणामपि व्युत्पत्या इदमेव 
ज्ञायते यद्वीरशेवदशंने बद्धावस्थायां परमात्मनो भिन्नानां जीवानां मुक्ता- 
वस्थायामभेदः प्रतिपाद्यत इति । 


वीरशेवघ्ंसंस्थापकाचार्याः 
यदा यदा हि धर्मस्य ग्लानिर्भवति भूतले । 
तदा तदाऽवतारोऽयं गणेशस्य महीतले ॥ 
इति स्क्रन्दपुराणोक्त्या यथा घर्मग्छानिसमये शिवः स्वगणान्‌ प्रेष्य धमं 
पुनः संस्थापयतीति ज्ञायते, तथा सनातनस्यापि वीरशेवधर्मंस्य प्रतियुगारम्भं 
शिवगणेः पञ्चभिराचार्येः संस्थापितत्वमञ्ीक्रियते । 
१. ब्र° सू० श्रीकर-मङ्गलइलो० १६. 
२. सि० शि० २०२, पृ ० २१०. 
२ 

वीरशेवधमंसंस्थापकाचार्या: पञ्चाचार्याः प्रतियुगं परशिवस्य सद्योजात- 
वामदेव-अघोर-तत्पुरष-ईश्ञानाख्येभ्यः पञ्चवकत्रेभ्यः प्रादुर्भवन्तीति विज्ञायते । 
युगभेदेन एषां नामान्यपि भिद्यन्ते । तत्र तावत्‌ क्ृतयुगे-एकाक्षर- 
शिवाचार्यः, द्रयक्षरशिवाचार्यः, त्र्यक्षरशिवाचायं:, चतुरक्षररिवाचार्यः, 
पञ्चाक्षरशिवाचार्यं इति नामानि भवन्ति । तथा ह्यक्तम्‌ 
एतेषां प्रतिनामानि युगभेदेन च श्युणु । 
एकाक्षरो इयक्षरश्च त््यक्षरश्वतुरक्षरः ॥ 
पञ्चाक्षरः कृतयुगे पञ्चनामानि सवंश:' ॥ इति । 
एत एव यदा त्रेताथुगेऽवतरन्ति, तदा एकवक्त्रशिवाचारयः, ठिवक्त्र- 
शिवाचार्यः, त्रिवक्त्रशिवाचायं:, चतुर्वंक्त्रशिवाचायंः, पश्चवक्त्रशिवाचार्यं 
इति तेषां नामानि भवन्ति । तथा ह्यकतस्‌- 
एकवक्त्रो द्विवक्त्रश्च त्रिवकत्रश्चतुराननः । 
पञ्चवक्त्र इति ख्यातस्त्रेतायां तु महेश्वरि ॥ इति । 
द्वापरपुगावतारे च तेषां नामानि रेणुकशिवाचायंः, दारुक्रशिवाचार्यः, 
घण्टाकणंशिवाचायंः, (शङ्कुकर्णशिवाचायंः) धेनुकर्णेशिवाचार्यः, विश्वकणं- 
शिवाचार्यश्चेति भवन्ति । तथा ह्यक्तम्‌ 
द्वापरे रेणुकश्चेति दार्कश्च द्वितीयकः | 
तृतीयः शङ्कुकर्णश्च चतुर्थो घेनुकणंकः ॥ 
पञ्चमो विश्वकर्णाख्यः पञ्च नामानि वे श्यूणु* ॥ इति। 
कलियुगे एतेषां नामानि-रेवणाराध्यः, मर्ळाराध्यः, एकोरामाराध्यः, 
पण्डिताराध्यः, विश्वाराध्यश्चेति भवन्ति । तदेवोक्तस्‌- 
रेवणो मरु्ळश्चेकोरामः पण्डित एव च। 
विश्वाराध्य इति प्रोक्तः कलावपि मम प्रिये ॥ इति । 
कलियुगीनाशचेते आचार्याः परशिवस्य पञ्चमुखतवेन प्रसिद्धेभ्यः पञ्चशिव- 
लिङ्गेभ्यः प्रादुर्भूताः । तेषां क्रमशो विवरणं प्रस्तूयते । 
१. वी० स० सं० १।३०-३१. 
२. तत्रैव १।३१-३२. 
३. तत्रैव १।३२-३३. 
४. तत्रैव १।३४. 

(१) रेवणाराध्यः--आन्ध्रप्रदेशस्य कुल्यपाक(कोनलुपाकोक्षेत्रस्थ- 
'सोमेशवराख्यशिवलिङ्गाद्‌ रेवणाराध्यः प्रादुर्भूय धमंप्रचारार्थं कर्णाटके 
चिवकमगळूरुमण्डलस्थ-बालेहोच्नरग्रामे पीठमेकं संस्थापितवान्‌ । तदद्यापि 
“रम्भापुरीपीठम्‌' इति नाम्ना प्रसिद्धमस्ति । अनेनैव रेवणाराध्यमहाभागेन 
चोरगोत्रं पडिविडिसूत्रं च प्रवतितस्‌ । अस्य रेणुकशाखा सिहासनं च वीर- 
सिंहासनमिति कथ्यते । एतत्पीठपरम्परायामधृना ११९ तमपीठाधीश्वरः 
त्वेन श्रीजगद्गुरुः प्रसन्नरेणुकवी रसुद्रमुनिदेवशिवाचार्यो विराजतेतरास्‌ । 

(२) मरुलाराघ्यः-मध्यप्रदेशेऽवन्तिकानगरस्य (उज्जेनपत्तनस्य) वट- 
क्षेत्रस्थसिद्धेश्वरमहालिङ्गाद्‌ मरुलाराध्यः प्रादुबंभूव । कारणान्तरेण अव- 
न्तिकां परित्यज्य कर्णाटके बल्लारिमण्डलस्य उञ्जयिनीग्राममागत्य श्रीमरु- 
ळाराध्यस्तत्रैव घमंप्रचाराथं पीठमेकं संस्थापयामास । तदधुना 'सद्धमंपीठस्‌' 
इति नाम्ना प्रख्यातमस्ति। सद्धर्मपीठाधिपतिमंरुळाराध्य एव नन्दिगोत्रस्य 
वृष्टिसुत्रस्य च प्रवतंकः । अस्य 'दारुकशाखा', सिंहासनं च सद्धमंसिहासन- 
मित्याख्यायते । उज्ञयिनीनगरेऽपि (मध्यप्रदेशे) सद्धमंसिहासनस्य शाखामठः 
मेकमासीदिति श्रूयते` । एतत्पीठपरम्परायामधुना १०९, ११० तमपीठा- 
धोइवरी श्रीजगद्गुरुसिद्धेश्वरशिवाचार्य-मरुळाराध्यशिवाचार्यौ विराजेते । 

(३) एकोरामाराध्यः-द्राक्षारामक्षेत्रस्य रामनाथलिङ्गात्‌ प्रादुर्भंत 
एकोरामाराध्य उत्तरप्रदेशीय-केदारेश्वरसमीपे पीठमेकं संस्थापयामास । तत्‌ 
'केदारपीठस' इति कथ्यते। केदारपीठाधिपतिरेकोरामाराध्य एव भृङ्िः 
गोत्रस्य, लम्बनसूत्रस्य च प्रवतंकः। अस्य धेनुकणं (शङ्कुकणं) शाखा, सिंहा- 
सनं च वेराग्यसहासनमिति कथ्यते | तद्‌ वेराग्यसिहासनमधुना 'ओखोमठे' 
'प्रर्प्रातमस्ति । 

जनमेजयमहाराजः स्वकीयमातापित्रोः शिवलोकप्राप्त्यथं सूयंग्रहूणप्वं- 
काळे तदानीन्तनवेराग्यसिहासनाधीश्वराय भातन्दलिद्धजद्धमाख्याचार्याय 
मन्दाकिंनो-क्षीरगङ्ासरस्वत्याख्यनदीनां सङ्भमक्षेत्रमध्येऽत्रस्थितं केदारक्षेत्र 
दानरूपेण समपंयतु । एतद्दानसूचकं ताञ्रपत्रमेकं ओखोमेऽधुनापि विद्यते। 
तह्दानपत्रमेवं वतते 


१, द्र० वी० स० सं० १।३७-३९; हिन्दुत्व (रामदास गौड), पृ० ६९५- 


६९६. 
२. द्र० तत्रैव १।४०-४३; हिन्दुत्व, पु? ९९५-९९६. 

॥ श्रीकेदारेश्वराय नमः ॥ 


स्वस्ति श्रीजयाभ्युदये युधिष्ठिरशके प्लवङ्गाख्ये एकोननवतिवत्सरे 
सहसि मासि अमावास्यायां सोमवासरे श्रीमन्तो महाराजाधिराजपरमेश्वर- 
वैयाघपदगोत्रजश्रीजनमेजयभूपा इन्दरप्रस्थनगरीसिहासनस्थाः सकलवर्णाश्रम- 
घर्मपरिपालका उत्तरहिमालये श्रीकेदारक्षेत्रे तत्रत्यमुनिरुषामठस्य श्री- 
गोस्वामि-आनन्दरिङ्कजङ्गमः श्रीमच्छिष्यज्ञानरिङ्गजङ्गमद्वारा आराधित- 
श्रीकेदारनाथस्य पूजार्थं चतुस्सीमापरिमितिक्रमः। पूर्वभागे दक्षिणवाहिनी 
मन्दाकिनी, पश्चिमदक्षिणभागे क्षीरगङ्गा, उत्तरपश्चिमे मधुगङ्भा, पूर्वोत्तर 
भागे स्वगंद्वारनदी, दक्षिणे सरस्वतीमन्दाकिन्योः संगमः । एतन्मध्ये श्री- 
केदारक्षेत्रस्‌ । भवच्छिष्यपरम्परया चन्द्राकप्यंन्तं निधिनिक्षेपजल्पाषाणा- 
गामिसिद्धसाद्वयतेजःस्वाम्यसहितं स्वबुद््यानुकूल्येनास्मन्मातृपितुणां शिव- 
लोकप्राप्त्यथ॑ श्रीकेदारेश्वरसञ्चिधावुपरागसमये सहिरण्यमन्दाकिनीजलधारा" 
पकं क्षेत्रमिदं हस्ते दत्तवानस्मि। एतद्धमंसाधनस्य साक्षिणः 


आदित्यचन्द्रावनिलोऽनछश्च द्योर्भमिरापो हृदयं यमश्च । 
अहुश्च रात्रिश्च उभे च सन्ध्ये घमंश्च जानन्ति नरस्य वृत्तस्‌ ॥ 
दानपालनयोमंध्ये दानाच्छेयोऽनुपालनस्‌ । 
दाना्स्वर्गमवाप्नोति पालनाद्‌द्विगुणं फलस्‌ ॥ 
स्वदत्ताद द्विगुणं पुण्यं परदत्तानुपालने । 
परदत्तापहारेण स्वदत्तं निष्फलं भवेत्‌ ॥ 
स्वदत्ता पुत्रिका ज्ञेया पितुदत्ता सहोदरा । 
अन्यदत्ता तु जननी दत्तभूमि परित्यजेत्‌ ॥ 
अन्येस्तु छदितं भुङ्कते स्वार्थेश्च छदितं न तु । 
ततः कष्टस्ततो नीचः स्वयं दत्तापहारकः || 
स्वदत्तां परदत्तां वा ब्रह्मावृत्ति हरेच्च यः। 
षछ्विषंसह्ताणि विष्ठायां जायते क्रिमिः ॥ इति। 
एतदुदानपत्रप्रमाणेन ओखीमठः (उषामठः) पञ्चसहस्वर्षप्राचीन इत्येति- 
हासिका अभ्युपगच्छन्ति । एतत्पीठपरम्परायामधुना ३२३ तमपीठाधीश्वर 
ल “रावल” श्रीजगद्गुरुः सिद्धेश्वरलिङ्गशिवाचार्यो धर्माधिकारी विराज- 
पस्‌ । 


१. द्र० हिन्दुत्व (रामदास गौड), पु० ६९५-६९६. 

(४) पण्डिताराध्यः--आस्ध्रप्रदेशे ्रीशेलकषेत्री यमल्लिकार्जुनाख्यज्योति- 
छिङ्गात्‌ श्रोपण्डिताराध्यः प्रादुर्वभूव । अयं श्रीसेलक्षेत्र एव पीठमेकं संस्था- 
पयामास। तदधुना 'सूर्यंसहासनपोठस्‌' इति नाम्ना प्रख्यातमस्ति । सुयं- 
सिहासनाधिपतिरयं श्रीपण्डिताराध्यो वृषभगोत्रस्य, मुक्तागुच्छसूत्रस्य च 
प्रवर्तक: । अस्य घेनुकणंशाखा, सिंहासनं च सूर्यासहासनमित्याख्यायते' । 
एतत्पीठपरम्परायामधुना श्रीजगद्गुरु-उमापतिपण्डिताराध्यो विराजते । 


(५) श्रीबिइबाराध्यः--श्रोकाशीक्षेत्रस्य विश्वनाथाख्यज्योतिलिङ्गात्‌ 
श्रीविश्वाराध्यः प्रादुबंभूव । तथाऽयं धमंप्रचारार्थं काश्यामेव पोठमेकं संस्था- 
'पयामास । तद्‌ ज्ञानपीठमिति कथ्यते । अधुना तदेव 'जङ्गमवाडीमठ' इति 
नाम्ना प्रसिद्धमस्ति । श्रोविशवाराध्यः स्कन्दगोत्रस्यश पञ्चवणंसुत्रस्य च 
प्रवकः । अस्य विञ्वकर्णशाखा, सिंहासनं च ज्ञानसिहासनमित्यभिधीयते । 
काशीस्थमिदं जङ्गमवाडीमठमपि बहुभ्राचीनं वतंते। काशोनरेशस्य जयनन्द- 
देवस्य दानपत्रेणेदं चतुरधिकैकसहस्रवषंप्राचीनमित्येतिहासिकाः प्रमाणित- 
-बन्तः। हिन्दीभाषामयस्य श्रीजयनन्ददेवप्रदत्तदानपत्रस्य संस्कृतानुवाद 
एवं वतंते-- 

॥ श्रीगणेशाय नमः ॥ 
श्रीविष्वेश्वरः 


'स्वस्ति श्रीमहा राजाधिराजश्रीमहाराजजयनन्ददेवकाशीनरेशादेशात्‌ 
श्रीविश्वाराध्यसिहासनस्य मलिलिकार्जुनज ङ्गमशिवयोगिभ्यः प्रदत्तमिदं 
-भूदानशासनस्‌ । कर्दमेश्वरमहादेवगङ्जानद्योमंघ्ये गोसञ्चरद्रनमध्ये सिवः 
प्रीत्यर्थं प्रदत्तम्‌ । भूमेश्चतुदिकृप्रमाणं पूर्वपश्चिमदिशोः अष्ट्शतपरग (८००) 
परिमाणम्‌, उत्तरदक्षिणदिशोः अष्टशतपरग (८००) परिमाणस्‌ । एतत्परि- 
माणयुतभूमौ यदुत्पद्यते, तत्सवं मल्लिका्जुनजङ्गमसाम्प्रदायिकाः सवंदाऽ्नु- 
भवन्तु । एतद्भूमौ यः पातयेन्मन्ददृष्टि सोऽवश्यं नद्येत्‌ । 

स्वदत्तां परदत्तां वा यो हरेत्पुथिवीमिमास्‌ । 

षष्टिवषंसहस्राणि विष्टायां जायते कुमिः ॥ १ ॥ 
आदित्यचन्द्रावनिलोऽनलश्च द्योर्भमिरापो हृदयं यमम्च । 
अहश्च रात्रिश्च उभे च सन्ध्ये धर्मश्च जानन्ति चरस्य वृत्तस ॥ २॥ 


१. द ० वी० स० सं० १।४७-५०. 

दानपालनयोमंध्ये दानाच्छेयोऽनुपालनस्‌ । 
दानात्‌.स्वरगंमवाप्नोति पालनाददुभुतं पदसु ॥ २ ॥ 
स्वदत्ताद्‌ द्विगुणं पुण्यं परदत्तानुपालनस्‌ । 
परदत्तापहारेण स्वदत्तं निष्फलं भवेत्‌ ॥ ४॥ 
विक्रमान्दीयेकत्रिशदधिकषट्शत (६३१) संख्यान्वितकातिकशुद्धदेरोत्यानेका-- 
दश्यां तिथो (११) । 
एर्कत्रशदधिकषट्शतसंख्यायुतान्दे (६३१) जयनन्ददेवकाशीनरेशेन 
दत्तदानशासनस्याविकलप्रतिलिपिरयं वतंते । अस्माभिरवलोकितं शासनस्‌ । 
तदतिजीर्णीभूतमित्येतत्ता्रफलके लिखितस्‌ । ृयशीत्यधिकेकोनविशतिशत- 
(१९८२) संख्याम्विताब्दाषाढशुद्धा्टम्यां (८) तिथो लिखितमिदम्‌ । 
'प्रभुनारायर्णसिहः काशीराजः' ।' इति । 
अत्रेदमवधेयस्‌-श्रीजयनन्ददेविखितं कगंजदानपत्रमतीच जीणेमितिः 
कृत्वा तद्वंशीयः प्रभुनारायणसिहस्तद्दानपत्रमेव ताञ्रपत्रे पुनविलिर्य 
प्रदत्तवान्‌ । ते उभे अपि दानपत्रे जङ्गमवाडीमठेऽधुनापि विलसतः । एत- 
 दतिरिक्तं हुमायूं-अकबर-जहाँगीर-शाहजहाँ-ओरञङ्गजेबप्रभृतीनां यवनराजा- 
नामपि दानपत्राणि मठेऽस्मिनु उपछभ्यन्ते। एतत्पीठपरम्परायामधुना ८५ 
तमपीठाधीश्वरत्वेन धीजगदगुरुविशवेश्वरशिवाचार्यो विराजतेतरास्‌ । 
. अस्य जङ्गमवाडीमठस्यैव शाखामठो नेपालदेशीयमक्तपुरे (भातगाँव) 
वर्तेते । तत्रापि नेपाळनरेशेन ६९२ विक्रमाब्दे प्रदत्तं भूमिदानविषयकशिला-. 
शासनमदझ्यापि विलसति । 


एते च रेवणाराध्य-मरुळाराष्य-एकोरामाराघ्य-पण्डिता राध्यःविश्वारा- 
च्याख्या आचार्याः 'पश्चाचार्याः' इति व्यवह्रियन्ते । एतैरेव पञ्चाचायेर्वीर- 
शेवमतं संस्थापितम्‌ । एभिराचायंवर्येः संस्थापितेषु पञ्चपीठेषु वोरशेवमाहे- 
श्वर(जङ्गम)वंशोत्पन्ता एव परम्परया आचार्यपट्ठाभिषिक्ता भवन्ति। एत 
एव वीरशेवानां प्रधाना गुरवः । परम्परागतपञ्चपीठाधिकारिणो महाचार्याः, 
जगद्गुरव इति च कथ्यन्ते। । कर्णाटक-आन्ध्र-महाराष्ट्रप्रदेशेषु प्रतिग्रामं 
वीरशेवीयमठा विद्यन्ते । ते सवें उपयुक्तपञ्जमहापीठेष्वेकतरस्य शाखानुव- 
तिनो भवन्ति । | 


१. वीरशेवेन्दुशेखरः, पु० १७१, जंगमवाडीमठप्रकाशनम्‌, १९३२ ई० । 
२. वीरशैबघमंसंस्थापकानां पञ्चाचार्याणां सुविस्तृतमैतिह्यं “'वोरदोवपड्ञ-- 

श्षीबसवेइवरस्य घर्मसंस्थापक्रत्वश्र मनिरासः 


प्रवादोऽयं श्रूयते यत्‌ खि० द्वादशाब्दीयेन चालुक्यवंशस्य बिज्जलाख्य- 
महाराजस्य प्रधानमन्त्रिणा श्रीवसवेश्वराख्यमहापुरुषेणेदं वीरशेवमतं संस्था- 
पितमिति । तदथुक्तस्‌, यतो हि ब्राह्मणवंशोत्पन्तो बसवेश्वरोऽष्टमे वर्षे ब्राह्म 
णोचितोपनयनसंस्कारं विहाय श्रीकूडलसंगमक्षेत्राधिपतिना श्रीजातवेदमुनि- 
रित्याख्येन वीरशैवाचार्यण वीरशेवोचितेष्टलिङ्गदीक्षां गृहीतवान्‌ इति हि 
तच्चारित््येण परिज्ञायते। एवं श्रीबसवेश्वरो वीरशैवधर्म दीक्षित इति 
कृत्वाऽयं धर्मस्ततोऽपि प्राचीन इति सहजतयेव विज्ञायते । 


इदं तु निश्चितरूपेण वक्तुं शक्यते यद्‌ वोरशेवधम दीक्षितोऽयं भ्रीबस- 
वेश्वरोऽस्य धर्मस्य पुनरुज्जीवनं कृतवान्‌ इति। यथाऽद्वेतवेदान्तस्य भगव- 
त्पादशङ्कुराचार्यासप्रार्वद्यमानत्वेऽपि पूज्यपादेरेवास्याधिकः प्रचारः सञ्जात 
इति श्रीशङ्कुरभगवत्पादा अद्वेतमतसंस्थापनाचार्या इति स्वोक्रियन्ते, तथा 
श्रीबसवेश्वरादस्य वीरशेवधमंस्याधिकः प्रचारो जात इति तस्य धमंसंस्था- 
पकत्वेन व्यवहारः प्रचलितः । किन्त्वयं वादोऽथंवादमात्रस्‌ । 


आधुनिकेतिहासज्ञा दार्शनिकाश्च श्रीबसवेश्वरस्य वीरशेवधमंप्रचारक- . 
त्वमेव प्रतिपादयन्ति, न तु संस्थापकत्वस्‌ । तथाहि डॉ० कान्तिचन्द्रपाण्डेय्‌ . 
महोदयाः कथयन्ति यद्‌ वीरशेवमतानुयायिनो बसवेश्वरस्य वीर॒शेवमतस्था-- 


पकत्वं न स्वीकुर्वन्ति, तं तस्य पुनरुज्जीवक्रमेव मन्यन्ते। इदं सतं समी- 


चीतमेव प्रतिभाति । यतो हि राजशेखरः स्वीयषड्द्शनसमुच्चये केचततः 
शैवमतानुयायिनः प्राणरिङ्गानि धारयन्ति स्मेति कथयति । श्रीपतिपण्डि- 
तश्च श्रीकरमाष्ये प्राणरिङ्गघारणं सदानन्दोपनिषदि सामजेगोषीयशाखी= 
यायामप्युक्तमिति प्रकटयति । अस्य रेणुक-दारुक-एकोराम-पण्डिताराध्य- 
विश्वाराध्यनामकाः प्रसिद्धाचार्या इतोदं पञ्चाचार्यंमतमित्यपि प्रसिद्धम्‌) 
इति । 


पीठपरम्परे'' नामके कन्नडभाषामये ग्रन्थेऽस्माभिः प्रतिपादितं वर्तते ॥ 
स च खि० १९८८ तमेऽन्दे “श्रीचन्नचेतनप्रकाशनम्‌'' (वृहच्छिलामठ, . 
होन्नाली, कर्नाटक) इत्याख्यया प्रकाशनसंस्थया प्रकासितोऽस्त-ः ` | 
कन्नडभाषा भिज्ञैजिज्ञासुमिरवस्यमवलोकनीयः । “क पच 


१. सारस्वती सुषमा, १५ व°, १-४ अङ्काः 

डाँ० यदुवंशीमहाभागाः कथयन्ति--“दक्षिण में एक नये सम्प्रदाय का 
भी प्रादुर्भाव हुआ, जिसका आगे चलकर बड़ा महत्व हुआ । यह था 
'रिङ्गायत' अथवा 'वीरशेव' सम्प्रदाय । इस सम्प्रदाय का जन्म कब और 
केसे हुआ और इसका संस्थापक कौन था, यह अभी तक विवादास्पद 
विषय है। परन्तु एक बात तो निश्चित है कि प्रख्यात 'बसव' इस सम्प्रदाय 
के जन्मदाता नहीं थे; यद्यपि उन्होंने इसको बहुत सहायता दी” इति । 

श्री के० ए० नीलकण्ठशाख्िमहाभागा:-Lingayat tradition 
avers that the sect is very old and was founded by 
five ascetics—Ekordma, Panditarddhya, Revana, 
Marula and Vishvarddhya who were held to have 
sprung from the five heads of Siva. Basava, they say, 
was but the reviver of the faith.” इत्येवं वोरशेवमतस्य 
प्राचीनत्वस्‌, तस्य च शिवस्य पञ्चमुखो द्भूतेरेको राम-पण्डिताराध्य-रेवण- 
सरुळःविश्वाराध्याख्येः पञ्चाचार्यः संस्थापितत्वं प्रतिपाद्य, श्रोवसवेश्वरस्य 
च पुनरुज्जीवकत्वं प्रतिपादयामासुः । 


डॉ० एस्‌० सी० नन्दोमठमहोदयाः-“The darkness surroun- 
ding the early history of the sect has led almost all 
scholars (Dr. Bhandarkar excepted) to conclude that 
it was founded by Basava, the minister of Kalacuri 
King Bijjala (1122-1167 A.D.). However, this is far 
from the truth, for none of the books on Vira$aivism, 
either in Kannada or in Sanskrit, ascribe the founda- 
tion of the sect to Basava.’% 

अर्थात्‌ “डॉ० भाण्डारकरव्यतिरिक्ताः प्रायः सर्वेऽपि संशोधकाः कल- 
चूरिबिज्जलभूपतेः प्रधानमन्त्रिणा बसवेश्वरेण वोरशेवधमं: संस्थापित इति 


१. शैवमत, पृ० १५८-१५९, बिहार राष्ट्रभाषा परिषद्‌, पटना ? ९५५ ई०। 


२. A History of South India, p. 435. Oxford University 
Press, 1966. 


३. A Handbook of Viragaivism, p. 2. Motilal Banara- 
sidas, 1979. 

प्रतिपादितवन्तः, तन्न सत्यम्‌, यतो हि कञ्नडसंस्क्ृतमाषामयेषु वीरशैवधमं- 


ग्रन्थेषु कुत्रापि 'बसवेश्वरो धमंसंस्थापक्रः' इति नोल्लिखितमु” इति / 


बसवेश्वरस्य धमंसंस्थापकत्वं निराकृतवन्तः । 

मि० इ० थस्टंननामकः प्रसिद्ध इतिहाससंशोधकः--“T ९ ४९ 
great Gotrakaras established five great religious 
centres in different parts of India, viz., Ekorama at 
Kedara in the Himalayas, Vi$gwachirya at Benaras, 
Marulacharya at Ujjain, Panditacharya at Srigaila in 
‘Guddapah district, and Repukacharya at Balehalli or 
Balehonnur in Koppa taluk (of Mysore), at all of 
which places the mutts still exist,” इति । 

अर्थाद्‌ वीरशेवपञ्चगोत्रप्रवतंकाः पञ्चाचार्या भारतस्य विभिन्नप्रदेशेषु 
पञ्चमहामठानु संस्थापयामासुः । तेयु एकोरामो हिमालयस्य केदारकषेत्रे, 
विश्वाचायंः काञ्यास्‌, मरुळाचार्यं उञ्ञयिन्यास्‌, पण्डिताचार्यः श्रीशेले, 
रेणुकाचारयंश्च मेसुरप्रान्ते बाळेहोशूरग्रामे मठ प्रतिष्ठापयामास । एते पञ्च- 
मठा अधुनापि विद्यन्त इति वीरशेवधमंस्य प्राचीनत्वं सूचयामास । 

डाँ० जे० एन्‌० फक्युहरमहोदयः—"“The tradition is that the 
sect was founded by five ascetics—Ekorama, Pandi- 
taradhya, Revana, Marula, Vishwaradhya who are 
held to have sprung from the five heads of Siva, 
incarnate age after age. These are regarded as very 
ancient and Basava is said to have been but the 
reviver of the faith. इति । 


अर्थात्‌ “प्रतियुगं शिवस्य पञ्चमुखोदृभूता एकोरामःपण्डिताराध्य- 
रेवण-मरुळ-विश्वाराध्याः पञ्च यतय इदं धमं प्रतिष्ठापयामासुः । एते 
चातीव प्राचीनाः। बसवेश्वरस्तु पुनरुज्जोवकः” इत्युपयुक्ते: पञ्चाचार्येरेव 
वीरशेवधमंस्य संस्थापितत्वं समर्थयामास । 
१. Castes and Tribes of Southern India, pp. 264-265. 
Government Press, Madras, 1909. 
२. An Outline of the Religious Literature of India, 
p- 260. Oxford University Press, Bombay, 1920. 

तदेवमेतिहासिकानां मतावलोकनेन श्रीजगदगुरुरेणुकादिपक्वाचार्या एव 
वीरशेवधमंस्य संस्थापका:, महात्मा बसवेश्वरस्तु पुनरुञ्जीवक एवेति 
निश्चीयते। पञ्चाचार्याणां वीरशैवधमंसंस्थापकत्वविषयकप्रमाणानामितो$पि 
विस्तरः कलियुगव्यासेतिप्रख्याते रायचूरचन्द्रशेखरशारित्रमहाभागेः कृते 
“'श्रीजगद्गुरुपञ्चाचार्यरे वीरशेवमतस्थापकरु)” इत्याख्ये कत्नडग्रन्थे 
जिज्ञासुभिरवलोकनीयः । 


वोरशेवसाहित्यं तत्प्रणेतारश्च 

सिद्धान्ताख्ये महातन्त्रे कामिकाद्ये शिवोदिते । 

नििष्टमुत्तरे भागे वीरशेवमतं परस्‌^॥ 
इति रेणुकभगवत्पादोकत्या शिवोपदिष्टानां कामिकादिवातुलान्तानां शैवा- 
गमानामृत्तरभाग एव वीरशेवदशंनस्य प्रधानं स्रोतो वतंते । अतस्तदनुरुध्ये- 
वावशिष्टस्य साहित्यस्य प्रादुर्भावो जातः । 

वीरशेवघमंसंस्थापकेषु पञ्चाचार्येषु रेवणसिद्ध-मरुळसिद्ध-एकोराम- 

सगवत्पादाचार्या वेदानां उपनिषदां च वीरशेवसिद्धान्तपरत्वेन भाष्याणि 
कृतवन्त इति श्रीकरभाष्यादवगम्यते\; किन्तु तानि भाष्याण्यधुना 
नोपलभ्यन्ते । 
अगस्त्यमुनिः 

अगस्त्यमुनिचन्द्रेण कृतां वेयासिकीं शुभास्‌ । 

सुत्रवृत्ति समालोक्य कृतं भाष्यं शिवङ्करम्‌" ॥ 
इति श्रीपतिपण्डिताराध्यवचनेन अगस्त्यमुनिकृता वीरशेवदर्शनपरा ब्रहम-- 


सुत्रवृत्तिरासीदिति ज्ञायते। इयं च खघुसुत्रवृत्तिरिति नाम्ना प्रसिद्धाः 
&सोत्‌ । अस्याः प्रतिरेका कुम्भकोणनगरे वर्तत इति श्रूयतेश । 


१. ग्रन्थोऽयं “गिरिजा प्रिन्टसं रायचूर’ इत्यत्र खि० १९७१ तमाब्देः 
प्रकाशितः । 


. सि० दि० ५।१४, पृ० ५७, 
० ३० ब्र सू० श्रीकरभाष्यम्‌, १।१।१; ३।३।४; ३।३।४०, 
० ब्र० सु० श्रीकर० मङ्गलइलो० १७. 


- द्र? श्रीकरभाष्यभूमिका, प० ११५, मैसूर 0. 2. 1. प्रकाशनम्‌, 
१९७७ई। 

श्रीशिवयोगिशिवाचायं:--खि० अष्टमशतान्दीयोऽयमाचार्यः शेवागमा- 
नामाधारेण सिद्धान्तशिखामण्याख्यं पद्यात्मकं ग्रन्थं विरचयामास। 
उपलभ्यमानेषु वीरशेवदर्शेनग्रन्थेष्वयमेव प्राचीनः प्रामाणिक्रश्च वतंते । 
ग्रन्थस्यास्य विशेषपरिचयः “सिद्धान्तशिखामणिसमयसमीक्षा”` इत्याख्ये 
मम निबन्धे, अस्येव ग्रन्थस्य द्वितीयपरिच्छेदे च द्रष्टव्यः । 

श्रीनोलकण्ठशिवाचायंः-वीरशेवाचायंपरम्परायां द्वौ नीलकण्ठशिवा- 
चार्यौ वर्तते । तत्राद्यो ब्रह्मसूत्रस्य भाष्यकारः, द्वितीयो भाष्यार्थस्य 
कारिकारूपेण संग्राहकश्च । भाष्यकारो नीलकण्ठशिवाचार्यं आद्यशङ्करा- 
चार्याणां समकालीनः । तयोश्च मिथः शास्त्रार्थः सम्पन्न आसीदिति शङ्कुर- 
दिग्विजयादवगम्यते* । 

शक्तिविरिष्टाट्वैतसिद्धान्तप्रतिपादकस्य आद्यनीलकण्ठशिवाचार्यविरचि- 
तस्य नीलकण्ठभाष्यस्य काठिन्यपरिहारार्थमाघुनिकनीलक्ण्ठशिवाचार्या 
सरल्या सुरगिरा कारिका विरचयामासुः । तथा ह्यक्तम्‌ 

मयापि तस्य ताप्पयं श्रोतु'णां सुखवुड्धये । 
कारिकारूपतः सर्व क्रमेणैव निबध्यते) ॥ इति । 

कारिकारूपोऽयं ग्रन्थः 'क्रियासार' इति नाम्ना प्रसिद्धोऽस्ति । क्रिया- 
सारस्य रचनाकालः खि० १४०० तमान्द इति प्रतिपाद्यते । ग्रन्थोऽयं खि० 
१९५४, ५७, ५८, तमाब्देषु मंसूरनगरस्थितेन प्राच्यविद्यासँशोधनाळ्येन 
खण्डत्रयेषु प्रकारितोऽस्ति । 

श्रोपतिपण्डिताराध्यः-खि० ११ तमदातान्दीयोऽयमाचार्यः शारीरक- 
सूत्राणां विशेषाहवेतापरपर्यायं शक्तिविरिष्टाद्वतसिद्धान्तप्रतिपादकं भाष्यमची- 
करत्‌ । इदं च “श्रीकरभाष्यस्‌' इति नाम्ना प्रसिद्वमस्ति। खि० १९७७ 
७८ तमेऽदे प्राच्यविद्यासंशोधनालयेन खण्डद्रये प्रकाशितोऽयं ग्रन्थः । 


श्रोमायिदेवः--खि० १५ तमशतान्दीयोपयं वीरशेवपण्डिताग्रणीबंहृच्‌ 
ग्रन्थान्‌ अरचयत्‌ । तेषु अनुभवसूत्राख्यः प्रधानो ग्रन्थः । भयं वातुलतन्त्रा- 


१. द्र० सारस्वती सुषमा, व० २४, अं० १-२. 
२. इति युक्तिशतैः स नीलकण्ठः कविरक्षोभयदद्वितीयपक्षम्‌ । 
निगमान्तवचः प्रकाशमानं कलभः पद्मवनं यथा प्रफुल्लम्‌ ॥ 
(चङ्करदिखि० १५४९) 
३. क्रिश सा० १।३३. 

नुसारं विनिमितो वतते । अस्य विदोषार्थप्रकाशिकाख्यो ग्रन्थोऽस्येवानुभव- 
सत्रस्योत्तराधमिति-- 
इति पूर्वात्तरभागद्वयसमुचितमेतदभिहितं विहितस्‌ । 
शिवसिद्धान्तं तन्त्रं शिवानुभवसूत्रमत्र सम्पूणस्‌' ॥ 

इत्यनेन विशेषा्थंप्रकाशिकोक्तइलोकेन परिज्ञायते । एतदतिरिक्तमनेन “वीर- 
शैवोत्कर्ष:”, “शतकत्रयम्‌”, “प्रभुगीता” इत्यादिग्रन्था अपि विनिर्मिता: । 

श्ीतन्दिकेइवर:--खि० १५ तमाब्दीयोऽय्ं “लिङ्गघारणचन्द्रिका” 
इत्याख्यं ग्रन्थं विनिमंमे । ग्रन्थेऽस्मिन्‌ वेदिकमन्त्रप्रमाणेन इष्टलिद्धधारण- 
सिद्धान्तस्य वैदिकत्वं प्रसाधितं वतंते । प्राचोनस्यास्य ग्रन्थस्य शरच्चामिका 
व्याख्या श्रीकाशीक्षेत्रस्थमहामहोपाध्यायपण्डितशिवकुमा रमिश्रमहाभागैः 
१९६० तमे विक्रमाब्दे विनिमिता वर्तते । ग्रन्थोऽयं तदानीन्तनजङ्गमवाडी- 
मठाधिपतिना श्रीजद्गुरुराजेश्वरमहास्वामिना ख्रि० १९०५ तमाब्दे प्रका- 
शित आसीत्‌ । सोऽघुना खि० १९८८ तमेऽव्दे हिन्दीभाषानुवादेन साकं 
प्रो, ब्रजवल्लभद्विवेदमहोदयानां सम्पादकत्वे पुनर्मुद्रितो$स्त काशीः 
जङ्गमवाडीमठस्थेन शैवभारतीभवनेन । 

धोस्वप्रभानन्दशिवाचायं:--श्रीस्वप्रभानन्दशिवाचायं: काइमीरदेशीय- 
बीरशैवाचायं आसीत्‌। अनेन “शिवाद्वेतमज्ञरो” नामको ग्रन्थो विरचितः । 
ग्रन्थेऽस्मिन्‌ प्रथमं पूवंपक्षर्पेणाद्वेतमतस्य मण्डनम्‌, तदनन्तरं तस्थ 
खण्डनम्‌, अन्ते च शक्तिविरिष्टाद्वैताभिधवीरशावदर्शनस्य मण्डनं सुचारुरूपेण 
कृतं वतंते। पुस्तकमिदमस्माभिः सम्पादितम्‌, खि० १९८६ तमेऽब्दे प्रकाशि- 
तञ्च वाराणसीस्थेन जङ्गमवाडीमठेन । श्रीस्वप्रभानन्दशिवाचायंस्य समयः 
खि० १७ तमशतक इति प्रतिपाद्यते । 


श्रीमरितोण्टदायं:--खि० १७ तमशताब्दीयेन श्रौमरितोण्टदार्याख्येन 
विदुषा वीरशेवानन्दचन्द्रिकाख्यः स्वतन्त्रो ग्रन्थो विरचित: | अयं क्रिया- 
वाद-कथाख्यकाण्डत्रयान्वितो वर्तते । एतेषु वादकाण्डभागः कर्नाटकप्रदेशीय- 
हुबलीनगरस्थितेन मूरुसाविरमठेन खि० १९३६ तमेऽब्दे प्रकाशितोऽस्ति। ` 
अस्मिन्‌ वादकाण्डे चार्वाक-बोद्ध-जेन-मीमांसक-सांख्य-शा क्त-गोतमीय-योग- 
शङ्कर-रामानुज-मध्वमतानि सम्यग्विमृश्य तानि निकृत्य च वीरशैवमतोत्कर्षः 
संवादरूपेण सम्यक्‌ साधितो वर्तते। एतदतिरिक्त श्रोमरितोण्टदार्येण सिद्धान्त 


१. विशेषार्थप्रकाशिका, ५२०८. 

सिखामणेस्तत्त्वप्रदीपिकास्था व्याख्या च व्यरचि । एतद्व्याख्याविशिष्ट: 
सिद्धान्तशिखामणिः खि० १९०५ तमेऽब्दे सोलापुरनगरस्थितेन वारद- 
प्रकाशनेन खण्डद्वये प्रकाशितः । 


श्रीकेलदीबसवभुपालः-अयं खि० १७ तमशताव्दे कर्णाटकप्रदेशीय- 
केलदीसंस्थानस्य राजा आसीत्‌। संस्कृतभाषाविदुषाऽनेन शिवतत्तवरत्नाकर- 
सुभाषितसुरदुम-सूक्तिसुधाकराख्याः सर्वविद्दज्जनमनस्तुष्टिकरास्त्रयो ग्रन्था 
विरचिता इति ज्ञायते। तदुक्तं मरितोण्टदायंण-- 


सुधामधुरया गिरा बसवभूमिपालाग्रणीः 
सुभाषितसुरद्रमं सशिवतत्वरत्नाकरसु । 
सुधाकरमचीकरत्तदनु सूक्तिशब्दादिमं 
कृतित्रितयमप्यदः सरससन्मनस्तुष्टये' ॥ इति । 
एतेषु सुक्तिसुधाकरो नोपलभ्यते । सुभाषितसुरद्ुमस्तु मैस्‌रप्राच्यविद्या- 
संशोधनालयग्रन्थाल्ये विद्यते; किन्त्वद्यावधि न प्रकाशितः । शिवतत्त्वरत्ना- 
करस्तु प्रथमतः १९२७ तमे खिस्तान्दे बि० रामराव-विद्वान्‌-पि० सुन्दर- 
शास्त्री-इत्येताभ्यां मद्रपुरीतः प्रकाशित आसीत्‌ । अनन्तरं मैसरविश्वः 
विद्यालयस्य प्राच्यविद्यासंशोधनालयतः १९६४ तमे खिस्तान्दे प्रथमभागः, 
१९६९ तमे खिस्ताब्दे द्वितीयभागः, १९८८ तमे खिस्तान्दे तृतीयभागश्च 
प्रकाशितः । शिवतत्त्वरत्नाकरः शा० श० १६३१ तमे वषं सवंधारिसंवत्सरे 
भाद्रपदमासे शुक्रवासरे पौर्णमास्यां परिपूर्णोऽभूदिति— 
श्रीमत्युच्नतशालिवाहनशके चब्द्रागन्यतुक्ष्मामिते 
वर्ष विश्रुतसवंधारिणि तथा मासे नभस्याह्भये । 
वारे निर्जरवेरिणामपि गुरोः श्रीपौर्णमासीतिथौ 
ग्रन्थोऽयं परिपुर्णतामवहत प्रख्यातसाराथंयुक्‌` ॥ 
इत्यनेन ग्रन्थस्थइलोकेन सुस्पष्टमवगम्यते । 


विचित्रानेकरत्नानांमाकरत्वात्समुद्रस्य रत्नाकर इति संज्ञा, तद्वच्छिवेनः 
परमात्मना साक्षात्‌ परम्परया वा नि्मितानां तत्त्वरत्नानां प्रतिपाद्यविषयः 


१. द्र० शिवतत्वरत्नाकरस्य भूमिका, पृ० ५, मैसूर 0.2.1. प्रकाशनम्‌, 


१९६४ ई०। 
२. शिवतत्त्वरत्नाकरः, पृ० ४३४, महासप्रकाशनम्‌ १९२७ ई०। 

रूपाणामाकरत्वादस्य ग्रन्थस्य शिवतत्वरत्नाकर इत्यन्वर्था संज्ञा । यद्यप्यत्र 
प्रतिपाद्या विषयास्तत्र तत्र पुराणेतिहासादिषु प्रसिद्धा एव; अथापि तावद्‌- 
ग्रन्थपयंटनं विनाऽनायासेनैकत्रेव तावतामपि विषयाणामवगन्तुमनुकूलत्वादयं 
ग्रन्थः संस्क्ृतवाङमयस्य विश्वकोश इव विछसति। अत एव ग्रन्थकारो 
ग्रन्थारम्भे 

विचित्रनानाविषयाभिरामे मनोज्ञबन्धेऽत्र महाप्रबन्धे । 

वेद्याववोधार्थमहं प्रमेयसंक्षेपमुददेशमुखेन कुवं' ॥ 
इति प्रतिज्ञातवान्‌ । 

शोशङ्कुरश्ास्न्रिणः ( खि० श० १९३० )—धमंरत्नपदवीविभूषिताः 

श्रीशङ्कुरशास्त्रिमहाभागा ईश-केन-मुण्डक-सिद्धान्तशिखोपनिषदामुपरि 
भाष्पाण विस्चयामासुः। एतदतिरिक्तं श्रीशास्त्रिमहाभागेवर्याससुत्राणां 
बीरशेवसिद्धान्तपरा वृत्तिलिखिता । सेयं “ब्रह्मसुववृत्ति:” इति नाम्ना 
प्रसिद्धाऽस्ति। एते सर्वेऽपि ग्रन्था मेतूरुश्रो शङ्कुरावलाससंस्क्ृतपाठशालाध्यक्षेः 
शओमदुञ्जयिनिसद्वर्मसिहासन च रपटु।धयक्षेमंरुळा राध्यशिवाचार्यमहास्वामिभिः 
प्रकाशिताः सन्ति । 


एतदतिरिकं संस्कृतभाषायां वीरशेवसाहित्यं सुमहद्व्तते । तदेवाधः 
संक्षेपतः सूच्यते । तथाहि 


ग्रन्यनाम ग्रन्थप्रणेतुर्नास तत्ससयः 
१. अमृतेश्धरभाष्यम स्वेश्वरयतिः खि. श. १६०० 
२. अनादिवीरशेवसारसंग्रहः गछूरुसिद्ववीरणाचायंः „, ,, 
३. आनन्दगीता मल्लिकार्जुनपण्डिताराध्यः , , ११३० 
४. एक्रोत्तररातस्थली जक्कणाये: 
५. कविकणंरसायनम्‌ यत्नन्दुरुषडक्षरकविः १7 7 १६६५ 
६. कामिकादष्टाविशत्यागम- 

वृत्तयो दीपिकाश्च सकलागमाचायंः ,, ११५० 
७. केवल्योपनिषत्सादाशिव- 

भाष्यसु सदाशिवशिवाचायंः ११ २ १०४८ 
८. केवल्यसार: मरितोण्टदायंः » ० १६६० 


१. शिवतत्त्वरत्नाकरः, पु ० १, मद्रासभ्रकाशनम्‌, १९२७ ई० । 

९. चन्नबसवपुराणस्‌ कुमारस्वामिशास्त्री 
१०. चोल-रेणुकसंवाद: 


( शिवाधिक्यशिखामणि: ) सोसलेरेवणाराध्यः खि. श. १६६० 


११. ज्ञानशतकम्‌ सपंभूषणशिवयोगी 
'१२. नन्दिकेश्वरकारिका नन्दिकेश्वरशिवाचायं: 
१३. नीलकण्ठभाष्यस्‌ 
( ब्रह्मसूत्रस्य ) नीलकण्ठशिवाचार्य: » nm ८०० 


१४. पण्डिताराध्यचरितम्‌ गुरुराजकविः 
१५. प्रश्नरेणुकस्‌ (हस्तलेखः) रुद्रमुनीश्वरः 


-१६. बसवराजीयस्‌ पाल्कुरिकेसोमनाथः » » ११८० 
१७, बसवेशविजयस्‌ कञ्चिशङ्कुराराध्यः 
"१८. भक्ताधिक्यरत्नावलिः षडक्षरदेवः » » १९६५ 
१९. भगवद्गोतावोरशेवभाष्यस्‌ टो. जी. सिद्धप्पाराध्यः , ,, १९६६ 
२०. भीमेश्वरगद्यस्‌ मल्लिकार्जुनपण्डिताराध्यः , ,, ११३० 
“२१. महानारायणोपनिषद्‌- 

भाष्यस्‌ वृषभपण्डिताराध्य: » ४ १४००. 
२२. माचिदेवमनोविलासः बसवलिङ्गशिवयोगी 
२३. रेणुकचम्पू: ईशानशिवगुरुः 1 २ १५० 
२४. रेणुकविजयचम्पुः सिद्धनाथशिवाचायं: 0000) 
२५. रेवणसिद्धचरितस्‌ ईशानशिवगुरुः rai NS 
२६. लिङ्गराजीयः छिङ्गराजः (कोडगनृपः) ,, ,, १८०० 
२७. लिङ्गोद्धवकाव्यस्‌ मल्लिकार्जुनपण्डिताराध्यः , ,, ११३० 
२८. वातुलोत्तरव्याख्यानस्‌ गुन्बिमल्लणाये: 17 १ 


२९. वोरमाहेश्वराचारसंग्रहः* नीलक्र्ठनागनाथाचाय: ,, ,, १३०० 
३०. वीरमाहेश्वराचारसारोद्धारः लक्ष्मीधराराध्यः 


३१. वीरशेवधमंरिरोमणिः षडक्षरमन्त्री , ४7 १७०० 
३२. वीरशेवप्रदीपिका मरितोण्टदायंः » » १६६० 
३३. वीर॒शेवविलासः पादपूजाबसवलिङ्गदेशिकेन्द्रः 


३४. वीरशेवसदाचारसंग्रहः श्रीनागनाथाचायंः 
३५. वीरशेवान्वयचन्द्रिका आराध्यवीरेशशास्त्री Feet 
३६. वीरशैवाचारकोस्तुमः मोौनप्पपण्डितः १७०० 

३२ सिडान्तशिखामणिसमीक्षा 
३७. वीरशैवाचारप्रदीपिका गुरुदेवकविः खि. 
३८. वीरशेवाचारसुधानिधिः गुरुबसवः र 
३९. वोरशेवाष्टावरण- 

प्रमाणाष्टकाभरणम्‌ इवट्रिनन्दिकेश्वरशास्त्री 
४०. वीररशेवेन्दुशेखरः पण्डितसदाशिवशास्त्री „,, 
४१. वीरशेवोत्कर्षंसंग्रहः पी. आर्‌. करिबसवदास्त्री ,, 
४२. वीरभद्रदण्डकस्‌ षडक्षरदेवः क 
४३. विवेकचिन्तामणिः लिङ्गराजः (कोडगुनुपः) ,, 
४४. वीरशेवोत्कषंप्रदीपिका चन्नबसवदेशिकः 
४५. वेदान्तसारवीरशैव- 

चिन्तामणिः निट्टुरुनज्ञणाचार्य: 
४६. श्वेताइवतरोपनिषद्वीर- 

शेवभाष्यम्‌ टी. जी. सिद्धप्पाराध्यः ,, 
४७. शक्तिविशिष्टाद्वेतदर्शनस्‌ 

( शोधप्रबन्धः ) पन मट 90 
४८. शङ्करगीता मल्लिकाजुनपण्डिताराध्यः ,, 
४९. शरणगीता - 

(कन्नडवचनानां पद्यानुवादः) टी. जी. सिंद्धप्पाराध्यः ,, 
५० शिवाधिक्यरत्ताकरः केदीबसवभूपालः क 
५१. शिवाधिक्यरत्नावलिः षडक्षरदेवः 
५२. शिवाद्वेतपरिभाषा हुलीनोलकण्ठशिवाचायंः ,, 
५३. शिवाद्वेतदर्पण: शिवानुभवशिवाचार्यः 
५४. शिवपञ्चस्तवव्याख्या विश्वाराध्यपण्डितः 
५५. शिवपर्ञ्चवशतिलीलाशीः- 

शतकम्‌ (हस्तलेखः) श्रीकाशीजगद्गुदवीरभद- 

शिवाचार्याः ,, 

५६. शिवप्रसङ्भरत्ताकरः वृषभलिञ्गशिवयोगी 2 
५७. शिवमन्त्रजपविधिः 

(संग्रहात्मकः) मूरुसाविरमठगङ्गाधरस्वामी ,, 
५८. शिवयोगप्रदीपिका चन्नसदाशिवयोगी 
५९. शिवरिङ्गसूर्योदयः 


' (वीरशैवधमंबोधकनाटकम्‌) मल्लणाराध्यः 

६०. दिवज्ञानदीपिका मल्लायंगुरु: » » १२०० 
६१. शिवसह्ननामभाष्यस्‌ सङ्गमेश्वरयतिः » » १७८० 
६२. शिवज्ञानप्रदीपिका विउवनाथाचार्यः 
६३. शिवज्ञानवोधः शिवाग्रयोगीन्द्रज्ञानशिवाचायंः 
६४. शिवज्ञानभाष्यस्‌ 9) 0 
६५. शिवज्ञानसमुच्चयः जगदाराध्यनागेशगुरु: » ,, १२०० 
६६. शेवरत्नाकरः श्रीमज्ज्योतिर्नाथः » » ११०० 
६७. श्रीबसवोदाहरणस्‌ पाल्कुरिकिसोमनाथः » » ११८०. 
६८. श्रुतिसारभाष्यस्‌ श्रीशिवपूजाशिवलिङ्गशिव- 
योगीन्द्रः १7 » १७४५ 

६९. सव्याख्या पञ्चरलोकी श्रीमत्केलदीबसववसुमतीवासः 
७०. सानन्दचरितस्‌ पद्मराजः (केरेयपद्मरसः) , ,, ११८० 
७१. सारोद्वारः लक्ष्मो देवगुरुः » » १२०० 
७२. सिंद्धान्तसारावलिः त्रिलोचनशिवाचायंः 
७३. सिद्धाथंबोधिनी (सिंद्धान्त- 

शिखामणेः कन्नडटीका) सोसलेरेवणाराध्यः » » १६६० 
७४. स्तवनमञ्जरी अभिनवकालिदासो बसवप्पशास्त्री 
७५. हरलीला उद्धटाराध्य:" » ० १०२० 


एवं संस्क्रृतभाषायामितोऽप्यधिका ग्रन्थाः सन्ति। संस्कृतभाषातिरिक्त 
कन्नड-मराठी-तेळगु-आङ्गल-तमिलभाषासु च विपुलं वीरशेवसाहित्यं 
वरीवति । प्रबन्धगौरवभयादत्र केवल संस्कृतभाषामयस्य प्रमुखवीरशेव- 
साहित्यस्येव दिग्दशंनं कृतस्‌ । मन्येऽनेन जिज्ञासूनां वीरशेवदशंनेतिहास- 
विषयकाः प्रायः सर्वा जिज्ञासाः समाहिता भवेयुरिति । ७ 


१. उपर्यक्तानां संस्क्ृतग्नन्याना लेखकतत्कालादिविचाराः श्रीबी०शिव- 
मूतिशास्त्रिक्ृतस्य “वीरशैवसाहित्यं तदितिहासञ्च, (भा. १) इत्या- 
ख्यस्य कञ्ञडग्रन्थस्य तथा मँसुरुविश्वविद्यालयस्य प्रबुद्धकर्णाटकाख्य- 
कत्तडपत्रिकायां (वषे ५८, अङ्क १, १९७६ ई०) प्रकाशितस्य “संस्कृते र 
वीरशँवसाहित्यम्‌' इत्याख्यस्य श्रीजि०भरुसिद्धय्यकृतस्य कञ्चडलेखस्य, 082: 
एवमेव चिदिरेमठीयवोरभद्रशमंणा लिखितस्य 'रेणूकविजयमु' इत्याख्यस्य Fe 
तेलगुभाषापुस्तकस्य (शिवधमंग्रत्थमाला, सिकन्दराबाद १९४३) प्रस्ताव. . 
नाया आघारेण लिखिताः । RES 


AR $ 


श्रीमते रेणुकाचार्याय नमः 
द्वितीयः परिच्छेदः 


सिद्धान्तशिखासणिग्रन्यपरिचयः 


ha य 


अस्मिन्‌ प्रबन्धे सिद्धान्तशिखामणेदंशंनान्तरीयसिद्धान्तैः सह समीक्षा 
तावत्‌ क्रियते। तदत्र जिज्ञासूनां मनसि कोऽयं सिद्धान्तशिखामणिर्नामा- 
ग्रन्थः? कस्य दशंनस्येदं पुस्तकस्‌ ? ग्रन्थकारः कः? तस्येतिह्यं किस्‌ ? ग्रन्थ- 
रचनाकालः कः? ग्रन्थस्यास्य को वा सिद्धान्तः? इत्याद्यनेके प्रश्नाः 
सम्भवन्ति । एवमत्र सम्भाव्यमानानां सर्वेषामपि प्रश्‍नानामुत्तरं यथामति 
सप्रमाणं प्रस्तूयते । 


सिद्वान्तशिखामणिहि वोरशेवधमंदशनयोः सिद्वान्तप्रतिपादकः प्रधानः 
प्रामाणिकश्च ग्रन्थः । यथा वेदान्तप्रस्थानत्रये प्रसिद्धा सकलोपनिषत्सा रभूता 
गीता भगवता श्रीकृष्णेन महाभारतयुद्धक्षेत्रेरजुनं प्रत्युपदिष्टा, या च पुनः 
कुष्णाजुंनसंवादरूपेण महषिणा व्यासेन ग्रथितेति विज्ञायते, तथाऽयं सिद्धा- 
न्तशिखामणिरपि कामिकादिवातुलान्तानां शैवागमानां सारभूतो वीरशेव- 
सिद्धान्तप्रतिपादको ग्रन्थो मुनिकुलतिछक्राय अगस्त्याय भगवत्पादै रेणुका- 
चार्येरुपदिष्टः । सोऽयमुपदेश आचार्यवर्येण श्रीमता शिवयोगिशिवाचार्येण 


- रेणुक-अगस्त्ययोः संवादरूपेण ग्रथितो वतंते । तदुक्तं श्रीमरितोण्टदार्येण- 


रेणुकागस्त्यसंवादं निगमागमविश्रुतस्‌ । 
प्रदोपयति गुष्ता्थंमुद्घुत्य रिवयोगिराट्‌^ ॥ इति । 
भगवता धोकुष्णेनोपदिष्टोपदेश: पद्यात्मक इति यथा स भगवद्गीतेति 


कथ्यते, तथाऽयं सिद्धान्तशिखामणिरपि पद्यात्मकत्वात्‌ 'रेणुकगीता' इत्या- 
ख्ययापि समाख्यायते । 


किञ्च, मगवद्गीताया यथेकादशाध्याये भगवता श्रीक्ुष्णेनाजुनाय 
विश्धरूपं प्रदशितस्‌, तथा सिद्धान्तशिखामण्या एकावशतितमपरिच्छेदेऽपि 


१. सिद्धान्तशिखामणिः, भा० १, पु० १. 

परिच्छेद: ] . सिद्वान्तशिखामणिग्रन्यपरिचयः ३५ 


विभीषणस्य प्रार्थनानुसारेण युगपत्‌ त्रिकोटिशिवरिङ्गसंस्थापनाथं श्रीरेणुक- 
भगवत्पादास्त्रिकोटयाचायंरूपं? परिधाय विभीषणाय विश्वरूपं प्रदशित- 
वन्त इतीयं रेणुकगीता श्रोमङ्धगवद्गीतायास्तुल्यकोटिकेत्यत्र न कोऽपि 
सन्देहः । 

ग्रन्थेऽस्मिन्‌ एकविशतिपरिच्छेदाः, तत्राहुत्य चाष्टनवत्युत्तरत्रयोदशरत- 
(१३९८) इलोका: सन्ति । ग्रन्थस्य प्रथमतश्चतुर्थंपरिच्छेदपर्यन्ते भागे तथैक- 
विशतिपरिच्छेदे च एकोनसप्त्युत्तरद्विशत(२६९)-इलोकेषु चारित्रिको विषयो 
वतंते । पुनः पञ्चमपरिच्छेदाद्विशतिपरिच्छेदपयंन्तमेकोनत्रिशदुत्तरैकादश- 
शत(११२९)इलोकेषु वोरशेवषद्स्थलसिद्धान्तः प्रतिपादितोऽस्ति । ग्रन्थोऽयं 
रेणुकागस्त्यसंवादः, रेणुकगीता, सिद्धान्तशिखामणिरिति नामत्रयेणापि 
व्यर्वाह्ल्यते, अथापि 'सिद्धान्तशिख्ामणिः' इत्येवास्य प्रसिद्धं नाम । 


ग्रन्थनामरहस्यस्‌ 

तत्रभवात्‌ शिवयोगिशिवाचायं: स्वरितस्य श्रीरेणुक-अगस्त्ययोः 
संवादात्मकस्य ग्रन्थस्य 'सिद्धान्तशिखामणि:' इति नामकरणमकरोत्‌ । 
अत्राऽयं हेतुः-शिवोक्ताः कामिकादिवातुलान्ता अष्टाविशत्यागमाः 
(सिद्धान्त इति नाम्ना प्रसिद्धाः । अत एवाघोरशिवाचाये:--'सिद्धान्त- 
शब्द: पङ्कजादिशन्दवद्योगख्ढ्या शिवप्रणोतेषु कामिकादिषु दशाष्टादश- 
तन्त्रेषु प्रसिद्ध” इति निरूपयामास । तेषां सिद्धान्तशन्दितशिवागमाना- 
मुत्तरभागे वोरशेवसिद्धान्तः प्रतिपादितोऽस्ति। तदुक्तं श्रीरेणुकभगवत्पादेः-- 


सिद्धान्ताख्ये महातन्त्रे कामिकाचे शिवोदिते । 
निदिष्टमुत्तरे भागे वीरशेवमतं परस ॥ इति । 


एवं सवेषां शेवसिद्धान्तानामुत्तरभागे शिखामणिरिव निरूपितस्य वोर- 
शेवसिद्धान्तस्य सारोऽत्र श्रीमता सित्रयोगिशिवाचायेण संगृहीत इति 


१. कोटित्रयं तु लिद्धानां यथाशास्त्रं यथाविधि । 
त्रिकोट्याचायरूपेण स्थापितं तेन तत्क्षणे ॥ 


२. रत्नत्रयम्‌, पू० ५. 
३. सि० शि० ५।१४, पु० ५७. 

३६ सिद्धान्तशिखामणिसमीक्षा [ दवितीयः 


ग्रन्थोऽयं 'सिद्धान्तानां शिखामणिः = सिद्धान्तशिखामणिः' इति व्युत्पत्ति- 
सिद्वमन्वर्थं च नाम धारयति । तदेवोक्तं ग्रन्थकारेणापि-- 


सर्वेषां शीवतन्त्राणामुत्तरत्वाक्तिर्त्तरस्‌। 
नाम्ना प्रतीयते लोके यत्सिद्धान्तशिखामणिः\ ॥ इति । 


्रन्थकतुरेतिह्य' ग्रन्यनिर्माणकारश्च 


तत्रभवता श्रीदिवयोगिशिवाचारयेण ग्रन्थारम्भे 
कश्चिदाचारसिद्धानामग्रणीः शिवयोगिनास्‌ । 
शिवयोगीति विख्यातः शिवज्ञानमहोदधिः ॥ 
तस्थ वंशे समुत्पन्नो मुक्तामणिरिवामलः। 
मुदृदेवाभिधाचार्यो मूर्धन्यः शिवयोगिनास्‌ ॥ 
तस्यासीच्नन्दनश्शान्तः सिद्धनाथाभिधः शुचिः । 
शिवसिद्धान्तनिर्णेता शिवाचार्यः शिवात्मकः ॥ 


तस्य वीररिवाचार्यशिखारत्मस्य नन्दनः । 
अभवच्छिवयोगीति सिन्धोरिव सुधाकरः ॥ 


इति स्ववंशवणेनं कृतस्‌ । एतावताऽयं शिवयोगिनः प्रपौत्रः, मुहृदेवस्य पौत्रः, 
सिद्धनाथस्य च पुत्र इप्येव ज्ञायते। एतदर्तिरिक्तं न वा तस्य देशः, नापि 
कालोऽत्र निदिष्ट: । 


ग्रन्थकतुंः शिवयोगिशिवाचायंस्य प्रपितामहस्यापि नाम शिवयोगिशिवा- 
चायं इत्येवासीत्‌ । लोके परिपाटिरियं वतंते यत्‌ पितामह-प्रपितामहादीनां 
नामानि तद्वंश उत्पन्नेभ्यः पुत्र-पोत्रेभ्य: पुनः 9दोयन्ते । तद्वद्‌ ग्रन्थकारः 
शिवयोगिशिवाचार्यंः स्वप्रपितामहस्य नाम्नेवात्र प्रसिद्धि जगाम | 

सिद्धान्तशिखामणेस्तत्व्रदीपिकाख्यसंस्कृतव्याख्याकारेण श्रीमता मरि- 
तोण्टदार्येण (खि० १७००) ग्रन्थारम्भे-“अत्र कलिकालप्रवेशानन्तर॑ लोक- 
हितार्थं रेणुकगणेश्वर इति प्रसिद्धो रेवणसिद्धेशवरः कुम्भसम्भवाय वीरदोव- 
शास्त्रमुपदिष्टवान्‌ । तदनन्तरं रेवणसिद्धेशवरदृष्टिगभंसम्भूतसिद्धरामेक्वर- 
सम्भ्रदायप्रसिद्धः सकर्लनगमागमपारगः शिवयोगीशवर इत्यभिधानवान्‌ 


१. सि० शि० १।३१, पू० १०. 
२: सि० शि० १।१३-२०, पृ० ५-७. 

परिच्छेदः ] सिद्धान्तशिखामणिग्रन्यपरिचयः ३७ 


कश्चिद्‌ माहेशवरस्तद्रेणुकागस्त्यसंवाद निविष्नेन स्वशिष्यानु बोधयितु 
स्वमनसि कृतसकळसिद्धान्तश्रेष्ठनिगमागमैक्यगर्भीकारलक्ष णस्वेष्टदेवतानम- 
स्काररूपमङ्कलं शिष्यरिक्षार्थं सप्तभिः दलोकेनिबध्नाति”१ इत्यवतरणिकायां 
ग्रन्थकारः शिवयोगिशिवाचार्यो रेवणसिद्धेश्वरवरभ्रसादेन समुत्पन्नस्य 
“सोल्लापुरसिद्धरामेश्वरस्य वंशज इति प्रतिपादितम्‌ । 


अत्रेदमवधेयस्‌--तत्र तावन्महाराष्ट्रप्रान्ते 'सोल्लापुरस्‌' इति सुप्रसिद्ध 
'पत्तनमेकं वतंते । तत्पत्तनस्थमुदृगोड-सुग्गलादेव्योदंम्पत्थोः षष्टिवर्षे वयसि 
श्रीरेवणसिद्धेश्वराख्यस्य वोरशेवाचायस्याशीर्वादविशेषेण सिद्धरामेरवराख्यः 
पुत्रः संजातः। स चाग्ने सिद्धरामशिवयोगोति नाम्ना खि० १२०० तमाब्दे 
प्रसिद्ध आसीत्‌ ।* स च कन्नडभाषायां स्वानुभवपद्यानि लिलेख । तान्यघुना 
'सिद्वरामेशवरवचनगलु' इति नाम्ना प्रथितानि सन्ति। श्रीमरितोण्टदायंः 
(खि० १७००) सिद्धान्तशिखामणेरव्याख्यानावसरे कविवंशे समागतं 
“मुद्ददेवः' इति नाम दृष्टा, स च पूर्वोक्तसिद्धरामेशवरस्य पिता मुद्दगौड एव 
-स्यादिति निर्णीय-- 


तस्यासीन्नन्दनः शान्तः सिद्धनाथाभिधः शुचि: । 
शिवसिद्धान्तनिर्णता रिवाचार्यः शिवात्मकः\ ॥ 


इत्यस्य इलोकस्य व्याख्यायासु-- तस्य मुहृदेवस्य“" `° *सिद्धनाथामिधः 

'सिद्धरामेश्वराभिधासंयुक्तः सिद्धनाथाचार्याख्यो नन्दनः कुमार आसीदभव- 

'दित्यथे:?”* इति मुद्ृदेवस्य पुत्रं सिद्धनाथं सिद्धरामेश्‍वर इति व्याख्याय, 
तस्य वीरशिवाचार्यशिखारत्नस्य नन्दनः । 
अभवच्छिवयोगीति सिन्धोरिव सुधाकरः ॥ 


इति श्लोकव्याख्याने च-“सिद्धनाथाचारयंस्य नन्दनः कुमारः सिन्धोः समुद्रस्य 


१. सि० शि०, भा० १, पु० १-२. 

२. 'सिद्धरामणिवयोगि' एम्‌० बी० कोट्दोट्रिविरचितः कन्नडशोधप्रबन्धः, 
पु० ६९-८५, कर्नाटक० वि० वि० प्रकाशनम्‌, १९७५ ई० । 

३. सि० शि० १।१७, पु० ६, 

४. सि० शि० तत्त्व १।१७, पु० ६-७, 

५. सि० शि० १।२०, पु० ७. 

३८ सिद्धान्तशिखामणिसमीक्षा [ दितीयः- 


सुधाकर इव शिवयोगीत्यासीत्‌ प्रसिद्धो जात इत्यर्थः” इति सिद्धरामेश्वरा- 
मिधस्य सिद्धनाथस्य पुत्रोऽयं शिवयोगिशिवाचायं इत्यवधार्य शिवयोगिशिवा- 
चार्य सिद्धरामेशवरवंशोत्पन्नत्वेन प्रतिपादितवान्‌ । 

एवमनया मरितोण्टदार्योकत्या सिद्धान्तशिखामणेः कालो द्वादशशताब्दीय- 
सिद्धरामेसव र-बसवेश्वरादिभ्योऽर्वाचीन इति प्रतीयते; क्रिन्तु कविकालवंश- 
विषयको मरितोण्टदार्यस्य पक्षो न क्षोदक्षम इति वीरदेवविदुषामाशय: । 


तत्र डॉ० ज० च० नि० महाभागाः-“मरितोण्टदायंवचनातुसारेण 
मुद्ददेवस्य पुत्रः सिद्धनाथ एव सिद्धरामेश्वरः, तत्पुत्रश्च शिवयोगिरिवाचार्यः 
इत्यङ्गीकतुँ न शक्यते । यतो हि सोल्लापुरसिद्धरामेदवरस्त्वविवाहित: । 
विनैव विवाहं कथं पुत्रसम्भवः ? यदि सिद्धरामेशवर एव शिवयोगिंसिवा- 
चायस्य पिता स्यात्‌, तहि शिवयोगिश्िवाचायंः स्वपितुर्नामोल्लेखनेः 
“सिद्धरामः' इत्येव वक्ष्यति स्म, न तु 'सिद्धनाथः' इति। न च छन्दोभङ्ग- 
दङ्कालवलेशोऽपि । तथाहि--'तस्यासीन्नन्दनः शान्तः सिद्धनाथाभिधः 
शुचि इति वक्तव्ये 'तस्यासीन्नन्दनः शान्तः सिद्धरामाभिधः शुचिः' इतिः 
चक्तुं शक्यते स्म । किञ्च, सोल्लापुरसिद्धरामेश्वरस्य पितुर्नाम मुद्दगौडः, न 
तु मुद्ददेव: । मतः किञ्चिन्ञामसाम्येत नेवं वक्त योग्यस्‌ । 


यदि च शिवयोगोति प्रसिद्ध आचायं एव सिद्वरामेशवरः, स च ग्रन्थ- 
कारस्य प्रपितामह इत्युच्यते, ताह तदप्ययुक्तम्‌; यतो हि शिवयोगिशिवा- 
चायों ग्रन्थलेखनावसरे-- 
आलोक्य शेवतन्त्राण कामिकाद्यानि सादरम्‌ । 
वातुलान्तानि शेवानि पुराणान्यखिलानि तु" ॥ 
इत्यादिरलोकानुक्त्वा स्पप्रपितामहस्य वचनशास्त्रमपि दृष्टवानिति वक्ष्यतिः 
स्म; तज्नोक्तमु, अतः शिवयोगीति विख्यातो ग्रन्थकारवंशमूलपुरुषोऽपि न 
सोल्छापुरसिद्धरामेश्वरः। तदेवं ग्रन्थारम्भे शैवागमानां पुराणानां च 
नामोल्लेखनेन वचनशास्त्रस्य चानुल्लेखनेनाऽयं सिद्धान्तशिखामणिकारः- 


शिवथोगिरिवाचार्यो वचनशास्त्रकर्तृंभ्यः सिद्धरामेकवर-बसवेइवरादिभ्योऽपिः 
प्राचीन इत्यवधायेते । 


१. सि० शि’ तत्त्व १२०, पु० ७. 
२. सि० शि० १।२५, पु० ८. 

परिच्छेद: ] सिद्धान्तशिखामणिग्रन्यपरिचय: ३९. 


अपि च शिवयोगिशिवाचायेः स्ववंशावल्यां ग्रामस्य मातुर्वा नाम. 
नोक्तवान्‌ । अतोऽस्य वंशक्रमो न गृहस्थाश्रमिक; अपि त्वौत्तराश्रमिकाचार्यं- 
परम्परानुवर्तीति सम्भावयितुं शक्यते । अपरं च-- 


येन रक्षावतो जाता शिवभक्तिः सनातनी । 
बौद्धादिप्रतिसिद्धान्तमहाध्वान्तांशुमालिना^ ॥ 


इत्यनेन लोकेन शिवयोगिशिवाचार्यस्य समये बोद्धाद्यवेदिकधर्माणा- 
मधिकः प्रसार आसीत्‌, तन्निरासायेवाऽयं ग्रन्थमिमं प्रणिनायेति ज्ञायते। 
द्वादशान्दीयसिद्धरामेश्वर-बसवेश्वरादिसमये कर्णाटक्रदेशे बोद्धमतप्राबल्यं 
नासीदेव । तस्मादयं कविः सिद्धराम-बसवेश्वरादिशिवशरणेभ्यः प्राचीनः 
इति वक्तव्ये न किमपि काठिन्यस्‌* । 


मेसूरास्थानविद्वान्‌ प° एन्‌० भार्‌० करिबसवशास्त्री—“ग्रन्थस्यास्यः 
कर्ता शिवयोगिशिवाचार्यः पीठिकायां स्ववंशानुक्रमं प्रतिपादितवान्‌ । तावता 
तस्य कः कालः? को वा देश इति न स्पष्टमवगम्यते । सोल्लापुरसिद्ध- 
रामेश्वरस्य वंशज इति कथने न किञ्चित्‌ प्रबलं प्रमाणम्‌ । तथाप्ययं ग्रन्थोः 
बसवादिभ्यः प्राचीनः” ९ इत्युक्त्वा पूर्वोक्तस्य मरितोण्टदार्यंवचनस्यानोचित्यं. 
सूचयन्‌ स्वसूक्ताभिप्रायं प्रकटितवानु । 
ग्रन्यकालनिर्णये शीदासगुप्रानामनवधानता 

सिद्धान्तशिखामणेः कालनिरूपणावसरे डॉ० एस्‌० एनु० दासगुप्तमहा- 
भागा:--सिद्धान्तशिखामणौ बसवेश्वरस्योल्लेखो वतते, श्रीपतिश्च स्वकोय- 
श्रीकरभाष्ये सिद्धान्तशिखार्माण प्रमाणत्वेनोल्लिखितवान्‌ । अतः सिद्धान्तः 
शिखामणिबंसवेश्वरादनन्तरं श्रीपतेश्च प्राग्‌ निमित: स्यात्‌ * इति तकंद्रयं: 
समुपस्थापितवन्तः। तयोमंध्ये श्रीपतिः श्रीकरभाष्ये सिद्धान्तशिखामणेः 


इलोकान्‌ प्रमाणत्वेनोल्लिखितवानित्ययं ग्रन्थः श्रीपतेरपि प्राक्तन इति तकस्यः 


“१. सि० शि० १।२३, पु० ८. ; 

२. डाँ० ज० च० नि० कुता कन्नडमणिकान्तिपीठिका, पू० १६-२०; 
सन्मागंपुस्तकमाला निडुमामिडि० १९५१ ई० । 

३. सि० शि० कभ्चडप्रस्तावना, पु० ५, ग्रन्यप्रसारमण्डली, मैसूर: 
१९२१ ई० । 

४. A History of Indian Philosophy, Vol. 5, P. 44. 

“४० सिद्धान्तशिखामणिसमीक्षा [ हितोय: 


सत्यत्वेऽपि सिद्धान्तशिखामणौ बसवेश्वरस्योल्लेखो वतंते, अतोऽयं बसवेश्व- 
रादर्वाचीन इति तकंस्तु प्रमादपू्णः प्रतिभाति। तथाहि श्रोदासगृप्ताः- 
“शिवनिन्दकस्य वघ भावश्यक इति बसवेश्वरविचारः सिद्धान्तशिखामणा- 
बुल्लिखितः”१ इत्युकत्वा तत्प्रमाणत्वेन--अथ वीरभद्राचार-बसवेश्वराचारं 
सुचयनु भक्ताचारभेदं प्रतिपादयति 


शिवनिन्दाकरं दृष्टवा घातयेदथवा शपेत्‌ । 
स्थानं वा तत्‌ परित्यज्य गच्छेद्‌ यद्यक्षमो भवेत्‌ 
इति सिद्धान्तशिखामणेरंशमुदाहृतवन्तः। उद्धृतांशे बसवेश्वरस्यो- 
ल्लेखो न मूलग्रन्धेऽस्ति. किन्तु टीकाकारस्य श्रीमरितोण्टदार्यस्यावतरणि- 
कायां वतंते । 
अत्रेंदमवधेयस्‌-उपर्थुक्तञ्लोके वीरशेवाभिमतः अपञ्चाचारान्तगंतो 
गणाचारस्वरूप उपवर्णितः, अर्थाच्छिवभक्तो यदि सक्षमस्तहि शिवनिन्दको 
दृष्टश्चेत्‌ तं शपेदथवा घातयेत्‌ । हन्तुं शप्तुं च यद्यसमर्थः, कर्णो पिधाय 
तत्स्थानं परित्यज्य गच्छेत्‌ । शिवभक्तेन न कदापि शिवनिन्दा श्रोतव्येति 
हि गणाचारस्वरूपमत्र निदशितस्‌। तत्र इलोकस्यास्य व्याख्यानावसरे 


श्रीमरितोष्टदार्योऽवतरणिकायां श्रीवीरभद्रस्य श्रीबसवेशवरस्य च नाम 
दुषटन्तत्वेनोदाहृतवान्‌ । 


अस्यायं भाव:--यथा हि दिवापमानकारकं दक्षब्रह्मणो यागं ढृष्टरा 
श्रीवीरभब्रस्तद्यागं तं च विनाशितवान्‌, यथा वा बिज्जलभूपते राजधान्यां 
कल्याणनगर्या राजभटे: साकं शिवभक्तानां कलहे सञ्जाते सति तत्र राजभटैः 
क्रियमाणं बहुनां शिवभक्तानां हिंसाकृत्यं दृष्टा तदसहमानः शिवभक्तो 
'बसवेश्वरो बिज्जलभूपतेः प्रधानमन्त्रिपदं त्यक्त्वा बीजापुरमण्डलान्तरगंत- 
सङ्भमक्षेत्रमगच्छत्‌, तथा शिवभक्तः सक्षमञ्ेद्‌ वीरभद्रवत्‌ शिवनिन्दकं 
'घातयेत्‌, यदि चाक्षमर्स्ताह श्रीबसवेस्वरवत्‌ तत्स्थानं परित्यजेदिति 
'गणाचारस्य दृष्टान्तत्वेन श्रीवी रभद्राचारः श्रीबसवेरवराचारश्चोदाहृतः । 


१. तत्रैव ४०1 5, ?. 45. 
२. सि० शि० ९।३६, पु० १४८. 
३. लिङ्गाचारः सदाचारः शिवाचारस्तथैव च । 
भृत्याचारो गणाचारः पञ्चाचाराः प्रकीर्तिताः ॥ 
(चन्द्रज्ञाना० क्रियापादः, ९।४) 

यरिच्छेदः ] सिद्धान्तशिखाम णिग्रन्थपरिचयः ४१ 


तदेवं श्रीबसवेश्वरस्य नामोल्लेखः कि मल्ग्रन्थेईस्त, उत टोकाकार- 
कुतावतरणिकायामिति सम्यगपर्यालोच्येव डॉ. एस्‌. एन्‌. दासगुप्तमहाभागस्य 
प्रतिपादनं दृष्टा कथं वा पर्यालोचका न परिहसेयुः। अतः सिद्धान्तशिखा- 
मणिबँसवेश्वरादर्वाचीन इति श्रीदासगुप्तव चनं प्रमाणशून्यं प्रमादपृणंश्चास्ति। 


एतदतिरिक्तं श्रीदासगृप्तानामपरोऽपि प्रमादः प्रदश्यते। तथाहि 
श्रीबसवेइवरः स्ववाल्यावस्थायां विशेषशिक्षणारथं बिज्जलभूपतेः प्रधान- 
मन्त्रिणः स्वमातुलस्य श्रीबलदेवस्यान्तिकमाजगामेतीतिहासो वतंते। 
बिज्जलभूपस्य राजधानीत्वेन प्रसिद्धं कल्याणनगरं कर्णाटकप्रान्तस्य बोदर- 
मण्डलेऽस्ति । एतदितिहासमपर्यालोच्यैव डॉ० एस्‌० एन्‌० दासगुप्तमहा- 
सागाः--“श्रीबसवेश्वरो बाल्यावस्थायामेव स्वजन्मस्थानाद्‌ 'बागेवाडी'तो 
बम्बईसमीपस्थं कल्याणनगरं जगाम, यत्र हिं खि० ११५७-११६७ पयन्तं 
बिज्जलभूपतेः प्रशासनमासीतु, पुनयंत्र च श्रीबलदेवस्य रुगणावस्थायाँ 
तत्स्थाने श्रीबसवेइवरः प्रधानमन्त्रत्वेन नियुक्तोऽभूत्‌”` इति कल्याणनगरं 


- बम्बईसमीपस्थमुपर्वाणतवन्तः। बिज्जलभूपतेः शासनं बम्बईसमीपस्थकल्याण- 


नगर आसीदिति श्रीदासगुप्तवचनं श्रुत्वा कस्य वेतिहासज्ञस्य मनसि खेदो 
न सञ्जायेत। एवमेवान्यदशंनेतिहासविषयेऽपि तेषां लेखनी कियत्‌ तथ्यं 
प्रतिपादितवतीति तत्तत्सम्प्रदायविद्वांस एव जानन्तु । तस्मात्‌ सिद्धान्तः 
शिखामणेः कालविषये 'ग्रन्थोऽयं बसवेस्वरादर्वाचोनः' इति दासगुप्तोक्तिने 
स्वीकारार्ह । 


भपरश्च— 


प्रसादाद्‌ देवताभक्तिः प्रसादो भक्तिसम्भवः। 
यथेवाङ्कुरतो बीजं बीजतो वा यथाङ्कुरः॥ 


"आप जिस पर प्रसन्न हैं, वही धन्य है, जग में पावन है; कूडल- 


संगमदेव\ ।' 


१. A History of Indian Philosophy, vol. ४. ९, 42. 
Cambridge University Press, 1955. 

२. सिं शिश ९।११, पु० १४०, यद्यप्यत्र “प्रसादादेव सा भक्ति” 
इति वतंते; तथापि स पाठमैदो भवितुमर्हति । 

३. “बसवेश्वर के वचनः भा० १, पू० १०७. कर्नाटकविश्वविद्याळय- 
प्रकाशनम्‌, १९७६ ई० । 


fe 

४२ सिद्धान्तशिखामणिसमीक्षा [ द्वितीयः 


इत्यस्मिन्‌ श्रीबसवेश्वरवचने प्रमाणत्वेनोदाहृतः संस्कृतइलोकः सिद्धान्त- 
शिखामणेनंवमपरिच्छेदस्यैकादशइलोको वतंते । तस्मात्‌ सिद्धान्तशिखामणि- 
बंसवेश्वरातु प्राचीन इत्यत्रोपर्युक्तं श्रोबसवेश्‍वरस्य वचनमेव प्रबलं प्रमाणम्‌ । 


अपि च श्रीदेवरदासिमय्य-बसवेशवर-अवक्रमहादेवी-भल्लमप्रभुदेव-- 
प्रभृतीनां द्वादशशताब्दीयवीरशेववचनकाराणामुपरि सिद्धान्तशिखामणेः 
प्रभाव आसीदिति डॉ० ज० च० नि० महाभागाः सोदाहरणं प्रतिपादित 
वन्तः । तस्मात्‌ सवंविधपर्यालोचनेनेदं ज्ञायते यत्‌ सिद्धान्तशिखामणिबंस- 
वेस्वरादिशरणयुगातु प्रागेव प्रमाणत्वेन प्रसिद्ध आसीदिति । 
श्रोकरभाष्यात्‌ सिद्धान्तशिलामणेः प्राचोनत्वम्‌ 


ननु सिद्धान्तशिखामणिर्वसवेश्वरात्‌ प्राचीन इति तु निश्चितम्‌, किन्तु 
ततः कियत्‌ प्राचीनमिति जिज्ञासायामुच्यते। तत्रभवन्तः श्रीपतिपण्डिता- 
राध्यमगवत्पादाः श्रीकरभाष्ये-““पवित्रं ते? ` इति क्रग्वेदमन्त्रस्य-- 
ऋगित्याह पवित्र ते विततं ब्रह्मणस्पते । 
तस्मात्‌ पवित्रं तल्लिङ्गं धारयं शैवमनामयस्‌ ॥ 
दीक्षया रहितः साक्षान्नाप्नुयाल्छिङ्गमुत्तमस्‌^ ॥ 
इति सिद्धान्तशिखामणो श्रीरेणुकाचा्यण लिङ्गधारणपरत्वेन निर्देशात्‌?” 
इत्याद्यनेकस्थलेषु सिद्धान्तशिखामणेः सलोकान्‌ सादरं प्रमाणत्वेनोपस्थापित- 
वन्त: | एतेन श्रीपतेरपि प्रागयं ग्रन्थो: प्रामाणिकत्वेन प्रसिद्ध आसीदिति ` 
सुनिश्चितम्‌ । 
द श्रोपतिपण्डिताराध्यस्य कालविषये कश्चन विवादो वर्तते । तदेवात्र 
संक्षेपेण प्रस्तूयते । श्रीकरभाष्ये तत्र तत्र नीलकण्ठ*-भट्टभास्कर-- 


१. मणिमुकुरप्रभायाः कन्नडभाषाया अनुबन्धः, पु० ११७-१२०, सम्पादकः 
पञ्चाक्षरी हिरेमठः, ताराग्रन्थप्रकाशनम्‌, धारवाड, १९७६ ई० । 

२. पवित्रं ते विततम्‌ (ऋ ० ९.८३.१). 

३. सि० शि० ६।३७-३९, पृ० ९८-९९. 

४. ब्र० सू० श्रीकर० १।१।१. 

ष्‌. ` नीलकण्ठमगवत्पाद-भट्टभास्कर-घण्टानाथ-ज्यो तिर्नाथादिपूर्वाचायेदछा- 
न्दोग्यभाष्ये””"”””” व्याख्यातम्‌” (ब्र० सु० श्रोकर० १।१।२१) । 

परिच्छेदः ] सिद्धान्तशिखाम णिग्रन्यपरिचयः ४३ 


१ श्रीकण्ठ-रामानुजादीनां ` नामग्रहणपूवंकं तदीय सिद्धान्तानामभिमतत्वस्या- 
नभिमतत्वस्य च प्रतिपादितत्वादयं श्रीपतिरेतेभ्योऽर्वाचीन इति ज्ञायते । 
तत्र श्रीनीलकण्ठस्य समयावधारणे साधनाऽनुपलब्ध्या तस्यातीव- 
प्राचीनत्वमङ्जीक्रियते । श्रीभट्रभास्करस्य सिद्धान्तः कुसुमाञ्जलिकारेण 
खि० ९८० तमाब्दीयेनोदयनाचार्येण विमशित इति श्रीभास्करस्य समयः 
खि० ९०० तमाब्द इति डॉ० सर्वपल्लिराधाक्ृषणनुमहोदयाः कथयन्ति |? 
तैरेव श्रीरामानुजस्य समयः खि० १०२७ तमाव्द इति निरूपितम्‌* । 
चिदरेमठस्य श्रीवीरभद्रशमंमहोदयाः श्रीकण्ठाचार्यंकालोऽपि खि० 
१०६४ तमाब्द इति समर्थयन्ति । तदेवं श्रीकण्ठ-नीलकण्ठ-भट्रभास्कर- 
रामानुजादिभ्योऽर्वाचीनस्य श्रीपतिपण्डिताराध्यस्य कः समय स्यादिति 
जिज्ञासायां श्री टी० एस्‌० नारायणशास्त्रिमहाभागाः घ्राचीनशिलाशासना- 
धारेण श्रीपतेः कालः खि० १०७२ तमाब्द इति निर्णीतवन्त: । आचारयं- 
बलदेवोपाध्यायमहोदया अपि श्रीपतेः कालः खि० १०६० इति निरूपित- 
बन्तः° । तदेतावता श्रीकरभाष्यस्य समयः खि० एकादशशततमान्दीति 
निश्चीयते । 
सो० हयवदनरावसहोदयस्य श्रमनिरासः 


तत्र बेङ्गलोरनिवासिनो मध्वमतानुयायिनः सी० हयवदनरावमहोदयाः 


१. अत्र शिवाग्रगण्यश्रीकण्ठशिवाराष्यङकतत्रह्मसूत्रमीमांसाभाष्ये विशिष्टाद्वैतं 
स्वाभिप्रेतत्वेन प्रसाधितम्‌ (ब्र० सू० श्रीकर० २।१।२२) 1 

२. तिदचिदीक्वरपरिभाषाप्रघानरामानुजशास्त्रं वेदमूलकत्वाभावादवेदिक- 
मिति घण्टाघोषः (ब्र ० सू० श्रीकर० २।२।४१) । 

३. Indian Philosophy, Vol. 2, P. 670. Published by 
D. R. Bhagi, Bombay 1977. 

४. Indian Philosophy, Vol. 2, ?, 665. 

५. श्रीकण्ठाचायंकालोऽपि खि० १०४० तमाब्द इत्यघोरशिवाचायंकृते महो- 
त्सवविधौ स्वकाळस्य खि०श० १५४ तमाव्दत्वेन निर्देशात्‌, श्रीकण्ठस्य 
स्वप्रपितामहत्वकथनाच्च निश्चीयते (श्रीकरभाष्यचतुःसूत्रीपीठिका, पृ० ४, 
जङ्गमवाड़ीमठ-वाराणसीप्रकाशतम्‌, १९५६ ई०) । 

६. The Indian Review, Vol. 16, May 1915 N. 5. 

७. भारतीयद्शनम्‌, पू० ४६९. चौखम्भा ओरियन्टालिया १९७६ ई०। 

डड _ सिद्धान्तशिखामणिसमोध्षा [ हितीयः 


श्रीकरभाष्ये—““मध्वाद्वैतक्षपणकताकिकादयः' (तार्किकादिभिः) जीवानां 
विभुत्वाङ्गोकारात्‌ तन्निरासार्थमेतदधिकरणप्रारम्भः'* इत्यत्र मध्वशब्दं 
दृष्टा श्रीकरभाष्यं मध्वाचार्यादर्वाचीनमिति साधयन्ति`। तदयुक्तम्‌, यतो 
'ह्यत्रत्यो मध्वशन्दः प्रक्षिप्त एव। तथाहि--श्रीपतिपण्डिताराध्याः “उत्क्रान्ति- 
गत्यागतीनास्‌”* इत्यस्य बादरायणसूत्रस्य भाष्यलेखनावसरे जीवात्मनो 
व्यापकत्वे तस्योत्क्रान्तिगत्यागतीनां सम्भवाभावादात्मनोऽणुत्वमेव स्वीक- 
तव्यमिति सिद्धान्तयितुमात्मनो विभुत्ववादिनां मतं निरास्थन्‌ । तत्राद्वेत- 
ताकिकादिभिरात्मनो विमुत्वाङ्गोकारेण तेषां निरास्यत्वसम्भवेऽपि मध्वस्य 
तदसम्भवः, तत्राप्यात्मनोऽणुत्वस्वीकारातु। तदुक्तं मध्वाचार्येरेव-“हेतूनां 
- सकाशादणुरेव”* इति, “अणोरपि जोवस्य सर्वशरोरव्यापतियुज्यते, यथा 
हरिचन्दनविप्लूष एकदेशपतितायाः सवंशरीरव्याप्तिः”९ इति च । 

तस्मात्‌-“मध्वाद्वैतक्षपणकताकिकादयः(दिभिः) जीवानां विभुत्वा ङ्गी- 
कारात्‌ तन्निरासाथंमेतदधिकरणप्रारम्भः” इत्यस्मिन्‌ श्रीपतिपण्डिताराध्य- 
वचने विद्यमानो मध्वशन्दोऽप्रासन्गिकोऽसमञ्जसश्चेति तस्य प्रक्षिपत्वं 
सुलभवेद्यमेव । एवमेवान्यत्र तत्र तत्र श्रोकरभाष्ये* विद्यमानो मध्वशब्दः 
प्रक्षिप्त इत्येव पयंवस्यति । 


अपरश्च, श्रीकरमाष्यस्य मातुकाख्पेषु लिखितपुस्तकेषु मध्वपदं न 
कुत्रापि दृश्यत इति भो एम्‌० जो० चञ्जुण्डाराध्यमहोदयाः प्रति- 
पादयन्ति |€ 


ms ->>--/->. 


१. अत्र मच्वादवैतक्षपणकतार्किकादय इति प्रथमान्तपाठस्थाने ततीयान्तः पाठ 
उचितः प्रतिभाति । ॥ 

« ब्र सु० श्रीकरमा० २।३।१८, पृ० २६३, 

- सी० हयवदनरावकुता श्रीकर माष्यस्या ङ्ग रमाषामयमूमिका, पृ० ९५० 
९८, बेद्धलोर प्रेस, बेङ्गलोर १९३६ ई० | 

४. ब्र० सू० २1३1१८. 

५. ब्र० सू० पुणंप्रज्ञभाऽ्यम्‌ २३1२०, 

६. ब्र० सू० पूर्णप्रज्ञमाष्यम्‌ २।३।२४, 

° ब्र सू० श्रीकरभा० २।२।४१, पु० २३७. 
१ 27 २३४०, पु० २७३, 


८. श्रीकरभाष्यभूमिका, पु० १ २१, मँसुरविश्वविद्यालयप्रकाशनम्‌, 
१९७७ इ० । 


>५७ ७९) 


ळ 

परिच्छेद: ] सिद्धान्तरिखामणिग्रन्थपरिचयः , ४५. 


किञ्च, चिदरेमठस्य श्रीवीरभद्रशमंमहोदया:--शङ्कर-रामानुजभाष्य- 
वाक्यानि यथा श्रीकरभाष्ये यथामूलं दुश्यन्ते, न तथा मध्वभाष्यवाक्यमेक- 
मप्युळभ्यते । अत्र भाष्ये दृद्यमाने$पि द्वेतखण्डने न तन्मध्वाचायंमतमित्येव 
परिगण्यते, किन्तु प्राचीनद्वेतमित्येवावगन्तव्यस्‌”१ इति श्रीकरभाष्यस्थमध्व- 
शन्दस्य ध्रक्षिप्तत्वमेव समर्थयन्ते । ‘ 

अपि च, श्रीमध्वाचार्यः खि० १२ तमशतान्दीय इति डॉ० सर्वपल्लिः 
राधाङ्कुषणनुमहोदयाः* प्रतिपादयन्ति । श्रीपतेश्च समयः खि० ११ तम- 
शताब्दीति पुर्वमेव प्रतिपादित इति श्रीपतेमंध्वादर्वाचीनत्वं सम्भंचति । 
टी० एस्‌० नारायणशारित्रणोऽपि श्रीमध्वाचार्यस्य श्रीपतेरर्वाचीनत्वं 
कथयन्ति) । 

तदेवं ध्रीकरभाष्यस्य खि० ११ तमशतान्दीभवत्व्िश्चयेन श्रीकरभाष्येः 
प्रमाणत्वेनोदाहृतः सिद्धान्तशिखामणिस्ततोऽपि प्राचीन इति निर्णीयते । 


श्रीकण्ठसाष्यात्‌ सिद्धान्तशिखामणेः प्राचीनत्वस्‌ 


श्रीकण्ठविरचिते ब्रह्मसूत्रश्रीकण्ठभाष्ये 'अविभागेन दुष्टत्वात्‌ इत्यत्र 
“मुक्तः शिवसमो भवेत्‌'* इति सिद्धान्तशिखामणेरंशः प्रमाणत्वेनोदाहृतः । 
श्रीकण्ठस्य च समयः खि० दशमशताब्दीति पूर्वमेव प्रतिपादित इति 
ततोऽपि प्राचीनोऽयं सिद्धान्तशिखामणिरित्यवधायंते । 

अपरञ्च, डा० ज० च० नि० महाभागाः-“ग्रन्थकाराः शिवयोगिंशिवा-- 
चार्या: खि० अध्मशताब्द्यां सालुहद्वि( सालोटगी )विद्यापीठे प्राचार्या 
भासन्निति श्रूयते । तदिदानीं बीजापुरमण्डलान्तगंते 'इण्डी' नगरसमीपे 
विद्यते । तत्र शिवयोगीश्वरस्य समाधिरेको वतंते” इति प्रतिपादयन्ति ।६- 


एतेन सिद्धान्तशिखामणे रचनाकालोऽपि अष्टमशताब्दीति निश्चीयते । 


- श्रीकरभाष्यचतुःसूत्री (पीठिका, पु० १०) जङ्गमवाडीमठप्रकाशनम्‌ । 

. Indian Philosophy, Vol. 2, P. 738. 

The Indian Review, Vol. 16, may 1915 1३. 5. 

. ब्र० सू० ४।४।४. 

० सि० शि० ९१४, पू० १४१. 

. सिद्वान्तशिखामणेः सौन्दयंदशंनस्य कन्नडपीठिका, पु० १०-१२, 
१९७६ $० । | 

"४६ सिद्धान्तशिखामणिसमीक्षा [ हितीयः 


अपरञ्च, गरुवंशकाव्ये, शिवतत्त्वरत्नाकरे च रेणुकभगवत्पादाना- 
अपरावतारिणा रेवणसिद्वाख्येन महायोगिनाऽऽद्यशङ्कराचार्याय चन्द्रमौलो- 
श्वरलिद्ध रत्नगभंगणपतिश्च प्रदत्ते इत्यैतिह्यं वतंते । विषयममु शिवयोगि- 
'शिवाचार्यो न जानाति । अन्यथा ईझानशिवगुरु-चतुर्मुखबोम्मरसादयो यथा 
स्वकीयेषु रेणुकचम्पू-रेवणसिद्धेश्वरपुराणादिषु श्रीरेणुकभगवत्पादानां 
'लीलानिरूपणावसरे रेवणसिद्धमहायोगिनाऽद्यशङ्कराचार्याय चन्द्रमौलीश्वर- 
लिङ्गप्रदानविषयं प्रतिपादितवन्तस्तथा शिंवयोगिशिवाचार्योऽपि सिद्धान्त- 
'शिखामणौ विषयममुं किमर्थ न लिखितवान्‌ । अतः श्चिवयोगिशिवाचायं आद्य- 
शङ्कुराचार्यादपि प्राचोन इत्यवधायंते। एतेन सिद्धान्तशिखामणेः समयः 
खि० अष्टमशतान्दात्‌ प्राचोन इति निश्चोयते । किञ्च, पणश्रीकाशोनाथ- 
शास्त्रिणः 


“येन रक्षावती जाता शिवभक्तिः सनातनी । 
बौद्धादिप्रतिसिद्धान्तमहाध्वान्तांशुमालिना^ ॥ 


इत्यस्मिन्‌ इलोके शिवयोगिशिवाचायंः स्वात्मानं बौद्धादिप्रतिद्वन्द्रिभिः 
सनातनशिवभक्ते रक्षकं प्रतिपादितवान्‌ । भरतखण्डे च द्विसह्नवर्षात्‌ प्राग्‌ 
-बौद्धधमंस्य प्रबलः प्रचार आसीदिति शिवयोगिशिवाचार्यस्य तत्कृतसिद्धान्त- 
शिखामणेश्च कालो द्विसह्नवषंप्राचीन इतीमामपि युक्ति प्रदर्शयन्ति ` । 


तदेवं सिद्वान्तरिखामणिद्विसहुस्रवर्षात्‌ प्राचीन इति संभाव्यमानत्वेऽपि 
खि० अष्टमशताब्दात्‌ प्राचीन इति तु निश्चप्रचमेवास्माकं प्रतिभाति । 
'शिवयोगिशिवाचायंस्य देशविचारः 

शिवयोगिशिवाचार्यः सिद्वान्तशिखामणौ कुत्रापि स्वदेशस्य नाम 
नोल्लिखितवान्‌ । अथापि स्वपितामहो मुद्ददेव इति कथनेनाऽयं कर्ताटक- 
देशीय इति प० श्रीकाशीनाथश्ारित्रणामाशयः। ते कथयन्ति--मुद्दशब्दः 


कन्तडमाषाया वतंते । कन्नडभाषायामस्यार्थः 'प्रोतिः' इति भवति । ईदुशं 
कन्नडशन्दमेव “मुदं ददातीति मुइः' इति व्युत्पाद्य 


१. सि० शि० १।२३, पु० ८, 


२. सिद्धान्तशिखामणेः प्रस्तावना पु० ७, काशीनायग्रन्थमाला, मैसूर । 
१९७२ ई०। 

मुद्दानात्‌ सवंजन्तूनां प्रणतानां प्रबोधतः। 
मुददेवेति विख्यातसमाख्या यस्य विश्रुता ॥ 


इति प्रतिपादितत्वादयं कर्णाटकदेशीय इति ज्ञायते । 


'सिद्वान्तशिखामणेर्मातुकाः 


तत्र तावद्‌ धारवाडनगरस्थ कर्नाटकविश्वविद्यालूपस्य कचडाध्ययन- 
पीठस्थहस्तलेखभाण्डागारे सिद्वान्तशिखामणेः पञ्च तालपत्रीयहस्तलेखाः 
सन्ति । तेषां क्रमाङ्काः १५०७, १५६०, २३४१, २३७७, २४६८ इति 
सन्ति । एतेषु- २४६८ संख्यात्मकस्तेळ्गुलिप्यात्मको वतंते । अन्ये च सर्वे 
हस्तलेखः कन्नडलिप्यात्मकाः सन्ति । कन्नडलिप्यात्मकेषु हस्तलेखेषु २३७७ 
संख्याको हस्तलेखः कन्नडटीकायुक्तशच वतते । 


कर्णाटकविश्वविद्यालयस्यैव कन्नडानुसन्धानसंस्थायां तालपत्रात्मक एकः 
सिद्धान्तशिखामणिवंतंते । तस्य क्रमाङ्कः २९४ इति वतंते । एते सर्वेऽ- 
स्माभिविलोकिता; सन्ति । 


मद्रपर्याः 'गवनंमेण्ट ओरियण्टल मेन्युस्क्रिप्ट्स लाइब्रेरी' इत्यस्य ताल- 
'पत्रीयहस्तप्रतिग्रन्थसूच्यवलोकनेन ज्ञायते यत्तत्र वाल्यूम १०, बुक नं० 
५११९, ५१२०; वाल्यूम ९, बुक नं° ५५५१ इति त्रयः सिद्धान्तरिखामणेः 
स्तालपत्रीयहस्तळेखाः सन्ति । ते सव तेळुगुलिप्यात्मका वतन्ते । 


'सिद्धान्तशिखामणेः संस्कृत-प्राकृतटोकाकाराः 


सिद्धान्तशिखामणेष्टीकाकारेषु पद-वाक्य-प्रमाणपारावारधुरीणश्रीमरि- 
तोण्टदार्यमहाभागाः सवंप्रथमाः। एते खि० सप्तदशशततमाब्द्यामासन्निति 
ज्ञायते । एतैमंहाभागेदववाण्यां तत्त्वप्रदीपिकाख्या व्याख्या विरचिता । 
अनया व्याख्यया युक्तः सिद्धान्तशिलामणिः प्रथमतः कन्नडाञ्षरेषु भैसुर- 
तगरनिवासिना स्व० वे० वीरसंगप्पमहोदयेन प्रकाशितः। तदनु च 
-सोल्लापुरस्य स्व० वारदमल्लप्पमहाभागा अमुमेव ग्रन्थं भागद्वये 
देवनागराक्षरेण खि० १९०५ तमाब्दै प्रकाशितवन्तः । 


१. सि० शि० १।१६, पु० ६. 
२. सिद्धान्तशिखामणेः प्रस्तावना, पु० ७, काशीनाथपग्रन्यमालाप्रकाशनम्‌ । 
३. वीररीवानन्दचन्द्रिकाया भूमिका, पु० ३. 

श्रीवीरणाराध्यपोत्र: सिद्धय्यस्य च पुत्रः सोसलेरेवणाराध्यः खि० १७. 
तमाब्यां सिद्धान्तरिखामणे: 'सिद्धाथंबोधिनी' इत्याख्यां कन्नडव्याख्यां 
विरचयामास । 


मैसूरमहाराजस्या$५स्थानविद्वांसो लि० एन्‌० आर० करिबसवशास्त्रिणः 
सिद्धान्तशिखामणेस्तात्पयंदीपिकाख्यां कन्नडव्याख्यां कृतवन्तः । तट्टीकायुक्त:. 
सिद्धान्तशिखामणिमँसूरनगरे खि० १९१९ तमाब्दे प्रथममुद्रणस्‌, खि०: 
१९२१ तमाब्दे च द्वितीयमुद्रणमवाप । 


लि० प० श्रीकाशीनाथशास्त्रिमहाभागाः सिद्धान्तशिखार्माण भाव- 
प्रकाशाख्यया कन्नडव्याख्यया सनाथीकृत्य मेस्रनगरे श्रीपञ्चाचार्य- 
विद्युन्मुद्रणाल्यत: प्रकटितवन्तः । सोऽयं लोकप्रियतया खि० १९७२ तमाब्दं ` 
यावत्‌ पञ्चवारं पुनमुंद्रितोऽस्ति । 

मैसूरनगरनिवासी श्री एस्‌० एल्‌० नागण्णमहोदयो मरितोण्टदार्य- 
विरचिततत्त्वप्रदीपिकाख्यारा व्याख्यायाः कन्नडानुवादं कृत्वा सिद्धान्तशिखा- 
सण कन्नडलिप्यां खि० १९५९ तमाब्दे प्रकाशयामास । 


साहित्यपारावारीणा डॉ० ज० च० नि० महाभागाः सिद्धान्तशिखा- 
मणेः समग्रान्‌ श्‍लोकान्‌ कन्नडभाषायां पद्चरूपेणानुदितवन्तः । सोऽयं ग्रन्थः 
'मणिमुकुर' इति नाम्ना प्रसिद्धोऽस्ति। एतदतिरिक्तमेभिः 'जीवनसिद्धान्त' 
इति नाम्ना षट्सु संपुटेषु सिद्वान्तशिखामणेः प्रतिपाद्यविषयाः कन्नडभाषायां 
सुदीर्घेमालोचिताः । ग्रन्थोऽयं १९६९-१९७० तमाग्दे निडुमामिडिपुस्तक- 
अण्डार-बेंगळूर इत्यत्र प्रथमवारं मुद्रितोऽस्ति । 


कर्णाटकभ्रदेशीयेन बोजापुरनगरवासिना ज्ञानयोगाश्रमसंस्थापकेन 
श्रीमल्लिका्जुनस्वामिमहोदयेन सिद्धान्तशिखामणेः इलोकानां कन्नड- 
मराठिभाषयोः शन्दानुवादो भावानुवादश्च विहितः। तावुभावपि पृथक्‌ 
पृथक्‌ प्रकाशितौ वतेते । तयोः कन्नडानुवादयुतो ग्रन्थः खि० १९६६ तमेऽन्दे 
“शिवानन्दमठ, गदग' इत्याख्यया प्रकाशनसंस्थया प्रकाशितोऽस्ति। 


कर्नाटकम्रदेशीयचित्रदु्निवासी 'निजगुणसिद्ध' इति काव्याभिधान- 
चान्‌ एस० एम० सिद्धय्यमहोदयो ग्रन्थममुं “श्रीरेणुकगीते' इति नाम्ना 


भामिनिषट्पदाख्ये कन्नडछन्दस्यनुदितवान्‌ । ग्रन्थोऽयं सरलः काव्यदोल्या 
लिखित: सुमधुरश्च वतंते । 

बॅगलोरविइवविद्यालयस्य संस्कृतविभागाध्यक्षेण डाँ० एम० शिवकुमार- 
स्वामिमहोदयेन सिंद्धान्तशिखामणिराङग्लभाषयाऽनुदितः। खि० १९६८ 
तमेऽब्दे प्रवाशितोऽयं ग्रन्थः “श्रीरणुकगीता” इति नाम्ना । अनेनेव 
सिद्धान्तशिखामणेः कालसिद्धान्तयोः संशोधनपूर्णंः “सिद्धान्तशिखामणि; 
ओन्दु अध्ययन” इति नामकः कन्नडभाषामयो लघुग्रन्थः खि० १९८७ 
तमेऽब्दे प्रकाशितः । 

काशीविद्यापीठे कन्नडभाषाप्राध्यापको डॉग शान्तशर्मा (श्री० ष० ब्र० 
श्रीपतिपण्डिताराध्यकिवाचार्य) हिरेमठ: सिद्धान्तशिखामणेर्भावमञ्जूषाख्याँ 
हिन्दीव्याख्यां विहितवान्‌ । साऽधुना यन्त्रस्था वतंते। मन्ये, शीघ्रमेव 
प्रकाशिता भविष्यतीति । 

कर्नाटकप्रदेशीय-गुलेदगृइ-अमरेस्वरयठीयैरस्माभिरस्य ग्रन्थस्य सुवि- 
स्तृता कन्नडव्याख्या विरचिताऽस्ति। सा तावदेकोत्तरेकशत-(१०१)-भागेषु 
प्रकाशनीयेति प्रकाशनयोजना निर्धारिता श्रीगुरुःअमरेदवर प्रकाशनम्‌ 
(अमरेशवरमठ, गुलेदगुडु; जि० बीजापुर, कर्नाटक ) इत्याख्यया प्रकाशन- 
संस्थया । तत्र खलु योजनायामद्यावधि षड्‌ भागाः प्रकाशितचराः सन्ति 
“'सिद्धान्तशिखामणि-प्रवचनप्र भे” इति नामधेयेन । कन्नडव्याख्याया अस्या 
अवर्शिष्टभागाः क्रमशो दशसु हायनेषु प्रकाशिता भवेयुरिति संभाव्यते । 


श्ोजगद्गुरुरेणृकाचार्याणामवतारसमोक्षा 

भगवत्पादरेणका चार्यैरगस्त्यायोपदिष्टसिद्धान्तसंग्रहात्मकोऽयं सिद्धान्त- 
शिखामणिरिति पुर्वमेव प्रतिपादितस्‌। तदत्र तेषामाचारयंवर्याणामवतारः 
कदाऽभूतु कथं चाभूदिति विमृद्यते । 

वीरशेवधमंसंस्थापका रेणुक-दारुक-घण्टाकणे-धेनुकणं-विश्वकर्णाख्याः 
पञ्च महाचार्या इत्यागमप्रसिद्धिः । एते च केलासनिवासिनः शिवस्य प्रधानाः 
्रमथगणा इति कोत्यंन्ते । 

एतेष्वाचार्येषु रेणुक-दारुकाख्यौ गणेश्वरो चन्द्रमोलेविशवस्तावन्तःः 
पुरद्वारपालावास्तास्‌) । एकदा कलधघीतशिलामये केलासे रत्नमयसिहासनो- 


१. गणेशवरौ रेणुकदारुकावुभौ विश्वासभूतौ नवचन्द्रमौलेः । 
अन्तःपुरद्वारगतौ सदा तौ वितेनतुविश्वपतेस्तु सेवाम्‌ ॥ 
सि० शि० २।३३, पू ० १९ 


है ॥ 


८८७. Vasishtha Tripathi Collection. Digitized by 893190 


५० सिद्धान्तशिखामणिसमीक्षा [ द्वितीयः 


परि भवान्या सह समासीनं परमेश्वर त्रयस्त्रशत्कोटिदेवता: परितः सिषे- 
विरे। सर्वेषां सेवां गृह्लुस्ताननुगुह्वृश्व कदाचित्‌ सभामध्यगतं मुख्य प्रसिद्ध 
परमप्रेमास्पदं च रेणुकगणेश्वरं ताम्बूलप्रसादं दातुं शिरसा समाह्वयत्‌ । 
शम्भोराह्वानसन्तुष्टो रेणुकगणेश्वर: पाइ्वंव्तिनं दाएकं समुल्लझ्घ्य शिवा- 
न्तिकं जगाम) । एवं भक्तोहलुङ्कनापराधमसहमानः शिवः 
अविचारेण मद्भक्तो ल्द्धितो दारुकस्त्वया । 
एष त्वं रेणुकानेन जन्मवानु भव भूतले ॥ 
इति रेणुकं समादिदेश । तदा रेणुक:--हे करुणानिधे ! क्षितिमण्डले मे 
मानुषो भावो यथा न भवेत्‌ तथा प्रसादं विषेहीति शिवं प्रार्थयामास । एवं 
प्राथितवन्तं रेणुकं मा भेषीस्त्वयि मानुषो भावो नाऽऽ्यास्यतीत्यभयं प्रदाय, 
श्रीशैलस्योत्तरे भागे न्िलिङ्गविषये शुभे । 
कोल्लिपाब्यभिधानोऽस्ति कोऽपि ग्रामो महत्तरः ॥ 
सोमेश्वराभिधानस्य तत्र वासवतो मम । 
अस्पृशन्मानुषं भावं रिङ्कात्‌ भादुर्भविष्यसि ॥ 
मदद्वेतपरं शास्त्रं वेदवेदान्तसम्मतस्‌ । 
स्थापयिष्यसि भूलोके सवषां हितक्ारकस्‌ ॥ 
मम प्रतापमतुळं मङ्कक्तानां विशेषतः । 
प्रकाशय महीभागे वेदमार्गानुसारतः९ ॥ 
इति समादिश्य च पावंत्या सहितो नन्द्यादिगणेर्थृक्तः सन्‌ स्वक्रमन्तःपुरं 
जगाम । रेणुकगणेरवरोऽपि शिवाऽऽदेशानुसारेण आन्भ्रप्रदेशोयकोल्लिपाकि- 
झेत्रस्थसोमेरवरमहाकिङ्गातु प्रादुर्बभूव * । 
शिवकिङ्गात्‌ प्रादुर्भृतमेनं दुष्ट्वा तत्रत्या जना विस्मिता बभूवुः । 
विस्मितांस्तान्‌ समाश्वास्य स्वावतारप्रयोजनं चाख्याय व्योममागंण मलया- 
द्रिमुपागमत्‌^ । तदा तत्रत्योऽास्त्यः स्वदिव्यचक्षुषा एनं रेणुकाभिख्यं गणेन्द्र 
१. शम्भोराह्वानसंतोषसंञ्रमेणैव दारकम्‌ । 
उल्लङ्घ्य पाइवंमगमल्छोकनाथस्य रेणुकः ॥ (सि० शि० ३।६७, पु० ३५) 
« तत्रैव ३।७७, पु० ३७. 
, सि० शि० ३।८३-८४, ८६-८७, पृ० ३९. 
- तत्रैव ४।१, पु ० ४०. 
- तत्रैव ४९-१३, पु० ४२, 

ज्ञात्वा लोपामुद्राकराऽऽतीतैः कलशोदकेः शिवयोगिनः पादौ प्रक्षाल्य समु- 
चितोपचारं च कृत्वा, 
स्थिरमद्य शिवज्ञानं स्थिरा मे तापसक्रिया । 
सवदृशंनपुण्येन स्थिरा मे मुनिराजता॥ 
रेणुकं त्वां विजानामि गणनाथं रिवप्रियस्‌ । 
अवतीणंमिमां भूमि मदुग्रहकाङ्क्षया ॥ 
त्वन्मुखाच्छोतुमिच्छामि सिद्धान्तं श्रुतिसंमतस्‌ । 
सर्वज्ञ वद मे साक्षाच्छेवं सर्वाथंसाधकस्‌^ ॥ 
इति सम्प्राथंयामास । तत्प्राथंनातुसारेण भगवानु रेणुको नानागम- 
्रवणवतितसंशयिनं तं कृतार्थयितुं कामिकादिवातुळान्तानामष्ाविशञत्या- 
गमानामुत्तरभागे विद्यमानं वी रशेवसिद्धान्तं समुपदिदेश । सोऽयभु पदेशोऽधुना 
*सिद्धान्तशिखामणिः' इति नाम्ना प्रसिद्धोऽस्ति । तदा महषिः — 
अद्य मे सफलं जन्म गतो मे चित्तविभ्रमः । 
संजाता पाशविच्छित्तिस्तपांसि फलितानि* मे ॥ 
इति स्वक्ृतकृत्यतां ददशं । तदानीं रेणुकगणेशवरः- 
स्थाप्यतां सवंलोकेषु तन्त्रमेतत्‌ त्वया मुने । 
ईदुशं शिवबोधस्य साधनं नास्ति कुत्रचित्‌ ॥ 
अवतीणँ मया भूमो शास्त्रस्यास्य प्रवृत्तये । 
प्रवतेय शिवाद्वेतं त्वमपि ज्ञानमीदृशस्‌\ ॥ 
इत्पादिश्यान्तदंधे । तदेतत्‌ सिद्वान्तशिल्ामणिग्रन्थसन्दभेण रेणुकाग- 
स्त्ययोर्गुर्शिष्यभावः समथितो भवति। अत एव भगवत्पादनीलकण्ठशिवा- 
चार्याः— । 
अगस्त्यो जेमिनिशचेव विश्वामित्रोऽथ काइयपः । 
भरद्वाजोऽङ्गिरा मत्रिवंसिष्ठो रोमहर्षणः ॥ 
एते सर्वे महाभागा अतिवर्णाश्नमे रताः। 
बीरशेवाः समाख्याता जीवन्मुक्ता न संशयः ॥ 


१. सि० शि० ४।४७,५०,५२, पू० ५०-५१; 
२. सि० शि० २०६, पु० २१५. 

३. तत्रैव २०१३, १७, पु० २१७-२१८. 
४ क्रिश सा०, भाग १, पु० १२. 

इति वीरशेवमहिपङक्तो महषिमगस्त्यं प्रथमत्वेन परिगणितवन्तः । 
शिवसिद्धान्ततत्त्वज्ञोऽयमगस्त्यो रेणुकभगवत्पादादेशानुसारेण स्वश्रुतवीर- 
दोवसिद्धान्तप्रचाराथ॑ च बादरायणसून्नोपरि वीरशेवसिद्धान्तपरत्वेन वृत्ति 
चकारेति, 


अगस्त्यमुनिचन्द्रेण कृतां वेयासिकीं शुभाम्‌ । 
सूत्रवृत्ति समालोक्य कृतं भाष्यं शिवङ्कूरस्‌^ ॥ 
इत्यनया श्रीक रभाष्यकारिकयाऽवगम्यते । उत्तरत्रापि-- किञ्चास्मिन्‌ 
सुत्रेष्गस्त्यमुनिसावंभौमेन कृतलघुसूत्रवृत्तो “लिद्धे सुषुप्तिः इत्यादिबहु- 
श्रतिषु घट-कुम्भशन्दादिवद्‌ ब्रह्म-िङ्गशब्दयोः पर्यायत्वावगमात्‌ तल्लिङ्गात्‌ 
ूर्वोक्तदहरादिसवंविद्योपास्यपर्राशवात्‌ प्रेरिताः सन्त आतिवाहिका मत्यं- 
लोकशिवलोकान्तरालनिवासिदेवा दहरादिसवंब्रह्मविद्योपासकं पुरुषं सौध- 
सोपानाऽऽरोहणन्यायेन क्रमक्रमेण निरुपमानन्दनित्यवेभवं महाकेलासमानय- 
न्तीति व्याख्यातम्‌, तदप्यविरुद्धस्‌”` इति श्रीपतिपण्डिताराध्येरेव स्वभाष्ये 
उदतागस्त्यवृत्तेरुद्धरणेन च सुस्पष्टमवगम्यते । अस्याश्च मुनिचन्द्रवृत्ति- 
रित्यपि नामान्तरं श्रयते । सा च कुम्भकोणे लभ्यत इति प्रतीतिः । 
किञ्च, काइयां लब्धजनुषा तत्रभवता विद्वद्वरेण श्रीभट्रोजिदीक्षिते- 
नापि—“तेनातप्ततनुरज्ञ इत्यादिना, दीक्षया सहितः साक्षादाप्नुयाल्लिङ्ग- 
मुत्तममित्यन्तेन अगस्त्यं प्रति रेणुकेन पवित्रश्रुतेिङ्गधारणपरकतया 
व्याख्यानात्‌ तथा चायमर्थंः'”४ इत्यत्र रेणुकेन कृतोऽगस्त्योपदेशः समर्थितः । 
तदेतावता श्रीरेणुकभगवत्पादेरपदिष्टोआास्त्यस्तदादेशानुसारेण वीरशेवशास्त्रं 
प्रचारयामासेत्यत्र न शङ्काकलड्कूलवलेशोऽपि । 


अगस्त्यमुनेर्देशः कालच 


श्रीकरभाष्यभूमिकायां श्री एम०जी० नञ्जुण्डाराध्यमहाभागा अगस्त्य- 
मधिकृत्य वङ्गदेशीयेन ओ० सि० गाङ्गुलीमहाशयेन विरचितं 'पुवंकालिक- 
दवीपान्तरसञ्चारी अगस्त्यः' इति लेखं विमृश्य श्री फ० गु० हलकट्टिमहो- 


१. ब्र० सू० श्रीकर० मङ्गलरलोक १७. 
२. ब्र० सू० श्रीकर० ४।३।४. 


३. श्रीकरभाष्यभूमिका, पु० ११५. मेसूरविष्वविद्यालयप्रकाशनम्‌ । 
४. त° नि०, पु० ५७. 

दयेन रिखितस्य कन्नडलेखस्य सारं संगुहीतवन्तः । तस्येवांशोऽत्र विलिख्यते- 
श्रीगाङ्गुलीमहोदयस्यासिप्रायानुसारेणाऽगस्त्यः पूवं वाराणस्यामुवास। स 
` च विन्ध्याटवीमुत्तोयं दक्षिणापथमाजगाम । ततोऽयं नासिकप्रान्ते आश्रम 
विनिमंमे । तत्र वातापी-इस्वलनामकावसुरौ महषः सङ्कल्पमात्रेण निहतो) । 
ततोऽगस्त्यो दक्षिणे पाण्ड्यराज्यं प्रविदय तत्र राजगुरुपदवीमलञ्चकार, तत्र 
-तमिलभाषाया व्याकरणं 'अगति'नामकं व्यरचयच्च। कन्याकुमार्याः 
सम्रीपस्थे “पोधीय'नामके पवंतेऽगस्त्योऽद्याप्यदुश्यः सन्‌ तपोमग्न इति 
द्राविडानां दृढो विश्वासः। ततोऽगस्त्यः सागरमुत्तीयं कम्बोडियाद्वोप- 
माजगाम । अमुमेवोदन्तं पौराणिकाः सप्तसागरपानत्वादिना^ सोक्क्षं 
चणंयन्ति । कम्बोडियागते 'अङ्कोरवाट'स्थिति शिलालेखे आयंदेशीयः 
कश्चिद्‌ अगस्त्यो नाम ब्राह्मणः काम्बोडियाद्वीपमागत्य शिवयोगसिद्धो भूत्वाऽ 
-लौकिकया शक्त्या भद्रेश्वरं समपुजयदित्युल्लेखो वतते । 


जावादेशीयपूर्वंभागगत-'दिनमया'स्पग्रामसमीपस्थे कस्मित्रिद्‌ शासने 
खि० पू० ७६० तमेऽब्देऽस्त्यनाम्ता काचन मूतः समुत्कीर्णा । तत्रागस्त्यं 
“शिवगुरुः, भट्ठारकगुरुः' इत्याद्यभिधानेः कथयन्ति । 

श्री फ० गु० हलकट्टीमहोदयानामभिप्रायानुसारमगस्त्यस्य जन्मभूमिः 
कर्णाटराज्यान्तर्गतः 'कलशा'ख्यो ग्रामः (चिक्कमगलूर जिला) । तत्राद्यापि 
तत्स्मारकाणि विद्यन्ते। इदमेवास्य कुम्भसम्भवत्वादिकस्य पौराणिकः 
वणंनादेर्मूलस्‌ । गाङ्गुलीमहोदयस्तु मलयाद्रि सुमात्राद्वीपस्थं प्रतिपादयति, 
परन्तु हलकट्टिमहोदयस्तच्चिराक्कत्य मल्याचलं दक्षिणभारते श्रीरेणुकभगवः 
त्पादाचार्यस्य रम्भापुरीपीठसमीपस्थं कथयति । रेणुकःरेवणसिद्धयोरेतिह्याख्ये 
प्रबन्धेऽपि बि० जि० पाटील( रि० अ० ए० इन्स्पेक्ट्र बेलगांव )महोदय 
उदन्तमिमं सोपपत्तिकं समर्थयति । अगस्त्यमहर्षये आदिरेणुकेनेव तत्त्वोपदेशः 
कृत इति निश्चित्य अगस्त्यस्य कालः खि० पु० ७८० शतान्दातु पूर्वे 
इत्यभिप्रेति सः* । 


, “जीणॅस्ते जाठरे वल्लौ दृ्ो वातापिदानवः' (सि० शि० ४४०, पृ० ४८) । 

'आचान्ता भवता पूर्व पङ्कुशेषाः पयोघयः' (तत्रैव ४।४०, पु० ४८) । 

` (ददर्श स महायोगी मुनि कलशसम्भवम्‌' (तत्रैव ४1३३, प० ४७) । 

, श्रीकरभाष्यभूमिका, प्‌ १४४-१४५, मैसूर० वि० वि० भ्रकाशतम्‌। ` 
१९७७ ई. । 


600 ०0 ४५ :० 

श्रीरेणुकभगवस्पा दानां त्रिकोट्याचार्यरूपघारणलीला 


अगस्त्याय वीरशेवशास्त्रोपदेशानन्तरं निर्मेलः स्वेच्छाचाररसिको रेणुक- 
गणनायको लङ्कापुरीमाससाद । आगतमाचार्यमवलोकय विभीषणस्तं स्वकं 
गेहमानिनाय, निजे भद्रासने चोपावेशयत्‌ । अध्यंपाद्यादिभिरुपचारेः 
सम्पुज्य च, 
कृतार्था मे पुरी ह्येषा कृतार्थो राक्षसान्वयः । 
जीवितं च कृताथं मे यस्य त्वं दृष्टिगोचरः? ॥ 
इति तह्दांनेन स्वात्मानं कृतार्थमभिमत्य स्वमनसि स्थितां चिन्तां 
निरूपयामास । हे गणाधीश ! मम भ्राता हि रावणोऽस्मिन्‌ लङ्कापत्तने 
नवकोटिरिङ्गानि प्रतिष्ठाप्यानीति सङ्कूरप्य तत्र षद्कोटिलिङ्गानि स्थाप 
यित्वा कालवशेन स्वचारित्र्यविपर्ययाद्‌ विष्ण्ववतारेण रामेण रणे निहृतः । 
रणे कण्ठस्खलितजीवितो मामवलोक्य, 
कोटिषट्कं तु लिङ्गानां मया साघु प्रतिष्ठितस्‌ । 
कोटित्रयं तु लिङ्गानां स्थापनीयमतस्त्वया  ॥ 
इति निवेद्य पञ्चत्वं गतः । तदा प्रभृति तदर्थमहं चिन्तितोऽस्मि । तस्मात्‌ 
त्वमाचायंभावमासाद्य मम वाञ्छितं पुरयेति निवेदयाश्चक्रे। तदा रेणुकगणे- 
श्वरः पोलस्त्यस्येष्टसिद्धये युगपत्‌ त्रिकोठ्याचार्यरूपं परिधाय यथाशास्त्रं 
विधिवत्‌ कोटित्रयं लिङ्गानां स्थापयामास । 
विभीषणाऽभीष्टसिद्धयनन्तरं श्रीरेणुकगणेश्वरः प्रच्छन्नरूपेण प्रकटरूपेण 
च क्षितिमण्डले सञ्चरस्तत्र तत्र कांश्चिज्जनानु करुणाकटाक्षेण, अन्यात्‌ 
शिवाद्वेतोपदेशेन, अपरान्‌ निमंलसहवासेन च कृताथंयन्‌ यन्त्रमन्त्रादिचतुः- 
षष्टिकलासिद्धियुक्तान्‌ कापालिकादिपरमतसिद्धभण्डलान्‌ स्वसामर्थ्येन विजित्य 
च कामिकादिशिवागमसिद्धान्तं स्थापयित्वा निजावासं कोल्लिपाक्यभिधं 
पुरमागत्य, र 
त्वदाज्ञया मयेतावत्कालमात्रं महीतले । 
अचारि भवदुक्तानामागमानां प्रसिद्धये ॥ 
१. सि० शि० २१।११, पु० २२१. 
२. तत्रैव २१।२७, पृ० २२५, 
३. कोटित्रयं तु लिद्धानां यथाशास्त्रं यथाविधि । 
त्रिकोट्याचायंरूपेण स्थापितं तेन तत्क्षणे ॥ (सि० शि० २१।३३, पृ० २२६) 

अतः परं स्वरूपं ते प्राप्तुकामोऽस्मि शङ्कुर । 
अन्तरं देहि मे किञ्चिदनुकम्पाविशेषतः) ॥ 


इति तत्रत्यं श्रीसोमेश्वरमहालिङ्गं सम्भ्राथंयामास। तदा तस्मात्‌ 
शिवलिङ्गात्‌ 'वत्सागच्छ महानुभाव भवतो भक्त्या प्रसन्नोऽस्म्यहस्‌'` इति 
ध्वनिनिरगात्‌ । सोमेश्वरलिङ्गादुद्भूतं सानुकम्पं शाङ्करं वचनं श्रत्वा 
तत्रत्यैः शिवयोगिभिः स्तूयमानो भगवान्‌ रेणुकः स्वप्रकाशं ज्योतिलिङ्गमनु- 
प्राविशत्‌} । 


तदेवं रेणुकभगवत्पादाः शिवादेशानुसारेण सोमेश्वरशिवलिङ्गात्‌ प्रादुः 
भूय, अगस्त्याय वीरशेवतत्त्वोपदेशं कृत्वा, विभीषणस्य प्रार्थनानुसारेण 
त्रिकोल्याचार्यलूपमवधायं, युगपत्‌ कोटित्रयं लिङ्गानां संस्थाप्य, तत्र तत्र 
दुष्टसिद्धान्‌ विजित्य, शैवागमोवतवीरशेवसमयं प्रतिष्ठाप्य, स्वावतारभ्रयोजनं 
सम्पूयं, पुनस्तस्मन्नेव सोमेश्वरमहारिङ्गे लीना अभूवच्षिति सिद्धान्तशिखामणौ 
रेणुकभगवत्पादानामवतारस्तत्क्ृता लीलाइच निरूपिताः सन्ति । एतादुश्षाऽ 
सामान्यकि ङ्गाऽविर्भाव-रिङ्गविलयाभ्यामस्याचायंवर्यस्यालौकिकं माहात्म्य 
ध्वन्यते । वीरशेविवशरणेषु प्रसिद्धा 'अक्कमहादेवी' स्वकीये कञ्चडमाषा- 
सये वचने 


रिङ्गदिन्दुदयिसि, अङ्गविडिदिप्प पुरातनर 
इङ्गितवनेनेन्दु बेसगोस्बिर्‌यया ? 


अवर नडेये आगम, अवर नुडिये वेद; 
अवर लोकद मानवरेन्द्चबहुदे अय्या ? अदेन्तेन्दडे साक्षि; 


वृक्षाद्धवति बीजं हि तदवृक्षे लीयते पुनः । 
रुद्रलोकं परित्यक्त्वा शिवलोके भविष्यति ॥' यन्दुदागि, 


१. सि० शि० २१।४९-५०, पु० २३. 

२. तत्रैव २१॥५१, पू० २२१. 

३. शरुत्वा लिज्ञादचनमुदितं शाङ्करं सानुकम्पं 
संहृष्टात्मा गणपतिरथो ज्योतिषा दीप्यमानः । 
जातोत्कण्डैः परमनुचरै्योगिभिः स्तूयमानो 


ज्योर्तिकिङ्गं परमतुविशत्‌ स्वप्रकाशं तदानीम्‌ ॥ (तत्रैव २१।५२, पू० २३१) 

अङ्कोलेय बीजदिन्दायित्त वृक्षवु; 

आ वृक्ष मरलि आ बीजदोलडगित्तु 

आप्रकारदल्लि लिङ्गदोलगिन्द पुरातनरुद्धविसि, 

मरि आ पुरातनरु आलिङ्गदोलगे बेरसिदरु नोडिर्‌यया, 

इन्तप्प पुरातनरिगे नानु शरणन्दु हुट्टुगेट्रेनय्या, 

चन्नमल्लिकार्जुना' । 

इत्येवमाचार्याणां लिद्धोड्ूवत्वं पुनस्तत्रैव लयत्वं च सदृष्टान्तमुपर्वाणत- 

चती । उपयुक्तस्य कञ्चडवचनस्यायं भावः--यथा बीजं वृक्षादुत्पन्नं सत्‌ 
पुनवृक्षे प्रविलीयते, तथा आचार्याः शिवलिङ्जात्‌ प्रादुर्भूय पुनरिङ्गे ऐक्य- 
मापन्नाः। एतादुशानामाचार्याणाँ मुखोद्गतानि वाक्यान्येव वेदाः, तेषामाचर- 
णान्येव आगमाः । एतान्‌ प्रणम्याऽहं भवरोगमुक्ताऽमवमिति। एवमाचार्याणां 
माहात्म्यादेव तत्स्थापितवीरशेवधर्मस्याप्युत्कृष्टता प्रतिपादिता भवति । 


कति रेणुकाभिस्या आचार्याः ? 
बीरशेवाचायंपरम्परायां रेणुक-रेवण-रेवणसिद्ध-रेवणसिद्धेश्वराभिधा 
आचार्याः प्रसिद्धाः सन्ति। एते सव भिन्नकालिकाः। श्रीरेणुकाचायणाऽ- 
गस्त्याय शिवाऽद्वेतसिद्धान्तोपदेशः, विभीषणस्य प्रार्थंनानुसारं लङ्कायां 
दशाननसङ्कुल्पितकोटित्रयशिवरिङ्गप्रतिष्ठा च कृतेति सिद्वान्तशिखामणि- 
परिशीलनेन परिज्ञायते। एतेन मूळाचायंस्य रेणुकस्यापि कालोऽास्त्य- 
विभीषणयोः सम एव । अयमाद्य आचार्यः । 
न रत; षड्दशंनसमुच्चयाख्यस्य ग्रन्थस्य व्याख्यायां मणिभद्र- 
उत्पलः कारिकां वेत्ति तन्त्रं वेत्ति प्रभाकरः । 
वामनस्तूभयं वेत्ति न किञ्चिदपि रेवण:* ॥ 
इत्युत्पल-प्रभाकर-वामनादिदाशनिकेषु मध्ये रेवणस्यापि नाम गृहीत- 
मित्ययमाचार्यो मणिभब्रसूरेः प्राक्तनः समकालिक्रो वासीदिति ज्ञायते । 
अयं च द्वितीयः । 
अथ तृतीयो रेवणसिद्धनामकः । अनेनेव आद्यशङ्धराचार्यश्चन्द्रमौलीश्वर- 
लिङ्गं रत्नगभंगणर्पात च प्राप्तवानिति गुरुवंशकाव्य-शिवतत्त्वरत्नाकरादि- 


१. 'महादेवियक्‍्कनवचनगलु' संख्या ९३, कर्नाटकवि०वि० प्रकाशनम्‌ १९७३ ६० । 
२, ष० स०, पृ० ४, 

'ग्रन्थेविज्ञायते । तत्र श्रीश्ुङ्गेरीमठस्यास्थानविदुषा काशीलक्षमणशा्जिणा- 


श्रीचन्द्रमोलीश्वरलिङ्गमस्मे सद्रत्नगभँ गणनायकं च | 
स विश्वरूपाय सुसिद्धदत्तं दत्त्वा न्यगादीच्चिरमचंयेतिः॥ 


इत्यत्र आदिशङ्कुरो -रेवणसिद्धमहायोगिना प्राप्तं चन्द्रमौलीश्वरलिङ्जँ 
रत्नगभंगणर्पात चार्चनाथं स्वप्रथमरिष्याय श्रीसुरेश्वराचार्याय प्रददाविति 
-गुरुवंशकाव्याख्ये शङ्करचरिते प्रतिपादितम्‌ । तेनेवोपर्यृक्तरलोकव्याख्याना- 
वसरे “सुसिद्धेन = रेवणसिद्धमहायोगिना” इति इलोकस्थ-सुसिद्धपदस्य 
"रेवणसिद्ध इति व्याख्या चाकारि । 

आचायंश्रीबल्देवोपाध्यायमहाभागाः स्वसम्पादितशङ्करदिग्विजयस्य 
परिशिष्टे गुरुवंशकाव्यस्य वेशिष्ट्यनिरूपणावसरे रेवणसिद्धमहायोगिंना 
प्राप्तस्य चन्द्रमौलीश्वरलिङ्गस्य रत्नगभंविनायकस्य च वृत्तान्तं प्रतिपादित- 
वन्त: | 

अपि च, केलदीबसवभूपालः स्वकीये शिवतत्त्वरत्नाकराख्ये ग्रन्थे-- 


ततः स रेवणासिद्धसम्प्रदायप्रवतिनास्‌ । 
शङ्कुराचायंवर्याणां पारस्पर्यक्रमागतस्‌ ॥ 
संन्यासिनमुपाश्चित्य विनयावनतोऽधिकस्‌ । 
वृत्तान्तमखिलं तस्मे यतये स्वं व्यजिज्ञपत्‌ ॥ 
इत्युक्तेनाथितस्तेन स संन्यासमुपादिशत्‌ । 
विद्यारण्य इति प्रादादाख्यां तस्मे ततः परस्‌ ॥ 
रेवणासिद्धसम्भ्राप्तं चन्द्रमौलीरमप्यदात्‌ । 
आख्याच्चानेन लिङ्गेन तवाभीष्टाप्तिरित्यपि\ ॥ 
इति रेवणसिद्धमहायोगिना आद्यशङ्करभगवत्पादाय प्रदत्तं चन्द्रमौली- 
-श्वरकिङ्खं परम्परया श्रीविद्यारण्यस्वामिनोऽपि प्राप्तवन्त इति विषयमुल्लि- 
` खितवात्‌ । तच्च लिङ्गमधुनापि श्ीश््ुङ्खेरीपीठपरम्परागतेराचार्येरभ्यच्येते | 
:एतेनाचायंशङ्करस्य समकाछिकः कश्चन रेवणसिद्वाख्यो वीररोवाचारय 
-आसीदिति विज्ञायते । शिवतत्त्वरत्नाकरस्य माइरलभाषामयभूमिकायां 


१. गुरु० का० ३३३. 
-२. 'शङ्करदिग्विजयः' परिशिष्ट (क), पू० ५८६५८८ हरिदवारभ्रकाञ्चतम्‌ । 
२३. शिव० रत्ना० ४।१२।९-१०, २२-२३. 

सुप्रसिद्धपुरातत्त्वविदुषा स्व० हो० कुष्णशास्त्रिमहोदयेन रेवणसिद्धो वीरशेव- 
( लिङ्गायत )सम्प्रदायस्याचायं इति प्रतिपादितस्‌' । 
अपरो रेवणसिद्धेश्वराख्य आचार्यः खि० एकादशतमशताब्देश्वतीयं 
सप्तोत्तरशत(१०७)वर्षाण्युषित्वा दिगन्तविश्रान्तकीतिरभूतु । अस्य च स्थानं 
सोल्लापुर( महाराष्ट्र )समीते 'मासनूर'ग्रामे भीमानद्यास्तीरे वर्तते । अस्यैव 
महानुभावस्याशीर्वादेन- षष्टिवर्षीयायाः सुग्गलादेव्या कुक्षितः सोल्लापुर- 
सिद्धरामेश्वरस्य जन्माभूदिति सिद्धरामचरितेन ज्ञायते^ । अयमेव मासनूर-. 
समीपस्थे कस्मिम्रिद्‌ ग्रामे निवासिनोजंनपीडकयोर्यक्षदम्पत्योः संहारस्‌, 
कोल्हापुरनरेशस्य गोरक्षनाथस्य ग्ंहरणम्‌, काञ्चीवरदराजमूर्तेः कम्प-. 
मानशिरस्तम्भनं च चकारेति तदैतिह्यादवगम्यते^ । 
एवं रेणुक्र-रेवण-रेवणसिद्ध-रेवणसिद्धेश्वराख्या आचार्या भिन्न-भिन्न- 
कालिका एव वतंन्ते। एवं सत्यपि खि० द्वादशशतकानन्तरकालीना वीर-- 
होवसाहित्यकारा चतुर्णा चारित्र्य क्रोडीकृत्य रिखितवन्तः। एतेन भ्रमोऽयं 
जातो यद्‌ एकस्येव रेणुकाचार्यस्य रेवण-रेवणसिद्ध-रेवणसिद्धेश्वराख्यानि 
पर्यायनामानि सन्तीति । तस्मात्‌ तन्न वास्तविकमिति विदाङ्कुर्वन्तु विद्वांसः । 
तदेतावता सिद्धान्तशिखामणिग्रन्थपरिचयसन्दर्भेण बहवोऽत्र विषया 
यथामति सप्रमाणं च प्रपञ्चिताः। मन्ये, एतदवलोकनेन जिज्ञासूनां 
. सिद्वान्तशिखामणिविषयकाः प्रायः सर्वा जिज्ञासा: समाहिता भवेयुरिति । 


१. “रेवणसिद्ध We know, is a well known Saiva teacher, whom 
the Lingayats still claim as one of their earliest. 
Acharya’s.” (Sivatattva Ratnakara, p. 10, Publishers—- 
B. M. Nath & Co., Vepery, Madras, 1927) 

२. सिद्धरामशिवयोगि, पु ७५. 


३. शिवाडू, पु ३५०-२५५ ( कल्याण ) गोरखपुर, १९९० वि० संवत्‌ । 

| । कळकळ 


श्रीरेवणाराध्याय नमः 
तृतीयः परिच्छेदः 
ईश्वरस्वरूपविमशंः 


तत्र तावद्‌ भारतीयदाशंनिकेषु केचिज्ञगदुत्पत्ति-स्थिति-संहारक्रिया- 
व्यवस्थाथंस्‌, प्राणिनामदृष्टानुरूपं सुखदुःखफलप्रदानार्थय्‌, वेदानां प्रामाण्य= 
व्यवस्थापनाथं चास्मद्विरक्षणः सवंज्ञत्वस वंकतुत्वादिगुणगणसमन्वित ईश्वर 
आवश्यक इति तमागमानुमानादिप्रमाणेः साधयन्ति। केचन विनेवेश्वरं 
पूर्वोक्तानां समस्यानां समाधानं कुर्वन्ति । तदत्र वेदिकषड्दशंनेषु केरीइवरोऽ- 
ङ्जीकृतः ? किमर्थं वाङ्गीकृतः? तदभिमतेश्वरस्वरूपं च कीदुशस्‌ ? 
ईच्वराञ्नङ्गीकुर्वेद्धिञ्च सुष्ट्यादिव्यवहारः कथं व्यवस्थाप्यते ? वीरशैव-- 
दशने चेश्वरस्वरूपं कीदुशस्‌ ? किमर्थं वा तत्र तस्याङ्गीकारः कृत इत्यादि- 


विषया विमृद्यन्ते । 


न्यायवेशेषिकद्ानयोरीश्वरस्वरूपम्‌ 


तन्न तावन्नेयायिका वेशेषिकाश्च परिदुस्यमानस्यास्य विचित्रविश्वस्यः 
कर्ताऽस्मदादिविलक्षणः सवंज्ञत्वादिगुणगणसमन्वित ईश्वरोऽस्तीत्यभ्युप- 
गच्छन्ति । स एव प्राणिनामदुष्टनियामकः। तस्येव कुपया जीवः पदा्थंतत्त्व- 
ज्ञानं प्राप्यात्यन्तिकदुःखनिवृत्तिरूपमपवर्गंमधिगच्छतीति चात्र स्वी क्रियते । 
तस्मादत्र तदीयेश्वरस्वरूपं तावद्‌ विचारयामः । 

महषिणा गोतमेन--“ईश्वरः कारणं पुरुषकर्माफल्यदशंनात्‌,) न 
पुरुषकर्माभावे फलानिष्पत्तेः”,` “तत्कारित्वादहदेतुः'९ इति सुत्रत्रयेषु, 
संक्षेपेण, किन्तु स्पष्टर्पेणेश्वरस्योल्लेखः कृतः । 

अत्र प्रथमसूत्रेण विनैव जीवादृष्मीश्वरो जगत्कारणमिति प्रतिपादकेन 
प्राचीनतमेनेश्वरवादेन पूर्वपक्षं विधाय, द्वितीयेन सूत्रेण च जीवादुष्टं विना, 


१. न्या० सू० ४।१।१९. 
२. तत्रैव, ४।१।२०. 
३. तत्रव, ४।१।२१. 

"६० सिद्धान्तशिखामणिसमीक्षा [ तृतीयः 


फलोत्पत्यभाव इति नेदवर: कारणमितीश्वरं विनेव कमंमात्रस्य कारणत्व- 
वादिनां मतमुपन्यस्य, तृतीयेन स्वाभिमतः सिद्धान्तो महषिणा गौतमेन 
प्रकटीक्कतः। तद्यया--न केवलमीश्वरो जगत्कारणं भवितुमहति, वेषम्य- 
-नैघुप्यदोषापत्तेः । न वा केवलं प्राणिनामदृष्टं कारणं भवति, तस्याचेतनत्वा- 
दिति केवलेशवरकारणवाद-केवलकमंकारणवादयोमंतं विखण्ड्या5दृष्टसहकुत 
ईस्वर एव जगदुत्पत्तिनिमित्तकारणमिति मतमुपस्थापितम्‌ । तस्मान्न्याय- 
'दशने ईक्वरास्तित्वं जगदुत्पत्तिनिमित्तकारणत्वेन प्राणिनामदृष्टनियाम- 
-कत्वेन च स्वीकृतमिति वात्स्यायन माष्यपरिशोलनेन परिज्ञायते^ । 


'इइवरस्य लक्षणम्‌ 


भगवता भाष्यकारेण वात्स्यायनेन च--“गुणविरिष्टमात्मान्तर- 
मीएवरः, तस्यात्मकल्पत्वात्‌ कल्पान्तरानुपपत्तिः । भधमॅ-मिथ्याज्ञान- 
प्रमादहान्या धमं-ज्ञान-समाधि-सम्पदा च विशिष्टमात्मान्तरमीशखरः, तस्य 
च धमंसमाधिफलमणिमाद्यष्टविधमैशवयंस्‌*” इति द्वादशविधप्रमेयान्तर्गंता- 
-त्मशब्देनेव ° ईर्वरस्यापि बोध इति प्रतिपादितम्‌ । 


तत्रभवान्‌ अन्नम्भट्रोऽपि-“ज्ञानाधिकरणमात्मा। स द्विविधः 
जीवात्मा परमात्मा चेति। तत्रेश्वरः सर्वज्ञ: परमात्मा एक एव । जीवस्तु 
प्रतिशरीरं भिन्नो विभुनित्यश्चः” इति ज्ञानाधिकरणत्वेनात्मलक्षणेन 


जीवेश्‍वरयोरुभयोरपि प्राः, तत्र ज्ञानस्य नित्यत्व-जन्यत्वरूपेण तयोविभाग 
-इति निरूपितवान्‌ । 


श्रीकृष्णधूजंटिदीक्षितमहोदयाः-“परमत्वं चोत्कृष्टत्वस्‌ । तच्च प्रकते 
'सृष्टिस्थिति-प्रलयकतुत्वस्‌”” इत्यन्नम्भट्रोक्तपरमात्मशब्दं व्युत्पाद्य तस्य 
जीवात्मविलक्षणत्वं प्रदशितवन्तः। तदेवं न्यायदंने सूत्रकारादारभ्या- 
घुनिककालपर्यन्तमीश्वर उत्तरोत्तर सुस्पष्टह्पेण प्रतिपादितो वतंते । 


१. न्या० सू० भा० ४।१।१९-२१. 

२. न्या० सू० भा० ४।१।२१; 

३, “'आत्मशरीरेन्द्ियाथंबुद्धिमनःप्रवृत्तिदोषप्रेत्यमावफलदुःखापवर्गास्तु प्रमेयम्‌” 
( न्या० सू० १।१।९ ) । 

४. तकंसं०, पु० १९-२०. 

"५, सि० च०, पृ० २८. 

परिच्छेदः ] न्यायवैशेषिकदरांनयो रीश्वरस्वरूपविमश: ६१ 


वेशेषिकदशने महरषिणा कणादेन न कुत्रापि साक्षादीश्वरस्योल्लेख: 
कृतः, किन्तु कणादसूत्राणां व्याख्याकतृंभिः शङ्कुरमिश्चैः “तद्वचनादाम्नायस्य 
प्रामाण्यम्‌”, “संज्ञाकमं त्वस्मद्विशिष्टानां लिङ्गस्‌"," “प्रत्यक्षप्रवृत्तत्वात्‌ 
संज्ञाकर्मणः”, ` “सामयिकः गन्दादथेप्रत्ययः”४ इत्यादिसूत्रेषु तावदीश्वर- 
सत्तां साधयितुं प्रयासः कृतः । तद्यथा--“'तदित्यनुपक्रान्तमपि प्रसिद्धिः 
सिद्धतयेश्वरं परामृशति, यथा-- 'तदप्रामाण्यमनृतव्याघातपुन रक्त- 
दोषेभ्यः'९ इति गोतमीयसूत्रे तच्छब्देनानुपक्रान्तोऽपि वेद: परामृश्यते । 
तथा च “तद्वचनात्तेनेशवरेण प्रणयनादाम्नायस्य वेदस्य प्रामाण्यस्‌,९ संज्ञा 
नाम, कमं कार्य क्षित्यादि, तदुभयमस्मद्िरिष्टानामीक्वरमहर्षीणां सत्वेऽपि 
लिङ्ग्‌”, ° “यस्य स्वर्गापूर्वादयः प्रत्यक्षाः स एव तत्र स्वर्गापुर्वादिसंज्ञा: 
कतुंमी्टे, प्रत्यक्षे चेत्रमेत्रादिपिण्डे पित्रादेशवेत्रमेत्रादिसज्ञानिवेशनवत्‌ । 
एवं च, धघटपटादिसंज्ञानिवेशनमपीइवरसंकेताधीनमेव”, "समय 
ईश्वरसङ्केतः, अस्माच्छन्दादयमर्थो बोद्धव्य इत्याकारकः। यः शब्दो 
यस्मिन्नर्थे भगवता सङ्केतितः स तमर्थं प्रतिपादयति, तथा च दान्दार्थयोः 
रीश्वरेच्छयेव सम्बन्धः, स एव समयस्तदधीन इत्यर्थः” इत्यादिरूपेणे- 
श्वरसत्ता प्रसाधिता । 


भगवता भाष्यकारेण प्रशस्तपादेन--“द्रव्य-गुण-क्म-सामान्य-विशेषः 
समवायानां षण्णां पदार्थानां साधर्म्यवेधम्यंतत्त्वज्ञाचं निःश्रेयसहेतुः । 
तच्चेश्वरचोदनाभिव्यक्तद्वमदिव”१ ` इतीश्वरेच्छाविशेषेण कार्यारम्भाभिमुखी- 
कृुताद्धमदिव निःश्रेयसं भवतीति निःश्रेयसकारणीभूतधर्मोत्पादककार्यारम्भे 
जीवानां प्रेरकत्वरूपेणेश्वरस्याङ्गीकारः कृतः । 
. वे० सू० १।१।३. 
- वै० सू० २११८. 
. वै० सूर २११९. 
० चे० सु० ७।२।२०. 
न्या० सू० २।१।५८. 
वे० सु० उप० १।१।३. 
वे० सू० उप० २।१।१८. 
वे० सु० उप० २।१।१९. 
, वै० सू० उप० ७।२।२०. 
- प्रण पा० भा०, पु० १५-१८. 


~ 


००७ 
० 

६२ सिद्धान्तशिखामणिसमीक्षा [ तृतीयः 


वेशेषिकदशंनेऽपीश्वरः। पृथिव्यादिनवद्रव्येषु प्रतिपादितेनात्मद्रव्येणेव 
बोधगम्यो भवति । तदुक्तं श्रीधरभद्रेन-“ईश्वरोऽपि बुद्धिगुणत्वादात्मेव, न 
'तु षड्गुणाधिकरणश्चतुदंशगुणाधिकरणाद्‌ गुणभेदेन भिद्यते, मुक्तात्मभिव्यंमि- 
चारात्‌” इति। तदेवं वेशेषिकदशानेऽपि प्राचीनकालादेव द्रव्यत्वेनाभि- 
मतस्यात्मन एव नित्यज्ञानवत्त्वानित्यज्ञानवत्त्वादिरूपेण परमात्मजीवात्मनो- 
विभागं कृत्वा ईश्वरस्य समथंनं कृतमिति विज्ञायते । 


ईइवरस्य गुणाः 

न्यायवेशेषिकदर्शनयोरीश्वरो द्रव्यान्तगंत इति स सगुण एव, न 
निर्गुणः, द्रव्यसामान्यस्य गुणक्रियावत्तवा ङ्गीकारात्‌ । अत एवेश्वरो न नित्य- 
ज्ञानस्वरूपः, किन्तु नित्यज्ञानस्य तद्गुणत्वात्‌ तदाश्रय एव। उक्तं च 
'हरिभद्रसुरिणा-- 

अक्षपादमते देवः सृष्टिसंहारकुच्छिव: । 
विभुनित्येकसवंज्ञो नित्यबुद्धिसमाश्रय:* ॥ इति । 

इंदवरनिष्ठगुणविषये न्यायवेशेषिकाचार्याणां नेकमत्यं दरीदुश्यते । 
तत्रभवान्‌ भाष्यकारो वात्स्यायन ईश्वरे धर्म-ज्ञान-समाधीन्‌, तदुत्था- 
नणिमादिवशित्वान्तानष्टविधैसवर्याख्यांश्च गुणान्‌ प्रतिपादयामास । तथाहि— 
“ध्म-ज्ञान-समाधिसम्पदा च विशिष्टात्मान्तरमीञवरः, तस्य च धर्मं 
समाधिफलमणिमादयष्टविधमेश्वयंस्‌। सङ्कुल्पानुविधायी चास्य धर्मः । 
हव धर्माधमंसंचयान्‌ पृथिव्यादीनि च भूतानि प्रवतंयति” 
ङ्‌ 

श्रीजयन्तभट्टस्तु-“तदेवं नवभ्य आत्मगुणेभ्यः पञ्च ज्ञानसुखेच्छा- 
प्रयत्नधर्मा: सन्तीश्वरे, चत्वारस्तु दुःखद्वेषाधमंसंस्कारा न सन्तीत्यात्मं- 
विशेष एवेइवरो न द्रव्यान्तरस्‌”* इत्यात्मविशेषगुणेषु नवसु पञ्चगुणाना- 
मेवेश्वरनिषठत्वं प्रतिपादयति। अस्य मते द्रव्यसामान्यस्य सामान्यगुणाः 
संख्या-परिमाण-पृथक्त्व-संयोग-विभागाण्या अपीइवरे विद्यन्त इतीरवरो 
'दशगुणाधार इति सिद्धयति । | 


१. न्या क०, पु० २६. 

२. ष० स०, १३ इलो० । 

३. न्या सू० भा० ४।१।२१. 

४. न्या० म०, भा० १, पृ० १८५, 

'परिच्छेद: ] न्यायरवैशेषिकदशंनयोरीश्वरस्वरूपविमशः ६३ 


श्रीधरभट्ट:--“अष्टयुणाधिकरणो भगवानीशवर इति केचित्‌ । अन्ये तु 
बुद्धिरेव तस्याव्याहृता क्रियाशक्तिरित्येवं वदन्त इच्छाप्रयत्नावप्यनजङ्गी- 
कुर्वाणाः षड्गुणाधिकरणोऽयमित्याहुः” इतोइवरगुणविषये मतद्वयमुपस्था- 
'पितवाच्‌ । 

श्रीविशवनाथन्यायपशञ्चाननभद्वाचार्योऽपि ज्ञानेच्छा प्रयत्ताख्यास्त्रयोविशेष- 
गुणाः, संख्यादिपङचसामान्यगुणाइचेत्यष्टगुणाधारत्वमीसवरस्याङ्गीचकार । 
तथा ह्यकतस्‌-“संख्यादयः पञ्च वुद्धिरिच्छा यत्नोऽपि चेशवरे”९ इति। | 


ईइवरसत्वे प्रमाणम्‌ 
तत्रभवान्‌ उदयनाचार्यो न्यायकुसुमा्लो- 


स्वर्गापवर्गयोर्मागंमामनन्ति मनीषिणः । 
यदुपास्तिमसावत्र परमात्मा निरूप्यते* ॥ 
इति प्रतिज्ञाय बहुभिर्युक्तिभिः प्रमाणेश्चेश्वरं साधितवान्‌ । 
कार्याऽयोजनधृत्यादेः पदात प्रत्ययतः श्रतेः । 
वाक्यात्संख्याविशेषाच्च साध्यो विश्वविदव्ययः*॥। 
इत्यस्मिन्‌ इलोके श्रीमदुदयनाचायं ईश्वरसाधकानु हेतून्‌ निरूपितवान्‌ । 
तेषां स्वरूपमत्र संक्षेपेण निरूप्यते 
१. कार्यात्‌-इह खलू कायं दुष्ट्वा कारणमनुमीयते । लोके सर्वेऽपि 
जानन्ति यद्‌ घटरूपका्यंस्य चेतनः कर्ता कुम्भकारो वर्तत इति । एवमेवास्य 
विशवस्यापि कार्यत्वात्‌ तस्यापि कर्ता चेतनः पुरुषो भवितुमहति। तत्र 
“तदुपादानगोचरापरोक्षज्ञानचिकीर्षाक्कतिमत्तवं कतृंत्वय' इति हि कतुंत्व- 
लक्षणम्‌ । घटं प्रत्युपादानकारणीभूतमृत्तिकाया अपरोक्षज्ञानस्‌, तया मृत्ति- 
कया घटोत्पादनेच्छारूपा चिकीर्षा, तदनुकूलः प्रयत्नच घटोत्पत्तेः प्राक्‌ 
कुलाले समवायसम्बन्धेन विद्यत इति तेन यथा कुलालस्य कतुंत्वसिद्धिस्तथेव 
द्यणुकादिरूपं कार्य प्रत्युपादानकारणी भूतानां पृथिव्यादिपरमाणूनामपरोक्ष- 
ज्ञानम्‌, तेभ्यः परमाणुभ्यो द्वयणुकाद्य॒त्पादनेच्छारूपा चिकोर्षा, तदनुकूलः 


« न्या० क०, पृ० १४२. 
. कारि० ३४ इलो० 

० न्या० कु० १२. 

« न्या० कु० ५१. 

६४ सिद्धान्त्रिखामणिसमीक्षा [ तृतीयः 


प्रयत्नस्चेत्येषां -समवायसम्बन्धेनाश्रयत्वमस्मादुशेषु न संभवतीति पारि- 
शेष्यात्‌ तेषामाश्चयत्वेनेश्वरस्य प्रपञ्चं प्रति कतृंत्वसिद्धिः । यद्यपि परमाणु- 
विषयकापरोक्षज्ञानं योगबलेन योगिनामपि भवत्येव, अथापि तेषां योगशक्तेः 
प्रागपि इथणुकानां विद्यमानत्वाद्‌ योगिनां इयणुककतुंत्वं नेव सम्भवति । 
तस्मात्‌ 'क्षित्यादिकायं सकतुंकं कार्यत्वाद्‌ घटवत्‌’ इत्यनुमानेन जगत्कतुंतवे- 
नेश्वरस्य सिद्धि: । 

२. आयोजनात्‌-अत्रायोजनं नाम संयोगः। सुष्ट्यारम्भे परमाणुद्वय-' 
संयोगेन इथणुकानामुत्पत्तिर्जायते। अयं च संयोगः परमाणुद्वयनिष्ठक्रिया- 
सापेक्षः। परमाणूनामचेतनत्वात्‌ तयोमंध्ये स्वतः क्रियाऽसम्भवाच्च तदर्थ 
प्रेरकस्यास्मदादिविलक्षणचेतनपुरुषस्याङ्खीकारः कतंव्यः। स एव चेश्वरः ।. 
तदनुमानस्वरूपं ` यथा-'सर्गाद्यकालीनद्वयणुकारम्भकपरमाणुद्रयसंयोगजनकं 
कमे चेतनप्रयत्नपू्वंकस्‌, कमंत्वात्‌, कपालनिष्ठकमंवत्‌’ इति। एतेनेश्वर-- 
प्रयत्नमात्रसिद्धावपि तादशविलक्षणप्रयत्नाश्रयत्वेनेश्वरसिद्धिः । 

३. घृत्यादेः-अत्र धृतिर्नाम धारणम्‌ । गुरुत्वविदिष्टपदार्थस्याधः- 
पतनाभावे तत्प्रतिबन्धकप्रभाव एव हेतुः। पतनप्रतिबन्धकानि तु संयोगः, 
वेगः, विधारकप्रयत्नस्चेति वतंन्ते । तत्र शाखालग्नस्य फलुस्याधःपतनाभावेः 
संयोगो हेतुः। घनुनिक्षिप्स्य शरस्य किञ्चित्कालपर्यन्तमधःपतनाभावे 
वेगः कारणम्‌ । आकाशे उड्डीयमानस्य पक्षिणोऽधःपतनाभावे विधारक-- 
श्रयत्नश्च कारणम्‌ । तदेवं ब्रह्माण्डादीनां गुरुत्वविशिष्टानामधःपतनाभावात्‌ः 
तत्प्रतिबन्धकीभूतस्य विधारकप्रयत्नस्य सत्ताऽवश्यमङ्गीकतंव्या । तादृश- 
विलक्षणप्रयत्नाश्रयत्वेन चेश्वरसिद्धिः। अनुमानस्वरूपं तावत्‌--'पतना- 
भाववद्गुरुत्वाश्रयः पतनप्रतिबन्धकप्रयत्तप्रयुक्तः, धृतिमत््वात्‌, आकाशस्थ- 
पक्षिवत्‌' इति । 

. ४. प्रलयात्‌-धृत्यादेरित्यत्रादिशब्देन प्रलयो ग्राह्मः। प्रलयकालेः 
बह्माण्डं विनश्यति । यथा घरप्रध्वंसेऽस्मदादिदण्डप्रहा रा दिप्रयत्नः कारणस्‌, 
तथा ब्रह्माण्डनाशेऽपि प्रयत्नः कल्पनीयः। तादृशसवंत्रह्माण्डनाशक- 
प्रयत्नस्य जीवात्मन्यभावातु तादृशविलक्षणप्रयत्नाश्चयत्वेन चेइवरसिद्धिः । 
ह यथा-ब्रह्माण्डनाशः प्रयत्नजन्यः, नाशत्वात्‌, घटनाशवत्‌ः 
इति। 

५. पदातु--'पद्यते गम्यते (ज्ञायते) व्यवहाराङ्खमर्थाऽनेन' इति व्युत्पत्त्या 
पदशब्देन वृद्धव्यवहारो बोद्धते। लोके हि कुलालो घटादिकं निर्माति। 

परिच्छेदः ] च्या यवैरोषिकदशनयोरीश्वरस्वरूपविमशंः ६५ 


तन्निर्माणमप्यज्ञाततद्विधेने संभवतीति तस्य शिक्षकोऽङ्गीक्रियते । तस्यापि 
शिक्षकान्तर इत्युततरोत्तरं गते सति य आद्य: शिक्षको निश्चीयते स 
एवेश्वरः । तस्यापि शिक्षकान्तरस्वीकारे चावनस्थापत्तिः । अनुमानस्वरूपं 
तावत्‌--'धटादिसम्प्रदायव्यवहारः स्वतन्त्रपुरुषपरँयोज्यः ( प्रथमप्रवतितः ), 
व्यवहारत्वात, भआधुनिकसंगीतादिव्यवहारवत्‌' इति । 


६. प्रत्ययतः--प्रत्ययो नाम विश्वास: प्रामाण्यं वा । वाक्यानां प्रामाण्यं 
वकतृगुणसापेक्षं भवति । अत यवोदात्ताभिप्रायव्यञ्जकानां वेदवाक्यानां 
घ्रामाण्यमपि तद्वकतुर्गृणजन्यमित्येव सिद्धस्‌ । एतादुशविलक्षणोदात्तगुण- 
विशिष्टत्वमस्मदादिषु न संभवतीति पारिशेष्यात्‌ तदाश्रयत्वनेश्वरसिद्धिः । 
सनुमानस्वरूपं यथा--'वेदवाक्यजन्या प्रमा वकतुगुणजन्या, प्रमात्वात्‌, 
प्त्यक्षादिप्रमाणवत्‌? इति । 


७. श्रुतेः श्र॒तिर्नाम वेदः । वेदोऽप्यायु्वेदादिकमिव पोरुषेयः, अतस्त- 
त्कतुंत्वेनेश्वरसिद्धिः । अत्र 'वेदोऽसंसारिपुरुषप्रणीतः, वेदत्वात्‌, यन्नैवं 
तन्नैवस्‌, यथा काव्यस्‌? इत्यनुमानस्वरूपस्‌ । यद्वा “एको देवः सवंभूतेषु 
गूढः” ( श्वे० उ० ६।११ ) इत्यादिश्रुतिवाक्यानुरोधेनेश्वरसिद्धिः । 


८. वाक्यात्‌ -यथा वाक्यात्मकेषु महाभारतादिषु व्यासादिपुरुष- 
जन्यत्वेन पौरुषेयत्वस्‌, तथेव वेदानामपीश्वरप्रणीतवाक्यत्वात्‌ पोरुषेयत्वः 
मपरिहायंमेव । वेदोत्पादको हि पुरुषः सवंज्ञो भाव्यः । अन्यथाऽसन्दिगधरूपेण 
सवंपदा्ंप्रतिपादकत्वं वेदे नोपलभ्येत । अतो वेदनिर्मातुपुरुषविशेषरूपेणे- 
इवरसिद्धि: । तदनुमानाकारो यथा--'वेदः पौरुषेयः, वाक्यत्वात्‌, भारता- 
दिवत्‌' इति । 


९. संख्याविश्षेषात्‌-तत्र परमाणुद्वयनिष्ठा द्वित्वसंख्या 'अयमेकः, 
अयमेकः' इत्याकारकापेक्षाबुद्धिजन्या भवति । सेयमपेक्षाबुद्धिः परमाणुः 
विषयकापरोक्षज्ञानवत एव संभवतीति । जीवेषु च तादृशापरोक्षबुद्धेरसंभवात्‌ 
पारिशेष्येण तादृशपरमाणुद्वये द्वित्वसंख्योत्पादकापेक्षाबुद्धेराश्चयत्वेनेश्वरः 
सिद्धिः । तथा ह्यनुमानस्वरूपस्‌--'८थणुकपरिमाणजनिका संख्याभेक्षावृद्धिः 
जन्या, एकत्वान्यसंख्यात्वातु द्विघटनिष्ठदित्वसंख्यावत्‌' इति । तदेवमुक्ताचा- 
मीश्वरसाधकहेतूनां विस्तृतं व्याख्यानं व्याख्यानान्तरं च कुसुमाञ्जलौ 
तथाऽन्यत्र च द्रष्टव्यस्‌ । 

५ 

६६ । सिद्धान्तशिखामणिसमीक्षा `| तृतीयः 


इश्वरविषपकाक्षेपपरिहारः 

ननु पूर्वक्‍्तेष्वीश्वरसाधकहेतुषु “प्रत्ययतः, श्रुतेः इति हेतुद्रयमन्योन्या- 
श्रयदोषग्रस्तस्‌ । तथाहि--प्रत्ययतः' इति हेतुना ईश्वरोच्चरितत्वेन वेदानां 
प्रामाण्यमिति, भश्रुतेः' इति हेतुना च वेदवचनेनेश्वरसिद्विरिति भवता प्रति- 
पादितत्वाद्‌ ईश्वरोच्चरितत्वेन वेदानां प्रामाण्यम्‌, वेदवचनेन चेश्वरसिद्धिरिति 
सुस्पष्ट एवान्योन्याश्रय इति चेन्न; अविचारितरमणीयत्वात्‌। तथाहि-- 
वस्तुनो हि विचारो द्विप्रकारकः-ज्ञानदृष्ट्या, अस्तित्वदुष्ट्या च । 
अस्तित्वदृष्ट्या त्वीञवरः प्रथमः। स एव वेदान्‌ रचयामास । अत एव 
चेदानां प्रामाण्यमिति । ज्ञानदृष्ट्या तु वेद एव प्रथमः, वेदव चनेवेवेश्वरज्ञान- 
सम्भवात्‌ । तस्माद्‌ वेदेश्वरयोमंष्ये नोत्पत्तावन्योन्याश्रयो नापि ज्ञप्तौ । 
चेदानामुत्पत्तावीश्वरसापेक्षत्वेऽपीश्वरोत्पत्तो न वेदानां सापेक्षता, ईश्वरस्य 
नित्यत्वाभ्युपगमातु । एवमीश्वरज्ञाने वेदानामपेक्षायामपि वेदज्ञाने नेश्वरस्या- 
वइयकता, वेदज्ञानस्य गुरुमुखाद्‌ भवितुमहँत्वात्‌ । तदुक्तं माधवाचार्ये:-- 
“क्कमुत्पत्तौ परस्पराश्रयः शङ्क्यते ज्ञौ वा? नाद्यः, आगमस्येश्वराधी- 
नोत्पत्तिकत्वेऽपि परमेश्वरस्य तित्यत्वेनोत्पत्तेरनुपपत्तः। नापि ज्ञौ, 
परमेश्वरस्यागमाधीनज्ञसिकत्वेऽपि तस्यान्यतोऽवगमात्‌”` इति । 


नन्वीश्वरस्य जगत्कतुंत्वे कुलाल इव सशरोरत्वापत्तिः, शरीरं विनेव 
कमंणोऽसंभवादिति चेन्न; आक्षेपस्य निरर्थकत्वात्‌ । यदीश्वरसिद्धयन्तर- 
माक्षेपः क्रियते, तहि ईश्वरसिंद्धौ नाऽयमाक्षेपो बाधक: । यदीश्वरस्य सिद्धेः 
प्राग्‌ आक्षेपस्ततोऽपि निरर्थक एव । तदुक्तं माधवाचारयेः-'यदीश्वरः कर्ता 
स्यात्तहि शरीरी स्यादित्यादिप्रतिकूरृतकंजातं जागर्तीति चेत्‌, ईश्वरसिद्वय- 
सिद्धिभ्यां व्याघात:?* इति । 


नन्वीश्वरस्य जगत्कतुंत्वे किं तस्य प्रयोजनं स्यात्‌ ? विनेव प्रयोजनं 
मन्दस्यापि प्रवृत्त्सम्भवात्‌ । ईश्वरस्य पूर्णकामत्वेन प्रयोजनासम्भवः। 
करुणया प्रवृत्तो च सवंस्यापि सुखित्वप्रसङ्ग इति चेन्न; करुणया प्रवृत्तः 
स्यापीश्वरस्य सुज्यमानप्राण्यदुष्टसापेक्षत्तान्न वेषम्यनेघृण्यदोषापत्तिः। तदुक्त 
श्रोमाधवाचार्य:--“ नास्तिकशिरोमणे ! तावदीषर्याकषायिते चक्षुषी निमील्य 
परिभावग्रतु भवान्‌ । करुणया प्रवृत्तिरस्त्येव । न च निसर्गतः सुखमयसर्गे- 


१. स० द०् सं०, पु० ५११. 
२. स० द० सं०, पु० ५०७. 

'परिच्छेद: ] सांर्ययोगदशनयो रोश्वरस्वरूपम्‌ ६७ 


प्रसङ्गः, सुज्यप्राणिकृतदुष्कृतसुकुतपरिपाकविदेषाद वेषम्योपपत्तेः। न च 
स्वातन्त्रयभङ्गः शङ्कनीयः, स्वाङ्गं स्वव्पाघातकं न भवतीति न्यायेन प्रत्युत 
तन्निर्वाहात्‌”' इति । 

तदेवं न्यायवेशेषिकदशंनयो रीञ्वरो जगदुत्पत्तो घटस्य कुलाल इव 
निमित्तकारणम्‌ । अस्य च ज्ञानेच्छादयो गुणा नित्याः । जगदुत्पत्तौ प्राण्य- 
दृष्टसापेक्षत्वादस्य न वेषम्यनेघुंप्यदोषसम्भवः। अमेव प्राणिनामदुष्टनियामको 
वेदोत्पादकरच वतंते । 


सांड्ययोगदर्शनयोरीश्वरस्वरूपम्‌ 


सांख्यास्तावतु सत्कायेवादमड्धोकुवन्ति । कायंमव्यक्तरूपेण स्वकारणे 
सवेदा वर्तत इति हि तत्सिद्धान्तः । कार्यरूपस्यास्य प्रपञ्चस्य जडरूपत्वादस्य 
कारणमपि जडा प्रकृतिरेव । सत्त्वरजस्तमसां साम्यावस्थाख्पेयं प्रकृतिः 
३चेतनपुरुषसान्निष्ये महदादिरूपेण परिणमत इति सांख्याः प्रतिपादयन्ति। 
अतोऽत्र सृष्टिरचनायां प्रकृतिपुरुषयोभिन्नः कश्चनेश्वरो नापेक्षितः । 
रङ्गस्य दर्शयित्वा निवर्तते नतंकी यथा नृत्यात । 
पुरुषस्य तथात्मानं प्रकाश्य विनिवतंते प्रकृतिः" ॥ 
इतीश्वरङ्ृष्णोकत्या पुरुषस्य भोगाऽपव्ार्थ प्रवृत्ता प्रकृतिः कृतप्रयोजना सती 
नतंकीव यदा निवतंते, तदा तेन पुरुषेण संसारलयोऽपवगंश्च प्राप्यते । तस्मा- 
दत्र प्रपञ्चविलये जीवस्य विमोक्षणे वा नेश्वरस्यावस्यकता प्रतीयते । 
ननु प्रकृतिस्तु जडा । तादुशभ्रक्ृतो प्रयोजनासंभवात्‌ कथं जीव- 
विमोक्षणाय प्रकृतेः प्रवृत्तिरिति चेन्न; अचेतनायामपि ध्रवृत्तिसंभवात्‌ । 
'तढुक्तमीश्चरक्कष्णेन-- 
वत्सविवृद्धिनिमित्तं क्षोरस्य यथा प्रवृत्तिरज्ञस्य । 
पुरुषविमोक्षनिमित्तं तथा प्रवृत्ति: प्रधानस्य ॥१ इति | 


अस्यायमथं:--यथा$चेतनमपि क्षीरं वत्सविवृद्धयर्थं प्रवतंते, एवमचेतनापि 
प्रकृतिः पुरुषविमोक्षणाय प्रवतिष्यत इति । 


१. स० ८० सं०, पु० ५१०. 
२. सां० का० ५९, 
३. सां का० ५७, 

६८ सिद्धान्त शिखामणिसमीक्षा [ तृतीयः 


यदि प्रकृतेः प्रवृत्तावीश्वरः सञ्चालकरूपेण स्वीक्रियते, तहि तादृश- 


चेतनस्य प्रवृत्तिः किमुद्देश्येन ? कि स्वार्थेन, उत करुणया ? नाद्यः, ईश्वरस्यः 


नित्यतुप्तत्वात्‌ । नापि द्वितीयः, सृष्टे: प्राग्‌ जीवानां शरीराद्यभावेन तत्कृत- 


बन्धनाभावात्‌ तद्वन्धप्रहाणेच्छारूपा ईश्वरस्य करुणा कथं वा कल्पेत । 
सर्गानन्तरं दुःखिनो जोवानवलोक्य तत्प्रहाणेच्छारूपा करुणा संभवत्येवेश्वर 
इत्यप्ययुक्तम्‌, तथा सति कारुण्येन सृष्टि:, सृष्टया च कारुण्यमिति दुरुद्धरोऽ- 
यमन्योन्याश्रयः । तदुक्तं माधवाचार्ये:--“स कि सृष्टे: प्राक्‌ प्रवतंते, सृष्ट्यु-- 
तरकालं वा ? आद्ये शरीराद्यभावेन दुःखानुत्पत्तौ जीवानां दुःखप्रहाणेच्छा- 


नुपपत्तिः। द्वितीये परस्पराश्रयप्रसङ्गः, करुणया सृष्टि: सृष्टया च कारुण्य- 
मिति” इति। 


किञ्च, करुणया ईश्वरः सृष्टौ प्रवतंते चेत्‌, सर्वानपि सुखिन एव सुजेत । 
तथा सति सृष्टिवचित्र्भङ्गप्रसङ्गः, प्रत्यक्षविरोधापत्तिश्च । यदि च प्राणिनां 
शुभाऽशुभकमंवैचित्र्यत्‌ सृष्टिवेचित्र्यमित्युच्यते, तहि तादुशशुभाशुभकर्म- 
साहाय्येन प्रकृतिरेव प्रपञ्चस्य कत्रीति स्वीकारे ईइवरस्त्वन्यथासिद्धः |: 
प्रकृतेः प्रवृत्तौ न स्वाथं न वा कारण्यं प्रयोजकस्‌, किन्तु पारार्थ्यमात्रमिति 
नोक्तदोषभ्रसङ्गः। तदुक्तं वाचस्पतिमिश्रे:--''करुणया प्रेरित इश्वरः सुखिन 
एव जन्तूनु सुजेन्न विचित्रान्‌। कर्मवेचित्र्याद्ेचित्र्यमिति चेत्‌, कृतमस्य 
प्रेक्षावतः कर्माधिष्ठानेन, तदनधिष्ठानमात्रादेवाचेतनस्यापि कमंणःः प्रवृत्त्युप- 
पत्ते, तत्कार्यंशरीरेर्द्रियविषयानुत्पत्तो दुःखानुत्पत्तेरपि सुकरत्वात्‌ । प्रकृते- 
स्त्वचेतनायाः प्रवृत्तेनं स्वार्थातुग्रहो न वा कारण्यं प्रयोजकमिति नोक्तदोष- 
प्रसङ्ग: । पाराथ्यंमात्रं तु प्रयोजकमुपपद्यते”* इति । पाराथ्यमात्रे नाम-- 
परस्य अर्थ: पराथं:, तस्य भावः पाराथ्यंस्‌, पाराथ्यंमेव पाराथ्यंमात्रस्‌, 


इति व्युत्पत्या परोऽर्थात्‌ पुरुषः, तस्य योऽथः प्रयोजनं ( मोक्षः ) तदर्थ 
तदर्थमात्रमित्य्थः । 


तस्माद्‌ यद्ृयतिरेकेऽनिष्ट्रसञ्जनं तद्वस्तु प्रामाणिकं भवतीति व्याप्तिः । 
यद्वयतिरेके च नानिष्टप्रसक्तिस्तद्वरतु नाङ्गीक्रियते । केवर तद्वाचकशान्द- 
व्यवहारमात्रं भवति | यथा शदाश्चङ्गस्‌, गगनारविन्दमित्यादि। अत एव 
` कारणत्तग्नहे व्यतिरेकस्य प्राधान्यमामनन्ति तर्कविद: । तथा चेश्वरव्यतिरेके 


१. स० द्‌० सं०, पु० ६४४-६४५. 
२. सां० त० को०, पु० ४६४-४६६. 

'परिच्छेद: ] सांख्ययोगदशंनयोरीश्वरस्वरूपम्‌ ६९ 


सृष्टे, अपरस्य वा कस्यापि कायस्य व्यतिरेकव्यतिरेकाद्‌ ईश्वरव्यतिरेके 
नेष्टव्यतिरेकः । अतस्तस्य प्रामाणिकत्वाभावात्‌ सांख्यमते नेश्वरसद्धावः, 
तत्प्रयोजकीभूतहेतो रभावातु । अत एवाद्यावधि तद्विषये दार्शनिकानां परस्पर 
विवादो विलसत्येव । कामं क्रियतां बुद्धिव्या यामस्तेन नहि तत्सद्भावसम्भा- 
'वनापि । नह्यत्यन्तनिपुणेनापि कृतप्रयत्नेन नटेन घटः पटयितुमिष्यते । न वा 
शर्करा लवणीक्रियते । न वा दिवान्धो दिवा रूपग्राहकः सम्पाद्यते । अतो 
बहुकल्पितपदार्थंवन्मनोरथकल्पित एवेश्वरपदार्थं इति सांख्यदृष्ट्या निरूपयितुं 
शक्यते । एवं सांख्यसिद्वान्ते सृष्टयर्थम्‌, तठाल्याथंसु, जीवस्य विमोक्षार्थं 
वा ईश्वरो नाङ्गीक्कत इति सांख्यदशंनं निरीश्वरसांख्यमिति हि प्रथितं 
-लोके । 

तत्रभवता महषिणा कपिलेन-'“ईश्वरासिद्धेः, मुक्तबद्धयोरन्यतराभावान्न 
-तत्सिद्धिः, उभयथाऽप्यसत्करत्वस्‌, मुक्तात्मनः प्रशंसा उपासासिद्धस्य वा” 
इति चतुभिः? सूत्ररीश्वराङ्खीकारो निषिद्धः । तत्र प्रथमसूत्रेणेश्वरनिषेधः 
भ्रतिज्ञात: । द्वितीयेन सुत्रेण चेश्वरास्तित्वे स कि मुक्तपुरुषान्तगंतः, उत 
बद्धपुरुषान्तगंत इत्याक्षेपः कृतः । तृतीयेन सूत्रेण तस्य मुक्तपुरुषान्तगंतत्वे 
सष्टिप्रयोजकाभिमानाद्यभावान्न तेनेद्वरेण सृष्टिसंभव:, बद्धपुरुषान्तगतत्वे 
चास्य मूढत्वान्न सृष्ट्यादिक्षमत्वमित्युभयथाप्यनुपयुक्तत्व प्रतिपाद्य चतुर्थेन 
सुत्रणेश्वरप्रतिपादकवचनानां मुक्तात्मनां प्रशंसापरत्वेन नेयत्वं व्यवस्था- 
पितस्‌ । 

पुनश्च प्रमाणाभावाच्न तत्सिद्धिः, सम्बन्धाभावान्नानुमानस्‌, श्रतिरपि 
प्रधानकार्यत्वस्य” ` इति सूत्रत्रयेण ईश्वरास्तित्वे न प्रत्यक्षं प्रमाणं संभवति, 
इन्द्रियेः साकं सन्तिकर्षाभावात्‌ । नानुमानमपि, साध्यहेत्वोः सहचारादि- 
दशंनरूपप्रत्यक्षोपजीव्यत्वादनुमानस्य । न श्रुतिरपि, “अजामेकां लोहितः 
शुक्लकृष्णां बह्वीः प्रजाः सृजमानां सरूपाः” इति श्रुत्या प्रकृतेरेव जगत्त्न- 
त्वस्य प्रतिपादितत्वात्‌, इतीश्वरसत्तायां प्रमाणाभावोऽपि प्रदशितो महषिणा 
कपिलेन । 


१. सां० सू० १।९२-९५. 
२. सां० सु० ५।१ ०-१२. 
३. इवे० उ० ४।५. 


CCO. Vasishtha Tripathi Collection. Digitized by eGangotri २ 


७० सिद्धान्वशिखामणिसमीक्षा | तृतीयः 


अत्र सूत्रकारस्य महर्षेराशयो विज्ञानभिक्षुणा ईश्वरसाधनपरत्वेन 
व्यवस्थाप्यते । तथा हि--“अयं चेश्वरप्रतषेध एकदेशिनां प्रौढवादे- 
नैवेति प्रागेव प्रतिपादितम्‌; अन्यथा हीश्वराभावादित्येवोच्येत'® इति ।' 
अस्यायमाशयः-नेभिः सूत्रैरीश्वरखण्डने सुत्रकाराभिप्रायः। यद्येवं स्यात्‌ 
तदा ईश्वराभावाद्‌ इत्येवं सूत्रयेत्‌, न तु 'ईश्वरासिद्धे” इत्याकारकं सूत्रं 
रचयेत्‌ । तस्मान्महषिणा ईश्वरास्तित्वं निषेधितम्‌, नेश्वराभावः साधितः 
इति । 


डॉ० या० कु० मसीहमहाशया विज्ञानभिक्षोवंचनमसङ्गतमिति प्रतिः 
पादयन्ति । महषिणा ईश्वरास्तित्वं खण्डितम्‌, न तु तस्याभावः साधितः 
इत्यनयोभंदाऽभावात्‌ । ईश्वरास्तित्वखण्डनेनेव तदभावः सुतरां साधित 
इति पूर्वोक्तो विज्ञानभिक्षोस्तर्को नेश्वरसाधनसमर्थो भवति । * 


श्रीमन्त उदयवीरशास्त्रिमहाभागाः सांख्यसूत्रेषु महषिणा कपिलेन 
जगदुपादानभूतस्येवेश्वरस्यासिद्धिः कृता, न तु सवंथा ईश्वरासिद्धिरिति प्रति- 
पादयन्ति । तथाहि-प्रथमाध्याये जगदुपादानभूतस्येश्वरस्यासिद्धिः प्रति- 
पादिता । जगदुत्पादादभूत ईश्वरः केनापि प्रमाणेन साधयितुं न शक्यः 
सांख्यनये, प्रकृतितत्त्वस्य सत्त्वरजस्तमोमयस्य तत्र जगदुपादानत्व- 
स्वीकारातु । अत्र पुनस्तृतीयाध्याये सवंजगदधिष्ठाता सर्वनियन्ता परमेश्वरः 
प्रतिपाद्यते । एवम्भूतस्य जगत्कतुंरीश्वरस्य सिद्विनिश्चिता एवेति । अनयेव 
रीत्याऽनयोः प्रसङ्गयोराशङ्क्यमानो विरोधः शक्यः परिहतुंस्‌ । अत एव 
पञ्चमाध्याये परमेश्वरस्याधिष्ठातृत्वं प्रतिपाद्य “श्रुतिरपि प्रधानकार्यत्वस्य'` 
इत्युपसंहारसूत्रेण प्रकृतेरेव जगदुपादानत्वं प्रत्यपादयत्‌ सूत्रकारः । 

अत एव “ईश्वरासिद्धेः”* इत्यादिसुत्रदिशा परमेश्वरस्य जगदुपादानत्वं 
प्रतिषिध्य ““तत्सन्तिधानादधिष्ठातुत्वं मणिवत्‌”) इति प्रकरणोपसंहारसूत्रेण 
कपिलएचेतनस्य सवंजगन्नियन्तुः परमेश्वरस्येव जगदधिष्ठतृत्वं प्रत्यष्ठापयत्‌ । 
सप्तदशसंख्याङ्ितकारिकाव्याख्याने 'अधिष्ठानात्‌' इति हेतुं विवृण्वन्‌ 


१. सां० सू० १।९२ प्रवचनभाष्यम्‌ । 

२. निरीश्वरवाद भारतीय एवं पाश्चात्य, पु० ४९-५३. 
३. सां० सू० ५।१२. 

४, सां० सु० १।९२. 

५, सां० सु० १।९६. 

माठर:-- “तत: पश्यामोञ्सौ परमात्मा अस्ति पुरुषो येनाधिष्ठितं महदहङ्कार- 
तन्मात्रेन्द्रियभूतान्युत्पादर्यात” इत्युपापादयत्‌ । अस्यैव हेतुपदस्य व्याख्याने 
माठरगौडपादावुभावपि पञ्चशिखसूत्रमेकमित्थमुद्धरतः-“पुरुषाधिष्ठितं प्रधान 
प्रवतंते” इति । पुरुषपदं हि सांख्ये पारिभाषिक चेतनमात्रपरम्‌। पूर्वोक्तरीत्या 
नहि चेतनो जीवात्मा मूलप्रक्ृतेरधिष्ठाता भवितुर्महति। एवं च चेतनाधि- 
ष्ठितप्रधानस्य प्रवृत्त व्याचक्षाणः पञ्चशिखः सकलजगदधिष्ठातारं परमात्मान- 
मेवोपपादयति । कापिलेश्चेतननिरपेक्षा प्रर्कतः प्रवतत इति मतं नाङ्गी- 
क्रियत एव । एवं कपिलनाम्ना तादुङ्मतमाश्रित्य तन्निराकरणं यद्धगवाना- 
चार्यः शङ्करञ्चकार सवंत्र ब्रह्मासूत्रभाष्ये, तत्सवं निराधारमेव सञ्जायते 
इति। 

नन्वेवं सति 'कपिछो निरीश्वरवादी’ इति प्रवादो बहोः कालात्‌ कथमिव 
प्रवतित इत्याकाइक्षायां श्रीमन्त उदयवीरशास्त्रिण एवमभिप्रयन्ति-- 
सांख्याचारयपरम्परायां वाषंगण्याख्योऽस्ति प्रसिद्धोऽतिप्राचीन आचार्यः । तेन 
च षष्टितन्त्राख्यो ग्रन्थो विरचितः। सांख्याचार्योऽप्ययं कापिलमतमनेकेष्व- 
द्वेष नाङ्गीकृतवान्‌ । युक्तिदीपिकाख्यायां सांख्यकारिकाव्याख्यायामस्य 
मतभेवमुद्धृतं वतंते--“प्रधानप्रवृत्तिरप्रत्यया पुरुषेणाऽपरिगृह्ममाणाऽदिसर्गेः 
वतते” इति । एतेन वाषंगप्याचायंः प्रधानप्रवृत्ति प्रति चेतनापेक्षां नाङ्भी- 
करोतीत्यवगम्यते । 

कालान्तरे सर्वात्मना निरीश्वरवादिनो बौद्धाः स्वमतपोषणाय वार्ष-- 
गण्यमतं सांख्यमतमिति कृत्वा प्रचारितवन्तः प्रसारितवन्तश्च । रहस्यमिद-` 
मजानद्धिजंनैः सांख्यस्येदं मतमेव तदादिप्रवक्तुः कपिलस्य मतमित्यारो-' 
पितस्‌ । तदाप्रभृत्येवायं प्रवादः प्रवतितः ‘कपिलो निरीश्वरवादी’ इति । 
अतो भगवत्पादैः शङ्कुराचायेंः प्रत्याख्यातं सांख्यमतं सांख्यान्तगंतवाषंगण्य- 
शाखारूपस्‌, न तु कापिलमिति निश्चप्रचस्‌* । 


वस्तुतस्तु द्विविधा हि सांख्यविचारधारा प्रवहन्ती दुश्यते- सेश्वर 
सांख्यधारा, निरीश्वरसांस्यघारा चेति। एतच्च विज्ञानभिक्षुणापि 
स्वीकृतस्‌। तथा चोक्तं तेन--अयं चेश्वरप्रतिषेध एकदेशितांः 
प्रीढिवादेनेव\ इति । 
१. सा० सु०, व° १५, अंक १-४, पु० १०६-१०८. 
२. सा० सु०, व° १५ अंक १-४, पु० १०८-१०९. 
३. सां० सू० १।९२ प्रवचनभाष्यम्‌ । 

अत्र सेश्वरसांख्यानामपीश्वरो न नेयायिकाभिमतेश्वर इव नित्यसवंज्ञ- 
त्वादिगुणयुक्तः, न वा प्रपञ्चकतुंत्वसामथ्यंवात्‌, किन्तु प्रकृतिप्रतिबिम्बित- 
त्वात्‌ पुरुषे सवंवितत्सवंकतृंत्वाभिमानवान्‌ । एतादुशाभिमानयुक्तः पुरुष 
एवेशवरः। तदुक्तं वृत्तिकारेण-“यद्यस्मदभिमत आत्मा ईश्वरः, भवतु; 
स्यायाभिमते च प्रमाणं नास्ति” इति । एवं सांख्याः कर्तारमेवेश्वरं निषेध- 
यन्ति, न तु कतुंत्वा्यभिमानिनमात्मानमीश्वरमिति ज्ञायते । “स द्विविधः, 
परश्चापरश्च”२ इति वृत्तिकारेणात्मनः परापरभेदेन द्वेविध्यं प्रतिपाद्य 
'पर एवात्मा ईश्वर इति निरूपितम्‌ । 


तस्मात्‌ सेश्वरसांख्याभिमतेश्वरे सवंज्ञत्वसरवंकतृंत्वादीनामवास्तवि क- 
'त्वादत्र न सङ्कुह्पपुवंकं स्रष्ट्त्वमु, किन्तु लोहसंचाऊनेऽयस्क्रान्तमणेरिव 
सन्निधानमात्रेणेव । तदुक्तं महषिणा कपिछेन--“तत्सन्निधानादधिष्ठातृत्वं 
मणिवत्‌” इति । विज्ञानभिक्षुणाऽप्युक्तस्‌- 


निरिच्छे संस्थिते रत्ने यथा लोहः प्रवतंते । 
सत्तामात्रेण देवेन तथा चायं जगज्जनः ॥ 
अत आत्मनि कतुंत्वमकतुंत्वं च संस्थितम्‌ । 
निरिच्छत्वादकर्ताऽसो कर्ता सन्निधिमात्रतः* ॥ इति। 


अत एवात्र-“तदेक्षत बहुस्यां प्रजायेय” इत्यादिथुतिस्तु कूलं 
पिपतिषतीतिवद्‌ गोण्या वृत्त्या प्रवतंते । तदेतावता पर्यालोचनेनेदमेव 
ज्ञायते यतु सांख्यदशंने सेश्‍्वरनिरीश्वरभेदेन द्वो पन्थानौ वर्तेते । ये चेश्वरं 
नाज्ञीकु्वन्ति, ते पुरुषस्य सान्निध्यमात्रेण प्रकृतेः सुष्टिकतुंत्वादिकं व्यवस्थाप- 
यन्ति। ये चेश्वरमङ्गीकुबंन्ति, ते त्वीववरसानिध्येन ध्रधानस्य व्यापार- 
सुपवर्णयन्ति। सेश्वरवादिनामपीञ्वरो न्यायदशनाभिमतेस्वरवन्न नित्यः, 
तस्य नित्यत्वे सवंसम्मत्यभावात्‌ । अतो जन्य इत्येवा ङ्गीक्रियते । तदुक्तं 
विज्ञानभिक्षुणा-“प्रकृतिळीनस्य जन्येश्वरस्य सिद्धि: “य: सवंज्ञः संवित्‌ 


° सा० सू० अ० वु० ३।५७. 

- सां० सू० अ० वृ० २१. 

० सां० सू० १९६, 

० साँ० सू० १।९६ प्रवचनभाष्यम्‌ । 
° छा० उ० ६।२।३. 

यस्य ज्ञानमयं तपः"? इत्यादिश्रुतिभ्यः सवंसम्मतेव, नित्येश्वरस्येव विवादा- 
-स्पदत्वादित्यर्थः”` इति | अस्य च सङ्कल्पेन ृष्टिरित्यङ्गीकारे सडुल्प- 
प्रयोजकस्य स्वार्थत्वे ईश्वरत्वहानिः, कारुण्ये सृष्टिवेचित्र्याभाव इति 
सान्निध्यमात्रेणेव सृष्टिः प्रतिपाद्यते । 


तत्र तावद्योगदशांने समाधिसिद्धिरेव योगिनां चरमं लक्ष्यस्‌। स च 
समाधिः केरुपाये: प्राप्यत इति जिज्ञासायामधाङ्गयोगः प्रोक्तः । भाष्यकारः 
स्तत्रेव एवं शङ्कामुःद्धावयति--“किमेतस्मादेवासन्ततरः समाधिर्भवति ? 
अथास्य लाभे भवत्यन्योऽपि कश्चिदुपायो न वेति”  इति। तदा प्राह 
'पतञ्जलिः-- ईश्वरप्रणिधानाद्वा”४ इति । अस्यामर्थःअत्र प्रणिधानो 
नाम भक्तिविशेषः । स च फलेप्साराहित्येन क्रियमाणानां कायिक-वाचिक- 
-मानसिकक्रियाणामीक्वरापंणरूपः । तदुक्तं भगवता कृष्णेन 


यत्करोषि यदश्नासि यज्जुहोषि ददासि यत्‌ । 
यत्तपस्यसि कोन्तेय तत्कुरुष्व मदपणस्‌<॥ इति । 
एतादुशभक्तिविशेषेण आवर्जितः प्रसन्नतापूर्वंकमभिमुखीकृत ईश्वरो- 
-ऽभिध्यानमात्रेण इदमस्याभिमतमस्त्विति सङ्भूल्पमात्रेणेव तं योगिनमनु- 
गृह्माति । तदनुग्रहाद्‌ योगिनामतिशीघ्रमेव समाधिफल कैवल्यं सिंद्धयतोति। 


"इश्वरस्य लक्षणम्‌ 

ननु यस्यानुग्रहेण शीघमेव समाधिसिद्धिर्जायते, तस्येश्वरस्य किं लक्षण- 
मिति जिज्ञासायामुक्तं महषिणा पतङ्जलिना-- क्लेशकर्मविपाकाशयै- 
रपरामृष्टः पुरुषविशेष ईश्वरः”६ इति । अत्र 'पुरुष ईश्वर” इत्येतावन्मात्रस्य 
लक्षणत्वे बद्धपुरुषे (जीवे) लक्षणस्यातिव्याप्तिः। यदि “पुरुषविशेष ईक्वरः' 
-इतीश्वरलक्षणं स्यात्‌ तदा यत्किञ्चिद्विशेषधमंयुक्ते जीवे पुनरतिव्याप्तिः । 
मतः क्लेशकमंविपाकाशयेरपरामृष्ट इति विशेषण्‌ । तथा सति नाति- 
-व्याप्तिः, जीवरूपपुरुषाणां क्लेशादिभि्यक्तत्वात्‌ । 


° मुण्ड० १।१।९. 

० साँ० सू० ३।५७ प्र० भाष्यम्‌ । 

० यो० सू० १।२३ अवतरणिकाभाष्यम्‌ । 
० यो० सू० १।२३. 

० भ० गी० ९।२७. 

. यो० सू० १।२४. 


40) ~ ०९ ० ५७ ०७ 

७४ सिद्धान्वशिखामणिसमीक्षा [ तृतीय: 


ननु योगनये क्लेशादोनां चित्तधमंत्वात्‌ पुरुषे तदसंभव इति 'पुरुष' 
शब्देनेव चित्तादस्य व्यावृत्तिः संभवतीति 'क्लेशकर्मविपाकाशयैरपरामृष्टः' 
इति विशेषणं व्यर्थमिति चेन्न, यद्यपि पुरुषेश्वरो वास्तविकक्लेशादिभि-. 
रसम्पृक्तावेव, अथापि योदगतजयपराजयो यथा स्वामिनि व्यपदिश्येते, 
तथा बुद्धिगतकलेशानामविवेकबलेन पुरुषे(जीवे) औपाधिकरूपेण व्यपदेशो 
मवति । तदेवं क्लेशानां चित्ते वास्तविकरूपेण, पुरुषे ओपाधिकऽपेण 
विद्यमानत्वेऽपीश्वरस्य काल्पनिकरूपेणाप्यपरामुष्टतवं सूत्रेण सूचितम्‌ । 


किञ्च, “क्लेशकमंविपाकाशयैरपरामुष्टः पुरुष ईश्वरः” इतीश्वरस्य` 
लक्षणत्वे पुनमुंक्तपुरुषे प्रक्ृतिलीनपुरुषे वाऽतिव्याप्तिः स्यादिति "पुरुषः 
विशेषः इत्युक्तम्‌ । ते तु केवलिनः पुरुषाः, न तु पुरुषविशेषाः । 


अत्रेदमेदम्पर्यस्‌-योगदशंने मुक्तपुरुषः, प्रक्कतिलीनपुरुषः, पुरुषविशेषः. 
इचेति पुरुषाणां त्रेविध्यमञ्गीङ्कतस्‌ । तत्राधुना ये मुक्तास्ते पूर्वं बद्धा आसन्‌, 
अघुना च ये प्रकृतिलीनाः सन्ति तेषामग्रे बन्धनं भविष्यति, किन्तु यः 
पुरुषविशेषोऽस्ति, तस्य न पूर्वा बन्धकोटिरासीत्‌, न चोत्तरा बन्धकोटिः 
संभाव्यते। तस्मात्‌ स सवंदा मुक्त इत्यर्थः । अयमेव पुरुषान्त रेभ्योऽस्य ` 
विशेषः । तदुक्तं भाष्यकारेण--“केवल्यं प्राप्तास्त सन्ति च बहवः 
केवलिनः। ते हि त्रीणि बन्धनानि च्छित्वा कैवल्यं प्राप्ताः । ईश्वरस्य च 
तत्सम्बन्धो न भूतो न भावी । यथा मुक्तस्य पूर्वा बन्धकोटिः प्रज्ञायते, 
नेवमीश्वरस्य। यथा वा प्रकृतिलोनस्योत्तरा बन्धकोटिः संभाव्यते, नैव- 
मीश्वरस्य । स तु सदेव मुक्तः सदेवेश्वर:?* इति । 

तदेवमोश्वरोऽविद्या-अस्मिता-राग-द्वेष-अभिनिवेशाख्यैः पञ्चः क्लेशैः, 
कृष्ण शुक्र शुक्लकृष्ण-अशुक्लाकृष्णाख्येश्चतुविधकमेभिः, 3 जात्यायुर्भोगाख्येः ` 
स्त्रिविधविपाकेः,* कमणां विपाक्रानुगुणवासनाख्येन आशयेन च त्रिकाले-- 
ऽप्यपरामृष्टः पुरुषविरोष इति सिद्धम्‌ । 


१. यो० सु० भा० १।२४, 

२. यो० सू० भा० २।३. 

३. यो० सू० भा० ४७ द्रष्टव्यम्‌ । 
४. यो० सू० २।१३. 

५६. यो० सू० २१२. 

परिच्छेद: ] सांख्ययोगदशंनयोरीश्वरस्वरूपम्‌ ७५ 


अपरञ्चायं विशेषो यत्‌ तस्येश्वयं साम्यातिशयाभ्यां विनिमंक्तमस्ति । 
यदि स्यात्तदा स एवेश्वर इति मन्तव्यम्‌ । तर्माचत्रेश्वर्यस्य पराकाष्ठा प्राप्ता 
स एवेश्वरः । एवं तत्समानमपि कस्यचिदैश्वर्यं नास्ति । सत्त्वे च तुल्यो द्योः 
परस्परविरोधियुगपत्कामिताथंप्रासिनेव सम्भवति,  अभिलषिताथंस्य 
विरुद्धत्वात्‌ । तस्माद्‌ यस्य साम्यातिशयेविनिर्मुक्तमैश्वयं स एवेश्वरः । 
तदुक्तं भाष्यकारेण--“तस्माद्यत्र काष्ठाप्राप्तिरैश्वयंस्य स ईश्वरः। न च 
तत्समानमैश्वर्यमस्ति। कस्मात्‌ ? द्वयोस्तुल्ययोरेकस्मिनु युगपत्कामितेऽथे 
नवमिदमस्तु पुराणमिदमस्त्वित्येकस्य सिद्धावितरस्य प्राकाम्यविघातादूनत्वं 
प्रसक्तम्‌ । द्वयोश्च तुल्ययोर्युगपत्कामितार्थंप्रासिर्नास्ति, अर्थस्य विरुद्धत्वात्‌ । 
तस्माद्यस्य साम्यातिशयेविनि्मुक्तमेश्वयं स एवेश्वरः। स च पुरुषविशेष 
इति''' इति । 


ईइवरसत्त्वे प्रमाणम्‌ 

भगवान्‌ पतञ्जलिः--“तत्र निरतिशयं सर्वज्ञबीजस्‌”२ इति सूत्रेणेश्वरे 
ज्ञानस्यापि परां काष्ठां प्रतिपादितवान्‌ । भाष्यकारोऽप--“अस्ति काष्ठा- 
प्राप्ति: सवंज्ञबीजस्य, सातिशयत्वात्‌, परिमाणवत्‌'’९ इतोरवरस्य सवंज्ञत्वे- 
ऽनुमानं प्रदशितवान्‌ । अत्रायं भावः-यथा सर्षपचणकामलकविल्वेषु पूर्वं 
पू्पिक्षयोत्त रोत्तरेषु महत्परिमाणत्वस्‌, उत्तरोत्तरापेक्षया च पुवंपूर्वेष्वणु- 
परिमाणत्वमिति दृष्टमेतेषु सातिशयत्वस्‌ । अत एव परमाणुष्वणुत्वस्य, 
आकाशे महत्परिमाणत्वस्य च काष्ठाप्राप्तर्वरीवति । तथा कीट-पतङ्ग-पशुः 
पक्षि-दानव-मनुष्य-मुनि-ज्ञानि-योगि-देवादिषु यद्‌ ज्ञानं वतंते, तदपि पर्वे- 
पर्विक्षयोत्तरोत्तरवर्गेष्वाधिक्येन, उत्तरोत्तरापेक्षया पूर्वूवंवर्गषु न्यूनत्वेन 
च विद्यत इति दृ्मस्य सातिशयत्वस्‌ । सातिशयस्यास्य कुत्रापि निरति- 
शयत्वेनावश्यं स्थितिर्भाव्या । अत्रो यत्र सवंदा ज्ञानस्य पराकाष्ठा, अर्थाद्‌ 
निरतिशयत्वस्‌, स एव पुरुषविशेष ईश्वर इति सिद्धमनेनानुमानेचेश्वरस्य 
सवंज्ञत्वस्‌ । औीवाचस्पतिमिश्रमहाभागाः- 

सवंज्ञता तृप्तिरनादिबोधः स्वतन्त्रता नित्यमलुप्तशक्तिः । 
अनन्तशक्तिश्च विभोविधिज्ञाः षडाहुरङ्गानि महदश्वरस्यऽ ॥ 

१. ` यो० सू० भा० १।२४. 
२. यो० सु० १।२५- 
३. यो० सू० भा० १२५. ` 
४ वायुपु० १२1३१. 

“७६ सिद्धान्वशिखामणिसमीक्षा [ तृतीय: 


ज्ञानं वेराग्यमैश्वयँ तपः सत्यं क्षमा धृतिः। 
स्रष्टुत्वमात्मसम्बोधो ह्यधिष्ठातृत्वमेव च ॥ 
अव्ययानि दशैतानि नित्यं तिष्ठन्ति शद्धुरे* । 


इति वायुपुराणोक्तप्रमाणाभ्यामीश्वरस्य सवज्ञत्वाद्यनन्तगुणगणसमन्वितत्वं 
प्रतिपादयामासुः" । 
नन्वेतादृशगुणसमन्विता ब्रह्मादिदेवा अङ्गिरादिक्रषयो वा स्युरित्या- 

क्षेपे प्राह भगवान्‌ पतज्ञलि:--“पूर्वंषामपि गुरुः काळेनानवच्छेदातु”२ इति । 
अस्यायमर्थः--ब्रह्मादयो देवाः, अङ्गिरादिक्रषयञ्च प्रतिसगंमुत्पद्यन्ते, प्रलये 
च विनश्यन्ति, अत एते कालावच्छिन्नाः । ईश्वरस्तु सदा सवंदा वंत इति 
स न कालावच्छिन्नः। तस्मादीश्वरः सर्गादौ ब्रह्माणमुत्पाद्य तस्मे वेदान्‌ 
प्रहिणोतीति श्रुयते । तथाहि-- 

यो ब्रह्माणं विदधाति पूर्वं यो वै वेदांश्च प्रहिणोति तस्मे । 

तं ह देवमात्मबुद्धिप्रकाशं मुमुक्षवे शरणमहं प्रपद्ये ॥ इति। 


सोजदेवोऽपि--“आद्यानां खष्ट्णा ब्रह्मादीनामपि स गुरु उपदेष्टा, यतः 
स कालेन नावच्छिदयते, अनादित्वातु”* इतीरवरस्यानादित्वात्‌ स एव पूर्वेषां 
गुरुरिति प्रतिपादयामास । 

यथा सास्नादिमत्पशुविदोषस्य गोशब्देन व्यवहारो भवति, तथा 
सवज्ञत्वादिधमंविरिष्टस्य पुरुषविदोषस्य ध्रणवशब्देन ( उद्कारेण ) 
व्यवहारो भवति | तदुक्तं महृषिणा-“तस्य वाचकः प्रणवः” ६ 
इति। “प्रकर्षण”० नुयते स्तूयतेऽनेनेति, नौति स्तौतीति वा प्रणव 


"पपमू--:--:.वन्ळूूळूूळूळू 


« वायुपु० १०।६०. 

यो० सू० तत्त्ववै० १।२५. 

यो० सु० १।२६. 

इव० उ० ६।१.८. 

£ यो० सू० भो० वृ० २।२६. 

- यो० सु० १२७. 

` भपुवकात्‌ “गु स्तवने” ( तुदा० १४८९ ) इत्यस्माद्ातोः “ऋदोरप्‌” ( पा० 
सु० ३।२।५७ ) इति सूत्रेण अफात्यये, “सावंबातुकाघंघातुकयो? ( पा० 

सु० ७।३।८४ ) इति सुत्रेण गुणे, “एचोऽयवायावः” (पा० सू० ६। १।७८) 


6 2१ 2 ०९ १०४ 2० 2० 

परिच्छेद: ] सांख्ययोगदशंनयो रीश्वरस्वछपम्‌ ७७. 


उकारः” ' इति भोजदेवोक्तव्युत्पत्त्या उ#कारेणेवास्य विशिष्टा स्तुतिर्जायते । 
अत एव भगवान्‌ पतञ्जलिः--तज्जपस्तदथंभावनम्‌”२ इति समाधि- 
नि योगिना प्रणवो जप्यः, तदथं ईस्वरश्च भावनीय इत्युक्तवान्‌ । 
स्मयंते च-- 


अदृष्टविग्रहो देवो भाकग्राह्यो मनोमय: | 
तस्योङ्कारः स्मृतो नाम तेनाहूतः प्रसीदति ॥ इति । 


अत्र “अवतीति ओस्‌’ इति व्युत्पत्त्या ईश्वर एव प्राणिमात्रस्य परिरक्षक 
इति तस्यान्वर्थकं नामधेयस्‌ ३४ इति । प्रणव ईश्वरस्य वाचकः, स च 
वाच्यः । अनयोः सम्बन्धश्च योगदशांने प्रवाहरूपेण नित्य इत्यङ्गी क्रियते । 


अत्र प्रक्ृतेजंडत्वात्‌ पुरुषस्य चोदासीनत्वात्‌ सृष्टिसंहारकारणभूतौ तयोः 
संयोगवियोगौ स्वतो नोत्पद्येते। अतस्तयोभिन्नः सवंज्ञत्वादिगुणगणयुक्तः 
पुरुषविशेष ईश्वरोऽङ्गीकृतः । अस्येव सङ्कल्पेन प्रकृतिपुरुषयोः संयोगवियोगौ 
संभवतः । तदुक्तं भोजदेवेन--“प्रकृतिपुरुषसंयोगवियोगयोरीश्वरेच्छाव्यति- 
रेकेणानुपपत्तेः”` इति । उक्तं चान्यत्र 
प्रकृति पुरुषं चेव प्रविञ्यात्मेच्छया हरि: । 
क्षोभयाभास सम्प्राप्ते सगकाले व्ययाव्ययौ ॥ इति । 


ईञ्वरस्य वेषम्यने्घृण्यदोषाभावः 

ननु नित्यतुप्तोऽयमीश्वरः किंनिमित्तं सृष्ट्यादिषु प्रवतेत इति जिज्ञासायां 
योगदशतेऽपीश्वरस्य स्वतः प्रयोजनाभावाद्‌ भूतानुग्रह एव प्रयोजनमित्यङ्गी- 
कृतम्‌ । तदुक्तं भाष्यकारेण--“तस्य आत्मानुग्रहाभावेऽपि भूताञुग्रहः 
प्रयोजनम्‌, ज्ञानधर्मोपदेशेन कल्प-प्रल्य-महाप्रलयेषु संसारिणः पुरुषानुद्धरि- 


इति सूत्रेणावादेशे, “उपसर्गादसमासेऽपि णोपदेशस्य” (पा० सू० ८४१४). 
इति सूत्रेण णत्वे, “कुत्तद्वितसमासाश्व  ( पा० सू० १।२।४६ ) इति सूत्रेण 
प्रातिपदिकसंज्ञायाम्‌, सौ’ अनुबन्धलोपे सत्वे विसर्गे च प्रणव इति रूपं 
सिद्धघति। 

१ यो० सू० भो० वृ० १।२७. 

२. यो० सू० १।२८. 

३. यो० सू० भो० वृ० १॥२४. 

"७८ सिद्धान्तशिखामणिसमीक्षा [ तृतीयः 


ब्यामीति”' इति । 


किञ्च, जगति दृश्यमानं वेषम्यं दुष्ट्वा ईश्वरे वेषम्यदृष्टिः, अकारुण्यं 
वा नारोपयितुं शक्यते, जीवानामदुष्टस्य तत्र कारणत्वात्‌। तदुक्त 
श्रीवाचस्पतिमिश्रेः--“ शब्दाद्युपभोगविवेक्रख्यातिरूपकार्यकरणात्‌ किल 
चरिचाथ चित्तं निवतंते । ततः पुरुषः केवली भवति । अतस्तत्प्रयोजनाय 
कारुणिको विवेकख्यात्युपायं कथयति । तेनाच रितार्थंत्वाच्चित्तस्य जन्तूनीश्वरः 
पुण्यापुण्यसहायः सुखदुःखे भावयन्नपि नाकारुणिकः” इति । 


वेषम्यं तावद्‌ रागद्वेषाभ्यामेव भवति, न तु प्रवृत्तिमात्रेण । ईश्वरे च 
'तयोरभावान्न वेषम्यनेघुण्यदोषप्रसक्तिः । तदेतावता पर्यालोचनेनेदमेव ज्ञायते 
'यद्‌ योगदशंने भगवान्‌ पतञ्जलिजंगतः सृष्टि-स्थिति-संहाराथंमोश्वर आवश्यक 
इति स्पष्टं नोक्तवान्‌ । “समाधिसिद्धिरोश्वरप्रणिधानात्‌”९ इति तदुक्तसूत्रेण 
'तददृष्ट्या ईश्वरो योगिनां शीघ्तरसमाधिलाभायाऽनुग्राहक इति ज्ञायते। 
'माष्यकारवृत्तिकारादयस्तु ईश्वर सृष्टिसंहारयोः कारणीभूतयोः प्रकृति- 
'पुरुषयोः संयोगवियोगयोनियामकम ङ्गोकुवंन्ति । सेश्वरसांस्यैरोश्वरस्या ङ्गी- 
कृतत्वेऽपि तदभिमत ईश्वरो न नित्यसवंज्ञत्व-सवंकरतृंत्वादिसामथ्यंवान्‌, 
किन्त्वौपाधिकसवंतञत्वादियुक्तः । तथा च स नेक्षणपुर्वक॑ जगत्‌ सृजति, 
'किन्तु तत्सश्िधिमात्रेणेव तद्‌ भवति । योगदर्शनाभिमत ईश्वरस्तु नित्यः 
-सबंज्ञत्वादिगुणयुक्तः, तदिच्छया च प्रङ्गतिपुरुषयोः संयोगवियोगो भवत 
-इति सेश्वरसांख्याभिमतेश्वरापेक्षया उत्कृष्ट: प्रतिभाति । 


ईश्वरविषये मोमांसकमतम्‌ 


न्याय-वेशेषिक-य्ोगदशंनेष्वीकवरसावनायोपन्यस्तं हेतुद्वयं समानमेव 
दृश्यते-तत्र प्रथमं सृष्टिप्रलयसमर्थतम्‌, द्वितोयं वेदप्रामाण्यसमर्थनं चेति । 
पातळ्जलदशंने च पूर्वोक्तयोः प्रयोजनयोरतिरिक्तं समाधिसाधनायापीश्वरातुः 
ग्रहोष्पेकयत इति प्रतिपादितम्‌ । मीमांसादशंने तु निष्प्रमाणक ईश्वरो 
'निष्प्रयोजनसचेत्यापाततः प्रतोयते । लोकप्रसिद्धिरप्प्रमुमेवाथ द्रढयति । 


१. यो० सू० भा० १।२५. 
२. यो० सू० तत्तव्वै० १।२५, 
३. यो० स्‌० २४५. 

तत्र सूत्रकृता जैमिनिना, भाष्यकारेण शबरस्वाभिना चेश्‍्वरविषये 
"स्पष्टरूपेण न किमप्यवोचि । अत एव श्रीहृषंमिश्रो भोमसुतायाः स्वयंबर- 
मण्डपे सरस्वत्या मुखेन काञ्चीनरेशस्य गुणवणंनं शरुत्वा दमयन्ती ईश्वर 
' विषये मीमांसाशास्त्रमिव किमप्यनुक्त्वाऽग्रे ससर्पेति सदृष्टान्तं प्रतिपाद्यशवर- 
विषये मीमांसाचार्याणामौदासीन्यं सूचयामास । तथाहि 


वेदेवंचोभिरखिलेः कृतकीतिरत्ने हेतुं विनेव घृतनित्यपराथंयत्ने । 
मीमांसथेव भगवत्यमृतांशुमोलो तस्मिन्‌ महीभुजि तयानुमतिनं भेजे॥इति। 


किञ्च, कुमारिलभट्रपार्थंसारथिमिधादिभिर्नेयायिकाभिमतेश्वरस्य 
'खण्डनमवलोक्य तदुपजीवकैषु जेमिनिसूत्रेषु परमेश्‍्वरनिरासबीजानि निगृहि- 
तानीत्यूह्यते । तथाहि भगवान्‌ जेमिनि:--“चोदनालक्षणोःर्थो धर्मः०२ इति 
'धमंलक्षणं प्रोवाच । अत्र 


प्रवृत्ती वा निवृत्तो वा या शब्दश्रवणेन धीः । 

सा चोदनेति सामान्यं लक्षणं हृदये स्थितस्‌ऽ ॥ 
`इति कुमारिलभट्टपादोक्त्या प्रवतंकं निवर्तकं च वाक्यं चोदनाशन्दार्थः । 
प्रकृते चोदनासूत्रे चोदनेव लक्षणं प्रमाणं यस्मिन्नित्यन्ययोगव्यावृत्तिर्पेका 
प्रतिज्ञा, चोदना लक्षणं प्रमाणमेव यस्मन्नित्ययोगव्यावृत्तिरूपा च द्वितीया 
्रतिज्ञाऽभिप्रेता४। तस्मादीसवराङ्गीकारे तस्य सवंन्ञत्वमप्यभ्युपेयस्‌ । तथा 
सति धमंस्यापीशवरीयज्ञानविषयत्वापत्तिः। तदङ्गीकारे धर्मस्य चोदनेक- 
गम्यत्वं व्याहुन्यते, धमंस्येक्वरीयज्ञानाविषयत्वे च तस्य सर्वजञत्वहानिः 
'रित्युभयतः पाशारज्जुः। अतोःत्र सूत्र ईश्वरनिराकरणबीजं निगृहितमिति 
तक्यंते । एवमेव वेदापौरुषेयत्वाधिकरणे वेदकतृत्वेनाभिमतेश्वरस्य, अपुर्वा- 
धिकरणे चापुवंद्वारेणेव यागादेः कमणः फलजनकत्वस्य व्यवस्थापितत्वात्‌ 

कर्मफलदातुरीश्‍वरस्य च निरासोऽप्यभ्यूह्यः । 

न्यायवेशेषिकाभिमतेश्वरं खण्डयतां मीमांसकानामयमाशयः-मीमांसा- 
दशने “न कदाचिदनीदृशं जगत्‌” इति न्यायात्‌, महासुष्टो महाप्रल्ये च 


१. ने० च० ११।६४, 

२. मी० सू० १।१।२. 

३. इलो० वा०, पृ० ८२. 

४. इलो० वा० न्यायरत्नाकरे, पु० ३४ 

प्रमाणाभावान्महासुष्टिमहाप्रलयावध्वरमीमांसकेर्नाङ्गीक्रियेते । तदुक्तं 
श्रीमता कुमारिलभट्टेन-- 
तस्मादद्यवदेवाऽत्र सगंप्रलयकल्पना | 
समस्तक्षयजन्माभ्यां न सिद्धथत्यप्रमाणिका* ॥ इति । 


तस्मान्महासृष्टिमहाप्रलययोरनभ्युपगमेन तदर्थमीश्वर आवश्यक इतिः 
ताकिकतको निरस्तः । 


किञ्च, स्‌ष्टेरीशवरकतुंत्वाङ्गीकारे तस्य किमपि प्रयोजनं वक्तव्यस्‌ ।' 
प्रयोजनसत्त्वे नित्यतृप्तत्वहानिः । अनज्धीकारे च मन्दत्वापत्तिः । लीलाथंत्वे 
च पुनः कुतकुत्यताव्याघातः । जगत्सृष्टौ प्राणिनां कमपिक्षत्वे च स्वातन्ः .- 
हानिप्रसङ्गः । तदुक्तं भट्टपादे:-- 
तथा चापेक्षमाणस्य स्वातन्त्र्यं प्रतिहन्यते । 
जगच्चासुजतस्तस्य कि नामेष्टं न सिद्धयति ॥ 
प्रयोजनमनुद्श्यि न मन्दोऽपि प्रवतंते। 
एवभेव प्रवृत्तिशचेच्चेतन्येनास्य किं भवेत्‌ ॥ 
क्रीडार्थायां प्रवृत्तो च विहन्येत कृतार्थता ` । इति । 


अपि च, इह हि कुळालो वा शिल्पकारो वा सवं एव रचयितारः' 

शरीरघारिण एव दुष्यन्ते । तस्मात्‌ सकरूजगन्निर्माणेकशिल्पिन ईस्वरस्यः 
कतुंत्वज्ञानेच्छाप्रयत्नादिनिर्वाहाय शारीरेन्द्रियमनःप्रभृत्यदश्यमेवाऽऽस्थेयस्‌ ।. 
ज्ञानादिकं शरीरावच्छेदेनेवाऽत्मनि जायते, ज्ञानसामान्यं प्रत्यात्ममनः- 
संयोगस्य हेतुत्वात्‌ । ईर्वरस्येच्छाप्रयत्तादिव्यवस्थार्थं सदारीरत्वस्वीकारेः 
स्वशरीरस्य स्वयं कतुंमशक्यत्वादन्यकतुंकत्वमङ्गीकतंव्यस्‌, तथा सत्यनव- 
स्थापत्तिः। तदर्थमीदवरस्य शरीराऽङ्गीकारे इच्छाद्य॒भावेन न स्रष्ट्ख- 
संभवः । तदुक्तं श्रीकुमारिलभट्टः 

प्रवृत्तः कथमाद्या च जगतः सम्प्रतीयते । 

शरीरादेविना चास्य कथमिच्छापि सजने ॥ 

शरीराद्यथ तस्य स्यातु तस्योत्पत्तिनं तत्कृता । 

तद्वदन्यप्रसङ्गोप ०००० ७७७७ ०००० ०००० ॥ इति । 
१. इरो० वा०, पु० ४७७. 
२. इलो० वा०, पृ० ४६३. 
३. तत्रेव, पू० ४६१-४६२. 

नन्वीश्वरज्ञानेच्छाप्रयत्नानां नित्यत्वाङ्जीका रान्नोक्तदोषप्रसङ्ग इति चेन्न, 
नित्य ईश्वरप्रयत्नः किमेकः? उतानेकाः ? एकत्वे कायंवेचित्र्याभावः, 
अनेकत्वे च सृष्टिप्रलयकारणभुतयोनित्ययोः प्रयत्तयोरेककाले ईश्वरे विद्यः 
मानत्वेनोभयोः परस्परविघातान्न सृष्टि: स्यात्‌, न प्रलयः । तदुक्तं पाथ- 
सारथिमिश्रेण--''किञ्च, प्रतिकार्य प्रयत्नभेदेन भवितव्यम्‌, भन्यो हि पाद 
| संचरणे प्रयत्नः, अन्यश्च बाहृद्धरणे । तथा सति यद्यपीश्वरे प्रयत्नो नित्यः 
| स्यात्तथापि तस्यैकत्वान्न विचित्रकार्योदयहेतुत्वं संभवतीति व्यर्थं एवासौ । 
| यदि त्वनन्तकार्यातुरूपा अनन्ता एव प्रयत्नाः सवंदैवेश्वरेऽवतिष्ठेरन्‌, तथा 
P सति प्रलयकारणीभूतस्य परमाणुविरळेषकस्य प्रयत्नस्य सगंकालेऽप्यव- 
| स्थानात्‌, संयोजकस्य च सगहेतोः प्रलयकालेऽप्यवस्थानाद्‌ उभयोः 
परस्परविघातान्न सृष्टिः स्यात्‌, न प्रलयः” इति। तदेवं सृष्टिसंहाराथं- 
मीश्वराङ्गोकारो न युक्तः । प 
ननु जगत्कतुत्वेनेश्वराभावेऽपि मनुष्यकृतानां शुभाऽशुभकमंणां जडत्वेन 
तेषां स्वतः फळदातृत्वाऽसंभवात्‌ तयोरधिष्ठाता सवंज्ञः सवंशक्तिमानीश्वर- 
स्त्वावश्यक इति चेन्न, अचेतनयोधर्माधमंयो नियन्तुत्वेनेश्वरस्याभीप्सितत्वे 
नियम्यनियामकयोर्मध्ये कश्चन सम्बन्धो वक्तव्यः । तस्यास्तित्वे किस 
संयोगः ? उत समवायः? नाद्यः, द्रव्ययोरेव संयोगसंभवात्‌ । प्रकते 
धर्माघमंयोर्गृणत्वान्नेश्वरेण तयोः संयोगसंभवः । नापि द्वितीयः, जीवात्मनि 
विद्यमानयोधंर्माधमंयोजीवेन साकं समवायसंभवेऽपीश्वरेण साकं तद- 
| संभवात्‌ । एवं संबन्धाभावेन कथङ्कारमीश्वरस्तयोनियमनं कुर्यात्‌ ? तदुक्त 
? शाछिकनाथेन--“अपि चाऽधिष्ठानार्थोऽपि चिन्तनीयः । न तावत्संयोगः, 
गुणत्वेन धर्माधमंयोः संयोगाभावात्‌ । समवायोऽपि परपुरुषसमवायिनोधेर्मा- 
घमंयोरीश्वरं प्रत्यनुपपन्नः । वास्यादि तु तक्षादीनां करसंयोगादिरेवाः 
ऽघिष्ठानस्‌''` इति। तस्मान्मीमांसादशंने देशकालावस्थादिसहकारि- 
सहिताभ्यां धर्माधर्माभ्यामेव फलस्‌, न तत्र चेतनव्यापारापेक्षा । 
नन्वस्माच्छन्दादयमर्थो बोद्धव्य इत्ययं यो वृद्धव्यवहारो दरीदुर्यते/ 
स॒ सर्गादौ ईदवरेण संकेतित इति तादुशशब्दा्थंयोः सम्बन्धोत्पादक 
इस्वरोऽङ्गीकतंव्य इति चेन्न, वृद्धव्यवहारस्य प्रवाहानादित्वान्न शब्दाथंयोः 
सम्बन्धोऽनित्यः, किन्तु नित्यः । तदुक्तं शालिकनाथेन -- gn 


१. शा& दी० १।१।५, पु० ११६. 
२. प्र० प°, पु० १३८. 
६ 


| 
। 
| 
| 
। 
| 
|| 

ओत्पत्तिकस्तु सम्बन्धः शब्दस्याऽर्थेन सम्मतः । 
ृद्धसंव्यवहारस्य प्रवाहानादिता यतः' ॥ इति। 


श्रीपार्थंसारथिमिश्रेणाप्युक्तघ्‌-''तावश्यं संबन्धकथनवाक्येनेव वृद्धेभ्यो 
बाला: संबन्धं प्रतिपद्यन्ते, किन्तु यदा वृद्धाः प्रसिद्धसंबन्धाः स्वकार्यार्थेन 
व्यवहरन्ति, तदा तेषामुपश्थुण्वन्तो बालाः संबन्धं प्रतिपद्यन्ते । यदा हि केन- 
चिदु गामानयेत्युक्तः कश्चितु सास्नादिमन्तमानयति तदा समीपस्थो बालोऽ- 
चगच्छति यस्मादयमेतद्वाक्यश्चवणानम्तरमस्मिन्नर्थे प्रवतंते, तस्मादस्मा- 
द्वाक्यादयमर्थः प्रत्यायित इत्येवं संमुग्धरूपेणावगतं प्रत्यायकत्वस्‌, पश्चाद्‌ 
बहुषु प्रयोगेष्वन्वयव्यतिरेकाभ्यां वाक्यभागानां पदभागानां च प्रकृति- 
प्रत्ययानां वाक्यार्थभागेषु पदार्थेषु विविच्यते, तस्मान्न पौरुषेयः सम्बन्ध इति 
न तद्दरोन पुरुषापेक्षास्तीति सिद्धमनपेक्षं वेदानां प्रामाण्यस्‌”* इति । तदेवं 
भीमांसादरांने शब्दार्थयोः सम्बन्धस्य नित्यत्वात्‌, वेदानां चापोरुषेयत्वान्न 
वेदकतुंत्वेनापीस्वरः सिद्धयति । 


ननु वेदाऽपौरुषेयवादिभिर्मीमांसकेः स्वतःप्रामाण्याङ्गोकाराद्‌ वेदेष्वि- 
्ट्रादिबहुदेवतानां स्वीकृतत्वात्‌ कथमीश्वरो निषिध्यत इति चेन्न, नहि 
सीमांसका बहुदेवतावादिनः, वेदमन्त्रेषूपवणितानां देवानां मन्त्रमयत्वस्वीका- 
रातु । मन्त्रमयास्ते देवा नोपास्यरूपाः, किन्तु मन्त्रोच्चारणे संबोधनार्था 
एव । देवतानुग्रहाथं यागकरणे चेकस्मिन्नेव समये$नेकस्थलेष्वेकदेवतामुट्द्यि 
हव्यादिकं दीयते। तदा स कुत्र वा गच्छेत्‌^। अतः पूजादिषु देवतानामावा- 
हनविसजनादिकमयुक्तमेवेति मीमांसकाः प्रतिपादयन्ति। याग्रफलमपूर्वेणेव 


` प्राप्यत इत्यपूर्वाधिकरणे प्रतिपादितत्वान्मीमांसकेस्तदर्थमपीश्चरानुग्रहो 


नापेक्षितः। 


तदेवं विचार्यमाणे सति मीमांसादशंनं निरीश्चरवादात्मक्मिति स्पष्टमव« 
गम्यते । अयं च निरोश्वरवादो महृषिणा जेमिनिना स्वसूत्रेषु बीजरूपेणोक्तः, 
शाबरभाष्ये स एवाङ्कुरितः, वात्तिक्रे श्रोकुमारिलभट्प्रयत्नेन पल्लवितः 
फितश्च, शास्त्रदीपिकायां श्रीपाथंसारथिश्रेण स एव संगृहीतः सञ्जितश्च । 
गच्छता काळेनार्वाचीनमीमांसका मनीश्वरवादाऽपवाददूरीकरणार्थं प्रयतिः 


१, प्र० प०, पु० १३६. 
२. शा० दी० १।१।५, पु० ११७. ® 
३. प्र० प०, पु० १८६, 

'तवन्त इति ज्ञायते । तत्र भवनाथमिश्रस्तु ईश्वरनिराकरणपरस्याऽस्य सवं- 
स्यापि प्रकरणस्याऽऽनुमानिकेशवरनिराकरणे तातयंमुपवणपन्‌ वेदप्रमाण- 
सिद्धमीश्वरमञ्जीचकार । तथा चोक्तम्‌-“एवं चेश्वरे परोक्तमेवाऽनुमानं 
निराकृतम्‌, नेश्वरोऽपि निरस्तः?” इति । अमुमेत्र पन्थानमनु सरन्‌ नन्दीशव- 
रोऽपि—“एवं चानुमानिकत्वमेवेश्वरस्य निराकृतम्‌, नेश्वरोऽपि निराकृतः । 
अत एव न प्रभाकरगुरुभिरीश्वरनिरासः कृतः। तत्समर्थनं च वेदान्त- 
सीमांसायां क्रियत इत्यभिप्रेतस्‌ *” इत्युक्तवान्‌ । 

एवमेव मीमांसान्यायप्रकादे आपदेवः--“सोश्यं धर्मो यदुद्देशेत 
'विहितस्तदुद्देशेन क्रियमाणस्तद्धेतुः । श्रीगोविन्दार्पणबुद्धया क्रियमाणस्तु 
निःश्रेयसहेतुः\” इति, अथंसंग्रहे श्रोलोगाक्षिभास्करञ्च-- ईश्वरापंणबुद्धया 
क्रियामाणस्तु निःश्रेयसहेतुः”* इति प्रतिपाद्य, उभावपीश्वरापंणे- 

यत्करोषि यदश्नासि यज्जुहोषि ददासि यत्‌। 
यत्तपस्यसि कोन्तेय तत्कुरुष्व मद्पणस्‌* ॥ 

इति गीतोक्ति प्रमाणत्वेनोदाहृतवन्तौ । यद्यपीयं स्मृतिरीश्वरापेण- 
बुद्धयाऽतुछ्ठान एव प्रमाणस्‌, न तु तथाऽ्नुष्ठितस्य निःश्रेयसफलकत्वेऽपि, 
“तथापि तत्रेव गीतायामेतच्छ्लोकानन्तरं पठितेन 

शुभाशुभफलेरेवं मोक्षसे कर्मबन्धनेः । 
संत्यासयोगयुक्तात्मा विमुक्तो मामुपैष्यसि ॥४ 

इति इलोकेन पूर्वोक्तकमंणो भगवूपतावासिफछत्रत्वमुपर्वाणतं सिद्ध कृत्वेव- 
मुक्त ग्रन्थकुदभ्यामित्यवगन्तव्यस्‌ । यथा तत्तत्फलोददेशेन विहितानामपि 
कमंणां “तमेतं वेदानुवचनेन ब्राह्मणा विविदिषन्ति, यज्ञेन दानेन तपसा- 
ऽनाशकेन''° इति श्रुत्या संयोगपृथकत्वन्यायेन विविदिषोददेशेन सर्वेयज्ञातां 
१. न० वि०, पृ० १९९. 
२. प्र० वि०, पु० ८२-८३. 
३, मी० प्र०, पू० २७७-२७८. 
४. अ० सं०, पु० १६२. 
५, भ० गी० ९२७. 
६, भ० गी० ९।२८. 
७. बु० उ० ४।४।२२. ब 

विधानस्‌, तद्वदनयापि स्मृत्या श्रीभगवदुक्तया तेनेव व्यायेनेश्वरापंण- 
बुद्धयानुष्ठानविधानमिति भावः। 


तदेवं प्राचीनमीमांसकेषु सुत्रभाष्यकारौ जेमिनि-शबरस्वामिनावीइवर- 
विषये मौनमासाते । श्रीकुमारिलभट्र-शालिकनाथ-पार्थसारथिप्रभृतयो न्याय- 
वेशेषिकाभिमतेशवरमनादुत्य कर्मणेव सवं व्यवस्थापितवन्तः। अत एव 
“कर्मेति मीमांसकाः” इति लोकोक्तिः प्रसिद्धिमगात्‌ । अनन्तरं च भवनाथ- 
मिश्र-न्दीश्वर-आपदेव-रौगाक्षिभास्कर'प्रभुतयो मीमांसका निरीइवरवादाप- 
वादद्रीकरणार्थमीश्वरमङ्गीचक्कः । तत्रापि लोगाक्षिभास्कर-आपदेवावीश्वर 
यज्ञपतिरूपेणा ङ्गीकृत्य श्रीमदुभगवद्गीताया वचनभ्रामाण्येनेश्वरार्पणबुद्धया 


हुतं मोक्षप्रदायकमित्यूचतुः। मीमांसकाचार्याणामयमीश्वरविषयको विचारः 
क्रमिकविकासमवापेति विज्ञायते । 


अह्वैतवेदान्ते ईश्वरस्वरूपम्‌ 


तत्र तावदड्वेतवेदान्ते परमतत्त्वं 'ब्रह्वा'शब्देन व्यवहियते । इदमेव 
जगतोऽधिष्ठानभूतम्‌ । अस्मिन्‌ सिद्धान्ते“ एकमेवाद्वितीयं ब्रह्मा, “नेह 
नानास्ति किञ्चन”९, “'इदं सवं यदयमात्मा” इत्यादिधुतिबलेत ब्रह्मणः 

स्वगत-सजातीय-विजा तीयभेदराहित्यंः देशः-क्राल-वस्तुपरिच्छेदशून्यत्वं ४ 

१. त्रिश म० ना० ३।३. 

२. बु० उ० ४।४।१९. 

३, बु० उ० २।४।६. 

४. मनुष्यस्य शरीरगतेहंस्त पादादीन्द्रियै यो भेदः स स्वगतभेदः। मनुष्यस्य 
मनुष्यान्तरेण यो भेदः स सजातीयभेदः । मनुष्यस्य पञ्वादिभियो भेदः स 
विजात्ीयभेद इत्युच्यते । ब्रह्मणः शरीराद्यवयवाभावान्न तस्य स्वगतमेदः; 
ब्रह्मसदुशव्रह्माऽन्तराऽभावान्न सजातीयभेदः, ब्रह्मातिरिक्तस्य सर्वस्यापि 
कह्पितत्वान्न विजातीयभेदः संभवतीति तात्पर्यम्‌ । 

५. परिच्छिन्नत्वं हि देशतः कालतो वस्तुतश्चेति त्रिविधम्‌ । तत्र अत्यन्ताभावः 
प्रतियोगित्वं देशपरिच्छिन्नत्वम्‌, न तु देक्यान्तरे$सत्त्वं स्वदेशमात्रसत्त्व वा ।' 
घ्वंस-प्रागभावयोः प्रतियोगित्वं कालपरिच्छिन्नत्वम्‌, अन्योत्याभावप्रतिं” 
योगित्वं च वस्तुपरिच्छिन्नर्वमिति विज्ञेयम्‌ । ब्रह्मण आकाशवद्‌ व्यापकत्वान्नः 
तस्य देशपरिच्छेदः, नित्यत्वान्न कालपरिच्छेदः, सर्वाऽऽत्मकत्वाच्च न वस्तुः 

* परिच्छेद इति बोध्यम्‌ । 

च प्रतिपाद्यते । श्रुतिषु सगुण-निर्गुणभेदेन ब्रह्मणः स्वरूपद्यमुपर्वाणतस्‌ । 
तथा चोक्तस्‌--“हे वाव ब्रह्मणो रूपे मूर्त चेवामृतं च” इति । तत्र-- 
“यतो वा इमानि भृतानि जायन्ते । येन जातानि जीवन्ति । यत्म्रयन्त्य- 
भिसंविशन्ति। तद्विजिज्ञासस्व । तदब्रह्मेति?* इत्यादीनि सृष्टिस्थिति- 
संहारप्रतिपादकानि वचनानि, तथा “सत्यं ज्ञानमनन्तं ब्रह्म, “यो वे 
भुमा ततसुखस्‌ ४, “विज्ञानमानन्दं ब्रह्मा” इत्यादिस्वरूपप्रतिपादनपराणि 
च वचनानि ब्रह्मणः सगुणस्वरूपं प्रतिपादयन्ति । ““""अस्थूलमनण्वह्नस्व- 
मदीर्घमलोहितस्‌*”, “अशब्दमस्पशंमरूपमव्ययम्‌”” इत्यादिनिषेधवचनानि 
च ब्रह्मणो निर्गुणत्वे प्रमाणानि । 


ब्रह्मणः स्वरूपतटस्थलक्षणे 


अद्वेतिनः स्वरूपतटस्थभेदेन ब्रह्मणो लक्षणद्वयं सङ्गिरन्ते । तत्र “स्वरूपं 
सद्‌ व्यावतंकं स्वरूपलक्षणम्‌”, “कादाचित्कत्वे सति व्यावतंकं तटस्थ- 
रक्षणम्‌” इत्युभयोलंक्षणम्‌ । तदनुसारेण सच्चिदानन्दरूपत्वं स्वरूपलक्षणस्‌, 
सुष्टि-स्थिति-संहारकतुंत्वं च तटस्थलक्षणमिति पर्यवस्यति । 


अज्ञान(अविद्या) स्वरूपम्‌ 


र्वोक्तेऽपरिच्छिन्ने ब्रह्मण्यनादिकल्पिततादात्म्यसंबन्धेनानादिकल्पिता 
मूलप्रकृतिस्तिष्ठत । सा च सत््वरजस्तमोगुणमयी । इयं च अविद्या- 
अज्ञान-प्रक्ृति-माया-शक्ति-प्रधानादिभिर्नामभिव्यंवह्वियते । नेयायिकादयोऽ 
ज्ञानं नाम ज्ञानाभाव इति नजोऽभावरूपत्वं प्रतिपादयन्ति, किन्त्वद्वेतिन 
आवरणविक्षेपशक्तिमदनादिभावरूपमज्ञानमित्यङ्गीकुवँन्ति । तदुक्तं चित्सुः 
खाचार्ये:-- 


- बऽ उ० २1३1१. 
तै० उ० ३1१. 

ते० उ० २1१. 
छा० उ० ७।२३।१. 
बु० उ० ३।९।२८. 
बु० उ० ३।८।८. 
कठ० १।३।१५. 


थक की हु १७ त ९० 

अनादि भावरूपं यद्विज्ञानेन विलीयते । 
तदज्ञानमिति प्राज्ञा लक्षणं संप्रचक्षते? ।। इति । 


अस्य च विद्यया निवत्यंमानत्वादविद्येति, प्रपञ्चस्योपादानत्वात्‌ प्रकृतिः, 
प्रधानमिति वा, दुर्घटकायंसम्पादकत्वाद्‌ मायेति, स्वातन्त्र्याभावाच्छक्तिरिति 
च व्यवहारः। इदं चाज्ञानमत्र सिद्धान्ते सदसद्भ्यां विलक्षणमनिवंचनीय- 
रूपस्‌ । किञ्चात्र “न ज्ञानमज्ञानस्‌' इत्यत्र नञ्ञो नाऽभावरूपत्वस्‌, किन्तु 
विरद्वार्थकत्वाद्‌ भावरूपत्वस्‌, उत्पत्तिराहित्याच्चानादितवस्‌, प्रकाशेनाऽ- 
न्धकारवद्‌ ज्ञानेन निवत्यंमानत्वाच्च सांशत्वं स्वीक्रियते । ` 


अज्ञानास्तित्वे प्रमाणम्‌ 


तत्र तावदज्ञाने अहमज्ञः इति सर्वाऽनुभवसिद्धं प्रत्यक्षमेव प्रमाणस्‌ । 
अथाप्यस्यानुभवस्य ज्ञानाभावात्मकत्वेन व्याख्यातृन्‌ तर्करसिकात्‌ नैयायि- 
कानू प्रत्यनुमानमप्युपस्थाप्यते । तदनुमानाकारं प्रदशितं श्रीमद्धिविद्यारण्य- 
स्वामिभिः-“विमतं प्रमाणज्ञानं स्वप्रागभावव्यतिरिक्तस्ववषयावरण- 
स्वदेशगतवस्त्वन्तरपूर्वंकं भवितुमहंति, अप्रकाशितार्थप्रकारकत्वात्‌, अन्ध- 
कारे प्रथमोत्पच्नप्रदीपप्रकाशवत्‌'”४ इति । अत्र ज्ञानमात्रस्य पक्षत्वेऽनुवादज्ञाने 
हेत्वसिद्धिः, तस्य प्रकाशिताथंप्रकाशकत्वात्‌ । तस्मात्‌ प्रमाणज्ञानमित्थुक्तस्‌ । 
किञ्च, धारावाहिकप्रमाणज्ञानव्यावृत्त्यर्थं विमतमिति प्रमाणज्ञानस्य विशेषणं 
प्रदत्तम्‌, अन्यथा सिद्वसाधनतापत्तेः। अत्राऽयं भावः-- विषयेन्द्रियसयोगेन 


घटस्य प्रमात्मकं ज्ञानं भवति । तच्च विरोधिवृत्त्यन्तरोत्पत्तिपरयन्तं दीपशिखेव 


'अयं घटः, अयं घटः' इति रूपेण प्रवहतु तिष्ठति। इदं च धारावाहिक 
ज्ञानं प्रथमोत्पन्नप्रमाणज्ञानस्य सजातीयमिति प्रमाणज्ञानमित्येवोच्यते ।. 
अत्रोत्तरोत्तरधारायाः पूवंपूर्वंधारा तु वस्त्वन्तरं भवतीति तादृशपूर्वधारा- 
मादाय सिद्भसाधनतापत्तिरिति 'विमतम' इति प्रमाणज्ञानस्य विशेषणस्‌ ।' 


१. तत्त्व० प्रण, पु० ९७. 
२. सध्नाप्यसन्नाप्युभयात्मिका नो भिन्नाप्यभिन्नाप्युभयात्मिका नो । 
साङ्गाप्यनङ्ाप्युभयात्मिका नो महाद्भुताऽनिवचंनीयरूपा ॥ 
( बि० चु० १११ इलो० ) 
३. वृत्तिप्रभाकरे, पु० ४१८-४१९. 
४, वि० प्र० सं०, पु० ५८, 

परिच्छेद: ] अट्वैतवेदान्ते ईश्वरस्वरूपम्‌ ८७ 


धारावाहिकज्ञाने वेमत्याऽभावान्न तत्‌ पक्षकक्षामधिरोहति । एवमेव वस्तु- 
पुर्वंकमित्येवोवते स्वाश्रयेणाऽऽत्माऽन्तःकरणादिना सिद्धसाधनता स्यादिति 
वस्त्वन्तरेत्युवतस्‌। पुनः स्वाश्रयातिरिक्तचक्षुरादिसामग्रीनिवारणाय 
स्वदेशगतेति, कार्यसामान्यं प्रत कारणस्यादुष्टस्य निवारणाय स्वनिवर्त्यात, 
प्रमाणज्ञानेन धर्मादीनां निवृत्त्यभावात्‌ । पूर्वज्ञानवारणाय स्वविषयावरणेति, 
योग्यविभुविशेषगुणानां स्वोत्तरवतिगुणनाञ्यत्वनियभेनोत्तरप्रमाणज्ञानेन 
पूवेप्रमाणज्ञानस्य निवृत्तिसंभवेऽपि पूर्वज्ञानेनोत्तरज्ञानविषयस्यावरणाऽ- 
संभवात्‌, कार्य प्रति प्रागभावस्यापि कारणत्वात्‌ तादुशप्रागमावमादाय 
सिद्धसाधनताऽर्थान्तरो वा मा भूदिति स्वप्रागभावव्यतिरिक्तेति चोक्तस्‌। 
एवमुक्ताऽनुमानेनाभीप्सितस्य भावरूपाज्ञानस्य सिद्धिः । उक्त च सवेज्ञात्म- 
मुनिना-- 


नाभावताश्स्य घटते वरणात्मकत्वात्नाभावमावरणमाहुरभावशोण्डा: । 
अज्ञानमावरणमाह च वासुदेवस्तद्धावरूपमिति तेन वयं प्रतीमः ॥ इति । 


अज्ञानस्यावरणविक्षेपशक्तिमत्त्वम्‌ 


तत्राज्ञाने आवरणविक्षेपाख्ये दवे शक्ती वर्तते । आवरशक्तिब्रंह्मस्वरूपमा- 
वृणोति, विक्षेपशक्तिषचाखिलमिदं जगतु तत्र कल्पयति । तदुक्तं शङ्कर” 
भगवत्पादैः 
शक्तिद्वयं हि मायाया विक्षेपाऽऽवृत्तिरूपकम्‌ । 
विक्षेपशक्तिलिङ्गादिब्रह्याण्डान्त जगत्‌ सृजेत्‌ ॥ 
अन्तदुंगदुश्ययोभेंदं बहिश्च ब्रह्मसगंयोः। 
आवृणोत्यपरा शक्तिः सा संसारस्य कारणस्‌ ॥ इति । 
ननु परिच्छिन्नेनाज्ञानेन कथं ब्रह्मण आवरणसंभव इति चेत्‌, सत्यस्‌ । 
नह्यज्ञानस्य वस्तुतो ब्रह्माऽवरकत्वस्‌, अथापि यथा मेघोऽवलोकयितुनयनः 
पथपिधायकतयाऽनेकयोजनायतमादित्यमण्डलमाच्छादयत्रिव प्रतिभाति, 
तथाऽज्ञानं परिच्छिन्नमप्यात्मानमपरिञ्छिन्नमसंसारिणमवलोकयितृबुद्धिपिः 
घायक तयाऽच्छादयन्निव प्रतीयते । तथा चोदाहृता हस्तामलकोक्तिः श्रोमता 
सदानन्दयतिना- 


१. सं० शा० १।३२०. 
२. वा० सु० १३, १५ इलो० । 

८८ सिद्धान्तशिखामणिसमीक्षा [ तुतीयः 


घनच्छत्नदृष्टिघंनच्छन्नमक॑ यथा मन्यते निष्प्रभं चातिमूढः । 
तथा बद्धवद्‌ भाति यो मूढदुष्टेः स नित्योपलब्धिस्वरूपोञ्हमात्मा '॥ इति। 


अज्ञानस्याक्षयत्वविषयत्वविचारः 


अ्वैतसिद्धान्तेऽज्ञानस्याश्रयत्वविषयत्वविषये परस्परवेमत्यं दृस्यते । तत्र 
सर्वेज्ञात्ममुनिः-- 
आश्रयत्वविषयत्धभागिनी निविभागचितिरेव केवला । 
पुर्वेसिद्धतमसो हि पश्चिमो नाऽश्रयो भवति नापि गोचरः ॥ ` 


इत्यज्ञानस्याश्रयो विषयश्च शुद्धचेतन्यमेवेति पक्षमुपस्थापयति। अज्ञानः 
सिद्धयुत्तरकाले हि जीवसिद्धिः । अत उत्तरकालीने जीवे न पूर्वंतनाज्ञानस्या- 
श्रयत्वं विषयत्वं वा संभवतीति मुनेस्तात्पयंम्‌ । एतन्मतानुसारेण ‘अहमज्ञः 
इति जीवे प्रतीयमानस्याज्ञानस्य नाऽहङ्कारविरिष्टं चेतन्यमाश्रयः, किन्त्व- 
हङ्कारोपहितं शुद्धचेतन्यमेवेति विज्ञेयम्‌ । एवं शुद्धचेतन्याश्रितमप्यज्ञानं 
स्वकुतसंसारबन्धनं जीव एव समुत्पादर्यात, उपाधेः प्रतिबिम्बपक्षपाति- 
त्वात्‌ । तदुक्तं मुनिना-- 

सुकुतदुष्कृतकरमोण कतृंतां मतिगतात्मचितिप्रतिबिस्बकस्‌ । 

ब्रजति तढृददः परमात्मनो जगति याति तमः प्रतिबिम्बक्रस्‌॥ इति। 

श्रीवाचस्पतिमिश्रा-“नाविद्या ब्रह्माश्रया, किन्तु जीवे। सा त्वतिवंच- 
नीया*, विद्यास्वभावे ब्रह्मणि तदतुपपत्तेः'९ इत्यादिस्थलेष्वज्ञानस्य जीवा- 
श्रितत्वं ब्रह्मविषयत्वं च प्रतिपादयामासुः । अत्राऽऽध्यासिकसम्बन्धेन ब्रह्मणि 
विद्यमानमप्यज्ञानमाच्छाद्यतासम्बन्धेन जीव एव वतते, न तु ब्रह्मणि । 
“नास्ति ब्रह्म, न भाति ब्रह्म’ इत्यसत्वाऽऽपादकाऽभानाऽऽपादकयोरावरणयो- 
जीव एव सम्भवाज्जीवाश्रया ब्रह्मपदा ह्यविद्या इति कथयतां श्रीमिश्रः 
महाभागानामाशय इति गुरुवर्याः प० देवस्वरूपमिश्रमहाभागाः समा- 
रोचयन्ति | 
„ वे० सा०, पु० १४, 
, सं० शा० १।३१९. 

सं० शा० १।३२७. 

. ब्र° सू० भा० १॥१४. 
० ब्र० सू० भा० १।४।३. 
. सा० सु०, व० २७, अ० ४, पु० ३०४. 


A 0 ०९ _-०४० ८0 ०० 

-परिच्छेदः ] अद्वैतवेदान्ते ईक्वरस्वरूपम्‌ ८९ 


अज्ञानस्य माया-अविद्याभेदेन द्वेविध्यम्‌ 


इदं चाज्ञानं “माया चाविद्या च स्वयमेव भवति”' इति श्रुत्या माया, 
अविद्या चेति द्विविधं भवति। तत्र रजस्तमोभ्यामनभिभूतशुद्धसत््वगुण- 
प्रधानतया 'माया' इति, रजस्तमोभ्यामभिभूताऽशुद्धसत्त्वगुणप्रधाततया च 
'अविद्या' इति कथ्यते । इमे एव मायाऽविद्ये समष्ट्यज्ञानं व्पष्ट्यज्ञानमिति च 


-उयर्वाह्मयेते । तत्र समष्ट्यज्ञानरूपा माथा विक्षेपांशप्रधाना, व्यष्टयज्ञानरूपा- 


विद्या चावरणांशप्रधानेति प्रतिपाद्यते । एतादुशशुद्धसत्तवप्रधानमायोपाधिता 
च पूर्वोकतन्रह्मचेतन्यमेव 'ईवर इति, मलितसत्वप्रधानाविद्योपाधिना 
‘जीवः इत्याख्यायते । तत्र मायोपाधेः शुद्धत्वादीश्वरः सवंज्ञत्वादिगुणयुक्तः, 
अविद्योपाधेरशुद्धत्वाच्च जीवोऽरपज्ञत्वादिगुणमुक्तः । तदुक्तं श्रीमता सदा- 


-नन्दयतिना--“इयं समष्टिर्त्कृष्टोपाधितया विशुद्धसत्त्वप्रधाना । एतदुपहितं 
-चेतन्यं स्ंज्ञत्व-सर्वेश्वरत्व-सरवेतियन्तुत्वादिगुणकमव्यक्तमन्तर्यामी जगत्का- 


रणमीश्वर इति च व्यपदिव्यते, सकलाज्ञानावभासकत्वात्‌,' ` इय 


.उयष्टिनिकृष्टोपाधितया मलिनसत्त्वप्रधाना । एतदुपहितं चेतत्यमल्पञ्चत्वा- 


नीश्वरत्वादिगुणक प्राज्ञ" इत्युच्यते, एकाज्ञानावभासकत्वातु *" इति । 


- इइवरविषषेऽद्वेताचार्याणां पक्षाः 


अद्वतवेदान्ते आभासवादः प्रतिबिम्बवादः, अवच्छेदवाद इति जीवे- 
स्वरस्वरूपनिरूपणे त्रयो वादा आचार्यैः स्वीकृताः । तत्र श्रीविद्यारण्यः 


-स्वामिनामाभासवादः । श्रीस्वामिनः-“जीवेशावाभासेन करोति माया 


चाविद्या च स्वयमेव भवतिः” इति श्रृतिप्रामाण्येन शुद्धसत्त्वप्रधानायां 


-मायायां ब्रह्मचेतन्यस्य य आभासः, स ईश्वर इति प्रतिपादयन्ति । तदुकसु-- 


. मायाभासेन जीवेशौ करोतीति श्रुतौ श्रत्‌। 
मेघाकाशजलाकाशाविव तौ सुव्यवस्थित ॥ 


००७ 
७ 


नृसिहो० ९ खण्डे । 


पाधिकत्वेन हेतुनाऽतिप्रकाराकत्वाभावात्‌ प्राज्ञशब्दवाच्यत्वमित्यर्थः । प्रायेणा 
प्राज्ञ इत्युक्तं भवति” ( वे० सा० विदवन्मनोरञ्जिनी, 
३. वे० सा०, पृ० ९-११. 
*४. नृसिहो० ९ खण्डे । 

२. “अस्य जीवस्यास्पष्टोपाधितया रजस्तमोस्माम मिभूतसत्त्प्रधानव्यष्टयज्ञानो पन 


९० सिद्धान्तशिखामणिसमीक्षा [ तृतीयः: 


भेघवद्‌ वर्तेते माया मेघस्थिततुषारवत्‌ । 
धीवासनाश्रिदाभासस्तुषारस्थखवत्‌ स्थित: ॥ 
अदोषप्राणिबुद्धीनां वासनास्तत्र संस्थिता: | 
ताभिः क्रोडीकृतं सवै तेन सर्वज्ञ ईरितः' ॥ इति । 


अत्रेश्वरस्य सवंज्ञत्वसम्पादनार्थं श्रीविद्यारण्यस्वामिभिर्जीवानां बुद्धिवासना-. 
विदिष्टमायायां य आभासः, स ईश्वर इति प्रतिपादितम्‌ । 


श्रीमतां विद्यारण्यस्वामिनामयं पक्षो न युक्त इति श्रीमन्तो निश्चलदासा 
विवेचयन्ति। तेषामयमाशयः--सर्वबुद्धिवासनानां मायाया विशेषणत्वेः 
प्रलयकाल विना तेषां क्रोडीभावाऽभावात्‌ प्रलयकाल एवेश्वरः सर्वज्ञः स्यात्‌, 
न सवंदा । केवलबुद्धिवासनानामीइवरोपाधित्वे कि वासनाभेदेन प्रतिबिम्ब 
भेदः ? उत सर्वंबासनास्वेक एव प्रतिबिम्बः ? आद्ये वासनाऽनन्त्यादीइवरा- 
नन्त्यप्रसङ्गः । द्वितीये प्रलयं विना वासनानां सम्मेलनाभाव इति पूर्वोक्त 
एव दोषः । किञ्च, उपाधिभूतानां वासनानामानन्त्यादनेका एव प्रतिबिम्बा: 
स्युरिति नेकेशवरत्वसम्भवः। तस्मात्‌ सवंज्ञत्वसमर्थ॑नं मायायाः गुद्धसत्त्वांशे-- 
नेव संभवतीति न मायाया बुद्धिवासनाविरिष्टत्वप्रतिपादनं ` युक्तमिति । 


घ्रतिबिम्बवादिषु जीवेशवरयोरुभयोरपि प्रतिबिम्बत्वमित्येकः पक्षः, 
जीवस्येव प्रतिबिम्बत्वंनेश्वरस्येत्यपरः पक्षः । तत्र विवरणानुसारिणः-- 
विभेदजनकेऽज्ञाने नष्टे ज्ञानबलान्मुने । 
आत्मनो ब्रह्मणो भेदमसन्तं कः करिष्यति\ ॥ 
इति श्रुतिबळेनेकमेवाज्ञानमङ्गीङ्ृत्य तत्र बिम्बभूतं चेतन्यमीश्वरः, 
प्रतिबिम्बश्च जीव इति प्रतिपादयन्ति। ईश्वरस्यापि प्रतिबिम्बत्वे तस्यः 
स्वातन्त्रयहानिः स्यादित्येषामाशयः। तथा सत्येव प्रतिबिम्बपक्षपातिनोऽ-- 
विद्यया जीवे संसारापादकत्वमपि संभवति । 


संक्षेपशारीरककारास्तु--''कार्योपाधिरयं जीवः कारणोपाधिरीश्वरः*”` 
इति श्रुत्या कार्यकारणमेदेनोपाधिद्वयस्य प्रतिपादितत्वात्‌ कारणोपाध्या-- 


१. पञ्च० ६।५५-५६, ६१. 

२. वृत्तिप्रभाकरे, पु० ४२५-४२७. 
३. जा० द० ४६३, 

४, त्रि० म० ना० ४।८. 


८८७. Vasishtha Tripathi Collection. Digitized by eGangotri 


परिच्छेदः ] अह्रैतवेदान्ते ईश्वरस्वरूपम्‌ ९१ 


ख्यायाँ मायायां चित्प्रतिबिम्ब ईश्वर इति, कार्योपाधावन्तःकरणे चित्रति- 
बिम्बो जीव इति जीवेशवरयोरुभयोरपि प्रतिबिम्बत्वं प्रतिपादयामासुः | 
तदुक्तस्‌--“मायोपाधेरद्वयस्येश्वरत्वं कार्योपाधेर्जीवता च प्रतीचः” इति | 
अस्मिन्‌ पक्षे शुद्ध ब्रह्मचेतन्यमेव बिम्बरूपस्‌ । 


अवच्छेदवादिनो दाचस्पतिमिश्राः-नीरूपस्य चेतन्यस्य प्रतिबिम्बा- 
ऽसम्भवात्तदनङ्गीकुर्वन्तोऽवच्छेदवादं रोचन्ते । ते तु--“नाविद्या ब्रह्माश्रया, 
किन्तु जीवे, सा त्वनिवंचनीया*” इत्यादिस्थलेष्वज्ञानस्य जीवाश्चितत्वं 
ब्रह्मविषयत्वं चोचुः । अतस्तन्मतानुसारेणाविद्याऽवच्छिन्नं चेतन्यं जीवः, 
तदनवच्छिन्नं चेतन्यमीश्वर इति सिद्धयति । अत्राऽनवच्छिन्नं चेतन्यमीञ्वर 
इति पक्षो न युक्त इति श्रीनिश्चलदासानां पक्ष: | तेषामयमाशयः-अविद्यया- 
ऽन्तःकरणेन वाऽनवच्चछिन्नं चैतन्यमीश्वर इति कथनेनेश्वरस्योपाध्यभावः 
सूचितो भवति । ईश्वरस्य सवंज्ञत्वादिगुणानामौपाधिकत्वाद्‌ उपाधि विना 
तस्य सवंज्ञत्वादिकं न संभवति। अतस्तस्य सर्ञत्वादय्कृष्टुणलाभार्थं 
मायावच्छिन्नं चैतन्यमीदवर इति कथनमेव योग्यस्‌ । तथा सत्येव मायायाः 
सबंदेशगतत्वादीरवरस्यापि सर्वाऽन्तर्यामित्वमपि सिंद्धयतीतिः । 


तदेतावता निश्चीण्ते यदाभासवादःप्रतिबिम्ववादःअवच्छेदवादा यद्यपि 
प्रक्रियाभेदेनेदवरस्वरूपं प्रतिपादयन्ति, तथापि सर्वंत्रेश्वरः सर्वजञत्वसर्वे- 
कतृंत्वादिगुणयुक्त एवाभ्युपगतः। तस्मादद्वेतवेदान्ते सगुणं बरह्म .एवेइवर- 
पदवाच्यस्‌ । अयं चेश्वरो नेयायिकामिमतेश्वरवज्जगन्िर्माणे त केवलं निमित्तः 
कारणम्‌, किन्तु, “यथो णंनाभिः सृजते गृह्हते च*" इति ्रत्याऽमिन्नतिमित्तो- 
पादानकारणम्‌ । अत्रेश्वरोपाधिभूता माया उपादानकारणस्‌, चेतनांशश्‍च 
निमित्तकारणमिति विज्ञेयस्‌ । 


ईश्वरास्तित्वे प्रमाणम्‌ 
७ ०५17 
अट्टैतवेदान्ते ईश्वरास्तित्वे-“यः सर्वज्ञः सर्वविद्यस्य ज्ञानमय तपः, 


सं० झा० ३।१४८. 

° ब्र० सू० भा० १।१।४. 
ृत्तिप्रभाकरे, प्‌० ४३५-४३६. 
मुण्ड० १।१।७. 

मुण्ड० १।१।९ 


I 

“यः सर्वेषु भूतेषु तिष्ठत्‌)”, “य इमान्‌ लोकानीशत ईशनीभिः”; 
“जन्माद्यस्य यतः?१, “शास्त्रयोनित्वात्‌*”, “ईश्वरः सवंभूतानां हद्देशेःर्जुन 
'तिष्ठति”” इत्यादिश्रुति-सून्र-स्मृतयः प्रमाणानि । 


-अद्वेतवेदान्ते ईश्वराङ्गोकारे प्रयोजनम्‌ 


त्याय-वेशेषिक-योगदर्शनेष्विवाऽद्वैतवेदान्तेऽपि शुद्धचेतन्यस्येक्षणपूवंक- 
-खष्ट्त्वाऽसम्भवाद्‌ मायोपहितचेतन्यस्येश्वरत्वमङ्गीक्ृतस्‌। अत एव 
भगवत्पादभाष्यकाराः-“यतो वा इमानि भूतानि जायन्ते” इति श्रुति 
-प्रमाणयन्तः शबलन्नह्मण एव जगत्कतृत्वादिकं प्रतिपादयन्ति। तथाहि 
“अस्य जगतो नामरूपाभ्यां व्याकृतस्यानेककतुंभोक्तुसंयुक्तस्य प्रतिनियत 
:देशकालनिमित्तक्रियाफछाश्रयस्य मनसाप्यिन्त्यरचनारूपस्य जन्म-स्थिति- 
भङ्गं यतः सर्वज्ञात्‌ सर्वशक्तेः कारणाद्‌ भवति तद्‌ ब्रह्म ”” इति । एवमेव-- 
“अस्य महतो भूतस्य निःश्वसितमेतद्यदुग्वेदो यजुर्वेदः सामवेदोऽधर्वाङ्गि- 
रस इतिहासः पुराणं विद्या उपनिषदः इलोकाः सूत्राप्यतुव्याख्यानानि 
-०.ाख्यानान्यस्यैवेतानि सर्वाणि निःश्वसितानि“? इति श्रुतिप्रामाण्येन 
भाष्यकाराः--“महत ऋग्वेदादेः शास्त्रस्यानेकविद्यास्थानोपबुंहितस्य 
प्रदीपवससर्वोर्थावद्योतिनः सवंज्ञकल्पस्य योनिः कारणं ब्रह्म”* इति वेद- 
-कतुंत्वं चेश्वरस्य प्रतिपादयामासुः । 


-सुष्टेलोलारूपत्वम्‌ 


जगत्कतुंरीश्वरस्य स्वतः प्रयोजनसत्त्वे नित्यतुप्तत्वहानिः, प्रयोजनाभावे 
चोन्मत्तप्रवृत्तिप्रसङ्गस्तथा सवंज्ञत्वहानिश्चेति सांख्यादिक्ृताऽऽक्षेपस्य परि- 


. बु० उ० ३।७।१५ 

. इवे० उ० ३।२ 

- ब्र० सू० १।१।२ 

ग्र सू० १।१।३ 

. भ० गी० १८।६१ 

तै० उ० ३।१ 

ब्र सू० शा० भा० १।१।२ 
० बु० उ० २।४।१० 

० ब्र सू» शा० भा० १।१।३ 


४ ७ ७ ५१ :6 ०८ ९" १७४ ?? 

३ 
हारमद्वेतिनो लीलावादेन कुर्वन्ति । तदुक्तं बादरायणेन--“लोकवत्तु लीला-- 
केवल्यस्‌”` इति। अन्राऽयं भावः-लीलाभिन्ना याः प्रवृत्तयस्तदर्थमेव 
प्रयोजनविशेषप्रतिसन्धानस्यावशयकता । याश्च पुनर्लीलारूपास्ताः प्रयोजनं 
नापेक्षन्त एव । यथा लोके आप्तकामस्य कस्यचिद्‌ राज्ञस्तदमात्यादेर्वा 
क्रीडादिषु प्रवृत्तः प्रयोजनमनुददिश्यैव भवति, तद्ददीश्वरस्यापि । 

ननु महतीयं विश्वरचना कथं लीला इत्युच्यत इति चेतु, सत्यम्‌, 
अल्पज्ञानामल्पशक्तियुक्तानामस्माकं कृते विश्वरचना महतीव प्रतिभाति, 
अथापि सर्वज्ञस्य सर्वंशाक्तिसमन्वितस्येश्वरस्य कृते तु लीलेव केवलम्‌ । नन्वेवं 
सति का नाम लीलाप्रवृत्तिरिति जिज्ञासायाम्‌ इदमेव वक्तु शक्यते यद्‌ या 
प्रवृत्तिरल्पाय्राससाध्या, विधेयनिष्पत्तिमात्रफलिका, लीलाकतुंरुददेदयस्या- 
साधिका च सैव लीला। विश्वरचनाया अल्पाऽऽ्याससाध्यत्वमुक्तं 
वाचस्पतिमिश्रेः-- 

निःश्वसितमस्य वेदा वीक्षितमेतस्य पञ्च भूतानि । 
स्मितमेतस्य चराचरमस्य च सुप्तं महाप्रलय:* ॥ इति । 

यद्यपि लौकिकलीलासु किञ्चिदपि प्रयोजनमुत्रेक्षितु शक्यते, अथापि 
नेश्वरलीलायां तत्संभवः, “आप्तकामस्य का स्पृहा” इति तस्य नित्यतुपत्वः 
प्रतिपादनात्‌ । न चेवं सत्यप्रवृत्तिः, “यतो वा इमानि भूतानि जायन्ते 
इत्यादिश्रत्या विश्वरचनायामीश्वरश्वृत्तः श्रवणात्‌ । नाप्युन्मत्तप्रवृत्ति:, 
“यः सर्वज्ञः सरववितु?* इत्यादिना सवज्ञत्वप्रतिपादनातु । अत एव विश्वः 
रचना लीलामात्रमित्येव प्रस्फुटम्‌ । 


वेषम्यनेर्घुण्यदोषपरिहारः 
ननु लीलारूपस्य विश्वस्य वैचित्र्ये यदीश्वरः कारणं तदा तस य 
नैधुष्यदोषापत्तिः, प्राणिनामदृष्टसापेक्षत्वे चेश्वरस्य प्रभृत्वहानिरिति न, 


“वेषम्यनेघुंण्ये न सापेक्षत्वात्तथाहि दर्शयति ` इति सूत्रे साता 
णेनादष्टसापेक्षेणोक्तदोषस्य निराकृतत्वात । भगवान्‌ भाष्यकारः ॐ 


स्ट 


१. ब्र० सू० २१1३३ 

२. ब्र० सू० भा० मङ्गलइलोकः २ 
३. तै० उ० ३।१ 

४, मुण्ड० १।१।९ 

५, ब्र० सू० २।१।३४ 

पुण्येन कमंणा भवति पापः पापेन” इति शुत प्रमाणयन्‌ “अतः सुज्यमान- 


प्राणिधर्माध्मपिक्षा विषमा सृष्टिरिति नायमोश्वरस्यापराधः। ईश्वरस्तु 
पर्जन्यवद्‌ द्रष्टव्यः । यथाहि पर्जन्यो व्रोहियवादिसुष्टौ साधारणं कारणं 
मवति, ब्रीहियवादिवैषम्ये तु तत्तद्ठीजगतान्येवासाधारणानि सामर्थ्यानि 
कारणानि भवन्ति, एवमीश्वरो देवमनुष्पादिसु्ौ साधारणं कारणं भवति । 
देवमनुष्यादिवेषम्ये तु तत्तञ्जीवगतान्येवासाधारणानि कर्माणि कारणानि 
भवन्ति । एवमीश्वरः सापेक्षत्वान्न वेषम्यनेघुंण्याभ्य़ां दुष्यतोत्यदृष्ट- 
सापेक्षेण नेइवरस्य वैषम्यादिदोषसंभवः”२ इति व्प्रवस्थापयामास । अत्रैव 
श्रोवाचस्पतिमिश्रमहाभागा:-“न च कमपिक्षायामोश्वरस्य ऐश्वयंव्याघातः । 
नहि सेवादिकमंभेदापेक्षः फलप्रदः प्रभुरप्रभुमंवति? ” इति सुज्प्रमानप्राणि- 
कमंसापेक्षत्वेऽपि नेश्वरस्य प्रभुत्वहानिरिति सदृष्टान्तमूचुः । 

तदेवमद्वेतवेदान्ते मायाशबलितं ब्रह्मचेतन्यमेवेरवरः। मायास्थितशुद्ध- 
सत्त्वगुणप्राधान्येन तस्य सवंज्ञत्वादिकं सिद्धयति । ईश्व रोपाधिभूतमायाया- 
मावरणशक्तेरभावाउजीववन्नेशत्ररस्वरूपावरणमिति स नित्यमुक्तः। स च 
जगन्निर्माणे उपाध्यंशेनोपादानकारणस्‌, चेतनांसेन च निमित्तक्रारणमित्यूणं- 
नाभिवदभिन्ननिमित्तोपादानकारणमञ्जीक्रिपते । किंञ्चेदमप्पवगन्तव्यं 
यदत्रेश्वरो न पारमाथिकः, किन्तु मायोपहित इति मायात्रत्तस्यापि मिथ्या- 
त्वमेवाङ्गी क्रियते । 


सिद्धान्वशिखासण्यनुसारेण परशिवस्वरूपम्‌ 
तत्र तावद्रीरशेवदशंने परमतत्त्वं स्थल४-लिङ्ग"-परशिवा *द्यमिधाने- 


च्यंवाह्लियते । सोऽयं परशिवोऽत्र दशेने सगुणनिगुणोभयरूप: । सगुणनिर्गृण- 


१. बु० उ० ४।४।५ 
२. ब्र० सू० शा० भा० २।१।३४ 
३. ब्र० सू० भा २।१।३४ 
४. यत्रादौ स्थीयते विक्वं प्राकृतं पौरुषं यत: । 
लीयते पुनरन्ते च स्थळं तत्प्रोच्यते ततः ॥ (अनु सू० २।४) 
५. लयगत्यर्थयोहतुभूतत्वात्‌ सवंदेहिनाम्‌ । 
लिङ्गमित्युच्यते साक्षाच्छिवः सकलनिष्कल: ॥ (अनु० सु० ३।४) 
६. ब्रह्मेति व्यपदेशस्य विषयं य॑ प्रचक्षते । 
वेदान्तिनो जगन्मूलं तं नमामि परं शिवम्‌ ॥ (सि० शि० १।२, पु० २) 

शब्दयोरत्र सकलनिष्कलशब्दाभ्यामपि व्यवहारो दरीदृद्यते | परशिवः 
स्वशक्तिसद्कोचेन निगुण इति, तद्विकासेन च सगुण इति कथ्यते । तदुदाहुतं 
भगवत्पादैः श्रीपतिपण्डिताराध्येः- 


सृष्टेः पूर्वं महादेवः शक्तिसङ्गोचहेतुना। 
निर्गुणत्वेन शास्त्रेषु गीयते तत्प्रवेदिभिः ॥ 
सृष्ट्यादी परमेशस्य शक्तेः प्राचुयंवेभवात्‌ । 
सवंज्ञत्वादिकल्याणगुणवानिति कीत्यते' ॥ इति। 


तस्माद्वी रशैवदर्शने-“अशन्दमस्पशंमरूपमव्ययं""९”, ““"'अस्थूलमतण्वः 
'हृस्वमदीघ॑मलोहितम्‌*” इत्यादिनिर्गृणश्चुतोनां सृष्टयनुन्मुखपरमेशवर- 
शक्तिसङ्खोचकालपरत्वस्‌, “स ईक्षां चक्रे”, “तदेक्षत बहु स्यां प्रजायेय” 
इत्यादिसगुणश्चृतीनां सृ्युन्मुखपरमेशवरशक्तिविक्रासकालपरत्वं चोपपद्यते | 
किञ्चेदमत्राऽवधेयस्‌-मद्वेताभिमतं यश्चिर्गुण ब्रह्म तन्तिविशेषसपि। न 
चेवमत्र निर्गुणः परशिवो निविशेषोऽपि । स्वस्थावस्थायां परशिवे शक्तेः 
ज्ञानादिगुणानां विकासाभावेन स॒ निगुण इत्युच्यमातोऽपि सूक्ष्मख्पेण 
शक्तेस्तत्र सत्त्वात्‌ स सविशेष इत्येवाङ्गोक्रिप्रत इत्यदवेतवेदान्तादस्य 
वेशिष्टयस्‌ । अत एव श्रीरेणुकभगवत्पादा:-- 


परिच्छेदकथाशून्यं प्रपञ्चातीतवेभवम्‌ । 
प्रत्यक्षादिप्रमाणातामगोचरपदे स्थितस्‌ ॥ 
स्वप्रकारां पराक़ाशमनोपम्यमनामयस्‌ । 
सर्वज्ञं सवंगं शान्तं सवंशक्तिनिरङ्कुशस्‌ऽ ॥ 


इति निर्गुणपरशिवनिखूपणावसरे तस्य शक्तिमरवं सूचितवन्तः। 


शक्तिस्वरूपम्‌ 


औष्ण्यं हुताश इव शीतलिमानमिन्दौ शय्यासु मादंवमिवारमपु ककंशत्वस्‌ । 
बाह्येष मोह इव योगिषु च प्रबोधः स्वातन्त्रयमस्ति हि तियन्त्रयितुमंहुत्मे ॥ 


१. 
° कृठ० २३ 

. बु० उ० ३।८।८ 

- प्ररतो ६1३ 

° छा० उ० ६।२।३ 

- सि० शि० २।४-५, पु० १२ 


A CNN 


ब्र० सू० श्रीकर्‌० १।२।७ 

इति महार्थमळ्जरीपरिमल्धुतसंविदुल्लासोवत्या जगति सर्वमपि वस्तु- 
जातं यर्किञ्चदसाधारणशक्तिविशिष्टमेव दरीदुश्यते। एतादुशशक्ति- 
विशिष्टस्य जगतो निर्माता परशिवोऽप्यद्भुतशवितविशिष्ट इत्यत्र न कोऽपि 


सन्देहः । परशिवस्येयं शक्तिः किस्वरूपा ? इति जिज्ञासायां श्रीशिवयोगि-. 


शिवाचार्या:-“तदीया परमा शवितः सच्चिदानन्दलक्षणा*”, “गुणत्रया- 
त्मिका शवितद्नह्मनिष्ठा सनातनी” इति शक्तेः स्वख्पद्वयमुपर्वाणतवन्तः । 


अत्रेदमैदम्पर्यस्‌--यद्यपि शक्तिरेकेव, भथाप्यस्या द्वे अवस्थे वर्तेते, 
तत्रेकाऽविभागपरामर्शाख्या, द्वितीया च विभागपरामर्शाख्या । अविभागपरा- 
मन्ष॑दशायामियं शक्तिः परदिववत्‌ सच्चिदानन्दस्वरूपा भवति, अर्थात्‌ 
सच्चिदानन्दस्वरूपस्य परशिवस्य अस्मि, प्रकाशे, नन्दामीति योऽनुभवो 
भवति, स एवास्य विमशंशक्तिरित्युच्यते । यद्ययमनुभवः परशिवे न स्यात्‌; 
तदा स स्वप्रकाशोऽपि स्फटिकादिवज्जडः स्यातु । इष्टापत्तौ च स्वीयं 
सच्चिदानन्दस्वरूपमन्धस्य सौन्दर्यमिव व्यथंमापद्येत | अतः पर्रशवेः 
सच्चदानन्दानुभवरूपा बिम्शंशक्तिरवश्यमङ्जीकरणीया। अत एव श्री" 
शिवयोगिशिवाचार्य:-- “वन्दे तां परमानन्दप्रबोधलहरीं शिवासः” इति 
परमानन्दप्रबोधर्पत्वेन तां स्तुतवाच्‌। इयमेव शाक्तिजंगदुत्पत्तिसमयेः 


इच्छाज्ञानादिरुपेण विभागपरामशंदशामापन्ना सती सत्वादित्रिगुणात्मिकाः 


माया च भवति । 


एवं च शक्तिवंस्तुतः सच्चिदानन्दरूपिणी, माया तु तत्परिणामभूता । 
इयमेव विमशांशक्तिश्चिच्छक्तिरित्यप्यभिघीयते। चन्द्रे चन्त्रिकावत्‌ परशिव~ 
निष्ठेयं विमशेशक्तिविशववैचित्रे कारणं भवतीति तन्निमित्तेन परशिवब्रह्म 
विश्वभाजनमित्युच्यते । तदुक्तं रेणुकभगवत्पादे:-- 


विमर्शाष्या पराशक्तिविश्ववेचित्र्यकारिणी । 
यस्मिन्‌ प्रतिष्ठिता ब्रह्म तदिदं विश्वभाजनम्‌ ॥ 
यथा चन्द्रे स्थिरा ज्योत्स्ना विश्ववस्तुप्रकाशिनी । 
तथा शक्तिविमर्शाख्या प्रकाशे ब्रह्मणि स्थिरा ॥ इति ॥ 


१. सि० शि० २१२, पु० १४ 
२. सि० शि० ५३८, पृ० ६५ 
३. सि० शि० १।११, पृ० ५. 
४. सि० शि० २०२, ४; पु० २०१-२०२. 

परिच्छेदः | सिद्धान्तशिखामण्यनुसारेण परशिवस्वरूपम्‌ ९७ 
शक्तिसद्धावे मानम्‌ 


ननु स्वरूपातिरिक्ता केयं शक्तिर्नाम ? कि वाऽत्र मानस्‌ ? इति 
जिज्ञासायां लोकानुभवेन श्रुतिप्रामाण्याच्च साञङ्गीक्रियते । लोके हि अग्नि: 
कदाचिद्‌ दह्यमानः, कदाचिन्मणिमन्त्रादिना प्रतिबन्धे सत्यदह्यमानश्चानु- 
सूयते । एवमेव मूषिकाघ्रात बीजं बीजान्तरसदुषमपि भूमावुपतं सन्नाङकुरं 
जनयति। एतेन अरिनस्वछ्पातिरिक्ता दहनशक्तिः, बीजस्वरूपातिरिक्ताऽङकुर- 
जननशक्तिश्वास्तीति युक्तितः सिद्धयति। एतादृशशक्तिशक्तिमतोात्यन्तं 
मेदो नाप्यभेदः, किन्तु भेदाऽमेद एव । एवं सर्ववस्तुषु शक्तिसिद्ौ “परास्य 
शक्तिविविधैव श्रूयते स्वाभाविकी ज्ञानबलक्रिया च”, “मायां तु प्रकृति 
विद्यान्मायिनं तु महेश्वरम्‌”, “न शिवेन विना शक्तिनं शक्तिरहितः 
शिवः” इत्यादिश्रुतिस्मृतयश्च परशिवस्य शक्तिसद्भावे मान्‌ । 
शिवशकत्योः सम्बन्धः 
शक्तिशक्तिमतोः सम्बन्धः समवाय इति, तादात्म्य इति चान्ये प्रति- 
पादयन्ति। किन्त्वत्र शिवाऽद्वेतसिद्धान्तेऽविनाभावाऽऽख्यः स्वीक्रियते । 
तस्मात्‌ शिवशक्त्योरप्यविनाभावसम्बन्ध एव प्रतिपाद्यते । तत्रभर्वद्भमरि- 
तोण्टदार्यै:-- 
न शिवेन विना शक्तिनं शक्तिरहितः शिव: । 
पुष्पगन्धवद्योत्यं मारुताम्बरयोरिव* ॥ 
इत्युपबुंहणवचनेन शिवशकत्योरविनाभावः सम्बन्धो न्यरूपि । श्रीरेणुकभग- 
वत्पादा अपि 


. यथा चन्द्रे स्थिरा ज्योत्स्ता विश्ववस्तुप्रकाशिनी । 
तथा शाक्तिविमर्शाख्या प्रकाशे ब्रह्मणि स्थिरा ॥ 


इत्यत्र चन्द्रचन्द्रिकादृष्टान्तेन शिवशकत्योरविताभावं सम्बन्धं सूचयामासुः । 


. छ्वे० उ ६८. 

. वे उ० ४१०, 

वी० आ० च०, पृ० ७. 

० वी० आ० च० पृ० ७, 

सि० शि० २०४, पृ० २०२. 
७ 


८८७. Vasishtha Tripathi Collection. Digitized by eGangotri 


SX 20 20 2० 


९८ सिद्धान्तशिखामणिसमीक्षा [ तुतीयः 


यथा पुष्पगन्धयोः, चन्द्रचन्द्रिकयोञ्च परस्परं नात्यन्तं भेदो नाऽप्यभेदः, किन्तु 
भेदामेदः; तथैव परशिवस्य केवछावस्थायां स्वस्था या शक्तिविमशंनाम्नी 
सा तदभिन्नाऽपि लीलावस्थायां क्षुभिता सती विश्वाकारतां भजत इति 
शिवशक्त्योरवस्थाभेदेन कालभेदेन च भेदाभेदौ सम्भवत इत्युक्ताःविनाभाव- 
सम्बन्धो भेदाभेदे पर्यवस्यति । तदुक्त कूमंपुराणे-- 


एषा शक्तिः शिवा ह्येतत्‌ शक्तिमानुच्यते शिवः । 
शक्तिशक्तिमतोर्भदं वदन्ति परमार्थतः ॥ 
अभेदं चानुपश्यन्ति योगिनस्तत्त्वचिन्तकाः || इति । 


कविकुलगुरुः कालिदासोऽपि- 


वागर्थाविव सम्पृक्तो वागर्थप्रतिपत्तये। 
जगतः पितरौ वन्दे पावंतीपरमेश्वरौ^ ॥ 


इति शब्दा्थंयोरिव शिवशक्त्योरपि भेदा$मेदरूपं सम्बन्धं कथयामास । 
शक्तेभेदाः 


परिशिवनिष्ठेयं शक्तिस्चिच्छक्ति-पराशक्ति-आदिशक्ति-इच्छाशक्ति ज्ञान” 
शक्ति-क्रियाशक्तिरिति भेदेन षड्रूपाऽङ्गीक्रियते । एतासु षद्शक्तिषु चिच्छक्तिः 
परशिवस्य सच्चिदानन्दस्वरूपस्य बोधिकेति परशिवेन साकं समरसीभूता 
वर्तते । सृष्टिसमये चिच्छक्तिविशिष्टपरशिवात्‌ पञ्च शक्तयः क्रमेणेकेकस्य 
सहस्रांशेन प्रादुर्भवन्ति । तदुक्तं वातुरशुद्ाख्यतन्त्रे- 


योगिनामुपकाराय स्वेच्छया चिन्त्यते शिंवः। 
तच्छिवे तु पराशक्तिः सहस्रांशोन जायते ॥ 
तच्छक्तेस्तु सहल्नांशादादिशक्तिसमुःद्भवः । 
आदिशक्तिसहस्रांशाद इच्छाशक्तिसमुद्धवः ।। 
इच्छाशक्तिसहस्रांशाद ज्ञानर्शाक्तसमुःद्भवः । 
ज्ञानशक्तिसहत्नांशात्‌ क्रियाशक्तिस FE ॥ 
एता वे शक्तयः पञ्च निष्कलाश्चेति कोतिता:* । इति। 


१. रघुः १1१. 
२. वा० शु० त° ११२४-२७. 

परशिवस्य महेदवरशब्दाभिधेयत्वम्‌ 


पूर्वोक्ता पराशक्ति-आदिशक्ति-इच्छाशक्ति-ज्ञानशक्ति-क्रियाशक्त्याख्य- 
पञ्चाङ्गविशिष्टा सच्चिदानन्दबोधरूपेण परशिवेन साकं समरसीभूता 
बिमशंशक्त्यपरपर्याया चिच्छक्तिविभागपरामशंदशायास्‌, अर्थात्‌ शिवस्य 
सृष्टयुन्मुखावस्थायां सत्त्वादिगुणत्रयात्मिका भवति, सेवात्र सिद्धान्ते महा- 
माया, परामाया, ठध्वंमायेत्यादिभिर्नामभिव्यंवह्वियते । एतादृशमहामायया 
युक्तः परशिव एव “महेश्वर: इत्यभिधीयते । तदुक्तम्‌ 
मायां तु प्रकृति विद्यान्मायिनं तु महेश्वरम्‌ । 
तस्यावयवभूतेस्तु व्याप्तं सवंमिदं जगतु' ॥ इति। 


यथा मायासम्बन्धेन परशिवस्य महेश्वर इत्यमिधानमागतस्‌, तथा 
परशिवसम्बन्धेन शक्तिरपि मायाशब्देनोच्यते । तदुक्तं सिद्धान्तागमे- 
मं शिवं परमं ब्रह्म प्राप्नोतीति स्वभावतः। 
मायेति प्रोच्यते लोके ब्रह्मनिष्ठा -सनातची` ॥ इति । 
अत्र 'मं = शिवस्‌, अयति = स्वभावतः प्राप्नोतीति माया’ इति व्युत्पत्त्या 
मायाशक्तेनित्यशिवसम्बन्धित्वं सूचितम्‌ । तदेवं शक्तेश्चैतन्येन नित्यसम्बन्धात्‌ 
तस्या मायेति, मायायुक्तत्वेन च चेतन्यस्य महेश्वर इत्युभे अपि नामधेये 
अन्वर्थके संजाते । एतेनोभयोरनादित्वं नित्यत्वं च सुचितस्‌ । इयं च परा 


माया शुद्धसत्वगुणप्रधाना भवतीति स्वाश्चयभूतं महेश्वरं न मोहयति, प्रत्युत 


तस्य सवैज्ञत्वाबुत्कष्टयुणान्‌ सम्पादयति । तदुक्तं रेणुकभगवत्पादाचायँः¬ 
उपाधिः पुनराख्यातः शुद्धाऽशुद्धविमेदतः। 
शुद्धो पाधिः परा माया स्वाश्रयाऽमोहृकारिणी ॥ 
मायाशक्तिवशादीशो नानामूतिधर: प्रभुः । 
सर्वज्ञः सवेकर्ता च नित्यमुक्तो महेव्वरः९ ॥ इति। 
सहेइवराङ्गोकारे प्रयोजनम्‌ 
प्राय ईश्वरकतृक सृष्ट्यादिक व्यवस्थापयन्तो नेयायिकचेशेषिक-योगाऽद्वेत- 


१. इवें० उ० ४१०. 
२. श० वि० सि०, पु० 3. 
३. सि० शि० ५।४४, ४६ पुर ६९-७०; 


८८७. Vasishtha Tripathi Collection. Digitized by eGangotri 


१०० सिद्धान्तशिखामणिसमीक्षा [ तृतीयः 


वेदान्तिनस्तस्य सगुणखूपत्वमेवाज्ञीकुवेन्ति । एवं वीरशैवदशंने$पि प्राणिना- 
मदुष्टानुसारं सृष्टयादिव्यवस्थाथँ परशिवब्रह्मण- सगुणरूपोऽयं महेश्वरोऽङ्खी- 
कृतः । तदुक्तं शिवयोगिशिवाचायेः- 


शिवाभिधं परं ब्रह्म जगन्निर्मातुमिच्छया। 
स्वरूपमादधे किञ्चित्सुखस्फूतिविजस्भितम्‌ ॥ 
विशुदधज्ञानकरणं विषयं सर्वयोगिनास्‌ । 
कोटिसूयंप्रतीकाशं चन्द्रकोटिसमप्रभस्‌ ॥ 
अप्राकृतगुणाधारम्‌ अनन्तमहिमास्पदस्‌' । इति । 


अस्यायम्थंः-विमशंशक्तिविशिष्टं शिवाख्यं परं ब्रह्म विश्वसिसुक्षया 
घुतकाठिन्यन्यायेन, अर्थाद्‌ ्रवीभूतस्याऽपरिमितस्य घृतस्यैकदेशे यथा घनी- 
भावो जायते, तथा अपरिमितसुखस्वरूपः स स्वेच्छया सुखबाहुल्योच्छूनं 
क्रिञ्चित्‌ स्वरूपमङ्गीचकार । एतदेव परशिवस्य सगुणं स्वरूपम्‌ । अयमेव 
सृष्टिःस्थिति-लय-तिरोधान-अनुग्रहात्मक कुत्यपञ्चकं स्वेच्छामात्रेण 
निवंहति। 
तनु विइववेचित्यव्यवस्थार्थं सुज्यमातप्राणिनामदृष्टस्यावश्यमञ्जीकतंव्य- 
त्वात्‌ तेनैव सृष्टि: संभवतु, किमनयाऽन्तगंड्भूतयेश्वरेच्छयेति चे, प्राणितां 
कर्माणि तु जडानि, न च तानि स्वतः फलप्रदाने समर्थानि । अतस्तश्षिय- 
्त्रणार्थंतदनुरूपफलप्रदानाथं च तत्तत्कर्मणां साक्षित्वेन प्रेरकत्वे 
चेश्वरोऽत्राङ्गीकृतः । तदुक्तं श्रीरेणुकभगवत्पादे:-- 
एतेषां देहिनां साक्षी प्रेरकः परमेश्वरः । 
एतेषां भ्रमतां नित्यं कमंयन्त्रनियन्त्रणे ॥ 
देहिनां प्रेरकः शम्भुहितमार्गोपदेशकः । 
पुनरावृत्तिरहितमोक्षमार्गोपदेशकः`  ॥ इति। 


बदेतवेदान्तबद्वीरशैवदशंनेऽपि ' 'यथोणनाभिः सुजते गृह्लुते च* इति 
श्रृतिप्रमाणेन सृष्टी मायाशक्तिविशिष्ठो महेश्वर एवाऽभिन्ननिमित्तोपादातकारः 
णमिति स्वीक्रियते । मायायास्त्रिगुणात्मकत्वात्‌ तदुपादानकारणम्‌, महेश्वरश्च 


१. सि० शि० २८, ११, पु० १३-१४. 
२. सि० शि ५।५०-५१, पृ० ७१-७२. 
३, मुण्ड? १।१।७, 

परिच्छेद: ] सिद्धान्तशिखामण्यनुसारेण पर शिवस्वरूपम्‌ १०१ 


निमित्तकारणम्‌ । अत्र “न शिवेन विना शक्तिनं शक्तिरहितः शिवः” इति 
वचनाऽनुसारेण शिवशकत्योरेकरूपत्वाऽङ्गीकाराद्‌ अभिन्ननिमित्तोपादानका- 
रणवादः संगच्छते? । स च— 


दाक्त्थण्डमृत्पिण्डमुपाददानो मायाण्डचक्रश्रमणक्रमेण । 
मूलाण्डदण्डेन मुहुविधत्े ब्रह्माण्डभाण्डं भगवान्‌ कुलालः ॥ 


इत्युक्त्या समथितो भवति । भगवानु भाष्यकारोऽपि— 


शिव एव हि देवोऽन्तःसिथितमिच्छावशाद्‌ बहिः। 
योगीव निरुपादानम्थंजातं प्रकाशयेत्‌ ॥ 


इति स्मृति प्रमाणयन्‌ स्वस्माद्‌ बहिर्भूतं किञ्चिदपि वस्तुजातमनपेक्ष् 
निर्माणसमर्था योगिवत्‌ शिवोऽप्यस्तीति प्रतिपाद्य तस्याऽभिन्ननिमित्तोपादान- 
कारणत्वं समर्थंयामास । 


सुष्टे्लीलारूपत्वम्‌ 


नन्वेतादुशसृष्टिनिर्माणेन महेश्वरस्य कि प्रयोजनम्‌ ? किञ्चिद्रयोजन- 
सत्त्वे तस्याऽनाप्तकामत्वापत्तिः, प्रयोजनाऽभावे च त्स्योन्मत्तप्रवृत्तिप्रसङ्ग 
इति चेन्न, लीलार्थं प्रवृत्त्युपपत्ते: । तत्रेदं बोद्धव्यस्‌-वीरशेवदशने परशिव- 
ब्रह्मणो लीलावस्था केवल्यावस्था चेत्यवस्थाद्वयमङ्गी क्रियते । तत्र स्वव्यापारः 
शून्या केवल्यावस्था, सूष्टिस्थित्यादिपळ्चकृत्यकतृंत्वं च लीलावस्था । लोके 
यथा निपुणो नटः स्वयमेवाऽनेकरूपधारणं कृत्वा नाट्यमभितर्यात, तथा 
परशिवोऽपि स्वस्वातन्त्र्यशक्तिमहिम्ना कदाचित्‌ सुष्ट्या, कदाचित्‌ पालनेन, 
कदाचित्‌ संहारेण, कदाचित्‌ तिरोधानेन, कदाचिदतुग्रहास्यव्यापारेण 
लीलयन्‌ तिष्ठति । यथा वा लोके सवेश्रयंेय-वीयं-पराक्रमधुयंस्य सपतद्रीप- 
परिबृतसवंमण्डलाधीश्वरस्य महाराजस्य विशेषप्रयोजनं विनेव क्रीडाविहारा- 
दिषु परवत्तिदृश्यते, तथेव परशिवस्य प्रयोजनाऽभावेऽपि लीलाथं पञ्च कृत्येषु 


१. शक्तिरस्य जगत्कृत्स्नं शक्तिमांस्तु महेश्वरः । 
शक्तिस्तु शक्तिमन्रूपाद्‌ व्यतिरिक्ता हि न क्वचित्‌ ॥ 
(ब्न० सू० श्रीकर्‌० १।४।१०) 
२. श० वि० द०, पु० ६६. 
३. ब्र० सू० श्रीकर० २।१।२५. 

१०२ सिद्धान्तशिखामणिसमीक्षा [ तृतीयः 


परृतत्यूपपत्तेः^ । तदुकतं श्रीमरितोण्टदा्यँः--“स्वेच्छाशितिूपापोहुनटङ्कवः 
्ाच्छिवादिधरण्यन्तषट्तरिशत्तत्वात्मना विचित्रीकृत्य ृष्टिस्थितिसंहारबन्ध- 


~ 


मोक्षलक्षणपञ्चक्कृत्यमहानाटथरसिकः सन्‌ क्रीडतीति राद्वान्तः” इति । 


बस्तुतस्त्व्पायाससाध्या विधेयनिष्पत्तिमात्रफलिका कतुंद्देश्यस्याऽ 
साधिका हि क्रिया लीलापदार्थंः । प्रकृते च पळ्चकुत्यानां परशिवस्येच्छा- 
मात्रेण संभवात्‌ तेष्वएपायाससाध्यत्वस्‌, तत्करणे च परशिवस्य किमपि 
प्रयोजनं न सिद्धयतीति तेषु विधेयनिष्पत्तिमात्रफलकत्वं कतुंरुद्देश्यस्याऽ 
साधकत्वं च वतत इति तेषां लीलावाचकत्वं संभवत्येव । तत्रभवान्‌ शिव- 
योगिशिवाचायंः- 


्वेच्छाविग्रहयुक्ताय स्वेच्छावतंनवतिने । 

स्वेच्छाकृतत्रिलोकाय नमः साम्बाय शम्भवे^ ॥ 
इत्यत्रेच्छामात्रेण जगत्कतु्वं प्रतिपाद्य तस्याल्पायाससाध्यत्वस्‌, अत एव 
लीलारूपत्वं च सूचितवान्‌ । 


चेषम्यनेघुण्यदोषपरिहारः 


ननु नि्लिप्तस्य परशिवस्य जगत्कारणत्वे देवतियंड-मनुष्यायुत्तमाधम- 
मध्यमसुष्ट्या शिवस्य बद्धजीववद्‌ वेषम्यनेघुण्यदोषापत्तिः । तद्वारणाय 
सुज्यमानजीवकमंसापेक्षत्वे तस्य सवंशक्तत्वहानिरिति चेत्न, ' 'वेषम्यतेघुंण्ये न 
सापेक्षत्वात्‌ तथा हि दशंयति”* इति सूत्रेण भगवता बादरायणेन निराङ्कत- 
त्वात्‌ । अत्राऽयं भावः-“पुण्यः पुण्येन कमंणा भवति पापः पापेन^' इति 
श्रुती प्राणिनां भोगवेषम्ये स्वस्वकमंणां कारणत्वप्रतिपादनाश्नश्वरे स दोषः 
संभवति । अत एव ध्रीरेगुकभगवत्पादाचार्या अपि 
अविद्यामोहिता जीवा ब्रह्मक्यज्ञानर्वाजताः। 
परिभ्रमन्ति संसारे निजकर्मानुसारतः। 
देवतियंङ्मनुष्यादिनानायोत्तिविभेदतः ॥ 


१. ब्र सू० श्रीकर० २।१।३३. 
२. वी० आ० 'च०, पु० २८. 
३. सि० शि० १६, पु० ३. 
४. ग्र० सु० २।१।३४. 

५, बु० उ० ४।४।५ . 

परिच्छेदः ] सिद्धान्तशिखामण्यनुसारेण परशिवस्वख्पम्‌ १०३ 


चक्रनेमिक्रमेणेव भ्रमन्ति हि शरीरिणः । 
जात्यायुर्भागवैषम्यकारणं कमं केवलम्‌ ` ॥ 


इति प्राणिनां जात्यायुर्भोगवेषम्ये प्राणिनां कर्माण्येव कारणानीत्युक्त्वा, 
एतेषां देहिनां साक्षी प्रेरकः परमेश्वर: । 
एतेषां भ्रमतां नित्यं कमंयन्त्रनियन्त्रणे` ॥ 
इति परमेश्वरस्य तत्तत्कमंनियन्तृत्वमात्रंप्रतिपादयामासुः । भगवान्‌ भाग्य" 
कारो$पि-- 


निमित्तमात्रमेवासौ सुज्यानां सर्गकर्मणि । 
प्रधानकारणीभूता यतो वै सुज्यशक्तयः ॥ 


इति व्यासोक्ति प्रमाणयन्‌ देवादिवेचित्र्यहेतुभूतसुज्यमानक्षेत्रज्ञप्राचीनकमं- 
रूपा दाक्तिरेव कारणमित्यभिमत्य परमेश्वरस्य निमित्तकारणत्वं व्यवस्थाप्य 
वेषम्यनेघुंण्यदोषं परिहारयामास । 

नन्ववान्तरसुष्टौ सुज्यमानप्राणिकर्मंसापक्षत्वेऽपि प्रथमसृष्टौ तदभावात्‌ 
सम्भवत्येव स दोष इति चेन्न, जीवानां तत्कृतकमंणां चानादित्वात्‌, अन्यथा 
कृतनाशाऽक्कृताभ्यागमदोषप्रसङ्भः । अत एव “ज्ञाञ्जौ द्वावजावीशानीशो?* 
इति श्रुत्या प्रवाहरूपेण सृष्टेः सत्यत्वम्‌, क्षेत्रज्ञानां तत्कृतकमंणां चानादित्वं 
प्रतिपादितस्‌ । 

न च प्राणिनां कमंसापेक्षत्वे तस्य सवंश्क्तित्वहातिः, स्वकृतनियमस्य 
पाल्यमानत्वात्‌ । लोके यथा नृपस्य स्वकृतस्येव नियमस्य परिपालनेन सर्वे 
शक्तित्व न हीयते, तथेश्वरस्यापीति बोध्यम्‌ । तस्माद्‌ विद्युतो वीजनपेषणा- 
दियन्त्रगतायास्तत्तत्कमंणि प्रेरकत्वेन सहायिकाया अपि वीजनादिकायंवेचित्र्े 
तत्तचन्त्राण्येवाऽसाधारणानि कारणाति भवन्ति, तथा सृष्युत्पत्तावीश्वरस्य 
साधारणकारणत्वेपि सूष्टिवेचित्र्ये तत्तत्प्राणिनामदुष्टान्येवाऽसाधारणानि 
कारणानीति निष्कर्षः । 


Moe 
१. सि० शि० ५।४७-४९, पु? ७०-७१. 
२. सि० शि० ५५०, पु० ७१. 
३ 
४ 


, ब्र० सू० श्रीकर० २॥१॥२४- 
इवे० उ० १॥९. 

१०४ सिद्धान्तशिखामणिसमीक्षा [ तृतीयः 


एवं पञ्चकृत्यव्यवस्थावद्‌ वेदागमादीनां व्यवस्थाथमपीश्वर आवश्यक: । 
अत एव भगवान्‌ भाष्यकारः “शास्त्रयोनित्वात्‌" ' इत्यस्य सूत्रस्य भाष्ये 


सद्योजातेन ऋग्वेदं वामदेवेन याजुषस्‌। 

अघोरेण तथा साम पुरुषेण त्वथवंणस्‌ ॥ 

ईशानेन मुखेनेव कामिकाद्यागमांस्तथा । 

जनयामास विश्वेशः सर्वसिद्विप्रदायकः ॥ 
इति शिवस्य वेदागमानामुत्पादकत्वस्मृतिमुदाहरन्‌ शाखस्य ऋगवेदादेर्योनिः 
कारणम्‌” इति व्युत्पत्तिसिद्धशास्त्रयोनित्वं समथ्यं तदुत्पञ्चत्वेन निगमागमानां 
प्रामाण्यमिति समथंयायास । 

तदेतावता पर्यालोचनेन ज्ञायते यद्वीरशेवदशंने मायाशबितविशिष्टं पर- 

शिवब्रह्मचेतन्यमेव सगुणं सद्‌ महेश्वर इत्यभिधानवान्‌ भवति। अस्य च 
मायाशक्तिनं चाऽदवेतवेदान्तवद्‌ मिथ्याभूता, किन्तु सत्या । अतो महेश्वरोऽपि 
सत्यः । 


१. ब्र० सू० १।१।३. 
२. ब्र० सू० श्रीकर० १।१।३. 

td 


श्रीमरुलाराघ्याय नमः 
चतुर्थः परिच्छेदः 
जीवात्मस्वरूपविमर्शः 


इह खलु सर्वेऽपि दाशंनिका बन्धमोक्षादिव्यवहारं जीवात्मन एव 
प्रतिपादयन्ति । तदेयं जिज्ञासा जागति यत्‌ कोऽयं जीवो नाम, किवा 
तत्स्वरूपस्‌, कथं वाऽस्योत्पत्तिरिति ? जीवात्मस्वरूपविषये सवंषामपि 
दार्शनिकानां नेकमत्यं दरीदुश्यते। तस्मादत्र षड्दशँनाभिमतजीवात्म- 
स्वरूपं तथा सिंद्वान्तशिखामण्युक्तवीरशेवदशंचाभिमतजीवात्मस्वरूपं पृथक, 
पृथग्‌ विचायंते समीक्ष्यते च । 


न्यायमतानुसारेणात्मस्वरूपम्‌ ` 


तत्र तावन्न्यायदशंने महषिणा गौतमेन--“आत्मशरीरेद्ियार्थबुदध- 
मनः्रवृत्तिदोषप्रेत्यमावफलदुःखापवर्गास्तु प्रमेयम्‌”” इति सूत्रेण द्वादशः 
विधं प्रमेयं प्रतिपादितम्‌ । यद्यपि प्रमातुं योग्यं प्रमेयमिति व्युत्पत्त्या 
रव्यादीनि सर्वाण्यपि प्रमेयाण्येव, अथापि यद्विपरीतज्ञानेनात्मनो संसारबन्धः, 
यत्तखज्ञानेन चात्मनः संसारनिवृत्तिः, तान्येव प्रमेयाणीति महर्षराशय: । 
तदुक्तं भाष्यकृता वात्स्यायनेन अस्य तु तत्त्वज्ञानादपवर्गो मिथ्याज्ञानातु 
संसार इत्यत एतदुपदिष्ट विशेषेणेति” इति । वृत्तिकृता विश्वनाथेनापि- 
“कष्ठ सेयं प्रमेयमिति योगार्थः । प्रकषंश्च संसारहेतुमिथ्याज्ञानविषयत्वस्‌; 
मोक्षहेतुधीविषयत्वं वा । ख्ढ्या च तावदव्यान्यत्वमर्थः'९ इति प्रतिपादितः 
तादु अत्रात्मा देहेन्द्ियाद्यनात्मपदार्थाद भिन्न इत्याकारकतत्त्वज्ञानेनेव 
आत्यन्तिकदुःखनिवृत्तिरूपोऽपवगं इत्यभ्मुपगम्यते । भतस्तत्वज्ञा् नाम 
देहेरदरियाद्नुयो गिकातमप्रतियोगिकभेदज्ञानय, अथवा आत्मातुयोगिकदेहेः 


१. न्या० सू० १।१।९ 
२. च्या सू० भा० १।१।९. 
३. न्या० सु० वृ० १।१।९. 

न्द्रियादिप्रतियोगिकभेदज्ञानमु । भेदज्ञाने$नुयोगिप्रतियोगिनोरुभयोरपि 
ज्ञानमावश्यकमिति न्यायदशने आत्मादीनि सर्वाणि प्रमेयाणि परीक्षितानि । 
तदनुसारेणात्र देहेन्द्रियादिभिन्नमात्मस्वरूपं प्रस्तूयते । 


आत्मनो लक्षणम्‌ 


न्ायदशंने किं लक्षण आत्मेति जिज्ञासायामुक्तमत्नंभट्टेन-- 
“ज्ञानाधिकरणमात्मा' ” इति । अत्र “अधिकरणपदं समवायेन ज्ञानाश्चयत्व- 
लाभाथंम* इति न्यायबोधिन्यनुसारेण ज्ञानं प्रति समवायिसम्बन्धेन यद्‌ 
द्रव्यमधिकरणं तद्‌ द्रव्यमात्मेत्यरथः । यद्वा “आत्मत्वाभिसम्बन्धवान्‌ आत्मा” 
इति केशवमिश्रोक्तमप्यात्मलक्षणस्‌ । आत्मत्वजातिस्तु समवायिसम्बन्धेन 
आत्मन्येव तिष्ठति, नान्येषु पृथिव्यादिद्रव्येषु । एवं लक्षणलक्षितो ह्यात्मा 
जीवात्मपरमात्मभेदेन द्विविधः । अत्र “परमत्वं चोत्कृष्टत्वसु । तच्च प्रकृते 
सष्टिस्थितिप्रलयकतृंत्वस्‌”* इति सिद्धान्तचन्द्रोदयकार आत्मपदप्रतिपाद्ययो- 
जीवपरमात्मनोभदं व्यवस्थापितवान्‌ । 


ननु “आत्मत्वजातिस्तु सुखदुःखादिसमवाथिकारणतावच्छेदकतया 
सिद्ध्यति’ इति विश्वनाथेनोक्तत्वात्‌ सुखदुःखादीनां समवायिसम्बन्धेन 
जीवात्मन्येवोत्पद्यमानत्वात्‌ “आत्मत्वसामान्यवानात्मा” इति लक्षणेन 
जीवात्मेव सिद्धयति, न त्वीश्वरात्मेति चेन्न, स्वरूपयोग्यतायास्तत्रापि 
विद्यमानत्वात्‌ । न चेवं सतीश्वरेऽपि सुखादय उत्पद्यन्तामिति वाच्यस्‌, 
स्वरूपयोग्यत्वेऽपि सुखादीनामुत्पत्तौ यन्निमित्तकारणमदुष्टं भोगायतत्तं च 
शरीरस्‌, तयोरीश्वरेऽविद्यमानत्वान्न तेषामुत्पत्तिः । तदुक्तं विश्वनाथेन 
“इश्वरेऽपि सा जातिरस्त्येव । अदृष्टादिरूपकारणाभावाच्न सुखदुःखाद्यत्पत्तिः, 


य स्वरूपयोगत्वे फलावश्यंभावनियम इत्यस्याप्रयोजकत्वात्‌”* 
इत । 


१. त° सं०, पृ० १९. 

२. न्या० बो०, पृ० २०. 

३. त० भा०, पु० १९०, 

४. सि० च०, पू २८. 

५. न्या० प्र०, पु० २११. 

६. न्या० मु०, पृ० १५६-१५७, 
७, न्या० मु०, पु० १५७. 

नन्वीश्वरे कुतोऽदृष्टं नोत्पद्यत इति चेत्‌, आत्मन्यनात्मरूपमिथ्याज्ञानस्येव 
प्रवृत्तिसम्पादकतयादृष्टादेहेतुत्वातु, इश्वरे मिथ्याज्ञानस्येवाभावान्नाऽदुष्टो- 
त्पत्तिः । अन्यथा विनष्टमिथ्याज्ञानस्य मुक्तस्यापि जीवात्मनः पुनरदृष्टादिना 
संसारप्रापिप्रसङ्गः । तस्मादीश्वरे मिथ्याज्ञानाभावातु प्रवृत्त्यभावः, मवृत्त्य- 
भावाच्चादुष्टाभाव इति नहि तस्य सुखढुःखादिसम्भवः, “आत्मा वा 
अरे द्रष्टव्यः” इत्याद्यपनिषन्मन्त्रेषु प्रयुक्तात्मपदस्य जीवेश्वरोभयसाधाः 
रण्येन प्रतिपादितत्वात्‌ तादृ शात्मपदशक्यतावच्छेदकल्पेणाप्यात्मत्वजातिः 
सिद्धयति । तद्यथा-“जीवेश्वरनिष्ठा या आत्मपद्शक्यता सा किश्चिद्वर्माव- 
च्छिन्ना, शक्यतात्वात्‌, घटनिष्ठघटपदशक्यतावत्‌'' ३ इति । 

अस्यायमर्थः--या या शक्यता सा साऽवस्यमेव किब्चदवर्मावच्छिनना, 
निरवच्छिन्तायाः शवयताया अभावात्‌ । यथा घटपदस्य शक्यता घटत्व- 
घर्मावच्छिन्ना, तथैव जीवपरमात्मनोविद्यमाना या आत्मपदशक्यता, सा 
शाक्यतात्वात्‌ किश्चिर्मावच्छिन्ञा भवत्येव । किञ्चिद्वर्मावच्छिन्नत्वं चात्म- 
त्वमेव । तदेवमात्मत्वजातिसिद्धौ “अआत्मत्वसामात्यवानात्मा ' इत्युक्तलक्ष- 
णेन जीवात्मपरमात्मनोरुभयोरपि सिद्धि: । 

नवीनेकदेशिनस्तु-ईश्वरे आत्मत्वजातिप्रतिपादकप्रमाणाभावान्ास्त्ये- 
वेदवरे आस्मत्वमिति प्रतिपादयन्ति । न चेतावता तस्य दशमद्रव्यत्वापत्तिः, 
्रव्यविभाजनसमये ज्ञानवत्पदेन विभजनातु। तदुक्तस्‌-“परे त्वीश्वरे सा 
जातिर्नास्त्येव प्रमाणाभावात्‌ । न च दशमद्रव्यत्वापत्तिः, ज्ञानवत्त्वेन 
विभजनादित्याहुः'”* इति । 


जीवात्मनो लक्षणम्‌ 


तदेवं सामान्यत आत्मलक्षणसिद्धौ जीवात्मनः कि तावदसाधारणं 
लक्षणमित्याकाङक्षायामुक्तमसंभट्रे--“सुखाद्याश्रयत्वं जीवलक्षणस्‌''* 


खेच्छाद्वेष 


इति । अस्यायमर्थः-सुखदुःखेच्छादवेषप्रयत्नधर्माधमंसंस्काराणां गुणानां यः 


न्या० प्रण, पु० २१५. 

बु० उ० २।४।५, 

. न्या० प्रण पु० २१६. 

. न्या० मु०, पृ० १५७-१५८. 
. त° सं० दी०, पृ० १६२. 


क ८ क ८०८” 

समवायिकारणं स जीवात्मेति । अत एव भगवता सुत्रकारेण गौतमेनाप्युक्तस्‌- 
“इच्छाद्वेषप्रयत्नसुखदुःखज्ञानान्यात्मनो लिङ्गस्‌”” इति । एतद्तिरिक्तत्वेन 
“विभुत्वे सति ज्ञानासमवायिका रणसंयोगाश्रयो जीवात्मा”, “जन्यज्ञानाधि- 
कारणं जीवात्मा” इत्यादीन्यप्यात्मनोश्साधारणलक्षणानि सम्भवन्ति' । 


जीवात्सनि प्रमाणम्‌ 


एवं जीवात्मलक्षणे सिद्ध प्रमाणं तावद्विचायंते । अहं सुखी, अहं दुःखी- 
त्याकारकस्य मानसप्रत्यक्षस्य सर्वानुभवसिद्धत्वात्‌ तठत्यक्षं सुखाद्यधिकरण- 
भूतमात्मानमेव विषयीकरोति, अतोऽहमाकारकमानसश्रत्यक्षमेव जीवात्मनि 
प्रमाणम्‌ । उक्तं च केशवमिश्रेण--“स च मानसप्रत्यक्षः”९ इति। अत्र हि 
'स्थूलोऽहस्‌', 'काणोऽहस्‌' इत्याद्यहमाकारविषयत्वस्थ शरीरेन्द्रियादावेव 
संभवात्‌ तेषामेवात्मत्वं स्यादिति विप्रतिपतो बुद्धघादिगुणेरात्माऽनुमीयते । 
तथाहि-“बुद्धयादयः पृथिव्याद्यष्टद्रव्यव्यतिरित्तद्रव्याश्रिताः, पृथिव्याः 
ाष्टद्रव्यानाश्चितत्वे सति गुणत्वातु, यस्तु पृथिव्याद्यष्टद्रव्यव्यतिरिक्तद्रव्या- 
श्रितो न भवति नासौ पुथिव्याद्दष्टदरव्यव्यतिरिक्तद्रव्यानाश्रितत्वे सति 
गुणोऽपि भवति, यथा रूपादिरिति केवलव्यतिरेकीऽ । अन्वयव्यतिरेकी 
वा-'वुद्धयादयः पृथिव्याद्ष्टद्रव्यव्यतिरिक्तद्रव्याधिता:, पृथिव्याददष्ट- 
द्रव्यानाश्रितत्वे सति गुणत्वात्‌, यो यदनाशितो गुणः स॒ तदतिरिक्ताधितो 
भवति, यथा पृथिव्याद्यनाथितः शब्द: पृथिव्याद्यतिरिक्ताकाशाश्रय इति”£ । 
न च स्वरूपासिद्धो हेतु: । तथाहि--बुद्धयादयो न भूतगणाः, 
मानसप्रत्यक्षविषयत्वातु, यन्नेवं तज्नेवं यथा रूपादिः । रूपादयश्चाक्षुषादिः 
प्रत्यक्षविषया:, बुद्धधादयस्तु मानसप्रत्यक्षमात्रविषयाः। अतो बुद्धिसुख- 
दुःखेच्छाद्वेषप्रयत्ना न पृथिव्यप्तेजोवाय्वाकाशानां गुणाः। न 'चेतावता 
दिवकालमनसां गुणत्वम्‌, तेषां विशेषगुणत्वातु। “बुद्धपादयो न दिक्काल- 
मनसां गुणाः, विशेषगुणत्वातु रूपवत्‌” इत्युक्तानुमानद्येन बुद्धधादीनां 
१. न्या० सू० ११।१०. 
२. न्या० प्र, पू० २११-२९३. 
३. त° भा०, पु० १४५. 
४. त० भा०, पृ० १४८. 
५, त° भा०, पु० १४८-१४९, 
६. न्या० प्रश, प° २१८-२१९ तथा त° भा०, पु० १४७, 

पृथिव्ादयषट्रव्यानाश्रितत्वं सिद्धस्‌ । तदुक्तं सिद्धान्तचन्द्रोदये--““न च 
वक्तव्यं ते भूतानां गुणा भवन्त्विति, तथा सति तेषामाभ्यन्तरप्रत्यक्षाःनुपपत्तेः, 
भूतगुणानां ख्पादीनां बाह्याप्रत्यषटस्मैवानुभवसिद्धत्वात्‌ । अत एव भूतत्वं 
बहिरिन्द्रियग्राह्याविशेषगुणवत्वमिति संगच्छते । विशेषगुणत्वादेव न 
दिक्कालमनसाँ गुणाः”' इति। 


न च बुद्ध्यादीनां विशेषगुणत्वमेवासिद्धमिति वाच्यस्‌, तस्यापि 
प्रमाणसिद्धत्वात्‌ । तथाहि-“बुद्ध्यादयो विशेषगुणाः, गुणत्वे सत्ये- 
केन्द्रियग्राह्यत्वात्‌, रूपवत्‌'। यथा रूपस्य चक्षुरिर्द्रियमात्रग्राह्मत्वाद्‌ 
विशेषगुणत्वस्‌, तथेव वुद्धयादीनां मानसैकेन्द्रियग्राद्यत्वाद्‌ विशेषगुणत्व- 
सिद्धिः । अत्र गुणत्वमात्रहेतुत्वे संख्यादिसामात्यगुणेषु व्यभिचारः | अत- 
स्तद्वारणायैकेन्द्ियग्राह्यमत्वादित्युक्तस, तेषां चाक्षुषस्पाशंनज्ञानविषयत्वात्‌ । 
गुणत्वं विहाय एकेन्द्रियग्राह्मत्वमात्रोक्तौ आत्मनि, आत्मत्वजातौ, 
बुद्धित्वसुखत्वादी च व्यभिचारः, तेषामपि मानसैकेन्द्रियग्राह्यात्वात्‌ । अतो 
गुणत्वे सतीति प्रयोगः" । 

बुद्ध्यादीनां गुणत्वप्रतिपादकानुमानं तु--"बुद्धधादयो गुणाः, अनित्यत्वे 
सत्येकेन्द्रयग्राह्मत्वात्‌, गन्धवत्‌” इति। एवं च बुद्धयादीतां गुणत्वात्‌ 
तेषां पुथिव्याद्यनाश्रितत्वाच्चान्यथानुपपत्त्या$त्माश्रितत्वेनात्मा सिद्धथति । 
एवमेव--“चक्षुरादीन्द्रियं सकतृंक करणत्वात्‌ कुठारवत्‌” इत्यांद्यनुमाने- 
नाप्यात्मनः सिद्धि: । 

तदेवं न्यायदशंने आत्मनो बुद्धघादिंगुणानामाधारत्वादात्मा सरग 
एव, न तु निर्गुणः। चम्वेवं सति “निर्गुणं निष्कलं शात्तस” इत्यादिभुति- 
विरोधः ? इति चेत्‌, मैवस्‌ । निर्गता निष्पन्ना ज्ञानेच्छादयो गुणा ह्यदष्टादिः 
वशाद्‌ यस्मित्‌ स निर्गुण इति व्याख्यानेन विरोधपरिहारस्य कतुँ 
शक्यत्वात्‌ । 
आत्मनः शरोरेन्हियसनोभिन्नत्वस्‌ 


एवं च बुद्धथादिविद्षोषगुणानां पृथिव्यादिष्वभावेत तदव्यतिरिक्ततया 
१. सि० चं०, पू० ३४. 
२. न्या० प्रण, प० २१९. 
. ३. सि० चं०, पृ० ३४ एवं न्या० प्र०, १० २२१. 

आत्मनः सिद्धत्वेपि स कि देहेन्द्रियसंघातभिन्नः, उत तत्स्वरूप एवेति 
शङ्कायां नेयायिका देहेन्द्रियाद्यतिरिक्तमेव तं साधयन्ति । तथाहि-शरीरम्‌ 
आत्मा न भवति, तस्यानित्यत्वात्‌, कृतहानाङृताभ्यागमभ्रसङ्गात्‌ । अपि 
च, शरीरे मम शरीरमिति व्यवहारात्‌ तत्र ज्ञानगुणोत्पत््यभावाच्च शरीर- 
भिन्न एव आत्मा कल्पनीयः । 


दशंनस्पशंनादिज्ञानानां चक्षुरादीन्द्रियेरेवोत्पद्यमानत्वात्‌ तान्येवात्म- 
स्वरूपाणि स्युरित्यपि न शङ्कनीयम्‌, “दशंनस्पशंनाभ्यामेकाथंग्रहणात्‌') 
इति सूत्रेण महर्षिणा निराकृतत्वात्‌ । सून्रस्यायमर्थः--व्यवहारे लोकानु- 
भवोऽयं यद्‌ यमहुमद्राक्षं तमहं स्पृशामि, यं चास्पर्शं त्वचा तं चक्षुषा 
पश्यामीति । एकविषयो हि प्रत्ययावेककतुंकाविति प्रतिसन्धीयेते । नहीमौ 
प्रययौ चकषुराद्येकेकेर्द्रियकतुंको भवितुमहंतः, तेषां प्रत्येकमेकैकविषय- 
ग्रहणसामर्थ्यान्न तेभ्य एकाधिकविषयग्रहणसम्भवः | तस्माच्चक्षुषा त्विन्द्र 
येण च समाननिषयो प्रत्ययौ यः प्रतिसन्दधाति, स एवात्मा । 

अपरं च, ज्ञानाधिकरणत्वं ह्यात्मनो लक्षणम्‌ । तच्च नेन्द्रियेषु लक्ष्यते, 
यतो हि विनष्टचक्षुरादीन्द्रियः कञ्चन पुरुषः पूर्वानुभूतमेवाऽहमद्राक्षमिति 
स्मरति । ग्रहणस्मरणो ह्येककतृंकावेव, अन्यथाऽन्येन दृष्टमन्य: स्मरतीत्यति- 
प्रसङ्ग: स्यात्‌ऽ । एवं च पदार्थनाशेऽपि न पूर्वोक्तस्मरणव्याकोप इति 
तेन्द्रिया्थयोरात्मत्वस्‌, ज्ञानाधिक रणत्वाभावात्‌। तदुक्तम्‌-“नेन्द्रियाथंयोस्त- 
द्विनाशेऽपि ज्ञानावस्थानात्‌१” इति । 

एवमेव ज्ञानं मनोगुणो भवितुं नाहतीति तस्याऽप्यात्मत्वनिरासो 
मन्तव्यः | यतो हि “युगपज्ज्ञेयानुपलब्धेश्च न मनसः”४ इति सूत्र माष्ये- 
“तत्र युगपज्ज्ञेयानुपलब्ध्या यदनुमीयतेऽन्तःकरणं न तस्य गुणो ज्ञानस्‌”* 
इति ज्ञानस्य मनोगुणत्वस्य निराकृतत्वात्‌ । 

अपि च, ज्ञानादीनां मनोगुणत्वे तस्याणुपरिमाणत्वादप्रत्यक्षत्वाच्च 
तदुगुणानां ज्ञानादीनां सुतरामप्रत्यक्षत्वापत्ति: । किञ्च, ““मनसेवानुद्रष्टव्यः” ९ 
श न्या सु० ३।१।१. 
« न्या सू० भा० ३।१।१. 
- च्या० सू० ३।२।१८. 
- न्याव सू० ३।२।१९. 
° न्या सू० भा० ३।२।१९, 
, बु० उ? ४।४।१९, 

इति मन्त्रे मनस आत्मदशंनस्य करणत्वेन प्रतिपादितत्वान्न मनस आत्ततत्वं 
न वा ज्ञानादीनां तद्गुणत्वसंभवः । 


ननु “कामः सङ्कूलपो विचिकित्सा”"'इत्येतत्सवं मन एव”१ इति मन्त्र 
कामादीनां मनोगुणत्वप्रतिपादनान्मन एव आत्मा ? इति चेन्न, उत्तश्रुत्या 
कामादीनां मनोजन्यत्वस्य प्रतिपादनात्‌ । अत इच्छादीनामुत्पत्तौ मनो 
निमित्तकारणमेव । तेषां समवायिकारणं त्वात्मेवेति न मनस आत्मत्व 
संभव: । 

एवं देहेन्द्रियादिव्यतिरिक्तः स जीवो न्यायदशांने किमेकविध उता- 
नेकविधः ? नित्यः कि वाऽनित्यः ? विभुरुत अणुः? इति जिज्ञासाया- 
मुक्तं केशवमिश्रेण-“स च देहेन्द्रयादिव्यतिरिवतः प्रतिशरीरं भिन्नो 
नित्यो विभुश्च''\ इति । 


जीवनानात्वम्‌ 


नेयायिकाः “यथा दृश्यते तथा कल्प्यते” इति नियमानुसारेणेह खलु 
केचन सुखिनः, केचन च दुःखिनः अपरे बद्धाः, अन्ये च मुक्ता दुरन्ते । 
एतादृशं वेलक्षण्यं जीवनानात्व एव सङ्गच्छते, अन्यथा जगद्वेचित्र्यमञ्च- 
प्रसङ्ग इति कृत्वा तद्व्यवस्थार्थं नानात्मवाद एव वर इत्यामनन्ति। 
उक्तं च 
कश्चिद्रङ्कः कश्चिदाढ्यः कञ्चिंदन्यविधः पुनः । 
अनयेवात्मनानात्वं सिद्ध्यत्यत्र व्यवस्थया ॥ इति। 


नतु सुखदुःखादिवेचित्रयव्यवस्थार्थं जीवानेकत्वाङ्गीकारो गौरवदोषः 
ग्रस्तः, अतो यथा एकस्येव चेत्रस्य 'पादे मे वेदना, शिरसि मे 
सुखम्‌' इत्यादिशिरोपादाद्यचच्छेदेनानुभवोपपत्तिः, तढद्वेकस्येवात्मनरचेत्रादिः 
शरीरावच्छेदेन नानाविधानां सुखदुःखादीनामनुभवः स्यादिति चेन्न, पादाद्य- 
वच्छेद्यसुखादिषु योऽहं शिरसि सुखमनुभवामि सोऽहमेव पादे दुःखमनुसवा- - 


. वु० उ० १।५।३. 

„ न्या० प्रण, पु० २७२-२७३, 
, त° भा०,पृ० १४५. 

० तत्त्वा०, आत्म० ९०. 

मोति प्रत्यभिज्ञोपपत्तिवद्‌ योऽहं चेत्रशरीरेण सुखमनुभवामि सोऽहमेव 
मेत्रशरीरेण दुःखमनुभवामीत्यनुसन्धानाभावान्नैकात्मवादः शोभनः प्रति- 
भाति। भतः “गौरवं च फलमुखं न दोषाय”? इति वचनाद्‌ व्यवस्था- 
नुसारेण नानात्मस्वीकारे न गौरवस्‌ । 


नन्वनेकात्मवादिनोऽप्यस्मिन्‌ शरीरे विद्यमान एव जीवोऽतीतदेहे 
ष्वासीत्‌, यद्यमुक्तोऽग्रेऽपि भविष्यतीति स्वीकुर्युः, तहि तस्य जीवस्य योऽहं 
पूवेजन्मान सुखमन्वभवं सोऽहमेवास्मिन्‌ जन्मनि दुःखमनुभवामीति 
प्रत्यभिज्ञानं कथं न भवति । यदि तत्र शरीरभेदो हेतुः, तह्मेकात्मवादेऽपि 
शरीरभेदेनेव हेतुना शरीरान्तरानुभूतसुखादीनां प्रत्यभिज्ञानुपपत्तिरिति चेत्‌, 
मेवम्‌ । जन्मान्तरसुखाद्यनुसन्धाने न शरीरमेदो हेतुः, किन्तु जन्मान्तरानु- 
भूतसुखादिसंस्क्राराभावः, उत्तरोत्तरजन्मप्रापतो पवंपूर्वंशरीरानुसूतसुखादि- 
संस्काराणां विनश्यमानत्वात्‌ । अतोऽयोगिपुरुषाणां जन्मान्तरसुखाद्यनु- 
सन्धानाभावः। शरीरभेदमात्रस्य हेतुत्वे एकस्मिन्नेव जन्मन्यवथवोपचया- 
पचयाभ्यां बाल्यादिशरीरभेदेन बाल्येऽनुभूतसुखादेर्योवनवाधंक्यादावस्मरण- 
प्रसङ्ग: । अतः सर्वशरीरेषु नैक आत्मा, अपि तु प्रतिशरीरं भिन्न: । 


ननु प्रतिशरीरं भिन्न इत्यस्य कोऽथः ? यावन्ति शरीराणि तावन्त 
आत्मान इत्येव प्रतिशरीरं भिन्न इत्यस्यार्थः स्यात्‌, तच्च न घटते, 
बरीरभेदस्यात्मभेदे प्रयोजकत्वाभावात्‌, जन्मभेदेनावस्थाभेदेन कायव्यूह- 
स्थलेष्वनुपपत्ते: । तथाहि-प्रत्याहाराभ्यासक्ृतात्‌ स्तन्याभिलाषात्‌'` 
इत्यस्य सूत्रस्य भाष्ये--“स खल्वयमात्मा पूर्बशरीरात्‌ प्रेत्य ररी रान्तरापन्नः 
षुत्मीडितपूर्वाभ्यस्तमाहारमनुस्मरन्‌स्तन्यमभिलषति । तस्मान्नदेहभेदादात्मा 
भिद्यतेऽ”इति वात्स्यायनेन जन्मान्तरीयानेकदेहेष्वेकस्यैवात्मनः स्थितिरिति 
व्यवस्थापितत्वात्‌ तत्रापि देहभेदे नात्मभेदः । यद्येवमुच्येत न जन्मान्तरीय- 
शरीरभेद आत्मभेदे प्रयोजकः, अपि त्वेकस्मिन्नेव जन्मनि विद्यमानः शारीरः 


० अ9 ब्र० सि०, पृ० ११०. 

« न्या० प्र०, पु० २३४-२३६. 
श च्या० सू० ३।१।२१. 

० न्या० सु० भा० ३।१।२१. 

शरीराणामंवयवोपचयापचयाभ्यां भिन्नत्वेपपि 'योऽहं बाल्ये पितरमन्वभवं 
सोऽहमिदानीं नप्तृननुभवामि’ इति प्रत्यमिज्ञानान्यथाऽतुपपत््या तासु सर्वा- 
स्ववस्थास्वनुभविता एक एव जीव इति सर्वानुभवसिद्धम्‌ । 


यद्येवमुच्येत, एककालिकशरीरभेद आत्मभेदे प्रयोजक इति, तदप्ययुक्तम्‌, 
कायव्यूहस्थले हि योगिनः स्वयोगशक्तिमहिम्ना एकस्मिन्नेव काले शतशः 
शरीराणि निर्माय तैः सर्वेः शरीरैरेककालावच्छेदेन स्वसश्चितकर्मफलानि 
भुञ्जन्ते। सत्यपि तत्र समानकालिकशरी रभेदे नात्मभेदः स्वी क्रियते । तस्मात्‌ 
“प्रतिशरीरं भिन्न” इति पदस्थशरीरमेदेन कथमात्ममेदः ? इति शङ्काया- 
मुक्तं मेरुशास्त्रिगोडबोळेमहोदयेः-““अत्र भोगवत्त्वे सत्यनवच्छिन्नभोगवद्‌- 
भिन्नो भिन्नशब्दार्थः । द्वितीयार्थाऽवच्छेद्यत्वं व्युत्पत्तिवेचित्र्याद्‌ भोगेऽनवर्छे- 
दत्वे चान्वेति। शरीरपदं तु प्रयोज्यतासम्बन्धेन तत्तन्मनोविरिष्टपरस्‌ । 
तेनैकात्मनो जन्मभेदेनावस्थाभेदेन कायव्यूहस्थले च नानाशरीरसत्वेऽपि न 
क्षतिः, एकस्यैव मनसः पर्वपुवंजन्माजितधमंद्वारा सकलशरीरप्रयोजकत्वात्‌ । 
तथा चैकैक आत्मा यत्किञ्चिन्मनोविशिष्टशरीरावच्छिन्तभोगवत्त्वे सति 
तादृशशरीरानवच्छिन्नभोगर्वाद्भ््ञ इति वाक्यार्थः । वीप्सावशात्‌ तत्तन्मनो- 
विझिष्टत्वेन सकलक्षरीराणां बोधः” इति। 

नीलकण्ठशास्त्रिण: प्रतिशरीरं भिन्नः’ इत्यस्यार्थमेवं प्रतिपादयन्ति 
“न चावयवोपचयापचयाभ्यां तततच्चैत्रादिशरीराणां भिन्नत्वेऽपि जीवभेदा- 
भावादिदमसङ्गतस्‌, एवं कायव्यूहस्थलेऽपीति वाच्यस्‌, समानकाछिकयोगज- 
घर्माजन्यशरीरमेदेन जीवभेदस्येव विवक्षिंततयाऽदोषात्‌ । एवं चेतच्छरीराः 
वच्छिन्नभोगवान्‌ समानकालिकयोगजधर्माजन्यतच्छरीरावच्छिन्नभोगवद्‌ः 
भिन्न इति रीत्या प्रतिशरीरं जीवभेदः साध्य: इति। 


पूं यदुक्तं जन्मभेदेनावस्थाभेदेन शरीरभेदेऽपि नात्मभेद इति, तदः 
व्यावृत््यथं समानकालिक इत्पुक्तस्‌ । समानकालिकेषु योगिनां कायव्यहीय- 
शरीरेष्वनेकेषु सत्स्वपि नात्मभेद इति दोषपरिजिहीषंया योगजधर्माजन्ये- 
त्युक्तस्‌ । एवं सति न कोऽपि दोषः। अनुमान च-एतच्छरीरावच्छिन्नो 
जीवः समानकालिकयोगाजन्येतच्छरीरमिन्नशरीरावच्छित्नजीवसि्नः, 


१, त० सं० वा० वृ०, पु० २० 

समानकालिकयोगाद्यजन्यैतच्छरीरमिच्नशरीरावच्छेद्यभोगानधिकरणत्वात्‌, 
घटवत्‌' । 


एवं जीवनानात्वे न केवलं युक्त्यनुमानादिकमेव मानस्‌, किन्तु “यो 
यो ह्यस्येतः प्रेति”*, “यो यो यां यां तनुं भक्त?”२ इत्यादिथुतिस्मृतयोर्पि 
जीवनानात्वे प्रमाणस्‌ । यत्र पुनः--“एको देवः स्ंभूतेषु गृढ:”४ इति 
श्रुत्या आत्मेकत्वं प्रतिपाद्यते, तदीश्वरविषयकमित्यवगन्तव्यस्‌ । तदेवं 
न्यायदशंने श्रुति-स्मृति-अनुमान-युक्तिभिर्जीवानामनेकत्वम ङ्गी क्रियिते* । 


जीचात्मनां विभुत्वम्‌ 


एवं सिद्धे आत्मनि स किमणुः, उत मध्यमपरिमाणः, यद्वा विभुरिति 
जिज्ञासायां नेयायिका आत्मनो विभुपरिमाणत्वमेव समर्थयन्ते । सर्वमूतंद्रव्य- 
संयोगित्वं हि विभुत्वस्‌ । सवंमूतंद्रव्यसंयोगित्वं च त्रिधा भवितुमहंति । 
तद्यया--१. कुत्रापि स्थिरीभूतेनात्मना साकं संयोगार्थं मूतंद्रव्याण्येव 
तत्समीपे यद्यागच्छेयुः, २. अथवा आत्मेव स्वयं चरित्वा सवंमूतंद्रव्यसंयोगं 
सम्पादयेत्‌, ३. यद्वा आत्मनः परममहुत्परिमाणत्वेन सर्वेषामपि मूतं- 
द्रव्याणां तदन्तगंतत्वेनेवे सहजतया सवंदा संयोग इति। उक्तेषु त्रिषु 
पक्षेषु प्रथमस्तु न समीचीनः, अव्यावहारिकत्वात्‌, अनुभवाभावाच्च । 
द्वितीयोऽप्यसंगत एव, सवंमूतंद्रव्यसंयोगा्थंमा हिण्ड्यमानस्यात्मनः सवेव्यव- 
हारोच्छेदप्रसङ्गातु । अतस्तृतीयः पक्ष एव समीचीनः, तस्य विभुत्वादेवेक- 
स्मिनु समये सवंमूतंद्रव्यसंयोगित्वोपपत्तेः९ । 

भत्रेवं शङ्का जागति यत्‌ किमर्थमात्मनो विभुत्वाङ्गीकारः ? 
सवंशरीरव्यापिसुखाद्यपलब्ध्यर्थमिति चेन्न, शरीरव्यापित्वमात्रेणापि 
तत्संभवात्‌ । तस्य विभुत्वेन प्रपञ्चव्यापित्वाङ्गीकारे प्रयोजनाभाव एवेति 


१. त° सं० दी०, नूर्सि० व्या०, पु० १९३. 

चेत्‌, हेतुपुरःसरं हि तस्य विभुत्वं प्रतिपादितं केशवमिश्रे--“स च सर्वेत्र 
कार्योपलम्भाद्‌ विभुः परममहत्परिमाणवानित्यर्थः” इति । 

अत्रेदं तात्पर्यमवधेयस्‌-सवंत्र संसारे जीवात्मनः कार्याणामुपलभ्य- 
मानत्वात्‌ तस्य सवंसंसारव्यापित्वमङ्जीकतंव्यस्‌ । जीवात्मनो हि कार्य 
द्विविधस्‌-एकं प्रयत्नजन्यस्‌, अपरमदृष्टजन्यं च । प्रयत्नसम्पाद्येषु हि 
कार्येषु सशरीरस्येवात्मन आवश्यकता । यत्र पुनस्तददुष्टमात्रसम्पाद्यत्वम्‌, 
तत्र न सशरोरस्यात्मन उपस्थितिरावश्यकी, किन्त्वदृष्टाधारत्वेनात्ममात्रस्य । 
न्यायनयेऽयं नियमो यद्‌ यस्य भोगार्थं यो हि विषय उत्पद्यते, तदुत्पादकः 
कारणसामग्रथा साकमुपभोक्तुर्जीवस्याप्यदुष्टं तत्कारणं भवतीति। यथा 
कस्यचिद्‌ घटनिर्माणे चक्र-चीवरःकुलाल-क्रपालादिनिमित्तोपादानकारणेः 
साकं घटोपभोक्तुरदुष्टरमपि तच्चिर्माणे कारणम्‌ । यदचदृष्टस्य सहकारिता न 
स्यात्‌, तह्मकेनैव कुम्भकारेण निमितेष्वेकत्रेव कृतारिनसंस्कारेषु घटेष्वेकः 
पूणंदग्ध:, अपरोऽपूर्णंदग्धश्च दरीदुश्यत इति तद्वेषम्ये किमपि कारणं 
वक्तव्यम्‌ । तदेवात्रोपभोक्तुरददष्टमित्युच्यते । एवभेव एकस्मिन्नेवोद्याने प्ररो- 
हितानामेकजलेनैव सिञ्चितानां वृक्षाणां फलेषु तारतम्यं दुष्यते । तत्रा- 
प्युपभोकतुरदुष्टतारतम्यमेव कारणमित्यन्यथाऽनुपपत्त्या ्कोकतंव्यस्‌ । 

यत्र यत्र हि जीवात्मनो गमनं भवति, तत्र तत्र सवंत्र सुखदुःख- 
साक्षात्कारस्य सम्पद्यमानत्वात्‌ सवंत्रात्मनो भोगसामग्रीणामस्तित्वमपरि- 
हार्यमेव । अतस्तत्तत्स्थानविशेषेषु तत्तदुपभोग्यविषयोत्पत्तावुपभोकतुरदुष्टस्य 
सवंत्र सम्बन्धो वक्तव्यः । अदुष्टस्य चात्मगुणत्वं साधितमेव । नहि गुणितं 
बिहाय गुणस्य सुदूरदेशगमनं संभवति, गुणगुणिनोः समवायसम्बन्धात्‌ । 
अतः स्ंत्र विद्यमानस्यादृष्टस्याधिकरणत्वेनात्मनोऽपि सर्वत्र स्थितिरावः 
इयकी । आत्मनः सवंत्रोपस्थितिश्च तस्य विभुत्वमन्तरानुपपन्ना । तस्मादा- 
त्मनो विभुत्वमङ्गीकतंव्यमेव । 

नन्वेवमप्यात्मनो विभुत्वं न शक्यमङ्गीकतुंस्‌, सर्वेषामप्यात्मचां 
विभुत्वात्‌, तदधिष्ठितादृष्टानां च सबंत्र समानख्पेण विद्यमानत्वात्‌ । सर्वाणि 
च कार्याणि सर्वादुष्टजत्यानीति यद्‌ वस्तु यस्यादृष्टजन्य तद्‌ तदुपभोग्य- 
मित्यस्य नियमस्य भङ्गप्रसङ्ग इत्यपि न शङ्कनीयम्‌, यतो हि कस्यचित्‌ 
कायेस्योत्पत्तेः प्राक्‌ तदुत्पत्तिस्थाने यस्य कस्यचित्‌ तदव्यवहितपूवंकालो- 

पस्थितित्वमात्रेण न तद्धेतुत्वं संभवति, अपि तु तदुत्पादनोपयोगित्वेन, 
तदुत्पत्तावपेक्षितत्वमात्रेंण वा | अन्यादुशाना त्वन्यथासिद्धत्वेनाप्युपपत्तः क 
यथा कोऽपि कुम्भकारो घटनिर्माणे आसक्तः सन्‌ घट करोति, तदानी- 
मन्येऽपि तत्सम्बन्धिनस्तत्रोपस्थिता भवेयुः, अथापि तद्घटनिर्माणे न ते 
कर्तारः, किम्त्वन्यथासिद्धाः । तथैव सववत्र स्वेषामदुष्टानामुपस्थितत्वेऽपि नहि 
सर्वेरदृष्टे: सर्वाणि कार्याण्पुत्पद्यन्ते, किन्तु तत्तददृष्टेन तत्तत्कार्याणि । 
अन्यादृष्टानि तु तत्काय प्रत्यन्यथासिद्धानीति नास्ति दोष: । 


आत्मनां विभुत्वे सर्वात्मनां संत्र स्थितिरित्यतिप्रसक्तिः । परिच्छिन्नाः 
न्यपि द्रव्याप्येकस्मित्‌ स्थाने स्थातुं न पारयन्ति, तहि विभुद्रव्याणां 
कथमेकत्रावस्थिति: ? इत्येषापि शङ्का नैयायिकेरेवं प्रतिसमाधीयते 
यदनेकेषां मूतंद्रव्याणामेकत्रावस्थित्यसंभवे$प्यमूतंद्रव्याणामेकन्रावस्थाने न्न 
विरोधः। यथैकत्र पुष्पफलादौ रूप-रस-गन्धादीनाममूर्तानां गुणाना- 
मस्तित्वे न परस्परविरोधः, तथाम्मूर्तानामाकाशकालदिगात्मनाँ द्रव्याणासु, 
अनेकेषामात्मना वा एकत्र स्थिती न किञ्चितु काठिन्यमुत्पद्याम इति) । 


अतोऽयं जीवात्मा मन इव नाउणुपरिमाणः, घटादिरिव न मध्यमः 
परिमाणः, अपि त्वीशवर इवास्यापि विभुत्वमेव । यद्यात्मनोऽगुत्वं स्यात, 
तदा तस्य शरीरैकदेशस्थित्या ग्रीष्मकालेऽम्बरमणेरत्युष्णतेजःसंस्पर्शेनापादः 
मस्तकं दुःखस्य, तथा तदानीमेव शोतलतडागजरावगाहिनस्तस्यैव पुरुषस्य 
शिरसि मे दुःखं पादे मे सुखमिति परस्परभिन्नयोरुभयोः सुखदुःखयोरेकः 
कालावच्छेदेनाननुभवप्रसङ्गः स्यात्‌ । अत एवोक्तमु--“स च न परमाणुः। 
सवंशरीरव्यापिसुखदुःखाद्यनुपलब्धिप्रसङ्गात्‌” ` इति । 

नन्वेकदेशस्थोऽपि प्रदीपः स्वप्रभया सबं प्रकोष्ठं यथा प्रकाशयति, तथैव 
शरोरैकदेशस्थोऽप्यात्मा शरोरान्तर्व्याप्तेन स्वज्ञानेन सवं जानातीति चेः 
सति कायव्यूहस्थले एकस्मिन्नेव काळे शतशः शरीराणि निर्माय तेभ्यः 
्राक्ततक्रमंफलमुपभोक्तुमिच्छतां योगिनां सुखादिसाक्षात्का राऽनुपपत्तेः, ज्ञाः 
प्रभाया एकशरीरान्तरव्याप्यत्वेऽपि शरीरान्तरेषु तदभावात्‌ । 


१, तभाषायाः प्रमेयप्रकरणस्थात्मनिरूपणभागस्याचायंबदरी नाथशुक्लमहोदयक्ृता 
हिन्दीव्याख्या, प० १८८-१९१. 


२. त° सं० दी०, पृ० १९६-१९७. 

मध्यमपरिमाणत्वे चानित्यत्वेन कृतहानाकृताभ्यागमप्रसङ्गः । न चेष्टा- 
पत्तेरवकाशः, “नाभुक्तं क्षीयते कमं कल्पकोटिशतेरपि” इत्यादिकतुंभोग- 
प्रतिपादकस्मृतिवचनव्याकोपप्रसङ्गात्‌। कृतक्मफलोपभोगार्थमप्यात्मनो 
नित्यत्वमावश्यकस्‌ । नित्यत्वं चाणुपरमहुत्परिमाणयोरेव संभवति । अणुत्वे 
कायव्यूहस्थले भोगाऽनुपपत्तेदंशितत्वादन्यथाऽनुपपत्या विभुत्वमेव स्वीक- 
तंव्यस्‌। किञ्च, “आकाशवत्‌ सवंगतश्च नित्यः” इत्याद्युपनिषत्स्वात्मन 
आकाशदृष्टान्तेन विभुत्वं नित्यत्वं च प्रतिपादितम्‌ । यत्र पुनः एषोऽणु- 
रात्मा?* इत्यणुत्व्रतिपादनस्‌, तत्तस्य दुविज्ञेयत्वप्रतिपादनाथंमित्यवगन्त- 
व्यस्‌ । “श्रवणायापि वहुभियों न लभ्यः”* “मनुष्याणां सहस्नेषु कश्चिद्यतति 
सिद्धये” इत्यादिश्रतिस्मृतिषु तस्य दुविजञेयत्वं प्रतिपादितमेव । तदेवं 
न्यायनये आत्मा विभुपरिमाणः, विभुत्वादेव स नित्य: । 


महषिणा गौतमेन:--'प्रत्याहा राभ्यासक्ृतात स्तन्याभिलाषात्‌'/2 इति 
सूत्रे, तद्भाष्ये वात्स्यायनेन चात्मनो नित्यत्वं प्रतिष्ठापितस्‌ । आत्मनोऽनि- 
त्यत्वे च कृतहानाकृताभ्यागमस्य पू्ंमुक्तत्वात्‌। “अविनाशो वारेऽयमात्मा''९ 
इत्याद्युपनिषत्स्वप्यात्मनो नित्यत्वमेव प्रतिपादितम्‌" । 


तदेवं न्यायद्‌शंनग्रन्थावलोकनेनेदमेव ज्ञायते यदस्मिन्‌ दशने आत्मा 
द्रव्यरूप: । स स्वरूपतो जडः। यदा च मनसा सह तस्य संयोगो अवति, 
तदा ज्ञानं गुण उत्पद्यते । एवं ज्ञानसुखादिगुणविशिष्टत्वादेव स सगुण 
इत्युच्यते । लोके परिदुश्यमानस्य वेचित्र्यस्य व्यवस्थां जीवात्मनामनेकत्वं 
नैयायिकैः स्वीकृतम्‌ । ते चात्मानो विभुपरिमाणाः, अत एव नित्याश्च 


वतंन्त इति । 


मुण्ड० ३।९. 

कठ२ २।१।७. 

भ० गी० ७३. 

न्या० प्रण, पु० २३७-२३९, 
न्या० सू० ३।१।२१. 

ब्‌० उ० ४।५।१४. 

न्या० प्रण, पु० २३९-२४१. 

११८ सिद्धान्वशिखामणिसमीक्षा [ चतुर्थः 


वेशषिकसतानुसारेणात्मस्वरूपम्‌ 


आत्मनो लक्षणम्‌ 

“लक्षणप्रमाणाभ्यां वस्तुसिद्धिः” इति हि दाहंनिकसिद्धान्त: । तदनु- 
रुद्ध तत्र तावदैशेषिकाः--'आत्मत्वाभिसम्बन्धादात्मा”' इति वदन्त 
आत्मनो लक्षणं बिदधति। आत्मत्वं नाम जातिविशेषः। तदुक्तस्‌- 
“आत्मत्वं नामामूतंसमवेतद्रव्यत्वापरजातिः”९ इति । इयं हि जाति- 
व्यान्तरेष्वविद्यमानाऽऽत्मनि च विद्यमाना सती द्रव्यान्तरेभ्य आत्मानं 
व्यावर्तयति । आत्मत्वस्यात्मनोऽसाधारणधमंत्वात्‌ “आत्मत्वाभिसम्बन्धा- 
दात्मा” इतीदमसाधारणमात्मनो लक्षणस्‌। असाधारणधर्मो हि लक्षणं 
भवति । धर्मेऽसाधारण्यं च लक्ष्यतावच्छेदकसमनियतत्वम्‌ । समनियतत्वं च 
व्याप्यत्वे सति व्यापकत्वस्‌ । यथा सास्नादिमत्त्वं गोलंक्षणम्‌ । तत्र लक्ष्या 
गीः, लक्ष्यतावच्छेदकं गोत्वम्‌, तत्समनियतत्वं सास्नायास्‌, गोत्वव्याप्यत्वे 
सति गोत्वव्यापकत्वात्‌; अर्थाद्‌ गोत्वाभावाधिकरणनिरूपितवृत्तित्वाभाव- 
वत्वे सति गोत्वाधिकरणवृत्त्यत्यन्ताभावीयप्रतियोगितावच्छेदकधमंवततवं 
ल । एवभेवात्मत्वाभिसम्बन्धादात्मेति लक्षणस्यापि समन्वयो 
बोद्धव्यः । 


आत्मसत्वे प्रमाणानि 
जीवात्मसञद्भावे अहं सुखी, अहं दुःखी? इत्यादिमानसप्रत्यक्षमेव 
प्रमाणमिति नेयायिकाः प्रतिपादयन्ति । तथाहि-- 
अहुद्कारस्याश्रयोऽयं मनोमात्रस्य गोचरः । 
विभुर्बुद्धयादिगुणवान्‌ ५७००७ ०००० ०००० ०००० £} ॥ इति । 
“तत्रात्मा मनश्चाप्रत्यक्षे”४ इति सूत्रेणात्मन: प्रत्यक्षाविषयत्वं प्रतिपाद- 
यता मर्हाषिणा कणादेन--“'प्राणापाननिमेषोन्मेषजीवनमनोगतीन्द्रियान्तररविः 


काराः सुखदुःखेच्छाद्रेषप्रयत्नाश्वात्मनो लिङ्गानि”« इति सूत्रेण बहुभिहेतुभि- 


- प्र० पा० भा०, पु १६७. 
. स० द० सं०, पु० ४१५. 
. कारि० ५०-५१. 

. वै० सू० ८।१।२. 

- वै० सू० ३।२।४. 

रात्मनोऽतुमानगम्यत्वं प्रतिपादितम्‌ । प्रशस्तपादाचार्यणापि--“तस्य 
सौद्षम्यादप्रत्यक्षत्वे सति करणे: शब्दाद्युपलन्ध्यनुमिते: श्रोत्रादिभिः समघि- 
गमः क्रियते”" इति प्रतिपादितत्वाद्‌ वैशेषिकाणामात्मनि मानसप्रत्यक्षमन- 
भीष्टमिति प्रतीयते । 

अयमभिप्रायः-अहं सुखीत्यादिना प्रत्यक्ष सिद्धेऽप्यात्मन्यनुमानोपन्यासो 
ज्ञानदार्ढ्यायेत्यवधारयंस्‌ । तदुक्तं सूत्रकारेण-“दुष्टे आत्मनि लिङ्गे एक 
एव दुढत्वात्‌ प्रत्यक्षवत्‌ प्रत्ययः”` इति । आत्मन एवाहुप्रत्ययविषयत्वस्‌ । 
स चात्मा अहं सुखीत्यादिना मानसप्रत्यक्ष एवेत्यपि निविवादस्‌ । अथाप्यहं 
सुखीत्यादिवदहं शुक्लः, अहं स्थूल इत्यादिरप्यस्ति प्रत्ययः । अत्र शौक्ल्य- 
स्थौल्यादयस्तु शरीरगुणाः। तादृशस्थौल्यादिगुणेरहमर्थस्य सामानाधिः 
करण्यात्‌ शरीरमेवात्मा, स एव च ज्ञानाद्याश्रय इति सामान्यतो लोकिका 
मन्यन्ते । तदुक्तम्‌ 

अहं गौरः कृशः कृष्ण इत्यादिद्रत्ययान्तरेः । 
तिरस्कृतः प्रत्ययोऽयं स्थेमानं नाधिगच्छति ॥ इति । 

अतस्तान्‌ प्रत्यात्मास्तित्वे प्रत्यक्षमेव प्रमाणमित्युक्तौ प्रत्यक्षसिद्धं पञ्चः 
भूतात्मकं शरीरमेवात्मा स्यादिति किमर्थं देहाद्यतिरिकत्वेनात्मनो ग्रहण- 
मिति सन्दि्याक्षिपेयुरिति तत्सन्देहनिरसनाथं प्रथमं हेतुभिदंहाद्यतिः 
रिक्तत्वेनात्मानं प्रसाध्याहमित्याकारकरतयक्षप्रत्ययोऽपि लिङ्गसिद्धयथा- 
वस्थितात्मविषयक एवेति दृढीक्रियते । अत एवोक्तस्‌-“श्रत्यक्षपरि- 
कलितमप्यर्थमनुमानेन बुभुत्सन्ते तर्करसिकाः”* इति । अतः प्रत्यक्षसिद्धः 
स्यानुमानेनापि साधने न सिद्धसाधनतेति विवेक्तव्यम्‌ । 

अपरं च, “आत्मा वा अरे द्रष्टव्यः” इति श्रुतिरात्मदशंनं विधाय 
कान्यात्मद्शंनोपायानीति जिज्ञासायां “श्रोतव्यो मन्तव्यो निदिध्यासिः 
तव्यः” इति श्रवणमनननिदिघ्यासनानि साधनानीति प्रतिपादितवती । 


प्र० पा भा", पु० १६७-१६८. 

वै० सू० ३।२। ११. 

बैः सू० ३।२।११, ८।१।२; उपस्कारस्तथा रसायनव्याख्या च । 
उप०, पृ० २५२. 

. बु० उ० २४५. 

बु० उ० २४५, 

श्रुतिवाकयेभ्यः श्रुतस्य निदिध्यासनं मननमन्तरा नोपपद्यते । मननस्य 
चानुमानरूपत्वाद्‌ निःश्रेयसेप्सुभिरवश्यमात्माऽनुमित्सितव्य इत्यनुमानेनात्म- 
साधकानामभिप्रायः, अन्यथाऽनिःश्रेयसापत्तिः स्यात्‌ । तदुक्तम्‌“ श्रोतव्यो 
मन्तव्यः” इत्यादिविधिबोधितस्यात्ममननस्येष्टसाधनत्वावगतावनुमित्सयाऽ- 
वश्यमात्मानुमानत्रवृत्तिः, तद्व्यतिरेके निदिध्यासनासम्भवे साक्षात्कारा- 
भावेऽपवर्गासम्भवादिति भावः” इति । 
आत्मसाघकानुमानपरीक्षा 
प्रकृतोपयोगितया कणादमहष्युक्तानामात्मसाधकहेतूनां क्रमेणानुशीलनं 
कुर्मः | तत्र प्रथमं प्राणापानलिङ्गेनात्मानुमानं यथा--“शरीरं प्रयत्नवद- 
धिष्ठितम्‌, इच्छापूर्वंकविकृतवाय्वाश्रयत्वात्‌, भस्त्रावत्‌”* इति । अत्रायं 
भावः-नैसगिकतिर्यग्गमनस्वभावो हि वायुः शरीराभ्यन्तरे प्राणापानभेदे- 
नोर्ध्वाऽधः प्रसरन्‌ विपरीतस्वभावो दरीदुश्यते। तस्येदं स्वभावपरिवर्तनं 
प्रयत्नं विनाऽनुपपद्यमानं सत्‌ प्रयत्नमनुमापयति। यस्य च स प्रयत्न: स 
एवात्मेत्यवघायंते । 
जोवनयोनिप्रयत्नस्य सत्त्वम्‌ 
अत्रेवं शङ्का जागति यज्जाग्रत्स्वप्नयोश्वात्मप्रयत्नसाध्यत्वेऽपि सुषुप्ता- 
वस्थायां मनसः पुरीतति नाड्यां प्रविष्टत्वात्‌ तद्वहिर्देशावच्छिन्नात्ममनः 
संयोगाभावाद्‌ ज्ञानेच्छादीनामात्मविशेषगुणानां नोत्पत्तिरिति तदानीं 
प्रयत्ताभावाच्च कथं प्राणापानयो रु्ध्वाऽयोगमनमिति ? अत्रैवं समाधातुं 
रक्यते-“ज्ञानजन्या भवेदिच्छा इच्छाजन्या भवेत्‌ कृतिः” इति तु 
सामान्यो नियमः। अत्र कृतिर्नाम प्रयत्नः। स चात्ममनःसंयोगजन्यज्ञानाधीच 
इति पूर्वोक्तसामान्यनियभेन ज्ञायते । भत एव प्रवृत्तिनिवृत्तिलक्षणौ उभावपि 
प्रयत्नो क्रमेणेष्टसाधनताज्ञानेन द्विष्टसाधनताज्ञानेन च निमित्तकारणेनोत्पद्य- 
मानो परिदृद्येते । तदुक्तम्‌ 
चिकीर्षा कृृतिसाध्येष्टसाधनत्वमतिस्तथा ॥ 
उपादानस्य चाध्यक्षं प्रवृत्तो जनकं भवेत्‌ । 
निवृत्तिस्तु भवेद्‌ द्वेषाद्‌ द्विष्टसाधनता धियःञ ॥ इति । 


१. वे० सू० उप० ३।२।११. 


२. स्या० क०, पु० २०१. 
३. कारि० १५०-१५१. 

सुषुप्तावस्थायां त्वाभ्यामुभाभ्यां भिन्नो जीवनयोनिरूपो विलक्षणः प्रयत्नः 
प्राणापाननियामकः स्वीक्रियते । तदुक्तमु-- 


यत्नो जीवनयोनिस्तु सवंदातीन्द्रियो भवेत्‌ । 
शरीरे प्राणसंचारे कारणं परिकीतितः^ ॥ इति। 


अन्यत्रापि--“न च तदानीमिच्छाद्वेषो प्रयत्नहेतु सम्भवतः । ` तस्मा- 
ज्जीवनपूर्वंक एव प्रयत्न: प्राणापानप्रेरको गम्यते” इत्युक्तम्‌ । स चाऽयं 
प्रयत्नः पूर्वोक्तविधिनाऽऽत्मनः संयोगजन्येन ज्ञानेच्छारूपत्िमित्तकारणेना- 
ऽनुत्पन्न इति न प्रत्यक्षयोग्यः। अत एव तस्यातीन्द्रियत्वम्‌ । योग्यसामग्य्‌- 
भावेऽपि तादृशप्रयत्नोत्पत्तौ न काचित्‌ क्षतिः । 


चिकीषते क्रमंणि चक्रपाणौ नापेक्षते तत्र सहायसम्पत्‌ । 
पाञ्चालराजतनयापटसञ्निधाने न तन्तवो नेव तुरी न वेमा ॥ 


इत्यभियुक्तोबत्यनुसारेण यथा कौरवसभायां मर्यादामुषा (शीलापहारिणा) 
दुःशासनेन निवंस्त्रीक्रियमाणायाः पाञ्चालराजतनयाया लज्जासंरक्षणार्थं 
लज्जारक्षणदक्षेण जगद्रक्षकेण यः परिधानपटो विनिमितस्तत्र तुरीतन्तु- 
चेमादियोगयसहायकसामग्रयादेरभावादन्यथाऽनुपपत्त्या केवलमीश्रेरेच्छामात्रं 
कारणत्वेनानुमीयते, तथा प्रकृतेऽपि सुषुप्त प्राणक्रियां दृष्ट्वा क्रियायाश्च 
प्रयत्नजन्यत्वातु तादृशप्रयत्तोत्पत्तो योग्यनिमित्तस्थेष्टसाधनताज्ञातस्य 
तदानोमभावाद्‌ जीवनकारणीभूतमदृ्मेव तत्र निमित्तान्तरमित्यन्यथाऽनुपः 
पत्त्याऽङ्गीकतंव्यस्‌ । 

प्रमाणं तावत्‌--“सुषुप्तिकालीनः सवासो भोवतृषप्रयत्तजन्यः, रवासत्वात्‌, 
धावतः इवासवत्‌?* इति। अत्रेदं तात्पर्यस्‌-पलायमानस्य पुरुषस्य 
प्रयत्नाधिक्येन श्वासाधिक्यं तावत्‌ प्रत्यक्षसिद्ध । तद्वत्‌ स्वाभाविकप्राण- 
सञ्चारेऽपि कञ्चन प्रयत्म आवश्यकः । स च न प्रत्यक्ष इत्यतीन्द्रियो जीवतः 
योनिरूपः प्रयत्नः साध्यते । तदुक्तं शङ्कूरमिश्रेण-“योगयप्रयत्नाभावेऽपि 
प्रयत्नान्तरस्य सद्भावात्‌ । स एव जीवनयोनिः प्रयत्न इत्युच्यते ४ इति। 


१. कारि० १५२. 

२. न्या० क०, पु ० ६३९. 
३. न्या० मु० प्र०, पृ० ८३६. 
४. वे० सु० उप० ३।२।४, 

अनेन जीवनयोनिप्रयत्नेन न केवलं सुषुप्तिकालीनप्राणापानयोनियमनमेव 
भवति, किन्तु प्रबोधकाळे$न्त:करणस्येन्द्रियान्तरसंयोगोःप्यनेनेव भवतीति 
विज्ञेयस्‌। उक्तं च--“तत्र जीवनपुर्वेकः सुप्तस्य प्राणापानसन्तानप्र रक- 
प्रबोधकाले चान्त:करणस्येन्द्रियान्तरप्रापिहेतुः?”' इति । एतादुशप्रयत्नाधि- 
छानत्वेन चात्मनः सिद्धि: । 

नवीनास्त्वेतादुशप्रयत्नकल्पनमनुचितमित्यभिप्रयन्ति* । तेषामयमा- 
शयः--“सदेहस्यात्मनो मनसा संयोगो विपच्यमानकर्माशयसहितो जीवन- 
मिष्यते”3इति वात्स्यायनभाष्यानुसारेण स्वकर्मोपाजितशरी रावच्छिन्नात्ममनः" 
संयोगो जीवनमिति । तादृशजीवनप्रयोजनीभूतादृष्टस्येव श्वासादेः कारणत्वे 
संभवति तज्जन्यप्रयत्नस्य कारणान्तरकह्पनं निष्प्रयोजनमिति। अपरं च, 
्रवृत्तिरूपप्रयत्नस्येष्ठसाधनताज्ञानजन्यत्ववदतीन्द्रियस्य जीवनयोनिप्रयत्तस्यो- 
त्पत्तौ कारणीभूतमतीन्द्रयं ज्ञानं सुषुप्तो कह्पनीयमित्यनिष्टप्रसञ्जनमिति । 
तदेवं नवीनानां मतानुसारेण तु श्वासादेः कारणी भूतादुष्टाधिष्ठानत्वेनात्मनः 
सिद्धिरिति सर्वमवदातम्‌ । 


अत्रात्मसाधने द्वितीयो हेतुनिमेषोन्मेष इति । अक्षिपक्ष्मणोः संयोगजनकं 
कमं निमेषः, तयोरेव विभागजनकं कमं उन्मेष इत्युच्यते । लोके हिं संयोग” 
विभागो क्रमेण नोदनाभिधाताभ्यां दृष्टकारणाभ्यां भवतः। प्रकृते च दुष्टः 
कारणमन्तरेण निरन्तरमुत्पद्यमानो निमेषोन्मेषो प्रयत्नं विनाऽतुत्पद्यमानौ 
प्रयत्तवदात्माधिष्ठितं शरीरमिति साधयतः। तदनुमानस्वरूपं तावत्‌ 
“शरीरं प्रयत्नवदधिष्ठितस्‌, इच्छाधीननिमेषोन्मेषवदवयवयोगित्वात्‌, दारु 
यन्त्रवत्‌ "४ इति । यथा कस्यचित्‌ प्रयत्नेनेव दासुपुन्रकनतंनस्‌, तथाऽकषि 
पक्ष्मनतँनमपि कस्यचितु प्रयत्नेनेवेति प्रयत्नवदात्मसिद्धिः । 

तृतीयो हेतुर्जीवनमिति । जीवनं नाम स्वकर्मोपाजितशरीरावच्छिञचा- 
त्ममनःसंयोग इति। तदुक्तम्‌ “सदेहस्यात्मनो विपच्यमानकर्माशयसहिँः 
तस्य मनसा सह संयोगः सम्बन्धो जीवनम्‌”९ इति । प्रकृते तु जीवनपदेन 


० ५० पा० भा०, पृ० ६३८. 

कारि० १५२ इलोकस्य दिनकरीव्याख्या तथा न्या० को०, पु० २९९. 
न्या० सू० भा० ३।२।२६. 

न्या क०, पृ० २०१. 

„ न्या क०, पु० ६३८. 

जीवनकार्य वृद्धिक्षतभग्नसंरोहणादि लक्ष्यते । भग्नं भग्नं पुनः पुनश्च परि- 
ष्क्रियमाणं भवनं परिष्कर्तारं स्वस्वामिनं यथाऽनुमापयति, तथेव जीवद्दे ह- 
स्यान्तादिना वर्षनस्‌, भग्नस्य वा भेषजाद्युपचारेण पुनः संरोहणादिकमपि 
स्वाधिष्ठातारं बहिमुंखेरिन्द्रियेरसकषिक्ष्टमपि प्रत्यगात्मानं स्पष्टमनुमापयति। 
तथा हि प्रमाणम्‌--“शरीरस्य वृद्धिक्षतसंरोहणं प्रयत्नवता कृतम्‌, वृद्धि- 
क्षतभग्नसंरोहणत्वात्‌, गृहवृद्धिक्षतभग्नसंरोहणवत्‌” ' इति । 


मनोगतिरिति चतुर्थोऽपि हेतुरात्मसाधक एव । तथा हि-मनोगति- 
नाम मनसोऽभिमतविषयग्रहणानुकूला क्रिया । गृहैकदेशें लाक्षागोलकस्येत- 
स्ततः प्रेरणं प्रेक्षता प्रेक्षावता यथा गृहकोणे तिरोहितमपि दारकमनुमीयते, 
तथेव शरीरान्तगंतस्याणोरमूतंस्य च मनसश्यक्षुरादीन्द्रियेयोगो विप्रयोगश्च 
नियतो गम्यमानो योगविप्रयोगजनकं शरीरान्तस्तिरोहितमात्मानमनुमाप- 
यति । तद्यथा--“प्रयत्नवता प्रेरयं मनः, अभिमतविषयसम्बन्धनिमित्तक्रिया- 
श्रयत्वात्‌, दारकहस्तगतपेलकवत्‌'' ` इति । 


इन्द्रियान्तरविकार इति पञ्चमो हेतुः। आमलकफलं पश्यतः पुरुषस्य 
रसनेन्ट्रियविकारो दन्तोदकसंप्लवरूपः सञ्जायते । स च पूर्वानुभूताम्लरस- 
संस्कारजन्यः, चक्षुरादीन्द्रियाणां रूपादिनियतविषयत्वात्‌ । नहि चक्षुरिन्दरि- 
येणेव रसस्यापि ग्रहणं भवितुमहतीत्यनेकेन्द्रयर्व्याप्तिमानिन्द्रियसामान्या- 
धिष्ठाता प्रत्यगात्माऽनेकगवाक्षेषु पर्यायेण प्रेक्षमाणो गृहस्वामीवानुमीयते । 
तदुक्तम्‌--'“रसनविक्रियादशंनादनेकगवाक्षानतरगतप्रक्षकवदुभयद्शी कश्चिः 
देको विज्ञायते” इति । 


एवमेव अहं सुखी, अहं दुःखीत्यादिप्रत्ययेषु प्रतरीयमानसुखदुःखादिभिः 
गुणेगुण्यनुमीयते । लोके यथा धनवान्‌ सुखीत्यादौ सुखं धनसमानाधिकः 
रणमेदावगाहते, तथेव अहं सुखीत्यादौ सुखादिकमहच्त्वसमानाधिकरणमेवा- 
वगाहते । न चाहंबुद्धिविषयत्वं शरीरादावस्तीति वाच्यम्‌, मम शरीरमित्य- 
नेन बाधदर्शनात्‌ । ममात्मेत्यात्मनि षष्ठीसम्बन्धस्तु “राहोः शिरः इतिः 
वदुपपद्यते । तदुक्तसु-- मम शरीरमिति ममकार॑सामान्येनाहङ्कारस्य 


१. न्या० क०, पु० २०१. 
२. न्या० क०, पुश २०३. 
३, प्र० पा० भा०, पृ० २०२. 

भातान्मभात्मेत्यत्रापि तथेति चेन्न, तत्र ममकारस्योपचारिकत्वात्‌, राहोः 
शिर इतिवदभेदेऽपि षष्ठ्युपपत्तेः”' इति ।. } 

अपरं च, 'अहं देवदत्तः’ इत्यादिधीसम्भवेऽपि 'अहं देहः, अहं नयनम्‌' 
इत्यादिधियो न कदाप्युदयः सम्भवति । तस्माद्‌ देहाद्यतिरिक्तः कश्चिदह- 
मिति विषयो बुद्धिसुखदुःखेच्छाद्वेषप्रयत्नाश्रयः परिग्राह्मः । स एवात्मा । 
तदुक्तम--"सुखदुःखेच्छाद्वेषप्रयत्नेश्च गुणेगुण्यनुमीयते”” इति । 


ननु सुखदुःखादयो नात्मगुणा भवन्ति, किन्तु शरीरगुणा एव, नो चेतु 
पादे मे वेदना, शिरसि मे सुखमित्येवं प्रादेशिकत्वेन तेषामुपलम्भो बाध्येत । 
न च बाध्यते। अतो यद्धमंतयाऽबाध्यत्वेन प्रतीयमाना ये पदार्थाः, ते 
तन्निष्ठा एवेत्यवसीयते। तथा चेते सुखदुःखादयः शरीरे उपलभ्यमाना- 
स्तन्निष्ठा एवेति निश्चप्रचम्‌ । इति चेन्न, पा्थिवविशेषगुणानां व्याप्यवृत्तित्व- 
नियमात्‌, सुखदुःखादीनामव्याप्यवृत्तित्वेनाबाधितोपलम्भान्न तेषां शरीरधमं- 
्वप्रत्याशापि । तथा चोक्तम्‌ “सुखादयः शरीरेन्द्रियविशेषगुणा न भवन्ति, 
अव्याप्यवृत्तित्वात्‌ । ये तु शरीरेन्त्रियविशेषगुणास्ते व्याप्यवृत्तयो दुष्टाः, 
यथा ूपादयः, न च तथा सुखादयो व्याप्यवृत्तयः, तस्मान्न देहेन्त्रियगुणा 
इति व्यतिरेकी” इति। “बाह्यन्द्रयाप्रत्यक्षत्वाच्च, तथाऽहुशब्देनापि 
पृथिव्यादिशन्दव्यतिरेकादिति' इति प्रशस्तपादोक्त्या च सुखादयो न 
शरीरेन्द्रियगुणा भवन्ति। यतो हि शरीरेन्द्रियगुणेषु गुरुत्वादयोऽप्रत्यक्षाः, 
खूपादयस्तु बाह्येन्दरियप्रत्यक्षाः। सुखादयः प्रत्यक्षयोग्या अपि न बाह्ये- 
न्द्रियप्रत्यक्षविषया इति न शरीरगुणाः । अपरं च, अहं सुखीत्यत्रोक्ताहं- 
शब्दस्याहं पृथिव्यहमुदकमित्येवमादिरूपेण पृथिव्यादिभिः साकं सामानाधि- 
करण्याभावादेते सुखादिगुणाः पृथिब्यादीनामपि न सम्भवन्ति । अहंशब्दस्य 
शरीरे प्रतीयमानं सामानाधिकरण्यं त्वात्मोपकारकत्वाद्‌ भृत्येऽहमेवायमिति- 
म व्यपदेश इति विज्ञेयस्‌ । तस्मादेतैः सुखादिगुणेगुण्यात्माऽचु- 

\ 


१. वै० सू० उप० ३।२।४. 
२, प्र पा० भा०, पृ० ३०२. 
३. न्या० क०, पु० २०५. 
४, प्र० पा० भा०, पृ० २०५ 

आत्मनः स्वरूपं गुणाम्च 


तदेवं लक्षणप्रमाणाभ्यां सिद्धोऽयं जीवात्मा कमंणां कर्ता, कृततत्तत्कमं- 
फलानां भोक्ता, विभुश्च वतंत इति वेशेषिका मन्यन्ते । वेशेषिकनये आत्मनो 
द्रव्यत्वात्‌ तस्य च. गुणक्रियाश्रयत्वमावञ्यकमिति तस्मिन्‌ चतुर्दशागुणाः 
स्वीक्रियन्ते । तदुक्तं भाष्यकारेण प्रशस्तपादाचार्येण-““तस्य गुणा बुद्धि- 
सुखदुःखेच्छाद्वेषप्रयत्नधर्माधमंसंस्का रसंख्यापरिमाणपृथवत्वसंयोगविभागाः'` 
इति । विश्वनाथन्यायपञ्चाननेनापि-- 


बुद्धयादिषट्कं संख्यादिपञचकं भावना तथा | 
धर्माधर्मौ गुणा एते ह्यात्मनः स्युश्चतुदेश ` ॥ इत्युक्तस्‌ । . 


तदेवं वेशेषिकनये आत्मा सगुण एव न निर्गुण: । नन्वात्मनः सगुणत्वे 
“निर्गुणं निष्क्रियं सूक्ष्मं निविकल्पं निरञ्जनम्‌” इत्यात्मनो निर्गुणत्व- 
प्रतिपादकश्रृतिविरोध इति चेन्न, निर्गता निष्पन्ना ज्ञानेच्छादयो गुणा ह्यदृष्टा- 
दिवशाद यस्मिन्‌ स निर्गुण इति व्याख्यानेन विरोधपरिहारोपपत्तेरिति 
वेशेषिकाणामाशयःऽ । 


महषिणा कणादेन--“प्राणापान  सुखदुःखेच्छद्वेषप्रयत्नाश्वात्मचो 
लिङ्गानि” इति सूत्रेण बुद्धयादिप्रयत्नान्ता गुणा आत्मन्युपस्थापिताः | 
“आत्मान्तरगुणानामात्मान्तरेऽकारणत्वात्‌'| इति सुत्रेण चात्मनि धर्माधर्मौ 
व्यवस्थापितो । अस्य सूत्रस्यायमर्थः-आत्मान्तरसमवेतानां यागहिसादि- 
जन्यानां पुण्यपापानामन्यत्रापि यौ सुखदुःखात्मको गुणौ दृश्येते, तयोः 
कारणत्वं न भवति, किन्तु तत्तदात्मनिष्ठाभ्यामेव धर्माधर्माभ्यां तत्तत्सुखः 
दुःखे, न व्यधिकरणाभ्यास्‌, अन्यथा कृतह्यनाङृताभ्यागमभ्रसङ्गः । अत एव 
“'शास्त्रदेशितं फलमनुष्ठातरि' इति जैमिनीया अप्यामनन्ति । 


१. प्र पा० भा०, पृ० २०८. 

२. कारि० ३२-३३ इलो० । 

३. अध्यात्मो० ६२. 

४, २० ब्र० सि०, पु० १०८ टिप्पणी. 
५, वै० सू० ३।२।४. 

६. वै० सू० ६।१।५. 

कृतहानाङृताभ्यागमतिरासः 

अतरेवं शङ्का जागति यत्‌ “वेश्वातरं द्वादशकपाल निवपेत्‌”? इत्यादिना 
पितुकृतपुतरेष्टिना पुत्रे तेजस्वित्वादिः सम्पद्यत, पुत्रकृतश्राद्वादिना च पितुः 
स्तुतिरिति श्रवणात्‌ पूर्वोक्तस्य “शास्त्रदेशितं फलमनुष्ठातरि” इत्यस्य व्यभि- 
चार इति। 

अत्र समाधानत्रयं सम्भवति । तथा हि—अन्यसमवेतादुष्टादन्यत्र फलो- 
त्पत्यभावात्‌ फलभोक्तयेबाऽपू्वोत्पत्तिः स्वीकतंठ्या । अस्ति यद्यपि कृत- 
पूर्वयोः सामानाधिकरण्यतियमः, अथापि “यागादौ ऋत्विगादीनां 
कतृत्वेऽपि स्वामिन्येवापुर्वोत्पत्तिः, तद्वदेवोपपत्तेः”* इति श्रीवीरराघवाचार्या 
अभिप्रयन्ति । 

शङ्कुरमिश्रास्तु~ 'शास्त्रदेशितं फलमनुष्ठातरि” इति न नियमः, अपि 
तु बलवता बाघकेनापोद्यमानत्वादुत्सगं एव । प्रकृते पुन्रष्टिपितृश्राद्धादौ 
ुत्रतेजस्वित्वादिपितुस्तुप्त्यादिफलानां पुन्रपितुगतत्वेन श्रवणस्येव बाधक- 
त्वात्‌ । न चेवं सत्यतिप्रसङ्ग इति वाच्यस्‌, वाधकश्रृतेरेवातिप्रसङ्गनिवा- 
रकत्वादिति प्रतिपादयन्ति । 

वृत्तिकारास्तु— 'शास्त्रदेशितस्‌” इत्यादिनियम एव । पित्रादीनां तु 
यत्फलं तच्छाद्वादो ब्राह्मणानामाशीमंन्त्रानुभावात्‌, “कृतार्थास्ते पितरो 
भूयासुः" इति पितृयज्ञे । पुत्रेष्टो तु॒सन्तुष्टानामृत्विजामाशीर्दानात्‌- 
“तेजस्वी वचसव्यन्नादसते पुत्रो भूयात्‌” इत्यादयः, जाङ्गलिकमन्त्रपाठादिव 
सपंदष्टस्य विषापह्रणमित्याहु:”* । 

अत्र आहुः इति प्रतिपादयतः शङ्खुरमिश्रस्य वृत्तिकाराभिप्रायोऽन- 

भिप्रेत इति प्रतिभाति । वस्तुतस्तु नियमविधित्वेऽपि न क्षतिः । “आम्ता- 
यस्य क्रियाथत्वादानर्थक्यमतदर्थानां तस्मादनित्यमुच्यते?९ इति मीमांसा- 
सूत्रानुसारेण सवेषां वेदवाक्यानां मन्त्बराह्मणात्मकानां क्रियार्थत्वेन प्रति- 
ज्ञातानां तन्सात्राथंकत्वे दव्यादिबोधकानां तेषामानथंक्यापत्तिर्मा भूत्‌, यतो 
हकस्या्यक्षरस्यानथक्याऽसम्भवस्य  ध्रोव्यादेवान्थक्यमतदर्थानामित्या- 
१. ते० सं० २।२।५।३. 
२. वे० सू० ९।१।५ रसायनव्याख्या। 
३. वे० सू० उप० ६।१।५. 
४. वै० सू उप० ६।१।५. 
५. जै० सू० १२१, 

पत्तिवचनं प्रवृत्तम्‌ । इत्थं च द्रव्याद्यर्थकानामानर्थक्यापत्ताविष्टापतेः कतुंमश- 
बयत्वात्‌ कथमुक्तप्रतिज्ञा समुपपद्येतेति विचारे वतंते कश्चन निश्चयप्रकारः । 
तथाहि— 


क्रियाथंत्वादित्यनेन क्रियाथेमपि यदुपदिश्यते, तदपि क्रियोपदेशान्तगंत- 
मेव । तेन तद्रोधकस्य क्रियार्थत्वमव्याहतमेव । अत एव--“भूतं हि भव्या- 
योपदिक्यते”' इति मीमांसान्यायोक्तिरपि सामञ्जस्यं भजते। भूतस्य 
सिद्धस्य आज्यादिरूपस्य द्रव्यस्य भव्याय साध्याय क्रियाये उपदेश इति हि 
तदर्थः । इत्थमेव-“तऋहृतं पिबन्तौ सुकृतस्य लोके?* इत्युपनिषद्वाक्यविवरणा- 
वसरे उत्तरमीमांसायां पानप्रयोजककतरि परमेस्वरे पानकतुंत्वबाधात्‌ 
'पिबन्तो' इत्युक्तिः कथं सङ्गच्छेतेत्यापत्तो-“ऋतं सत्यमवश्यंभावित्वात्‌ 
कर्मफलं पिबन्तो । एकस्तत्र कर्मफलं पिवति भुङक्ते नेतरस्तथाऽपि पातु- 
सम्बधात्‌ पिबन्तावित्युच्यते, छत्रिन्यायेन ?* इति भगवता भाष्यकारेण 
शङ्कराचार्येण पाययन्नपि पिबन्नित्यूपचयंत इति व्यवस्थापितस्‌। तथा च 
तन्न्यायेन प्रकृतेऽपि विमर्शे कृते सति--“शास्त्रदेशितं फलमनुष्ठातरि' इति 
वचनेन यदुद्देदोन अनुष्ठाता कमं कुरुते, तस्याप्यनुष्ठातृगतत्वेन तत्रापि 
पर्यवसितं फलं न नियमवित्रिमतिक्रामति, असम्बन्धस्य फलाऽसम्बन्धादतिः 
प्रसङ्गाभावात्‌ । अत एव यजमानगतफलार्थं क्रिममाणानामनुष्ठानानामनुः 
छातृगतफलाऽप्रयो जकत्वेऽपि न नियमविधिभङ्गप्रसङ्भः, तत्र साक्षादनुष्ठातृणा- 
मेतन्नियमसम्बद्धत्वेन तद्द्वारा यजमानस्याप्यनष्ठातृत्वेन फलाचामनुष्ठातुः 
गतत्वोपपत्तेः । इत्थमेव तत्र सङ्गतिः कतुं शक्यते। अत एव च “स्वरितत्रितः 
कर्त्रभिप्राये क्रियाफले”* इति पाणितिसूत्रमपि मानतामावहृति। अन्यथा 
“'शास्त्रदेसितं फलमनुष्ठातरि” इति नियमानुसारेणानुष्ठातर्यव फलसम्पत्तो 
फलस्य यजमानगतत्वेन परस्मेपदविधानमसम्भवग्रस्तं स्यात्‌, तत्र फलस्या- 
नुष्ठातृगतत्वाभावेन सूत्राःप्रवृत्ते: । यदा च परम्परयाऽप्यनुषठातृत्वं स्वीक्रिः 
यते, तदानीं यजमानोऽप्यनुष्ठाता एव । तत्र-- शास्त्रदेशित फलमनुष्ठा- 
१. मी० प्र० प्रभा०, पु० ४८, 
२. कठ० १।३।१. 
३. कठ० शा० भा० १।३।१. 
४. पा० सू० १।३।७२, 

तरि” इत्यत्र साक्षात्‌ परम्परासाधारणस्यानुष्ठातृत्वस्य ग्रहणेन सवंसाम- 
ञ्जस्योपपत्तिः । 

इत्थं च सूक्ष्मेक्षिकया सर्वषां वचनानां समालोडने कृते सति वृत्तिकार- 
निरूपितं नियमविधित्वं प्रामाणिकमेवेति नोत्सर्गः समाश्रयणीय इति वक्तुं 
शक्यत एव) तथा च न कथमपि--“शास्त्रदेशितं फलमनुष्ठातरि” 
इत्यत्रोत्सगंत्वस्‌ । नियमत्वे चार्णच न पश्याम: । तस्मात्‌ “'शास्त्रदेशितं 
फल्मनुष्ठातरि” इत्यस्य मीमांसावचनस्य क्वचितु साक्षादनुष्ठातुत्वेन 
फलसम्बन्धित्वस्य, क्वचित्‌ परम्परया चेति व्यवस्थापयितुं शक्यत्वात्‌, 
तस्याश्च लोकशास्त्रसिदधत्वान्न कृतहानाकृताभ्यागमप्रसङ्ग इति । 

एवं धर्माधमंवत्‌ “आत्ममनसोः संयोगंविशेषात्‌ संस्काराच्च स्मृतिः” 
इति सुत्रेण स्मृतिहेतुर्भावनाख्यः संस्कारोऽप्यात्मन्यङ्गीक्रियते वेशेषिकेः । 
संस्कारं विना स्मृत्युत्पत्यभावात्‌ सवं आत्मानो यत्किञ्चित्‌ स्मृतिवन्त एव 
भवन्तीत्यात्मनि भावनाख्यः संस्कारः सिद्ध्यति। 


“व्यवस्थातो नाना?* इति सूत्रेणानेकात्मव्यवस्थापनद्वारा महषिणा 
कणादेनात्मनि संख्यापि व्यवस्थापिता । तद्यया-नानाभेदभाविनां ज्ञान- 
सुखदुःखादीनां प्रतिसन्धानमत्र व्यवस्थेत्युच्यते । यदा कञ्चन सुखी तदानी- 
मेवान्यो दुःखी, यदा च कश्चिदभिन्ञस्तदानीमेवान्यो जड इतीयं व्यवस्थाऽऽत्म- 
भेदमन्तरेणा$नुपपद्यमाना साधयत्यात्मनां भेदम्‌ । तदुक्तम्‌ 


कश्चिद्‌ रङ्कः कश्चिदाक्यः कश्चिदन्यविधः पुनः | 
अनथवात्मनानात्वं सिद्धयत्यत्र व्यवस्थया 3 ॥ इति । 
इयं हि व्यवस्था न केवलं यौक्तिकी, अपि तु शास्त्रसम्मतेति प्रतिपादयत्‌ 
प्राह महषिः- शास्त्रसामर्थ्याच्च''* इति । शास्तीति शास्त्रमिति व्युत्पत्ति- 
सिद्ध हि शास्त्रं तदानीमेव शास्त्र स्याद्‌ यद्येकः शास्ता अपरश्च शासनीय 


इति द्वावात्मानो स्यातास्‌ । नह्येक एवात्मा शास्ता शासनीयश्च भवति । 
अत एव श्रूयते 


१. वे० सू० ९।२।६. 

२. वै० सू० ३।२।२०, 
३. तत्त्वा०, पृ० १५३. 
४, वै० सु० ३।२।२१. 

द्वा सुपर्णा सयुजा सखाया समानं वृक्षं परिषस्वजाते । 
तयोरन्यः पिप्पलं स्वाद्वत्ति अनरनन्नन्यो अभिचाकशीति* ॥ इति । 


नन्वेवमद्वैतप्रतिपादकानां “तत्त्वमसि इत्यादिमहावाक्यानां का गतिरिति 
चेत्‌, “निरञ्जनः परमं साम्यमुपैति”* इति श्रुतिबलेन तत्सदुशस्त्वमसीति 
्रत्यभिज्ञामुखेन मोक्षावस्थायां ब्रह्मसाम्यपराणि तानीत्यवधेयम्‌ । तस्माद- 
द्वैतश्वुतयः क्वचितु केवल्यपराः, क्वचिद्‌ ब्रह्मसाम्यपराः, क्वचिच्च सवं- 
प्रपञ्चनियन्तपरमात्मेक्यपरा इति मन्तुमुचितम्‌ । तदुक्तं श्रीधरभट्टेन-- 
“अभेदश्रुतयस्तु गोणार्था इति दिक्‌” इति | | 


एवमात्मनि बहुत्वसंख्यासिद्धौ संख्यानुविधायि पृथक्त्वमपि तत्र सिद्धस्‌। 
वेशेषिका आत्मनो विभुपरिमाणत्वमङ्गीकुरवन्ति । महषिणा कणादेन-“बिभः 
वान्महानाकाशस्तथा चात्मा”* इति सूत्रेणाकाशवदिति सदृष्टान्तमात्मनो 
विभुत्वमुक्तस्‌ । अनेकेषु प्रदेशेषु युगपत्‌ शब्दोत्पत्तेदंश्यमानत्वात्‌ शब्दस्य 
चाकाशगुणत्वात्‌ शब्दोत्पत्तो समवायिकारणस्याकाशस्य विभुत्वमङ्गीः 
कतंव्यस्‌ । विभुत्वाच्च परममहत्‌ परिमाणमस्य । “तथा चात्मा” इति 
सुत्रोक्त्याऽत्मनोऽपि विभुत्वं परममह््वं च सिद्धस्‌। इदमत्रावधेयं यद्‌ 
यथाकाश एकः, नात्मा तथा, “व्यवस्थातो नाना” इति पुवंमेवात्मनो 
नानात्वस्य प्रतिपादितत्वात्‌ । 

श्रीशङ्करमिश्रे-“यद्यात्मनः सकलमूतंसंयोगित्वं न भवेत्‌, तदा तेषु 
तेषु मूतंष्वदृष्टवदात्मसंयोगात्‌ क्रिया नोत्पद्येत, व्यधिकरणस्यादृष्टस्य प्रत्या- 
सत्त्यपेक्षया क्रियाजनकत्वात्‌ । सा च प्रत्यासत्तिरदृष्टवदात्मसंयोग एव । एवं 
सञ्चारिणि शरीरे तत्र तत्र ज्ञानसुखादीनामुत्पत्तिरात्मनो वेभवमन्तरेणानुप- 
पन्नेत्यात्माऽपि व्यापकः”५ इति सहेतुरात्मनो विभुत्वं प्रतिपादितम्‌ । 


चन्द्रकान्ततर्कालङ्कारेणाप्ययमेवाशयः प्रकटीकृतः । तथाहि-- 


१. मुण्ड० ३।१।१. 

२. मुण्ड० ३।१।३. 

३. न्या० क०, पु० २१३. 

४. वे० सू० ७।१।२२.- 

, वे० सु० ३।२।२०. 

. वै० सू० उप० ७।१।२२, 
र 

१३० सिद्वान्तशिखामणिसमीक्षा . [ चतुर्थः 


विभुत्वात्तु महानात्मा तेनादृष्टवता समस्‌ | 
योगाद्धि तेषु मूर्तेपु युगपत्‌ कमंसंभव:' ॥ इति । 

श्रीधरभट्रेन--“विभुत्वं चात्मनो वल्लेर्ध्वंज्वलनाद वायोस्तिर्यग्गमना- 
दवगतम्‌”” इत्यात्मनो विभुत्वे कारणमुवत्वा प्रमाणं चात्रोपस्थापितम्‌— 
“ऊध्वेज्वलनतियेक्‍्पवनान्यात्मविशेषगुणकृतानि, गुरुत्वादिकारणाभावे सति 
कमंत्वात्‌, पुरुषप्रयत्नजपाणिकमंवत्‌”` इति । अत्र विषये वैशेषिका चार्याणा- 
मिदमैदम्पयम्‌- अग्ने्ध्वंज्वलनं वायोस्तिर्येबपवनं च कमंरूपम्‌ । कमे 
तावन्त्यायवैशेषिकदशंने उत्क्षेपणादिना पञ्चप्रकारकम्‌। उत्पत्तिविनाशशील- 
त्वाच्च कर्मानित्यमित्युच्यते । अत एव पृथिव्यादिपञ्चमूतंद्रवयेष्वेव तस्य 
स्थितिः, न त्वमूर्तेष्वाकाशकालदिगात्मसु । मूतंद्रव्येषूत्पद्यमानं काय भावा5- 
भावभेदेन द्विविधम्‌। तत्र दव्योत्पत्ति-गुणोत्पत्ति-कर्मोत्पत्तिरूपं तु भावकार्यम्‌ । 
्रध्वंसाभावोत्पत्तिूपं त्वभावकायंम्‌ । भावकायँ समवाय्यसमवायिनिमित्त- 
सापेक्षम्‌ । अभावकार्य तु केवलं निमित्तकारणमपेक्षते । अत्र-' गुरुत्व-द्रवत्व- 
चेगःप्रयत्न-घर्माधमं-संयोगविशेषाः क्रियाहेतवः”* इति प्रशस्तपादोवत्या 
पूर्वोक्तेषु त्रिषु भावकार्येषु कमंरूपं यत्‌ कार्यं तद्‌ गुरत्वादिभिरत्पद्यत इति 
ज्ञायते । प्रकृते यदग्नेरूध्वंञ्वलनं वायोश्च तियंकूपवनरूपं कमं वतते, ततु 
प्रति न तावद्‌ गुरुत्वं हेतुः, तस्याद्यपतनाऽसमवायिकारणत्वात्‌। नापि 
द्रवत्वम्‌, तस्थादयस्यन्दनाऽसमवायिकारणत्वात्‌ । नापि वेगः, तस्य द्वितीयः 
क्षणवृत्तिस्थाग्नेख्ध्वंज्वलनादी हेतुत्वेऽप्याद्यञ्वनादावहेतुत्वात्‌। नापि 
प्रयत्नः, लोके प्रयत्नं विनेव दीपरिखाया उध्वंज्वलनस्य वायोश्च तियंकपव- 
नस्य सर्वानुभवसिद्धत्वात्‌ । एवमेव संयोगविशेषो नोदनाभिघाताख्यावपि 
हेतु न संभवतः, तयोविभागाविभागमात्रहेतुत्वात्‌ । अत उक्तेषु क्रियाहेतुष्व- 
वशिष्टौ धर्माधर्मावेव पारिशेष्यात्‌ कारणो भवत: । तदेवोक्तं महूषिणा 
कणादेन-“अग्नेरूध्वंज्वलनं वायोस्तियंकूपवनमणूनां मनसक्चाद्यं कर्मा दृष्टः 
कारितम्‌?) इति। अस्यायमरथः-अरिनिगतमूध्वंदेशप्राप्त्यनुकूलज्चलतम्‌, 
एवमेव वायुगतं तिर्यकपवनस्‌, तथाऽणूनां पाथिवादिपरमाणूनां मनसश्च 


. तत्त्वा आ० ९३ इलो० । 
» न्या क०, पु० २१३. 

„ न्या० क०, पृ० २१५. 

„ प्रण पा० भा०, पु० २४४. 
» वै० सू० ५।२।१३. 

परिच्छेदः ] वैसेषिकमतानुसारेणात्मस्वरूपम्‌ १३१ 


यदाद्यं सर्गाद्यकालीनं कमं-इतीमानि कर्माण्यदृष्टकारितानीत्यर्थः। न 
दृष्टमदृष्टं पुण्यपापरूपमिति यावत्‌ । सर्गाद्यकालीनमरन्यादेरूध्वंज्वलनादिकः 
मदृष्टवदात्मसंयोगासमवायिकारणकमित्यर्थः । “इतरेषां ज्वलनपवनकमंणां 
वेगासमवायिकारणकत्वमेव मन्तुमुचितम्‌, दुष्टे कारणे सत्यदुष्टकल्पनानव- 
काशात” इति शङ्कुरमिश्चेषक्तत्वात्‌। 


अत्राद्यमित्यनेन सर्गाद्यकालीनमिति ग्रहणं सुस्पष्टप्रतीत्यथेस्‌ । यथा 
सवंदा स्वप्रकाशस्याप्यात्मनः “बत्राऽयं पुरुषः स्वयंज्योतिः'* इति 
भगवती श्रुतिरत्रेत्यवस्थाविशेषे स्वप्ने आत्मनः स्वप्रकाशत्वं यत्‌ प्रति- 
पादितवती तदात्मप्रकाशस्य सुस्पष्टप्रतीत्यर्थंस्‌। तद्यथा-जाग्रदवस्थायां 
सू्यप्रकाशेन व्यवहारः प्रवतंते । अस्तं गते च सूर्ये रात्रौ चन्द्रमसा, प्रदीपेन, 
अग्निना वा लोका व्यवहरन्ति। उपरतेषु प्रदीपाऽग्तिचनद्रेष्वन्धकारे 
वाग्ज्योतिषा व्यवहारः प्रचलति । यदा सुप्तः पुरुषः स्वप्नं परयति तदा 
तदानीन्तनानां स्वाप्निकपदार्थानां प्रकाशने न सूर्यो न चन्द्रमा न चारिनर्तापि 
वारज्योतिः प्रभवति, तेषां सवेषां तत्रोपरतत्वात्‌ । उक्तं च शङ्करभगवत्पा- 
दाचार्ये:--“वेलक्षण्यात्‌ स्वप्नदशंनस्य जागरिते हीन्द्रियबुद्धिमनालोकादि- 
व्यापारसंकी णंमात्मज्योतिः । इह॒ स्वप्ने इन्द्रियाभावात्‌ तदनुग्राहकादित्या- 
द्यालोकाभावाच्च विविक्तं केवलं भवति” इति। तस्मात्‌ स्वेषु प्रदेशेष्वः 
गनेरूध्वंज्वलने वायोस्तियंकपवने चादुष्टवदात्मसंयोग एवासमवायिकारण- 
मिति सिद्धस्‌ । अतः सवंदेशेष्वात्मनोऽवस्थानमपरिहायंस्‌ । 


ननु भवत्वग्नेरूध्वेज्वलनं वायोस्तियंकपवनं चादुष्टकारितस्‌। त 
चेतावताऽऽत्मनो विभुवं सिद्धयति, अगितिवाय्बोरेवादुष्टाधिक र्‌णत्वादिति 
चेन्न, भदुष्टं तावदात्मन एव गुणः, नान्येषाम्‌ । तदुक्तसु-- 

संस्कारः पुंस एवेष्टःप्रोक्षणाभ्युक्षणादिभिः । 
स्वगुणाः परमाणूनां विशेषाः पाकजादयः* ॥ इति । 


तस्माद्यत्र यत्रादृष्टनिमित्तेन कार्याणि भवन्ति, तत्र सकंत्रादुष्टाधि- 


. वै» सू० उप० ५।२।१३. 

« बु० उ० ४।३।९. 

, बु० उ० शा० भा० ४।३।९- 
४, न्या० कु० १॥११. 


५० ,७ “० 

१३२ सिद्धान्तशिखामणिसमीक्षा [ चतुर्थः 


करणस्यात्मन उपस्थितिरपेक्षत इति सवंमूतंद्रव्यसंयोगित्वरूपं व्यापकत्वस्‌, 
अत एव तस्य परममहत्परिमाणत्वं सिद्धम्‌ । 


एवमेवात्ममनःसंयोगरूपाऽसमवायिकारणेन सुखादीनामुत्पत्तिरिति 
संयोगोऽप्यात्मनिष्ठो गुणः । संयोगस्य नश्वरत्वाद्‌ विभागमप्यात्मगुण एव । 
तदुक्तं प्रशस्तपादाचायंण--“सन्तिक्षजत्वात्‌ सुखादीनां संयोगः । तद्ठि- 
नाशकत्वाद्विभागः” इति । 


तदेवं वेशेषिकनये बुद्धि-सुख-दुःखेच्छा-द्वेष-धर्माधमंसंस्काराणां विशेष- 
गुणत्वेन स्वीकारात्‌, गुणानां च द्रव्याश्रयत्वनियमात्‌, उक्तानां च गुणानां 
पुथिव्यादष्टद्रव्येष॒ शरीरेन्द्रियादिषु चोपलभ्यमानत्वेनाऽनुभवाभावात्‌ तेभ्यो 
भिन्नं नवमं द्रव्यमस्तीति प्रतिपाद्य तदेवात्मेति व्यवस्थापितस्‌ । अस्मिन्ना 
त्मनि विशेषगुणातिरिक्तत्वेन संख्या-परिमाण-पृथवत्व-संयोग-विभागख्पाः 
सामात्यगुणाश्च वर्तन्त इति प्रतिपादितत्वादयमात्मा चतुदंशगुणाधारभूत 
इत्यवगम्यते । वैहोषिका लोकव्यवस्थानुसारेण शास्त्रप्रामाण्याच्चात्मनानात्वं 
स्वोकृतवन्तः। एते चात्मानः स्वभावतो जडरूपाः। यदा तु पुरीतन्नाडि- 
बहिर्देशावच्छिन्नेन मनसा सह संयोगो भवति, तदा ज्ञानं गुण उत्पद्यत इति 
स्वीकाराज्ज्ञानं नात्मनः स्वरूपं न वा स्वाभाविको गुणः, किन्त्वागमापायी 
धम: | अत्र हि प्रयत्नस्य धर्माधर्माणां चात्मेवाश्रय इति स्वीकारादयमेव 
कर्ता भोक्ता चेत्यवगम्यत इति । 


सांख्ययोगदर्शनयोः पुरुषस्वरूपम्‌ 


सांख्ययोगो पृथग्बालाः प्रवदन्ति न पण्डिताः । 
एकमप्यास्थितः सम्यगुभयोविन्दते फलम्‌ ॥ 
यत्सांख्येः प्राप्यते स्थानं तद्योगेरपि गम्यते। 
एकं सांख्यं च योगं च यः पश्यति स प्यति? ॥ 


इत्यादिभगवदुकत्यनुसारेण सांख्ययोगदशंनयोः परस्परं पुरकत्वान्नो- 
भावत्यन्तं भिन्ने दशने । अत एव पञ्चविशतितत्वविषये नास्ति वेमत्य- 


१. प्र पा० भा०, पू० २१५, 
२, भ० गी० ५।४-५. 

परिच्छेदः ] सांख्ययोगदशंनयोः पुरुषस्वरूपम्‌ १३३ 


मुभयोः^ । योगदशंने पुरुषविशेष ईश्वर इति स्वीकारात्‌ तत्र वेमत्येऽपि 
सामान्यपुरुषस्तु सांख्याभिमत एव योगस्याप्यभिमत इति तत्स्वरूपं 
तावद्विचायंते । 

तत्र तावदीश्वरकृष्णेन--“न प्रक्ृतिनं विकृतिः पुरुषः'` इत्यस्यां 
कारिकायां पुरुषो न कस्माच्चिदुत्पद्यते नापि पुरुषात्‌ किञ्चिदुत्पद्यत इति 
तस्य कार्यकारणोभयभावशान्थत्वं प्रतिपाद्य, 


त्रिगुणमविवेकि विषयः सामान्यमचेतनं प्रसवधमि । 
व्यक्तं तथा प्रधानं तद्विपरीतस्तथा च पुमान्‌* ॥ 


इत्यनया . कारिकया न्रिगुणत्वादिधमंव्यंक्तप्रधानयोः साधम्यं प्रतिपाद्य 
“तद्विपरीतः पुमान्‌” इति ताभ्यामस्य वेध्यं प्रतिपादितस्‌ । तद्यथा--त्रयो 
गुणा यत्र तत्‌ त्रिगुणम्‌, निगणाधारमित्यर्थः । यद्यपि सांख्यदशंने त्रिगुण- 
शब्देन सत्त्वादीनामेव बोधः, अथाप्यत्र तद्धमंभूतानां सुखदुःखमोहानां 
ग्रहणमिति वाचस्पतिमिश्रा अभिभ्रयन्ति* । यतो हि सत््वादिगुणत्रयाघार- 
त्वस्थ व्यक्ते सम्भवेऽपि प्रधाने तदसम्भवात्‌, तस्य सत्त्वादिसाम्यावस्था- 
रूपत्वात्‌, अतोःत्राव्याप्तिर्मा भूदिति मिश्राणामाशयः। सुखदुःखमोहाना- 
माधारत्वं तु व्यक्तप्रधानयोरुभयोरपि सम्भवतीति तयोस्त्रिगुणत्वं साधम्यंस्‌ । 
पुरुषस्य च तद्विपरीतत्वात्‌ तस्या्रिगुणत्वस्‌, अर्थात्‌ सांख्याभिमत: पुरुषोऽ" 
त्रिगृणः, निर्गुण इत्यर्थः । तस्य निर्गुणत्वे “साक्षी चेता केवलो निर्गुणश्च" ५, 
“असङ्गो ह्ययं पुरुषः?” इत्यादिक्षुतयोऽपि प्रमाणम्‌ । 

विवेको न विद्यते यस्थ तदविवेकी । अत्राविवेकित्वं नाम सिन्नत्वस्‌ । 
नहि प्रधानं स्वस्माद्‌ भिद्यते, स्वस्मात्‌ स्वस्य भेदाऽभावात्‌ । न व्यक्तमपि 


१. सांख्या निरीशवराः केचित्‌ केचिदीश्वरदेवताः । 
सर्वेषामपि तेषां स्यात्‌ तत्त्वानां पञ्चर्विश्ञतिः ॥ (षड्० सं०, ३३ इलो०) 

२. सां० का० ३. 
३. सां० का० ११. 
४. सां० त० को०, पु० ११७ 
५, एतेषां या समावस्था सा प्रकृतिः किलोच्यते । 

प्रघानाव्यक्तशन्दाभ्यां वाच्या नित्यस्वरूपिका ॥ (षड्‌ ° सं०, ३४ श्लो०) 
. हवे उ० ६1११. 
, बु० उ० ४३१५-१६. 

प्रधानाद भिद्यते, व्यक्तस्य प्रधानकार्यत्वात्‌ । का यंकारणयो रत्यन्तभेदाऽ- 
सम्भवः। अत उभावप्यविवेकिनावुच्येते । पुरुषस्तु ताभ्यां भिन्न इति स 
विवेकी) । 

विसिनोति विषयिणमनुबध्नातीति विषयः, ज्ञानग्राह्म हत्यर्थः, व्यक्त- 
प्रधातयोज्ञानभिन्तत्वात्‌ । अत एव तो ज्ञानग्राह्माविति तयोविषयत्वस्‌ । 
पुरुषस्तु “चिन्मात्रं सवंगं नित्यस्‌”, “चिन्मात्रमेव चिन्मात्रम्‌’ इत्याद्युप- 
निषन्मन्त्राधारेण ज्ञानस्वरूप इति न स ज्ञानबिषयः। अत एव पुरुषस्या- 
विषयत्वम्‌ । 

सामान्यत्वं नामानेकेः पुरुषेगृंह्यमाणत्वस्‌ । यथेकस्येव घटस्यानेक- 
पुरुपीयज्ञानविषयत्वस्‌, तथा व्यक्तप्रधातयोरप्यनेकपुरुषीयज्ञानविषयत्वात्‌ 
तयोः सामान्यत्वस्‌ । पुरुषस्य च ज्ञानरूपत्वात्‌ तस्यासामान्यत्वस्‌ । 


अचेतनं नाम जडस्वरूपस्‌। सांख्यसिद्वान्ते व्यक्तप्रधानयोजंडत्वात्‌ 
तयोरचेतनत्वम्‌ । पुरुषस्य चिटूपत्वात्‌ तस्य चेतनत्वस्‌ । 


प्रसवर्धाम--प्रसवो नामाऽन्याविर्भावहेतुत्वरूपः परिणामः, स चासौ 
धर्मच्चेति प्रसवधमंः, स अस्यास्तीति प्रसवधमि, सर्वदा परिणामशालि 
इत्यर्थं: । व्यक्तप्रधाने न कदापि सखूपविरूपपरिणामाभ्यां विरमेते इति 
तयोः प्रसवर्धामत्वस्‌ । पुरुषस्य चाविकारित्वात्‌ तस्याप्रसवधर्मित्वस्‌*, 
पुरुषः सरूपबिरूपपरिणामरहित इति यावत्‌ । एवं व्यक्तप्रधानयोभिम्तधमं- 
वत्त्वं पुरुषस्येति सिद्धस्‌ । 

नन्वहेतुमत्त्वादीनां प्रधानधर्माणास्‌, अनेकत्वस्य च व्यक्तधमंस्य पुरुषे 
विद्यमानत्वात्‌ कथं व्यक्तप्रधानाभ्यां विपरीतः पुरुष इत्युच्यत इति चेत्‌, 
सत्यस्‌, अत एव “तथा च' इत्यत्रोक्तस्‌। चकारोऽत्राप्यरथंकः । अतोऽ 
हेतुमत्वादिप्रधानधमंस्य, अनेकत्वस्य च व्यक्तधर्मस्य पुरुषे विद्यमानत्वं 
संगच्छते । तस्मात्‌ त्रिगुणत्वादिधमँव्यक्तप्रधानयोः पुरुषस्य वेधम्यं$प्यहेतु- 
मत्तव-नित्यत्व-व्यापकत्व-निष्क्रियत्वानाश्रितत्वारिङ्गित्व-निरवयवत्व-स्वत - 


१. “न प्रक्कतिनं विकृतिः पुरुपः” (सां० का० ३). 
२. व० ३० २।२१. 

३. ते० बि० उ० २।२४. 

४, सां० त० को०, पु० ११९-१२१. 

्त्रत्वरूपा ये व्यक्तस्य विपरीतधर्माः प्रधानस्योक्तास्ते पुरुषस्यापि 
सम्भवन्तीति तैः पुरुषप्रधानयोः साधम्यंस्‌ । यथा व्यक्तपदार्था अनेके, तथा 
पुरुषाणामप्यनेकत्वात्‌ पुरुषव्यक्तयोरनेकत्वं साधम्यं । एवं पुरुषे त्रिगुणादि- 
विपर्यासादेव तस्य साक्षित्वादिकमपि सिद्धयति । तदुक्तमीश्वरक्ृष्णेन- 


तस्माच्च विपर्यासात्‌ सिद्धं साक्षित्वमस्य पुरुषस्य । 
केवल्यं माध्यस्थ्यं ्रषटृत्वमकतुंभावश्च ॥ इति। 


अस्यायमर्थः--पुरुषस्याचेतनविपर्यासात्‌, अर्थात्‌ तस्य चेतनत्वात्‌ 
साक्षित्वस्‌, लोकेऽपि चेतनानामेव साक्षित्वदशंनात्‌ । यथाऽधिप्रत्यथिनौ 
स्वविवादविषयं साक्षिणे दर्शयतः, तथा प्रकृतिरपि स्वरचितविषयं पुरुषाय 
प्रदर्शयतीति पुरुषः साक्षीत्युच्यते । “साक्षी चेता केवलो निर्गुणश्च” इति 
श्रुतिरपि चेतनस्यैव साक्षित्वं प्रतिपादयति । एवमेवाविषयत्वात्तस्य द्रष्टृत्व- 
मपि। “साक्षाद्‌ द्रष्टरि संज्ञाया” इति सूत्रेण भगवान्‌ पाणिनिः साक्षिण 
एव दरष्टुत्बमपि व्यवस्थापितवान्‌ । योगदर्शनेऽपि--' द्रष्टा दृशिमात्रः शुद्धोऽपि 
प्रत्ययानुपश्य:”४, “द्रष्टृदृश्ययोः संयोगो हेयहेतुः ` इत्यादिसूत्रभाष्ये 
व्यासेन पुरुषस्य वुद्धयादिविलक्षणत्वं तस्य द्रष्ट्त्वं च व्यवस्थापितस्‌ । 
पुरुषस्य साक्षित्वे दरषटृत्वे च “पुरुषः साक्षी, चेतनत्वात्‌”, “पुरुषो द्रष्टा, 
अविषयत्वात्‌” इत्याद्यनुमानमपयूह्मस्‌ । सांख्यदशंने आत्यन्तिको दुःखत्रया- 
भावः केवल्यमिति स्वीकारात्‌, पुरुषस्य च स्वभावतोऽनिगुणत्वात्तस्य 
केवल्यस्‌ । पुरुषः केवल्ययोगी, अन्रिगुणत्वादित्यनुमानमपि । एवमन्रेगुण्याच्च 
तस्य माध्यस्थ्यम्‌ । सुखदुःखेषु यो रागद्वेषवान्न भवति स मध्यस्थ 
इत्युच्यते । पुरुषस्य सुखादिराहित्यात्‌ स रागद्वेंषरहित इति तस्य माध्य- 
्थ्यस्‌ । “तदुभयरहितस्तु मध्यस्थ इत्युदासीन इति चाख्यायते ` इति 


१ सां० का० १९. 
. इवे० उ० १११. 
. पा० सु ५।२।९१. 
, यो० सू० २1२०, 
यो० मू० २१७. 
. सुहून्मित्रायुदासोनमध्यस्थद्वेष्यबन्युपु । 
साधुष्वपि च पापेषु समबुद्धिविशिष्यते ॥ ( भ० गी० ६।९ ) 
७, सां० त० कौ०, पु० १६९. 

वाचस्पतिमिश्रेण पुरुषस्योदासीन्यमपि प्रतिपादितम्‌ । “वादिप्रतिवादिनोः 
समो मध्यस्थः, सवंत्रोपेक्षावानुदासीनः” इत्युदासीनमध्यस्थयोभेदेऽप्यत्र 
रागद्वेषराहित्यांशमात्रादुभयोरभेद उक्त मिश्रैः। एवमेव पुरुषस्य विवे- 
कित्वादप्रसवधमित्वाच्च तस्याकतुंत्वमपि । 
नन्वेवं चेतनस्याकतुंत्वेऽचेतनस्य सुतरां कतुंत्वाभाव इति 'चेत- 

नोऽहं चिकीषंत्‌ करोमि’ इत्यादिना चेतनत्वकतुंत्वयोः सामाना- 
घिकरण्यस्य लोकेऽनुभूयमानस्य का गतिरिति चेन्न, अचेतनं हि बुद्धयादिकं 
चेतनसन्निधानमात्रेण चेतनवदिव भूत्वा करोतोति बुद्धयादेरेव कतृंत्वस्‌ । 
पुरुषे प्रतीयमानं कतृंत्व॑ त्वोपाधिकमित्यवगन्तव्यस्‌ । अतो वस्तुतः पुरुष- 
स्त्वकर्तेव । तदुक्तमीश्वरकृष्णेन-- 

तस्मात्‌ तत्संयोगादचेतनं चेतनावदिव लिद्धुस । 

गुणकतुंत्वोपि तथा कर्तेव भवत्युदासीन:* ॥ इति । 


महषिणा कपिछेनापि-“उपरागातु कतुंत्वं चित्सान्निध्याच्चित्सान्नि- 
ध्यात्‌''९ इति सुत्रेणायमेवाशयः प्रकटीकृतः । 
तदेवं सांख्यपुरुषोऽनरिगुणत्वविवेकित्वा विषयत्वासामान्यत्व-चेतनत्वा- 
प्रसवधर्मित्वाहेतुमत्व-नित्थत्व-व्यापकत्व-साक्षित्व-केवलत्व-माध्यस्थत्वोदासी- 
नत्व-दरष्ट्त्वाकतुंत्वादिधर्म॑वानित्यवगम्यते । एतत्‌ सांख्याचार्याभिमतमेव 
पुरुषस्वरूपस 
अमूतंर्चेतनो भोगी नित्यः सवंगतोऽक्रियः । 
भकर्ता निगुंग: सूक्ष्म आत्मा कापिळदशंनेऽ ॥ 
इति मणिभद्रसूरिणाऽप्यनुदितस्‌ । सांख्यदशंने व्यक्तप्रधानाभ्यां भिन्नः 
पुरुष इति कथनादेव तस्य शरीरेन्द्रियमनोबुद्धिभ्योऽपि व्यतिरिक्तत्वमव- 
गन्तव्यम्‌, तेषां प्रक्तिकायंत्वात्‌ । 
पुरुषस्य स्वप्रकावात्वम्‌ 
तदेवं सांख्ययोगदशंने पुरुषः साक्षी द्रष्टा चेतनश्चेति स्वीकारात्‌ तस्य 


० भ० गी० श० व्या० ६।९. 
० साँ० का० २०, 

० सां० सू० १।१६४. 

- पड्‌० सं०, पु० ३५. 

चिद्रूपत्वस्‌ । नेयायिक-वेशेषिक-प्राभाकरास्त्वात्मानं नित्यं विभुं प्रतिशरीरं 
भिन्नमिति स्वीकु्वन्तोऽपि तस्य चिद्रूपत्वं नाङ््ीकुर्वन्ति, किन्तु तहाने 
आत्मा जडद्रव्यम्‌ । मनसा संयोगे तत्र ज्ञानाख्यो गुण उत्पद्यत इति ज्ञाना- 
त्मनोर्गृणगृणिभावमङ्गीकुवंन्ति ते । सांख्थयोगदशंनयोः पुरुषस्य निर्गुणत्व- 
स्वीकारान्नहि ज्ञानं पुरुषस्य गुणः, किन्तु ज्ञानरूप एवेति स्वीक्रियते । 
पुरुषस्य चिद्रूपत्वे “चिन्मात्रं सवंगं नित्यस्‌”, “चिन्मात्रमेव चिन्मात्र- 
मखण्डेकरसं परस्‌”* इत्याद्युपनिषन्मन्त्रं एव प्रमाणभूते । “निर्गुणत्वान्न 
चिद्धर्म” इति महृषिणा कपिछेनापि ज्ञानपुरुषयोर्गृणगुणिभावो 
निराङ्कृतः । 


पुरुषस्यानन्दरूपत्वनिरासः 


एवं सांख्ययोगदशंनाचार्याः पुरुषं चिद्रूपं स्वीकुर्वन्तोऽपि तस्याऽऽनन्द्‌- 
रूपत्वं नाङ्गीकुर्वन्ति । अत्राश्यमाशयः--सांख्ययोगसिद्धान्ते आनन्दं (सुख) 
प्रकृतेः सतत्वगुणस्य परिणाम इति स्वीकारात्‌ पुरुषस्य चात्रिगुणत्वेन प्रकृते- 
विलक्षणत्वात्‌ तस्यानन्दरूपत्वं नेव संभवति। तदुक्तं वाचस्पतिमिश्रेण 
“तदनेन सुखादीनामात्मगुणत्वं पराभिमतमपास्तम्‌?'४ इति । 


अपि च--“नानन्दं न निरानन्दम्‌/* इति श्रुत्या पुरुषस्यानन्दाभावस्य 
प्रतिपादितत्वान्नात्मन भानन्दरूपत्वम्‌। यत्र पुन:--“आनेन्द आत्मा" 
' 'आनन्दघनमव्ययम्‌'° इत्यादुपनिषन्मन्त्रेष्वात्मनो यदानन्दरूपत्वं प्रतिः 
पाद्यते, तद्‌ दुःखाभावेन गोणार्थमित्यवधेयमिति सांख्याभिप्राय: | तस्मात्‌ 
पुरुषश्रिद्र्प एव, न त्वानन्दरूपः। एवं पुरुषस्य चिद्रपत्वप्रतिपादनात्‌ पुरुषो- 
ऽयं न्याय-वेशेषिकप्राभाकराभिमतात्मापेक्षया श्रेष्ठः, तस्यानन्दरूपत्वानङ्गी- 
काराद्‌ वेदान्ताभिमतात्मापेक्षया कनिष्ठ इति च प्रतिभाति । 


व° उ० २1२१. 

. ते० बि० उ० २२४. 
सां० सू० १॥१४६. 

सां० त० को०, पृ० ११७. 
», स० उ० ५९८, 

० तै० उ० २५. 

७, अध्या० उ० ६१. 

पुरुषास्तित्वे प्रमाणम्‌ 


नन्वेतादुशनिविकारचेतनपुरुषसञ्भावे किं मानमिति चेदुच्यते-- 
“्रेतनोऽहं करोमि’ इति प्रतीत्या जडायां बुद्धौ चेतनताधमंः प्रतीयते, स च 
स्वरूपतस्तत्र नास्तीत्यारोपितो मन्तव्यः । आरोपश्च कस्मिश्चित्‌ पदार्थ 
प्रसिद्धघमंस्यैवान्यत्र भवति, सवंथाऽप्रसिद्धधर्मस्यारोपासम्भवात्‌। अतः 
प्रधानादीनां सर्वेषां जडत्वेन पारिशेष्यात्‌ कतृंत्वधमंशालिन्यां जडायां बुद्धौ 
प्रतीयमानश्चेतनताधमं एवान्यथानुपपत्त्या पुरुषमनुमापयति, अर्थाद्‌ बुद्धि- 
गतचेतन्याभिमानस्य पुरुषं विनानुपपत्त्या चिदूपः पुरुषः कल्प्यते । अपि च, 
नहि लोकेऽहमस्मि न वेति स्वविषये कस्यापि संशयः, न वा नाहमस्मीति 
विपयंयो भवति, येन पुरुषास्तित्वं प्रतिषिध्येत । अत एवोक्तं महषिणा 
कपिलेन--“अस्त्यात्मा नास्तित्वसाधना5भावात?' इति। सांख्याः 
सामान्यतः पञ्चभिर्हेतुभिः प्रक्ृत्यादिजडवर्गभिन्नं पुरुषं साधयन्ति। 
तदुक्तमीश्वरकुषणेन- 


संघातपरार्थत्वातु त्रिगुणादिविपर्ययादधिष्ठानात्‌ । 
पुरुषोऽस्ति भोक्तृभावात्‌ केवल्याथं प्रवृत्तेश्च^ ॥ इति । 


अस्यायमथं:--१. संघातपराथंत्वात्‌ । संहन्यन्ते मिश्रीभवन्त्यनेके सुख- 
'दुःखमोहादयो यत्र, असौ संघातः, प्रधानादिजडवगं इत्यथंः। यथा 
लोके शय्यासनादीनां जडानां भोग्यपदार्थानां तङ्िन्नैरेव चेतनपुरुषै- 
क्तृत्वं दृश्यते, तथेव संहतानां प्रक्ृतितत्कार्याणां पारार्थ्यमित्येव 
पर्यवस्यति । अतो यस्यार्थमिदं सवं सः पुरुष इत्यर्थः । अनुमानं च-- 
विवादास्पदं प्रक्ृतिमहृदादिकं परार्थं स्वेतरस्य भोगापवगफलकम्‌, 
संहतत्वात्‌, शय्यासनादिविदिति। पुरुषस्यापि संहतत्वेऽनवस्थापत्तिः । 
संघातानां पराथंत्वं च--“न वा गरे! सर्वस्य कामाय सवं प्रियं भवतिं, 
आत्मनस्तु कामाय सवं प्रियं भवति'९ इति श्चृत्याप्यनुमोदितम्‌* | तस्माद्‌ 
यथा लोके शय्यासनादिभ्यो भोग्यपदाथभ्यो भिन्न एव चेतन्ये देवदत्तादौ 


सां० सू० ६।१. 
० सां० का० १७. 
- बु० उ० ४।५।६. 
° साँ० त० को०, पृ० १५६; यो० सु० ४।२४; सां० सु० १।६६ प्रवचनभाष्यम्‌ । 

भोक्तृत्वं दुस्यते, शय्यासनादीनां तु पाराथ्यंमेव; तथेव प्रक्कतितत्कार्याणां 
पारार्थ्यमित्येव पयंवस्यति । 


२; त्रिगुणादिविपर्यंयात्‌-पुं यदुक्तं शय्यासनादिसंघातानां परार्थत्वात्‌ 
संघातभिन्नः पुरुष इति, तदयुक्तम्‌; यतो ह्यक्तानां शय्यासनादीनां शरीराथं- 
कत्वस्य लोकेऽनुभूयमानत्वात्‌, पुरुषोऽपि संघातान्तर एव स्यात्‌ इति चेन्न, 
न्रिगुणादिविपर्यंयाच्च पुरुषसिद्धिः । अत्रेदमवधेयं यद्‌ व्यक्ताऽ्यक्तानां 
त्रिगुणत्वम्‌, अविवेकित्वम्‌, सामान्यत्वम्‌, अचेतनत्वम्‌, प्रसवधर्मित्वं चेतीमे 
समानधर्मा आख्यायन्ते । व्यक्ताऽव्यक्तयोः समानधर्माणामेतेषां कस्यापि विध- 
मंत्वमपि स्यात्‌ । भतस्त्रगुणत्वादीनामचेतनघमंत्वात्‌ कोऽपि चेतनः पुरुषः 
संघातभिन्नः स्वीकतंव्यः, येन एते तस्य विधर्माणो भवेयुः । अत स्त्रगुण- 
त्वादिविपर्ययादित्यनेन द्वितीयेन हेतुनापि संघातभिन्नोऽत्रिगुणत्वाविषयत्वा- 
सामान्यत्वचेतनत्वाप्रसवधमित्वादिधमंवान्‌ पुरुषः सिद्धयति। संघातभिन्न- 
पुरुषस्याऽकल्पने संघातानां पराथंत्वनियमादेकसंघाताथं द्वितोयसंघातः, तदर्थ 
तृतीय इत्यनवस्थापत्तिः\ । क 

३. अधिष्ठानातु-अचेतनानां हि रथादीनां चलनं दृष्टा यथा तेषां 
चालकचेतनपुरुषाधिष्ठितत्वमनुमीयते, तथेवाचेतनानां वुद्धथादीनां स्वयं 
परिणामशक्तेरभावात्‌ चेतनस्य सन्निधिरपेक्ष्यते। चेतनाधिषितानामेव बुद्धया- 
दीनां परिणामसम्भव इत्यधिष्ठतृत्वेन हि चेतनपुरुषसिद्धिः । न्यायदशंनेऽपि 
“प्रवृत्याद्यनुमेयोञ्यं रथगत्येव सारथिः”3 इत्यधिष्ठातुरूपेणेवात्मा साध्यते । 

ननु सांख्याभिमतस्य पुरुषस्य निर्गुणत्वाद्‌ निष्क्रियत्वाच्च तस्य 
सङ्कुल्पादेरभावात्‌ कथमधिषठातृत्वमिति चेदुक्तं महषिणा कपिलेन 
“तत्सन्षिधानादधिष्ठातृत्वं मणिवत्‌”° इति । मस्यायमथः-यथाऽ्यस्काच्तः 
मणेः सान्तिध्येन लोहे चरूनादिकं दुस्यते, तथेव पुरुषस्य सन्तिधिमात्रेण 
प्रकृतेमहत्तत्वादिरूपेण परिणमनम्‌, न तु पुरुषसङ्कल्पेन । तदुक्तम्‌ 

निरिच्छे संस्थिते रत्ने यथा लोहः प्रवतंते । 
सत्तामात्रेण देवेन तथा चायं जगञ्जनः* ॥ इति। 


. सां० त० कौ०, पू १५६-१५७. 
. कारि० ५०. 
- सांण् सू० १॥९६. 
, साँ० सू० १।९६ प्रवचनभाष्यम्‌ । 

यत्र पुनः:--“तदैक्षत बहु स्यां प्रजायेय”” इतीक्षणपुवकं सष्ट्त्वमुच्यते, तत्र 
कूलं पिपतिषतीतिवद्‌ गोणाथंत्वमवगन्तव्यमिति विज्ञानभिक्षुणा प्रति- 
पादितम्‌* । 

यद्वा एतादृशानां वचनानां बुद्धिपूर्वकोत्पन्चसृष्टिपरत्वम्‌, न त्वनादि- 
सृष्टिपरत्वम्‌, आदिसूष्टेबुद्धिपूवकत्वार्दिति विज्ञानभिक्षुणा कूमंपुराणवचनो- 
पन्यासपू्वकं सृष्टिद्ेविध्यं प्रतिपादितम्‌ । तथाहि-- 

इत्येष प्राकृतः सगः संक्षेपात्‌ कथितो मया । 
मबुद्धिपुवंकस्त्वेष ब्राह्मीं सृष्टि निबोधत\ ।॥ इति । 
अतो निर्गुणत्वेऽपि पुरुषस्य सान्निध्यमात्रेण करतृत्वसंभवादधिष्ठानादित्यनेन 
तृतीयेन हेतुनापि पुरुषास्तित्वसिद्धिः । 

४. भोक्तुभावात्‌-इह दशंनसमाजे सुखदुःखान्यतरसाक्षात्कारो हि 
भोग इत्युच्यते । तत्र-''अनुकूलवेदनीयं सुखम्‌, प्रतिकूलवेदनीयं दुःखम्‌" 
इति हि सुखदुःखयोः परिभाषा । एवमनुकूलप्रतिकूलवेदनयोविषयत्वात्‌ सुख- 
दुःखानि भोग्यानीत्युच्यन्ते। भोग्यशन्दस्य सापेक्षत्वात्‌ “भोक्ता' अवश्यं 
कल्पनीय एव । अतः सुखदुःखानि यो ह्यनुकूलप्रतिकूलतया जानाति, स एव 
भोक्तेत्युच्यते । अत्र बुद्धेरेव सुखाद्याकारतया परिणामात्‌, तस्याश्च स्वस्य 
स्वविषयत्वाभावातु तदतिरिक्तः पुरुष एव भोक्ता भवति । 

ननु “असङ्गो ह्ययं पुरुषः”* इति श्रुत्या पुरुषस्यासङ्गित्वप्रतिपादनात्‌ 
कथं तस्य भोक्तुत्वमिति चेत्‌, सत्यस्‌ । श्रूयतामत्र रहस्यस्‌-सांख्यदशंने 
वस्तुतोऽसञ्जस्य पुरुषस्य स्वतो भोवतृत्वं नास्त्येव, किन्तु बुद्धधुपाधिनैव तस्य 
मोक्तुत्वमिति न कोऽपि दोषः । 

५. केचल्याथं प्रवृत्तेश्च-इह हि दर्शनकास्त्राणा दिव्यचक्षुषां महर्षीणां 
च केवल्याथं प्रवृत्तिदेरीदुष्यते । सांख्यदशंने दु :खत्रयस्यात्यन्तिकी निवृत्तिः 
रेव केवल्यमित्युच्यते । तादृशां हि केवल्यं नहि बुद्ध्यादीनां संभवति, तेषां 
दुःखात्मकत्वातु । पुरुषस्य च सुखदुःखादेरोपाधिकत्वादुपाधिनिवृत्तिद्वारा 


१. छा० उ० ६1२३. 
२. सां० सू० १।९६ प्रवचनभाष्यम्‌ । 


३. सां० सू० १।९६ प्रवचनभाष्यम्‌ । 
४. बु० उ० ४।३।१५-१६. 

पुरुषस्य निर्दुःखित्वं संभवतीति तादृशोपाधिकदुःखनिवृत्त्यथं य: प्रवतंते स 
एव पुरुष इति वुद्धघादिव्यतिरिक्तत्वेन पुरुषसिद्धिः । अन्यथा मोक्षाभिलाषः 
स्थोच्छेदप्रसङ्गः । 
पुरुषस्य बहुत्वम्‌ 

तदेवं प्रमाणसिद्धोऽयं पुरुष एक उतानेकः ? इति जिज्ञासायां सांख्या: 
पुरुषबहुत्वमेव प्रतिपादयन्ति। तदुक्तं महषिणा कपिलेन-“जन्मादिः 
व्यवस्थातः पुरुषबहुत्वस्‌'”` इति । श्रीमदीश्वरकष्णेनापि-- 

जननमरणकरणानां प्रतिनियमादयुगपतप्रवृत्तेश्च । 
पुरुषबहुत्वं सिद्धं त्रेुण्यविपर्यंयाच्चेव ` ॥ 
इत्युक्तस्‌ । अस्यायमर्थ:--सांख्या जननमरणकरणानां प्रतिनियमात्‌, अयुग- 
पत्पवृत्ते:, त्रैगुण्यविपयंयाच्चेति त्रिभिहेतुभिः पुरुषबहुत्व प्रतिपादयन्ति । 

१. जननमरणकरणानां प्रतिनियमात्‌--अयं पुरुषबहुत्वे प्रथमो हेतु: | 
अस्यायमभिप्रायः-इह खल्वेकस्मिन्‌ जायमाने स्रियमाणे वा नहि सर्व 
जायन्ते म्रियन्ते वा, एकस्यान्धत्वे बधिरत्वे वा नहि सर्वऽ्धा बधिरा वा 
भवन्ति । इयं हि जननमरणादिव्यवस्था प्रतिशरीरं पुरुषस्य भिन्नत्व एव 
संभवतीति सांख्याचार्याः प्रतिक्षेत्रं पुरुषभिन्नत्वं प्रसाध्य तस्य बहुत्वमद्धी- 
कुर्वेन्ति। अत्र जननमरणशब्देन पुरुषस्य शरीरेन्द्रियमनोबुद्धयादिमिः 
सम्बन्धवियोगो गृह्येते, न च घटोत्पत्तिविनाशवत्‌ पुरुषोत्पत्तिविनाशो, 
तस्यापरिणामित्वात्‌, कूटस्थनित्यत्वाच्च । तदुक्तं वाचस्पतिमिश्रः 
“निकायविदिष्टाभिरपूर्वाभिर्देहन्द्रियमनोऽहङ्कारबुद्धिवेदनाभिः पुरुषस्याभिः 
सम्बन्धो जन्म, न तु तस्य परिणामः, तस्यापरिणामित्वात्‌ । तेषामेव च 
देहादीनामुपात्तानां परित्यागो मरणम्‌; न त्वात्मनो विनाशः, तस्य 
कूटस्थनित्यत्वात्‌”° इति । तस्मात्‌ 'देवदत्तो जात? इत्यत्र घटादेरिव न 
पुरुषस्य मुख्यं जन्म, किन्तु शरीरादिसम्बन्धेन भाक्तमित्यथंः । अतः 

न जायते म्रियते वा विपश्चिन्नायं भूत्वा भविता वा न भूयः । 

मजो नित्यः शाश्वतोऽयं पुराणो न हन्यते हन्यमाने शरीरेऽ ॥ 

सां० सू० १।१४९. 

. सां का० १८. 
. सां० त० को०, पु० १६३. 
, कृठ० १।२।१८. . 


०८ १४ 20 १० 


८८७. Vasishtha Tripathi Collection. Digitized by eGangotri 


१४२ सिद्धान्तशिखामणिसमीक्षा [ चतुर्थः 


इत्यादिश्रुतय आत्मनो जन्मादिपरिणामशून्यत्वेन कूटस्थनित्यत्वमामनन्तीति 
नेव तस्य मुख्ये जन्मनिधने संभवत: । 


ननु 'देवदत्तो जातः', देवदत्तो मृत? इति व्यवहारान्यथा$नुपपत्त्या 
पुरुषस्य जननमरणावस्थे अभ्युपेये इति चेन्मेवम्‌, शरीरादिना संयुज्यमान- 
त्वेन पुरुषस्य जायमानत्वस्‌, तद्वियोगेन च स्रियमाणत्वमित्यभ्युपगममात्रेणेव 
तढृयवहारोपपत्ते:। तथाहि श्रृयते--स वा अयं पुरुषो जायमानः 
शरीरमभिसंपद्यमानः, स उत्क्रामन्‌ म्रियमाण:”१ इति। तस्मात्‌ 'देववत्तो 
जातः' इत्यादिव्यवहारो भाक्त एव, न जातुचिन्मुख्यः । 


ननु पुरुषस्य परमार्थतो जन्माभावे 


प्राङ्नाभिवर्धनात्‌ पुंसो जातकमं विधीयते । 
मन्त्रवत्‌ प्राशनं चास्य हिरण्यमधुसपिषास्‌ २ ॥ 


इति स्मृतौ जन्मनिमित्तानां जातकर्मादिसंस्काराणां विधानं न स्यात्‌ । 
किञ्चात्र स्मृतौ 'पुंसः' इति कथनाद्‌ जीवात्मैव गृह्यते, न शरीरमिति 
सुस्पष्टमेव ज्ञायते । अपि च, लोकसिद्धे खल्वेते जन्ममरणे “स वा अयं 
पुरुषो जायमानः शरोरमभिसम्पद्यमानः, स उत्क्रामन्‌ स्रियमाणः”३ इति 
श्रृत्यापि संवाद्येते । तस्मान्न पुरुषस्य जन्ममरणे भाक्ते, किन्तु मुख्ये इति 
चेन्मेवस्‌, यथा “गङ्गायां घोषः' इत्यत्र .भगीरथरथखातावच्छिन्तजलप्रवाहे 
गङ्गाव्यपदेशो मुख्यस्तत्तीरे च भाक्तः, तथा जननमरणव्यपदेशोऽपि शरीरे 
मुख्यः प्रवते, तत्सम्बन्धिनि जीवात्मनि च गौण इति निश्चेतव्यस्‌ । नहि 
शरीरसम्बन्धादन्यत्र पुरुषो जातो मृतो वेत्यादिरूपेण क्वचित्‌ केनचित्‌ 
व्यपदिश्यते । तस्माजन्ममरणादिव्यपदेशः शरीरे मुख्यः, पुरुषे च भाक्तः । 


किञ्च, यदुक्तं पुरुषस्य पारमाथिकजन्माभावे तञ्जन्मनिमित्तकजात- 
कर्मादिसंस्काराणां विधानाभावप्रसङ्ग इति, तदयुक्तम्‌, जातकर्मादीनां गर्भे- 
बीजसमुऱ्भवजीवपापक्षयाथंत्वेनोपपत्तेः । तदुक्तं वाचस्पतिमिश्रे:--“जात- 
कर्मादि च गर्भबीजसमुद्धवजीवपापप्रक्षयाथंस्‌, न तु जीवजन्मजपापक्षया- 
थंसु । अत एव स्मरन्ति-“एभेनः शमं याति बीजगभँसमुद्धवसु” इति । 
१. बु० उ० ४।३।८. 

तस्मान्न शरोरोत्पत्तिविनाशाभ्यां जोवजन्मविनाशाविति सिद्धस्‌” इति। 
तथा च स्मर्यते 


गा्भैहेमिर्जातकमंचौलमोञ्जीनिबन्धनैः । 
बेजिकं गाभिकं चेनो द्विजानामपमुज्यते` ॥ इति । 


“स बा अयं पुरुषो जायमानः शरीरमभिसम्पद्यमानः, स उत्क्रामन्‌ 
ख्रियमाणः”९ इति श्रुतौ तु शरीरसम्बन्धाऽसम्बन्धनिमित्ते जन्ममरणे 
पुरुषस्य दर्शिते, न तु वास्तविके । अपि च--“जीवापेतं वाव किलेदं भ्रियते 
न जीवो म्रियते”*, “अजः शरीरग्रहणात्‌ स जात इति कीत्यंते”* इत्यादि- 
श्रुतिस्मृत्योजंन्ममरणव्यपदेशः शरीरे मुख्यत्वेन, पुरुषे च गोणत्वेनोपदिष्ट 
इति स्थूलदेहादिसम्बन्ध एव पुरुषस्य जन्म, तत्सम्बन्धपरित्यागश्च तस्य 
मरणमिति निष्छरष्टोऽथः९ । 

ननु जननमरणानां देहधमंत्वात्‌, अन्धत्वबधिरत्वादीचां चेन्द्रियधमंत्वा- 
न्नहि जननमरणकरणानां प्रतिनियमादित्यनेन हेतुना प्रतिक्षेत्रं पुरुषभेदो 
व्यवस्थापयितुं शक्यते, किन्तु यथैकस्येवाकाशस्य घटाद्युपाधिभेदेन भेदः 
व्यवहारस्तथेकस्यैव पुरुषस्य देहाद्युपाधिभेदेनेव भवेज्जन्मादिव्यवस्थेति कि 
पुरुषभेदकल्पनेन गोरवदोषग्रस्तेनेति चेन्मेवस्‌; देहवत्‌ तदवयवानां 
हस्तादीनामुपाधित्वात्‌, देहस्यैवोपाधित्वं नावयवानामित्यत्र विनिगमना- 
विरहादुपाधिभूतावयवभेदेनाप्यात्ममेदप्रस ङ्गात्‌ । तथा चावयवोत्पत्तिविना- 
शेत पुरुषोत्पत्तिविनाशप्रसङ्गः । न चेष्टापत्तिः, तादुशव्यवहारादरांनात्‌ । 
तदुक्तं वाचस्पतिमिश्रै-- न चैकस्यापि पुरुषस्य देहोपाधानभेदाद्‌ व्यव- 
स्थेति युक्तस्‌, पाणिस्तनाद्युपाधिमेदेनापि जन्ममरणादिव्यवस्थाप्रसञ्चात्‌ । 
नहि पाणो वुक्णे, जाते वा स्तनादौ महत्यवयवे युवतिमृंता जाता वा 
भवतीति”° इति । अत्राऽ्यं भावः कस्याश्चिद्‌ बालाया हस्ते छिन्ने सति सा 

मृतेति, स्तनादी जाते सा जातेति न केनापि व्यर्वाह्ियते, नापि ज्ञायत इति 
नोपाधिभूतावयवमेदेन जननमरणव्यवस्थेति । 


नन्वेवं जन्ममरणादिव्यवस्थाथं पुरुषनानात्वे “एको देवः सबंभूतेषु गढ: 
इत्याद्यात्मेकतवप्रतिपादकश्रुतिविरोधः, इति चेन्मेवम्‌, तेषां चित्सामान्य- 
मादायाद्वतप्रतिपादनपरत्वोपपत्तेः । तदुक्तं महषिणा कपिलेन--'“नादवेतश्चुति- 
विरोधो जातिपरत्वात्‌”* इति। तदेवं जननमरणकरणानां प्रतिनियमादि- 
त्यनेन हेतुना प्रतिक्षेत्रं पुरुषमेदः संभवत्येव ^ । 


२. अगुगपठावृत्ते--अयं द्वितीयो हेतुः। अयमस्यार्थ:--प्रवृत्तिर्नाम 
प्रयत्न: | यद्यपि प्रयत्नो बुद्धेधेमः, अथापि यथा योदृषु वतमानो विजयः 
पराजयो वा स्वामिनि राज्ञि व्यपदिश्यते, तथा बुद्धौ वतंमानापि प्रवृत्तिः 
पुरुष उपचयंते । प्रकृते उपचारनिमित्तं च स्वस्वामिभावसम्बन्ध एव 
ज्ञातव्यः । यदि सर्व॑शरीरेष्वेक एव पुरुषः स्यातु, तहि सर्वाण्यपि शरीराणि 
युगपदेककार्या्थमेव प्रवृत्तानि भवेयुः । न चेवं दुश्यते । अतः प्रवत्तभेदेनापि 
पुरुषभेदः सिद्ध्यति । अनुमानं च--“शरीराणि, प्रतिशरीरं विभिन्तपुरुषा- 
चिष्ठेयानि, अयुगपत्प्रवृत्तिमत्त्वात्‌, रथादिवतु?* इति । अयुगपत्मवृत्तित्व- 
मस्तु पुरुषबहुत्वं च मास्त्विति विपक्षे युगपत्प्रवृत्तित्वस्य बाधकतकंस्य 
प्रदोशितत्वात्‌ । तदुक्तं वाचस्पतिमिश्रै--“तथा च तस्मिन्नेकत्र शरीरे 
प्रयतमाने स एव सवंशरीरेष्वेक इति सर्वत्र प्रयतेत, ततश्च सर्वाण्येव 
शरीराणि युगपच्चालयेतु, नानात्वे तु नायं दोषः” इति । 


३. त्रैगुण्यविपयंयात्‌--त्रयो गुणा एव त्रेगुण्यस्‌ । त्रैगुण्यस्य विपर्ययो 
वेचित्र्यं वेलक्षण्य वा त्रेगुण्यविपयंय:, तस्मात्‌ त्रैगुण्यविपर्यंयात्‌ । अर्थाल्लोके 
हि सत्त्वगुणप्रधाना देवाः, रजोगुणप्रधाना मनुष्याः, तमोगुणप्रधानाश्च 
तियंग्योनय इति त्रिगुणानां वेचित्र्येण देवतियंङ्मनुष्यादिभेदव्यवहारो 

भवति । सवंशरोरेषु यद्येक एव पुरुषः स्यात्‌, तदाऽयं भेदो नोपपद्येत । 
अतस्त्रेगुण्यविपर्यंयाच्च पुरुषबहुत्वसिद्धिः^ । 

योगदशंनेऽपि महषिणा पतञ्जलिना-“'कृतार्थं प्रति नष्टमप्यनष्टं 
तदन्यसाधारण्यात्‌'* इति सूत्रेण पुरुषबहुत्वं व्यवस्थापितम्‌ | अस्यायमर्थः 
प्रकृतिः पुरुषापवर्गार्थ सृष्टेविकासं कृत्वा पुरुषस्य तदीयं गुद्धबुद्धस्वरूपज्ञान- 
मुत्पाद्य एकस्मै मुक्ति प्रदायापि पुनरन्यपुरुषकेवल्यार्थं प्रवते, अतो मुक्तं 
प्रति नष्टापि सा तदन्यङ्ृतेऽनष्टेव, तस्याः सवंसाधारणत्वातु। यद्येक एव 
पुरुषः स्यात्‌, तदा तस्य मुक्तौ धरृतेव्यंवहारोच्छेदभ्रसङ्गः । अतो योग- 
दशनेऽपि पुरुषबहुत्वमभीष्टमित्यवगन्तव्यसु । 

किञ्च, “'भेदव्यपदेशाच्चान्यः”, “अधिकं तु भेदनिरदेशातृ”४, 
इत्यादिसूत्रेषु बादरायणेन मभेदस्येव प्रतिपादितत्वादवच्छेदप्रतिबिम्बः 
वादाभ्यामेकस्येवात्मनोऽनेकत्वमोपाधिकमित्याधुनिकवेदान्तिनां प्रतिपादनमप- 
सिद्धान्त इति विज्ञानभिक्षुरभिप्रेति^ । 


नन्वेवं सति-''एक एव हि भूतात्मा भूते भूते व्यवस्थितः'९ इत्याद्द्वेत- 
श्रुतिविरोध इति चेन्न, “नाद्वेतश्रुतिविरोधो जातिपरत्वात्‌?* इति सुत्रेण 
कपिलमहुषिणाऽ्वेतश्चुतीनां विजातीयद्वेतनिषेधपरत्वेन व्यवस्थापितत्वात्‌ । 
अतोऽट्वेतवाक्यानि “निरञ्जनः परमं साम्यमूपेति”‹ इत्यादिश्रुतिबलेन 
चिदेकरूपत्वाद्‌ वेधम्यंलक्षणामेदपराण्येव, न त्वखण्डार्थपराणीति विज्ञान 
भिक्षुः प्रतिपादयति* । 

तदेवं साँख्ययोगदशंनयोः पुरुषश्चिट्रूपः, नित्यः, विभुः, प्रतिशरीरं 
भिन्नश्च । चिद्रूपो$प्ययं नातन्दस्वरूप इति नैयायिक-वेशषिक-प्रामाकाराभि-, 


१. सां० त० को०, पृ० १६५. 

. यो० सू० २।२२. 

„ श्र० सू० १।१।२१. 

« ब्न० सू० २।१।२२. 

. सां० सू० १।१५३ प्र भा० । 

ब्र० वि० उ० १२. 

० सां० सू० १।१५४. 

„ मुण्ड० ३।१।३. 

. सां० सू० १।१५४ प्रर भा० । 

मतात्माभ्नेक्षया ्रेष्ठोऽप्यदवैतवेदान्ताभिमतात्मापेक्षया कनिष्ठ इति प्रतिमाति | 
अत एव भगवत्पादैः शङ्कूराचार्यैः प्रधानमल्लनिबहणन्यायेन सांख्यनिरास 
एव महान्‌ यत्नो विहितः । 


मीमांसासतेनात्मस्वरूपस्‌ 


तत्र तावन्मीमांसकाः-- “स्वर्गकामो यजेत” इत्यादिविधिवाक्यानुरोधेन 

देहेन्द्रियाद्यतिरिक्तमात्मानं कल्पयन्ति । यतो हीदानीं कृतानां यागादिः 
विहितकमंणां फलस्य स्वरगंस्यामुष्मिकत्वात्‌, यः कर्ता स एव भोवतेति 
नियमेन सर्वत्र कर्तुभोकतुशब्दयोः सामानाधिकरण्याच्च बौद्धाभिमतस्य 
क्षणिकविज्ञानूपस्य बुद्धेः कतुंत्वभोवतृत्वयोरनुपपञ्चत्वात्‌; शरीरेन्द्रियाणां च 
विनव्यमानत्वेनानित्यत्वान्नहि तेषां लोकान्तरप्रापतिः संभवतीति शरीरेन्द्रिय- 
बुद्धिभ्यो मिन्नः कश्चन नित्य आत्मा स्वीकतंव्य इति मीमांसकाभिप्रायः, 
अन्यथा सवर्गादयामुष्मिकफलप्रतिपादकवेदवाक्यानामप्रामाण्यापततः । तदुक्त 
कुमारिलभट्रेन- 

तस्माद्‌ वेदप्रमाणार्थमात्मात्र प्रतिपाद्यते । 

शरीरेन्द्रियबुद्धिभ्यो व्यतिरिक्तत्वमात्मनः। 

नित्यत्वं चेष्यते शेषं शरीरादि विनश्यति) ॥ इति । 
उक्तं च पारथंसारथिमिश्रेणापि--"स्वगंकामादिश्रुतयो हि शरीरातिरिक्त 
परलोकफलोपभोगयोगयं कर्तारमन्तरेणानुपपद्यमानास्तमाक्षिपन्ति, तामिश्चा- 
क्षिप्तं साक्षादेवोपनिषदः समर्थयन्ति “अविनाशी वा अरेऽयमातमा” इत्येव ` 
इ इति सिद्धः शरीरातिरिक्तो मानसप्रतयक्षरूपोऽहंपरत्ययगम्यो ज्ञाता ` 
इ।त । 

अत्र हि मीमांसादशने प्राभाकरसम्प्रदायो भाट्टसम्प्रदायश्वेति दवो 

सम्प्रदायो वतते । तत्र प्राभाकरा जीवात्मनः स्वरूपं पूर्वोक्तत्यायमताणुः 
रूपमेव प्रतिपादयन्ति । अस्मिन्‌ मतेऽप्यात्मा देहेर्द्रिया दिभ्यो भिन्नो नित्यो 
विभुश्च । अयं चात्मा स्वपतो जडः, मनःसंयोगे सति तत्र ज्ञानं गुण 
उत्पद्यते । तज्ज्ञानगुणविशिष्टः सन्‌ चेतन इत्युच्यते । सुषुप्ती मनसः पुरीर्तात 


नाड्या प्रविष्टत्वात्‌ तदानीं मनसा सह संयोगाभावाच्चात्मा सर्वेज्ञानशून्यः सन्‌ 


१. एलो० वा० ६-७, पु० ४८१. 
२, शा० दो० १।१।५, पु० १२२. 

जड इवावतिष्ठते । अत एव सुप्तोत्थितः पुरुषः 'त किञ्िदवेदिषस्‌? इति 
वदति। एतेन सर्वंलोकानुभवेन सुषुप्तावात्मनः सवंज्ञानशून्यत्वं सुतरां 
सिद्धयति । जाग्रदवस्थायां तु मनःसंयोगसंभवाद्‌ ज्ञानग॒णोत्पत्तिः, तथा 
आत्मनञ्चेतनरूपेण व्यवहारः । एवमेवात्ममनःसंयोगेनेव सुखदुःखेच्छाद्वेष- 
घर्माधमंसंस्का राणामात्मविशेषगृणानामुत्पत्तिमङ्जीकुरवंतां प्राभाकराणा- 
मात्मस्वरूपविषयको विचारो न न्यायमतविलक्षणः१ । अस्ति च बेलक्षण्यं 
तदात्मज्ञाविषयके विचारे । नेयायिका आत्मनो मानसप्रत्यक्षविषयत्वमङ्जी- 
कुर्वन्ति, प्राभाकरास्तु पदा्थंज्ञानाश्रयत्वेनात्मनो ज्ञानं प्रतिपादयन्ति । 
तदुक्तं शालिकनाथमिश्रेण- 
बुद्धीन्द्रियशरीरेभ्यो भिन्न आत्मा विभुर्धुवः । 
नानाभूतः प्रतिक्षेत्रमथेवित्तिषु भासते" ॥ इति । 

प्रभाकरमते नहि केवलस्यात्मनो ज्ञानं भवति, किन्तु पदार्थंज्ञानाधय- 
त्वेन । तथाहि-धघटादिपदार्थंज्ञानावसर एव ज्ञानप्रकाशेन ज्ञाता ज्ञेयं च 
प्रकादेते । अत्र हि ज्ञानस्य आत्माश्चितगुणत्वात्‌ स्वप्रकाशत्वाच्च तज्ज्ञानं 
स्वयं प्रकाशमानं सत्‌ स्वाश्रयमात्मानं स्वविषयं घटं च प्रकाशर्यान । अत 
एव घटमहं जानामीति योग: । अयमेव तत्रिपुटिप्रत्यक्षसिद्धान्तः' 
इत्युच्यते । प्रभाकरमते नेयायिकादेरिव आत्मा जडद्रव्यस्‌, मथापि स 
ज्ञानाश्रयः, अत एव घटपटादिसर्वपदा्थंज्ञानसमयेऽहमित्यात्मा तदाश्रय- 
त्वेन प्रतीयत एव । पदार्थमन्तरा केवलस्यात्मनो ज्ञानं कदापि न भवति, 
ज्ञेयाभावे ज्ञातुरप्यभावात्‌ । अन्यथा सुषुप्त्यवस्थायामप्यात्मनो ज्ञानं स्यात्‌, 
तत्रात्मनो विद्यमानत्वेऽपि पदार्थानामभावात्‌ । तत्रात्मज्ञानव्यतिरेके पदाथ- 
व्यतिरेक एव कारणमिति प्राभाकरास्त्रिपुटिप्रत्यक्षसिद्धान्तमङ्जीकु्वन्ति' । 
उक्तं च शालिकनाथेन--£एवे च विषयवित्तियोचरत्वादात्मनो विषयवेद- 
नोपायोपरमे स्वापादिष्वप्रकाशो युक्त एव पुरुषस्य”* इति । भाइसम्प्रदायेऽ- 
प्यात्मा शरीरेन्द्रियमनोबुद्धिभ्यो व्यतिरिक्तो नित्यो विभुः प्रतिशरीरं भिन्न 
इति स्वीक्रियते । आत्मनो नित्यत्वप्रतिपादनार्थमेव तस्य विभुत्वं स्वीक्रियते 
भाट्टेः । 

० न्या० प्र०, पु० २७९. 

. प्रण पं०, पू०१४१. 
३ दासगुप्तकत भारतीय दशन का इतिहास, भाग १, प° ४०६०४०७, 
० प्र० पंग, पृ० १५३. / 

आत्मनो विभुत्वम्‌ 


नन्वणोरपि नित्यत्वसम्भवात्‌, “अङ्गुष्ठमात्रः पुरुषो$न्तरात्मा” इत्या- 
दुपनिषत्सु आत्मनोऽणुत्वस्य प्रतिपादितत्वाच्च अणुरेव स्यादात्मा, किमर्थ 
तस्य विभुत्वमुच्यते ? इति चेन्न, आत्मनोऽणुतवे शिरसि मे वेदना, पादे मे 
सुखमित्यादिरूपेण पादशिराद्यवच्छेदेन देवदत्तस्य युगपत्‌ सुखदुःखाद्यननुः 
भवापत्ति: । मध्यमपरिमाणत्वे च सावयवत्वादनित्यत्वापत्तिः । अपरं च-- 
“अनन्तमपारम्‌”१, “नित्यः सवंगतः स्थाणुरचलोऽयं सनातनः इत्यादि" 
श्रृतिस्मृत्यादिभिरप्यात्मनो विभुत्वं नित्यत्वं च प्रतिपादितम्‌ । उपनिष- 
त्स्वात्मनो यदणुत्वप्रतिपादनस्‌, तत्तस्य सूकष्मताप्रतिपादनार्थमित्यवधेयम्‌ । 
अत आत्मा विभुरेव* । 


आत्मनो नानात्वम्‌ 


ननु विभुत्वादेक एवात्मा भवतु, किमर्थ प्रतिशरीरं भिन्नत्वेन नाना- 
त्वाङ्गीकार इति चेन्न, यद्यात्मन एकत्वं स्यात्तदा यथा करचरणाद्यवयव- 
भेदेऽपि देवदत्तशचक्षुषा दृष्टमर्थं मनसा स्मरति त्वचा च प्रत्यभिजानाति, 
तथा शरीरमेदेऽप्यात्मन एकत्वाद्‌ देवदत्तशरीरेण दृष्टस्यार्थस्य यज्ञदत्तः 
शरीरेण स्मरणापत्तिः। कतुंरोकत्वेऽपि मनोभेदात्‌ तद्व्यवस्थेत्यपि वक्तुं न 
न शक्यते, मनसोऽपि करणत्वात्‌, अन्यथा चक्षुरादिभिरपि तद्व्यवस्था 
स्यात्‌ । ननु चक्षुरादीनां सामर्थ्याभावान्मनोकरणमेव तत्र समथंमित्यपि 
वक्तुं न शक्यते, करणत्वाविषेषात्‌ । अपि च, एकात्मवादस्तदा स्वीकारार्ह 
अवेत्‌, यदि नानात्मवादे प्रबलं प्रमाणं नोपलभ्येत । प्रकृते तु--' निरञ्जन; 
परमं साम्यमुपेति”९, “मम साधम्यंमागताः”६ इत्यादिश्चतिस्मृतिषु भेदस्य 
प्रतिपादितत्वात्‌ । 

किङ्च, यत्र पुनः श्ुतिवचनानां परस्परविरोधः संभवति, तत्र 
प्रमाणान्तरेण तन्निश्चयः कतंव्यः। अतः प्रकृते प्रत्यक्षमेव प्रमाणं भेदप्रतिपादकं 
. कृठ० ६।१७. 
० बृ० उ० २।४।१२. 
० भ० गी० २।२४. 
शास्त्रदीपिका १।१।५, पृ० १२४. 
„ मुण्ड० ३।१।३. 
> भ० गी० १४।२. 

विद्यते । तथा भेदे सत्येव प्रपञ्चवेलक्षण्यं बन्धमोक्षव्यवस्था च सम्भवतीति 
युक्त्याऽऽत्मनानात्ववादस्वीकार एव श्रेयान्‌ । यत्र त्वात्मन एकवचनप्रयोगा 
दृश्यन्ते, ते जात्येकवचनाभिप्राया इति मन्तव्यमिति भाट्टाभिप्रायः। अत 
एवोक्तस्‌-“तस्येति चेकवचनं सामान्याभिप्रायस्‌ । तस्मात्‌ प्रतिशरीरं 
भिन्ना एवात्मानः सवंगता नित्याः । एवं च बद्धमुक्तादिव्यवस्थापि युक्तरा 
भवति” इति। एतावदुक्तमिदमात्मस्वरूपं नेयायिकाभिमतप्राभाकरा- 
भिमतात्मस्वरूपेण तुल्यमेव । 


भाट्टास्त्वितोऽपि किञ्चिद्वेलक्षण्येनात्मस्वरूपं निदशंयन्त आत्मनि 
कर्मणोऽप्यस्तित्वं प्रतिपादयन्ति । एतन्मतानुसारेण कमं तावद्‌ द्विविधम्‌-- 
स्पन्दात्मकं परिणामात्मकं चेति । तत्र स्थानपरिवतंनरूपं स्पन्दाख्यं कमं, 
स्वरूपपरिवतंनरूपं तु परिणामात्मकं कमं । अत्रात्मनो विभुत्वात्‌ तस्मिन्‌ 
स्पन्दाख्यस्य कर्मणोऽमावेऽपि परिणामात्मकं तु संभवत्येवेति भाट्टानामाशयः । 
उक्तं च कुमारिलभट्टेन-- 

यजमानत्वमप्यात्मा सक्रियत्वात्‌ प्रपद्यते । 
न परिस्पन्द एवेकः क्रिया नः कणभोजिवत्‌* ॥ इति । 

अस्यायमथंः-यथा काणादा उत्क्षेपणादिरूपेण पञ्चविधं स्पन्दात्मकं 
कर्माङ्गीकुवेन्ति, किन्तु आत्मन्युत्पद्यमानं कमं न तादुग्रूपस्‌, न परिणामा- 
त्मकमित्यर्थः । आत्मनः परिणामित्वेऽनित्यत्वापत्तिरिति च न शङ्कनीयम्‌, 
भाट्टमते परिणामित्वेऽपि नित्यत्वाङ्जीकारात्‌। एतन्मतानुसारेणात्मा 
खद्योतवत्‌ चिदचिदंश्यात्मकः । अत्र चिदंशेनात्मा जानाति, अचिदंशेन च 
परिणमते । अतो न्यायमतोक्ता ये सुखदुःखादय आत्मनो विशेषगुणत्वेन 
स्वीकृताः, त एव भाट्टमते आत्मनोऽचिदंशस्य परिणामा इति स्वीक्रियन्ते । 
तदुक्तं भाट्टुमतमुद्दिश्यि कार्मीरकश्रीसदानन्दयतिना-“चिदंशेन द्रषट्त्वं 
सोऽहमिति प्रत्यभिज्ञाविषयत्वं च, अचिदंशेन च ज्ञानसुखादिरूपेण परिणाः 
मित्वमिति विशेषः” इति । 

नन्वत्र शङ्का जागति यदेवं विभुख्पस्यात्मनः सुखादिरूपेण परिणा- 
मित्वस्वीकारेऽनित्यत्वापत्या ङ्ृतहानाङताभ्यागमदोषः स्यादिति चेन्त, 


१. शा० दी० १।१।५, पृ० १२५. 
२. इलो० वा० ७४, पू० ५०१. 
३. भ० ब्र सि०, पु० १७१. 

अवस्थापरिणामे यथा बाल्युवाद्यवस्थासु प्राप्तासु सत्सु योऽहं सोः्हमित्या- 
दिना प्रत्यभिज्ञानान्यथाऽनुपपत्येकपुरुषत्वमङ्गीक्रियते, यथा वा कुण्डलाद्या- 
कारेण परिणतस्य सुवणंस्य नहि सुवणंत्वं विनश्यति, एवमेव सुखाद्यवस्थासु 
तद्र्पेणात्मनः परिणामित्वेऽपि प्रत्यभिज्ञानसंभवान्नात्मनोऽत्यन्तविनाश इति 
न कृतहानाकृताभ्यागमो दोषौ । उक्तं च कुमारिलभट्टेन-- 


स्यातामत्यन्तनाशेऽस्य कुतनाशाकुतागमो । 
न त्ववस्थान्तरप्राप्तौ लोके बालयुवादिवत्‌ ॥ 
अवस्थान्तरभाव्येतत्‌ फलं मम शुभाशुभस्‌। 
इति ज्ञात्वानुतिष्ठंश्च विजहच्चेष्टते जनः ॥ 
अनवस्थान्तरप्रापिदृँश्यते न च कस्यचित्‌ । 
अनुच्छेदात्‌ तु नान्यत्वं भोक्तुर्लाको$वगच्छति ॥ 
सुखदुःखाद्यवस्थाश्च गच्छन्नपि नरो मम। 
चेतन्यद्रव्यसत्तादिरूपं नेव विमुञ्चति ॥ 
दुःखिनः सुख्यवस्थायां नश्येयुः सवं एव ते । 
दुःखित्वं चानुवर्तेत विनाशे विक्रियात्मके ॥ 
तस्मादुभयहानेन व्यावृत्त्यनुगमात्मकः । 
पुरुषोऽभ्युपगन्तव्यः कुण्डलादिषु स्वणंबत्‌^ ॥ इति । 
नन्वेवं परिणामात्मकस्य कर्मण आत्मनि विद्यमानत्वेऽपि तस्य विभुत्वात्‌ 
स्पन्दाख्यं हि कमं आत्मनि नोत्पद्यत इत्युक्तत्वाच्च--““स्वगंकामो यजेत” 
इत्यत्र यजनकमंणि कथमात्मनः कतृंत्वस्‌ । प्रत्यक्षसिद्धत्वात्‌ शरीरस्येव 
कतुंत्वमुच्यतामिति चेन्न, यद्यपि प्रत्यक्षतः शरीरेणेव यागस्य सम्पाद्यमानत्वात्‌ 
शरीरमेव कर्तेति प्रतीयते, मथापि शरीरस्याचेतनत्वातु स्वतस्तत्र स्पन्दा- 
भावादात्माधिष्ठितस्येव तस्य स्पन्दः, अन्यथा मृतशरीरेणाऽपि स्पन्दापत्तेः । 
तदुक्तं कुमारिलभट्टेन-- 
सत्ताज्ञानादिरूपाणां कर्ता तावत्‌ स्वयं पुमान्‌ । 
योऽपि भूतर्पारस्पन्दस्तत्राधिष्ठानतो भवेत्‌* ॥ इति । 


१. इलो० वा० २३-२८, पु० ४९२. 
२. इलो० वा० ७६, पू० ५०१. 

अत्र “यागादीनामादिशब्देन ग्रहणमसु” इति पार्थसारथिमिश्रेण न्यायरत्ना- 
कराख्यव्याख्यायां प्रतिपादितत्वात्‌ सत्ताज्ञानादीत्यत्रादिशब्देन यागादीनां 
ग्रहणमिति यागस्यापि कर्ता आत्मैव । 


यद्यपि “यस्य व्यापारं धातुराह स कर्ता” इति स्मरणाद्‌ धातृक्तक्रिया- 
समवायित्वमेव कर्तुँत्वस्‌”,` भथापि तत्‌ क्वचितु साक्षात्‌ क्वचिच्च 
परम्परयापि संभवति, यथा “काँ छिनत्ति देवदत्तः’ इत्यत्र छेदनक्रियायाः 
परशो समवेतत्वेप तद्द्वारा देवदत्त एव कर्ता इत्युच्यते, तद्वत्‌ प्रकृतेऽपि 
साक्षादात्मनो यागकतुंत्वाऽसम्भवेऽपि शरीरद्वारा क्रियमाणस्य तस्य इद 
मदिष्टसाधनम्‌' इत्याकारकसंकल्पवत्त्वादेवात्मनः कतुंत्वं सिद्धयति। उक्त 
च श्रीकुमारिलभट्टेन-- 


क्रिया यथात्मनो नास्ति गमनादि तथेव हि । 
विधीयते च तेनात्र परद्वाराऽस्य कतृंता ॥ 


यथा वा देवदत्तस्य च्छेदने काष्ठसंश्रिते । 
कतुंत्वमेवं पुंसः स्याच्छरीरगमनादिषु ॥ 
व्यापारान्तरतस्तत्र कतुंत्वं चेदिहापि नः। 
संकल्पसत्ववत्त्वाभ्यां पुमानिष्टः प्रयोजक:* ॥ इति । 


एवं भाट्टमते सवंगस्याप्यात्मनः स्पन्दाख्ये कमंणि प्रयोजकविलक्षणकतुंत्वं 
संभवतीति भवत्येव स कर्ता। उक्तं च पार्थसारथिमिश्रेण--'स्पन्देष्वपि 
प्रयोजकत्वेनास्येव कतृत्वं संभवति, प्रयत्नेन ह्यसौ शरीर स्पन्दे प्रयोजयति । 
साक्षात्तु न संभवति, संगते स्पन्दस्यासंभवादित्यनेनाभिप्रायेण पुराणेषूप- 
निषत्सु चाकतुंत्ववादाः”९ इति । तदेवं भाट्टाभिमतस्य खद्योतवच्चिज्जडा- 
त्मकस्यात्मनः ` परिणामित्वेऽपि नित्यत्वं विभुत्वेऽपि कतुंत्वं च सिद्धस्‌ । 


प्राभाकरास्तु भाट्वदात्मनञ्चिदंशभागित्वं नाङ्गीकुर्वन्ति। अतः 
प्राभाकरमते ज्ञानसुखादयो चात्मनः परिणामाः, किन्त्वात्मना सह मसः 
संयोगे सत्यात्मन्युत्पद्यमाना गुणाः । 


१. इलो० वा० न्या०, पृ० ५०२. 
२. एलो० वा० न्या० ८१-८३, पु० ९०२. 
३, शा० दी० १।१।५, पू ११९. 

आत्मनो सानसप्रत्यक्षविषयत्यम्‌ 


भाट्टा अहमित्याकारकमानसप्रत्यक्षविषयत्वमात्मन: प्रतिपादयन्ति । 
तदुक्तं पार्थसारथिमिश्रेण-“मानसप्रत्यक्षरूपोऽहंप्रत्ययगम्यो ज्ञाता” 
इति । यथा सुखादयो मानसप्रत्यक्षबिषयाः, तथेव आत्माऽप्यहमित्याकारक- 
मनसेव प्रत्यक्षी क्रियते । 


आत्मनोऽस्वप्रकाशत्वम्‌ 


एवं मानसप्रत्यक्षविषयत्वादेव तस्य ज्ञानकमंत्वादस्वप्रकाशत्वसिद्धिः । 
यद्यात्मा स्वप्रकाशः स्यात्‌ तहि सुषुप्तावपि प्रकाशेत । ननु प्रबुद्धः पुरुषः 
'सुखमहमस्वाप्समु' इति स्मरति। स्मरणस्य च नियमेनानुभवापेक्षित्वात्‌ 
सुषुप्तस्य सुखानुभवोऽङ्गीकतंव्य एव इति चेत्‌ ? मेवम्‌, नहि तत्र कस्यापि 
सुखानुभवः, किन्तु तदानीं दुःखस्याभावाद्गुणवृत्त्या दुःखाभावे सुखव्यवहारः। 
तदुक्तं पाथंसारथिमिश्रेण--“प्रबुद्धा हि सुषप्ताववगतं किञ्चिदपि दुःखमस्म- 
रन्तः स्मरणानुपपत्त्येव सुषुप्त्यवस्थाया मे न किञ्चिदपि दुःखमासीदित्य- 
वगम्य तत्रेव सुखव्यवहारं गुणवृत्त्या कुर्वन्ति, तथा च व्यवहर्‌न्ति-एतावन्तं 
कालमहमात्मानमप्यबुद्धवा शयितोऽस्मीति । तस्मात्‌ सुषुप्तावप्रकाशान्नात्मनः 
स्वप्रकारात्वम्‌, अतो मानसप्रत्यक्षगम्य एवायमिति स्थितमु”२ इति । अत 
आत्मनो न केवलं ज्ञानकतृंत्वमेव, अपि तु ज्ञानकमंत्वमपि संभवतीति 
भाट्रानामभिप्रायः\ । 

प्राभाकरास्तु--आत्मज्ञानविषये भाद्रोक्तं मतमनङ्गीकुवन्त उक्तपक्षे 
कमंकतुंभावदोषमुऱद्भावयन्ति। उक्तं च शालिकनाथेन--“तत्र केचिदाहुर्मानसं 
प्रत्यक्षं सुखादिष्विवात्मनि प्रमाणमिति। तदयुक्तमिति प्राभाकरवराः। 
नह्येकस्य कतृंत्वं कमंत्वं च स्वापेक्षमुपपद्चते, स्वात्मनि क्रियावृत्तिविरो- 
घातु”"" इति । 

भाट्टा उक्तदोषमेवं परिहरन्ति यन्नहि कमंकतृंभाव: सवंत्र दोषावहः । 
स्वकतृंकायामेव क्रियायां कमेव्यवहार: संभवत्येव लोके वेदे च । तथाहि-- 


° शा० दी०; पृ० १२२. 

० शा० दी० १।१।५, पु० १२४. 
० शा० दी०, पृ० १२३. 

„ प्र पं, पृ० १५१. 

यथा लोके 'अहमात्मानं जानामि' इति प्रयोगो भवति, वेदेऽपि-“'आत्मानं 
सततं ज्ञात्वा”` इत्याद्यनेकान्येकस्मिन्नेव कमंकतुंभावप्रतिपादकाति वाक्यानि 
मिलन्ति । तस्मादहमात्मानं गच्छामीत्यत्र स्वं प्रति स्वस्य गमनासम्भवेन 
तत्र कर्मकर्तुभावविरोधसंभवेऽपि “आत्मानं जानामि’ इत्यादौ स्वेत स्वस्य 
ज्ञातृत्वस्य संभवान्न कमंकतृंविरोध: | उक्तं च पार्थसारथिमिश्रेण- 
“अस्ति चात्मनः स्वकतृंकायामेव क्रियायां कमंव्यवहारो लोके वेदे च । 
यथा तावद्‌ भाष्य एव स्वसंवेद्यः संभवतीति कमंवाची ङृत्यप्रत्ययप्रयोगः, 
वेदेऽपि “आत्मानमुपासीत”, आत्मानं वेद”, “त्मा ज्ञातव्यः” इत्यादयनेकशः 
प्रयोगः | न च गन्तुर्गमने कमंत्वम्‌, प्रयोगाभावात्‌ । शब्दसाधुत्वे हि प्रयोग- 
परवशा वयं न स्वयमीरमहे । यथाहि चलनाथंत्वे समाने गच्छतिः सकमंकः, 
चलतिश्चाकमंकः, प्र योगस्य तथा दशनात्‌; एवं ज्ञातुः कमंत्वं गन्तुश्चाकमंत्वं 
भविष्यति । तस्मान्मानसाहंप्रत्ययगम्य आत्मा”` इति । 

अपरं च त्रिपुटीप्रत्यक्षसिद्धान्तवादिभिः प्राभाकरेयंदुच्यते आत्मा भर्थ- 
वित्तिष्वेव भासत इति, तदपि न समीचीनम्‌, त्रिपुटिप्रत्यक्षवादिनो हि 
“घटमहं जानामि’ इति प्रयोगे ज्ञानविषयत्वेन घटस्य, ज्ञानाश्चयत्वेन आत्मनः, 
स्वयंप्रकाशत्वेन च ज्ञानस्य ज्ञानमित्येकस्मिन्‌ ज्ञाने ज्ञेयम्‌, ज्ञाता, ज्ञानं च 
प्रकाशत इति प्रतिपादयन्ति । तथा सति घटमहं जानामीत्यादिरूपेण स्वेदा 
अहंविदिष्टपदाथंज्ञानोदयप्रसङ्गः। न च सवंदा तादुशानामेव ज्ञानाना- 
मुत्पत्ति: सम्भवति, 'अयं घट: इत्यादिरूपेण केवलस्य विषयस्यापि ज्ञान- 
संभवात्‌ । एतेन ज्ञायते यच्नात्मञ्चानं विषयज्ञानसहचारीति* । 

वस्तुतस्तुभयपक्षनिष्पक्षतया विचार्यमाणे सवंलोकानुभवानुसारेण केवल- 
स्यात्मन:, केवलस्य विषयस्य, तथा आत्मविषयविशिष्टस्यापि ज्ञातस्यो- 
त्पत्तिः सम्भवत्येव । मतोऽहमित्याकारकमानसप्रत्यक्षविषयत्वेन केवलस्या- 
त्मनो ज्ञानस्‌, अयं घटः' इत्यत्र केवलस्य विषयविततेर्त्पत्तिः 'घटज्ञान- 
वानहस्‌' इत्यत्र विषयवित्तिविसिष्ठस्यात्मतो ज्ञानमिति त्रिधापि मन्तुमुचि- 
तम्‌ । मत आत्मा कदाचिदहमित्याकारेण मानसप्रत्यक्षेण, कदाचिच्च 
घटमहं जानामीति विषयवित्तिसाहचर्येण च भासत इत्यनुभवानुसारेण 
स्वीकर्तव्यमेव, अन्यथाऽव्याप्त्यापत्तः । 


१, ना० बि० ३० २१. 
२. शा० दी० १।१।५, १० १२२-१२३. 
३. दत्त एवं चटर्जी कृत भारतीय दशन, पु० २११. 

एवं विचार्यमाणे सति मोमांसादर्शनेऽप्यात्मा देहेन्द्रियमनोबुद्धिभ्यो 
व्यक्तिरिक्तो नित्यो विभुः, तथा प्रतिशरोरं भिन्नश्च वतंते। मीमांसकाना- 
मियानंशस्तु न्यायवैशेषिकमतसमान एव। किन्त्वात्मनः स्वरूपविषये प्रभाकर- 
पक्षः सवंथा न्यायदर्शंनतुल्यः । आत्मनो ज्ञानविषये प्राभाकरा विषयज्ञाना- 
श्रयत्वेनात्मनो ज्ञानमिति, नेयायिकाश्चाहमित्याकारकमानसप्रत्यक्षविषयत्वं 
तस्या द्गीकुवंन्तीत्यत्र प्राभाकरनेयायिकयोरवेमत्यम्‌ । 


भाट्टास्तु न्यायमतवेलक्षप्येनात्मनः स्वरूपं चिज्जडात्मकं प्रतिपादयन्त 
आत्मनोऽहमित्याकारकमानसप्रत्यक्षविषयत्वं स्वीकुवंन्ति। एवं चात्मनः 
स्वरूपविषये वैमत्यम्‌, मानसप्रत्यक्षविषयत्वे चेकमत्यं भाइनेयायिकयोरित्य- 
वगन्तव्यस्‌ । 


ननु प्रभाकरमते आत्मनो ज्ञानाश्रयत्वमेव, न तु ज्ञानकमंत्वमित्यङ्गी- 


क्रियते, लोकानुवतंनं च सर्वेरेव दाशंनिकेरङ्गीकरणीयमेव । तथा चोक्तं 
कुमारिलभट्टः 


सिद्धानुगममात्रं हि कतुं युक्तं परीक्षकेः । 
न सर्वेलोकसिद्धस्य लक्षणेन निवतंनस* ॥ इति । 


तथा च 'अहमात्मानं जानामि’, 'अहमात्मानं न जानामि’ इति विधि- 
निषेधव्यवहारो कथं नाम सङ्घच्छेताम्‌ ? इति चेन्न, विमर्शे सति दोषा- 
आवातु । तथाहि--धटमहं जानामीति प्रत्ययो घटादौ विषयासम्बन्धेन 
ज्ञानवेसिष्यावगाही सन्नपि न जातुचिद्‌ घटादिषु ज्ञानाधारतां कल्पयितुं 
समथः, स्वभावस्याशक्यनिराकरणत्वातq। अत एव घटो ज्ञानवानिति 
न व्यवहारः । अहं ज्ञानवान्‌' इति प्रत्ययस्तु सवेलोकानुभवसाक्षिक: 
भमात्मक एव, तेनात्मनो ज्ञानाश्रयताऽर्थादेव सिद्धति । अत्रेदमवद्य 
वेदितव्यं यद्‌ यथा घटादिनिष्ठा ज्ञानीयनिषयता ज्ञानासमानाघिकरणा, 
अर्थाद्‌ विषयतासम्बन्धो ज्ञाननिरूपितोऽपि स्वाथये ज्ञानाश्रयतायाः प्रति- 
बन्धकः, तथेव ज्ञानाश्रयतापि ज्ञानकमंताया विरोधिनी तदसामानाधिक- 
रण्यप्रयोजिका च । अत आत्मा प्रभाकरमते न ज्ञानकमं, किन्तु ज्ञानाश्रय 


एव| न जानामीत्यस्य प्रत्ययस्य कथः स्‌ 
। गामी मुपपत्तिरिति वाच्यस्‌, 
अह्‌ ज्ञानाश्रय इति वक्तव्ये अह घटं जानामि' इत्यनादिसंस्कारवशाद्‌ 


१, इलो ० वा० १३३, पृ० १२६. 

ज्ञानभिन्नघटादौ ज्ञानकमंतावद ज्ञानभिन्ने आत्मनि ज्ञानकमंतां विभाव्य 
व्यवहरति लोकः। दुष्टं च वस्तुस्थितेरन्यथात्वेशप व्यवहारस्यान्या- 
दुशत्वसु । यथा न्यायमते$वयविनामवयवाश्रितत्वे$प्यवयविष्ववयवाश्रयत्व- 
व्यवहारः, वृक्षे शाखा इति । वस्तुतस्तु शाखासु वृक्षः, न तु वृक्षे शाखा । 
किन्तु भवत्येतादृशो व्यवहारः । तन्न्यायेन प्रकृतेऽपि परिदश्षितां पद्धति 
परिभावयन्तु परिशुद्धघियः । 


अह्वतवेदान्तानुसारं जीवात्मस्वरूपम्‌ 


एतावतपर्यन्तमुक्तेषु न्यायवैशेषिकादिदशंनेष्वनेकात्मवादः स्वीकृत इति 
ज्ञातम्‌ । प्रकृते त्वद्वेतदशने नामानुरूपमेकमेव सञ्चिदानन्दस्वरूपमात्मान- 
मङ्गीकृत्योपाधिभेदेनेव जगद्वेचित्र्यं व्यवस्थाप्यते । भगवत्पादशङ्कराचायेः- 
“जीवो ब्रह्मेव नापरः” इत्यत्रोपाधिशून्यस्यात्मतो ब्रह्मरूपत्वं भ्रति- 
पादितम्‌ । अनन्तराचार्येषु जीवेस्वरनिरूपणावसरे विवरणानुसारिभिबिस्ब- 
प्रतिबिम्बवादः, सुरेश्वराचार्येविद्यारण्यस्वामिभिश्चाभासवादः, वाचस्पति- 
मिश्नैश्चावच्छेदवादोऽङ्गोकृतः। एषु त्रिषु प्रस्थानेषु विषयविवेचनावसरे 
बिरोधाभासे सत्यपि तात्पर्ये तावदेकमत्यमस्तीत्यहो वेचित्र्यमद्वेतस्य । उक्त- 
वादानां तात्पर्यनिणंयात्‌ प्राक्‌ तत्तदनुसारेण जीवस्वरूपं तावद्विचायंते । 


आभासचाद- 


“स्वरूपतो मिथ्याभूतं प्रतिबिम्बमिति वाद माभासवादः इति 
गोडन्रह्मानन्दसरस्वतीभिराभासवादस्थ लक्षण प्रतिपादितस्‌ । आभासवादे 
परमात्मन आभास एव जीव इति प्रतिपाद्यते । तदुक्त भाष्यकुद्धि: शङ्कुरा- 
चार्यै---“आभास एव चैष जीवः परस्यात्मनो जलसुयंकादिवत्‌ प्रतिः 
पत्तव्य:”* इति । श्रीविद्यारण्यस्वामिन:--“ जीवेशावाभासेन करोति माया 
चाविद्या च स्वयमेव भवति” इति श्रुत्यनुसारेण शुद्धचैतन्यमाभ्निता- 
ऽनिवंचनीया मूलप्रकृतिरेव शुद्धसत्त्वगुणभ्रधानतया मायेति, मलिनसत्त्वगण- 

2000 NES 
. ब्र० ज्ञा० मा० २०. 
स्या० र०, १० ८९. 
० ब्र० सू० शा० भा० २।३।५०. 


, तृसिहो० ९ खण्डे । 

प्रधानतया चाविद्येति प्रतिपाद्य, तत्र मायायां प्रतिफलितश्चिदाभासो मायां 
स्वाधीनीकृत्य स्थित ईश्वर इति, अविद्यायां प्रतिफलितोऽविद्यावशी- 
भूतश्च चिदाभासो जीव इति प्रतिपादितवन्तः। तथाहि 


सत्त्वशुद्धयविशुद्धिभ्यां मायाऽविद्ये च ते मते । 
मायाबिम्बो वशीकृत्य तां स्यात्‌ सववज्ञ ईश्वरः ॥ 
मविद्यावशगस्त्वन्यस्तदवेचित्र्यादनेकधा® ॥ इति। 


श्रीविद्यारण्यस्वामिभिर्यथेक एवाकाशो महाकाशः, घटाकाशः, मेघा- 
काशः, जलाकाश इति भेदेन चतुर्धा भवति, तथेकमपि चेतन्यं ब्रह्मचेतन्यस्‌, 
कूटस्थचेतन्यस्‌, ईश्वरचेतन्यस्‌, जीवचेतन्यं चेति चतुर्धा भवतीति 
स्वीक्रियते । तदुक्तम्‌ 


कूटस्थो ब्रह्म जीवेशावित्येवं चिच्चतुविधा । 
घटाकाशमहाकाशौ जजाकाशाञ्रले यथा? ॥ इति । 


अत्र स्थूरसूक्ष्मशरी रयोरधिष्ठानभूतं चेतन्यं कूटस्थम्‌, निरवच्छिन्न . 
चेतन्यं ब्रह्म, मेघस्थजलकणेष्विव बुद्धिवासनाबिशिष्टमायायां प्रतिबिम्ब 
ईश्वरः, शरीररूपघटे वुद्धिूपजले यश्चेतनस्य प्रतिबिम्बः स जीव" इति 
तलास | दी भिन्नत्वात्‌ तद्गतचिदाभासानामपि भेद 
इत जीवानामनेकत्वसिद्धि: । एवं जीवभेदेनेव प्रतिजीवं सुखद:खयोव्यंव- 
वड प्रतिजीवं सुखदुःखयोव्यंव 

ननु बुद्धिप्रतिफलितस्य चिदाभासस्य जीवत्वे बुद्धेश्वाहुड्धाररूपत्वात्‌ 
सुपुप्ताबहङ्कारा माव इति जीवाभावप्रसद्ध इति चेन्मेवस्‌, सुषपावप्यहङ्का- 
रस्य संस्काररूपेण सद्भावात्‌ । तदुक्तं गौडब्रह्यानन्दसरस्वतीभिः---' सुषप्ता- 
वपि संस्कारख्पेणाहड्धारसत्त्वाजीवसत्त्वस"४ इति । अस्मिन्‌ मतेऽहङ्करे 


चिदात्मनो यः प्रतिबिम्बो न तस्य सत्यत्वम्‌, किन्त्वनिवंचनीयत्वस्‌ । भत 


१. पञ्च० १।१६-१७, 
२. पञ्च० ६।१८. 

३. पञ्च० ६।२२, 

४. पञ्च० ६।१५६-१५८, 
५, पञ्च० ६।२३. 

६. न्या० र०, पृ० ८८, 

एव मिथ्यात्वमपि । तदुक्तं मधुसूदनसरस्वतीभिः-''आभासस्यापि जडा- 
जडविलक्षणत्वेनानिवेचनीयत्वसु”' इति । “न चायं क्रियाकारकफलात्मक 
आभास ईषदपि परमार्थवस्तु स्पृशति, तस्य मोहमात्रोपादानत्वात?* इति 
सुरेश्वराचायैरप्याभासस्यापारमा्थिकत्वं प्रतिपादितस्‌। श्रीविद्यारण्यः 
स्वामिभिरपि-“ आभासत्वस्य मिथ्यात्वात्‌? २, “मायिकोऽयं चिदाभासः”, 

कतुंत्वादीन्‌ बुद्धिधर्मान्‌ स्मूर्त्याख्यां चात्मरूपताम्‌ । 

दधद्विभाति पुरत आभासोऽतो भ्रमो भवेत्‌^॥ 
इत्याद्यनेकेषु स्थळेष्वाभासस्य मिथ्यात्वम्‌, मायिकत्वस्‌, अमरूपत्वं च प्रति- 
पादितम्‌ । | 


नन्वाभासबादे आभासस्येव बद्धत्वात्‌ केवलचेतन्यस्य च मुक्तत्वादु 

बन्धमोक्षयोबॅयधिकरण्यम, एवमेव चिदाभासस्य स्वनाशाथं प्रवत्त्यनुपपत्ति- 
झ्चेति चेन्मेवस्‌, केवलचेतन्यस्यैवाभासद्वारा बद्धत्वाभ्युपगमात्‌। तदुक्त 
सुरेश्वराचायेः-“अयमेव हि नोऽनर्थो यत्संसार्यात्मदशंनम्‌” इति। तेन 
शुद्धचेतन्यस्याभास एव बन्धः, तन्निवृत्तिश्च मोक्ष इति स्वीयवास्तवरूपता- 
प्राप्तये बद्धस्वरूपनाशार्थंप्रवृत्तेश्वौचित्यमेवेति न स्वनाशाथं प्रवृत्यभावा- 
शङ्कापि । तदाहुविद्यारण्यस्वामिनः- 

देवत्वकामा ह्यग्न्यादौ प्रविशन्ति यथा तथा। 

साक्षित्वेनाबिनाशाय स्वविनाशं स वाञ्छति\॥ इति । 


ननु शुद्धचित एवाभासात्मकबन्धस्वीकारे शुद्धचित एव जीवत्वमप्य- 
ङ्वीकार्यमिति चेत्‌, इष्टापत्तिः । तदुक्तं मघुसूदनसरस्वतीभिः- आभासा- 
विविक्तचेतन्यमपि तत्त्वमसिपदवाच्यम?? | विद्यारण्यस्वामिभिरपि कूटस्थः 
चेतन्यम्‌, तत्र कल्पिता बुद्धिः, तदरद्वस्थश्चिदामासश्चेति त्रितयमपि जीव- 


पदेनोक्तम्‌ । तथाहि 


सि० बि०, पृ० ८८. 
नै० सि०, पु० ११५. 
पञ्च० ७।१५. 
, पञ्च० ७२१७. 
, पञ्च० ८५२, 
. पञ्च० ७२४२. 
७. सि० बि०, पृ० ८९, 

चेतन्यं यदधिष्ठानं लिङ्गदेहश्च यः पुनः। 
चिच्छाया लिङ्गदेहस्था तत्सङ्घो जीव उच्यते^॥ इति । 
अर्थं च त्वंपदवाच्यः। अत्र “तत्त्वमसि” इति मद्दावावयेनेकय बोधे 
वाच्यैकदेशस्य साभासोपाधेः परित्यागात्‌ शुद्धचितोऽपरित्यागाच्च जहदज- 
हल्लक्षणेवेति ेदान्तसिद्वान्तप्रवादोऽप्यनुकूल एव । तस्मादाभासवादे 
जीवस्य ब्रह्मणा सहाभेदे बाधायां सामानाधिकरण्यस्‌, कूटस्थस्य ब्रह्मा 
भिन्नत्वप्रतिपादने च मुख्यसामानाधिकरण्यमित्यवगन्तव्यस्‌\ । 


ईषद्धासनमाभासः प्रतिबिम्वस्तथाविधः । 
बिम्बलक्षणहीनः सन्‌ बिम्बवद्‌ भासते स हि* ॥ 


इत्यत्र श्रीविद्यारण्यस्वामिभिः प्रतिबिम्बमेवाभास इति प्रतिपादितम्‌, अथापि 
प्रतिबिम्बाभासवादयोरिदं वैलक्षण्यं यदाभासवादे उपाधौ चेतन्यवदवभास- 
मानस्य प्रतिबिम्बभूतस्य चिदाभासस्यातिवंचनीयत्वातु तस्य मिथ्यात्वं प्रति- 
पाद्यते । प्रतिबिम्बवादे प्रतिबिम्बो न मिथ्या, किन्तु प्रतिबिम्बत्वादिधर्माणा- 
भेव मिथ्यात्वमिति। तस्मात्‌ प्रतिबिम्बस्य स्वरूपतो मिथ्यात्वमिति 
प्रतिपादनपरोऽयं पक्ष आभासवाद इति गीयते सम्प्रदायविद्धि: । 


प्रतिबिम्बवादः 


“स्वरूपतः सत्यं प्रतिबिम्बत्वरूपेण मिथ्याभूतं बिम्बमेव प्रतिबिम्ब 
मिति वादस्य प्रतिबिम्बवादत्वस्‌”९ इति प्रतिबिम्बवादस्य लक्षणं गोडब्रह्मा- 
नन्दसरस्वतीभिः प्रतिपादितम्‌ । बिम्बस्यैव प्रतिबिम्बव्यवहारात्‌ क्लुप्त- 


कायंसम्भवान्नातिरिक्ताभासकल्पनं युक्तस्‌, गोरवादिति प्रतिबिम्बवादो युक्त 
इति प्रतिबिम्बवादिनामाशयः। 


अत्र प्रतिबिम्बवादे द्वौ पक्षो स्तः। एको विवरणकारस्य, अपर: 
संक्षेपशारीरककारस्य । विवरणकुतस्तु-- 


न = 


१. पञ्च० ४११. 
२. सिं० बि०, पु० ८९, 
३, वृ० प्रश, पु० ४८८. 
४. पञ्च० ८३२. 
५, न्या० र०, पृ० ८९, 

विभेदजनकेऽज्ञाने चष्टे ज्ञानबलान्मुने । 
आत्मनो ब्रह्मणो भेदमसन्तं कः करिष्यति'॥ 


इति श्रृतिबलाद्‌ जीवेश्वरयोरुपाधिभूतमज्ञानमेकमेवेत्यङ्गीकृत्य तदज्ञानोपः 
हितं बिम्बचेतन्यमीश्वर इति, अन्तःकरणतत्संस्का रविशिष्टाज्ञानप्रतिबिम्बितं 
चैतन्यं जीव इति च प्रतिपादयन्ति । अत एव-''उपाध्यन्तगंतत्वप्रतीयमानत्वे 
सत्यौपाधिकपरिच्छेदशून्यत्वे च सति बहिःस्थितस्वरूपत्वं प्रतिबिम्बत्वस्‌ । 
उपाध्यनन्तरगंतत्वे सत्युपाध्यन्तगंतस्वरूपाभिन्नत्वं बिम्बत्वस्‌' ' इति हि 
काइमीरकसदानन्दयतिना बिम्बप्रतिबिम्बयोळक्षणे व्यवस्थापिते । अत्रान्तः- 
करणनानात्वाज्जीवनानात्वस्‌ । यथा ताकिक्रमते श्रोत्रेक्येऽपि तत्तत्कणं- 
शष्कुल्युपाधिमेदेन शब्दग्रहभेदव्यवस्था, एवमात्मेक्येऽप्यन्तःकरणोपाधि- 
भेदादेव बन्धमोक्षादिव्यवस्थोपपत्तिःः । 


ननु जीवेश्वरयोरेकमेवाज्ञानमुपाधिरिति स्वीकारे उभावप्यज्ञो स्यातास्‌, 
इति चेन्न, उपाधेः प्रतिबिम्बपक्षपातित्वात्‌। यथा दपंणगतमालिन्यादयो 
दर्पणस्थप्रतिबिम्ब एव सम्भवन्ति, तथा पूर्णानन्दो नास्ति, न भातीति 
व्यवहाररूपका्यंमविद्या प्रतिबिम्ब एव जनयति, न तु बिम्बे । अतोऽत्र जीव- 
स्यैव प्रतिबिम्बत्वं नेश्वरस्येत्यवगन्तव्यस्‌* । अत्र पक्षे वस्तुतो बिम्बप्रति- 
बिम्बयोनँ भेद: । मदीयमिदं मुखमित्येकयप्रत्यभिज्ञया लोकेश्नुभूयमानस्य 
भेदाऽनुभवस्य बाध्यमानत्ववत्‌ प्रकृतेऽपि “तत्वमसि” इति महावाक्येन 
जीवेश्वरयोभेंदस्य बाध्यमानत्वात्‌ । 

ननु मिथ्यारजतेऽपि मदीयमिदं रजतमिति प्रतीयमानरजततप्रत्यभिज्ञान- 
वन्मदीयमिदं मुखमिति प्रत्यभिज्ञानमपि भिथ्येवेति चेन्न, नेदं रजतमिति तत्र 
रजतस्वरूपस्येव बाधात्‌ तत्मत्यमिज्ञाया भ्रमत्वेऽपि प्रकृते नेदं मुखमिति न 
स्वरूपबाधः, किन्तु नात्र मुखमिति देशसम्बन्धमात्रबाध इति न मदीयमिदं 
मुखमित्येक्यप्रत्यमिज्ञाया भ्रमत्वम्‌ । 

ननु मुखावयवानामचाक्षुषत्वात्‌ कथं प्रत्यक्षप्रत्यभिज्ञानमिति चेन्न, यथा 
चटादीनां सर्वावयवानामगरत्यक्षत्वेऽपि कतिपयावयवप्रत्यक्षत्वेनेव प्रत्यभिज्ञोप- 


- जा० द० ४६३. 

, अ० ब्र० सि०, पु० २०२. 
- 9० ब्र० सि०, पू० २०२. 
, न्या० र०, पू० ९०. 

पत्तिः: तथैव नासादिकतिपयावयवानां प्रत्यक्षत्वेनेव प्रत्यभिज्ञानसम्भवः। 


तस्मात्‌ प्रतिबिम्बो नाम न मुखलाञ्चित्तमुद्रा, मुखदर्पणयोः संयोगं विनैव 
प्रतीयमानत्वात्‌। नापि विम्बसन्निधानेन दपंणावयवा मुखाकारेण परिणमन्ते, 
बिम्बापायेऽपि प्रतिबिम्बस्य प्रतीयमानत्वापत्तेः, दर्पणावयवानां कारकम - 
व्यतिरेकेणाऽकिञ्चित्करत्वाच्च । अन्यथा दरंणद्रव्ये प्रतिमामुखे कतंव्ये 
सति जना बिम्बमेव सन्निधापयेयुनं तु कारुमपेक्षे रन्‌। अतो बिम्बातिरिक्त- 
त्वेन न प्रतिबिम्बस्य स्थितिरिति विवरणमते प्रतिबिम्बस्य बिम्बरूपत्वान्न 
मिथ्यात्वस्‌, किन्तु प्रतिबिम्बत्व-दपंणस्थितत्व-पराङ्मुखत्वादिधर्मा एव 
मिथ्याभूताः' । तदत्रानुमानमपि--“विमत आदर्शो मुखव्यकत्यन्तररहितः, 
तज्जन्मकारणशून्यत्वातु, यथा विषाणजन्मकारणशूऱ्यं विषाणरहितं 
शशमस्तकम्‌'* इति । 


यद्येवमुच्येत--लोके बिम्बभूतस्येव देवदत्तस्य भ्रमनिवतंकज्ञानाश्रयत्वं 
ष्टम्‌, प्रकृते जीवश्च प्रतिबिम्ब इति कथं तस्य भ्रमाश्रयतवं तन्निवतँक- 
ज्ञानाश्रयत्वं चेति। तदयुक्तम्‌, नहि तत्र बिम्वत्वं प्रयोजकम्‌, किन्तु भ्रमा- 
श्रयत्वम्‌ । प्रकृते जीवश्च भ्रमाय इति न कोऽपि दोषः। तदुक्तम्‌-- 
“अविद्यायाश्चन्मात्राश्रयत्वेऽपि जीवपक्षपातित्वेन भ्रमोत्पादनात्‌”९ इति । 
तस्मात्‌ प्रतिबिम्बे बिम्बाद्‌ भेदमात्रस्येवाऽध्यस्तत्वेन स्वरूपेण प्रतिबिम्ब- 
स्यापि सत्यत्वाद्‌ बन्धमोक्षयोः सामानाधिकरण्यमपि स्वरसत एवोपपदयत 
इति विवरणानुसारिणामभिप्रायः। 


अस्मिन्‌ बिम्बप्रतिबिम्बवादे “यः स्थाणुरसौ पुरुष” इतिवत्‌ “तत्त्व- 
मसि" इति महावाक्येन न बाधसामानाधिकरण्यम्‌, कृत्स्नस्य जीवस्य बाघे 
मोक्षस्यापुरुषार्थत्वात्‌, “सोऽयं देवदत्त इतिवद्‌ विरुद्वांशमात्रबाधेनेक्यपर- 
त्वेनापि सामानाधिकरण्योपपत्तिः* | 


संक्षेपशारीरकका रास्त “कार्योपाधिरयं जीवः कारणोपाधिरीश्वरः'* 


* वि" प्रण सं०, पु० २२०-२२४. 
वि० प्र सं०,'पृ० २२४, 

* वि० प्र० सं०, पु० २३०, 

वि० प्र० सं०, पु० २२५-२२६. 
. त्रि» म० ना० ४।८; 

इति थ्रृतिविरोधान्नेयं कल्पना युक्ता, किन्तु कारणोपाध्याख्यायाँ मायायां 
प्रतिबिम्ब ईश्वर इति, कार्योपाधावन्तःकरणे प्रतिबिम्बो जीव इति प्रति- 
पादयन्ति। तथाहि--“मायोपावेरदद्वयस्येश्वरत्वं कार्योपाधेर्जीवता च 
प्रतीच:”' इति। प्रतिविम्बभूतयोजीविश्वरयोरनुस्यूतमज्ञानोपहित बिम्ब- 
चेतन्यं शुद्धम्‌ । अत्र पक्षे शुद्धचतन्यम्‌, ईश्वरचेतन्यम्‌, जीवचेतन्यं चेति 
चित्त्रेविध्यं भवति । अत एव-- 

जीव ईशो विशुद्धा चित्‌ तथा जीवेशयोभिदा। 

अविद्या तच्ितोर्योगः षडस्माकमनादयः ॥ 


इत्यनादिषट्पदार्थेषु चित्त्रैविध्यमुदाहृतम्‌ । 
नन्वेवं जोवेश्वरयोरुपाध्योरमिन्नत्वस्वीकारे- 


विभेदजनकेऽज्ञाने नष्टे ज्ञानबलान्मुने । 

आत्मनो ब्रह्मणो भेदमसन्तं कः करिष्यति ॥ 
इत्युभयो रेकोपाधित्वप्रतिपादकथ्रुतिविरोधः ? इति चेन्मैवम्‌, अन्तःकरण- 
स्याप्यज्ञानर्पारिणामेनाज्ञानाविशेषात्‌ । अत्र केवलप्रतिबिम्बे न जीवेश्वर- 
व्यवहारः, किन्तु प्रतिविम्वत्वविशिष्ट चैतन्ये, अन्यथा भागत्यागलक्षणाऽ- 
सम्भवः । विश्चात्र प्रतिविम्ववादे मुक्तजीवानां प्राप्यं शुद्ध ब्रह्मचेतन्यमेव, 
न त्वीश्वरः, तस्यापि प्रतिबिम्बछूपत्वादिति श्रीनिश्चलदासाः* स्वाभिप्रायं 
प्रकटयन्ति । 
आभासप्रतिबिम्बवादयोभेंदः 

श्ीविद्यारण्यस्वामिनोऽन्तःकरणोपाधावनिर्वचनोयस्य॒ प्रतिबिम्बस्यो- 

त्पत्तिमङ्गीकुर्व॑न्ति । तन्मतानुसारेण दपेणं प्रतिबिम्बस्याधिष्ठानोपादानस्‌ , 
विम्बसन्निधिश्च निमित्तकारणम्‌ । यद्यपि निमित्तापाये न कार्यापायस्तथापि 
निमित्तकारणं तावद्‌ द्विविधम्‌-कार्यंपू्वंवतितिमित्तकारणम्‌, कार्यकालवतिः 
निमित्तकारणं चेति । दण्डादिकं घटं प्रति का्यंपूर्ववतिनिमित्तकारणस्‌ । 
घटादिप्रत्यक्षज्ञानोत्पत्तौ घटादिकं कार्यंकालवतिनिमित्तकारणस्‌ । एवमेव 
दूरस्थनानावुक्षेषु यदेकत्वञ्रमो भवतिं, मन्दान्धकारे च रज्जो सपेत्वभ्रमो 
भवति, तत्र दूरत्वं मन्दान्धकारत्वं च कार्यंकालवतिनिमित्तकारणे भवतः । 


१. सं० शा० ३१४८ 
२: वृ० प्रण, पृ० ४८४-४८५, 
११ 0 

यथा द्रत्वमन्दान्धकारत्वयोनिमित्तकारणयोनिवृत्तावेकत्वादिभ्रमस्य निवृत्ति- 
भवति, तथा बिम्बस्य सन्निधानं प्रतिविम्बोत्पत्तौ कार्यकालवतिनिमित्त- 
कारणमिति तन्निवृत्तौ प्रतिबिम्बस्थापि निवृत्तिरिति प्रतिबिम्बस्य मिथ्य़ा- 
त्वादाभासवादः । 


विवरणमते तु प्रतिबिम्बस्य विम्याऽभिन्नत्वात्‌ तत्र दर्षणस्थितत्व- 
विपरीतदेशमुखत्व - बिम्वभिन्नत्वरूपाणामेवानिवंचनीयधर्माणामुत्पत्तिरिति 
तेषां धर्माणामेव मिथ्यात्वं प्रतिबिम्बस्य च सत्यत्वमिति प्रतिबिम्ववाद 
इत्यनयोभेंदः` । 

यद्यप्याभासवादे प्रतिविम्बवादे वा नेव बिदुषामाग्रहः, किन्तु शुद्ध- 
चेतन्ये सांसारिकधर्माणां सम्बन्धाभावस्थ, जीवेश्वरयोश्च पारमार्थिकमेदा- 
ऽभावस्य प्रतिपादनार्थं प्रक्रियाभेदो व्यवस्थापित इतिं यस्य यया प्रक्रियया 
तत्त्वबोधो भवति सैव तस्याभिमतेत्यवगन्तव्यस्‌" । जीवत्वेश्वरत्वधमंयोः 
कल्पितत्वेऽपि धमिणोरकल्पितत्वाद्‌ वस्तुतस्तयोरेकत्वाच्च विम्विप्रतिविम्व- 
वादे जीवन्रह्माणोरमेदवोधोऽनायासेन भवतीति प्रतिबिम्बवादपक्षपातिमां 
श्रीनिश्चलदासानामाशयः3 । 
अवच्छेदवादः 


.. वाचस्पतिमिश्रेस्तु“नाविद्या ब्रह्माश्रया, किन्तु जीवे सा त्वनिवेचनीया??*, 
“विद्यास्वभावे ब्रह्मणि तदनुपपत्ते”४ इत्यादिस्थलेषवज्ञानस्य जीवाश्रयत्वं 
ब्रह्मविषयत्वं च प्रतिपादितं वर्तते । अतस्तन्मतानुसारेणाज्ञानविषथीक्ृतं 
चेतन्यमीश्वरः, अज्ञानाश्रयीभूतं च जीव इति प्रतिपादितं भवति । 

, चनु सर्वव्यापकस्य सर्वाधिष्ठानस्य ब्रह्मणः कथं नाज्ञानाश्रयत्वस्‌ ? कथं 
चोक्तं मिश्चेर्नाज्ञानाश्रयं ब्रह्मेति जिज्ञासायां गुरुचरणेः श्रीदेवस्वरूपमिश्रे- 
वाचस्पतिमिश्राणामाशय एवं प्रदशितः--“अविद्याया आश्रयो द्विविधो 


भन्रति--एकोऽध्यासेन, अपरश्वाच्छायत्वेन । आध्यासिकसम्बन्धेनाविद्याया 


~ 


० वु० प्रश, पु० ५१०-५१२. 
वृ० प्र, पु० ५१२-५१३. 
=` चृ० प्रण, पृ० ५१३, 

०. ब्र? सु० भा० १।१।४, 

० ब्र० सु० भा० १।४।३. 

आश्रयो ब्रह्म भवत्येव, अन्यस्याभावात्‌ । किन्त्वाच्छाद्यतासभ्बन्धेर ब्रह्मणि 
नाविद्या तिष्ठति। अत एव मिश्रैः--विद्यास्वभावे ब्रह्मणि” इत्युक्तम्‌ । 
जीवे तु साऽऽच्छाद्यतासम्बन्धेन वर्तते । अत एवाविद्याया अभानापादकत्व- 
मसत्त्वापादकत्वं च वेदान्तशास्त्रे प्रतिपादितमुपपद्चते। नास्ति ब्रह्म न भाति 
ब्रह्मेत्याकारकयोद्दंयोर्जीव एव सम्भवादसम्भवाच्च ब्रह्मणि नाच्छादिका 
सेति ब्रह्मानाश्रयेति च श्रीवाचस्पतिमिश्चैः सुष्ठु प्रतिपादितम्‌” इति । 


तदेवं नीरूपस्य चैतन्यस्य प्रतिबिम्बाऽसम्भवादन्तःकरणावच्छिन्न एव 
जीवः, अनवच्छिन्न ईश्वर इत्यवच्छेदवादिनामाशयः। ननु नीरूपस्याप्या- 
काशस्य यथा जले प्रतिविम्वस्तथाऽऽत्मनोऽपि स्यादिति चेन्न, आकाशे भ्रम- 
सिद्धस्यापि नीळरूपस्य सत्त्वेन तत्सम्भवेऽपि चैतन्ये आरोपितरूपस्याप्य- 
भावान्न तस्य प्रतिबिम्बः। ननु रूपरहितस्यापि शब्दस्यः यद्ृ्प्रतिध्वनिरूपेण 
प्रतिबिम्बः, तद्वदात्मनोऽपि स्यादिति चेन्न, नहि प्रतिध्वनिः शब्दस्य प्रति- 
विम्वः, तस्याकाशगुणत्वात्‌ । अत एव विद्यारण्यस्वामिभिः- 


प्रतिध्वनिवियच्छन्दो वायौ बीसीतिशब्दनस्‌ । 
नाप य गळ बह्नौ भुगुभुगुध्वनिः ॥ 
त स्टे जले बुलुबुलुध्वनि: । 
भूमौ कडकडाशब्द:............................ | 


इति पञ्चीकरणप्रक्रियया पञ्चभूतेषु भिन्नभिन्नशब्द प्रतिपाद्य प्रतिध्वने- 
वियच्छन्दत्वं प्रतिपादितस्‌ । प्रतिध्वनेः शब्दस्य प्रतिबिम्बत्वे आकाशगुणो- 
च्छेद्प्रसङ्ग:₹। तस्माज्जीवो नाम नाभासो नापि प्रतिबिम्बः किन्तु यथा 
महाकाश एव घटोपाधिना घटाकाशः कथ्यते, तथा ब्रह्माप्यविद्यावच्छेदेन जीव 
इति व्यवहृतं भवति । तढुक्तम्‌--“न जीव आत्मनोऽन्यः, नापि तद्विकारः, 
किन्त्व्रात्मैवाविद्योपादानकल्पितावच्छेदः । आकाश इव घटमणिकादिकल्पि- 
तावच्छेदो घटाकाशो मणिकाकाशः, न तु परमाकाशादन्यस्तद्विकारो वा” * 
इति ! उक्तं चान्यत्र--“अन्तःकरणावच्छित्तः प्रत्यगात्मा इदमनिदरूपश्चेततः 


१. सा० सु०, व° २७, अ० ४, पू० ३०४. 

२. पञ्च० २।३-५, 

३. वृ प्र०, पुण ५०००५०२, सि० ले० सं०, पु० १०८-१११. 
४. ब्र० सू भा० १४२२. 

१६४ सिद्वान्तशिखामणिसमीक्षा : [ चतुथः 


कर्ता भोक्ता कार्यकारणाविद्यावयाधारोऽहङ्कारास्पदं संसारी सर्वानर्थंसम्भार- 
भाजनं जीवात्मा” इति । 


पूज्यपादैः शु राचार्येरपि--“सत्यमेवेततु, पर एवात्मा देहैन्द्रियमनो- 
बुद्धयपाधिभिः परिच्छिद्यमानो बालैः शारीर इत्युपचर्यते । यथा घटकरका- 
दयुपाधिवद्यादपरिच्छिन्नमपि नभः परिच्छिन्नवदवभासते तद्वत्‌”` इत्यव- 
च्छेदवादः समर्थितः 


नन्वत्र शरीरेन्द्रियाद्युपाधिभिः परिच्छिद्यमानो बाले: शारीर इत्युपचर्यत 
इति भगवता भाषप्रकारेण शङ्कुराचार्येणोक्तम्‌ । अत्राऽ्यमाक्षेपः संजायते 
यदात्मानं शारीर इति ये कथयन्ति ते बाला अज्ञानिन इति भाष्यकाराभि- 
मतं चेत्‌ शारीरकसुत्राणीति ब्रह्मसूत्राणां तद्भाष्यस्य च शारीरकभाष्य- 
मित्यपि प्रसिद्धत्वात्‌ भाष्योक्तवालशब्दे सूत्रभाष्यकाराणामप्यन्तर्भावात्‌ कथं 
तद्वचनप्रामाण्यग्रहः स्यात्‌ ? इति चेन्मेवम्‌, अत्राऽयं महान्‌ भेदः। तथाहि 
शरीरे भवः शारीर इति व्युत्पत्तिसिद्धोऽय्ं शब्दः। अत्र “भू सत्तायाम्‌’ 
इति धातोनिष्पन्नस्य भवति’ इति रूपस्यार्थद्वयं विद्यते--अस्ति, उत्पद्यते 
चेति। ये तु शरीरावच्छेदेन आत्मन उत्पत्तिमङ्गीकृत्य शारीर इति कथयन्ति, 
त एव भाष्यकारेण बालशब्देन व्यवहूता: । भाष्यकाराभिप्रायस्तु-यथा 
व्यापकरूपोऽप्याकाशो घटाद्युपाधौ नोत्पद्यते, किन्तु महाकाश एव घटाद्या- 
कारेणाभिव्यज्यते, तथैवात्मापि शरीरे नोत्पद्यते, किन्तु सर्वत्र व्ाप्तोऽपि 
शरीरोपाधौ शरीराकारेणाभिव्यज्यत इति शारीर इति । अतः शारीरक- 
सूत्रभाष्ये शरीरावच्छेदेनोपलभ्यमानस्यात्मनो न तावन्मात्रं स्वरूपम्‌, किन्तु 


घटाकारास्थमहाकाशस्वरूपवतु तस्याप्यात्मनो व्यापकब्रह्मस्वरूपं तदैक्यं च 
प्रतिपादितमित्यस्ति महान्‌ भेदो ज्ञान्यज्ञानिनोः । 


घटसंवृतमाकाशं नीयमाने घटे यथा। 
घटो नीयेत नाकाशं तथा जीवो नभोपम:१ ॥ 


इत्युपनिषद्दचनानुसारेण सर्वगतस्य चेतन्यस्याऽन्तःकरणेनाऽवच्छेदोऽतस्यं 
मवतीत्यन्तःकरणावच्छिन्नोऽविद्यावच्छिञ्नो वा जीव इति श्रीवाचस्पतिः 


१. अध्यासभामती । 2९ 
२. व्र सु० भा० १।२।६, 
३. त्रि० ता० १३. 

मिथेम्योऽवच्छेदपक्ष एव रोचते । अस्मिन्‌ पक्षेऽज्ञाननानात्वाद्‌ जीवनानात्वस्‌। 
स्वाज्ञानोपहिततया जगदुपादानत्वादेकस्य तत्त्वज्ञाने नापरस्य प्रपञ्चानुः 
च्छेद इति प्रतिजीवं प्रपञ्चभेदोऽत्र प्रस्तूयते । अस्मिन्नवच्छेदवादे स्वावार- 
काज्ञानवशाजीव एव तत्तजगदूपादानं निमित्तं कर्ता च। ईश्वरे च 
सप्रपञ्चजीवाविद्याधिष्ठानत्वेन कारणत्वोपचार इत्यङ्गी क्रियते) । 


एवमन्तःकरणाऽवच्छिन्नस्य जीवत्वे कर्तुभोक्तुसमययोस्तत्र तत्रान्तः- 
करणावच्छेद्यचंतन्यप्रदेशस्य भिन्नत्वात्‌ कृतहानाङ्गताभ्यागमप्रसङ्ग इति, 
अवच्छेदमात्राज्जीवत्वस्वोकारे घटावच्छिन्नस्यापि जीवत्वं प्रसज्येत, अन्तः- 
करणस्य स्वच्छत्वात्‌ तदवच्छिन्नस्येव जीवत्वमिति चेतु, परिच्छेदे स्वच्छत्वा- 
स्वंच्छत्वक्ृतविशेषाऽनुपपत्तेः; प्रतिमिम्वग्राहित्वमात्रविशेषोलब्धिस्वीकारे 
हठात्‌ प्रतिविम्बवादस्वीकारापत्तिशचेत्यालोचका अस्मिन्नप्यवच्छेदवादेऽरचि 
प्रदर्शयन्ति । 


वस्तुतस्तु प्रतिबिम्बवादे, अवच्छेदवादे, आभासंवादे वा नाद्वेतिना- 
मत्यन्तमाग्रहः, तेषां बालबोधनार्थत्वातु । किन्तु यथा किञ्चिद्विका रमन्तरेण 
कुन्तीपुत्रऽज्ञानवशाद्‌ राधापुत्रत्वञ्रमः, तथा ब्रह्मेव किञ्चिद्विकारं विनाऽ 
नाविद्यावशाज्जीवभावमापन्तं सद्‌ विवेकेन मुच्यत, इत्येव परमार्थः । 
तदुक्तं बृहदारण्यकभाष्ये पूज्यपादेः शङ्कराचायेः-“ब्रह्मीव स्वाविद्यया 
संसरति, स्वविद्यया मुच्यते च” इति । वात्तिककारेणाप्युक्तस्‌-- 


राजसूनोः स्मृतिप्रा् व्याधभावो निवतं ते | 
यथेवमात्मनोऽज्ञस्य तत्त्वमस्यादिवाक्यत: ॥ इति । 


अयमेव एकजीववादाख्यो मुख्यो वेदान्तपक्षः। अत्राप्येकजीववादे एकेन 
जीवेनेकमेव शरीरं सजीवम्‌, अन्यानि तु स्वप्नशरीराणीव निर्जीवानि । 
अत्र पक्षे जीवाज्ञानकल्पितमेव जगदिति तस्य प्रातिभासिकमेव सत्त्वम्‌, 
न व्यावहारिकम्‌ । अत्र जीवस्यैकत्वात्‌ तस्येव च स्वकल्पितगुरुशास्त्रादयुप- 
बृंहितश्रवणमननादिदाढर्थादात्मसाक्षात्कारे सति मोक्षः । शुकवामदेवादीनां 


१. सि० बि०, पृ० ९०-९२. 
२. सा० सु०, व० १ १, अ० ३-४, पृ० २४०. 
३. सि० रे० सं०, पृ० १२०, 

मोक्षश्रवणं त्वर्थवादः। अत्र च सम्भावितसकलशङ्कापङ्धप्रक्षालनं स्वप्न- 
दृष्टान्तसलिलधारयेव कर्तव्यमिति प्रतिपादयन्ति' । 

अन्ये तु “अधिकं तु भेदनिर्देशात्‌” ` “'छोकवत्तु लीलाकेवल्यम्‌''3 
इत्यादिसूत्रेषु जीवभेदस्य, ईश्वरस्येव जगत्कर्तृत्वस्य च प्रतिपादितत्वा- 
देकेन जीवेनेकमेव शरीरं सजीवम्‌, तदज्ञानकल्पितमेव जगदिति पूर्वोक्तः 
वचने मनःप्रत्ययमलभमाना हिरण्यगर्भं एको ब्रह्मप्रतिबिम्बो मुख्यो जीवः, 
अन्ये तु तत््रतिबिम्बभूताः संसारादिभाज इति सविशेषानेकशरीरेकजीव- 
वादमङ्गी कुर्वोन्ति* | 

अपरे तु प्रतिकल्पं हिरण्यगर्भस्य भेदात्‌ कस्य हिरण्यगर्भस्य मुख्यं 
जीवत्वमित्यत्र नियामकाभावादेक एव जीवोऽविशेषेण सरवंशरीरमधि- 
तिष्ठतीति स्वीकुर्वन्ति । नन्वेकेनेव जीवेन कथं सर्वशरीरचेष्टासम्भव इति 
चेदुक्तं श्रीप्रकाशानन्देन--“एकेनाप्यनेकदेहचेष्टोपपत्तेः, नेथायिकानां काय- 
व्यूहदशायां योगिदेहवत्‌'* इति । नन्वेवं सति चेत्रशरीरोत्पन्नस्य दुःखस्य 
मेत्रशरीरेणानुभवप्रसङ्गः ? इति चेन्मेवस्‌, यथा शरीरभेदादेव न जन्मान्त- 
रीयसुखाद्यननुसन्धानम्‌, तथा प्रकृतेऽपि शरीरभेदान्नानुसन्धा नप्रसङ्गः । 
यद्वा एकस्मिन्नपि देहे पादावच्छिन्नः शिरोवच्छिन्नस्य दुःखं नानुसन्धत्ते, पादे 
मे सुखं शिरसि मे वेदनेत्यनुभवात्‌, तद्देवेकस्यापि जोवात्मनोऽनेकशरी रेषु 
सत्त्वेऽपि नानुसंन्धानप्रसङ्गः९ । 

एवमड्वेतवेदान्ते जोवस्वरूपनिरूपणार्थमाभासवादः, प्रतिबिम्बवादः, 
अवच्छेदवादः, एकजीववादश्चेति चत्वारो वादाः सन्ति। तत्र चतुर्ष्वपि 
वादेषु श्रुतिःसूत्र-भाष्याणां प्रमाणसःद्वावात्‌ चवुर्णामप्युपादेयत्वेऽप्येकजीव- 
वाद उत्तमाधारिणां कृते, प्रतिबिम्वावच्छेदवादौ मध्यमाधिकारिणां कृते, 
आभासवादश्च कनिष्ठाधिकारिणां कृत इति व्यवस्थापयितुं शक्यते। तदेवः 


१. सि० बि०, पृ० ९२-९३ तथा सि० ले० सं०, पृ० १२१. 
२. ब्र० सू० २।१।२२, 

३. ब्र० सु० २1१३३, 

४. सि० ले० सं०, पु० १२२-१२३. 

५, वे० सिं० मु०, पु० ४०-४१. 


६, सि० ले० सं०, पु १२३-१२४ तथा वे० सि० मु०, पु० ४०-४१. 


_ CCO. Vasishtha Tripathi Collection. Digitized by eGangotri 


7116 


परिच्छेदः ] सिद्धान्तशिखामण्यनुसारेण जीवस्वरूपम्‌ १६७ 


मद्वेतवेदान्ते आत्मभेद औपाधिकः, अभेदश्च पारमाथिक इत्यज्गी क्रियत 
इति ज्ञेयम्‌ । 


सिद्धान्तशखामण्यनुसारेण जोवस्वरूपम, 


तत्र भेदाभेदयोः समन्वयात्मके वीरशेवसिद्धान्तप्रतिपादके "सिद्धान्त 
शिखामणि'ग्रन्थेपि शरीरेन्द्रियमनोवुद्धिभ्यो व्यतिरिक्त एवः जीवात्मेति 
स्वीक्रियते । तदुक्तं भगवत्पादे रेणुकाचार्ये:-- 
नेन्द्रियाणां न देहस्य न बुद्धेरात्मता भवेत्‌ । 
अहंप्रत्थयवेद्यत्वादनुभूतस्मृतेरपि ॥ 
शरीरेन्द्रियबुद्धिम्यो व्यतिरिक्तः सनातन:' । इति । 


नन्वयं जीव: किस्वरूप इति जिज्ञासायामुक्तसु-- 


एक एव शिवः साक्षाच्चिदानन्दमयो विभुः। 
निविकल्पो निराकारो निर्गृणो निष्प्रपञ्चकः । 
अनाद्यविद्यासम्वन्धात्‌ तदंशो जीवनामकः^ ॥ इति । 


अस्यायमर्थ:--अकुण्ठितेच्छाद्यनेककल्याणगुणगणपूर्णः परशिव एव स्वविमर्शः. 
शक्त्यंशभूतानाद्यविद्यासम्बन्धात्‌ 'जीवः' इत्यभिधानवान्‌ भवति । 
तदेवमत्र दर्शने परशिवस्यांश एव जीव इति प्रतिपादितं भवति। अंशत्वं 
नाम अनाविष्कृताखिलशक्तिमत्त्वस्‌ । अत एवायं जीवः सर्वकतृत्व-सर्वशत्व- 
परिपूर्णत्व-नित्यत्व - व्यापकत्वरूपपरशिवशक्तिलूपसंकोचककलाःविद्या-राग- 
काल-नियतिरूपपञ्चकञ्चुकेरावृतः किञ्चित्कतुँत्वकिञ्चिज्ज्ञत्वापूर्णत्वा- 
नित्यत्वाव्यापकत्वधमंकः सन्‌ स्वकर्मानुसारेण संसारे परिश्रमति। 
तदुक्तमु-- 
किञ्चित्कर्ता च किञ्चिज्ज्ञो वद्धो$नादिशरीरवाच्‌ ॥ 
अविद्यामोहिता जीवा ब्रह्म क्यज्ञानवजिता: | 
परिभ्रमान्त संसारे निजकर्मानुसारत: ॥ 
देवतियंङ्सनुष्यादिनानायोनिविभेदतः ` । इति। 


१. सि० शि० ५।३-४, पू० ७३. 


२. सि० शि० ५।३३-३४, पू० ६३. 
३. सि० शि० ५।४७-४८, पु० ७०-७१. 

अत एवात्र दर्शने जोवस्थांशत्वापादकेऽज्ञाने नभो न ज्ञानविरोधि- 
भावरूपाज्ञानमित्य्थः, किन्तु ईषद्‌ ज्ञानमज्ञानम्‌, अर्थात्‌ संकुचितज्ञान- 
मित्यर्थः। अत एवात्र न प्रतिषेधार्थको नञ्‌, अपि तु पर्यदासार्थकः। मुक्तौ तु 
ज्ञानादेः सङ्कोचकारणीभूतानामाणवादिमलत्रयाणां निवृत्तौ सत्यां तस्य 
ज्ञानादिशक्तीनां पुनविकासो भवति । तदुक्तमु-- 
जीवत्वं दुःखसर्वस्वं तदिदं मलकल्पितम्‌ । 
निरस्यते गुरोर्वोधाद्‌ ज्ञानशक्तिः प्रकाशते' ॥ इति । 


वृत्तिकारः शङ्करशारित्रमहाभागेरपि-“अस्मन्मते शिवजीवयोभेंदस्य 
मिथ्याज्ञानङ्कतत्वाभावात्‌ शिवशत्तिस्वातन्त्र्यपरिकल्पितसङ्कोचकृतत्वात्‌ 
तयोरमेदस्य विकसितस्वशक्तिदशायामुपपन्नत्वातु कूर्माङ्गभङ्गि-अहिकुण्डल- 
्वर्णकुण्डलन्यायादिभिः स्वरूपस्यैव स्वेच्छया सङ्गोचः स्वरूपस्यैवा- 
विर्भावः”` इत्युक्तम्‌, सङ्कुचितशक्तिक्रस्य शिवस्यैव जीवत्वमिति, पुनः 
शक्तिविकासे तस्येव शिवत्वमिति च सर्माथतस्‌ । 


जीवात्मनोऽणुरूपत्वम्‌ 


वालाग्रशतभागस्य शतधा कल्पितस्य च। 
भागो जीवः स विज्ञेयः स चानन्त्याय कल्प्यते ॥ 


इति श्ुत्यनुसारेण वीरशेवदेशने जीवस्याणुपरिमाणत्व॑ स्वीक्रियते । 
तदुक्तम्‌ , 
ट वाळाग्रशतभागेन सदृशो हृदयस्थितः। 
` अस्ननु कर्मफलं स्ंमात्मा स्फुरति दीपवत्‌ ॥ 
आत्मापि सर्वभूतानामन्तःकरणमाश्चितः । 
अणुभूतो मलासङ्गादादिकर्मनियन्त्रितः* || इति । 


आणवमळेनावृतत्वादेव जीव: स्वस्य परिपूर्णभावं विस्मृत्याणुतामापद्यते । 
जीवस्थ मलावृतस्वरूपत्वं नीलकण्ठशिवाचार्येरप्युक्तमु--“तत्र स्थूलचिद- 
= 

१. सि० शि० १८१७, पू० १३३. 


२. ब्र सु? शा० वृ० १।३।१९, 
३, इवे० उ० ५।९, 


४. सि० शि० १८।६-७, पुऽ १२९, 

चिट्ूपशक्तिविशिष्टत्वं जीवात्मनो लक्षणम्‌ । स्थूलत्वं च मलत्रयविशिष्ट- 


त्वम्‌ । वेशिष्ट्यं चापृथरभावसम्बन्येन । एतन्मलत्रयरूपशक्तिविशिष्टो 
जीवः संसारीति निगद्यते” इति । 


यथा सुदीप्तात्‌ पावकाद्‌ विस्फुलिङ्गाः सह्न्शः प्रभवन्ते सरूपाः । 
तथाक्षराद्‌ विविधाः सौम्य भावाः प्रजायन्ते तत्र चेवापियन्ति` ॥ 


इति श्रृत्युक्त्यनुसारेण यथाऽग्निविस्फुलिङ्गयोरंशांशिभावः, तथा जीवपर- 
मात्मनोरप्यंद्यांशिभावोऽङ्गीक्रियते । अत एवोक्तस्‌- 
. निविकल्पो निराकारो निर्गृणो निष्प्रपञचकः । 
अनादविद्यासम्बन्धात्‌ तदंशो जीवनामकः* ॥ इति । 


शिवगीतायामपि— 


सत्यज्ञानात्मकोऽनन्तो विभुरात्मा महेश्वरः। 
तस्यैवांशो जीवलोके हृदये प्राणिनां स्थितः ॥ 
विस्फुलिङ्खा यथा बल्लो जायन्ते काष्ठयोगतः। 
अनादिकमंसम्बद्धास्तद्वदंशा महेशितुः ॥ 
अनादिवासनायृक्ताः क्षेत्रज्ञा इति ते स्मृताः* । 


इति महषिणागस्त्येन. श्रीरामं प्रति जीवस्य परशिवांशत्वमेवोपदिष्टमु। 
मायिदेवेनापि--“आत्मायं केवलः शुद्धः शिवस्यांशः सदामलः”* इति 
जीवस्य शिवांशत्वं प्रतिपादितम्‌ । तथा सत्येव साधारणासाधारणधर्मास्यां 
तयोभेंदा मेदौ प्रसिद्धयतः । 


जीवपरमात्मनोरङ्काद्भिभावः § 

जीवपरमात्मनोरयमंशांशिभावो न ह्यौपाधिकः, कित्त्वज्गाङ्गिरूपो 
वास्तविक: । अत एवात्र सिद्धान्ते जीवः अङ्गस्‌' इति कथ्यते । तदुक्त 
मायिदेवेन-- 


शि० परि०, पु० ६. 

मुण्ड० २।१।१. 

सि० शि० ५।३४, पु० ६२. 
शिवगी० २२७-२९. 

अनु० स्‌० ५२, 


A ९६ ९४५ ८० ९० 

सिद्धान्तशिखामणिसमीक्षा [ चतुर्थः 


अनाद्यन्तमजं लिङ्ग तत्परं परमं प्रति । 
यद्‌ गच्छति महाभक्त्या तदङ्गमिति निश्चितस्‌ ॥ 
अं भवेत्‌ परमं ब्रह्म तद्गतं तत्परायणम्‌ । 
अङ्कस्थलमिति प्राहुरद्धतत्त्वविशारदा:* ॥ इति । 


श्रीनीलकण्ठशिवाचार्या:--“अद्भुपदस्य रूढिशक्त्या शरीरवाचित्वेशपि 


यस्य चात्मा शरीरमु "यस्य चाव्यक्तं शरीरम्‌’ इत्यन्तर्यामित्राह्मणेन पृथि- 
व्यादिजीवात्मपर्यन्तस्य सकलस्य वस्तुजातस्य परशिवशरीरत्वबोधनाद्‌ 
जोवस्याप्यङ्गपदवाच्यत्वे न काप्यनुपपत्तिः”` इत्यङ्गपदस्य जीववाचकत्वं 
समर्थितवन्तः । 


इति 


पत्रशाखादिरूपेण यथा तिष्ठति पादपः। 
तथा भूम्यादिरूपेण शिव एको विराजते ॥ 
भगवत्पादै रेणुकाचार्यैः परशिव एव स्थावरजङ्गमरूपेण वर्तत इति 


प्रतिपादितम्‌ । तत्र परशिवस्य धृतिशक्त्या धरणिः, करुणया जलम्‌, 
उज्ज्वलतया तेजः, परमानन्दस्पन्देन वायुः, चिद्व्याप्त्या व्योम, चिति- 
सङ्घोचचित्तविशिष्टो जीव इति मारितोष्टदार्ये: शिव: स्वकीयभिन्नभिन्न- 
शक्त्या भूम्यादिरूपेण परिणामं प्राप्य चितिसङ्कीचभूतचित्तविशिष्टत्वेन 


इति 
यिनः 


जीवोऽभूदिति प्रतिपादितम्‌` । तस्माद्यथा वृक्षशाखादिष्ववयवावयविभाव- 
स्तथा जगज्जीवपरमात्मनोरप्यवयवावयनिभावः 


३ 
मायां तु प्रकृति विद्यान्मायिनं तु महेश्वरम्‌ । 
तस्यानयवधूतस्तु व्याप्तं सर्वमिदं जगत्‌ ॥ 


श्रुति प्रमाणयद्धिभंगवत्पादै: थ्रीपतिपण्डिताराध्यैरपि--“तस्मान्मा- 
: परमशिवावयवलेशः पुरुषो जीवः” इति जीवस्य परशिवावयवत्वं 
तस्माज्जीवपरमात्मनोरवयवावयविभावरूपों त्‌ 


॥ 


TE ऽशांिभावः। 


शि० परि०, पु० ५९, 

सि० शि० १०॥९, पुन १८९. 

सि० शि० १०।९ तत्त्वप्रदीपिकाव्याल्या, पृ० १८९. 
इवे० उ० ४१०, 

ब्र० सू० श्रीकर० २1३४१, 


म 

ननु परशिवस्य निरवयवत्वात्‌ कथं जीवपरमात्मनोरवयवावयविरूपोंऽ- 
शांशिभाव इति चेन्न, तस्यास्मदादेरिव प्राकृतावयवाऽभावेऽपि- 


सर्वज्ञता तृसिरनादिबोधः स्वतन्त्रता नित्यमलुप्तशक्तिः। 
अनन्तशक्तिषच विभोविधिज्ञाः षडाहुरङ्गानि महेश्वरस्य ॥) 


इत्यादिप्रमाणेन बिलक्षणनित्याङ्गसञद्भावेन दोषाभावात्‌ । यथा न्यायमते 
“पञ्चावयव वाक्यं न्यायः' इति न्यायलक्षणस्य निरवयवे शब्दे गुणरूपे 
्रव्यत्वव्याप्यस्यावयवत्वस्य द्रव्यत्वाभाववति शब्दे नितरामभावेन लक्षणः 
स्यासंभवित्वापत्ती अधीनत्वलक्षणमवयवत्वस्‌ आरोपितं वा स्वीकृत्य 
दोषनिरासः क्रियते, तथैव प्रकृतेऽपि परिदशितः निष्पक्षपातः पन्थाः 
परिदरष्टव्यः । जीवस्य परशिवांशत्वे-“तस्यावयवभूतैस्तु व्याप्तं सर्वोमिदं 
जगत्‌”, “अंशो नानाव्यपदेशात्‌”\, “ममैवांशो जीवलोके जीवभूतः 
सनातन?” इत्या दिश्रति-सूत्रःस्मृतिवचनानि प्रमाणात्यवगन्तव्यानि । 


नन्वेवं जीवस्येश्वराङ्गत्वे स्वीकृते “भक्षितेऽपि लशुने न शान्तो व्याधिः 
इत्याभाणकानुसारेण यथा हस्ताच्वयवगतत्रणादिंजन्यदुःखेन देवदत्तस्य 
दुःखित्वं दुश्यते, तथा परशिवांशस्याङ्गस्य वा जीवस्य सुखित्वे दुःखित्वे च 
तदंशिन: परशिवस्य सुखित्वदुःखित्वप्रसङ्गः ? इति चेन्मेवस्‌, दुःखमोहा- 
दीनामाणवादिमलकायंत्वात्‌ । तदुक्तं रेणुकभगवत्पादेः¬“जीवत्वं दुःखः 
सर्वस्वं तदिदं मलकल्पितम्‌” इति। अस्यायं भावः-परशिवस्येच्छाः 
शक्तिसंकोच आणवमलः, ज्ञानशक्तिसंकोचो माथीयमलः, क्रियादाक्तिसंकोचञ्च 
कार्ममल इति व्यवह्रियते । तत्राणवमलो जीवेऽणुतामापाद्य परमात्मनोऽस्य 
भेद्वुद्ध कल्पयति । कार्ममलो जीवस्य पुण्यपापकमंसम्पादने हेतुर्भवति । 
मायीयमलश्च पत्नीपरुचादिषु॒ ममतामभिजनयति। एतन्मलत्रयाबृतः परमात्मः 
चैतन्यैकदेश एव जीवः। यथा हि शिवः 
तथा जीवस्तत्संकोचभूतेराणव-मायीग्र-कार्म मले: सहजतया आवृतो वतंते। 
१. वा० पु० १२।३१. 
२. इवे० उ० ४१०, 
३. ब्र सू० २।३।१५. 
४. भ० गी० १५७. 
५. सि० शि० १८१७, पु० १२२. 

तदेवं सुखदुःखादीनां मलकायंत्वात्‌, मलानां च जीवे विद्यमानत्वात्‌, परमा- 
त्मनि तदत्यन्ताभावाच्च जीवस्येव सुखदुःखसाक्षात्कारः) । तदुक्तं श्रीपति- 
पण्डिताराध्येः -- “अनादिस्वाभाविकमायापाशबद्धघोरापारनिस्सारसंसार- 
व्यापारतापत्रयानलदन्दह्ममाननानाशरीरप्रवेशनिर्गमनवर्णाश्रमाभिमानवि- 
शिष्टकामक्रोधाद्यनुस्यूतसुखदुःखाद्याश्रथत्वं जीवत्वम्‌’ * इति । 
तस्मात्‌ अयं सुखी’, “अयं दुःखी’ इति व्यवहारदर्शनात्‌ सुखदुःखा- 
दिमत्त्वं जीवात्मनस्तटस्थलक्षणं भवितुमर्हति, “शाखाग्रे चन्द्र? इत्या- 
दिवतु सुखदुःखादीनां ताटस्थ्येन जीवलक्षणत्वात्‌। सुखदुःखादयो हि 
जीवस्य तत्तत्सामग्रीसमवधानदशायां तत्तच्छरीरादिसम्वन्धेन पर्यवस्यन्ति, 
सुखदुःखादिनिष्ठोपभोग्यतानिरूपितोपभोक्तृत्वस्य तत्तत्सामग्रीसमवथान- 
दशायां शरीरादिसम्यन्येन जीव एव सत्त्वात्‌ | अतः सुखदुःखादिविषयेषु 
भोज्यत्वम्‌, जीवस्य भोक्तृत्वं च सर्वजनीनम्‌ । “एतेषां देहिनां साक्षी 
प्रेरकः परमेश्वरः”४ इति रे णुकभगवत्पादैरपीञ्वरस्य जीवानां प्रेरकत्व- 
मुक्तम्‌, न तु तत्मुखदुःखभोकतृत्वम्‌ । ईर्वरस्याभोकतृत्वं च-- 
द्वा सुपर्णा सयुजा सखाया समानं वृक्षं परिषस्वजाते । 
तयोरन्थः पिप्पछं स्वादवत्त्यनरनन्नन्यो$भिचाकशीति* ॥ 
इति श्रुत्यापि प्रतिपादितम्‌ । अस्य विस्तरः श्रीकरभाष्येः द्रष्टव्यः । 
श्रीविद्यारण्यस्वामिभिरपि-यथा पितृजन्या कन्या भतुर्भाग्या, न 


पितुरिति सदृष्टान्तमीञ्वरस्य जगत्कतुत्वेऽपि न तस्य भोक्तृत्वम्‌, भोक्तृत्वं 
तु जीवस्येवेति प्रतिपादितम्‌ । तथाहि र 
ईशकार्यं जीवभोग्यं जगद्‌ दवाभ्यां समन्वितम्‌ । 
पितुजन्या भर्तृभोग्या यथा योषिततथेष्यताम्‌° ॥ इति । 


१. श० वि० द०, पृ० ९०-९१, 

२. ब्र° सू० श्रीकर० १।१।१, पृ० ४. 

३. शि० परि०, पृ० ७. 

४. सि० शि० ५५० , पृ० ७१. 

५, इवे० उ० ४1६. 

६. त्र० सु० श्रोकर० २।३।४४. 
पञ्च० ४१८, 

अत एव--“सुख्यहं चेति जीव एवाभिमन्यते”` इत्येवं श्रीराममुपदिशता 
हषिणाऽगस्त्येन सुखदुःखभागित्वं जीवस्येवेति समुद्घोषितस्‌ । 


जोवात्मनो बहुत्वम्‌ 


जीवात्मनो विभुत्वे प्रतिशरीरं सर्वात्मस्थित्या भोगसांकर्यापत्तिरिति 
वीरशेवदर्शने जीवस्याणृत्वं स्वीकृतम्‌ । अणुत्वादेव तस्य नित्यत्वमपि 
सिद्धयतीति कृतप्रणाशाक्ृताभ्यागमदोषशङ्कापि कर्तुः न शक्यते। अत्र 
जीवोपाधिभूताया अविद्याया अंक्षानामानन्त्याद जीवानामप्यानन्त्यम्‌ । 
तदुक्तं भगवत्पादे रेणुकाचार्ये:--“अविद्याशक्तिमेदेने जीवा बहुविधाः 
स्मृताः” इति | 

भगवत्पादैः श्रीपतिपण्डिताराध्यैरपि लोके प्रतीयमानस्य केषाञ्चिद्‌ 
दारिद्रयस्य केषाञ्िदेदवर्यस्य च व्यवस्थार्थं जीवानामणुत्वं बहुत्वं 
चाङ्गीकर्तव्यमिति प्रतिपादितम्‌ । तथाहि-“किञ््चाद्वंतमते जीवाचां 
विभुत्वेन सर्वेषां प्रतिबिम्वभूतस्वशरीरेषु विद्यमानत्वाददृष्टानियमातु, 
अदुष्टानां पुण्यपापानामनियमाद्‌ नियमाभावात्‌ केषाञ्चिद्‌ दारिद्रयं 
केषाञ्िदेस्वर्यमिति व्यवस्था न स्यात्‌ । तस्माज्जीवानामणुत्वं बहुत्वं 
प्रतिशरीरं स्वाभाविक भिन्नत्वं चाङ्गीकतँव्यम्‌” इति । 


नन्वेवं परमात्मनो जीवभावापत्तिः किमर्थमिति चेत्‌, लीलार्थमित्यभ्युः 
पगम्यते । तदुक्तं भगवत्पादे रेणुकाचा्ँः- 


अस्वतन्त्राइच किञ्न्िज्ज्ञाः किंञ्चित्कर्तृत्वहेतवः | 
लीलाभाजनतां प्राप्ताः शिवस्य परमात्मनः ॥ इति । 


यथा लोके सर्वैश्वयं-शौयं-धैय-बीय-पराक्रमधुयंस्य सप्तद्वीपपरिवृत- 
सर्वमण्डलाधीञ्वरस्य महाराजस्य कदाचिद्विलासेन कार्यारमभकत्वस्‌ः 
कदाचित्तष्णीभूतावस्थातत्वं दृश्यते, तथा परशिवस्यापि कदाचिल्लीलाः 
वस्था कदाचिच्च केवलावस्थेति निर्णीयते । “स वे नेव रेमे तस्मादेकाकी 


१. शि० गी० २1३५. 

२. सि० शि० ५४५, पू० ७०. 
३. ब्र० सू० श्रीकर० २।३।४८. 
४, सि० शि० १८१४, पृ० १३२, 

न रमते स द्वितीयमैच्छत्‌” इति श्रुत्यनुसारेण यदा हि स रन्तुमिच्छति 
तदाऽवण्डरसास्वादपरिब्रेहितोऽपि पूज्यपूजकर्पेण क्रीडा्थं खण्डरसा- 
स्वादार्थ चाज्ञानकर्मयोगेन, अर्थात्‌ स्वातन्त्यपरिकल्पिताणवादिमलसम्बन्धैन 
घृतकाठिन्यन्यायेनांशतः शरीरी भवति । तढुक्त रेणुकभगवत्पाद:--- 


न चास्ति देहसम्बन्धो निर्देहस्य स्वभावतः । 
अज्ञानकमंयोगेन देही भवति भुक्तये, ॥ इति । 


ननु जीवस्याणुत्वे तस्य शरीरैकदेशस्थित्या पादे मे वेदना, शिरसि मे 
मुखमिति सर्वाङ्गोणचैतन्योपलब्धिः कथमिति चेन्त, प्रदीपादिवत्‌ तदुपपत्तेः । 
तदुक्‍तं रेणुकभगवत्पादाचार्ये:-- 
वालाग्रशतभागेन सदृशो हूदयस्थितः। 
अइनन्‌ कर्मफलं सर्वमात्मा स्फुरति दीपवत्‌* ॥ इति । 


भगवता वादरायणेनापि-“अविरोधश्चन्दनवत्‌'४, “गुणाद्वाऽऽलोक- 
बत्‌”९ इति सूत्राभ्यां चन्इनालोकदुष्टान्ताभ्यामात्मनोऽणुत्वेऽपि स्वज्ञान- 
प्रभया शरीरव्यापित्वं तस्य सर्माथतम्‌ । 


अत्रायं भावः-यथा चन्दनस्येकप्रदेशस्थितस्य सकलशरीरशोत्य- 
जनकत्वम्‌, तथा क्षेतरज्ञस्यैकस्मिन्‌ प्रदेशे स्थितस्यापि सर्वाङ्गसुखदुःख- 
भोकतृत्वमुपपन्नम्‌। यथा वा लोके मणिप्रदीपप्रभृतीनामेकदेशवतिनामपि 
तत्प्रभायाः सर्वदेशवतित्वम्‌, तथाऽणुरप्यात्मा स्वज्ञानप्रभया शरीरं व्याप्य 
तिष्ठति । ननु कथं गुणो गुणिव्यतिरेकेणान्यत्र वर्तेत, नहि पटस्य शुक्लो 
गुणः पटव्यतिरेकेणाच्यत्र वतंमानो दृद्यते ? इति चेन्मैवम्‌, शुक्लादिगुणानां 
सवदरव्यव्यतिरेकेणानुपलभ्यमानत्वेऽपि गन्धप्रकाशयोस्तत्सम्भवात्‌। नहि 
रसो गुणो जिह्वयोपलभ्यत इति रूपादयोऽपि गुणा जिह्वयैवोपलभ्येरन्निति 
नियन्तुं शक्यते । फलबलकहप्यस्य स्वभाव एव शरणमिति लोकानुभवेन 


० वृ० उ० १।४।३. 

° ब्र सु० श्रीकर० २।१।३३; सि० शि० १०११ तत्त्वप्रदीपिकाव्याख्या । 
० सि० शि० १८११, पृ० १३०. 

. सि० शि० १८।६, पृ० १२९, 

„ व्र० सु० २।३।२२. 

» ब्र० सु० २।३।२४, 


000. Vasishtha Tripathi Collection. Digitized by eGangotri 


CANOSA aT »* 


परिच्छेदः ] सिद्धान्तशिखामण्यनुसारेण जोवस्वरूपम्‌ १७५ 


प्रदीपप्रभावद्‌ ज्ञानप्रभायाः शरीरव्याप्यत्वेन स्वीकारे न कोऽपि दोषः। 
यथा पृथिव्या गन्धस्य गृणत्वेनोपलभ्यमानस्य ततो व्यतिरेकः, तथा 
जानामीति ज्ञातृगृणत्वेन प्रतीयमानस्य ज्ञानस्याप्यात्मनो व्यतिरेकसिद्धिः | 
“आलोमभ्य आनखेभ्यः”', “प्रज्ञया शरीरं समारुह्य शरीरेण सुखदुःखे 
आप्नोति''* इत्यादिश्रुतयो जीवात्मनर्चैतन्यगुणेन समस्तशरीरव्यापित्वं 
दर्शयन्ति* । 

जीवपरमात्मनोभेंदाभेदः 


तदेवं विचित्रशक्तियुक्तमायावशादणुत्वादिप्रा्त्या जीवस्याणुत्वं स्वाभाः 
विकमेव, न त्वौपाधिकमु । यथा विस्फुलिङ्गानामणुत्वं स्वाभाविकस्‌, यथा 
वा सरितां सरित्वं समुद्रादन्यत्वं च स्वाभाविकम्‌, तथा जीवस्याणुत्वं 
राक च स्वाभाविकमेवेति संसारदशायां जीवपरमात्मनोर्वास्त- 
भेदः। 


नन्वेवं मलावृतत्वेन जीवस्य परमात्मनः पारमार्थिकभेदसिद्धौ कथं 
तस्य शिवाऽभिन्नत्वमिति चेत्‌, यदा गुरवेध-मन्त्र क्रियारूपदीक्षात्रयेणाणः 
वादिमळत्रयाणां निवारणपु्ंकं शिवाद्वेतज्ञानमुपदिशति, तदाऽयं शुद्धो 
भूत्वा शिवस्वरूपो भवति । अत एव-- 
पुज्यपूजकयोछिङ्गजीवयोभेंदवर्जने । 
पुजाकर्माद्यसम्पत्तेछिङ्गनिष्ठाविरोधतः ॥ 
प्रेरकं शङ्करं बुद्ध्वा प्रेर्यमात्मानमेव च। 
भेदात्‌ तं पूजयेन्नित्यं न चाष्वेतपरो भवेत्‌ ॥ 
पतिः साक्षान्महादेवः पशुरेष तदाश्रयः । 
अनयोः स्वामिभृत्यत्वमभेदे कथमिष्यते* ॥ 


इत्यादिरूपेण बद्धावस्थायां (संसारावस्थाधां) शिवजीवयोः पूज्यपूजकः 
रूपेण, पतिपशुरूपेण च वास्तविकभेदाभावे लिङ्गनिष्ठाविरोधापत्तिरिति 


१. छा० उ० ८८१, 
२. कौषी० ३।६. 
३. ब्र० सू? श्रीकर० २।३।२२-२५. 
४, सि० शि० १५।१,३-४; पू० १७८-१७९. 

१७६ सिद्धान्तशिखामणिसमीक्षा [ चतुर्थः 


पतिरूपं परशिवं प्रेरकं मत्वा, आत्मानं च प्रेयॅमिति ज्ञात्वा पुज्यपूजकभेदः 
भावेन तं शिवमर्चयेदिति प्रतिपाद्य, 


साक्षात्कृतं परं तत्त्वं यदा भवति बोधतः । 
तदाद्टैतसमापत्तरज्ञानहीनस्य न क्वचित्‌ ॥ 


इति दिशा यदा च श्रुति-गुरु-स्वानुभवबोबतः परशिवत्रह्माख्यं महालिङ्ग- 
ततत्वं साक्षात्कृतं भवति, तदाऽद्वेतसमापत्तया प्राक्तनस्य वास्तविकभेदस्य 
निवृत्तिभंवतीति भगवत्पादे रेणुकाचार्थेरगस्त्यं प्रति संसारावस्थायां जीव- 
परमात्मनोर्वास्तविकभेद इति, मुक्तावस्थायां च तयोरेव वास्तविकाभेद 
इति प्रतिपादितम्‌ । उक्तं च पुन :-- 


जीवत्वं दुःखसर्वस्वं तदिदं मलकल्पितस्‌ । 
निरस्यते गुरोर्वोधाज्ज्ञानशक्तिः प्रकाशते ॥ इति । 


तदेवमत्रावगन्तव्यम्‌-संसारदशायां परस्परविरुद्धस्वभावयोर्जीव- 
शिवयोर्भेदः स्वाभाविकः, युक्त्यनुभवगोचरश्च । मुक्तिदशायां तयोरेव ऐक्य- 
प्राप्त्याःभेद: श्रुतिप्रमाणसि द्धः । तस्मादत्र दर्शने यथा शिवः सर्वज्ञ: सर्वकर्ता 
सर्वशक्तिसमन्वित उपमातीतो जननमरणरहितो जगद्दयापको नित्यश्च वर्तते, 
तथा तदंशो जीवोऽपि किञ्चिज्ज्ञो किञ्चित्कर्ता किञ्चिच्छक्तियुतोऽविद्या- 
मोहितः शिवैक्यज्ञानवजितो बद्धश्च वर्तते । एवं चोक्तगुणवेधर्म्याद्‌ भिन्नयोः 
भ्षित्वेन चाभिन्नयोरुपासनामहिम्ना मुक्तावस्थायामैक्यं संघटते । अतः 
संसारावस्थायां तयोर्न केवलं भेदः, नापि केवलोऽभेदश्च वक्तुं शक्यते । एवं 
चाभेदगभितो भेद एव वक्तव्यः । जीवस्य सर्वदा शिवाऽभिन्नत्वे तस्य 
सवज्ञत्वाद्यापत्तिः, सवदा च भिन्नत्वे घटादेरिव जडत्वापत्तिः। अतः 
संसारदशायामत्यन्तभेदः, मुक्तावस्थायां चात्यन्ताभेदः स्वीक्रियते । तेन च 


जीवस्य स्वभिन्नपरमात्मोपासनम्‌, तद्द्वारा क्रमशो भेदनिवृत्तिः, अन्ते 
परपात्मन्येक्यरूपात्यन्ताभेद: सूपपाद इति । 


भाष्कर: श्रीपतिपण्डिताराध्यैरप्युक्तम--“यथा नद्यः स्यन्दमानाः 
समुद्र ह्यस्तं गच्छन्ति नामरूपे विहाय । तथा विद्वान्नामख्पाद्विमुक्तः पराः 
सर पुर्षमुपेति दिव्यम्‌ ॥”, “स यो ह वे तत्परमम्‌'', “रहम वेद ब्रह्मैव 
१. सि० शि० १०५, पृ० १७९. 
२. सि० शि० १८१७, पु० १३३, 

भवति” इत्यादी निष्क्रलपरमशिवोपासकानां भक्तानां लिङ्गशरीरभङ्गद्वारा 
परमशिवसायुज्यमुपदिश्यते । तस्माज्जीवपरमेश्वरयोः प्राप्यप्रापकत्वेन 
भेदाभेदो निर्णीयते । “परात्परं पुरुषमुपैति'” इत्यनेन भ्रमरकीटवत्‌ स्वाभा- 
विकभेदसिद्धस्य जीवस्य परमशिवप्राप्त्युपदेशात्‌ स्वकण्ठाभरणवक्तित्यब्रह्मा- 
त्मकत्वं निषिध्यते” इति । 
अत एवानादिमलावृतत्वादयं जीवो बद्धः संसारी पशुरित्यादिशन्दैव्यंव- 

हियते, यदा च गुरुदीक्षया निवृत्तमलत्रयो रागादिविर्वाजतो भूत्वा मुमुक्षुः 
भंवति, तदाऽयं शुद्धजीव इत्युच्यते । यदा पुनः शिवाभिन्नज्ञानसम्पत्नो 
भवति, तदा शिखिकर्पूरवतु शिवस्वरूपो भूत्वा मुक्तजीव इति कथ्यते । 
तदर्थमेव भाष्यक्कद्धि: श्रीपतिपण्डिताराध्यभगवत्पादेः शिवागमवचनान्युदा- 
हृतानि। तथाहि— 

बद्धशुद्धविभेदेन जीवत्रयमिदं स्मृतस्‌ । 

गुरुदीक्षाविहीनश्च शिवभक्तिविवजितः॥ 

स्वकतृंत्वाभिमानी तु वद्धः स॒ पशुरुच्यते । 

गुरुदीक्षां परां लब्ध्वा केङ्कर्यत्रयसंयुतः॥ 

झान्त्यादिसद्गुणोपेतो मुमुक्षु रागवजितः। . 

शिवाधीनः सुधी भक्तः शुद्धजीव इति स्मृतः ॥ 

शिवयोगशिवज्ञानविभवानन्दसंयुतः | 

प्रचण्डातपमध्यस्थशुद्धकर्पूरदीपवतु ॥ 

शिवाकारे पराकारो कोटिसू्यप्रकाशके । 

बिलीनचित्तवृत्तिस्तु मुक्तजीव इति स्मृतः॥ 

स जीवन्मुक्त इत्युक्तो रागद्वेषविवजितः\ ॥ इति। 

तस्मादस्मिन्‌ दर्शने जीवः परमात्मनः संकुचितशक्तिविशिष्टत्वातु तदंशः 

रूपः, अत एवाणुपरिमाणः । अणुत्वादेव तस्य नित्यत्वं प्रतिशरीरं भिन्तत्वं 
च । अस्य शिवांशत्वादेव शिवजीवयोरङ्गाङ्गिभाव इति, प्रोक्तगुणमेदा- 
भेदाच्च तयोभेंदामेदौ च संभवत इति सर्व समञ्जसम्‌ । 


अ 


१. ब्र० सू० श्रीकर० १॥ २1२. 
२. ब्र० सू० श्रीकर० २1३४६, 
१२ 

धीएकोरामाराध्याय नमः 
पञ्चमः परिच्छेद; 
सुष्टिमीमांसा 


इह खलु दार्शनिकसमाजे सृष्टिस्वरूपव्यवस्थार्थं सत्कार्यवादोऽसत्कार्य- 
वादश्चेति मुख्यतो द्वौ पन्थानौ विलसत: । तत्र सत्कार्यंवादोऽपि परिणाम- 
वाद-विवर्तवादभेदेन द्विविधः । स्वाभिमतार्थकथनमत्र वादशब्दाथं: । तत्र 
सांख्यदशने, वीरशैवदर्शने च परिणामवादः स्वीक्रियते। सांख्यवीररेव- 
दशंनयोः परिणामवादशब्दसाम्येऽपि सांख्याः प्रकृतिपरिणामवादिनः, वीरः 
शैवास्तु शक्तिविरिष्टशिवपरिणामवादिन इत्ययं विशेषः। अद्वेतवेदान्तिनां 
विवर्तवाद इत्युच्यते । न्यायवेशेषिका असत्कार्यवादिनः। अयमसत्कायेवाद 
आरम्भवादशब्देनापि व्यवह्वियते । प्रकृताध्याये न्याय-वेशेषिक-सांख्य-योग- 


“१ पूर्वोत्तरमीमांसादशंनानां, वीरशैवदर्शनस्य च सृष्टिस्वरूपविषयको विचारो 
१ विमुद्यते । ` 


< 


त्यायवेशेषिकयोरारम्भवादः 


तत्र समवायिकारणमसमवायिकारणं निमित्तकारणं चेति त्रिविधकारण- 
समुदायः स्वस्माद्‌ भिन्नं कार्यमुत्पादयतीत्यङ्गीकु्वंन्तो नैयायिका वेदोषिका- 
श्वारम्भवादं रोचन्ते। असमवायिकारणान्निमित्तकारणाच्च कार्यं भिन्नः 
मिति सवेषां मतमु । पर नैयायिका वैशेषिकाश्च समवायिकारणादपि कार्य 
मिन्नमिति पक्षमाद्रियन्ते । तन्तुभिरारब्धः पटः स्वसमवायिकारणभूतातु 


तन्तुसमुदायादपि भिन्न एवेति तेषां मतिः । न्यायवेशेषिकदुष्ट्या कारणे 


कार्यस्य सत्ता उत्पत्तितः प्राग न विद्यते । तत्कथनानुसारं पुर्वमसदेव तत्तद्‌ 


घटादिकार्यं दण्ड-चक्रःचीवरादिसामग्रीसमवहितान्मुदादिकारणाद्‌ भिन्न 
सद्त्प्यते। एवमुत्पत्तः प्राक्‌ कार्यस्यासत्त्वमभ्युपगच्छन्तो नैयायिका 
वेशेषिकाश्चात्कार्यवादिन इत्याख्यायन्ते । | 

परिच्छेदः ] न्यायनैरो षिकयो रारम्भवांदः १७९ 


कारणस्वरूपम्‌ 


अन्यथासिद्धिशून्यस्य नियता पूर्ववतिता। 
कारणत्वं भवेत्‌ तस्य त्रेविध्यं परिकीतितम्‌' ॥ 


इति श्रीमता विश्वनाथपञ्चाननभट्टाचार्येण कारणलक्षणमुक्तम्‌ । 
तत्कथनानुसारम्‌-“अन्यथासिद्विशून्यत्वे सति नियतत्वे सति पुर्ववतित्वं 
का रणत्वम्‌'' इति तत्स्वरूपम्‌ । इदं च कारणं समवायि-असमवायि-निमित्त- 
भेदेन त्रिविधमत्राङ्गी क्रियते । तत्र यत्समवेतं कार्यमुत्पद्यते ततु समवायि- 
कारणम्‌ । यथा पटं प्रति तन्तुः, घटं प्रति कपालः, यथा वा पटरूपादिकं 
प्रति पट इत्यादि। समवायिकारणे आसन्नम्‌ = समवायसम्बन्धेन स्वस- 
मवायिसमवेतत्वसम्बन्धेन वा वर्तमानं सद्‌ यत्‌ कारणं तदसमवायिकार- 
णम्‌ । तद्यथा-यत्र तन्तौ समवायेन पटो वतंते तत्र तन्तो समवायेन तन्तुः 
संयोगो वर्तते, अतः संमवायेत तन्तुनिष्ठं पटं प्रति समवायेन ` तन्तुनिष्ठ- 
स्तन्तुसंयोगोऽसमवायिकारणम्‌ । एवं यत्र पटे समवायेत पटरूपं वर्तते तत्र 
पटे स्वसमवायिसमवेतत्वसम्बन्धेन तन्तुरूपं वतते, अतः समवायेन पटनिष्ठ 
पटरूपं प्रति स्वसमवायिसमवेतत्वसम्बन्धेन पटनिष्ठं तन्तुरूपमसमवायिः 
कारणम्‌ । एवमुक्ताभ्यां समवायिकारणासमवायिकारणाभ्यां भिन्नं हि 
कारणं निमित्तकारणस्‌। तच्च पटं प्रति तुरीवेमादिकस्‌, घटं प्रति 
कुलालादिश्चेत्यवगन्तव्म्‌ । तदुक्तं श्रीमता विश्वनाथत्यायपञ्चातनेन- 


यत्समवेतं कार्यं भवति ज्ञेयं तु समवायिजनकं तत्‌ । 
तत्रासन्नं जनकं द्वितीयमाभ्यां परं तृतीयं स्यातु" ॥ इति । 


जगबत्पत्तिक्रमः 

तत्र नैयायिका वैशेषिकाश्च परमाणुभ्यो जगदुत्पत्ति प्रतिपादयन्ति । 
अत्राम्युपगतेषु १नवद्रव्येष्वाकाशकालदिगात्ममनसां पञ्चद्रव्याणां नित्यः 
त्वान्न तेषामुत्पत्तिः, नापि विनाशः संभवति । अवरिष्टानां पृथिव्परसेजो- 
वायूनां चतुर्णां द्व्य़ाणामनित्यत्वात्‌ . तेषामुत्पत्तिविनाशावभ्युपगस्येते । 


१. कारि० १६, इलोकः । 
२. कारि० १८ इलोकः । 


३. धेल मरः । इयान (न° शक्लो) | 

१८० सिद्धान्तशिखार्माणसमीक्षा . [ पञ्चमः 


एषामपि परमाणवो नित्या एव। पुथिव्यप्तेजोवाथूनां परमाणुभ्य एव 
कार्यद्रव्याणामुत्पत्तिरत्र प्रतिपाद्यते । अतः पृथिव्यादिचतुर्णा द्रव्याणां 
परमाण्येण नित्यत्वं कार्यरूपेण चानित्यत्वम ङी क्रियते ' । तत्र पा्थिवादि- 
परमाणनां संयोगे कार्यद्रव्याणामुत्पत्तिः, तदुच्छेदे च कार्यद्रव्याणा विनाश 
इति परमाणूनां संयोगवियोगाभ्यामेवात्र सृष्टिप्रलयौ व्यवस्थाप्येते । 


सुष्ट्युत्पत्तिसमये चतुविवानां भूतानां मूलकारणभूताः परमाणव- 

परस्परं संयज्यन्ते । तत्र यदा प्रथमतः परमाणुद्वयस्य संयोगो भवति तदा 
हृधणुकाख्यं कार्यमुत्पद्यते । त्रयायां दृवथणुकानां संयोगेन त्र्यणुक जायते । 
कार्यद्रव्याणामपि द्वयणुकानां महत्परिमाणाभावाञ्च तेषां चाक्षुषं प्रत्यक्ष 
सम्भवति । त्र्यणुकानां तु महत्परिमाणस.द्वावात्‌ तेषां जालसूर्य- 
मरीचिषु चाक्षुषत्वोपपत्तिः। तेषामेव षष्टितमो भागः परमाणुः। तथा 
चोक्तम्‌ 

जाळान्तरगते भानौ यतु सूक्ष्म दृश्यते रजः। 

तस्य षष्टितमो भागः परमाणुः स॒ उच्यते ॥ इति। 


एवमेव चतुणा त्र्यणुकानां संयोगेन चतुरणुकानामुत्पत्तिर्जायते। एतेनैव 
क्रमेण पृथिव्यादीनां महाभूतानामुत्पत्तिः प्रतिपाद्यते । 


ननु पृथक पृथग्‌ वर्तमानानां पाथिवादिपरमाणूनां संयोगे किं कारणमिति 
जिज्ञासायां महृषिणा कणादेन--“अग्नेरूध्वंज्वलनं वायोस्तिर्यंकूपवनमणूतां 
मनसश्चाद्यं कर्मादुष्टकारितम्‌'` इत्युक्तम्‌ । अस्यायमर्थः--अरिनिगतमूर्ध्वः 
देशप्राप्त्यनुकूलज्वलनस्‌, एवमेव वायुगतं तिर्यंकूपवतम्‌, तथाणूनां पार्थिवादि 
परमाणूनां मनसश्च यदाद्यं सर्गाद्यकालीनं कमं, इतीमानि कर्माण्यदुष्टः 
कारितानीति । तदेतेन सर्गाद्यकालीनपरमाणूनां संयोगे प्राणिनामदुष्टान्येव 


१. तत्र गन्धवती पृथिवी । सा द्विविधा नित्याऽनित्या चेति । नित्या परमाणुरूपा । 


अनित्या कार्यरूपा ।"" शीतस्पशंबत्य आप: । ताश्च द्विविघाः। नित्या 


अनित्याश्चेति। नित्याः परमाणुरूपाः । अनित्याः कायंूपाः । उष्णस्पर्शेः 


` वैतेजः । तद्‌ द्विविधम्‌ । नित्यमनित्यं चेति । नित्यं परमाणुरूपम्‌ । अनित्यं 
कार्यरूपम्‌ । रूपरहितः स्पशंवान्‌ वायु: । स द्विविघः । नित्योऽनित्यश्च । नित्यः 
परमागुरूपः। अनित्यः कायंछ्प:' (त० सं०, पु० ६-१७) । 

२, बै० सू ५२1१३. [ 

_ परिच्छेदः ] न्यायवेशेषिकथोरारम्भवादः १८१ 


कारणानीति प्रतिपादितं भवति। भाष्यकारः प्रशस्तपादाचायस्तु न 
केवलं प्राणिनामदुष्टान्येव कारणानि, किन्तु प्राणिनामदृष्टसहकृता महेश्वः 
रेच्छा हि परमाणुसंयोगे कारणमित्यमिप्रेति। तन्मतानुसारेण प्राणिनाः 
मदुष्टपरिपाकवशेन महेश्वरे सिसुक्षा समुदेति। तत्सिसुक्षया प्रथमतः पवनः 
परमाणुषु कर्माण्युत्पद्यन्ते । तत्र परमाणवः समवायिकारणम्‌, लब्धवृत्त्य- 
ृष्टवदात्मपरमाणुसंयोगोऽसमवायिकारणम्‌, अदुष्टं च निमित्तकारणम्‌ | एता- 
दुशसामग्रीसमवधानेनोत्पन्नकर्मणा पवनपरमाणनां परस्परसंयोगा जायन्ते । 
तत्संयोगेभ्यश्च द्दथणुकादिक्रमेण महान्‌ वायुः समुत्पद्य क्वचिदप्रतिहतगति- 
राकारे दोधूयमानस्तिष्ठति। अनन्तरं वायावाप्येभ्यः परमाणुभ्यस्तेनेव 
इयणुकादिक्रमेण महान्‌ सलिलनिधिरुत्पन्नः सन्‌ प्रतिरोधकाभावात्‌ सवंत्र 
पोप्लूयमानस्तिष्ठति । एवं जलनिधेरुत्पत््यनन्तरं तस्मिन्नेव जलधौ पार्थिवः 
परमाणुश्यो महापृथिवी संहतावतिष्ठते । अनन्तरं तस्मिन्नेव महोदधौ 
तैजसेभ्योऽणुभ्यो प्रथणुकादिक्रमेण महांस्तेजोराशिरुत्पद्य॒ देदीप्यमानः 
स्तिष्ठति । यद्यपि पयःपावकयोः स्वाभाविको विरोधस्तथापि प्राणिनाः 
मदु ्वशेनाधाराधेयभावोपपत्तिः । 


एवं चतुर्णा महाभूतानामुत्पत्त्यनन्तरं महेश्वरस्य सङ्कल्पमात्रेण पांथिव- 
परमाणुसहितेभ्यस्तेजसेभ्योऽणुभ्य एकं महत्पिण्डमुत्पद्यते । तस्मात्‌ पिण्डाः 
चतुर्मुख: सर्वलोकपितामहो ब्रह्मा उत्पद्यते। उत्पन्नमेतं ब्रह्माणं महेश्वरः प्रजा- 
सर्जने विनियुङ्क्ते। अतिशयज्ञानवेराग्यसम्पन्नो हि ब्रह्मा ज्ञानातिशयात्‌ 
प्राणिनां धर्माधमौं यथावत्‌ प्रत्येति, अतिशयवेराग्यान्त पक्षपातेन प्रवतंते, 
अतिशयेश्वर्याच्च कर्मफले भोजयति । अयं प्राणिनां कर्मविपाक विदित्वा, 
अर्थाद्‌ एतावदस्य कर्मफलं भविष्यतीति ज्ञात्वा तदनुरूपज्ञानभोगायुषः 
सुतान्‌ दक्षादिप्रजापतीन्‌ मानसान्‌ मनुदेवषिपितृगणान्‌, मुखवाहुरुपादेभ्यो 
ब्राह्वाण-क्षत्रिय-वैश्य-शूद्वानु, तथान्यानि क्षुद्रक्षद्रतराणि च भूतानि सूष्ट्रा 
आशयानुरूपेः = आशेते फलोपभोगकालं यावदात्मन्यवतिष्ठत इत्याशयः 
कर्म, तदनु्मेध्॑मज्ञानवैरागयैश्वयैः संयोजयति। मात्रयाऽप्यन्यथा न 
. करोति\ । तदेवं जगदुत्पत्तौ पा्थिवादिपरमाणवः समवायिकारणम्‌, पर- 
माणूनां संयोगोऽसमवायिकारणस्‌, भदुष्टईश्वरुकालादिकं च निमित्तकारणः 
मित्यवसेयम्‌ । 


१. प्र० पा० भा०, पु० १२७-१३१; च्या० क०, पृ० १२७-१३१. 


१८९ सिदान्तशिखामणसमीक्षा [ पञ्चमः 


प्रलयक्रमः 


उत्पन्तस्य च विनाशो:वऱ्यंभावी । तस्माद्यथोत्पन्नो हि मृण्मयो घट: 
कालान्तरेण विनश्यति, तथा मृत्संचयभूतानां पवंतादीनामपि विनाशो 
भविष्यत्येव । यथा जलाशयाः कूपतडागादयो विशुष्यन्ति, तथा समुद्र- 
मपि कदाचित्‌ शुष्यत्येव । यथा प्रदीपस्य निर्वाणं भवति, तथा सूर्यः 
प्रकाशस्यापि कदाचिन्निर्वाणं भविष्यत्येव । एवं पृथिव्यादिचतुविधभूतानां 
परमाण्वन्तो विनाश एव न्यायवेरोषिकदर्शने प्रलय इत्युच्यते । “चतुयुंग- 
सहस्राणि ब्रह्मणो दिनमुच्यते” इत्यनेन मानेन ब्रह्मणो वर्षशतस्यान्ते 
महेश्वरे सञ्जिहीर्षा भवति । अनया सञ्जिहीर्षया प्राणिनामदृष्टानां वृत्ति- 
निरोधो जायते, तथा तत्तत्प्राणिनां शरीरेन्ट्रियाणि तत्कारणीभूतपरमाणूनां 
वियोगेन परमाण्वन्तं विनञ्यन्ति। एवमेव पृथिव्यादिचतुविधमहाभूतानां 
परमाणुषु क्षोभोत्पत्त्या तेषामपि संयोगविनारेन चतुर्णामपि महाभूतानां 
विलयो जायते । तदेवं संसारस्य सर्वाण्यपि शरीरेन्द्रियादिकायंद्रव्याणि 
तिरोहितानि भवन्ति। प्रलयकाले केवलं पृर्थिव्यादिचतुविधमहाभूतानां 
परमाणवः, आकाश-कारू-दिक्‌-आत्म-मनांसीति पञ्च नित्यद्रव्याणि, तथा 
प्राणिनां घर्माधमंजन्यो भावनाख्यः संस्कारश्चेत्यवतिष्ठन्ते। पुनरेतेश्च 
अग्निमा सूष्टिर्मविष्यति। तदुक्तं प्रशस्तपादाचार्येण--“ब्राह्मेण मानेन 
वर्षशतान्ते वतंमात्तस्य ब्रह्मणोऽपवर्गकाळे संसारखिन्नानां सर्वप्राणिनां निशि 
विश्रामार्थं सकरभुवनपतेमं हेश्वरस्य सञ्जिहीर्षासमकारं शरीरेन्द्रियमहा- 
भूतोपनिबन्धकानां सर्वात्मगतानामदृष्टानां वृत्तिनिरोधे सति महेश्वरेच्छातः 
प्रमाणुसंयोगजकर्मभ्यः शरीरेन्द्रियकारणाणुविभागेभ्यस्तत्संयोगनिवृत्तौ 
तेषामा परमाण्वन्तो विनाशः। तथा पृथिव्युदकज्चलनपवनानामपि महा- 
भूतानामनेनेव क्रमेणोत्तरस्मिननुत्तरस्मिन्‌ सति पूर्वस्य पूर्वस्य विनाशः । ततः 
प्रविभक्ताः परमाणवोऽवतिषठते धर्माधर्मसंस्कारानुविद्धा आत्मानस्तावन्तमेवं 
कालम्‌? १ इति \ 
आल पा समा च चत्वारि भूतानि परमाणुरूपे- 
शनानुसारेणासद्रूपः प्रपञ्चः कारणसामग्रथा सदू 
पतामाप्नोतीत्यारम्भवादेऽसत्कार्यवादः प्रसाध्यते । 


१. प्र पा० भा०, १० १२१-१२६. 

परिच्छेदः ] सांर्ययोगद्शनयोः सत्कायंवादः | १८३ 


सांख्ययोगदशनयो: सत्कार्यवाद: 


न्थायवेशेषिकाभिमतासत्कार्यवाद: सांख्ययोगाचार्येर्नाड्ञोक्रियते । तेषा- 
मयमाशय:--असतः कायंस्य सत्त्वं कारणव्यापारसहस्रैरपि न कतुं शक्यते। 
` नह्यविद्यमानं शशश्थुङ्गै कदापि शशे श्वुङ्गरूपकार्यसत्ताँ भजते । नहि नीलं 
शिल्पिसहस्रेणापि पीतं कतुं पार्यत इति। तस्मादेतन्मते कारणेञ्नभिव्यक्त- 
रूपेण विद्यमानमेव कार्य कारणसामग्रीव्यापारेणाभिव्यज्यत इत्यङ्गीक्रियते । 
युक्तं चेतत्‌, पीडनेन तिलेष्वेव तैलस्य, अवघातेन धान्येष्वेव तण्डुलानाम्‌, 
दोहनेन सौरभेयीष्वेव पयसोऽभिव्यक्तेः परिदुश्यमानत्वातु । तथा चोक्तं 
सांख्यवृद्धे:- 


सदेव कार्यमुत्पत्त पूर्वं कारकरूपकस्‌। 
आविर्भावतिरोभावौ जन्मनाशावुदीरितो ॥ इति । 


तस्माद्यथा कूमंस्याङ्गानि कूमंशरीरे निविशमानानि तिरोभवन्ति, निःस- 
रन्ति चाविभवन्ति; एवं कारणस्य तन्त्वादेः पटादयो विशेषा निःसरन्त 
आविभंवन्त उत्पद्यन्त इत्युच्यन्ते, निविशमानास्तिरोभवन्तो विनश्यन्तीत्युः 
च्यन्ते। न पुनरसतामुत्पत्तिः, सतां वा विताशः। उक्तं च भगवता 
श्रीकृष्णेन--“नासतो विद्यते भावो नाभावो विद्यते सतः” इति । श्रीमता 
ईश्वरकृष्णेनापि-- 


असदकरणादूपादानग्रहणात्‌ सरवंसम्भवाभावातु । 
शक्तस्य शक्यकरणात्‌ कारणभावच्च तत्कायम्‌ ॥ इति । 


अत्र १-असदकरणात्‌, २-उपादानग्रहणात्‌, २े-सर्वसम्भवाभावात्‌, 
४-शक्तस्य शक्यकरणातु, ५-कारणभावाच्चेति पञ्चभिर्हेतुभिः सत्काये- 
चाद: प्रसाधितः । स एवात्र विचार्यते । तथाहि 


१. असदकरणात्‌-कारणव्यापारादु्ध्वामिव प्रागपि सदेव कार्यस्‌, 
कुतः ? असदकरणात्‌, असतः करणायोग्यत्वात्‌ सतु कार्यमिति प्रथमो 
हेतुः । तथा च कार्य सत्‌, करणात्‌ = क्रिप्रमाणत्वात्‌, यन्न सत्‌ तन्न क्रिय- 
माणम्‌, यथा नीळे पीतं नरविषाणं वा -इत्यनुमानप्रयोगो5त्र सम्भवति। 


१. भ० गी० २1१६. 
२. सा० का० ९. 

अन्रायं भावः--यथा सर्वथाऽविद्यमानानां नरविषाणादीनामुत्पादयितु- 
मदाक्यत्वात्‌ तेषामसत्त्वं सिद्धयति, न तथा घटादीनाम्‌ मुदादिभ्यो घटा- 
दोनामप्पत्तिसम्भवाद्‌ घटादीनां मृदादिषु सत्त्वमङ्गीक्रियते सांख्ये- । 
नैयायिकाः कारणव्यापारादूध्व॑ कार्यस्य सत्त्वमङ्ीकुवन्ति, सांख्यास्त्वसत 
उत्पादयितुमशक्यत्वात्‌ कारणव्यापारातृ प्रागपि कार्यं सदेवेत्यभ्युप- 
गच्छन्ति । 


२. उपादानग्रहणात्‌-कार्यकारणसम्बन्धाच्च सत्‌ कार्यमिति प्रदशं- 
नाथम्‌ “उपादानग्रहणात्‌' इति द्वितीयो हवेतुः। उपादानानि = कारणानि, 
तेषां ग्रहणं = कार्येण सम्बन्धः, उपादानैः कायंस्य सम्बन्धात्‌ सत्‌ कार्यस्‌ । 
कार्येण सम्बद्धं हि कारणं कार्यस्य जनकं भवति नासम्बद्धम्‌। सम्वन्धरुच 
कार्यस्यासतो न सम्भवति । तस्मात्‌ कार्य सदिति तात्पयंस्‌ । अनुमाना- 
कारं यथा-उत्पत्तेः प्राक्‌ कार्यमुपादानसम्वद्धम्‌, तज्जन्यत्वात्‌, यच्च 
नोपादानसम्बद्धं न तत्‌ तज्जन्यम्‌, यथा मृदः पटादिकमिति^\ । 


` ३. सर्वंसम्भवाभावात्‌-कारयंकारणयोनियतसम्बन्धाभावे सर्वकायं- 
कारणभावविप्लवापत्तिरिति सर्वसम्भवाभावात्‌’ इति तृतीयो हेतुः । अत्रायं 


भावः-कस्यचिदुत्पत्तये किञ्चिदुपादीयते, न तु सवंस्योत्पत्तये सवेमुपा- 


दीयत इति कार्यकारणयोनियम उत्पत्तेः प्राक कार्यस्यासत्त्वपक्षे नोपपद्यते। 
घटोत्पादनार्थं मृत्तिका गृह्यते, न तन्त्वादिकम्‌ । यद्युत्पत्ते: प्रागसदेव 
कार्यं स्यात्‌, तदा कार्यासत्त्वस्य सवंत्राविशेषात्‌ तन्त्वादिभ्योऽपि घट 
उत्प्येत। न चोत्पद्यते, तस्मान्नासत्‌। सत्त्वपक्षे तु घटस्य मृत्तिकायां 
सत्त्वाद्‌ मृत्तिकातो घटोत्पत्तिः सम्भवति । असम्बद्धस्य जन्यत्वे तु सर्व 


कार्यजातं स्वस्माद्‌ भवेत । न चेतदस्ति। तस्मात्‌ सत्‌ कार्यमिति । तथा 


चोक्तं सांख्यवृद्धे: -- 
असत्त्वे नास्ति सम्बन्धः कारणे: सत्त्वसङ्गिभि: । 
असम्बद्धस्य चोत्पत्तिमिच्छतो न व्यवस्थितिः ॥ इति । 


४. शक्तस्य शाक्यकरणात्‌-कारणशक्तेः कार्यपरत्वाच्च सत्‌ 
कार्यमिति चतुर्थो हेतुः शक्तस्य शक्यकरणादिति। अस्यायमर्थः 
शक्तेन हि कार्य क्रियते नाशक्तेन, यतः शबतं कारणं शक्तिसम्बद्धमेव शक्यं 


१. सा० त० कौ०, सारबोधिनीव्याख्या च, पु० २२७-२३८. 

करोति, नासम्वद्धमिति शक्तस्य क्यकार्यकरणान्नासत उत्पाद इत्यर्थः | 
कारणे तदात्मना वर्तमाना कार्स्याव्याकृतावस्थारूपाऽनागतावस्थैव कार्यः 
नियामिका शक्ति: । तया सम्वद्धं कार्यं च शक्यमित्यनागतावस्थावत्त्वे 
कारणे कार्यस्य सत्त्वान्न कार्यस्याऽसत्त्मिति तत्त्वम्‌ । 


५. कारणभावात्‌-कार्यस्य कारणात्मकत्वात्‌ 'कारणभावात्‌' इति 
सत्कार्यवादे पञ्चमो हेतुः । अस्यायमर्थः--नहि कारणाद्‌ भिन्नं कार्यम्‌, 
कारणं च सदित्यङ्गीकारात्‌ तदभिन्नं कार्य कथमसद्‌ भवेत्‌ ? तस्मांतु सत्‌ 
कार्यमिति । तदेवं नैयायिकानां वोद्धानां चासत्कायंवादमसहद्धि: सांख्याः 
चायः पञ्चभिर्हेतुभिः सत्कार्यवादो व्यवस्थापितः । एतन्मतानुसारेण सद्रूपा 
मूलप्रकृतिरेव महदादित्रयोविशतितत्त्वात्मना परिणमते | 


सांख्यदर्शनस्य पञचविश्तितत््वानि . 

तत्र तावत्‌ सांख्यनये--मूलप्रकृतिः, महत्तत्त्वम्‌, अहङ्कारः, पञ्चतन्मा- 
त्राणि (शब्दस्पर्शरूपसरसगन्धाः), पञ्चमहाभूतानि (पृथिव्यप्तेजोवास्वा- 
काशाः), पञ्चचज्ञानेन्द्रियाणि (चक्षुस्त्वग्‌ रसनघ्राणश्रोत्राणि), पञ्चकर्मेन्द्रि 
याणि (पायूपस्थपाणिपादवाचः), मनः, पुरुषश्चेति पञ्चविशतितत्त्वानि 
स्वीक्रियन्ते । अत्र तत्त्वशव्दः पदार्थवचनः। एतानि पञ्चविशतितत्त्वानिः 
१. केवंलप्रकृतिः, २. केवलविक्कतिः, ३. प्रकृतिविकृतिः, ४. अप्रकृत्यविकृति- 
रिति प्रधानतया चतुर्धा विभज्यन्ते। ... - MR 


` १, केवलप्रकृतिः--तत्र मूलप्रकृतिरेव  केवलप्रक्कतिरित्युच्यते। यतो 
हि प्रकृतिं कस्माच्चिदुत्पद्यते । तत एव साक्षात्‌ परम्परया वा सर्वं- 
मुत्पद्यत इति सा केवलप्रकृतिः। तस्यास्तु ' कारणान्तरं नाभ्युपगम्यते, 
अनवस्थापातात्‌ । तदुक्तं महषिणा कपिछेन--“मूखे मूलाभावादमूलं 
मूलम्‌” इति । अस्याममर्थः-त्रयोबिशतितत्वानां मूले = मूलकारणे ` 
प्रधाने, मूलाभावात्‌ = अनवस्थापत््या कारणाभावात्‌, मूलम्‌ = प्रधानस्‌, ` 
अमूम्‌ = मूलशान्यस्‌, अकारणमिति यावत्‌ । 


` २: केवल विक्ृतिः-पञ्चज्ञानेन्द्रियाणि, पञ्चचकर्मेन्द्रियाणि, पञ्चः न 
महाभूतानि, मनइचेति षोडश पदार्थाः केवलविक्रतय इत्युच्यन्ते । तत्र 


१. सा० त० कौ०, सारबोधिनीव्याख्या च, पृ० २३८-२५६९ 
२. सा० सु० १।६७, 

तत्त्वान्तरोपादेयत्वं केवलविक्ृतित्वस्‌ । विकृतिशब्दः कार्यनाची । तथा च 
षोडशपदार्थाः कार्याण्येव, न कस्यचित्कारणानीति सिद्धयति । ननु षोडश- 
विकारेष्वेकादशेन्द्रियाणां कञ्चन प्रति प्रक्ृतित्वाभावेऽपि षोडशान्तःपातिनां 
पञ्न्चस्थूलभूतानां गोघटवृक्षादीन्‌ प्रति प्रकृतित्वम्‌, गोवृक्षादीनां च 
पयोबीजादीन्‌ प्रति प्रकृतित्वम्‌, पुनः पयोबीजादीनां च दध्यङ्कुरादीन्‌ 
प्रति प्रकृतित्वसम्भवात्‌ कथं पञ्चभूतानां केवलविक्ृतित्वमित्युच्यते, 
तेषामपि गोधटादीन्‌ प्रति प्रकृतितवस्योपपन्नत्वात्‌ । तथा हि-स्थूलभूतानि 
पञ्चतन्मात्राणां ` विकृतयः प्रकृतयश्च गोवृक्षादेः, एवं गोवुक्षादयः 
स्थूलभूतानां विकृतयः प्रकृतयश्च पयोबीजादीनास्‌, एवं पयोबीजादयो 
गोवृक्षादीनां विकृतयः प्रकृतयश्च दध्यङ्कुरादीनामिति। तदेवं षोडशः 
विकारान्तःपातिनां पञ्चभूतानां प्रकृतित्वं विकुृतित्वं च सम्भवतीति 
कथमुच्यते तेषां केवलविङ्गतित्वस्‌ ? इति चेन्न, अत्र कार्योपादानत्वं 
्रक्ृतित्वमिति न प्रङृतेर्लक्षणमभिम्रेतम्‌, किन्तु तत्त्वान्तरोपादानत्व- 
मिति। तदुक्तं श्रीमद्भिर्वाचस्पतिमिश्चैः-“तत्त्वान्तरोपादानत्वं च 
्रकृतित्वमिहाभिप्रेतमिति न दोषः। सवेषां गोघटादीनां स्थूलतेन्द्रिय- 
ग्राह्मता च समेति न तत्त्वान्तरत्वम्‌”' इति । तदेवं पृथिव्यादेस्तत्त्वान्तर- 
परिणामवत्वान्न प्रकृतित्वस, अपि तु विक्कतित्वमेवेति निष्पन्नम्‌ । उक्तं च 
योगभाष्ये व्यासुदेवेनापि-“न विरेषेभ्यः प्र तत्त्वान्तरमस्तीति विशेषाणां 
नास्ति तत्त्वान्तरपरिणामः, तेषां तु धर्मलक्षणावस्थापरिणामा व्याख्याः 
यिष्यन्ते”* इति। अत्र विशेषपदेन भूतेन्द्रियाण्यभिप्रेतानि । ततश्चायं 
प्रयोगः-गोघटादयो न पृथिव्यादिभ्यस्तत्त्वान्तरस्‌, स्थलत्वेन्द्रिय- 
ग्राह्यत्वाम्या पृथिव्यादिसमत्वात्‌, यच्ञेवं तन्नैवमिति । तस्मात्‌ षोडश- 
विकाराणां केवलविकृतित्वमिति सिद्धम्‌ । 


३. प्रकृतिबिकृतिःमहत्तत्ताहङ्कारशन्दस्पर्शरूपरसगन्धतन्मात्रात्मकाः 
सप्त पदार्थाः प्रकृतिबिक्कतय इत्युच्यन्ते । तत्त्वान्तरोपादानत्वे सति तत्त्वा- 
न्तरोपादेयत्व॑ प्रकृतिविकृतित्वम्‌ । तत्र महत्तत््वमहङ्कारस्य प्रकृतिः, 

मूलप्रकृते: । अहङ्कारः पञ्चतन्मात्राणामेकादशेन्द्रियाणां च 
प्रकृतिः, विकृतिश्च महत: । पञ्चतन्मात्राणि पञ्चमहाभूतानां प्रकृतयः, 
विक्ृतयम्चाहङ्कारस्येति महदादिसप्तपदार्थानां परक्ृतिविक्ृतित्वम्‌ । 

१. सां० त० को०, पू० ८९-९२, 
२. यो० सु० भा० २।१९. 

४. अप्रकृत्यविकुतिः--पुरुषो ह्यप्रकृत्यविकृतिः । तत्र तत्त्वान्तरानु- 
पादानत्वे सति तत्त्वान्तरानुपादेयत्वमप्रक्ृत्यविकृतित्वम्‌ । नहि पुरुषः 
कस्माच्चिदुत्पद्यते, नापि पुरुषात्‌ किञ्निदुत्पद्यत इति स अप्रकृत्यविकृति: । 
तस्य “असङ्गो ह्ययं पुरुषः ', “साक्षी चेता केवलो निर्गुणश्च”२, “न जायते 
म्रियते वा कदाचित्‌” इत्यादिश्रृतिस्मृतिभ्योऽसङ्गत्वं प्रतिपादितम्‌ । 
तदुक्तमीसवरकृष्णेनापि- 

मूलप्रकृतिरविकृतिमंहदाद्याः प्रकृतिविकृतयः सप्त । 
षोडशकस्तु विकारो न प्रकृतिर्न विकृति: पुरुषः ॥४ इति । 


योगदर्शनस्य षडविशतितत्त्वानि 

तत्र तावद्‌ योगदर्शने उपर्युक्तपञ्चविशतितत्त्वार्तिरिक्तं पुरुषविशेष 
ईक्वरोऽप्यङ्गीकृत इति तत्र षड्विशतितत्त्वानि भवन्ति । सामान्यविशेषः 
पुरुषातिरिक्तानां प्रधानादिपञ्चमहाभूतान्तानां चतुविशतितत्त्वानां विशेष- 
अविशेष-लिङ्गमात्रःअलिङ्गानि चेति चतुर्धा विभागः कृत: । तदुक्त 
महषिणा . पतञ्जलिना-“विशेषाविशेषलिङ्गमात्रालिङ्खानि गुणपर्वाणि ¢ 
इति । अस्यायमर्थः-गुणानां सत्त्वरजस्तमसां दृश्यत्वेन वणितानां चत्वारि 
पर्वाणि = चतुविधाः परिणामा भवन्ति। वंशस्य पर्वाणीवेतानि पर्वाणि 
कथ्यन्ते । तानि च पर्वाणि--विशेषा:, अविशेषाः, लिङ्गमात्रम्‌, अलिङ्गं 
चेति सन्ति। तत्राकाशादिपञ्चस्थूलभूतानि, एकादश्ब्रयाणि' चेति 
षोडशविशेषाः = विशेषपंरिंणामाः सन्तिं गुणानामित्येकं पर्व । पञ्चतन्मा- 
त्राणि, अस्मिता. चेति षडविदोषा: = अविशेषपरिणामाः गुणानामिदं द्वितीयं 
पर्व । एते महतः षडविशेषपरिणामाः। सांख्ये त्वहङ्कार एव महृतः 
परिणामः, तन्मात्राणि त्वहङ्कारस्यैव परिणामा इति भेदः । रिङ्भमात्रस्‌ = 
महत्तत्त्वम्‌, इदं गुणानां तृतीयं पर्व किङ्गमात्रपरिणामश्चेत्युच्यते । 
अलिङ्गम्‌ = प्रधानमिति गुणानां चतुर्थं पर्व विद्यते । अयमेवाछिङ्गपरिणामो 
गुणानां सदुशपरिणामः साम्यावस्था चोच्यतेऽ । 


- बृ० उ० ४।३।१५- 

० दवे उ० १।११. 

भ० गी० २।२०. 

सां० का० ३. 

. यो० सू० २१९. 

, यो० सू० भा० रा१९. 

१८८ सिद्धान्तशिखामणिसमीक्षा [ पञ्चमः 


सृष्टिक्रमः 
सांख्यदर्शने प्रकृतिस्तु जडा, पुरुषश्चासङ्ग इत्यञ्गीकारान्न केवलं 
प्रकृत्या न वा पुरुषेण सृष्टि: सम्भवतीत्यन्धपङ्गुन्यायेनोभाभ्यां संयुक्ताभ्यां 
सृष्टिः प्रतिपाद्यते । तढुक्तमीश्वरकृष्णेन-- 
पुरुषस्य दर्शनार्थं केवल्यार्थं तथा प्रधानस्य । 
पङ्ग्वन्धवदुभयोरपि संयोगस्तत्कृतः सर्गः ॥ १ इति । 


प्रकृतिपुरुषसंयोगस्य महदादीनां निमित्तत्वेऽप्युपादानमन्तरेण 
कार्योत्पत्तेरसम्भवात्‌ पुरुषस्यापरिणामित्वातु तात्त्विक ङ्गरहितत्वाञ्च न 
कार्योपादानत्वम्‌, अतोऽव्यक्तमेव महदादेरुपादानमिति मनसि निधाय 
पुनः प्राहेधवरकृष्ण:-- 
्रकृतेमं हांस्ततोऽहङ्कारस्तस्माद्‌ गणश्च षोडशकः । 
तस्मादपि षोडशकात्‌ पञ्चभ्यः पञ्च भूतानि ॥२ इति । 


अस्यायमर्थः-प्रकृतेः = प्रधानात्‌, महान्‌ = महत्तत्त्वम्‌, वुद्धितत्त्वमिति 

याबत्‌, जायत इत्यन्वयः । ततः = महृत्तत्त्वात्‌, अहङ्कारः = अहसमु' इत्य- 
भिमानव्यापारलक्षण उत्पद्यते । तस्मात्‌ = अहङ्कारात्‌, षोडशको गणः = 
एकादशेन्द्रियाणि पञ्चतन्मात्राणीति षोडशको गणो जायते । तस्मादपि 
षोडशकाद्‌ गणानिष्कृष्टेम्य: = षोडशकमध्यातु पृथक्‌कृतेभ्य इति यावत्‌, 
i = पञ्चतन्मात्रेभ्यः, पञ्चभूतानि = आकाशादिपञ्चमहाभूतानि 
जायन्त इति योजना । उपर्युक्तानां महत्तत्त्वादीनां स्वरूपं तावद्विचायंते । 

` महत्तत्वम्‌ (बुद्धि) -सृष्टिकाले पुरुपेणाधिष्ठिता प्रकृति सृज्यमानः 
प्राणिनामदृष्टपरिपाकवशात्‌ क्षुब्धा सती साम्यावस्थां परित्यज्य प्रथमतो 
महत्तत्त्वरूपेण परिणमते । इदमेव तत्त्व बुद्धिरित्युच्यतेः। अध्यवसायोऽस्या- 
साधारणं लक्षणम्‌ । अत्र सत्त्वगुणाधिक्येन धर्म-ज्ञान-वेराग्य-ऐश्वर्याण्युत्प- 
द्यन्ते, तमोगुणाधिक्येन च तद्विपरीतानामधर्माज्ञानादीनामुदयो जायते । 
तढुक्तमीश्वरकृष्णेन-- 

अध्यवसायो बुद्धिर्धर्मो ज्ञाने विराग ऐश्वर्यम्‌ । 
` सात्तविकमेतद्‌ रूपं तामसमस्माद्‌ विपर्यस्तम्‌ ॥* इति | 
१, सां० कार २१, 
२. सां का० २२. 
३. सां० का० २३. 

बुद्धे: प्रकृतिकार्यत्वात्‌ सा जडेव, अथापि पुरुषसान्निध्येन चेतनवदव- 
भासते । सुखदुःखानामनुभवः प्रथमतो बुद्धावेव जायते । सन्निधानवशेन 
तद्गतसुखादीन्‌ पुरुषः स्वात्मत्वेनाभिमन्यमानो बद्ध इत्युच्यते । पुनस्तयेव 
बुद्धया विवेकख्यात्युदये सति पुरुषः प्रकृतितः स्वात्मानं पृथक्‌ स्वतन्त्रं च 
मत्वा मुक्तो भवति । एवमियं वृद्धिः पुरुषस्य भोगापवर्गार्थं प्रवर्तते । 


अहङ्कारः-उपर्थृक्ताद्‌ महत्त्वात्‌ (बुद्धेः) अहङ्कारस्योत्पत्तिर्जायते। 
'अभिमानोऽहङ्कारः' इत्यस्यासाधारणं लक्षणम्‌ । अनेनाहुङ्कारेणेव पुरुषोऽहं 
कर्ता, अहं भोक्तेत्यभिमन्यते । अहङ्कारमुपजीव्येव बुद्धिः 'कतंव्यमेतन्मया! 
इत्यध्यवस्यति। अहङ्कारस्य गुणमेदेनेकादशेन्द्रियाणां पञ्चतन्मात्राणां 
चोत्पत्तिर्भवति । तत्र वेकृतादहङ्कारात्‌ (सात्त्विकाहङ्कारात्‌) एकादशेन्दरि- 
१५4 तामसादहङ्ारातु पञ्चतन्मात्राणि चोत्पद्यन्ते । तदुक्तमीश्वरकृष्णे- 
याय 


सात्त्विक एकादशकः प्रवर्तते वैक्रतादहङ्कारात्‌। . : 
भूतादेस्तन्मात्रः स तामसस्तैजसादुभयम्‌ |` इति । 


ननु सत्त्वतमोभ्यामेव स्वं कार्य जन्यते चेतु कृतमकिञ्चित्करेण रजसेति 
जिज्ञासायां श्रीवाचस्पतिमिश्रा:--“थद्यपि रजसो न कार्यान्तरमस्ति, 
तथापि सत्त्वतमसी स्वयमक्रिये, समर्थे अपि न स्वस्वकार्यं कुरुतः । रजस्तु 
चलतया ते यदा चालयति तदा स्वस्वकार्यं कुरुत इति तदुभयस्मिन्नपि कार्ये 
सत्त्वतमसोः क्रियोत्पादनद्वारेणास्ति रजसः कारणत्वमिति न व्यर्थं रज: ` 
इति रजसः क्रियोत्पादनद्वारा सार्थक्यं प्रतिपादितवन्तः। अत्रेदमेदम्पर्यस्‌- 
अहङ्कारे सत्त्वं रजस्तम इति त्रयो गुणास्तिष्ठन्ति तत्र यदा सत्त्वगुणेन रज- 
स्तमसोरभिभवो जायते, तदा भहुङ्कारस्य वेक्ृतसंज्ञा भवति। यदा च 
तमोगुणेन सत्त्वरजसोस्तिरस्कारो भवति, तदा अहङ्कारस्य तामससंज्ञा 
भवति। एवं यदा रजोगुणेन सत्त्वतमसोरमिभवो जायते, तदा अहङ्कारस्य 
तेजससंज्ञा भवति। यदा वैक्रताहङ्कारो विकृतो भूत्वा एकादशेन्द्रियाण्यु- 
त्पादयिंतुं वाञ्छति, तदा स निष्क्रियत्वात्‌ स्वकार्यं कतु न प्रभवति; अतः 
सः क्रियास्वभावस्य तैजसाहङ्कारस्य साहाय्यं गृह्वाति । तामसाहङ्कारोऽपि 


१. सां० का० २५. 
२. सां० त० कौ०, पू? ३४८-३४९. 

निष्क्रियत्वात्‌ तन्मात्ररूपं स्वकार्यं नोत्पादयितु प्रभवतीति सोऽपि तेज- 
साहङ्कारस्य साहाय्यं गृह्वाति । इत्थं वेकृतभूतादीत्यहङ्कारद्वयेन सह तयोः 
कार्ये सहायकत्वातु तेजसोऽहङ्कारो द्विविधकार्यस्य कारणं भवतीति । 


श्रीविज्ञानभिक्षुस्तु सात्तविकाहङ्कारान्मनः, राजसाहङ्काराद्‌ 
दशेन्द्रियाणि, तामसाहङ्काराच्च पञ््चतन्मात्राण्युत्पद्यन्त इति प्रतिः 
पादयति) । 


दशेन्द्रियाणि--उपर्युक्ताद्‌ वेक्ृताहङ्काराद्‌ दश बहिरिर्द्रियाण्येकमन्त- 
रिन्दरियं चोत्पन्नानीत्युक्तम्‌ । तेषु दशबहिरिन्द्रियेषु पञ्च ज्ञानेन्द्रियाणि, 
पञ्च कर्मेन्द्रियाणि भवन्ति । तदुक्तमीश्वरक्ृष्णेन- 
बुद्धीन्द्रियाणि चक्षुःश्रोत्रश्राणरसनत्वगाख्यानि । 
वाबपाणिपादपायूपस्थाः कर्मेन्दरियाण्याहुः ॥ ` इति । 


अत्र ज्ञानसाधनाचीन्द्रियाणि = ज्ञानेन्द्रियाणि, कर्मसाधनानीन्द्रियाणि 
= कर्मेन्द्रियाणीत्युभयत्र शाकपाथिववन्मध्यमपद्लोपी समासः। सात्त्विः 
काहुङ्कारेऽप्यत्कृष्टसात्त्विकाहङ्कारान्मनो जायते, मध्यमसत्त्वप्रधानाच्च 
ज्ञानेन्द्रियाणि, निङृष्सत््वयुक्ताच्चाहङ्कारात्‌ कर्मेन्द्रियाणि जायन्त इति 
बोध्यम्‌ । तत्र चक्षुःश्रोत्रघाणरसनत्वगाख्ये: पञ्चज्ञानेन्द्रिये: क्रमशो रूप 
शन्दगन्ध-रस-स्पर्शानां पञ्च विषयाणां ज्ञानानि भवन्ति। एवमेव 
वाक्पाणिपादपायूपस्थाख्यैः पञ्च कर्मेन्द्रयेर्वचनादानगमनमलोत्सर्जन- 
्रजोत्पादनानि कर्माणि सम्भवन्ति। एतानि दशेन्द्रियाणि न प्रत्यक्षाणि, 
किन्तु रूपग्रहणादिरिङ्गरनुभेयान्येव । 

अनः-तत्रेकादशमिन्त्रियं मन: | “सङ्कूत्पकं मन? इति मनसोऽ- 
साधारणं लक्षणम्‌ । इदं । मनःसत्त्व एव ज्ञानेन्द्रि- 
याणि कर्मेन्द्रियाणि च स्वस्वकार्यंसमर्थानि भवन्तीतीदमिन्द्रिय- 
मुभयात्मकमित्युच्यरते । तदुक्तं वाचस्पतिमिश्रमहाभागै:--“एकादशस्वि- 
नयेषु मध्ये मन उभयात्मकं बुद्धीन्द्रिय कर्मेन्द्रिय च, चक्षुरादीनां वागादीनां 


१. सां० सू० प्रवचनमाष्यम्‌ २।१८. 
२. सां० का० २६. 


३, सां० त० को०, पृ० ३५१-३५२. 

अन्तःकरणम्‌--उपर्यृक्तानां मनोबुद्धयहङ्काराणां त्रिविधकरणानामन्तः 
करणमिति व्यवहारः, तेषां त्रयाणामपि शरीराभ्यन्तरवृत्तित्वातु । तत्र 
क्रियन्ते कर्माप्यनेनेति करणम्‌ । अन्तः = शरीरमध्यस्थम्‌, करणम्‌ = 
इन्द्रियम्‌ अन्तःकरणमिति कर्मधारयः। दारीरस्थपदार्थानां सुखादीनां 
करणम्‌ = साधकतममिति षष्ठीतत्युरुषो वा । 
श्रयोदश्षविधं करणम्‌-महत्तत््वम्‌ ( बुद्धि: ), अहङ्कारः, पञ्चः 
ज्ञानेन्द्रियाणि, पञ्चकर्मेन्द्रियाणि, उभयात्मकं मनश्चेति त्रयोदशविधं करणं 
भवति । आहरण-धारण-प्रकाशकरणानि च तेषां व्यापाराः। तत्राहरणं 
वागादिकर्मेन्द्रियाणां कर्म । धारणं बुद्धयहङ्कारमनसां व्यापारः, स्ववृत्ति- 
प्राणादिपञ्चकद्वारा देहधारणात्‌ । प्रकाशो ज्ञानेन्द्रियाणां व्यापारः । त्रयो- 
दशविधस्य करणस्य विषयभूतमाहार्यं धार्यं प्रकारयं च दिव्या दिव्यभेदेन 
प्रत्येकं दशविधं भवति । तढुक्तमीश्वरकृष्णेन-- 
करणं त्रयोददाविधं तदाहरणधारणप्रकाशकरम्‌ । 
कार्य च तस्य दशधाऽऽहायं धार्यं प्रकाइयं च ॥' इति। ` 


एवं त्रयोदशविधकरणेष्विन्द्रियाणि विषयान्‌ गृह्वन्ति, गृहीतेषु 
विषयेषु मनः सङ्कुल्पयति, अहङ्कारस्तं ममत्वेनाभिमन्यते, बुद्धिश्च निश्चिः 
नोति, निश्चितं च पुरुषाय समर्पयति, तदा पुरुषस्तस्य विषयस्य ज्ञानं 
सम्पादयति । एतेषु करणेषु बहिरिन्द्रियाणां सम्बन्धो वर्तमानकालिकेष्वेव 
विषयेषु भवति । अन्तःकरणाचां तु भूतभविष्यद्वर्तमानकालिकेष्वपि 
विषयेषु भवति । तदुक्तमीश्वरक्ृष्णेन- 
“साम्प्रतकाले बाह्यं त्रिकालमाभ्यन्तरं करणम्‌” इति । 


पञ्चतन्मात्राणि - शान्दःस्पर्श-रूप-र्‌स-गन्धाख्यानि सुक्ष्मभूताति पञ्चः 
तन्मात्राणीत्युच्यन्ते। तान्येव वेदान्तिभिरपञ्चीक्गतभूतानि सूदमभूतानीति 
चाभिधीयन्ते, न्याय-वैशेषिकाभ्यां च परमाणुताम्ना व्यर्वाह्मियन्ते । ताति 
च पञ्चतन्मात्राणि शान्तःघोर-मूढरूपाणि न भवन्तीति योगदशंने अवि- 
जेषाः' ( अविरेषपरिणामाः ) इत्युच्यन्ते । एतानि च शब्दतन्मात्रम्‌ः 
स्पशँतन्मात्रम्‌, रूपतन्मात्रम्‌, रसतन्मात्रम्‌, गन्धतन्मात्रं चेति व्यवहियन्ते । 


१, सां० का० ३२. 
३, सां० का० ३३. 

पञ्चमहाभूतानि-उपर्यक्तेभ्यः पञ्चतन्मात्रेभ्यः पृथिव्यप्तेजोवाय्ता- 

काशाख्यानि पञ्चमहाभूतान्युत्पद्यन्ते। पृथिव्यादयो हि संघीभूय प्राणिनो 
जनयन्तीति तेषां भूतपदेन व्यवहारः, स्थूरुत्वाच्च महाभूतत्वव्यपदेशः। 
इमानि स्थूलभूतानि । स्थूलशब्दात्‌ तन्मात्राणां सूक्ष्मभूतत्वमवगम्यते । 
“पञ्चभ्यः पञ्चभूतानि” इति कारिकायां पञ्चतन्मात्रेभ्यः पञ्च- 
भूतानि जायन्त इति सामान्यत उत्तम्‌, तत्र कस्मात्‌ तन्मात्रात्‌'किगुणकस्य 
कस्य भूतस्योत्पत्तिरिति विशेषजिज्ञासायामुक्तं श्रीमड्धिर्वाचस्पति- 
मिश्रेः-“तत्र शब्दतन्मात्रादाकाशं शब्दगुणस्‌, शब्दतन्मात्रसहितात्‌ स्पर्शः 
तन्मात्राद्वायुः शब्दस्पर्शगुणः, शब्दस्पर्श॑तन्मात्रसहिताद्‌ रूपतन्मात्रात्‌ तेजः 
द्द्र-स्पर्श-रूपगुणस्‌, = शब्द-स्पर्श-रूपतन्मात्रसहितादं रसतन्मात्रादापः 
शब्द-स्पर्श-रूप-रसगुणा:, ब्दःस्पर्रा-रूप-रसतन्मात्रसहिताद्‌ `` गन्धः 
तन्मात्राच्छन्द-स्पर्श-रूप-रस-गन्धगुणा पृथिवी' जायते? * इति.।: एतेभ्यः 
पञ्च महाभूतेभ्यो भौतिकपदार्थानां सुष्टिर्जायते। 
सुष्टेविभागः 
- तत्र तावद्‌ बुद्धितत्त्वाद्‌ द्विविधा सूष्टिर्भवति-भावसृष्टिः; रिङ्ग 
ृष्टिइचेति। तत्र भावसूष्टेविपर्यथाशाक्तितुष्टिसिद्धयाख्यरचतुविधः संक्षिप्तः 
सर्गः । तत एव पुनः पञ्च विपर्ययाः, . अष्टाविशतिधा अशक्तयः, नवधा 
तुष्ट्यः,. अष्टौ सिद्धय इति पञ्चाशद्धा विस्तृतः सर्ग: । तदुक्तमीश्वर- 
कृष्णन-- 

एष प्रत्ययसर्गो विपयंयाशक्तितुष्टिसिद्धयाख्य: । 

गुणवेषम्यविमर्दात्‌ तस्य च भेदास्तु पञ्चाशत्‌ ॥ 

पञ्च विपर्थयभेदा भवन्त्यशक्तिश्व करणवेकल्यात्‌। 

अष्टाविशतिभेदा तुष्टिर्नवधा5ष्धा सिद्धि: ॥* इति। 


द्वितीया लिङ्गसृष्टिश्वाहङ्काखारैकादशेन्द्रियाणा पञ्चतन्मात्राणा च 
रूपेण परिस्फुरति, यस्या विस्तारः स्थूलदेहप्रभृतयः सवं एव स्थावर- 
जङ्गमाः सन्ति। 


१. सां० का० २२, 
२. साँ० त० कौ०, पु० ३३१-३३२. 
३. सां० का० ४६-४७, 

ननु वुद्धथा सृष्टिद्रयं किमर्थमकारि, एकयेव सृष्ट्या तस्याम्थारितार्थ्य- 
सम्भवादिति जिज्ञासायामुक्तमीश्वरक्रष्णेन-- 
न विना भावेछिङ्गं न विना रिङ्गेन भावनिर्वृत्तिः । 
लिङ्गाख्यो भावाख्यस्तस्माद्‌ द्विविधः प्रवर्तते सर्ग: ॥१ इति । 


अस्यायं भावः-भावसर्गलिङ्गसर्गयोरन्योन्यसापेक्षता वत्तते। तत्र 
प्रत्ययसर्गेविना तन्मात्रसर्गो न भवति, उत्तरोत्तरदेहला भस्म पुर्वपुवंसंस्का- 
रादृष्टकारितत्वात्‌ । एवमेव तन्मात्रसर्गं विना प्रत्ययसर्गनिष्पत्तिर्न भवति, 
धमदिः स्थूलसूक्ष्मदेहसाध्यत्वात्‌ । तस्माल्लिङ्गाख्यस्तन्मात्रसर्गः, भावाख्यः 
प्रत्ययसर्गश्चेत्युभयविधः सर्गो बुद्धितत््वात्‌ प्रवर्तत इति । 


तदेवं सांख्यनये प्रकृतिपुरुषयोः संयोगेन विकासो निरूप्यते | अन्न 
प्रकृतिपुरुषयोः संयोगवियोगनियामकं तु सुज्यमातप्राणिनामदुष्टमेव । योग- 
दर्शनेऽपि सांख्याभिमत एव सृष्टिक्रमोऽङ्गीक्रतः। अथाप्ययं विशेषो यद्‌ योग- 
दर्शने जडस्य प्राणिनामदृष्टस्य प्रकृतिपुरुषयोः संयोगवियोगयोतियामकत्वाऽ 
सम्भवातु तदर्थं पुरुषविशेष ईश्वरोऽङ्गीक्ृतः । स चेश्वरः स्वकीयप्रयोजनाः 
भावेऽपि भूतानुग्रहाय सूष्टौ प्रवर्तत इति । 


सुष्टेः प्रयोजनम्‌ 
तत्र तावत्‌ सांर्य-योगदर्शनयोः पुरुषस्य भोगापवगंयोः साधनां सृष्टि 
निरूप्यते । तदुक्तमीश्वरकृष्णेन- 
पुरुषस्य दर्शनार्थ केवल्यार्थं तथा प्रधानस्य । 
पड्ग्वन्धवदुभयोरपि संयोगस्तत्क्ृतः सर्गः ॥* इति । 
अस्यायं भावः--प्रक्ृतिहि भोग्यतया भोक्तारं पुरुषमपेक्षते | पुरुषोऽपि 
भेदाग्रहाद्‌ बुद्धिच्छायापत्त्या तद्गतं दुःखत्रयं वार्‍्यमाणः केवल्यमपेक्षते । 
केवल्यं च प्रकृतिपूरुषयो विवेकतिबन्धनम्‌ । तदच प्रकृतेविना सम्भवतीति 
पुरुषः कैवल्यार्थ प्रधानमपेक्षते। यथा खलु कौचित्‌ पड्ग्वन्धौ पथि 
सार्थेन गच्छन्तौ दैवकृतादुपप्लवात्‌ परित्यक्तसार्थो मन्दमन्दमितस्ततः परिः 
भ्रमन्तौ भयाकुलळौ दैववशात्‌ संयोगमुपगच्छतास्‌ । तत्र चान्धेन पङ्गुः 


१. सां का०५५२. 
२. सां० का० २१. 
१३ 

१९४ सिड्धान्तशिखामणिसमीक्षा [ पञ्चमः 


स्कन्धमारोपितः। ततः पङ्गुदशितेन मार्गेणान्धः स्कन्धाधिरूढश्च 
पद्भरुभावपि समीहितं स्थानं प्राप्नुतः, तथा परस्परापेक्षः प्रधानपुरुषः 
निबन्धनः सर्ग: । 
ननु पुरुषार्थनिबन्धना भवतु प्रकृतेः प्रवृत्तिः, निवृत्तिस्तु कथमुपपद्यत 

इति चेत्‌ ? उच्यते-यथा भर्त्रा दृष्टदोषा स्त्री भर्तारं पुनर्नोपैति, यथा वा 
कृतप्रयोजना नर्तकी निवर्तते, तथा प्रकृतिरपि तस्मात्‌ पुरुषान्निवतंते । 
तथा चोक्तम्‌ 

रङ्गस्य दर्शयित्वा निवतते नर्तकी यथा नृत्यात्‌ । 

पुरुषस्य तथात्मानं प्रकाइय विनिवतंते प्रकृतिः ॥' इति । 
एवं प्रकृति: पुरुषाय भोगं कैवल्यं च प्रदाय कृतभ्रयोजना सती मुक्तपुरुषा- 
न्तिवतंति, अर्थात्‌ तदर्थ पुनः सृष्टि न करोति। अङृतार्थपुरुषं प्रति पुनः 
सृष्ट विधास्यति, प्रकृतेरुभयसाधारणत्वात्‌। तदुक्तं महषिणा पतञ्ज- 
लिना--“कृतार्थं प्रति नष्टमप्यनष्टं तदन्यसाधारण्यात्‌”` इति। तदेवं 
सांख्य-योगदर्शनयोः सृष्टे प्रयोजनं पुरुषस्य भोगमोक्षावित्यलम्‌ । 


सीमांसादर्शनस्य नित्यत्ववादः 


न्याय-वेशेषिकसांख्य-योगादिदर्शनवद्‌ मीमांसादर्शने जगदुत्पत्तिस्तद- 
त्यन्तञ्रल्यश्च नाभ्युपगम्येते। तन्मतानुसारेण जगदिदं नित्यस्‌। 
तदुक्तमु-- 
लोकस्यात्यन्तिको नाशो वैदिकानां न सम्मतः। 
महतां वेदमार्गाणां स्रोतोभङ्गप्रसङ्गतः॥3 इति । 
तस्मात्‌ कालमनुरुध्य प्रवाहरूपेण पदार्था उत्पद्यन्ते च्यवन्ते च । तदुक्तं 
श्रीमद्भिः कुमारिलभट्टेरपि-- 
तस्मादद्यवदेवात्र सगंप्रलयकल्पना । 
समस्तक्षयजन्माभ्यां न सिद्धथत्यप्रमाणिका ॥* इति । 
० साँ० का० ५९, 
„ यो० सु० २२२; 
» मानमेयो०, पु० १६४. 
; इंळो० वा०, पू० ४७७. 

मीमांसकानुसारेण जगदिदं भोगायतनम्‌, भोगसाधनानि, भोगविषया- 
श्चेति त्रिधा विभज्यते । तत्र भोगायतनं शरीरम्‌, यत्र निवसन्नात्मा 
सुखदुःखात्मकं भोगमनुभवति । भोगसाधनानीन्ब्रियाणि, येः साधनीभूतै- 
रात्मना भोगा भुज्यन्ते। भोगविषयाश्च यावङ्भोग्यपदार्थाः। तदेतत्‌ 
त्रिविधतत्त्वसंवलितं जगदिदं नित्यमनन्तं च । 


जगन्नित्यत्वविषये मीमांसकानां मिथो विवादाभावेऽपि पदार्थव्यवस्थायां 
प्रभाकर-कुमारिल-मुरारिमिश्रेषु न मतैक्यं दरीदुश्यते। तथाहि प्राभा- 
कराः-द्रव्यस्‌, गुणः, कर्म, सामान्यस्‌, परतन्त्रता, शक्तिः, संख्या, 
सादुद्यं चेत्यष्टौ पदार्था इति स्वीकुर्वन्ति । तत्र द्रव्य-गुण-कमंणां स्वरूपं 
न्याय-वेशेषिकयोः सदृशमेव । सामान्यस्यास्तित्वं व्यक्तितः पृथग्‌ नाङ्गी- 
क्रियते । व्यक्तिष्वेव तदस्तित्वमिति ते मन्यन्ते । वैशेषिकाणां यो हि 
समवायः स एव मीमाँसकानां परतन्त्रता । इयं च जातिव्पक्त्योविद्य- 
माना सम्बन्धरूपा । जातिव्यक्त्योः सम्बन्धो वेशेषिकेनित्य इत्युच्यते । 
मीमांसकास्तु तस्य तित्यत्वं नाङ्गीकुर्वन्ति । द्रव्य-गुण-क्रमंसु शक्तिसमुत्मादे 
सत्येव तेषां कार्यजनकत्वं सम्भवतीति मीमांसकाः शक्त्याख्यं नुतनं पदार्थं 
स्वीकृतवन्तः । न्यामनये शक्तिः खल्‌ प्रतिबन्धकाभावरूपा । सादुश्यसंख्ये 
तु नेयायिकाभिमतगुणेष्वनतर्भूते, किन्तु प्राभाकरास्तथोद्॑यो रतिरिक्तपदार्थ- 


त्वमद्धीकुवॅन्ति' । 


श्रीभाट्टमते- द्वव्यस्‌, जातिः, गुणाः, कर्म, अभावश्चेति पञ्च पदार्था 
अभ्युपगताः^ । तत्र द्रव्याणि पृथिव्यप्तेजोवाम्वाकाशकालदिगात्ममनांसीति 
नैयायिकैनँव अद्धीकृतानि । परं भाट्टमते तमः, शब्दश्व द्वावधिको मतो । 
तस्माद्‌ भाट्टमते द्रव्याण्येकादशविधानि । तथा चोक्तस्‌— 


पृथिवी सलिलं तेजः पवमानस्तमस्तथा । 
व्योमकालदिगात्मानो मनः शब्द इति क्रमात्‌ ॥ 
एकादशविधं चेततु कुमारिलमते मतस्‌।^ इति । 


१. प्रकरणपञ्चिकाया न्यायसिद्धघाख्या व्याख्या, प्‌० ७८-८२. 

२. वयं तावत्‌ प्रमेयं तु द्रव्यजातिगुणक्रियाः । Re 
झभावश्चेति पञ्चैतात्‌ पदार्थाना ्वियामहे ॥ (मानमेयो०, पु० १४२) | 

३. मानमेयो०, पू? १४४, ९ 

नैयायिका मनोद्रव्यस्याणुपरिमाणत्वमभ्युपगच्छन्ति, किन्तु भाट्टास्तस्य 

विभुत्वं साधयन्ति। तथाहि--“अणुपरिमाणं चञ्चलं च मन इति केचिदू- 
चिरे, तदसञ्जतम्‌--मनो विभु, स्पर्शानहेद्रव्यत्वात्‌, अनारभ्यारस्भकद्रव्य- 
त्वाढ्ठा, ज्ञानासमवायिकारणसंथोगाधा रत्वाद्ठा,आत्मवद्‌-इत्यादिभिरनुमाने- 
मंहत्त्वसिद्धे:?' इति। नैयायिकाः दाव्दस्यानित्यत्वं स्वीकुर्वन्ति, किन्तु 
कुमारिलास्तस्य नित्यत्वं निरूपयन्ति। तद्यथा-- 

शरोत्रमात्रेन्द्रिग्राह्मः शब्द: राब्दत्वजातिमान्‌ ।' 

द्रव्यं सर्वगतो नित्य: कुमारिलमते मतः ॥* इति। 


ताकिकमते तमः प्रकाशाभावरूपः, भाट्टमते तु तत्र गुणक्रिययोविद्य- 
मानत्वात्‌ स भावरूपः । तढुक्तस्‌-- 


गृणकर्मादिसःद्घावादस्तीति प्रतिभासतः। 
प्रतियोग्यस्मृतेश्चेच भावरूपं धुवं तमः ॥ 3 इति । 


भाट्टमते मनोव्यतिरिक्तानि सर्वाण्यपि द्रव्याण प्रत्यक्षाण्य ङ्गीकृतानि । 


जाति-गुण-कर्म-अभावानां पदार्थानां स्वरूपं तु प्रायो नैयायिकवदेव भाट्टाना- 
मपीत्यवगन्तव्यम्‌ । 


_ श्रीमुरारिमिश्रस्य पुनः पदार्थकल्पना उभाभ्यामपि भिन्ना । तन्मते 
्रह्मव केवलं परमार्थभूत एकः पदार्थः । लोकव्यवहारोत्पत्र्थमन्यत्पदार्थ 
चतुष्टयस्‌ । ते च धमिविशेषः, धर्मविशेषः, आधारविशेषः, प्रदेशविदोष- 
झ्चेति । तदुक्तं न्यायमालायाम्‌--'ब्रह्मोकं व्यवहारे तु धमिधर्माधारप्रदेश- 
हड पदार्था इति वेदान्ता मुरारिमिश्राषच” इति । अत्र घटादयो 
: घटादिनि्घटत्वादयो धर्मविशेषः, इदानीं घटस्तदानीं घट 


| इत्यादिरूपेण काळबोधका आधारविशेषाः, गृहे घटो भूतले घट इत्यादिरूपेण 
स्थानवोधकाः प्रदेशविशेषा इति बोध्यस्‌। | क 


मीमांसकानां परमाणुवादः 


केचन मीमांसकाः (प्राभाकराः) नैयायिकवतु परमाणुभ्यः सृष्टि प्रतिः 
पादयन्ति, किन्तु नेयायिकाभिमतपरमाण्वपेक्षया मीमांसकाभिमतपरमाणु- 
१. मानमेयो०, पु० २०३. 
२. मानमेयो०, पु० २०८. 
३. मानमेयो०, पू० १५२, 

परिच्छेदः ] मीमांसादशंनस्य नित्यत्ववाद: १९७ 


स्वरूपे भेदो वतंते । तत्र नेयायिकाः परमाणन्‌ प्रत्यक्षागोचरान्‌, मोमांस- 
काइच प्रत्यक्षगोचरानभ्युपगच्छन्ति । तदेतेन नेयायिकानां ये त्रसरेणवस्त 
एव मीमांसकानां परमाणव इति ज्ञायते । तढुक्तम्‌-- 


जाळरन्ध्रविसरद्रवितेजोजालभासुरपदार्थविशेषान्‌ । 
अल्पकानिह पुनः परमाणून्‌ कल्पयन्ति हि कुमारिछशिष्याः ॥१ इति। 


नेयाथिकाः परमाणुसंयोगे प्राणिनामदृष्टवशादीश्वरोत्मन्नेच्छायाः 
कारणत्वमभ्युपगच्छन्ति, किन्तु मीमांसादशँने ईदवरस्यान ङ्गीकारात्‌ प्राणि- 
नामदुष्टवशादेव परमाणूनां संयोगः, ततश्च सृष्टिरिति प्रतिपाद्यते । वस्तुतः 
परमाणुद्वारा सृष्टिप्रतिपादनं न सर्वमीमांसकाभिमतम्‌। अत एवोक्तं 
श्रीकुमारिलभट्टः 
मीमांसकैश्व नावश्यमिष्यन्ते परमाणवः। 
यद्वलेनोपलब्धस्य मिथ्यात्वं कल्पयेद्‌ भवान्‌ ॥' इति । 


परमाणुभ्यश्च सुष्टिरित्यङ्गीकारे प्रपञ्चस्यानित्यत्वप्राप्तिः, प्रपञ्चस्या- 
नित्यत्वे तंद्गतवेदानामनित्यत्वं स्यादिति मीमांसकाः प्रपञ्चस्यात्यन्त- 
प्रलयं नाभ्युपगच्छन्ति। तन्मतानुसारेण खण्डप्रलयः खण्डसृष्टिरच भवतः। 
तदेनमनादिप्रवाहरूपेण जगन्नित्यमेव । 


अहुतवेदान्तस्य विवतंवादः 


अ्वेतवेदान्ते आरम्भवाद-परिणामवादयोनिरसनद्वारा विवर्तवादः 
समाश्रीयते । विवत॑वादिनामयमाशयः--आरम्भवादे, परिणामवादे च कार्य 
कारणयोमंध्ये भेदाभेदावङ्गीक्ृत्योभयोरपि सत्यत्वमुररीक्रियते। तन्नो- 
चितम्‌ । यतो हि कार्यस्य कारणाभिन्नत्वं यदि सत्यं स्यात्‌, पुनर्भेदस्यापि 
सत्यता कथं भवेत्‌ । तस्मात्‌ कारणमात्रस्य सत्यत्वं कार्यस्य च कल्पितत्वं 
स्वीकतं व्यम्‌ । एवं सत्यद्वेतस्य पारमाथिकत्वं कार्य रूपस्य द्वेतस्य च मिथ्यात्व- 
मित्यायाति । अत एव यथा रज्जौ सर्पस्य, शुक्तिकाथां रजतस्य, भरुमरी- 
चिकायां जलस्य, स्थाणौ चोरस्य च कह्पितत्वमङ्गीक्रियते; तथा$खण्डे 
सच्चिदानन्दे ब्रह्मणि निखिलोऽयं प्रपञ्चः कल्पित इति प्रपञ्चो ब्रह्मणो 


२. मानमेयो०, पु० १५७. 
१. इलो० वा०, पु० २८६९. 

१९८ सिद्धान्तशिखामणिसमोक्षा [ पञ्चमः 


विवर्तरूपः । तदुक्तं श्रीमताऽप्पय्यदीक्षितेन--“ब्रह्मणश्चोपादानत्वमद्वितीय- 
कूटस्थचेतन्यरूपस्य न परमाणूनामिवारम्भकत्वरूपम्‌, न वा प्रक्ृतेरिव 
परिणामित्वरूपम्‌; किन्त्वविद्यया वियदादिप्रपञ्चरूपेण विवर्तमानत्व- 
लक्षणम्‌’ इति \ 

__ ननु विवर्त-परिणामयोः कि लक्षणमिति जिज्ञासायामुक्तं तेरेव-- 
“'बुस्तुनस्तत्समसत्ताकोऽन्यथाभावः परिणामः, तदसमसत्ताको विवर्तं इति वा; 
कारणसलक्षणोऽन्यथाभावः परिणामः, तद्विलक्षणो विवर्तं इति वा; कारणा- 
भिन्नं कार्यं परिणामः, तदभेदं विनेव तद्व्यतिरेकेण दुर्वचं कार्यं विवर्तं 
इति वा विवतंपरिणामयोविवेकः'` इति । तदेवमुपर्युक्तपरिणामविवर्तयो- 
ल॑क्षणेमुंत्तिकाथा घटरूपेण योऽन्यथाभावो वर्तते स परिणाम इत्युच्यते, अत्र 
घटमृत्तिकयोरुभयोरपि ध्यरावहारिकसत्तात्वात्‌। रज्जोर्योऽन्यथाभावः 
सपंरूपेण भवति स विवर्त इत्युच्यते, अत्र रज्जोव्यावहारिकत्वेन सर्पस्य 
प्रातिभासिकत्वेन चोभयोविषमसत्ताकत्वात्‌ । प्रकृते च ब्रह्म तावत्‌ पारमा- 
थिकम्‌, तत्र कल्पितः प्रपञ्चञ्च व्यावहारिकः प्रातिभासिको वा वर्तत इति 
प्रपञ्चो ब्रह्मणो विवर्तः । किञ्च, यथा सर्पादिरूपेण विवर्तमानस्य रज्जोः 
स्वरूपे न कश्चिदपि विकारो जायते, तथा स्थूलसुक्ष्मरूपप्रपञ्चाकारेण 
बिवतंमानस्यापि ब्रह्मणः स्वरूपे न विकारः प्रादुर्भवति । 

प्रपञ्चस्य मायापरिणामत्वम्‌ 


ननु ्रपञ्चस्य जडत्वात्‌ तत्कारणमपि जडमेव स्यात्‌, ब्रह्मणश्चेतन- 
- त्वात्‌ कथ तज्ज॒गतः कारणं भवेतु ? इति जिज्ञासायामद्टेतवेदान्ते प्रपञ्चो- 


पादानव्यवस्थार्थमतादिकल्पितमायाया अङ्गीकारः कृतः । इयं च सांख्याभि- 


मतप्रकृतिवत्‌ त्रिगुणात्मिका भवति। सांख्याभिमता प्रकृतिस्तु नित्या, 
वेदान्ताभिमता माया तु मिथ्येत्यनयोर्भेद: । अस्या मायाया अपि प्रपञ्च- 
बद्‌ व्यावहारिकत्वमद्वेतिमिः स्वीक्रियते । इयं माया तमोगुणप्रधाना 
भ्रपञ्चाकारेण परिणमते । तमःप्रधानमायायास्तत्कार्यस्य प्रपञ्चस्य च 

ज परिणाम इत्युच्यते । 
तदेव प्रपञ्चो मायायाः परिणाम इत्युक्ती ब्रह्मणश्च विवर्त 
इत्यर्थादायाति । तदुक्तं श्रीमता सवंज्ञात्ममुनिना- 


१, सि० छे० सं०, पृ ० ५७, 


२. सि० छ० सं०, पु० ५८-६०. 

परिच्छेदः ] अद्वेतवेदान्तस्य विवतँवादः “१९९ 


विवतंवादस्य हि पुर्वभूमिः वेदान्तवादे परिणामवादः। 
व्यवस्थितेऽस्मिन्‌ परिणामवादे स्वयं समायाति विवर्तवादः॥) इति। 


सृष्टिक्रमः 

उपर्युक्ता माया शुद्धसत्त्वगुणप्राधान्येनेश्वरस्योपाधिर्भूत्वा प्रपञ्चस्य 
निमित्तकारणमिति, सेव तमोगुणप्राधान्येनेश्वरोपाधिर्भूत्वा प्रपञ्चस्योपा- 
दानकारणमिति चाख्यायते । मरिनसत्त्वगुणप्रधानभूता च माया5विद्याख्यया 
नाना भूत्वा जीवोपाधिर्भवति। प्रलयावस्थायां जीवोपाधिभूताऽविद्या 
धर्माधमंसंस्कारसहिता स्वकारणे मायायां लीना भवति। यदा च जीवा- 
नामदुष्टानि परिपबवानि सन्ति फछोन्मुखानि भवन्ति, तदा मायोपहिते 
चेतन्ये ईश्वरे-“तदैक्षत बहु स्यां प्रजायेय”२ इति संकल्पः प्रादुर्भवति । 
तदानोम्‌-“'तस्माद्वा एतस्मादात्मन आकाश: सम्भूतः" इति श्रुत्यनुसारेण 
तमःप्रधानविक्षेपशक्तिमदज्ञानोपहितचेतन्यादाकाशः, आकाशाद्वायुः, वायोः 
रग्निः, अग्नेरापः, अद्धयः पृथिवी चोत्पद्यते । एतानि सूक्ष्मभूतानि, 
पञ्चतन्मात्राणि, अपञ्चीक्कतपञ्चभूतानीति चोच्यन्ते। एतेभ्य एव सुक्ष्म- 
शरीराणि स्थूलभूतानि चोत्पद्चन्ते । 


सुक्ष्मशरी रोत्पत्तिः (सुक्ष्मप्रपञचोस्पत्तिः) 


अङ्वतवेदात्ते ज्ञानेन्द्रियपञ्चक कर्मे न्द्रियपञ्चकं वायुपञ्चकं बुद्धिमनसी 
चेति सप्तदशावयवात्मकं सूमशरीरमभ्युपगम्यते। एतानि सप्तदशावयवा- 
न्युपर्युक्तसुक्ष्मभूतानां सत्त्वादिगुणेभ्य उत्पद्यन्ते । तथाहि-आकाशस्य सात्त्व 
कांझाच्छोत्रम्‌, रजोऽ्शाद्वाक्‌; सात्तिकांशाद्वायोस्त्वगिन्द्रियस्‌, रजोगुणांशातु 
पाणीन्द्रियस; साच्विकांशात्तेजसञ्चक्षु:, रजोगुणांशात्‌ पादेन्द्रियस्‌; सात्त्वि- 
कांशाज्जलाज्जिह्वा, रजोगुणांशात्‌ पाय्विनद्रियस्‌; सात्त्विकांशायाः पृथिव्याः 
सकाशाद्‌ घ्राणेन्द्रियम्‌, तस्था एव रजोगुणांशाद्‌ गुदेन्द्रियमित्याकाशा दिऽ 
पञ्चभूतानां सत््वांशाच्छोत्रादीनि पञ्चञ्चानेन्द्रयाण तथा तेषामेव 


१. सं० शा० २।६१- 
२. छा० उ० ६।२।३. 
३. तै० उ० २।१।१. 

रजोंऽशाद्वागादिपञ्चकर्मेन्द्रियाणि व्यस्तानि पृथक्‌ पृथगुत्पद्यन्ते' । 


एतेषां पञ्चसूक्ष्मभूतानां समस्तेभ्यः सात्त्विकांशेभ्यो बुद्धिमनसी 
उत्पद्येते । तत्र बुद्धिर्नाम निश्चयात्मिकान्तःकरणवृत्तिः। मनो नाम सङ्कुल्प- 
विकल्पात्मिकान्तःकरणवृत्तिः' । अनयोरेव चित्ताहङ्कारयोरन्तर्भावः । तत्र 
बुद्धावहङ्कारस्य मनसि चित्तस्यान्तर्भाव इति यावत्‌ । एवमेवाकाशादिसूक्ष्म- 
भूतानां समस्तेभ्यः रजोऽशेभ्यः प्राणापानोदानव्यानसमानाख्याः पञ्च प्राणाः 
समुद्भवन्ति' । तत्रो्ध्वगमनशीलो नासाग्रस्थायी वायुः प्राणः, अधोगमन- 
शीलः पास्वादिस्थायी वायुरपानः, सर्वनाडीगमनशीलोऽखिलशरीरस्थायी 
वायुर्व्यानः, ऊध्वंमुत्क्रमणशील: कण्ठस्थायी वायुरुदानः, शरीरमध्यगताज्न- 
रसादिनेता वायुः समान इत्युच्यते । तदेवमपञ्चीकृतपञ्चमहाभूतानां 
सप्तदशतत्त्वे: सुक्ष्मशरीर(लिङ्गशरीर)स्योत्पत्तिर्भवति । तदुक्तं श्रीशङ्कर- 
भगवत्पादे:-- 
पज्न्चप्राणमनोवुद्धिदेन्द्रियसमन्वितस्‌ । 
अपञ्चीकृतभूतोत्थं सूक्ष्माङ्गं भोगसाधनम्‌ ॥४ इति । 
एतेषु सप्तदशतत्त्वेषु पञ्चज्ञानेन्द्रियैः सहिता वुद्धिविज्ञानमयकोश 
इत्युच्यते। अयमेव कतृत्व-भोक्तृत्व-सुखित्व-दु:खित्वाद्यभिमानित्वेनेहलोक- 
परलोकगामो व्यावहारिको जीव इत्युच्यते । एव ज्ञानेन्द्रियैः सहितं मनो 
मनोमयकोश इत्याख्यायते । पञ्चकर्मेन्द्रिये: सहितं प्राणपञ्चक प्राणमय- 
कोश इत्यभिधीयते। एतेषु कोशत्रयेषु ज्ञानशक्तिमतत्वाद्विज्ञानमयकोदाः 
कर्तृरूपः, इच्छाशक्तिमत््वान्मनोमयकोकः करणरूपः, क्रियाशक्तिमत्त्वात्‌ 


प्राणमयकोशः कार्यरूप इति बोध्यम्‌। एतत्कोशत्रयमिलितमिदं सुक्षमशरी रम्‌। 
महेश र 0) ल 


१. सत्त्वांशे: प्चमिस्तेषां क्रमाद्धीन्द्रियपञ्चकम्‌ । 


श्रत्रत्वगक्षिरसनघ्राणाख्यमुपजायते ॥ (पञ्च० १।१९) 
रजोंऽशीः पञ्चभिस्तेषां क्रमात्‌ कर्मेन्द्रियाणि तु। 
वाबपाणिपादपायूपस्थाभिघानानि 


व जज्ञिरे ॥ (तत्रेव, १।२१) 
२. तरन्तःकरणं सर्वेवत्तिभेदेन तद्‌ द्विघा। १ 
` मनो विमशंख्पं स्याद्‌ बुद्धिः स्या ्निञ्चया त्मिका ।। (तत्रैव, १।२०) 
३. तेः सर्वेः सहितः प्राणो वृत्तिभेदात्‌ स पञ्चघा । 

प्राणोश्यान: समानश्रोदानव्यानौ च ते पुनः ॥ (तत्रैव, १।२२) 

एतद्वष्टिसूक्षमशरीरोपहितं चेतन्यं ‘तेजसो जीवः' इत्युच्यते। एतत्समष्टयु- 
पहितं चेतन्यं ‘सूत्रात्मा’, ‘हिरण्यगर्भः’ इति वोच्यते\ । 


स्थूलशरोरोत्पत्तिः (स्थुलप्रपञचोत्पत्तिः) 


उपर्युक्तसूक्ष्मप्रपञचकारणभूतान्यपञ्चीकृतपञ्चसूक्ष्मभूतानि व्यवहारा- 
समर्थानीति कृत्वा तदीयस्थोल्यापेक्षायां व्यवहर्तुप्राणजातधर्माधमपिक्षयेव 
तानि सूक्ष्मभूतानि पञ्चीकृतानि भवन्ति। पञ्चीकरणप्रक्रिया तूक्ता 
श्रीमता विद्यारण्यस्वामिना- | 


द्विथा विधाय चेकेकं चतुर्धा प्रथमं पुनः । 
स्वस्वेतरद्वितीयांदेर्याजनात्‌ पञ्च पञ्च ते ॥* इति । 


अस्यायमर्थः--पञ्चभूतानि प्रथमं प्रत्येकं द्वैविध्यमापद्यन्ते । तेष्वाका- 
शादिषु दशसु भागेषु प्राथमिकान्‌ पञ्चभागान्‌ प्रत्येक च तुर्धा समं विभज्य 
्वार्धपरित्यागेन चतुणां प्रत्येकं भागान्तरेषु सन्निवेशेन भूतानि पञ्ची- 
कृतानि, अर्थात्‌ स्थूलानि भवन्ति। एवं स्थूलत्वमापन्नानि भूतानि यदा 
स्वस्वकार्यात्पादनसमर्थानि भवन्ति, तदा आकाशे शब्दः, वायौ शब्दस्पर्श, 
अग्नौ शब्दस्पर्शरूपाणि, अप्सु शब्दस्पर्शरूपरसाः, पृथिव्यां शब्दस्पर्शरूपरस- 
गन्धाश्वाभिव्यज्यन्ते । 


एतेभ्यः पञ्चीकृतेभ्यः स्थूलभूतेभ्यः भूर्भुवः स्वम॑हर्जनस्तपः सत्यमित्ये- 
तन्नामकानामुपर्युपरि विद्यमानानां सप्तोर्ध्वलोकानास्‌, अतलवितलसुतल- 
रसातलतलातलमहातलपातालनामकानामधोऽधो विद्यमानानां सप्ताधोलोकातां 
तदन्तर्वीतजरायुजाण्डजोद्धिज्जस्वेदजाख्यानाँ चतुविधशरीराणां तदुचिताः 
नामन्नपानादीनां चोत्पत्तिर्भवति । तत्र जरायुभ्यो जातानि मनुष्यपश्वादीति 
जरायुजानि, अण्डेभ्यो जातानि पक्षिपन्नगादीन्यण्डजानि, भूमिमुद्धिद्य 
जातानि कक्षवुक्षादीन्युद्धिज्जानि, स्वेदेभ्यो जाताति यूकामशकादीनि 
स्वेदजानीति बोद्धव्यम्‌ । 


एवं पञ्चीक्ृतपञ्चमहाभूतेभ्यः समुत्पन्नानि चतुविधशरीराणि भोग- 
साधनानीति भोगायतनशब्देन व्यर्वाह्मयन्ते । तदुक्तं श्री्द्करभगवत्पादैः- 


१. वेदान्तसारे, पु० १७-२१. 
२. पञ्च० १।२७. 

पञ्चीकृतमहाभूतसम्भवं कर्मसञ्चितम्‌ । 
शरीरं सुखदुःखानां भोगायतनमुच्यते ॥* इति । 
इमानि शरीराणि स्थूलभोगायतनत्वात्‌ स्थूलशरीराणीति, अन्नविकार- 

त्वाच्चान्नमयकोश इति चाख्यायन्ते । अत्र समष्टिस्थूलशरीराभिमानि चेतन्यं 
विराडिति, व्यष्टिस्थूलशरीराभिमानि चेतन्यं विश्व इत्यभिधीयते। एवं 
पञ्चीकृतपञ्चमहाभूतेभ्यः स्थूलप्रपञ्चोत्पत्तिः^ । तत्र स्थूलसूक्ष्मशरीरयोः 
कारणीभूताऽविद्या कारणशरीरमित्यभिधीयते। कारणशरीरापरपर्यायेय- 
मविद्याऽ्नादिूपा, मलिनसत्त्वगृणप्रधाना च भवति। एतन्मलिनसत्त्वं 
पुण्यकर्मफलानुभवकाळेऽन्तर्मुखं सत्‌ स्वस्वरूपानन्दस्य प्रतिबिम्वभाग्‌ 
भूत्वाऽऽनन्दमयकोश इत्याख्यायते । पुण्यकर्मफलभोगोपरमे च तन्निद्रारूपेण 
विलीयते । अस्य चेष्टद्शन-लाभ-भोगेषु प्रिय-मोदःप्रमोदाख्या वृत्तयो 
भवन्तिः । एवं कारणशरीरे आनन्दमयाख्य एक एव कोशः। एतद्व्यष्टि- 
कारणशरीरोपहितं चेतन्यं प्राज्ञजीव इति, समष्टिशरीरोपहितं चैतन्य- 
मव्याकृत ईश्वर इति च कथ्यते । तदेषा प्रपञ्चोत्पत्तिरद्वेतसिद्धान्तेऽध्यारोप 
इत्युच्यते । पुनः प्राणिनां परिपक्वकर्मपरिसमाप्ौ चेश्वरेच्छया समस्तस्थूल- 
श्रपञ्चस्य विलयो भवति । अयं विल्योऽपवाद इत्याख्यायते । 


आध्यारोपापवादयोः प्रयोजनम्‌ 

वस्तुन्यवस्तुकल्पनमारोपः, कल्पितस्यावस्तुनो बाधोऽपवादः। अदत 
ेदान्ते-“नेह नानास्ति किञ्चन”, “सर्व खल्विदं ब्रह्म” इत्यादिश्रुतिः 
भ्रमात ब्रह्मणः सत्यत्वं तदतिरिक्तस्य सर्वस्यापि प्रपञ्चस्य मिथ्यात्वमङ्गी- 
क्रियते । जिज्ञासूनां ब्रह्मबोधस्तत्र कल्पितस्य प्रपञ्चस्य वास्तविकस्वरूपबोधं 


चिना भवितुं नाहे इत्यध्यारोपापवादाभ्यां प्रपञ्चस्य मिथ्यात्वं निरूप्य 
~= कतीन विडी 


१. आत्मबोधे, इलो० १२. 
२. वेदान्तसारे, पृ० २२-२४. 
३. काचिदन्तर्मुखा ृत्तिरानन्दप्रतिविम्बभाक्‌ । 
पुण्यभोगे भोगशान्तौ निद्रारूपेण छीयते ॥ 
कादा चित्कत्वतोऽनात्मा स्यादानन्दमयोऽप्ययम्‌ । (पञ्च० ३।९-१ °) 


४. कारणे सत्त्वमानन्दमयो मोदादिवृत्तिभिः । (पञ्च० १।३६) 
५. बु० उ० ४।४।१९. 


६, छा० उ० ३१४१, 

ब्रह्मणः पारमार्थिकत्वप्रतिपादनमेव वेदान्तशास्त्रस्य प्रयोजनमित्यवगन्त- 


व्यस्‌ । तथा चोक्तम्‌--“अध्यारोपापवादाभ्यां निष्प्रपञ्चः प्रपञ्च्यते” 
इति । भगवत्पादशङ्कराचार्या अपि--“ब्रह्म सत्यं जगन्मिथ्या जीवो ब्रह्मेव 
नापरः” इत्यमुमेवार्थं प्रतिपादयामासुः। तदेवमद्वेतवेदान्तनये प्रपञ्चो 
ब्रह्मणो विवर्तं इति विवर्तवादोऽभ्युपगतः । 


सिद्धान्तशिखामण्युक्तोऽविकृतपरिणामवादः 


तत्र तावद्वीरशेवसिद्धान्ते स्‌ष्टिप्रक्रियायामविक्ृतपरिणामवादोऽङ्गी- 
कृतः । स्वरूपे किञ्चिद्विकारं विनेवान्यथारूपेण परिणामोऽविक्ृतपरिणाम 
इत्युच्यते । अत्रेदं बोध्यम्‌--अस्मिन्‌ सिद्धान्ते परशिवस्य शक्तेविकासेन 
सृष्टिरिति, तत्सङ्कोचेन च प्रलय इति शक्तिसंकोचविकासाभ्यां सृष्टिप्रलयौ 
व्यवस्थाप्येते। यथा कूः कदाचित्‌ स्वकरचरणाद्यवयवानि संकोच्य 
तूषणींभावेन तिष्ठति, कदाचिच्च तेषां प्रसारणेन जले भूमौ वा विहरत; 
तथा परशिवोऽपि प्रलयकाले स्वशक्तिसंकोचेन प्रपञ्चं स्वस्मिन्‌ 
विलापयति, सृष्टिकाले च स्वलीलाथ स्वशक्तिविकासद्वारा जगदुत्पादयति । 
तस्माद्यथा स्वाङ्गसंकोचविकासाभ्यां कूर्मे न कश्चिद्विकार आरोप्यते, तथा 
स्वशक्तिसंकोचविकासाभ्यां परशिवेऽपि विक्कृतिर्नायातीत्ययमविक्कतः 
परिणामवाद इत्युच्यते । अयमेवाविक्कतपरिणामवादः सिद्धान्तशिखामणौ 
रेणुकभगवत्पादे:-- ६ न 


आत्मशक्तिविकासेन शिवो विश्वात्मना स्थितः । 
कुटीभावाद्यया भाति पटः स्वस्य प्रसारणात ॥ > 
इति पटदृष्टान्तेनाविकृतपरिणामवाद: प्रसाधितः । अस्यायमर्थः-यथा पटो 
विलक्षणप्रसारणेन कुटीभावमापद्यते, तत्संकोचे च पटरूपेणावतिष्ठते । न 
चाभ्यां संकोचविकासाम्यां पटस्य स्वरूपे विक्रिया जायते; तथा शिवोऽपि 
स्वात्मशक्तिविकासेन विश्वात्मना तिष्ठन्‌ न विक्रियत इति। एतदतिरिक्तं 
श्रीरेणुकभगवत्पादाः 


पत्रशाखादिरूपेण यथा तिष्ठति पादपः। 
तथा भूस्यादिरूपेण शिव एको विराजते ॥ 


१. सि० शि० १०।५, पु० १८८. 
२. सि० शिंश १०।९, पु० १८९. 

इति. वृक्षदुष्टान्तेनाप्यविक्ृतपरिमाणवादं साधितवन्तः । अस्यार्थः श्रीमरि- 
तोण्टदार्येरेवमुक्तः-“वुक्षो यथा कालशक्त्या विकारराहित्येन स्वान्तर्लीन- 
स्वविजातीयपत्रपुष्पादिभेदविरिष्टत्वेन भाति, तथा शिव एव स्वसमवेत- 
शक्तितादात्म्यक्रोडीकृतभूम्यादिरूपेण प्रतिस्फुरणगत्या भातीत्यर्थः। तत्र 
धृत्या धरणिः, करुणया जलम्‌, उज्ज्वलतया तेजः, परमानन्दस्पन्देन वायुः, 
चिद्वयाप्त्या व्योम, चितिसंकोचचित्तविशिष्टो जीव इति विवेकः'” इति । 


ननु वृक्षस्य सावयवत्वात्‌ तस्य पत्रशाखादिरूपेण परिणामसम्भवेऽपि 
परशिवस्य निरवयवत्वात्‌ कथं तस्य विश्वात्मना परिणामः? इति 
चेन्मेवम्‌, वीरशेवसिद्धान्ते परशिवनिष्ठशक्तेरेव विश्वात्मना परिणामित्व- 
स्वीकारान्न परशिवन्रह्मणः परिणामित्वस्‌ । अतः शक्त्यादिपृथिवी पर्यन्तस्य 
सकलतत्त्वसमुदायस्य--“शक्तिरस्य जगत्कृत्स्नं शक्तिमांस्तु महेश्वरः" 
इत्यागमेन शक्तिरूपत्वं प्रतिपादितम्‌ । किञ्च, 


मायां तु प्रकृति विद्यान्मायिनं तु महेश्वरम्‌ । 
तस्यावयवभूतैस्तु व्याप्तं सर्वमिदं जगत्‌ ॥२ 
इति भगवती श्रुतिरपि विश्वस्य शक्तिरूपत्वमुक्तवती । इयं च शक्ति: 


विमर्शाख्या परा शक्तिविश्ववेचित्र्यकारिणी । 
यस्मिन्‌ प्रतिष्ठितं ब्रह्मा तदिदं ` विश्वभाजनम्‌ ॥ 


अन्तःकरणरूपेण जगदङ्कुररूपतः . | 
यस्मिन्‌ विभाति चिच्छत्तित्रह्ममूत: स उच्यते ॥ 


यथा चन्द्रे स्थिरा ज्योत्स्ना विश्ववस्तुप्रकाशिनी । 
तथा शक्तिविमर्शाख्या प्रकाशे ब्रह्मणि स्थिरा ॥१ 
इत्यादिश्रीरेणुकभगवत्पादोक्त्या परशिवापृथग्भूतेति 


पृथगभूतेति तदपृथकृसिद्धायाः 
कार्यरूपाया अपि परशिवापृथक्‌सिद्धिसम्भवात्‌ सम्भवत्येव परशिवस्य 
जगद्रूपेण परिणाम: । 


१. सि० शि० १०।९ तत्वप्रदी पिकाव्याख्य 
२. क्‍वे० उ० ४१०. 


३. सि० शि० २०।२-४, पु० २०१-२०२. 


ए, पु १८९. 

शक्तिविशिष्टपरशिवस्य जगदुभयकारणत्वम्‌ 


उपर्यृक्तप्रमाणेः शक्त्यविनाभावमापन्ने परशिवे जगतो निमित्तोपादान- 
कारणत्वं समन्वितमित्यत्र न कोऽपि विवादः । ननु सर्वैरपि चिद्ूपस्येश्वरस्य 
निमित्तकारणत्वमेवाङ्जीक्रियते, नहि घटं निर्मिमाणः कुलालः स्वयमेव 
मृत्पिण्डीभूय घटं करोति, तस्मान्निमित्तभूतस्य परशिवस्य कथमुपादानत्व- 
मपि संगच्छते ? इति चेन्मेवम्‌, “विश्वाधिको रुद्रो महषिः” इत्यादिना 
यथा विश्वाधिकत्वेन परमात्मनो निमित्तत्वमवगम्यते, तथा “सर्वं खल्विदं 
ब्रह्म”, “र्वो वै रुद्रः” इत्यादिना तत्र प्रक्ृतित्वविश्वरूपत्वस्यांपि 
श्रवणातु । अत एव श्रीरेणुकभगवत्पादाचार्याः- 


यस्मादेतत्‌ समुत्पन्नं महादेवाच्चराचरम्‌। 
तस्मादेतन्न भिद्येत यथा कुम्भादिकं मृद: ॥ 
यथा तन्तुभिरुत्पन्नः पटस्तन्तुमयः स्मृतः । 
तथा शिवात्‌ समुत्पन्नं शिव एव चराचरस्‌र ॥ 


इति मूदस्तन्तूनां चोपमानेन परशिवस्य जगदुपादानत्वस्‌, तथा 


जगत्‌ सिसृक्षुः प्रथमं ब्रह्माणं सर्वदेहिनाम्‌ । 

कर्तारं सर्वलोकानां विदधे विशवनायकः* ॥ 
इत्यत्र तस्यैव निमित्तकारणत्वं च प्रतिपादयामासुः । किञ्च, “यथोर्णनाभिः 
सुजते गृह्णते च” इति श्रुतिरपि यथोर्णनाभिः स्वयं तिमित्तोपादानत्वः 
मापन्नः स्वशरीरात्‌ तन्तुजालमुद्रमते गृह्लाति च, तथा परशिवोऽपि 
निमित्तोपादानतामापन्तः स्वस्मादविनाभूतपराशक्त्या सर्वभ्रपञ्चं सृजति 
संहरति चेत्यभिन्ननिमित्तोपादानत्वं समर्थयति । 


अपरञ्च, छान्दोग्ये एकविज्ञानेन सवंविज्ञानमिति प्रतिज्ञातम्‌ । “यथा 
सौम्यैकेन मृत्पिण्डेन स्वँ मृण्मयं विज्ञातं स्यात्‌ " इति तदुपपादकमृत्पिण्डः 


१. छा० उ० ३।१४।१. 

२. महाना० १०।११. 

३. सि० शिश १०२, ४; पु० १८७. 
४. सि० शि० २।१४, पृ० १५. 

५, मुण्ड० १।१।७. 

६. छा उ० ६।१।४, 

दृष्टान्तानुरोधेन ब्रह्मणो निमित्तमात्रत्वे तद्विज्ञानेन सकलप्रपञ्चविज्ञानं न 
सम्भवति । कुलालज्ञानेन हि घटादिकार्यं न ज्ञायते, किन्तु तदुपादान- 
मृत्पिण्डज्ञानेन । अतो निमित्तभूतस्य परशिवस्य स्वापृथकूसिद्धशक्ति- 
परिणामभूतसवंप्रपञ्चोपादानत्वं निषप्रत्यूहम्‌ । 


सृष्टेविकासः 


तदेवं सूक्ष्मचिदचिदूपशक्तिविदिष्टस्य परशिवस्य कारणत्वं स्थूलचिद- 
चिइूपशक्तिविरिष्टस्य प्रपञ्चस्य च कार्यत्वमिति सामान्यतः कार्यकारण- 
भावो निरूपितः | अतः परं विशेषतः षट्निशत्तत्त्वर्पाणां शिवादिभूस्य- 
न्तानां तत्त्वानां विकासक्रमो निरूप्यते । 
तत्र तावद्वीरशैवसिद्धान्ते-१. शिवः, २. शक्तिः, ३. सदाशिवः, 
४. ईश्वरः, ५. शुद्धविद्या, ६. माया, ७. कला, ८. विद्या, ९. रागः, 
१०, कालः, ११. नियतिः, १२. पुरुषः, १३. प्रकृतिः; १४. महान्‌, 
१५. अहङ्कारः, १६. मनः, १७. श्रोत्रम्‌, १८. त्वक्‌, १९. चक्षुः, २०. जिह्वा, 
२१. घछाणस्‌, २२. वाक्‌, २३. पाणिः, २४. पादः, २५. पायुः, २६. उपस्थः, 
२७. शाब्दः, २८. स्पर्शः, २९. रूपम्‌, ३०. रसः, ३१. गन्धः, ३२. आकाशः, 
३२. वायू, ३४. अग्नि; ३५, जलम्‌, ३६. पृथिवी चेति षट्त्रिशत्तत्वान्य- 
ङ्गीक्रियन्ते । एतेषां तत्त्वानां मूलकारणं तु सुक्ष्मचिदचिद्र्पशक्तिविशिष्ट: 
परशिव एव । अत एव सिद्धान्तशिखामणौ-- 
त्रेलोक्यसम्पदालेख्यसमुल्लेखनभित्तये | 
सच्चिदानन्दरूपाय शिवाय ब्रह्मणे नम: ॥ 
यस्योमिबुदुवुदाभास: षट्त्रिशत्तत्वसंचयः । 
` निर्मलं शिवनामानं तं वन्दे चिन्महोदधिम्‌ ॥१ 


इत्यादिरूपेण ग्रन्थकारः शिवयोगिशिवाचार्यो ग्रन्थारम्भे स्तुतिव्याजेन 
परशिवस्य तन्निष्ठमूलशक्तेश्च षट्त्िरात्तत्त्वानां निरूपयामास । 


अयं परशिवः प्रपञ्चातीत इति व्यावहारिकपदार्थेषु षट्निशत्तत्वेषु तस्य 
१. सि० शि० १।१, ३; पृ० २. ह 
२. सि० शि० २।३, पू० ११; 

गणना न क्रियते । तस्मात्‌ सिद्धान्तशिखामणौ--“अस्ति सच्चित्सुखाकार- 
मळक्षणपदास्पदम्‌''' इत्यारभ्य “अद्वितीयमनिर्दे्यं परं ब्रह्म सनातनम्‌” 
इत्यन्तं तस्य विश्वोत्तीणंत्वं प्रतिपाद्य “तत्र लीनमभूत्‌ पूर्वं चेतनाचेतनं 
जगत्‌” इति प्रलयावस्थायां विश्वस्य परशिव एव विलीनत्वमुक्तस्‌ । 
तस्माद्यत्र विलीनमासीदिदं विश्वं सृष्टिकाले तस्मादेव बहिरायातीति परः 
शिवस्थ षट्त्रिशत्तत्त्वविलक्षणत्वं युक्तमेव । 


षद्त्रिशत्त्वानां विकासक्रमः 


एतादृशे परशिवे सर्वेश्वर्य॑सम्पन्तस्य महाराजस्येव केवलावस्थायामरति- 

जाता । तादृशारतेनिवृत्त्यर्थं तस्य लीलायां स्वाभाविकतया प्रवृत्तिरुन्मि- 
षति । तदा “स ईक्षा्चक्र”४, “तदेक्षत बहु स्यां प्रजायेय“* इत्या दिश्रुत्यु- 
क्त्यनुसारेण 'इदं जगत्‌ सुजेयम्‌' इतीच्छोत्पन्ना । एतादुशेच्छावशान्निस्त- 
रङ्गे समुद्रे वायुसम्पर्कण किञ्चिद्विचलनमिव परमात्मनि किञ्चिदिव 
विक्रिया भवति । ईषच्चलनरूपोऽयं प्राथमिकोऽभियोगो विमशंशक्तिरित्यु- 
च्यते। परशिवस्येच्छारूपाया विमर्शशक्तेः पुनराकारद्वयं विकसति। 
तत्रेकोऽन्तरङ्गभूतो ज्ञानपदवाच्यः, द्वितीयश्च बाह्यः क्रियाशन्दवाच्यः। 
तदेवमाहत्य विमर्शशक्तिरिच्छा, ज्ञानम्‌, क्रिया चेत्याकारत्रयं धारयति। 
तदुक्तं श्री रेणुकभगवत्पादेः- 

गुणत्रयात्मिका शक्तिन्रह्मनिष्ठा सनातनी। 

तद्वैषम्यात्‌ समुत्पन्ता तस्मिन्‌ वस्तुत्रयाभिधा^ ॥ इति । 


अन्रेदमाकूतम्‌-विमर्शशक्तेरवस्थाद्वयं भवति । तत्रैका अविभागपरामर्शा', 
द्वितीया 'विभागपरामर्शा' इति । सृ: प्रागयं विमर्शशक्तिः 'मयूराण्डरसः 
न्यायेन, अर्थात्‌ यथा मयूराण्डरसे भाविपक्षिणः पादपकषवर्णवेचित्र्यादि- 
विभागेन न दुस्यते, तथा सृष्टिकारणीभूतेच्छा-ज्ञान-क्रियाश क्तिविभागं विनेव 


१. सि" शि० २।३, पृ० ११. 
२. सि० शि० २।६, पु० १२. 
३. सिं शि० २।७, पु० १२. 
४, प्रशनो० ६३. _ 

५, छा० उ० ६1२1३. क का 
६. सि० शिश ५३९, पू० ६५. ०७ 

तिष्ठति। इयमेवा विभागपराम्शंदशेत्युच्यते । सृष्टयुन्मुखावस्थायां चेयमेवेच्छा- 
ज्ञान-क्रियारूपेण परिणमत इति सेयमवस्था विभागपरामशंदशेत्युच्यते' । 
सृष्ट्युन्मुखोभूतात्‌ परदिवात्‌ प्रथममिच्छादिशक्तित्रयस्योत्पत्तिरभवदित्या- 
गमेऽप्युक्तस्‌ । तथाहि-- 
अनादिनिधनाच्छान्ताच्छिवात्‌ परमकारणातु । . 
इच्छाशक्तिविनिष्क्रान्ता तवो ज्ञानं ततः क्रिया ॥ 
तयोत्पन्नानि भूतानि भुवनानि चतुदंशः । इति । 


ननु तत्त्वगणनायां “शिवः, शक्तिः, सदाशिवः' इति गणनायाः पूर्व 
ततः प्रथमोत्पन्नानामुपर्यृक्तानां शाक्तित्रयाणां गणना कथं न कृता ? इति 
चेन्मेवस्‌, यथा सांख्यनये न कार्योपादानत्वं प्रकृतित्वम्‌, किन्तु तत्त्वान्तरो- 
पादानत्वमित्यङ्गीक्रियते, तथा वीरगैवदशने$पि परिणामसामान्यस्य न 
तत्त्वशब्देन व्यवहारः, किन्तु स्वतन्त्रं बस्त्वन्तरोपादानभूत द्रव्यमेव तत्त्व- 
शब्देन व्यवह्रियते । तस्मादुपर्युक्तशक्तित्रय न स्वतन्त्रं द्रव्यम्‌, किन्तु परः 
शिवस्वरूपभूतमेव, परशिवस्य शक्तिविशिष्टत्वा ङ्गीकारात्‌ । 
शक्तीनां क्रमविचारः 


ननु जानाति, इच्छति, यतते, करोति इत्येव क्रमो युक्तः, विनैव ज्ञान- 
मिच्छाया अनुदयातु । तस्मात्‌ कथं प्रथमत इच्छाशक्तेरुदय इत्यक्तम्‌ ? इति 
चेन्मैवस्‌, यद्यपि स्वोपादानगोचरापरोक्षज्ञानचिकीर्षाकृतिमत्त्व॑ कर्तृत्वमिति 
नेयायिकाः प्रतिपादयन्ति, तथापि नैयायिकानामयं क्रमो न श्रौतः। 
श्रतिस्तु-“सोऽक्कामयत । बहु स्यां प्रजायेयेति । स तपोऽतप्यत । स तपस्त- 
सत्वा इद सव॑मसृजत''` इति ब्रह्मणः सृष्टक्रमे 'सोऽक्रामयत' इतीच्छाम्‌, 
ततः स तपोऽतप्यत' इति स्रष्टव्यवस्तुविषयकं परिशीलनरूपं ज्ञानम्‌, 
ततः पुनः इदं सर्वमसृजत’ इति क्रियां च प्रतिपादितवतो । तस्मात्‌ “इच्छा, 
ज्ञानम्‌, क्रिया' इत्येव श्रुतिसम्मतः क्रमः । 


१. शिवतत्त्वमू--अधुना क्रमप्रापेषु षट्तिशत्तत्त्वेष शिवतत्त्वमाद्यम्‌ । 
अतस्तत्स्वरूप॑ विचायेते । उपर्युक्तेच्छाडाक्त्यन्तरङ्गभूत ज्ञानांश्ानुप्रविष्ट 


१. सि० शि० ५३९, तत्त्वप्रदीपिकाव्याख्या, प० ६५- 
२. शि मञ्ज०, पु० ३४, पृ प्‌ ६६. 


३. वै० उ० २६, 

परशिवचंतन्यमेव शिवाभिधं तत्त्वं भवति । इदमेव सकलजगन्निमित्त- 
कारणभूतम्‌ । शिवतत्त्वमेव शिवः, नीलकण्ठ:, चन्द्रशेखरः, त्रिलोचन 
इत्यादिनामभिव्यंवह्वियते । सगुणरूपत्वादिदमेव मुमुक्षूपास्यं भवति। 
सिद्धान्तशिखामणावस्य स्वरूपमेवमुपर्वाणतम्‌-- । 


शिवाभिधं परं ब्रह्म जगब्रिर्मातुमिच्छया । 
स्वरूपमादधे किञ्चित्‌ सुखस्फूतिविजुम्भितम्‌ ॥ 
निरस्तदोषसम्बन्धं निरुपाधिकमव्ययम्‌ । 
दिव्यमप्राकृतं नित्यं . नीलकण्ठं त्रिलोचनम्‌ ॥ 
चन्द्राधेशेखर॑ शुद्धं गुद्धस्फटिकसञ्चिभम्‌ । 
शुद्धमुक्ताफलाभासमुपास्यं गुणमूतिभि:॥* इति । 

२. शक्तितत््वम्‌-उपर्यृक्तेच्छारक्तेवेहिरङ्गभूतो यः क्रियांशः, तदनु" 
परविष्टं परशिवचेतन्यमेव शक्तितत्त्वमित्युच्यते । इयमेव शक्तिः सदाशिवादि-- 
अ तत्त्वानामुपादानकारणमित्युच्यते । तदुक्तं सिद्धान्तशिखा- ` 
मणो-— 

सदाशिवमुखाशेषतत्त्वमौक्तिकशुक्तिकाम्‌  । 
वन्दे माहेश्वरीं शक्ति महामायादिरूपिणीम्‌ ॥` इति। 


३. सदाशिवतत्त्वम्‌--उपर्यृक्तं शक्तितत्त्वमेव स्वेच्छाशक्त्यन्तरङ्गभूत- ' 
ज्ञानराक्त्युद्रेकावस्थां प्रविश्य जलाधिवासितचणकादिवत्‌ पूर्वावस्थावैलक्षण्ये-` ` 
नाङ्कुरायमाणेदन्ताप्रथनरूपं गर्भावरकवतु स्वाहन्तयाऽच्छादय वर्तमानविश्वः ` 
स्फुरणरूपं सदाहिवतत्त्वमित्युच्यते । अस्येव सादाख्यं रुद्रतत्त्वमिति वा 
चाम्ना व्यवहारो दुश्यते । 


४. ईश्वरतत््वम्‌-तच्छक्तितत्त्वमेव स्वक्रियाशक्त्युव्रेकदशां प्रविष्टं सत्‌ 
कृतवस्तुवदङ्कुरितमिदन्तारूपं स्वाहुन्तयाऽच्छाद्य स्थित विश्वस्फूतिमय- 
भीश्वरतत्त्वं भवति । अत्रेदमवधेयम्‌-जगदुपादानभूता शक्तिवर्तमानविश्वः 
स्फुरणरूपतया सदाझिवावस्थां भजते। जगदङ्कुरितावस्थायां सैव शक्तिः 


_ 


समुद्भूतविश्वस्फूतिरूपतयेश्वरावस्थां भजते। क्षेत्रे यदा बीजं निपतति ` 


१. सि० शि० २।८-१०, पृ० १३. 
२. सि० शि० रार, पु० ११. 
१४ 

तदानीं तत्‌ प्रागङ्कुरायते, अनन्तरमङ्कुरितं भवति, क्रमेणाङ्कुरमुपलभ्यते, 
एवं शक्तिबीजेऽपि तादृशा विकाराः सम्भाठप्रन्ते । सृष्टिक्रमालोचनावसरे 
जञानप्राधान्येन या शक्तिः सदाशिवावस्थां भजते, सैव शक्तिविचिन्तितक्रमेण 
कार्य साधयितुं क्रियाप्राधानयनेश्वरावस्थां भजते। इदमीश्वरतत्त्वमेव 
नारायणः’ इत्यप्युच्यते । 


५. शुद्धविद्यातत्त्म्‌--सदारिवेश्वरावस्थानम्तरं शक्तितत्त्वं शुद्धविद्या- 
तत्त्वर्पेण परिणमते। अस्यामवस्थायां 'अहमेवेदं जगत्‌ इति सागरः 
तरङ्गन्यायेन क्रियाप्रधानेदन्ताया ज्ञानप्रधानाहन्तायाश्चैक्यप्रतिपत्तिः 
संजायते । गुरूपदेशलन्धा शाक्षज्ञानजन्या च निर्मला संवित्‌ शुद्धविद्येत्युच्यते । 
अस्याः परिणामविरेष एव चतुर्मुखो ब्रह्मा । एवं च सागरस्य तरङ्गाणां 
जळमयत्वाद्‌ यथाऽभेदस्तथा 'अहमिदं सर्वमिति’ अहुन्तायाः प्रपञचस्य च 
योऽभेदस्तजज्ञानं शुद्धविद्यया सम्पाद्यते । एतावत्थन्तं प्रतिपादितानि शिव- 
झक्ति-सदाशिवेश्वर-शुद्धविद्याख्यानि पञ्चतत््वानि शिवांशबाहुल्यात्‌ शुद्धः 
तत्त्वानीति कथ्यन्ते । 


६. मायातत्वस्‌--उपर्युक्तगुद्धविद्यातत्वमेव मयूराण्डरसन्यायेन, 
अर्थात्‌ मयूराण्डरसे यथा मायूरा भाविपादपक्षवर्णवेचित्र्यादयः सूक्ष्मरूपेण 
विद्यन्ते, तथा शुद्धविद्यायां भाविप्रपञ्चनिर्माणसामग्रथः सूकष्मरूपेणा- 
बतिष्ठन्ते। सेव शुद्धविद्या परस्परं भेदवुद्धिप्राधान्येन मायेत्युच्य्रते । अतो 
माया नाम मयूराण्डरसवद्‌ भाविप्रपञ्चसृष्टयनुगुणविचित्रानन्तशक्तिगर्भेः 
शुद्धविद्यापरिणाम:। इयमेव परमात्मनोंऽशे जीवे 'नाहमीश्वरः' इत्यादिः 
भ्रमहेतुर्भवति । तस्मान्मायादाक्तिप्रभावेण शुद्धो जीवः संसारीत्युच्यते । 

७-११. कलादिपञ्चतर्वानि-परमात्मनोंऽशस्य जीवस्य (पुरुषस्य) 
महेश्वराद्विभक्तत्वेन मायापहतेश्वर्यत्वातु तस्य सर्वकतृत्व-सर्वज्ञत्व-परिपूर्णत्व- 
नित्यत्व-व्यापकत्वाख्याः पञ्चशक्तयः संकोचं प्राप्य कला-विद्या-राग-कालः 
नियतिख्पेण व्यवहियन्ते । 
१-तन्न सर्वकर्तृताशक्तिरेव किञ्चित्कर्तृतारूपमापद्य कलातत्त्वमित्युच्यते । 
२-सर्वज्ञताशक्तिरेव किञ्चिज्ज्ञत्वमापद्य विद्यातत्त्वमित्यभिधीयते । 
३-मूर्णताशक्तिरेवापूणंतां प्राप्य स्रकचन्दनवनितादिविषयासक्तिङक्षणं राग- 


तत्त्वमित्युच्यते । 


४-नित्यता ह्यनित्यतां प्राप्य भूतभविष्यद्वतंमानरूपं कालतत्त्व॑ भवतिं । 

५- व्यापकता ह्यव्यापकतां प्राप्य मयेदं कतँव्यमिति निप्रमहेतुमूतनियति- 
तत्त्वं भवति । 

एतानि कलादिपळ्चतत्त्वानि जोवस्वरूपावरणहेतुत्वात्‌ पञ्चकञ्चुका- 
नीत्युच्यन्ते । अत एवेतानि पुरुषस्य वन्धकानि। एतैबंद्धश्व जीवः (पुरुषः) 
संसरति । 

१२. पुरुषतत्वम्‌-काष्ठयोगेन वह्वेविस्फुिङ्गाविर्भाववत्‌ परशिवः 
स्येच्छाशक्तिवशाद्‌ विभक्तः सत्‌ मायाशक्तौ प्रविष्टो यः परशिवोंऽशः, स 
पुरुषतत्त्वमित्युच्यते । अतः संकुचितप्रकाशः पराधीनो न्यूनशक्तिकोऽयरं पुरुषो 
सहेश्वराद्‌ विच्छिन्नत्वेन 'नाहमीश्वरः' इत्यात्मनि चिद्रुपे$नात्मभावमारो- 
पयति, तथैवानात्मनि देहे आत्मबुद्धि परिभावयति। एतद्‌ ह्याणवं मलम्‌ । 
तत एव शुभाशुभवासनादूषितं कार्ममलं प्राप्तोति। तदानीमन्योन्याभावः 
भेदलक्षणं मायिकं मलं च प्राप्तं भवति । एवंविधमलत्रयावृतत्वादयं पुरुषः 
संसारीत्यभिधीयते। एतानि मायादिपुरुषान्तानि सप्ततत्त्वानि शुद्धाशुद्धः 
तत्त्वानीत्युच्यन्ते । 

१३. प्रक्कृतितत््वम्‌--अधुनाऽशुद्धविश्वसृष्टिरत्पद्यते । विश्वं सुखदुःख 
मोहात्मकमिति तदुपादानमपि तादृशमेव वक्तव्यम्‌। उपर्युक्तानि द्वादशतत्त्वानि 
त्रिगुणातीतानि, प्रप्चश्च त्रिगुणात्मक: | एवमुभयोः संवटक द्रव्प्रमेव 
प्रकृतितत्त्वमित्युच्यते । कार्योन्मुखेच्छाशक्तिः प्रतिस्फुरणगत्या स्वगतञ्ञाचः 
क्रियान्योन्याभावरूपायां मायाशक्तौ प्रविश्य सत्त्वरजस्तमोगुणसाम्यावस्था- 
रूपिणी प्रकृतिभंवति । जगद्रचनायां प्राधान्येनोपयुक्तत्वातु प्रकृतिः 
प्रधानमित्यप्युच्यते । इयं च प्रकृतिबुद्धथादिभूम्यन्तत्रयोविशतितत्त्वानां 
सूलकारणं भवति । र 

१४-३६. महदादित्रयोविज्ञतिततत्वानि--तत्राध्यवसायहेतुभूतं तत्त्वं 
महदित्युच्यते । अस्येव बुद्धिरिति नामान्तरस्‌ । अभिमानहेतुभूत तत्त्व- 
महङ्कारः। संकल्पविकल्पहेतुभूतं तत्त्वं मन: । तदिदं बुद्धयहङ्कारमनस्त्रितय 
सुंखदुःखाद्यान्तरपदार्थावधारणकरणरूपत्वादम्तःकरणमित्मुच्यते। एतत्‌ 
त्रितयमिच्छाशक्तिप्रधानं भवति । 

पूर्वोक्त प्रकृतितत्त्वं ज्ञानशक्तिप्रावान्येन श्रोत्रत्वकचकषुःस्पशनश्राणाख्य- 
पञ्चज्ञानेन्द्रियरूपेण परिणमते । एतानि चेन्द्रियाणि क्रपरा: शब्दस्पशरूपः 
रसगन्धाख्पञ्चबाह्मविषयाणां ज्ञानसाधतानि भवन्तोति बाह्यकरणा- 


नीत्युच्यते । 

क्रियाशक्त्यद्रेकदशापन्नौन्मख्यशक्तिविशिष्टचैतन्याद्‌ रजोगुणप्रधानतया 
तदेव प्रकृतितत्त्वं वाक्पाणिपादपायपस्थाख्यपञ्चचकर्मेन्द्रियू्पेण परिणमते । 
एतानि पञ्च कर्मेन्द्रियाणि क्रमशो वचनादानगमनमलोत्सर्जनप्रजोत्पादा- 
ख्यपञ्चक्रियाणां साधनानि भवन्तीति कर्मेन्द्रियाणीत्युच्यन्ते । तदेवमेतत्‌ 
करणत्रयोदशक प्रक्तेरिच्छाज्ञानक्रियाशक्त्यात्मकमिति मन्तव्यम्‌ । 


अथ क्रियाशवत्युद्रेकदशापन्नौन्मख्यश क्तिविदिष्टचेतन्यादात्मनस्तमोगुण-- 
प्रधानत्वेन शब्दःस्पर्श-रूप-रस-गन्धतन्मात्राण्युत्पद्यन्ते । सौक्ष्म्यातिराया- 
देतेषां नामानि तन्मात्राणीति । यथाऽटेतवेदान्ते एतैः सूक्ष्मभूतैः सूक्ष्मशरीरा- 
णामुत्पत्तिः प्रतिपाद्यते, तथैवात्रापि प्रतिपाद्यत इति सात्र नोच्यते । 


स्थूलभूतोत्पत्तिक्रमस्तु वेदान्त्यादपेक्षयात्र भिन्नरूपेण प्रतिपाद्यते । 
तथाहि तत्र तावत्‌ श्रृतिः-“'आकाशाद्वायुः। वायोरग्निः। अग्नेरापः 
अदूभ्यः पृथिवी” इत्येवं क्रमश आकाशादीनामुत्पत्ति प्रतिपादयति । तस्मात्‌. 
तामसाहङ्कारात्‌ शब्दतन्मात्रस्‌, तत आकाशः, आकाशात्‌ स्पशंतन्मात्रम्‌, 
ततो वायुः, वायो रूपतन्मात्रम्‌, ततस्तेजः, तेजसो रसतन्मांत्रम्‌, ततो 


जलम्‌, जलाद्‌ गन्धतन्मात्रस्‌, ततः पृथिवीति। एवं सत्येव पञ्चभृतेषू 


उत्तरोत्तरमेकेकगुणवृद्धिः सम्भवति। यद्यपि श्रुतौ तन्मात्राण कण्ठतो 
नोक्तानि, तथाप्यृत्तरत्रेकेकगुणवृद्धयन्यथाऽनुपपत्त्या मध्ये मध्ये तन्मात्राणां 
सिद्धिरजंनीया । एतेभ्यः स्थूलपञ्चभूतेभ्यश्चतुर्दंशलोकानां तदन्तर्गतस्थूल- 
शरीराणाँ तदुितान्नपानादीनां चोत्पत्तिर्भवति । 

तदेवं इक्तिविशिष्टट परशिवः दिवादिभूम्यन्तषट्त्रिशत्तत््वात्मना 
परिणामं प्राप्य लीलाविनोदमनुभवति। लीलाव्यापारान्ते च स्वशक्ति 


संकोचेन समस्तं चराचरं विइवं स्वात्मनि विलाप्य केवलावस्थामास्थायः 
तिष्ठति। 


प्रपञ्चस्य सत्यत्वम्‌ 


शिवशक्तिविलासरूपमिदं जगत्‌ शिवशक्तिमयस्‌ । अतः शिवशक्त्योरिवः 
विश्वस्यापि सत्यत्वमेवाङ्जीक्रियते। अत एव श्रीरेणुकभगवत्पादा:--“रिव- 
त्वात्‌ समुत्पन्नं जगदस्मान्न भिद्यते”, “तथा शिवात्‌ समुत्पन्नं शिव एव 


१. तै० उ० २११. 
२. सि० शि० १०।३, पु० १८७, 

चराचरम्‌ ` ,“तस्माच्छिवमयं सर्वं जगदेतच्चराचरम्‌’? ,“निरस्तमेदसददभावे 
शिवे विइवं विराजते” इति शिवस्य जगन्मयत्वं निरूप्य जगतः सत्यत्व- 
मुद्घोषितवन्तः। शक्तिविशिष्ट: रिवः स्वाविनाभूतशक्तेः सत्त्वादिगणभेदेन 
भोक्ता, भोज्यम्‌; प्रेरयिता चेति त्रिविधख्पेण परिणमते । तदुक्तं 
'श्रीरेणुकाचार्ये:-- 
भोक्ता भोज्यं प्रेरयिता वस्तुत्रयमिदं स्मृतमु । 
अखण्डे ब्रह्मचेतन्ये कल्पितं गुणभेदत: ॥ 
अत्र प्रेरयिता शम्भु: शुद्धोपाधिमंहेश्वरः । 
समिश्रोपाधयः सर्वे भोक्तारः परव: स्मृताः ॥ 
भोज्यमव्यक्तमित्युक्तं गुद्धतामसरूपकस्‌ ।४ इति । 
तदेवं शुद्धसत्त्वगुणप्राधान्येन शिव: प्रेरयितेति, मलिनसत्त्वगुणप्राधान्येन 
“भोक्तेति, तमोगुणप्राधान्येन च भोज्यमिति कथ्यमानत्वादेकस्यैव त्रिविधः 
रूपत्वाच्च वीरशेवदर्शने जीव-जगत्‌-शिवानां सत्यत्वमङ्गोक्रिप्रते । भाष्य 
-काराः श्रीपतिपण्डिताराध्यभगवत्पादा अपि-- 
जीवः सत्यं जगत्सत्यं शिवः सत्यं स्वभावतः । 
तयोरभेदः सत्यं वा क्रिमिश्रमरयोरिव |` 
इत्यागमवचनोदाहरणेनापि शिव-जीव-जगतां सत्यत्वं व्यवस्थापितवत्तः । 
तस्माद्‌ वीरशैवदशने “स्वं खल्विदं ब्रह्म”६, “स्वो वै रुद्र” इत्यादिः 
श्ुतप्रामाण्येन मुख्यसमानाधिकरणसम्बन्धेनेव प्रपञ्चस्य शिवरूपत्वः 
भङ्गीक्रियते । [ 
_तदेतावता सुष्टिविषयका वेदिकषड्दर्शनानां तथा सिद्धान्तशिखा- 
मष्यक्तवीरशैवदर्शनाभिमताश्च विचाराः पृथक्‌ पृथग्‌ विस्तरेण निरूपिताः । 
एतेषां विचाराणां परस्परसाम्यवैषम्यरूपेणानुशीलनं समीक्षापरिच्छेदे 
'विधास्यत इति शिवस्‌ ` ® 
सि० शि० १०७४, पृ० १८७. 
सि० शि० १०।६, पु० १८८. 
- सि० शि० १०८, पु" १८९. 
सि० शि० १।४१-४३, पु० ६८-६९. 
ब्र० सू० श्रीकर० २।३।४०. 
छा० उ० ३।१४।१. 
महाना० १०।११. 

श्रीपण्डिताराघ्याय नमः 
षष्ठः परिच्छेदः 


बन्धमोक्षस्वरूपविमशंः 


इह खलु भारतीयदाशंनिकेर्धर्मार्थकाममोक्षाख्येषु चतुविधपु ६षार्थेषु 
मोक्ष एव परमपुरुषार्थ इत्यभ्युपगम्यते । मृच्‌धातोनिष्पन्नस्य मोक्षशब्दस्य 
मोचनमित्यर्थो भवति । कस्मान्मोचनमिति जिज्ञासायां दुःखकारणीभूताद्‌ 
बन्धादिति सर्वेऽप्यामनन्ति । तत्र दुःखस्य कारणीमूतं बन्धनं मिथ्याञ्चान- 
मिति न्यायवेशेषिकाचार्याः; अविवेकख्यातिरिति | सांख्ययोगदर्रानाचार्याः, 
.भोगायतन-भोगसाधन-भोग्यानां शरीरेन्द्रियविषयाणां सम्बन्ध इति 
मीमांसाचार्याः, अविद्येत्यद्वेतवेदान्तिनः, आणवादिमलत्रयमिति वीरशैवा- 
चार्याः समुद्घोषयन्ति । अनेनोक्तानां बन्धनत्वेनाभिमतानां मिथ्याज्ञाना- 
दीनां निवृत्तिरेव मोक्ष इति तत्तन्मते सिद्धयति । 


अयं च अपवर्गः, निर्वाणम्‌, निःश्रेयसम्‌, मुक्तिः, केवल्यमित्याद्यनेक- 
चामभाग्‌ भवति) । तत्र “अपकृष्टा वर्गा धर्माथेकामा यस्मात्‌ स अपवर्गः", 
“निर्गतो वाणस्तापो यस्मातु तन्निर्वाणम्‌”, “नास्ति श्रेयो यस्मादधिकं 
तन्निःश्रेयसम्‌”, यद्वा “निश्चितं श्रेयो निःश्रेयसम्‌”, “मुच्यते सर्वेदु:ख- 
बन्धनेर्यत्र स मोक्षः”, “केवलस्य भावः कैवल्यम्‌” इत्यादिपर्यायनामधेयानां. 
व्युत्पत्या मोक्षस्य परमपूरुषार्थत्वं ध्वन्यते। अत एव भगवता कृष्ण- 
द्वेपायनेन-- र 
इति संसारदुःखाक-ताप-तापित-चेतसास्‌ । 
विमुक्तिपादपच्छायामृते कुत्र सुखं नृणामु* ॥ 


इति मोक्षस्योत्क्रष्टता प्रदशिता । किञ्च-- 


१. मुक्तिः कॅवत्यरनिर्वाणश्रेयोनिःश्रेयसामृतम्‌ । 
मोक्षो$पवर्गो ५७००५०००९७ ७७७७००८,  ७७७७७७७७ ॥ ( अ० को० १ ।५।६-७) 
२. वि० पु० ६।५।५७. 

अपध्यानमलो धमो मलोऽर्थस्य निगूहनम्‌ । 
सम्प्रमोदमलः कामो भूयः स्वगुणवजितः` ॥ 


इति महाभारतोवत्या धर्मस्य सकामदोषेण, अथस्य निर्दानदोषेण; कामस्य 
सम्मोहनदोषेण च दूषितत्वात्‌ निवगंस्य परमपुरुार्थत्वं बाधितमेव । 

तदेवं परमपुरुषार्थत्वेन सिद्धस्य मोक्षस्य स्वरूपं तप्राप्त्युपायं च 
दार्शनिकाः “रुचीनां वैचित्र्यात्‌” इति पुष्पदन्तोक्त्या परस्परवेलक्षण्येन 
प्रतिपादयन्ति । सर्वेष्वपि दर्शनेषु मुक्तस्य सर्वदुःखनिवृत्तेरङ्गीकारात्‌ 
“मुच्यते सर्वेदुःखवन्धनेर्यत्र स मोक्षः” इति व्युत्पत्तिसिद्धो मोक्षराब्दः 
सर्वसाधारण एव । 

एतादुशदुःखनिवृत्तेरेव परमपुरुषार्थत्वमभ्युपगच्छत्तो नेयायिक - 
वेहेषिक१- पर्वमीमांसकाश्ररमपुरुषार्थं 'निःश्रेयसस्‌' इति, “अपवर्गः' इति 
च कथयन्ति । सांख्य-“-६योगदर्शनयोर्दुःखनिवृत्तिरूपेय स्थितिः पुरुष- 
प्रकृत्योः केवळत्वावस्थेति ताभ्यां सेयमवस्था केवल्यमित्युच्यते । 

अह्वैतवेदान्ते 5विद्ययावृतो जीवः स्वकीयं सच्चिदानन्दरूपं विस्मृत्य 
संसारे भ्रमत्‌ विद्यया स्वूपावाि करोतीति रोगनिवृत्तिवदविद्यानिवृत्तेरेव 
प्रयोजनत्वादत्रापि चरमपुरुषार्थो मोक्ष इत्येव व्यर्वाह्मयते । 


बीरवौवदर्शने चरमपुरुषार्थबोधनाय मोक्षशब्दातिरिक्त “सायुज्यम्‌', 
“सामरस्यम्‌' इत्यादिशब्दानामपि सिद्धान्तस्वारस्याथ प्रयोगा दुश्यन्ते । 


१. म० भा० शा० १२३।१०. 

२. “तदत्यन्तविमोक्षोऽपवगंः'” ( न्या० सू० ११ 1२२ ) । 

३. “घमंविशेषप्रसूताद्‌ द्रब्य-गुण-कर्म-सामान्य-विदष-समवायानाँ 
साधम्ये-वैधर्म्याम्यां तत्त्वज्ञानान्निःश्रेयसम्‌” ( वै० सू० १।१।४ )। 

४, "सोऽयं घर्मो यदुद्देशेन विहितस्तदुद्देशन क्रियमाणस्तद्धेतुः । श्री गोविन्दापेण- 
बुद्धया क्रियमाणस्तु निःश्रेयसहेतुः” ( मी० प्र०, पू? २७७-२७८ ) 

५. “एकान्तिकमात्यस्तिकमुभयं कैवल्यमाप्नौति” ( सां० का० ६८ ) 1 

. "तदभावात्‌ संयोगाभावो हान तद्दृशेः कँबल्यम्‌'” ( यो० सू० २1२५ ) । 

७. अविद्यास्तमयो मोक्षः सा च बन्ध उदाहृतः । 
निवृत्तिरात्मा मोहस्य ज्ञातत्वेनोपलक्षितः ॥ ( वातिकम्‌ ) 


न्ती 

अथातो न्याय-वैशेषिक-सांख्य-योग-पूर्वमीमांसा-अद्देतवेदान्त-सिद्धान्त- 
शिखामण्युक्त वीरशैवदर्शनाभिमतबन्ध-मोक्षयोः. स्वरूपं तावत्‌ क्रमेण यथा- 


शास्त्रं विमृश्यते । 


न्यायदर्शनानुसारेण बन्धमोक्षयोः स्वरूपम्‌ 


इह खलू सर्वाण्यपि दर्शनानि चरमलक्ष्याय मोक्षाय प्रवर्तमानान्येव 
दरीदुश्यन्ते। तत्स्वरूपं तत्प्राप्त्युपायं च सर्वे दार्शनिकाः स्वस्वमत्यनुसारं 
विवेचयन्ति । तदेव क्रमेणात्र परिशील्यते । 


तत्र महृषिणा गोतमेन--“तदत्यन्तविमोक्षोऽपवर्गः”' इति सूत्रेण 
दुःखानां दुःखसाधनानां चात्यन्तिकी निवृत्तिर्मोक्ष इति तत्स्वरूपम्‌, 
“प्रमाण-प्रमेय-संशय-प्रयोजन-दृष्टान्त-सिद्धान्त-अवयव-तक-निर्णय-चाद-जल्प- 


` वितण्डा-हेत्वाभास-च्छल-जाति-निग्रहस्थानानां तत्त्वज्ञानान्निःश्रेयसाधि- 


गमः `, “दुःखजन्मप्रवृत्तिदोषमिथ्याज्ञानानामृत्तरोत्तरापाये तदनन्त- 
रापायादपवर्गः' इति सूत्रद्वयेन षोडशविधपदार्थानां तत्त्वज्ञानेन 
कमशः सर्वेषां दुःखप्रवत्त्यादीनामात्यन्तिकी निवृत्तिः, ततश्चापवगं इति 
तत्प्रप्त्युपायश्च प्रतिपादितः । 


बन्धस्वरूपम्‌ 


अत्र मिथ्याज्ञान-दोष-प्रवृत्ति-जन्म-दुःखानां निवृत्तिरेवापवर्गं इति 
स्वीकारान्मिथ्याज्ञानादिदुःखान्तप्रमेयमेव बन्ध इत्युच्यते । तत्रापि मिथ्या- 
ज्ञानस्येव सर्वानर्थहेतुभूतत्वान्मिथ्याज्ञानमेव मुख्यो बन्ध इति वत्त 
शक्यते । मिथ्याज्ञानं नाम तत्वज्ञानविपरीतमतस्मिन्‌ तद्बुद्धिरूपम्‌ । 
तदुक्तं वात्तिककारेण--“अस्तित्वेनाधिगते नास्तीति विज्ञानं मिथ्या- 
प्रत्यय: “ इति। यथाऽत्माऽहङ्कारस्य विषयस्तथा शरीरेन्द्रियाण्यपि 
'गौरोऽहम्‌', काणोऽहम्‌' इत्यादिरूपेणाहङ्कारविषयाणि भवन्ति । एवमात्मा- 


१. न्या० स्‌० १।१।२२. 
२. न्या० सू० १।१।१. 
३. न्या० सू० १।१।२. 
४, न्या० सू० वा० १।१।२ 

नात्मनोरहङ्कारविषयत्वस्य सारूप्यातु सम्भवत्येवानात्मन्यात्मेति विपर्ययः । 
"भाष्यकृता वात्स्यायनेनापि तत्त्वज्ञानविपरीतस्य मिथ्याज्ञानस्यानेकविधत्वं 
प्रदशितम्‌ । तथाहि--“आत्मनि तावन्नास्तीति, अनात्मन्यात्मेति, 
दुःखे सुखमिति, अनित्ये नित्यमिति, अत्राणे त्राणमिति, सभये निर्भयमिति, 
जुगुप्सितेऽभिमतमिति, हातव्येऽप्रतिहातश्प्रमिति’` इति । उक्तेन मिथ्या- 
-ज्ञानेन हि दोषाः सम्भवन्ति । दोषत्वं नाम “प्रवर्तनालक्षणा दोषाः”3 इति 
सूत्रलक्षितभ्रवृत्तिप्रयोजकरूपत्वम्‌ । प्रवर्तना प्रवृत्तिः, सा लक्षणमेतेषामिति 
्रवृत्तिलक्षणा दोषाः। दोषवतामेव पुंसां पुण्यपापादिषु प्रवृत्तिदुद्यते । 
-तेषां दोषाणां त्रयो राशयो भवन्ति--रागो द्वेषो मोह इति । यद्यपि तृष्णाऽ- 
सूयाऽमर्षादयोऽनेके दोषाः सम्भवन्ति, अथापि ते सर्वे त्रिष्वेवान्तर्भवन्ति । 
तदुक्तं महषिणा गोतमेन--“्रराव्यं रागद्वेषमोहार्थान्तरभावातु”* इति। 
'दोषान्तराणां त्रैराश्यान्तर्भाव: श्रीजयन्तभट्रेन एवं प्रदशित:-- 

“कामो मत्सरः स्पृहा तृष्णा लोभ इति पञ्चप्रकारो रागपक्षः। 
स्त्रीसंभोगेच्छा कामः, यदन्यस्मे . निवेद्यमानमपि वस्तु धनवन्न क्षीयते 
तदपरित्यागेच्छा मत्सरः, अनात्मीयवस्त्वादित्सा स्पृहा, पुनर्भवप्रतिसन्धान- 
हेतुभूतेच्छा तृष्णा, निषिद्धद्रव्यग्रहणेच्छा लोभ इत्यभिलाषप्रकारमेदाद्‌ 
रागपक्ष एवायस्‌ । 

द्वेषपक्षोऽपि पञ्चविधः-कऋोधेषर्यासूयाद्रोहोऽमर्षं इति। अक्षिस्त्रादिः 
विकारहेतुः प्रज्वलनात्मक: क्रोधः, साधारणेऽपि वस्तुनि परस्य दर्शनादयः 
- सहनमीर्ष्या, परगुणेष्वक्षमाऽसूया, परापकारो द्रोह, अदशितमुखादिविकारः 
परं प्रति मन्युरमर्ष इत्यसहनप्रकारभेदादेव द्वेषपक्षः । 

मोहपक्षस्तु चतुविधः-मिथ्याज्ञानम्‌, विचिकित्सा, मातः, प्रमाद 
इति । अतस्मिस्तदिति ज्ञानं मिथ्याज्ञानम्‌, किस्विदिति विमर्शो विचिकित्सा, 
असद्गुणाध्यारोपेण स्वोत्कषंबुद्धिर्मानः, कियदेतदित्यवज्ञया कर्तव्याकरणं 
प्रमादः, स एव मद इत्याख्यायते । सोऽयं तत्त्वापरिज्ञानप्रकारमेदान्मोह्‌- 
पक्षः” इति। | 


न्या० सू० मा० १।१।२. 

न्या० सू० १।१।१८. 

त्या० सू० ४।१।३. 

न्या म०, भा० २, पु० ७०-७१. 

उक्तेषु दोषन्रयेषु मोह एव पापतमः। अस्मादेव रागद्वेषयो सत्पत्तिः, ` 
अर्थाद्‌ मूढ एवानुकूलेषु रज्यते, प्रतिकूलेषु च द्वेष्टि। तदुक्तस्‌-“तिषां 
मोहः पापीयान्नामूढस्येतरोत्पत्ते?* इति । एत एव त्रयो दोषा दशविधानां ` 
मनोवाक्कायवचसां प्रवृत्तीनां हेतवो भवन्ति । तत्र “दोषै: प्रयुक्तः शरीरेण 
प्रवर्तमानो हिंसास्तेयप्रतिषिद्धमेथुनान्याचरति, वाचाऽनृतपरुषसूचनाऽसम्ब-` 
द्धानि, मनसा परद्रोहं परद्रव्याभीप्सां नास्तिक्यं चेत्यशुभकर्माण्याचरति। 
शुभवासनाध्रयुक्तः शरीरेण दानं परित्राणं परिचरणं च, वाचा सत्यं हितं 
परियं स्वाध्यायं चेति, मनसा दयामस्पृहां श्रद्धां चेति शुभकर्माण्याचरति । 
प्रवृत्तिसाधनत्वाद धर्माधर्मौ प्रवृत्तिशब्देनोच्येते”* । एवं मिथ्याज्ञानेन ` । 
रागादिदोषाः, दोषैश्च शुभाशुभकर्मणि प्रवृत्तिः, प्रवृत्त्या च धर्माधर्मी, 
ताभ्यां भोगायतनं शरीरम्‌, तेन च दुःखमिति वन्धपरम्परा प्रवतंते । 


अत्र कि नाम दुःखमिति जिज्ञासायामुक्तं महषिणा गोतमेन-- बाधना- : 

लक्षणं दुःखम्‌” इति । प्रतिकूलवेदनीयं पीडारवरूपं हि दुःखमिति सूत्रार्थः । 
॥ तच्च नेय्यायिकेरेकविशतिप्रकारमङ्गीक्रियते। दद्यथा- शरीरस्‌, : 
॥ श्रत्रत्वडनेत्रजिह्णा-घ्ाण-मनांसीति षडिन्द्रियाणि, शब्द-स्पर्शा-रूप-रस- - 
| गन्ध-सुखादिकाः षड्विषयाः, श्रोत्रेन्द्रियजन्यं शब्दविषयकं श्रावणज्ञानस्‌, . 
॥ त्वगिन्द्रियजन्यं स्पशेविषयकं त्वाचज्ञानस्‌, चक्षुरिन्द्रियजन्यं रूपविषयकं 
i चाक्षुषज्ञानम्‌, रसनेन्द्रियजन्यं रसविषयकं रासनज्ञानम्‌, घ्राणेन्द्रियजन्य 
गन्धविषयकं घाणजज्ञानस्‌, मनोजन्यं सुखादिविषयकं मानसज्ञानमिति ` 
षडज्ञानानि, सुखम्‌, दुःखं चेत्याहत्य एकविशतिदुःखानि । तदुक्तं केशवः ` 
| मिश्लेण--“एकविदतिभेदास्तु शरीरम्‌, षडिन्द्रियाणि, षड्विषयाः 
षड्बुद्धयः, सुखम्‌, दुःखं चेति गोणमुख्यभेदात्‌”* इति । अत्र दुःखं नाम 
पापकमंजच्यस्‌, अहं दुःखीत्याकारकमानसप्रतीतेविषयो दुःखत्वजातिमान्‌ : 
आत्मनो विशेषगुणः। दुःखत्वजातिरहितान्यन्यानि विशतिसंख्याकाति 
परम्परय्ना दुःखसाधनानीति कृत्वा तान्यपि दुःखानीत्येव 'परिगण्यन्ते । 
तदुनतं वात्तिककारेण--“एतदेव शरीरादिवाधनानुषङ्गाद्‌ दुःखमित्युच्यते | 


१. न्या स्‌० ४।१।६. 

२. न्या० सू० भा० १।१।२. 
३. न्या० सू० १।१।२१. 
४. त० भा०, पु० २३२. 


८८७. Vasishtha Tripathi Collection. Digitized by eGangotri 


क्त 


परिच्छेदः ] न्यायदशंनानुसारेण वन्धमोक्षयौः स्वरूपम्‌ २१९. 


स्वभावतस्तु दुःखमेव दुःखम्‌ । लक्षणरब्दोऽनुषङ्गार्थः, सर्वमिदं शरीरादि- 
दुःखानुषक्तमिति । अत्र शरीरं दुःखस्य निमित्तम्‌, निमित्ार्थोऽनुषङ्गः । 
इन्द्रियाणि, विषयाः, वुद्धय इति साधनं साधनार्थोऽनुषङ्गः । सुखं दुःखा 
विनाभावि, अत्राप्यविनाभावोऽनुषङ्गः” इति ¡ 


सुखदुःखथोरविनाभावस्तु यथा--नित्यसुखमनङ्गीकुर्वद्धिनेय्यायिके- 
जन्यमेव सुखमभ्युपगम्यते, तेषां मते सुखस्य आत्मविशेषगुणत्वात्‌ । 
तच्चात्ममनस्संयोगजन्यम्‌ । तस्य अनुकूलवेदनीयत्वातु स्वानुकूलविषयप्राप्त 
तदुत्पद्यते । अनुकूलविषयप्रा्िरपि शारीरेण बौद्धेन वा परिश्रमेण साध्या । 
परिश्रमो हि दुःखरूपः। यथा कश्चितु पुरुषः समस्तसुखसाधनं धनमितिः 
निश्चित्य देहिकेन बौद्धेन वा परिश्रमेण धनोपार्जनं करोति, उपाजितस्य 
च धनस्य चौर्यादिना नाशो न स्यादित्यहनिशं तद्रक्षति, अथाप्यनित्याचां 
तेषां सुनिश्चय एव वियोगः। एवं वियोगे सति पुनर्दुःखमिति वेषयिकसुखं 
दुःखानुषक्तस्‌ । अत एव केनचित्‌ कविनोक्तस्‌- 


अर्थानामर्जने दुःखमजितानां च रक्षणे। 
आये दुःखं व्यये दुःखं धिगर्थाः कष्टसंश्रयाः ॥ इति । 


सायणमाधवाभ्यामपि सुखस्य दुःखाविनाभूतत्वं प्रतिपादितस्‌। 
तद्यथा--“सुखस्य सातिशयतया सदुक्षतया बहुप्रत्यनीकाक्रान्ततया साधनः 
प्रार्थनपरिक्लिष्टतया च दुःखाविनाभूतत्वेन विषानुषक्तमधुवद्‌ दुःखपक्ष- 
निक्षेपात्‌?* इति। तदेवं मिथ्याज्ञानादारभ्य दुःखपयन्तमेतत्‌ सर्व 
बन्धरूपम्‌, तद्युक्तत्वात्मा बद्ध इत्युच्यते । एतादृशबद्धजीवानां विमोक्षार्थमेव 
महर्षेगोतमस्य परिश्रमः परिदुश्यते। तदुक्तं गङ्गेशोपाध्यायेन-“अथ 
जगदेव दःखपङ्धनिमग्नमुदिधीर्पुरष्टादशविद्यास्थानेष्वभ्यहिततमामान्वी-' 
क्षिकीं परमकारुणिको मुनिः प्रणिनाय” इति । अत्र बन्धरूपेषु दुःखादिषु 
पञ्चसु तत्त्वज्ञानेनोत्तरोत्तराणामभावे सति हः 
रततश्चापवर्ग इति नेय्थायिकाः प्रतिपादयन्ति । 


१. न्या० सू० वा० १।१।२१- 
२. स० सं०, पृ० ४९९. 
१. त० चि०, पृ० ११४. 

तत्त्वज्ञानस्वरूपम्‌ 


तत्त्वज्ञानान्निःश्रेयसाधिगम इति सूचितस्‌ । किमिदं तत्त्वज्ञानं नामे- 
त्याकाइक्षायामुक्त भगवता वात्स्यायनेन-“तत्त्वज्ञानं तु खलु मिथ्या- 
ज्ञानविपर्येयेण व्याख्यातस्‌ । आत्मनि तावदस्तीति, अनात्मन्यनात्मेति, 
एवं दुःखे, अनित्ये, अत्राणे, सभये, जुगुप्सिते, हातव्ये च यथाविषयं वेदित- 
व्यम्‌” इति। किञ्च--“अस्य तु तत्त्वज्ञानादपवर्गो मिथ्याज्ञानात्‌ 
संसारः”? इति प्रमेयसूत्रस्य भाष्ये वात्स्यायनेन सकलप्रमेयज्ञानस्येव मुक्तिः 
हेतुत्वं सूचितम्‌ । वृत्तिकृता विरवनाथेन च--“तत्र च प्रकृष्टं भेयं प्रमेय- 
मिति योगार्थः, प्रकर्षश्च संसारहेतुमिथ्याज्ञानविषयत्वं मोक्षहेतुधीविषयत्वं 
वा, रूढ्या तावदन्यान्यत्वमर्थः” ` इति प्रतिपादितत्वादात्मादीनि प्रमेया- 
ण्येव तत्त्वानि, तेषां यथार्थज्ञानमेव तत्त्वज्ञानम्‌, अर्थात्‌ शरीरादीनां सर्वेषा- 
मात्मेतरत्वेन, आत्मनरच आत्मेतरभिम्नत्वेन आत्मविशेष्यकमात्मेतरभेद- 
प्रकारकं साक्षात्कारात्मकं ज्ञानमेव तत्त्वज्ञानम्‌, तदेव च मोक्षहेतुरिति । 


अत्र--“आत्मानं चेद्विजानीयात्‌”¦ इति श्रुत्या जीवात्मनो ज्ञानं 
मोक्षकारणमिति प्रतिपादितम्‌ । “तमेव विदित्वाऽतिमृत्युमेति'”* इति श्रुत्या 
च परमात्मज्ञानेन निःश्रेयसाधिगम इति श्रूयते। अत एकतरग्रहणेऽन्यतर- 
्रतर्बाधदर्शनादुभयोरपि मन्त्रयोः सार्थकत्वाच्च जीवात्मपरमात्मनोर्देहा- 
दीतरपदार्थभिन्नत्वेन परिज्ञानमेव तत्त्वज्ञानम्‌, तदेव च मोक्षकारणमिति 
श्रीस्वामिचिद्घनानन्दगिरिमहोदयाः प्रतिपादयन्ति । 

श्रीहरिरामतर्क॑वागीशास्तु- यद्विषयकं मिथ्याज्ञानं संसारहेतुस्तद्विषयकं 
तत्वज्ञानमेव मोक्षहेतुः, बन्धमोक्षयोः सामानाविकरण्यनियमात्‌ । अन्यथाऽ- 
न्यस्य ज्ञनेनान्यस्य मोक्ष इत्यतिप्रसङ्गः स्यात्‌ । अतो गौरोऽहस्‌, श्यामोऽहः 
मित्याकारकमिथ्याज्ञानजन्यवासनाया नाश आत्मविषयकशरीरादिभिन्नत्वः 


 अकारकातमसाक्षात्कारेगेव शक्यः, भिन्नविषयकत्वात्‌ । नहीश्वरविषयकः 


० न्या सु० भा० १।१।२. 
- न्या० तू भा० '।१।९, 


१ 
२ 
३. न्या० सु० चु० १।१।९, 
४ 


. वृ० उ० ४४१२. 


“५. इवे० उ० ३1८. 


६. न्यायप्रकाश, पृ० २७. 

साक्षात्कार आत्मविषयकमिथ्याज्ञानजन्यसंस्काररूपाणां वासनानां निवर्तको 
भवति । अत एव--“आत्मा वा अरे द्रष्टव्यः श्रोतव्यो मन्तव्यो निदिध्या- 
सितव्य:?* इत्यात्मसाक्षात्कारस्येव मोक्षहेतुत्वं श्रूयते । यत्र च ईश्वरविष- 
यकं ज्ञानं मोक्षहेतुरिति श्रूयते, तत्रेश्वराऽभिन्नत्वेन जीवात्मभावनायाः 
परम्परया मुक्तिप्रयोजकत्वे तात्पर्य तत्त्वमसीति वाक्यस्वरसादवसीयत इति 
निरूपयन्ति\ । 

तदेतत्‌ सिद्ध यदात्मविशोष्यकमात्मेतरभेदप्रकारकं साक्षात्कारात्मकं 
ज्ञानमेव तत्त्वज्ञानम्‌, तदेव च मोक्षहेतुरिति । 


तत््वज्ञानसाधनानि 
इदं हिं तत्त्वज्ञानम्‌--“श्रोतव्यो मन्तव्यो निदिध्यासितव्यः” इति 


श्रुत्यनुसारेण श्रोत्रियब्रह्मनिष्ठगुरुमुखात्‌--“अविनाशी वा अरेऽयमात्माऽतु- 
च्छित्तिधर्मा”, “न जायते म्रियते वा विपश्चित्‌ˆ"अजो नित्यः शाश्वतोऽ- 


ऽयं पुराण:”४ इत्यादिश्रुतिवाक्यरूपस्‌, 
न जायते म्रियते वा कदाचिन्तायं भूत्वा भविता वा न भूयः। 
अजो नित्यः शाश्वतोऽगनं पुराणो न इन्यते हन्यमाने शरीरे ॥ 
अच्छेद्योऽयमदाह्योऽयमक्लेद्योऽशोष्य एव च । 
नित्यः सर्वगतः स्थाणुरचलोऽयं सनातनः ॥* 
इत्यादिस्मृतिवाक्यार्थविज्ञानरूपं च श्रवणं कृत्वा, साधकबाधकप्रमाणोपः 
न्यासख्पयुक्तिभिरात्मानं शारीरेत्द्रिय-मनो-बुद्धिभ्यो Fo 
श्रुतार्थाःनुचिन्तनरूपं मनतं कृत्वा, श्रुता्थ स्य नैरन्तर्येण न्धान- 
रूपं निदिध्यासनं च कृत्वा सम्पादनीनस्‌। अर्थात्‌ साक्षात्कारात्मकः 
तत्वज्ञानोतपत्तावात्मविषयकश्रवण-मनन-निदिध्यासनानि साधनानीत्यव- 
गन्तव्यस्‌ । 


„ वृ० उ० २४५. 

. मुक्तिवादविचारे, पू० ७३-८०. 
« वृ० उ० ३।४।१० 

कठो० २।१।१८, 

भ० गी० २२०, २४. 


दी ०८ ५४ :४ ० 

तदेवं पूर्वोक्तक्रमेण प्राप्ततत्त्वज्ञानस्य पुरुषस्य सर्वा वासना विलोयन्ते, 
वासनाभावे सांसारिकविषयेष्वनासक्तिरूपं वैराग्यमुत्पद्चते, तेन च प्रवृत्तयः 


"भावः, ततश्च जन्मदुःखयोरभावादपुनर्भवरूपोऽपवर्गः प्राप्यत इति श्रवणा- 


दीनि तत्त्वज्ञानसाधनानिः । 


सूत्रकारो भगवान्‌ गोतमः--“समाधिविशेषाभ्यासात्‌”`, “अरण्य- 
गुहापुलिनादिषु योगाभ्यासोपदेशः”९, “तदर्थं यमनियमाभ्यामात्मसंस्कारो 
योगाच्त्राध्यात्मविध्युपायैः”* इत्यादिसूत्रे केवलं पुस्तकीयज्ञानं नापवर्ग- 
हेतुः, किन्तु साक्षात्कारात्मकस्‌। अत आपातत उत्पन्नज्ञानः पुरुषोऽरण्य- 
पर्वंत-गुहा-नदीपुलिनादिनिर्जनेकान्तप्रदेषेषूपविश्य यम-निय म-आसन-प्राणा- 
याम-प्रत्याहार-धारणा-ध्यान-समाधिरूपेरष्टाङ्खेः पूर्वोत्पन्नमदुढं तत्त्वज्ञानं 
दुढीकर्तव्मिति घिया मुक्तये तत्त्वज्ञानेन साक ततप्रवृद्धिकारकं योगा भ्यास- 
मप्यवश्यं कुर्यादिति प्रतिपादितवान्‌ । 


महापाशुपतो भासवंज्ञो मोक्षसाधननिरूपणावसरे-- 


यदा चर्मवदाकाशं वेष्टयिष्यन्ति मानवा: । 
तदा शिवमविज्ञाय दुःखस्यान्तो भविष्यति ॥£ 


“तमेव विदित्वाऽतिमृत्युमेति नान्यः पन्था विद्यतेऽयनाय''९ इत्यादिः 
श्रुतिवचनानि प्रमाणयन्‌ उक्तानां यमादियोगा ङ्गानां परमवैराग्योत्पादकत्वं 
प्रतिपाद्य ततश्च महेश्वरे परा भक्तिः, तद्भक्त्या च शिवसाक्षात्कारः, 
ततश्च मोक्ष इति शिवदर्शनस्य मोक्षहेतुत्वं मनुते । तथाहि--“एवमेताति 
योगाङ्गानि मुमुक्षुणा सर्वेषु ब्रह्मादिस्थानेष्वनेकप्रकारदुःखभावनयाऽतभिः 
रतिसंज्ञितं परं वैराग्यं महेश्वरे च परां भक्तिमाश्नित्यात्यन्ताभियोगेन सेवितः 
व्यानि । ततोऽतिरेणेव कालेन भगवन्तमनोपम्यस्वभावं शिवमवितथं 
प्रत्यक्षतः पश्यति । तं दृष्टा निरतिशयं श्रेयः घ्राप्नोतिऽ” इति । 


न्यायप्रकाहे, पु० २७-२८, न्यायपरिचये, पु० १५. 
न्या सू० ४।२।३८. 

न्या० सू०, ४।२।४२. 

न्या सू०, ४२४६. 

दवे उ० ६२०. 

इवे० उ० ३८. 

« न्या० सा०, पु० ३०, 


& त दी ९ ६० १० १० 

किञ्च, “तत्कारित्वादहेतुः''` इति सुत्रे महषिणा गोतमेन, त-द्भाषये 
'वात्स्यायनेन च जीवानां कर्माणीइवरानुग्रहं विना न फलप्रदानीति प्रतिपा- 
'दितत्वान्मोक्षोऽपि तदनुग्रहं विना न प्राप्यत इति मुक्तये ईश्वरानुग्रहस्य 
हेतुत्वं सूत्र-भाष्यकारयोरप्यभिमतमिति निइचेतुं शक्यते । 


वस्तुतस्तु न्यायदर्शने तत्त्वज्ञानादेव मोक्षसिद्धिः, योगाङ्गानि परशिवः 
'भक्त्यादिकं च तत्त्वज्ञानोत्पत्तौ सहायकानीति पर्यवस्यति । 


सोक्षस्वरूपम्‌ 


तत्त्वज्ञानप्राप्योऽयमपवगंः कि स्वरूपः ? कोदुशी च मुक्तध्य स्थितिः ? 
इति  जिज्ञासायामुक्तं महषिणा गोतमेन--“तदत्यन्तविमोक्षोऽपवर्गः* 
इति। शरीरादिभेदभिन्नस्य दुःखस्यात्यन्तिकी निवृत्तिर्मोक्ष इति सुत्रार्थः । 
अत्र क्रमरस्तत्त्वज्ञानेन मिथ्याज्ञानस्य नाशः, तेन रागादिदोषाणां नाशः, 
तेन प्रवृत्तेरनुत्पादः, तेन जन्मानुत्पादः, तेन च शरीराद्येकविशतिदुःखानुः 
त्पाद इति। तदुक्तं सूत्रकारेण--“दुःखजन्मप्रवृत्तिदोषमिथ्याज्ञातानाः 
मुत्तरोत्तरापाये तदनन्तरापायादपवर्गः”\ इति । 

ननु शरीराद्येकविशतिदुःखेष्विन्द्रिययोः श्रोत्रमनसोर्यायद्शंने नित्यः 
त्वस्वीकारात्‌ तत्त्वज्ञानेन न तथोर्नाश इति कथं दुःखानामात्यन्तिकी 
निवृत्तिरिति चेन्न, विशेषणनाशे विशिष्टस्यापि नाश इति प्रकृते कर्ण" 
शष्कुलेर्नाशे तद्विशिष्टस्य श्रोत्रस्य नाशः, आत्मसंयोगरूपव्यापारताशे च 
तद्विशिष्टस्य मनसोऽपि नाश इति स्वीकारेणोभयोर्नाशोपपत्तेः। तदुक्त 
दिनकरभट्टेन--“यद्रूपविशिष्टस्य श्रवणस्य ज्ञानद्वारा दुःखहेतुतया 
दुःखत्वम्‌, तद्रूपस्य कणंशष्कुल्या नारो तद्विदिष्टश्रवणेन्दरियरूपदुःखनाशात्‌ । 
एवमात्मसंयोगरूपव्यापारविशिष्टस्यैव मनसो ज्ञानद्वारा दुःखहेतुतया 
दुःखत्वम्‌, व्यापारनाशेन तद्विशिष्टमनोर्पदुःखनाहासम्भवादिति'४ इति । 

अत्राऽयं भावः-न्यायदर्शने “कणंशष्कुल्यवच्छियं नभः शरोत्रसु' 
इति स्वीकाराद्‌ देहनाशे उपाधिभूतस्य कणंशष्कुकेरपि नाश इत्युपाव्यः 


१. न्या० सू० ४।१।२१. 
२. न्या० सू १।१।२९- 
३. न्या० सू० १।१।२. 
४. दिन०, पु० ५१. 

भावेन तदुपहितरूपस्याप्यभावः । एवं विदेहकैवल्ये न शोत्रेन्द्रियस्यास्ति-: 
त्वसिद्धि: । एवमेव विदेहमुक्तौ विद्यमानो$प्यात्ममनःसंयोगो ज्ञानोत्पत्तौ 
व्यापाररूपतां नैव भजते। थतो हि पुरीतति बहिर्देशावच्छिन्तात्ममन:- 
संयोग एव ज्ञानोत्पत्तौ व्यापारः। अत एव सुषुस्तौ मनसः पुरीतन्नाड्यां 
प्रविष्टत्वात्‌ तत्रात्ममनःसंयोगे सत्यपि तद्वहि्देश्ावच्छिन्नात्ममनःसंयोगरूप-- 
व्यापाराभावान्न किमपि ज्ञानमुत्पद्धते। एवं विदेहमुक्तो शरीराभावात्‌ 
तदवयभूतायाः पुरीततोऽभाव इति तद्वाह्मदेशावच्छिन्नात्ममनःस॑योगरूप- 
व्यापारस्य सम्भवाभावाद्‌ व्यापारवदसाधारणकारणरूपकरणस्याभाव 
इति न मनो ज्ञानादीनामुत्पत्तिद्वारा दुःखहेतुर्भवतीति सम्भवत्येवैकविशति- 
दुःखानामात्यन्तिकी निवृत्तिः। अत्र दुःखनिवृत्तौ आत्यन्तिकत्वं च 
स्वसमानाधिकरणदुःखप्रागभावासमानकाळीनत्वस्‌। तस्मात्‌ स्वसमाना-. 
धिकरणदुःखप्रागभावासमानकालीनदुःखध्वंसो मुक्तिरिति तल्लक्षणम्‌ । 


नवीनास्तु-“योग्यविभुविशेषगृणनाशं प्रति स्वोत्तरवर्तिगुणानां 
कारणत्वात्‌ स्वोत्तरोत्पन्नगुणेनेव दुःखध्वंसरूपमुक्तिसम्भवेन न तत्र तत्त्व 
ज्ञानापेक्षेति दुःखपदं दुःखसाधनदुरितपरतया व्याख्येयम्‌, दुरितस्य च 
योग्यगुणत्वाभावान्न स्वोत्तरवृत्तिगुणनाश्यतेति तन्नाशरूपमुक्तेस्तत्त्वज्ञान- 
साध्यत्वभेवेत्याहुः'` इति। अत्र “क्षीयन्ते चास्य कर्माणि तस्मिन्‌ दृष्टे 


` परावरे", “ज्ञानारिनः सर्वकर्माणि भस्मसात्‌ कुरुते तथा” इत्यादिश्रुति- 


मृत्योश्च प्रमाणसद्धावादात्यन्तिकदुरितध्वंस एव मोक्ष इति ते व्याचक्षुः। 
तदेवं नवीनानां मतानुसारेण--“स्वसमानाधिकरणदुरितप्रागभावासमानः 
कालीनदुरितध्वंसो मोक्षः” इति मोक्षलक्षणम्‌ । 


घर्माधर्मावेव संसारसब्मनः स्तम्भभूतौ वर्तेते । तयोरभावे कारणा- 
आवातु कार्यभूतस्य भोगायतनस्य शरीरस्याप्यभावः, तदभावे च ज्ञानादिः 
विशेषगृणेर्नात्मा सम्बध्यत इति मुक्तावस्थायां तेषां सर्वेषामप्यभावः। 


एबं तस्य शारीराद्यभावादेव स क्षुत्पिपासादिषड्मिरहितश्च भवति ।. 
तदुक्तं जयन्तभट्टेन-- 


१. दिन०, पु० ५२. 
२. मुण्ड० २।२।८. 
३. भ० गी० ४३७. 

यावदात्मगुणा: सर्वे नोच्छिन्ना वासनादय: । 
तावदात्यन्तिकी दु:खव्यावृत्तिर्नावकल्प्यते ॥ 
धर्माधमंनिमित्तो हि सम्भवः सुखदुःखयोः । 
मूलभूतौ च तावेव स्तम्भौ संसारसद्मनः॥ 
तदुच्छेदे तु तत्कारी राद्यनुपप्लवात्‌ । 
चात्मनः सुखदुःखे स्त इत्यसौ मुक्त उच्यते ॥ 
इच्छाद्वेषप्रयत्नादि भोगायतनबन्धनमु । 
उच्छिन्नभोगायतनो नात्मा तैरपि युज्यते ॥ 

` प्राणस्य क्षुत्पिपासे द्वे लोभमोहौ च चेतसः। 
शीतातपौ शरीरस्य षडूमिरहितः शिव: ॥' इति | 


अतो नेय्यायिकाभिमतो मोक्षो नाम नात्मनः केनचितु संयोगः, अपि. 
तु आकस्मिकेबुंद्धयादिनवविशेषगुणेरात्मा विच्छिद्यत इत्येव । 


मुक्तात्मनो नित्यसुखस्य निरासः 


तदेवं न्यायदर्शने मुक्तस्य ज्ञानानन्दयोरनुभवो न भवति, किन्तु 
तदुभयरहिता उदासीनावस्थेव चकास्ति। अतो यथा सुषुप्तावस्थायां 
प्रज्ञाशून्य: पाषाणवद्‌ भवति जीवः, मुक्तावस्थायामपिं ज्ञानादिशून्यत्वात्‌ः 
तथैव भवति । न्यायदर्शने सुखस्यात्मविशेषगुणान्तर्गतत्वात्‌ सर्वविशेष- 
गुणोच्छेदे सुखस्यापि निवृत्तिरिति मुक्तौ नानन्दानुभवः। वेदान्ताभिमत- 
नित्यसुखप्राप्तौ प्रमाणाभावात्‌ तन्नाङ्गीकतंव्यमिति सूत्रभाष्यकाराः प्रतिः 
पादयन्ति । तत्मतमेवात्र सारेण संगृह्यते । 

मुक्तौ विद्यमानस्य नित्यसुखस्य संवेदनं नित्यस्‌, उत जन्यम्‌ ? 
संवेदनस्य नित्यत्वे बद्धस्यापि तत्संवेदनस्यावश्यकत्वाद्‌ बद्धमुक्तयोविभागो 
न स्यातु। किञ्च, नित्यसुखसंवेदनस्य नित्यत्वे धर्माधमंजन्यानित्य- 
सुखदुःखयोरनुभवावसरे. नित्यसुखस्याप्यनुभवप्रसङ्गः। यदि नित्यसुखस्य 
संवेदनमनित्यं तहि तदुत्पादकं कारणान्तरं वक्तव्यस्‌। योगसमाधिजो 
धर्मस्तत्कारणमिति चेत्‌, उत्पन्नस्य तद्धर्मस्य च तित्यत्वाऽसम्भवातु 
तद्धमेनिवृत्तौ पुननित्यसुखसंवेदनं न स्यादेव । 


१. न्या० म०, भा० २, पृ० ७७. 
१५ 

यद्येवमुच्येत-नित्यसुखस्य संवेदनमपिं नित्यमेव, अथापि संसार- 
दशायां विद्यमानानि शरीरादीनि तत्प्रतिबन्धकानि, मुक्तो च तेषामभावा- 
न्नित्यसुखाभिव्यक्तिर्भवतीति । तदप्ययुक्तम्‌, शरीरादीनां सुखाद्यनुभवसाध- 
नत्वान्नहि तानि तत्प्रतिबन्धकानि भवितुम्ह॑न्ति। किञ्च, मुक्तौ भोगा- 
यतनाद्यभावे जीवात्मनः कथं नित्यसुखानुभवः ? पुनस्तदर्थं नित्यशरीरा- 
दिक्रल्पनाप्रसङ्गः । ननु नित्यशरीरादिकल्पने प्रमाणाभावात्‌ तन्न कल्प्येतेति 
चेत्‌, एवमेव नित्यसुखास्तित्वे प्रमाणाभावाच्च तत्कल्पनमपि नेव युज्यते । 


ननु प्राणिमात्रस्येष्टप्राप्त्यथ॑ प्रवृत्तेदृश्यमानत्वाद मुक्त्यर्थमपि प्रवृत्ति 
दुवा तत्प्रवृत्त्यच्यथाऽनुपपत्त्या मुक्तौ नित्यसुखास्तित्वं कल्प्येतेति चेन्न, 
अनिष्टपरिहारार्थमपि प्रवृत्तेदुख्यमानत्वात्‌ तदन्यथेवोपपत्ते। ननु 
“विज्ञानमानन्दं ब्रह्म” इति श्रुतिरेव नित्यसुखास्तित्वे प्रमाणमिति चेन्न, 
आत्यन्तिके दुःखाभावे सुखशन्दप्रयोगसम्भवात्‌। दुःखाभावे सुखशब्दः 
युज्यते हि लोके । यथा कश्चित्‌ काइहारकः स्वशिरसि सुमहत्‌ काष्ठभारं 
निधाय गच्छन्‌ मार्गेऽम्वरमध्यगतस्याम्वरमणेरत्युष्णतेजःसंस्पर्शादतोव 
शान्तः क्लान्तश्च गृहमागत्य यदा शिरसि स्थितं काष्ठभारं भूमौ निक्षिपति, 
-तदाऽतीवानन्दमनुभवति । तत्र शिरसि स्थितस्य काष्ठभारस्येव दुःखहेतुभूत- 
त्वात्‌ तदपाये च दुःखहेतोरभावादिदानोमत्यन्तानन्द्‌ इति तस्यानुभवो 
दुःखनिवृत्तावेव पर्यवस्यति । तथैव दुःखहेतुभूतानां शरीरादीनामभावेन 
ुक्तावागमप्रतिपादितमानन्दस्वरूपं दुःखाभाव एव पर्यवस्यति । 


अपि च, उक्तेनागमप्रमाणेन नित्यसुखावाप्ति्मोक्ष इति स्वीकारे 
-त्सुखावाप्तेः प्रा क्‌ तत्प्रापतीच्छारूपो राग आवश्यक: । रागस्य च बन्धनः 
रूपत्वात्‌ कथं तत्सत्त्वे मोक्षावकाशः? अतो नित्यसुखावधारणलाछितेयं 
तृष्णापिशाची लब्धप्रसरा विषयसुखेष्वपि प्रत्यासन्नेष पुरुषं प्रवर्तयन्ती 
मोक्षमस्य सुदुर प्रतिक्षिपेदिति मनागपि प्रसरोऽस्या न दातव्यः। तस्मा- 
कलि ए शुतिरात्यन्तिके दुःखवियोगे भाक्तीति युक्तमिति 
_ नषु रागवद्‌ द्वेषस्यापि मुक्तेः प्रतिबन्धकत्वाद्‌ दुःखं प्रति त्वयि 
बषसङ्गावाद्‌ इषस्य त्वया प्रसरो दत्त इति तुल्यो दोष इति चेन्मैवम्‌; 
नहि दुःखं प्रत्यस्माक दवेषः, किन्तु अलश्रत्ययः | तदेव वैराग्यमित्युच्यते । 

अ शा 


oe 


१. वृ० उ० ३।९।२८. 

तस्मात्‌ सुखावाप्त्यपेक्षवा दुःखजिहासाथां लाघवमिति नैय्यायिकानां 
निगूढाशयः' । श्रीवाचस्पतिमिश्राः-“एवं वैराग्येण मोक्षमाणस्य प्रवृत्तो 
सत्यां मुक्तस्य यदि नित्यं सुखं भवति, कामं भवतु मा वा भूत्‌, उभयोरपि 
पक्षयोर्वीतरागस्य प्रवृत्तौ न मोक्षाधिगमो विकल्प्यते, न सन्दिरधो भवतीः 
त्यर्थः'* इति मृक्तौ नित्यसुखावाप्त्यनवाप्त्योराग्रहं परित्यज्य वीतरागः 
'स्यावश्यं मोक्षावाप्तिरिति समालोचनं कृतवन्तः । 


महापाशुपतो भासर्वज्ञस्तु सूत्र-भाष्यक्दभिप्रायेणासम्मतः सन्‌ 
“नित्यसंवेद्यमानेन सुखेन विशिष्टाऽऽत्यन्तिकी दुःखनिवृत्तिः पुरुषस्य 
मोक्षः”९ इति मुक्तौ नित्यसुखाभिव्यक्तिमप्यज्ञोकरोति । तस्यायमाशयः 
“आनन्दं ब्रह्मणो विद्वान्न बिमेति”४, “आनन्दं ब्रह्मणो रूपं तच्च मोक्षेऽभिः 
व्यज्यते”, “विज्ञानमानन्दं ब्रह्म '*, “सुखमात्यन्तिकं यत्र बुद्धिग्राह्यमती- 
न्द्रियस्‌ । त वे मोक्षं विजानोयाद्‌ दुष्प्रापमङ्तात्मभिः॥” इत्यादिश्रुतीनां 
मुख्यार्थे बाधकाभावान्नोपचारप्रकल्पना युक्तेति । 

अपरं च, नित्यसुखसंवेदनयोः सम्बन्धस्य मुक्तावस्थायां जन्यत्वेन 
-तत्कृतकत्वेऽपि प्रध्वंसाभाववत्‌ तद्विनाशकारणाभावातु्‌ तन्नित्यत्वमेव । 
'किञ्च, यदुक्तं नित्यसुखावाप्तीच्छाया रागस्य बन्थनरूपत्वाश्नित्यसुखरागेण 
प्रवृत्तौ न मुच्येतेति, तदयुक्तप्‌, सुखसाधनेधु शब्दादिविषयेष्व्रमिसङ्गो हि 
रागः। स च विषयार्जनरक्षणादिप्रवृत्तिद्वारेण संसारहेतुः । नित्ये सुखे 
विद्यमानस्य रागस्य शान्दादिसर्वविषयार्जनादितिवृत्तिरूपमोक्षो पायप्रवृत्तौ 
हेतुत्वात्‌ स हि न बन्धनात्मकः। अन्यथाऽऽत्यन्तिकदुःखाभावरागेणापि 
वृत्तस्य मोक्षो न स्यात्‌ । 


मुक्तिस्वरूपनिरूपणावसरे सुत्र-भाष्यकारा दुःखानामत्यन्तो च्छेदमात्रं 
मोक्षं मन्यन्ते। नित्यसंवेद्यमानेन सुखेन विशिष्टाऽऽत्यन्तिकी दुःखनिवृत्तिः 


„ न्या० सू० भा० १।१।२२. 
„ च्या० वा० ता० १।१।२२. 
. न्या» सा०, पृ० ३२. 

४. ते? उ० २४. 

५. बु० उ० ३।९।२४. 

६. न्यायभूषणे, पृ० ५९५-५९८. 

२२६ सिद्धान्तशिखामणिसमोक्षा [ षऽठः 


यद्येवमुच्येत--नित्यसुखस्य संवेदनमपि नित्यमेव, अथापि संसारः 
दशायां विद्यमानानि शरीरादीनि तत्प्रतिबन्धकानि, मुक्तो च तेषामभावा- 
'ित्यसुखाभिव्यक्तिर्भवतीति । तदप्ययुक्तम्‌, शरीरादीनां सुखाद्यतुभवसाध- 
नत्वान्नहि तानि तत्प्रतिबन्धकानि भवितुमरहँन्ति। किञ्च, मुक्तौ भोगा- 
यतनाद्यभावे जीवात्मनः कथं नित्यसुखानुभवः ? पुनस्तदर्थं नित्यशरीरा- 
दिक्रलपनाप्रसङ्गः । ननु नित्यशरीरादिकल्पने प्रमाणाभावात्‌ तन्न कल्प्येतेति 
चेत्‌, एवमेव नित्यसुखास्तित्वे प्रमाणाभावाच्च तत्क्रल्पनमपि नेव युज्यते । 


ननु प्राणिमात्रस्येष्टप्राप्त्यथ प्रवृत्तेदृश्यमानत्वाद्‌ मुकत्यर्थमपि प्रवृत्ति 
दृष्टवा तत्मवृत्त्यन्यथा$नुपपत्त्या मुक्तो नित्यसुखास्तित्वं कल्प्येतेति चेन्न, 
अनिष्टपरिहारार्थमपि प्रवृत्तेदुश्यमानत्वात्‌ तदन्यरथेवोपपत्ते। ननु 
“विज्ञानमानन्दं ब्रह्म” इति श्रृतिरेव नित्यसुखास्तित्वे प्रमाणमिति चेन्न, 
आत्यन्तिके दुःखाभावे सुखशबन्दप्रयोगसम्भवात्‌। दुःखाभावे सुखशञ्दः 
प्रयुज्यते हि लोके । यथा कश्चित्‌ काष्ठहारकः स्वशिरसि सुमहत्‌ काष्ठभारं 
निधाय गच्छन्‌ मार्गेऽम्वरमध्यगतस्याम्बरमणेरत्युष्णतेजःसंस्पर्शादतोव 
श्रान्तः क्लान्तश्च गृहमागत्य यदा शिरसि स्थितं काष्ठभारं भूमौ निक्षिपति, 
'तदाऽतीवानन्दमनुभवति । तत्र शिरसि स्थितस्य काष्ठभारस्येव दुःखहेतुभूत- 
त्वात्‌ तदपाये च दुःखहेतोरभावादिदानोमत्यन्तानन्द इति तस्यानुभवो 
दुःखनिवृत्तावेव पर्यवस्यति । तथेव दुःहेतुभूतानां शरीरादीनामभावेन 
'मुक्तावागमप्रतिपादितमानन्दस्वरूपं दुःखाभाव एव पर्यवस्यति । 

अपि च, उक्तेनागमप्रमाणेन नित्यसुखावासिर्मोक्ष इति स्वीकारे 
-तत्सुखावाप्तेः प्रा क तत्प्राप्तीच्छारूपो राग आवस्यकः। रागस्य च बन्धन- 
ख्पत्वातु कथं तत्सत्वे मोक्षावकाशः ? अतो नित्यसुखावघारणलाितेयं 
तृष्णापिशाची लब्धप्रसरा विषयसुखेष्वपि प्रत्यासन्नेषु पुरुषं प्रवर्तयन्ती 
मोक्षमस्य सुदूरं प्रतिक्षिपेदिति मनागपि प्रसरोऽस्या न दातव्यः। तस्मा- 
ननित्यानन्दप्रतिपादिका श्रुतिरात्यन्तिके दुःखवियोगे भाक्तीति युक्तमिति 
भावः। 
_ ननु रागवद्‌ द्वेषस्यापि मुक्तेः प्रतिबन्धकत्वाद्‌ दुःखं प्रति त्वयि 
इषस-दधावाद्‌ षस्य त्वया प्रसरो दत्त इति तुल्यो दोष इति 'ेन्मेवस्‌, 
नहि दुःखं परत्यस्माकं दवेषः, किन्तु अलंप्रत्ययः । तदेव वैराग्यमित्युच्यते । 


१. वृ० उ० ३९२८. 

“परिच्छेद: ] न्यायददंनानुसारेण बन्धमोक्षयो: स्वरूपम्‌ २२७ 


तस्मात्‌ सुखावाप्त्यपेक्षवा दुःखजिहासायां ` लाघवमिति नेय्यायिकानां 
निगूढाशय:' । श्रीवाचस्पतिमिश्राः-“एवं वैराग्येण मोक्षमाणस्य प्रवृत्तौ 
सत्यां मृक्तस्य यदि नित्यं सुखं भवति, कामं भवतु मा वा भूत्‌, उभयोरपि 
पक्षयोर्वीतरागस्य प्रवृत्तौ न मोक्षाधिगमो विकल्प्यते, न सन्दिग्धो भवतीः 
त्यर्थः” ` इति मुक्तौ नित्यसुखावाप्त्यनवाप्त्योराग्रहं परित्यज्य वीतरागः 
'स्यावश्यं मोक्षावा्तिरिति समालोचन कृतवन्तः । 


महापाशुपतो भासर्वज्ञस्तु सूत्र-भाष्यक्कदभिप्रायेणासम्मतः सत्‌ 
“नित्यसंवेद्यमानेन सुखेन विशिष्टाऽऽत्यन्तिकी दुःखनिवृत्तिः पुरुषस्य 
मोक्षः” इति मुक्ती नित्यसुखाभिव्यक्तिमप्पज्धोकरोति । तस्यायमाशथः-= 
“आनन्दं ब्रह्मणो विद्वान्न बिमेति”*, “आनन्दं ब्रह्मणो रूपं तच्च मोक्षेऽभि- 
व्यज्यते”, “विज्ञानमानन्दं ब्रह्म, “सुखमात्यन्तिकं यत्र बुद्धिग्राह्ममतो- 
'न्द्रियस्‌ । तं वै मोक्षं विजानोयाद्‌ दुष्प्रापमङ्गतात्मभिः ॥” इत्यादिश्रुतीनां 
मुख्यार्थे बाधकाभावान्नोपचारप्रकल्पना युक्तेति । 


अपरं च, नित्यसुखसंवेदनयोः सम्बन्धस्य मुक्तावस्थायां जन्यत्वेन 
तत्क्ृतकत्वेऽपि प्रध्व॑साभाववत्‌ तद्विनाशकारणाभावात्‌ तन्नित्यत्वमेव । 
किञ्च, यदुक्तं नित्यसुखावाप्तीच्छाया रागस्य बन्वनरूपत्वान्नित्यसुखरागेण 
प्रवृत्ती न मुच्येतेति, तदयुक्तम्‌, सुखसाधनेषु शब्दादिविषयेष्वभिसङ्गो हि 
'राग:। स च विषयार्जनरक्षणादिप्रवृत्तिद्वारेण संसारहेतुः । तित्ये सुखे 
विद्यमानस्य रागस्य शान्दादिसर्वविषयार्जनादिनिवृत्तिरूपमोक्षो पायप्रवृत्तौ 
हेतुत्वात्‌ स हि न बन्धनात्मकः। अन्यथाऽऽत्यन्तिकदुःखाभावरागेणापि 
शरवृत्तस्य मोक्षो न स्यात्‌ । 


मुक्तिस्वरूपनिरूपणावसरे सुत्र-भाष्यकारा दुःखानामत्यन्तोच्छेदमात्रं 
मोक्षं मन्यन्ते। नित्यसंवेद्यमानेन सुखेन विरिष्टाऽऽत्यन्तिकी दुःखनिवृत्ति- 


„ न्या० सू० भा० १।१।२२. 

श न्या० वा० तः° १।१।२२. 
न्या० सा०, पु० ३२. 

० तै? उ० २४. 

. बृ० उ० ३।९।२४. 
त्यायभूषणे, पृ० ५९५-५९८. 

२२८ सिद्धान्तशिखामणिसमीक्षा [ षष्ठः- 


रिति कथनाद्‌ भासवंज्ञस्य विकासात्मकोऽयमभिप्रायो यद्यपि सुचारुः 
प्रतिभाति, अथापि विचारोऽयं प्राक्तननेय्यायिकेनं स्वीकारार्ही वतंते tt 
यतो हि त्यायनये ज्ञानमानन्दो वा आत्मन आकस्मिको गुणः। मुक्तौ सवं-- 
विशेषगुणोच्छेदाज््ञानानन्दयोरप्युच्छेद आवश्यक इति कथं नित्यसुख-- 
संवेदनं स्यात्‌ ? अपि च, ्राक्तनेदानीन्तनयोरैय्यायिकयोर्मध्ये मोक्षसाधनः' 
विषयेऽपि विचारवेलक्षण्यं वर्तते । प्राचीना ज्ञानमेव मोक्षे मुख्यं प्रयोजकः 
माहुः। महापाशुपतो भासवंज्ञो ज्ञानेन साकं परशिवस्य भक्तिस्तथा तद-- 
परोक्षज्ञानमप्यावश्यकमिति मनुते । 


जोवन्मुक्ति-विदेहमुक्तिविचार; 


जीवन्मुक्ति-विदेहमुक्तिविषये विद्यते नैयायिकविदुषां परस्परं वेमत्यस्‌ ७ 
तथाहि--“निःश्रेयसस्य परापरभेदाद्‌ यत्तावदपरं निःश्रेयसं तत्‌ तत्त्व- 
ज्ञानान्तरमेव भवति । तथा चोक्तम्‌-“जीवन्नेव हि विद्वान्‌ संहर्षायासाभ्यां' 
विमुच्यत इत्ययं शास्त्राथे' इति। परं तु निःश्रेयसं तत्त्वज्ञानात्‌ क्रमेण 
भवति??* इत्युद्योतकरेण तत्त्वज्ञानप्राप्यं निःश्रेयसं परापरभेदेन द्विधा व्यव-` 
स्थापितम्‌ । अत्रापरं निःश्रेयसं जीवन्मुक्तिरिति, परं च निःश्रेयसं विदेह-- 
मुक्तिरित्यर्थः । 

अत्रायमाशयः--यद्यपरं निःश्रेयसं नाङ्गीक्रियेत, तहि शास्त्रसम्प्रदायोः 
विच्छिद्येत । सम्प्रदायो नाम शिष्योपाध्यायसम्बन्धस्याविच्छेदेन शास्त्र-- 
प्राप्ति: । अन्यथा शास्त्राण न तत्त्वदुक्पूदंकाणीति घृतंप्रणी तानि स्युः, 
अप्रमाणानि स्युरिति यावत्‌ । अतो हेतोरेतदनर्थनिवृत््यर्थमेव भारद्वाजोः- 
द्योतकरो मोक्षद्वेविध्य प्रतिपादितवान्‌ । तदिदमपरं निःश्रेयसं पुर्वोक्त-' 
क्रमेण श्रवणादिना सम्पन्नतत्तवज्ञानस्य विनष्टमिथ्याज्ञानस्यावरिष्टप्रारञ्ध- 
कर्मणश्च पुरुषस्य सम्पद्यते। तदेव जीवन्मुक्तिरित्यप्युच्यते। तदुक्तं 
वृत्तिकृता विश्वनाथेन--“तत्राऽपरं जीवन्मुक्तिलक्षणं तत्त्वज्ञानानन्तरमेव ।. 


तदप्यवधारितात्मतत्त्वस्य नेरन्तर्याभ्यासापहतमिथ्याज्ञानस्य प्रारञ्धं कर्मः 
उपभुञ्जानस्य''° इति । 


१. “अथंद्यव्दो निमित्ते। अपरं निःश्रेयसं [शास्त्रस्य निमित्तम्‌” । (न्या० वा” 
ता० १।१।२; पु० १५६) र 


`, २. न्या० सू० वा० १।१।२; पु० १५२ 
~  ३- न्या सु० वृ० १।१।१. 

“परिच्छेदः ] न्यायदशंनानुसारेण बन्धमोक्षयोः स्वरूपम्‌ २२९ 


विदेहमुक्तीत्यपरपर्यायः परोऽपवर्गस्तत्त्वज्ञानानन्तरं क्रमेण जन्मदुःखा- 
-दीनामात्यन्तिके विलये सति प्राप्यते। तदुक्तम्‌-“दुःखजन्मप्रवृत्ति- 
: दोषमिथ्याज्ञानानामुत्तरोत्तराभावे तदनन्तरापायादपवर्गः”'' इति। 
महषिगोतमो वात्स्यायनश्चापरं निःश्रेयसं न प्रतिपादितवन्तौ। मुक्तौ हि 
शरीरादीनां सर्वेषामनुभवानां चाभावोऽपेक्ष्यत इति शरीराद्यभावे कथं 
जीवन्मुक्तिरिति तयोराशय: स्यात्‌ । 

ननु तत्त्वज्ञस्य पुरुषस्य ओत्तरकामिकजन्माभावेऽपि प्राक्ततसञ्चित- 
-कर्मेभिः सम्भवत्येव जन्म। तथाहि स्मृतिः—“नाभुक्तं क्षीयते कर्म 
-कल्पकोटिशतेरपि'’' इति। तस्मान्न परोऽपवर्गं इति चेन्न, योगमहिम्ता 
-सम्पादितेन कायव्यूहेन नानाविधानि शरीराणि धारयित्वा संचितकमं- 
*भोगोपपत्ते: । तदुक्तं केशवमिश्रेण--“पूर्वोपात्तं च धर्माधर्मप्रचयं योग- 
-द्विप्रभावाद्विदित्वा समाहृत्य भुञ्जानस्य पूर्वकमं निवृत्ती वर्तमानशरीरा- 
*पृगमेऽपूर्वंशरीराभावाच्छरीराद्येकविशतिदुःखसम्बन्धो न भवति, कारणा- 
“भावात्‌ । सोऽग्रमेकर्विशतिप्रभेदभिन्नदुःखहानिर्माक्षः । सोऽपवर्गं इत्यु- 
- च्यते’ २ इति | 


एवं न्यायदर्शने सञ्चितकमंणो भोगेनैव क्षय इति स्वीकारात्‌ तत्त्व" 
-ज्ञानेन साक योगसिद्धिरप्पावरयकी । केचित्तु--“क्षीयन्ते चास्य कर्माणि 
तस्मिन्‌ दृष्टे परावरे”5, “ज्ञानारिनिः सर्वकर्माणि भस्मसातु कुरुते तथा“ 
इति श्रुतिःस्मृतिप्रमाणेन संचितकमंणः क्षयस्तत्वज्ञानेनेव सम्भवतीति प्रतिः 
'पादयन्ति। “नाभुक्तं क्षीयते कमं” इत्यस्य त्वक्कतप्रायश्ित्तस्यातत्त्वज्ञस्य 
`च पुरुषस्य कर्मक्षयो भोगं विनैव न सम्भवतीति, यद्वा प्रारब्धकर्मणां क्षयो 
` भोगमन्तरा5सम्भव इत्यर्थं व्यवस्थापयन्ति । 
` अत्र योगमहिम्ना कायव्यूहेन संचितस्य भोगेन क्षयप्रतिपादकपक्षा- 
पेक्षया तत्वज्ञानेन संचितकर्मक्षयप्रतिपादकपक्षः श्रुतिस्मृतिसम्मत इति 
श्रीस्वामिचिद्घनानन्दगिरिमहोदया निरूपितवन्तः* । 


> न्या० सू० १।१।२. 

- त० भा०, पृ० २३२. 

० मुण्ड० २।२।८. 

. भ० गी० ४३७. 

. न्यायप्रकाशे, पृ० ३०-३१ 

२३० सिद्धान्तशिखामणिसमीक्षा [ षष्ठः- 


तदेव॑जीवात्मानो यदा सदगुरूपदेशत: समस्तपदार्थतत्त्वज्ञानं प्राप्यः 
निषिड्धकर्मवर्ज निष्कामभावेन शुभकरमणामनुष्ठानं विदधते, तदा नवीनसुख- 
दुःखबीजानुत्पत्तेः पूर्वसञ्चितपापपुण्ययोमञ्जूषायाश्च तत्त्वज्ञानेन भोगेन 
वा रिक्तत्वाद जीवस्यादृष्टकारितं मनःसम्बन्धरूपं बन्धनं त्रुट्यति, जीवश्च 
मुक्तो भवति । मनोऽपि तस्मिन्‌ समये जडतां धारयति। न तस्मिन्नात्मना' 
सह कार्यकरणे काचिच्छक्तिरवरिष्यते । एवमात्मनो मनसश्च पाषाणवज्जड-` 
रूपतापत्तिरेव मोक्ष इति नेय्यायिकानामेदम्पर्यम्‌ । 


वेशेषिकदशने बन्धमोक्षयोः स्वरूपम्‌ 


__ तत्र वैशेषिकाचार्या मोक्षस्वरूपतत्साधनादिविषयेषु न्यायनयानुसारि-` 
णोऽपि किञ्चिद्वैशिष्ट्य प्रतिपादयन्ति । “तदभावे संयोगाभावोऽप्रादुर्भावश्च 
मोक्ष?” इति सूत्रेण मर्हाषः कणादस्तत्त्वज्ञानेन मिथ्याज्ञानदोषादीनांः 
निवृत्तिस्ततश्चादुष्टाभावात्‌ पुनः शरीरादीनां सम्बन्धाभावरूपोऽपवगं. 
प्राप्यत इति प्रतिपादितवान्‌ । तस्माद्‌ मिथ्याज्ञानादिदुःखान्तानर्थपरम्परैवः 
बन्धनमित्युच्यते । 


घसंस्वरूपम्‌ 


_ वेशेषिकदर्शने--“धर्मविशेषप्रसूताद्‌ द्रव्य-गुण-कर्म-सामान्य-विदेष-- 
समवायानां पदार्थानां साधम्यं-वेधर्म्याभ्यां तत्त्वज्ञानान्निःश्रेयसस्‌”` इति 
महषिणा कणादेन, तथा “द्रव्य-गुण-कर्म-सामान्य-विशेष-समवायानां षण्णां 
पदार्थानां साधर्म्य-वेधर्म्यतत्त्वज्ञानं निःश्रेयसहेतुः, तच्चेश्वरचोदनाभिव्यक्ता- 
द्वमादेव”3 इति भगवता प्रशस्तपादेन च निःश्रेयसकारणीभूतस्य तत्त्वज्ञान-- 
स्योत्पत्तो निवृत्तिलक्षणो धमः कारणमिति निरूपितम्‌ । कि तावद्‌ धमं- 
स्वरूपमिति जिज्ञासायामुक्तं महषिणा कणादेन-“यतोऽभ्युदयनिःश्रेयस-- 
सिद्धिः स घमः” इति । 


१. वे० सू० ५।२।१८. 
२. वे० सू० १।१।४. 
३. प्र० पा० भा०, पु० १५-१८. 
४. वे० सू ० १।१।२. 

परिच्छेदः ] वैशेषिकदर्शने बन्धमोक्षयोः स्वरूपम्‌ २३१ 


श्रीशङ्करमिश्राः सूत्रस्यास्य व्याख्यानावसरे--अभ्युदयस्तत्त्वज्ञानस्‌, 
निःश्रेयसमात्यन्तिकी दुःखनिवृत्तिः, तदुभयं यतः स धम: । अभ्युदयद्वारक 
निःश्रेयसमिति मध्यमपदलोपी समासः, पञ्चमीततुरुषो वा' । स च धर्मो 
निवृत्तिलक्षणो वक्ष्यते”९इत्याहुः। अत्राभ्युदयो नाम तत्त्वज्ञानमिति कथयतां 
श्रीशङ्कुरमिश्राणामयमारायः-अत्र धमंशब्देन न सामान्यधर्मोमिप्रेतः, 
किन्तु निष्कामकर्मजन्यो विशेषरूपः । अत एव “स च धर्मो निवृत्तिलक्षणो 
वक्ष्यते” इति तेरेव प्रतिपादितम्‌ । निवृत्तिलक्षणस्य धर्मस्य निष्काम- 
कर्मानुष्ठानजन्यत्वात्‌ तस्येहिकामुष्मिकफलसाधनत्वं नेव सम्भवति, किन्तु 
ततस्तत्तवज्ञानस्यैवोत्पत्तिः । अतोऽत्राभ्यृदयशब्देन तत्त्वज्ञानमिति ज्ञातव्यम्‌ । 


उत्तमूर्श्रीवीरराघवाचार्याः-“अत्राभ्युदयस्तत्वज्ञानमिति व्याख्यानं 
न स्वरसस्‌। उक्तरीत्या सर्वधर्मलक्षणपरत्वे सम्भवति सूत्रस्य धर्मविशेषः 
परतया संकोचो न युक्तः” इति प्रतिपादयन्तः-“अभ्युदय ऐहिकामुष्मिकः 
फलम्‌, निःश्रेयसमपवर्गः, तयोयंतो निष्पत्तिः स धर्मः  इत्यभीष्ट- 
साधनत्वेन सकाम-निष्कामोभयसाधारणं धर्मस्वरूपमभिप्रयन्ति । तदाऽ 
भ्युदयनिःश्रेयसान्यतरसाधनत्वं धर्मत्वमिति तद्व्यापकं लक्षणस्‌। तत्रे- 
हिकामुष्मिकाभ्युदयसाधनं ज्योतिष्टोमादि, निःश्रेयससाधनमात्मध्यानस्‌ । 
एवस्‌--“'विविदिषन्ति यज्ञेन दानेन तपसाऽनाशकेन”* इति श्रुतिबलेन 
यदेवाभ्युदयसाधनं प्रयोगभेदेन तदेव निःश्रेयससाधनमपि भवतीत्यभ्युदयः 
स्यानर्थरूपतया हेयत्वेऽपि तद्धेतवो धर्मा न हातुमर्हाः, निष्क्रामभावेत 
तेषामेव भूंयोऽनुष्ठेयत्वात्‌ । एवं विरक्त भावेनानुष्ठीयमान एव धर्मो निवृत्तिः 
धर्म इत्युच्यते । एष एव धमंस्तत्त्वज्ञानोत्पादनद्वारा मोक्षहेतुर्भवति । 


किञ्च, निवृत्तिलक्षणस्य धर्मस्याचेतनत्वात्‌ तस्य स्वयं नियतविषये 
प्रवृत्तिसामर्थ्यविरहेण कणादमते ईश्वरानुग्र हमन्तरेण तस्य मुक्तिफलोन्मुख- 
त्वाऽसम्भवात्‌ परमेश्वरानुग्रहोऽपेक्षितः। तदुक्तं प्रहास्तपादेन--“तच्चे- 


१. कायंसामान्य प्रति कारणे काले घमंलक्षणस्यातिव्यासिवारणाय समासडयस्य | 
प्रतिपादनम्‌ । 

२. वै० सू उप० १।१।२. 

वे० सू" रसा० १।१।२. 

. बृ उ० ४।४।२२. 


०: 

२३२ सिद्धान्तशिखामणिसमीक्षा [ षष्ठः 


-वरचोदनाभिव्यक्ताद्धमदिव”` इति । श्रीधरभट्टेन चोक्तम्‌-““धर्मोऽपि 
तावन्न निःश्रेयसं करोति यावदीश्वरेच्छया नानुगृह्यते”* इति । तस्मादी- 
श्वरेच्छाविरेषेण कार्यारम्भाभिमुखीक्ृताद्‌ धर्मात्‌ तत्त्वज्ञानम्‌, ततश्च 
निःश्रेयसं भवतीति प्रशस्तपादाभिप्रायः। अत्र तच्चेति चकारो द्रव्यादि- 
साधम्यंवैधर्म्यज्ञानेन सह धर्मस्य निःश्रेयसहेतुत्वं समुञ्चिनोति । 


तत्त्वज्ञानस्वरूपम्‌ 


वेशेषिकदशने द्रव्यादिषटपदार्था एव तत्त्वानि, तेषां साधर्म्य -वेधर्म्यात्मकं 
ज्ञानमेव तत्त्वज्ञानमित्युच्यते । यस्य वस्तुनो यो भावस्तत्‌ तस्य तत्त्वस्‌ । 
तत्त्वं नामानारोपितं रूपम्‌ । तस्य साक्षात्कारात्मकोऽनुभवो ज्ञानम्‌ । तदुक्तं 
शिवादित्येन--“एतेषां तत्त्वज्ञानं निःश्रेयसहेतुः । तत्त्वमनारोपितं रूपम्‌, 
तस्य ज्ञानमनुभवः" इति। समानो धर्मो येषां ते सधर्मागः, तेषां भावः 
साधम्यंस्‌ । विरुद्धो धर्मो येषां ते विधर्माणः, तेषां भावो वेध्यम्‌ । साधम्यं- 
चेधर्म्ये एव तत्त्वं साधम्य॑वेधर्म्यतत्त्वम्‌, तस्य ज्ञानं निःश्रेयसहेतुरित्यर्थः । 


निःश्रेयसं नाम नास्ति श्रेयो यस्मादधिकं तन्निःश्रेयसम्‌, परमपुरुषार्थं 
इत्यर्थः। तत्र धर्मार्थकाममोक्षाख्याश्चत्वारः पुरुषार्थाः । तेषु वेदविहित- 
कर्मानुष्ठानजन्यः स्वर्गादिफलहेतुधंर्मः । धर्माविरुद्धौ हि अर्थकामौ । चतुर्थस्तु 
ईश्वरानुग्रहेण नवगुणोच्छेदलक्षणः। स एव श्रेयस्तमः, नित्यत्वात्‌ । तदुक्तं 
चतुर्णामपि स्वरूपस्‌-“र्मादयश्चत्वारः पुरुषार्थाः। अग्निहोत्रादिलक्षण 
ईश्वराराधनादिलक्षणश्च धर्म: । अर्थकामौ धर्माविरुद्धौ । षट्पदार्थतत्त्वज्ञस्य 
पंस: परमेश्वरप्रसादान्नवगुणोच्छेदलक्षणो मोक्षः” इति । 


 वेशेषिकग्रन्थेषु पदार्थानां साधम्य-वैधम्यज्ञान सर्वत्र प्रतिपादितं वर्तते । 
तत्रापि प्रशस्तपादविरचिते पदाथंधर्मसंग्रहाख्ये भाष्ये, श्रीधरभट्विरचितायां 
तट्टीकायां न्यायकन्दल्यां च विस्तरेण निरूपितं वतंते। तदनुसारेणात्र 
दिरदर्शनं क्रियते । विस्तरस्तु तत्रैव द्रष्टव्यः । 


१. प्र० पा० भाळ, पु० १८. 
२. न्या० कर, पृ० १९. 
३. स० प०, १० ४१. 

४. सवं० सं०, पु० २४, 

*परिच्छेद: ] वेशेषिकदशंने बन्धमोक्षयोः स्वरूपम्‌ २३३ 


पदार्थानां साघम्यंम्‌ 

अत्र द्रव्य-गुण-कर्म-सामान्य-विशेष-समवायानां षण्णां पदार्थानां भावत्वं 
-साधर्म्यस्‌ । अभावे भावत्वस्याविद्यमानत्वादिदमस्य वैधम्यंम्‌ । द्रव्यादि- 
'पञ्चानामनेकत्वविरिष्टभावत्वं` समवायित्वं` च साघम्यंस्‌। ते एव 
:स॒मवायाभावयो वैधर्म्ये । द्रव्यादिकर्मान्तानां त्रयाणां सत्तावत्त्वं साधम्यंम्‌, 
द्रव्यादिषु त्रिष्वेव सत्ताजातेः समवायसम्बन्धेन विद्यमानत्वात्‌। गुणादि- 
समवायान्तानां पञ्चानां निर्गृणत्व निष्क्रियत्वे साधर्म्ये । द्रव्यादीनां 
“त्रयाणां सत्तावत्त्वस्‌, सामान्यविशेषवत्त्वम्‌, अ्थंरान्दाभिधेयत्वस्‌,९ धर्माधमे- 
जनकत्वं ९ च साधम्यंम्‌ । नित्यपदार्थातिरिक्तानां* पदार्थानामाश्नितत्वं 
साधर्म्यम्‌ । गुणकमंणोरसमवायिकारणत्वं* साधम्यंसु । जन्यपदार्थाना- 
` मनित्यत्वं कार्यत्वं च साधर्म्यम्‌। सामान्य-विशेष-समवायानां नित्य त्वम्‌, 
असामान्यवत्त्वम्‌, वुद्धिवेद्यत्वं च साधर्म्यम्‌ । 


द्रव्याणां साधम्यंम्‌ 
पृथिव्यादिनवद्रव्याणां समवायिकारणत्वं गुणवत्त्वं द्रव्यत्वजातिमत्त्वं च 
साधम्यंम्‌ । क्षिति-जल-ज्योति-अनिल-मनसां मूर्तंत्व-क्रियावत्त्वचेगवत्त्व- 


१. अनेकभावपदार्थवृत्तिपदार्थविमाजकोपा चि (द्रव्पत्व-गुणत्व-क मंत्व-सामान्यत्व- 
विशेषत्व-समवायत्व ) मत्त्वम्‌ । 

समवायसम्बन्धेन सम्बन्धित्वम्‌ । 

गुणवदवृत्तिघमंवत्त्वम्‌ । 

कमंवदवृत्तिपदार्थविभाजकोपाधिमत्त्वम्‌ । 

वैशेषिकैः स्वयं व्यवहाराय यः सङ्केतः कृतोऽस्मिन्‌ शास्त्रे--''अथंशब्दाद्‌ द्रव्य- 

गुणकर्माणि प्रतिपत्तब्यानि” इति, तेन द्रव्यादीनि त्रीणि निरुपपदेनाथ शब्दे- 

नोच्यन्ते’ (न्या क०, पृ० ४५) । 

६. “यथाहि भूमिरेकैव दीयमानाऽपह्वियमाणा च धर्माधर्मयोः कारणम्‌, एकः 
संयोगो द्योः कारणम्‌, यथा कपिछास्पर्शो नरास्थिष्पर्शश्च; एवं कर्माप्युः 
भयकारणम्‌, यथा तीर्थगमनं शोण्डिकगृहगमनं च । एवमन्यदप्यूह्यम्‌" 
(न्यां० क०, पू० ४५) 1 

- ७. आकाश-काल-दिंगात्म-मनांसि विह्ायेत्यरथंः । 

सर्वाघारतानियामकका लिकसम्बन्धातिरिक्तसम्बच्धेन वृत्तिमत्त्वमाश्रितत्वम्‌ । 

“९. असमवायिकारणवृत्तिसत्तामिन्नजातिमत्त्वम्‌ । 

२३४ सिद्धान्तशिखामणिसमोक्षा [ षष्ठः 


परत्ववत्त्व-अपरत्ववत्त्वानि साधर्म्याणि। एतानि मूर्तंत्वादीन्याकार-काल- 
दिगात्मनां वेधर्म्याणि । आकारा-काल-दिगात्मनां विभुत्वं’ परममहत्परि- - 
माणवत्त्वं च साधर्म्यम्‌ । पृथिव्यादीनां पञ्चानां भूतत्वं साधर्म्यस्‌ । ` 
पृथिव्यादीनां चतुण्णाँ द्रव्यारम्भकत्वर्पर्शवत्त्वे साधर्म्ये । पवनं विहाय 
तेषामेव रूपवत्त्व-द्रवत्ववत्त्वे साधर्म्ये । पृथिवीतेजसोर्नेमित्तिकद्रवत्वं 
साधम्यंम्‌ । जल-भूम्योर्गरुत्व-रसवत्त्वे साधम्यें । पृथिव्यप्तेजोवायुनभसा- - 
मात्मनां च वैशेषिक -गुणवत्त्व॑ साधम्य॑स्‌ । क्षित्युदकात्मनां* चतुर्दश-- 
गुणवत्त्वं साधर्म्यस्‌ । आकाशात्मनां* क्षणिकेकदेशवृत्तिविशेषगृणवत्त्वं ६ ` 
साधर्म्यंस्‌। दिक्कालयोः पञ्चगृणवत्त्वंः सर्वकार्यनिमित्तकारणत्वं चः 
साधम्यंस्‌ । 


गुणानां साघम्यंम्‌ 

रूपादिचतुविशतिगुणानां गुणत्वसमवायित्वस्‌, द्रव्यसमवेतत्वस्‌, - 
निर्गृणत्वस्‌, निष्ट्रयत्वं च साधम्येस्‌ । रूप-रस-गन्धःस्पर्श-परत्वापरत्व- 
गुरुत्वस्नेहचेगानां“ मूतंद्रव्यसमवेतत्वं साधर्म्यम्‌ । शब्द-वुद्धि-सुख-दुःख- - 


———— 


१. सबंमूतंद्रव्यसंयोगित्वम्‌ । 

२. बहिरिन्द्रियग्ाह्मविशेषगुणवत्त्वम्‌ । 

३. “विशेषो व्यवच्छेदः, विशेषाय स्वाश्रयस्येतरेभ्यो व्यवच्छेदाय प्रभवन्तीति ` 
वेशेषिका रूपादयस्तद्योगो भूतात्मनाम्‌” (न्या० क०, पु० ६४) । 

स्पशं-संख्या-परिमाण-पृथक्त्व-संयोग-विभाग-परत्वापरत्व-वेग-नैमित्तिकद्रवत्व- 

गुरुत्व-रूप-रस-गन्धाः पृथिव्या गुणा: । स्पर्शादयोऽष्टौ, वेगः, गुरुत्वम्‌, 

द्रवत्वम्‌, रूपम्‌, रसः, स्नेहरुचेति चतुदंशगुणा: जलस्य । बद्धयादिषट्कम्‌, 9 

संख्यादिपञ्चकम्‌, भावना, घर्माधर्मो--एते चतुर्दशगुणा आत्मन: । छ 

५. तृतोयक्षणवृत्तिध्वंसप्रतियोगित्वरूपस्य क्षणिकत्वस्य आकाशविशेषगुणे शब्दे 
सम्भवेऽप्यात्मविशेषगुणानां घर्माधमंसंस्काराणां तदसम्भवः, ` किन्तु ज्ञानादिषु 
षट्सु सम्भवत्येव क्षणिकत्वम्‌ । $ 

६. आकाशविश्येषगुणः शब्दो नहि सर्वत्रोत्पद्यते, किन्तु भेर्यायुपहिताकाशे ।. 
एवमेवात्मनो बुद्धधादिविद्षेषगुणा यस्मिन्‌ प्रदेशे मनसा साकमात्मनः संयोग- - 
स्तत्रैवेत्येतेषामेकदेशवृत्तित्वम्‌ । 

७. संख्या-परिमाण-पृथक्त्व-संयोग-विभागा: । 

<. पृथिव्यपु-तेज-वायुमनांसि मूतंद्रव्या: । तत्र--- 


“ख्प-स्प्-परत्वापरत्व-वेगा: . 

परिच्छेद: ] वैशेषिकददाने बन्धमोक्षयोः स्वरूपम्‌ २३५ 


ईच्छा-द्वेष-प्रयत्न-धर्माधर्मसंस्काराणा' ममूतंद्रव्यसमवेतत्वम्‌, निमित्तकार- 
णत्वं च साधर्म्यम्‌ । संख्या-परिमाण-पृथक्त्व-संयोग-विभागानां मूर्तामूर्त- 
द्रव्यसमवेतत्वं साधर्म्यम्‌ । रूप-रस-गन्धःस्पर्शस्नेह-सांसिद्विकद्रवत्व-बुद्धि 
सुख-दुःख-इच्छा-द्ेषःप्रयत्न-धर्माधर्म-भावना-श्दानां षोडशानां विशेषः 
गुणत्वं साधम्यंस्‌ । संख्या-परिमाण-पृथकत्व-संयोग-विभाग-परत्वापरत्व- 


गुरुत्व-नैमित्तिकद्रवत्व-वेगानां* सामान्यगुणत्वं साधर्म्यस्‌ । राब्द-स्पर्धा-रूप-. 


रस-गन्धानां बाह्येकेकेन्द्रयग्राह्मत्वं साधम्यंस्‌ । संख्या-परिमाण-पृथक्त्वः 
संयोग-विभाग-परत्वापरत्व-द्रवत्व-स्नेह-वेगानां द्वीन्द्रियग्राह्यत्वंः साधर्म्यस्‌ । 
वुद्धि-सुख-दुःख-इच्छा-देष-प्रयत्नानां मनोमात्रग्राह्मत्वं साध्म्यम्‌ । गुरुत्व- 
धर्माधर्मभावनानामतीन्द्रियत्वै साधम्यंम्‌ । अपाकजरूप-रस-गन्ध-स्पर्श- 
परिमाण-एकत्व-पुथक्त्व-गुरुत्व-द्रवत्व-स्नेह-वेगानां कारणगुणपूर्वकत्वं 
साधम्यंस्‌ । अपाकजत्वबिशेषणं स्पर्शान्तानास्‌ । पाकस्तु परमाणावेव । 


इथणुकादो त्वपाकजाः। वुद्धयादीनां नवानां शब्दस्य चाकारणगुणपूर्वकत्वं 


साधम्यंस्‌ ।  बुदधि-सुख-दुःख-इच्छा-द्ेष-प्रयत्न-घर्माधर्म-भावना-दब्द-तूल- 
परिमाण-उत्तरसंयोग-नेमित्तिकद्रवत्व-परत्व-अपरत्व- पाकजरूप-रस-स्पर्शाना 


संयोगजन्यत्वं साधरम्यस्‌। तत्र वुद्धयादयो नव आत्ममनःसंयोगजाः। शब्दो | 


भेरीदण्डसंयोगजः। तूलपरिमाणं प्रचयाख्यसंयोगजस्‌ । उत्तरसंयोग: पूवं- 


संयोगजन्यः । नैमित्तिकद्रवत्वं वल्विसंयोगजस्‌ । परत्वापरत्वे दिक्काळपिण्डः' 


संयोगजे । पाकजरूप-रस-स्पर्शा बह्मिसंयोगजा इति विवेकः“ । संयोगः 


पृथिव्यादिषु त्रिषु, वायौ रूपवर्जम्‌, रूपस्पशंवजँ मनसि, रस-गुसत्वे ` 


पृथिव्युदकयोः, द्रवत्वं पृथिव्युदकतेजर्सु, स्नेहोऽम्भसि, गन्धः पृथिव्याम्‌" 
(न्या० क०, पु० २२९) । 


१. आकाश-काल- दिक्‌ भआात्मानोऽमूतंद्रव्याः । त्र बुद्धधादयो भावनान्ता आत्म" 


गुणाः । आकाशगुणः शब्दः 10 (न्या० क०, पु० २२९) । 

२. बुद्धघादिषट्कं स्पर्शन्ताः स्नेहः सांसिद्धिको द्ररः । 
अदुष्टभावनाशब्दा अमी वैशेषिका गुणाः ॥ (कारि० ९०-९१) 

३. नह्येतेषु स्वाश्रयाणामितरय्यावतंकसामर्थ्यंमरित । “सामान्याय स्वाश्रय- 
साध्म्याय गुणाः, न स्वाश्रयविशेषायेत्यर्थः'' (न्या० क०, पृ० २३९ ) । 


४, “चक्षुस्पदांनम्राह्याः । यथा चक्षुषा 'स्तिग्घोऽहम्‌' इति प्रतीतिरेवं त्व गिन्द्रि 


येणापि भवति, संख्यादिवत्‌ स्नेहोपि तदुभयग्राह्मः'” (न्या*क०, पू० २३२) । 
५, न्या० क०, पृ० २३८-२३९. 

"२३६ सिद्धान्वशिखामणिसमीक्षा [ षष्ठः 


-विभाग-वेगानां क्मंजन्यत्वं साधर्म्यम्‌ । गुरत्व-द्रवत्व-वेगःप्रयत्न-धर्माधर्म- 


संयोगानां क्रियाहेतुत्वं साधर्म्यम्‌ । अत्र गुरुत्वादाद्यपतनस्‌, द्रवत्वादाय- 


.स्यन्दनम, वेगादिषोरत्तरकर्माणि, प्रयत्नाच्छरीरादिक्रिया, नोदनादविभाग- 
रूपं कर्म, अभिघाताद्विभागरूपं कमं, 


धर्माधर्मयोरग्नेरूरध्वज्वलनादिरूपं त 


कमं इत्यवगन्तव्यम्‌ । एवमेवान्येषामपि गुणानां साधर्म्यं परिशीळनीयम्‌ । 


-कंसाघम्यंम्‌ 


उत्क्षेपणादीनां पञ्चानामपि कमंत्वसमवायित्वम्‌, एकद्रव्यवत्त्वसु* 
क्षणिकत्वम्‌, गुसत्वद्रवत्वसंयोगप्रयत्नजन्यत्वस्‌, मूरतद्रव्यवृत्तित्वस्‌, ` 


-असमवायिकारणत्वस्‌,१ स्वपराश्रयसमवेतकार्यारम्भकत्वस्‌, उतक्षेपणत्वादि- 


प्रतिनियतजातिसमवायित्वम्‌, द्रव्पानारम्भकत्वं च साधम्यंस्‌ । 
सामान्यसाधम्यम्‌-परापरयोद्व॑योः सामान्ययोः* स्वविषयसर्वगतत्वस्‌, 


'नित्यत्वम्‌,* अनेकसमवेतत्वम्‌, अकार्यत्वम्‌,५ जातिशान्यत्वम्‌, गुणक्रिया- 


शून्यत्वं च साधर्म्यस्‌। 


बिशेषसाधम्यंम्‌-विशेषाणां स्वतोव्य्रावृत्तत्वम,*नित्यद्रव्यसमवेतत्वम्‌, 
स्वाश्रयभेदकत्वम्‌, नित्यत्वम्‌, जाति-गुण-क्रियाशून्यत्वं च साधम्यंस्‌ । 


समवायसाघम्यंम्‌-समवायस्य एकत्वाद्‌ द्रव्यादेरिव स्वभेदगत- 
-साधर्म्याभावः। पदार्थसाधर्म्यनिरूपणावसरेऽन्यपदार्थैः साकमस्य सावर्म्यं 
-प्रदशितमेव । 


१. “एकं कमं एकत्रैव द्रव्ये वतंत इत्येकद्रव्यवत्त्वम्‌' (तत्रैव, पु० ६९७) । 

२. “यथा गुणानां निमित्तकारणत्वमपि, नैवं कमंणाम्‌, किन्त्वसमवायिकारणत्व- 
त्रेत्यथः'” (न्या क०, पु ६९८) । 

३. “स्वाश्रये पराश्रये च व्यासञ्य समवेतं यत्कार्य संयोगविमागलक्षणं तदारम्म- 
कत्वम्‌'' (तत्रव, पु० ६९८-६९९) । 

“४. “यत्‌ सामान्यं यत्र पिण्डे प्रतीयते स तस्य स्त्रो विषयः, तत्र सर्वस्मिन्‌ गतं 
समवेतम्‌, संत्र तसप्रत्ययात्‌?' (तत्रैव, पुऽ ७४१-७४२) । 

„ ध्वंसाप्रतियोगित्वम्‌ । 

कार्येभिन्नत्वम्‌ । 

* नित्यद्रव्येष्वण्जराका शकाल दिगात्ममनस्सु" (प्र पा० मा०, पृ० ७६६) । 

“समवायस्त्वेक एव” (त° सं०, प्रत्यक्ष») । 


Asm 

परिच्छेदः ] वैशेषिकदशने बन्धमोक्षयोः स्वरूपम्‌ २३७" 


तदेवं विस्तरभयाद्‌ द्रव्यादीनां साधम्यंस्य दिग्दर्शनमात्रं कृतम्‌ । 
एतेषां वेधम्यं तु “पृथिवीत्वाभिसम्बन्धातु पृथिवी?' इत्यादिरूपेण तत्तद-- 
साधारणस्वरूपमेव । वेधम्यंरूपं तत्तदसाधारणलक्षणमेवेतरव्यावतंनद्वाराः 
तत्तद्व्यवहारहेतुर्भवति । अत एवोक्तम्‌-“व्यावृत्तिर्व्यवहारो वा लक्षणस्य. 
प्रयोजनम्‌’ इति । 


आत्माचात्मविवेकस्येव तत्त्वज्ञानत्वं दार्रनिकेनिरूप्यते । प्रकृते च 
्रव्यादिषट्पदार्थज्ञानमेव तद्भवति, षट्पदार्थे्वात्मानात्मनोरभयोरपि 
सत्त्वातु । तत्र षटपदार्थावान्तरविभागरूपाणां पृथिव्यादीनां सर्वेषां मध्ये 
येषां यावन्तः समाना धर्मा भवन्ति, यावन्तश्च विरुद्धा विशेषरूपाः, तेषां 
तावद्विरिष्टत्वेन विवेचने आत्मनोऽप्यनात्मभूतपृथिव्यादिभिः कियदंरो 
साम्यस्‌? कियदंशे च वैषम्यम्‌ ? कथं च ऐक्यश्रमरूपमिथ्याज्ञानस्‌ ? 
कियदंशज्ञानाच्च तन्निवृत्तिः ? अन्तत आत्मासाधारणधर्माः के ? तत्राना- 
त्मसम्बन्धायत्ताः के ? के च स्वाभाविकाः? कथं चौपाधिकांशनिवृत्तिः ? 
इत्यादिकं सर्व क्रमेण गुरुमुखात्‌ श्रत्वा यो जिज्ञासुर्मननं निदिध्यासनं च 
करोति स एव सरवंपदार्थव्यावृत्तं स्वात्मानं स्वाभाविकविभुत्वैकत्व- 
नित्यत्वनिरवयवत्वादिनिशिष्टं साक्षात्करोतीति वेशेषिकदर्शने पदार्थानां. 


७.० 


साधम्यंवेधर्म्यरूपं तत्त्वज्ञानं निःश्रेयसहेतुरिति प्रतिपादितस्‌ । 


अत्र “धमंविशेषप्रसूताद्‌ ”” तत्त्वज्ञानान्निःश्रेयसस्‌”* इति मर्हाषणा 
कणादेनादिष्टत्वादात्मज्ञानस्य यथावन्तिषपत्तये सर्वाण्यपि विहितकर्माणि 
फलाभिसन्धिरहितानीश्वरार्पणबुद्धयाऽनुष्ठेयानि । एवमाराधितश्च परमात्मा 
प्रसन्नः सन्ननुगृह्वाति । ईश्वरानुगृहीतादेव निवृत्तिलक्षणाद्र्मात्‌ तत्त्वज्ञान" 
मुदेति.। ततश्च निःश्रेयसावापतिरिति तत्त्वज्ञानोत्पादनद्वारा निःश्रेयसहेतुभूतो 
धर्मो निःश्रेयसाथिना न त्याज्य इति वैशेषिकदर्शने धर्म॑स्याम्युपगमः कृतः । 


श्रीश्रीधरभट्टमहाभागाः -नित्यनैमित्तिकयो: कर्मणोर्यावज्जीवं कतव्य- 
त्वाद्‌ जिज्ञासुना ज्ञानिना वा तयोनिवृत्तिर्न सम्भवा, अन्यथा प्रत्यवायो- 
त्पत्तिरिति मुक्तये ज्ञानकर्मसमुच्चयवादमभ्युपगच्छन्ति । उक्त च तैः— 
“क ज्ञानमात्रान्सुक्तिः ? उत ज्ञानकमंसमुच्चयात्‌ ¦ ज्ञानकमंसमुच्चया- 
दिति वदामः । निवृत्तेतराभिलाषस्य काम्यकमेस्यो तिवृत्तस्यापि नित्यः 


१. प्र० पा० भा०, पू० ७०- 
२. वै० सू० १।१।४. 

२३८ सिद्धान्तशिखामणिसमोक्षा [ षष्ठः 


वैमित्तिकाधिकारो न निर्वतते, तानि ह्यपनीतं ब्राह्मणमात्रम घिक्कत्य विहि- 
तानि । मुमुक्षुरपि ब्राह्मण एव, जातेरनुच्छेदात्‌''` इति । 


अत्राऽ्यमाशयः--यो हि विहतकर्माधिकारी सन्तपि विहितान्यतिक्रमते, 
तस्य प्रत्यहं प्रत्यवाय उपचीयते । तादृशप्रत्यवायोपचयेन च वद्धो न 
मो्महति । ननु तत्त्वज्ञानेन रागादेः समुच्छेद इति कुतो नु बन्धसम्भव 
इति चेन्न, तत्त्वज्ञानेन संशयविपर्यंयाठेरुन्मूलने सत्यपि विहिताकरणजच्य- 
प्रत्यवायप्रतिरोघे सामर्थ्यस्यादृष्टचरत्वात्‌ । किञ्च, यद्यात्मज्ञानं कर्माणि 
निरुणद्धि, तदा प्रारञ्धकर्मणोऽपि निरोधः स्यादिति शास्त्रसिद्धजोवन्मुक्ते- 
रपलापप्रसङ्गः । तस्मादस्त्येव विहिताकरणे वन्धः । तदुक्तमु-- 
यानि काम्यानि कर्माणि प्रतिषिद्धानि यान्यपि । 
तानि बध्नन्त्यकुर्वन्तं नित्यनेमित्तिकान्यपि ॥* इति । 


ननु विहिताकरणमभावरूपम्‌, नह्यभावस्य भावोत्पादनसामर्थ्यं दरो- 
दुइ्यते लोके ? इति चेन्न, धृतशरोरो ह्यात्मा काथेन, वाचा, मनसा च सदा 
किञ्चिदिव कुर्वन्नेव तिष्ठति । सस्ध्प्रावन्दनवेलायां विहितमक्ृत्वा यदन्यत्‌ 
कर्म करोति, तेनेव हि प्रत्यवाथोत्पत्तिरिति नह्यभावेन भावोत्पत्तिप्रसङ्ग: । 
तदुक्तम्‌ 
कर्मणां प्रागभावो यो विहिताकरणादिषु । 
न चानर्थकरत्वेन वस्तुत्वान्नापनीयते ॥ 
स्वकाले यदकुवंस्ततु करोत्यन्यदचेतनः । 
प्रत्यवायोऽस्य तेनेव नाभावेन स जन्यते ॥* इति । 
ननु सन्ध्यावेलायां निषिद्धाचरणं प्रत्यवायहेतुस्तहि कोऽपि तस्मिन्‌ 
समये किमपि निषिद्धाचरणमकुर्वन्‌ तूष्णींभावेन तिष्ठति, योगं वाभ्यस्यति, 
तदा तूष्णींभावस्य योगाभ्यासस्य वा निषिद्धाचरणाभावातु कथं तस्य प्रत्य- 
वाथोत्पत्तिरिति चेन्न, केवलशरीरधारिणा योगमभ्यस्यतापि वा पुरुषेणा- 
वष्यकर्तव्यताविधेरुल्लङ्खनाद्‌ भवत्येव प्रत्यवायः । तस्माद्‌ विहिताकरणेन 
प्रत्यवायसमुत्पत्तेस्तस्य च बन्धनकारणतयाऽन्यतो विरतिविरहेण प्रत्यवाय- 


१. न्या० क०, पु० ६८३. 
२. न्या० क०, पु० ६८४. 
३, न्या० क०, पु० ६८४. 

- परिच्छेदः ] वेशेषिकदशने वन्घमोक्षयोः स्वरूपम्‌ २३९ 


निरोधार्थं मुक्तिमभिलषता पुरुषेण योगाभ्यासाप्रातिकूल्येन भिक्षाभोजना- 
दिकमिव यथाकालं विहितकर्मजातमनुष्ठातव्यस्‌ । 


अत्र प्रकृष्टतत्त्वज्ञानस्येव मोक्षहेतुत्वात्‌ तत्प्रकर्षे च दुरितानां प्रति- 
बन्धकारितया नित्यनेमित्तिककर्ममिरवर्‍्यं विनाशनीयानि दुरितानि । 
नित्यनेमित्तिकेरेव कुर्वाणो दुरितक्षयस्‌ । 
ज्ञानं च विमलीकुर्वन्नभ्यासेन तु पाचयेत्‌ ॥ 
अभ्यासात्‌ पक्वविज्ञानः केवल्यं लभते नर: ।१ इति । 


“तथा परैरप्ययं गृहीतो मार्गः 


कमणा सत्वसंशुद्धिज्ञानेनात्मविनिश्चयः । 
भवेद्‌ विमुक्तिरभ्यासात्‌ तयोरेव समुच्चयात्‌ ॥ इति । 


एवं श्रीधरभट्टेन मुक्तथे ज्ञानकमंसमुच्चयवादोऽभ्युपगतः* । 


उदयनाचार्यास्तु--सत्त्वशुद्धिद्ारा आरादुपकारक कर्म, सन्निपत्योप- 
कारकं च तत्त्वज्ञानमिति प्रतिपादयन्तो जिज्ञासुनाऽक्कृतानि नित्यनेमित्ति- 
-कानि प्रत्यवायोत्पत्तिद्वारा तज्ज्ञानोत्पत्तौ प्रतिबन्धकान्यप्युत्पन्नज्ञानस्य न 
तदुत्पादकानि, यतो हि तत्त्वज्ञानेन मिथ्याज्ञानरूपदोषाभावात्‌ तत्प्रयोज्य- 
रागद्वेषयोरप्यभावात्‌ प्रवृत्तेरभाव इति तत्त्वज्ञस्य न विहिताकरणजन्यः 
प्रत्यवायो न वा तठायुक्तो बन्धः। तत्त्वज्ञस्य नित्यकर्मादिविहितानुष्ठातं तु 
लोकसंप्रहार्थम्‌। यथा वृष्ट्यर्थं प्रारब्धस्य कारीरियागस्य परिसमाप्तेः 
प्राग्‌ यदि मध्य एव वृष्टिर्भवति चेत्‌, अथापि सङ्कल्पितस्य यागस्य विधिवत्‌ 
समासिः क्रियते, तथा ज्ञानोत्पत्तौ दुरितप्रतिबन्धकतया प्रारञ्धानि नित्य- 
नैमित्तिकानि तत्त्वज्ञानोत्पत्त्यनन्तरमपि छोकसंग्रहाथंकर्तंव्यानीत्यभिः 
प्रयन्ति । तदुक्तम्‌--“ततत्वज्ञानमेव निःश्रेयसहेतुः, कर्माणि त्वनुत्पत्ज्ञानस्य 
ज्ञानाथिनस्तत्प्रतिबन्धकाधर्मनिवारणद्वारेण प्रायश्चित्तवदुपयुज्यन्ते । उत्पन्न- 
ज्ञानस्य त्वन्तरालब्धवृष्टेः कारीरिपरिसमास्तिवत्‌ प्रारञ्धाश्रमधमंसमापनं 


१. न्या० क०, पृ० ६८९. 
२. न्या० क०, पु० ६८९. 
३. न्या क०, पु० ६८३-६८९. 

२४० सिद्धान्तशिखामणिसमीक्षा [ षष्ठः- 


लोकसंग्रहार्थमिति युक्तमुत्पश्यामः” इति । तदेवमुदयनाचार्याभिप्रायानु-' 
सारेण तत्त्वज्ञानमेव साक्षाद्‌ मिथ्याज्ञानविध्वंसनद्वाराऽपवर्गहेतुः, कर्म तु. 
परम्परया चित्तशुद्ध्यादिकं विदधत्‌ तत्त्वज्ञानानुकूल्येनेव मोक्षहेतुरिति 
सिद्धस्‌ । 
वस्तुतस्तु वेशेषिकदर्शनं मोक्षं प्रति ज्ञानकमंसमुच्चयस्य साधनत्वमिति 
न निरूपयति, किन्तु तत्त्वज्ञानस्यैवेति। अत एव भगवत्पादैः शङ्करा- 
चार्यैरपि सर्वसिद्धान्तसंग्रहे वेशेषिकपक्षनिरूपणावसरे- 
षदपदार्थपरिज्ञानान्मोक्षं वेशेषिका विदुः |” 
तेषां साध्यरम्यंवेधम्यंज्ञानं मोक्षस्य साधनस्‌॥ 


इति तत्त्वज्ञानस्येव मोक्षहेतुत्वं प्रतिपादितस्‌। तदेवं परिशीलनेनेत्थं निर्णेतुं 
शक्यते यत्‌ तत्त्वज्ञानमेव साक्षान्मोक्षहेतुरतो तत्त्वज्ञानप्रेप्सुभिः सर्वेरपि 
तदुत्पत्तौ हेतुभूतो निवृत्तिलक्षणो धर्मो निष्कामकर्म वा समाचरणीयमिति । 


मोक्षस्वरूपम्‌ 


तत्रभवता महषिणा कणादेन-“तदभावे संयोगाभावोऽप्रादुर्भावश्चः 
मोक्षः*” इति तत्स्वरूपं प्रतिपादितम्‌ । अस्यायमर्थः-तस्य अभावस्तद- 
आवः, अदुष्टाभाव इत्यर्थः । अदुष्टस्यैव शरीरप्रापणद्वारा बन्धनहेतुत्वात्‌, 
तत्त्वज्ञेन पुरुषेण सञ्न्ितप्रारञ्धकर्मणोरुपभोगेन क्षपितत्वात्‌, भावि-- 
शरीरारम्भकादुष्टाभावाच्च शरीरान्तरानारम्भः, तथा सति च मोक्षः। 
अर्थाददुष्टाभावसाध्यः रारीरनाराविरिष्टशरीरान्तरानुत्पादलक्षणो मोक्ष 
इत्यर्थः। तदुक्तं प्रशस्तपादेनापि-“ज्ञानपूर्वकात्तु कृतादसंकल्पितफलाद्‌. 
विशुद्धे कुले जातस्य दुःखविगमोपायजिज्ञासोराचार्यमृपस ङ्गम्योत्पन्नषट्‌- 
पदार्थतत्त्वज्ञानस्याज्ञाननिवृत्तो विरक्तस्य रागद्ेषाद्यभावात्‌ तज्जयोर्धर्मा- 
घर्मयोरनुत्पत्तौ पूर्वसञ्चतयोइचोपभोगान्निरोधे सन्तोषसुखं शारीरपरिच्छेदं 
चोत्पाद्य रागादिनिवृत्तौ निवृत्तिलक्षणः केवलो धमं: परमाथंदर्शनजं सुखं 
कत्वा निवर्तते। तदा निरोधान्निर्वीजस्यात्मनः शरीरादिनिवृत्तिः पुनः 
शरीरादनुत्पत्तो दग्धेन्धनानलवदुपशमो मोक्षः”3 इति । 


१. किर०, पृ० १३२. 
२. वे० सू० ५।२।१८. 
३. प्र पा० मा०, पृ० ६७९-६८२. 

परिच्छेदः ] वैशेषिकदशंने बन्धमोक्षयोः स्वरूपम्‌ २४१ 


यथा दर्धेन्धनस्यानलस्य पुनरनुत्पादरूपोपशमस्तथेव शरीरादयनुत्पत्तौ 
करणोपरमात्मको मोक्षः सम्पद्यते । नेम्यायिकवद्‌ वेशेषिका अपि मुक्तावा- 
त्मन आनन्दरूपत्वं नाङ्गीकुर्वन्ति! अत एव श्रीधरभट्टेत-- “कि 
पुनरात्मनः स्वरूपं येनावस्थितिर्मुक्तिरुच्यते ? आनन्दात्मतेति केचित्‌ । 
तदयुक्तम्‌, विकल्पासहत्वात्‌’ इत्यत्र बहु विकल्प्यात्मन आनन्दरूपत्वं 
खण्डितं वतंते। सवंमतसंग्रहास्यग्रन्ये पूज्यपादशङ्कुराचार्या अपि--“यो 
वै भूमेत्यादिवाक्येषु परमात्मनो दुःखासंस्मृष्टस्वभावत्वमेवोच्यत इति 
निःशेषदुःखोच्छेद एव मोक्षः। स च वुद्धयादिगुणान्तरसऱद्भावे न सम्भव- 
तीति नवगुणोच्छेदलक्षण इत्याचार्यः कणादः स्मरति” इति वेशेषिकाभि- 
मतमुक्तौ निःशेषदुःखोच्छेदमात्रमिति प्रतिपादितवन्तः । 


ननु नवगुणयुक्तत्वं हि संसार्यात्मनः स्वरूपमु । मुक्तौ तादुशात्मस्वरूपा- 


भावाद्‌ यस्य बन्धस्तस्येव मोक्ष इति सामानाधिकरण्यनियमभङ्गप्रसङ्ग 
इति चेन्न, नवगुणोपलक्षितस्यात्मन आत्यन्तिकी दुःखनिवृत्तिर्मोक्ष इतिः 
स्वीकारेण दोषाभावात्‌ । तदुक्त श्रीध रभट्टेन--“समस्तात्मविशेषगुणोच्छेदो- 
पलक्षिता स्वरूपस्थितिरेव?* इति । 

अत्रायमभिप्रायः--वेशेषिकमते आत्मा चतुर्दशगुणाधारः। तत्र संख्या- 
परिमाण-पृथक्त्व-संयोग-विभागाख्याः पञ्च सामान्यगुणाः; बुद्ध्यादयः षट्‌, 
धर्माधर्मो, भावनाख्यसंस्कारर्चेति नव विद्दोषगुणा: । यदा बुद्धयादयोः 
विशेषगुणाः सर्वे समुच्छिद्यन्ते, तदा शिलाकल्पस्यात्मनोऽवस्थानं सार्वदिकी' 
स्थितिः । यथा प्रलयकाले आकाराविशेषगुणस्य शब्दस्यात्यन्तोच्छेदातुः 
केवलमाकाशो व्यवतिष्ठते तद्ददिति । श्रीवल्लभाचार्येरत्र विषयेऽनुमानं च 
प्रदशितस्‌ । तद्यथा-- आत्मा कदाचिद्ध्वस्ताशेषविशेषगुणः, विभुत्वे सति 
कार्यविशेषगुणत्वात्‌, महाप्रलयावस्थायामाकाशवत्‌'3 इति । 

अत एवोदयनाचार्याः किरणावल्यास्‌--“निःश्रेयसं पुनदुःखनिवृत्ति- 
रात्यन्तिकी, अत्र च वादिनामविवाद एव” इति मुक्तो नित्यसुखाभिव्यक्ति- 
मञ्गीकुर्वाःद्करपि दुःखस्यात्यन्तिकी निवृत्तिः स्वीक्रियत इति तदंशे 
विवादाभावादस्योपादेयत्वं समथितवन्तः। 


१. न्या० क०, पु० ६९०. 

२. न्या० क०, पु० ६९२. 

३. न्या० ली०, पु० ५९८. 

२४२ सिद्धान्तशिखामणिसमीक्षा [ षष्ठ: 
तदेवं दुःखात्यन्तविमुक्तिर्वा, समस्तगुणोच्छेदो वा, समस्तगुणोच्छेदोप- 


२ 


-लक्षितस्वरूपस्थितिर्वा मुक्तिरित्येतयोर्न्यायवेशेषिकमतयोः सुतराम- 


वेषम्यस्‌ । 
सांख्यदरशने बन्धमोक्षयोः स्वरूपम्‌ 


तत्र तावत्‌ सांख्यदर्शने महषिणा कपिलेन--“अथ न्रिविधदुःखात्यन्तः 
निवृत्तिरत्यन्तपुरुषार्थः”` इत्युपक्रम्य “यद्वा तद्वा तदुच्छित्तिः पुरुषार्थ- 
स्तदुच्छि्तः पुरुषार्थः” इत्युपसंहृत्य च उपक्रमोपसंहारलिङ्गेग दुःखत्रय- 
स्यात्यन्तिकी निवृत्तिरेव परमपुरुषार्थं इति प्रतिपादितम्‌ । श्रीमदीश्वर- 
'कुष्णेनापि-- 
दुःखत्रयाभिघाताज्जिज्ञासा तदुपघातके हेतौ ।` इति, 
प्रप्ते शरीरभेदे चरितार्थत्वात्‌ प्रधानविनिवृत्तौ । 
ऐकान्तिकमात्यन्तिकमुभयं केवल्यमाप्नोति ।।* 
इति चोपक्रमोपसंहाराभ्यां स एवार्थः प्रतिपादितः। तस्मान्न्यायवैशेषिकवतु 
सांख्येरप्याध्यात्मिकादिदुःखनिंवृत्तिरेव परमपुरुषार्थोऽम्युपगतः । 
लोके यथा चिकित्साशाख्ने रोगः, रोगनिदानम्‌ (रोगकारणम्‌), 
आरोग्यम्‌, तदुपाय्चेति चत्वारो व्यूहाः प्रतिपादितास्तथेव मुमुक्षुभिजिज्ञा- 
सितत्वान्मोक्षशास्नेऽपि हेयम्‌, हेयहेतुः, हानम्‌, हानपायदचेति चत्वारो 
व्भूहा निरूपिताः सन्ति। अत्र खलु सांख्यशाख्ने दुःखत्रितयं हेयस्‌, प्रकृति” 
ह मि चाविवेको हेयहेतुः, दुःखात्यन्तनिवृत्तिर्हानम्‌, प्रकृति- 
परुषयो विवेकख्यातिस्तु हानोपायः । प्रकृते प्रबन्धे हेयहेतुः, हेयम्‌, हानोपायः, 
‘हानमिति क्रमेणालोच्यते । FR 
'बन्धस्वरूपस्‌ (हेयहेतुः) 


तत्रभवता कपिरेन--“प्रकारान्तराऽसम्भवादविवेक एव बन्धः''* इतिं 


-सूनेण 'बुद्धिरात्मनो भिन्ना' इत्याकारकस्य विवेक्यातेविपरीतरूपस्या” 


० सां० सू० १।१. 
. सां० सू० ६।७०, 
» सां का० १. 

- सां० का० ६८. 
० सां० सू० ६१६, 

“परिच्छेदः ] सांख्यददांने बन्धमोक्षयोः स्वरूपम्‌ २४३ 


-विवेकस्यैव बन्धरूपत्वं निरूपितम्‌ । अत्रायमाशयः-सांस्प्रदर्शने बन्धमोक्षौ 
भहत्तत््वनामिकायां बुद्धावेव सम्भवतः, पुरुषस्तु पुष्करपलाशवन्नि्लेपः । 
-बुद्धिसाननिध्यरूपदोषात्‌ तद्धेदग्रहाभावाद्च पुरुषे तदुपचारमात्रस्‌। तदुक्त 
'मीश्धरकृष्णेन -- 

तस्मान्न वध्यतेऽद्धा न मुच्यते नापि संसरति कश्चित्‌ । 

संसरति बध्यते मुच्यते च नानाश्रया प्रकृतिः ॥* इति। 


अस्य च बन्धस्य नास्मि, न मे, नाहम्‌? इत्याकारकेण पुरुषबुद्धयोविवेक- 
ज्ञानेनेव नाइयमानत्वादविवेक एव बन्धनमित्युच्यते । 


अस्य चाविवेकस्य सादित्वे तस्य स्वत एवोत्पत्तौ तदुतत्तेः प्राग्‌ यो 
मुक्त आसीतु स इदानीं बद्ध इति मुक्तस्य बन्धनापत्तिः, कारणान्तरजन्यत्वे 
च तस्यापि पुनः कारणान्तरस्यावश्यकतेत्यनवस्थापत्तिरित्येवं दोषद्वयप्रसङ्ग 
इति सांख्यदशंनेऽविवेकरूपस्य बन्वस्पानादित्वमङ्गीक्रिमते। तदुक्तं 
कपिलमहषिणा-“अनादिरविवेकः, अन्यथा दोषद्वयप्रसक्तेः”* इति । 


नन्वेवमविवेकस्यानादित्वे तस्य नित्यत्वापत्त्या तदनिवृत्ति्वप्रसङ्गः ? 
'इति चेन्न, सांख्यसिद्धान्ते कूटस्थनित्यत्वं परिणामिनित्यत्वं चेति द्विविधं 
'नित्यत्वमङ्गीक्रियते । तत्र पुरुषः कूटस्थनित्यः, प्रकृतिस्तु परिणामिनित्या। 
अविवेकस्य बुद्धिधमंत्वाद्‌ बुद्धेश्च प्रक्ृतिपरिणामत्वात्‌ कूटस्थनित्यत्वस्याः 
विवेकेऽविद्यमानत्वात्‌ सम्भवत्येव तन्निवृत्तिः। तदुक्तं भगवता कपिलेन" 
नित्यः स्यादात्मवत्‌, अन्यथाऽतुच्छित्तिः”९ इति । अनेन चाविवेकेत पुर्षे 
ुःखत्रयामिवातः, प्रतिकूलवेदनीयतथाऽभिसम्बन्ध इत्यर्थं: । 


'त्रिविधदुःखस्वरूपस्‌ (हेयम्‌) 

तत्रभवता कपिलेन--“कुत्रापि कोऽपि सुखी न''*, “तदपि दु:खशबल- 
मिति दुःखपक्षे निक्षिपत्ते विवेचका'* इत्यादिसूत्रेः सांसारिकसुखस्यापि 
दुःखाविनाभूतत्वं निरूपितमिति बौद्धा इव सांख्या अपि सर्वस्य प्रपञ्चस्य 


:- सां का० ६२. . 
:. सांग सू० ,९।१२.- 
. सा० सू० ६।१३. 
० सां० सू० ६।७. 

. सां० सू० ६।८. 

२४४ सिद्धान्तरिखामणिसमीक्षा [ षष्ठः: 


दुःखरूपत्वमभ्युपगच्छन्ति । सर्वत्र व्याप्तस्यास्य या शास्त्र आध्या- 
त्मिकम्‌, आधिभौतिकम्‌, आधिदेविकं चेति त्रविध्यं प्रतिपादयन्ति) । 
एतान्येव त्रितापशाब्देनाप्युच्यन्ते । तत्र आत्मानस्‌, अर्थात्‌ स्वसङ््ातं मनः 
शरीरं चाधिकृत्य भ्रवृत्तमाध्यात्मिकं दुःखस्‌ । शरीरे वात-पित्त-कफाना-: 
मपचयोपचयाभ्यां यज्ञ्वरादिदुःखमुपजायते तच्छारीरस्‌। यच्च मनसि कामः 
क्रोघ-लोभ-मोह-भयःईरष्या-विषादादिभिर्द-खमुत्पद्यते, तन्मानसस्‌ । सव 
चेतत्‌ शारीरं मानसं चान्तरोपायसाध्यत्वादाध्यात्मिक दुःखम्‌ । 


तत्र तावत्‌ सारबोधिनीकाराः-'असाध्योऽयं रोगः” इत्यादी 
साधूधातोनिवृत्तरूपार्थंदशंनात्‌ साध्यशब्दोश्त्र निवतनीयपर्याय इति “आन्त- 
रोपायसाध्यत्वादाध्यात्मिकम्‌” इत्यस्य वाचस्पतेर्वचनस्यान्तरोपायनिवर्त-' 
नीयत्वादाध्यात्मिकमित्यप्यर्थ प्रतिपादयन्ति । तद्यथा-- अनुपदमेव प्रदशितं 
शारीरं मानसं च दुःखम्‌, आन्तरोपायसाध्यत्वात्‌, आन्तरा: = शरीराभ्यन्तरे 
वा अन्तःकरणे वा भवाः सत्तावन्तो य॒ उपायाः = अन्नाम्बुभेषज-दम-दया- 
दानःविवेचनादयः साधनविरेषाः, तैः साध्यत्वात्‌ = निवर्तनीयत्वाद्‌ दुःख- 
मप्युपचारादान्तरं सदाध्यात्मिकमित्युच्यत इत्यर्थः। तत्र अन्नमन्तर्गत सद्‌. 
बुभुक्षां वारयति, जलं चान्तगंतं सतु पिपासां दूरीकरोति, औषधं चान्तरं 
सज्ज्वरादिकमपनयति, दमश्च कामं शिथिलयति, दया च क्रोधं शमयति,. 
दानं च लोभं विनाशयति, विवेचनं च मोहमुन्मूलयतीत्येवमन्नादिभिः- 
सर्वेरप्यान्तरैरेव सड्िस्ततःद्दुःखमपनीयत इत्यान्तरोपायसाध्यत्वादान्तरं 
सदाध्यात्मिकमित्युच्यत इति भावः” इति । 


आधिभौतिकं नाम भूतानि प्राणिनोऽधिक्ृत्य प्रवृत्तमित्याधिभौतिकस्‌, 
मर्थान्मनुष्य-पशु-पक्षि-सर्पादिभियंद्‌ दुःखं जायते, तदाधिभौतिकमित्यर्थः। 


` आधिदेविकं नाम देवान्‌ यज्ञादीन्‌, दिवः प्रभवान्‌ वातवर्षाऽऽतप-' 
शीतोष्णादीन्‌ वा$धिकृत्य प्रवृत्तमाधिदेविकम्‌, अर्थाद्‌ यक्षराक्षसपिशाचा- 
दिभिवंर्षाऽतपेश्च यद्‌ दुःखं जायते, तदाधिदेविकमित्यर्थः । 


नव्यास्तु-“परमार्थतस्तु दुःख द्विविधमेव-शारीरं मानसं च । देवः 
सम्पादितस्य भूतादिङ्कतस्य वा दु:खस्य वस्तुतो मनःशारीरयोरेव जाय- 


१. सां० त० को०, पु० १२-१५. 
२. सांख्य तत्त्वकोमुद्या: सारबोधिनीव्याख्या, पु० १३. 


CCO. Vasishtha Tripathi Collection. Digitized by eGangotri 


“परिच्छेद: ] सांख्यदशंने बन्धमोक्षयोः स्वरूपम्‌ २४५ 


'मानत्वातु । नहि शरीरं मनश्च विहाय तत्कृते$न्यतु स्थानमस्ति, येन आधि- 
*देविकस्याधिभौतिकस्य च पार्थक्येन कल्पनं सार्थक स्यात्‌ । तस्मात्‌ त्रिधा 
वा चतुर्धा वा तत्प्रपञ्चनं केवलं शिष्यधीवेशद्यार्थमेव'` इति विवेचयन्ति । 
महाभारते भगवता व्यासेन 
सुखस्यानन्तरं दुःखं दुःखस्यानन्तरं सुखम्‌ । 
सुखदुःखे मनुष्याणां चक्रवत्‌ परिवतंतः |` 
इति कथितत्वादाध्यात्मिकादीनि दुःखानि पुनरावृत्तिवर्मकाणीति लौकिकेः 
'मणिमन्त्रोषधादिभिरुपायैनिवार्यमाणान्यपि कालान्तरे पुनस्तमेव पुरुषः 
'माक्रामन्तीत्येतेषामात्यन्तिकी निवृत्ति ृष्टोपायेरसम्भवेव, तदर्थं च विवेकः 
-ख्यातेरावइ्यकत्वात्‌ तस्येव जिज्ञासा कर्तव्येति सांख्या अभिभ्रयन्ति । तदुक्तः 
-मीश्वरक्ृष्णेन--“दष्ठे सापार्था चेन्ने्रान्ताऽः्यन्ततोऽमावात्‌''` इति । वाचः 
स्पतिमिश्रैश्रोक्तस्‌--“एतदुक्तं भवति-यथाविधि रसायनादिकामिनीः 
ःनतीतिशञा्नाभ्यासमन्त्रादयपयोगेऽपि तस्य तस्याध्यात्मिक्रादेदूःखस्य निवृत्ते- 
रदर्शनादनेकान्तिकत्वम्‌, निवृत्तस्यापि पुनरत्मत्तिदर्शनादनात्यन्तिकत्वमिति 
-सुकरोऽप्येकान्तिकात्यन्तिकदुःखनिवृततेनं दृष्ट उपाय इति चापार्था जिज्ञा- 
सेत्यर्थः” इति । 
अपरं च वैदिकैज्योंतिष्टोमादिभिः प्राप्यस्य स्वर्गस्य क्षयसातिशयादिदोषः 
दुष्टत्वात्‌ स्वर्गोऽपि न श्रेयाच्‌। तथाहि स्मर्यंते--ते त॑ भुक्त्वा स्वर्गलोक 
“विशाल क्षोणे पुण्ये मर्त्यलोकं विशन्ति” इति । एवं च लौकिकवद्‌ वेदिको- 
-पायानामपि नात्यन्तिकदुःखनिवृत्तौ हेतुत्वमित्युभयोः साम्यमेव । तदुक्त 
:महृषिणा कपिलेन--“अविशेषश्वोभयोः”* इति । उक्तं चेश्वरकृष्णेन-- 
दृष्टवदानुश्रविक: स ह्यविशुद्धिक्षयातिशययुक्तः । 
तद्विपरीतः श्रेयान्‌ व्यक्ताव्यक्तज्ञविज्ञानात्‌ ° इति । 


सांख्यतत्त्वकौमुद्याः सारश्रोधिनीव्याख्या, पुश १५. 
म० भा०, शान्तिपं० २५२३. 

सां० का० १. 

सां० त० को०, पृ० २४-२६. 

भ० गी० ९२१. 

० साँ० सू० १॥६. 

. साँ० का० २. 

२४६ सिद्धान्तशिखामणिसमीक्षा [ षष्ठः- 


तस्मादपवर्गस्य विवेकख्यातितप्राप्यत्वेन स्वगस्य च यागादिप्राप्यत्वादपवर्गस्य 
स्वगंचैलक्षणण्यसिद्धेरत्यन्तदुःखोपरमलक्षणविलक्षणपरमपुरुषार्थाय प्रवृत्तः 
जिज्ञासुभिविवेकख्यातिरेव समाश्रयणीयेति निष्पक्षपातः पन्थाः । 


विवेकख्यातेः स्वरूपम्‌ 
महामुनिनेखरकृष्णेन-- 


एवं तत्त्वाभ्यासान्नास्मि मे नाहमित्यपरिशेषस्‌ । 
अविपर्ययाद्विशुद्धं केवलमुत्पद्यते ज्ञानस्‌॥' 


इति विवेकख्यातेः स्वरूपमुक्तम्‌ । अस्यायमर्थः--गुरुवाक्येष्वादरपूर्वकं 
निरन्तरं दीर्घकालं च सेवितेन तत्त्वविषयकश्रवण-मनन-निदिध्यासनेनः 
संशय-विपर्य॑यसहितस्य मिथ्याज्ञानस्य निवृत्तौ, अपरिशेषं नास्ति परिशेषो' 
ज्ञातव्यो विषयो यस्मिन्‌ तादृशम्‌, अर्थात्‌-“थेनाश्रुतं श्रुतं भवत्यमतं 
मतमविज्ञातं विज्ञातस्‌”, “कस्मिन्तु भगवो विज्ञाते सर्वमिदं विज्ञातं 
भवति’, “यज्ज्ञात्वा नेह भूयोऽन्यज्ज्ञातव्यमवशिष्यते'”* इत्यादिश्रुतिः 

i स्मृतिवचनेभ्यः कस्यापि विषयस्य परिशेषाभावात्‌ सम्पूर्णमित्यर्थः, एवम्भूतं 

नास्मि = अहं क्रियार्ून्योऽस्मि, नाहम्‌ = अहं न कर्ता, अर्थाद्‌ अकर्तास्मि,. 

त्त मे =मम किञ्चिदपि नास्ति, अर्थात्‌ स्वामित्वरहितोऽस्मीत्यात्मकं 
क्रियाकरतृ-स्वामित्वाभिमानरहितं यत्‌ शुद्धं बुद्धि-पुरुषयोविवेकख्यात्यात्मकं 
केवलं ज्ञानमुत्पद्यते, तदेव तत्त्वज्ञानमिति । 


हि यत 'अस्मि' इत्युत्तमपुरुषेकवचनेन 'अहम्‌' इति कर्तुपदस्याप्याक्षेपाद्‌. 
| अहु नास्मि' इत्यनेनेवात्मन: क्रिया-कतृत्वयो: प्रतिषेधात्‌ “नाहस्‌' इत्यनेनः 
। पुरुषे कतृत्वनिषेधे पुनरुक्तिः स्यादित्याशङ्क्य वाचस्पतिमिश्रः--“नास्मिः 
म इति 'पुर्षोर्जस्म, न प्रसवधर्मा । अप्रसवर्धामत्वाच्चाकतृत्वमाह--नाह-- 
। मिति” इति कर्तुरूपायाः प्रकृतेभिन्नत्वं पुरुषस्य प्रतिपादितम्‌ । ना = पुरुषोऽ 


° सां० का० ६४. 

‹ छा० उ० ६।१।३. 

मुण्ड० १।१।३. 

. भ० गी० ७२. 

* सां० त० कौ०, पृ० ४८५-४८६. 

परिच्छेदः ] सांख्यदर्शने बन्धमोक्षयोः स्वरूपम्‌ २४७: 


स्मि, न प्रसवधर्मीत्यत्र ना इति नुशब्दस्य प्रथमेकवचनमिति ज्ञातव्यस्‌ ।' 
गुणपरिणाम विना क्रिययाप्रवृत्तेरसम्भवाद्‌ अहं जानामि, अहं जुहोमि,- 
इत्यादिव्यवहारः पुरुषे नास्त्येव । क्रियाश्रयस्येव कर्तूपदवाच्यत्वात्‌ पुरुषे 
क्रियाभावात्‌ स कर्ताऽपि न भवति । एवं कतृंत्वाभावात्‌ तस्य स्वामित्वा- 
भावोऽपि सुतरां सिद्धयति । स्वामित्वं च न स्वभावसिद्धम्‌, किन्त्वर्जन- 
साध्यम्‌ । अ्जँनं च क्रियाविशेषः । तदेवाजँयितुः स्वामित्वमाधत्ते । आत्मतः: 
क्रियासामान्याभावेऽजनक्त्वासम्भवात्‌ स्वामित्वासम्भवेन मदीयमिदं 
हिरण्यादिकमिति धनस्य ततन्निष्ठस्वामित्वनिरूपितस्वत्ववत्त्वज्ञानं विवेकः 
दशायां न सम्भवति । अविवेकदशायामेव बुद्धेः क्रियाया आत्मन्यारोपाद 
ममेदं धनमिति ज्ञानमृत्पद्यते । अतो ममेत्यभिमानेन बन्धः न ममेति 
निरभिमानेन च मुक्तिरिति विवेकख्यात्मनन्तरं पुरुषो न मे 
किञ्चित्‌' इति तात्त्विकं स्वस्य स्वामित्वाभावं गृह्वाति । अत एवोक्तम्‌ 
हवे पदे बन्ध-मोक्षाय न ममेति ममेति च। 
ममेति बध्यते जन्तुर्न ममेति प्रमुच्यते ॥ इति । 

नन्वेतादृशेन तत्त्वज्ञानेन कथं दुःखानामात्यन्तिकी निवृत्तिः ? सांख्यः 
सिद्धान्ते हि 'नासत उत्पादो न वा सतो निरोधः' इत्यङ्गीकाराद्‌ 
दुःखानां च सद्रूपत्वादिति चेत्‌, सत्यम्‌, सत्कार्यवादिभिः सतां डुःखाना- 
मत्यन्तोच्छेदः कर्तृं न शक्यते, तदभिभव एवात्रोच्छेदशब्देन व्यर्वाह्वयते । 
तदुक्तं वाचस्पतिमिश्रैः-“यद्यपि न सन्निरुध्यते दुःखम्‌, तथापि तदभिभवः 
शक्यः कर्तुम्‌” इति । 

अत्रेदं बोध्यस्‌--सांख्यदने नेय्यायिकैरिवोत्पततेः प्राक्‌ कार्यस्य कारणें 
न प्रागभावः, न वा ध्वस्तस्य प्रध्वंसाभावोऽज्गीक्रियते, सत्कार्यवादित्वेः 
नासत उत्पादस्य सतो विनाशस्य चासम्भवात्‌ । किन्तुत्पत्तेः प्राक्‌ कारणे 
सूक्ष्मरूपेण वतंमानमेव कार्यंमनागतरूपेण सद्‌ 'अव्यपदेश्यस्‌' इत्यभिधीयते । 
कारणव्यापारेण स्थूलरूपेण व्यक्तं सद्‌ 'उदितस्‌' इत्युच्भते । नाशकसामग्नूया 
च कारणरूपतामापन्नं तिरोहितं सत्‌ “गान्तम्‌' इत्याख्यायते । तदुक्तं 
महषिणा पतञ्जलिना--“शान्तोदिताव्यपदेश्यधर्मातुपाती धर्मी ”* इति । 
तस्माद्‌ दुःखस्य यदतीतावस्थीकरणं तदेवात्र दुःखोच्छेद इति कथ्यते, न 
त्वत्यन्तनाशः । 
१. सां० त० कौ०, पू० १६-१७. 
२. यो० सू० ३।१४. 

२४८ सिद्धान्तशिखामणिसमोक्षा [ षष्ठः 


अत्रातीतं दुःखं भोगेनातीतावस्थां प्राप्तमिति, वतमानं च भोगारूढतया 
क्षणान्तरे स्वयमेवातीतावस्थां प्राप्स्यतीति न ते हेयकोटि प्रविशतः, 
किन्त्वनागतमेव। अत एवोक्तं पतञ्जलिना--“ हेयं दुःखमनागतम्‌” इति। 
विवेकख्यात्यनन्तरमुत्पत्स्यमानमप्यनागतं दुःखं न पुरुषभोगयोग्यं भवति, 
उपंभोगे स्वोपाधिसंयोगविशेषतत्कारणाविवेकादोनां निमित्तत्वात्‌, मुक्तस्य 
च तेषां निमित्तानामभावादन्यान्‌ प्रति प्रधानस्योपसर्पणेऽपि न मुक्तस्यो- 
प॒भोगो भवति । तदुक्तं भगवता कपिलेन--“नान्यरोपसर्पणेऽपि मुक्तोपभोगः, 
निमित्ताभावात्‌”* इति । 

तस्मादविवेकदशायां वृद्धया सहाभेदमभिमन्यमानः पुरुषस्तद्गतेन 
दुःखेन दुःखी भवन्‌ विवेकख्यात्या तदभिमानशून्यो भूत्वा दुःखेनासंपृक्तो 
भवतीति तत्चज्ञानेऽस्त्येव दुःखाभिभवनसामर्थ्यस्‌ । अयं च दुःखाभिभवो 
दुःखोच्छेदेन व्यपदिश्यत इति ज्ञातव्यम्‌ । अयमेवादायः सारबोधिनीकारैरपि 
प्रकटीकृतः । तथाहि--“पुरुषस्य स्वत एव दुःखं नास्ति, किन्त्वन्तः- 
करणगतदुःखेनेवाऽविवेकदशायां पुरुषस्य दुःखाभिमानित्वम्‌ । प्रकृतियुरुषयो- 
विविक्तताज्ञानात्त दुःखित्वाभिमानिता निवर्तत इति दुःखनिवृत्तिविवेक- 
-्ञानफलतयोच्यते। तस्यां विवेकज्ञानावस्थायां बुद्धावुत्पन्नमपि दुःखं 
'पुरुषो नात्मीयत्वेनाभिमन्यत इति पुरुषस्य दुःखोत्पादो न स्यादेवेति’ \ 
'इति। 
_ ननु विवेकज्ञानोत्पत्त्यनन्तरं पुरुषस्य भोगार्थ प्रकृति: पुनः कथं न 
अवर्तत इति चेत्‌, शरूयतां रहस्यम्‌ । विवेकज्ञानसम्पन्नो हि पुरुषः कूटस्थवद्‌ 
अष्द्पेणावतिष्ठते । एवं द्रष्ट्स्वभावेन पुरुपेण दृष्टा सा प्रकृतिर्यंथा कृत- 
नृत्या नतंको रङ्गमञ्चान्निवतते, यथा वा सुद: पाकं कृत्वा तज्जनक- 


पुरुषं प्रति कृतकृत्या सा प्रकृति: 
अुनस्तस्य भोगाय न प्रवतंते, आवे हट 


या भाकवल्याथंत्वात्‌ प्रवृत्त: । तढुक्तमीश्वर- 


रुज्धस्य दशयित्वा निवतंते नर्तकी यथा नृत्यात्‌ । 
उस्षस्य तथात्मानं प्रकाशय विनिवतंते प्रकृतिः ॥ 
2 ~ 

१. यो० सूऽ २१६, 

९. सां० सु० ६।४४, 


ॐ. सांख्यतत्त्वकौमुद्याः सारबोधिनीव्याख्यायाष्टिप्पणी, पृ० ८१ 

“परिच्छेद: ] सांख्यदशंने बन्धमोक्षयोः स्वरूपम्‌ २४९ 


दृष्टा मयेत्युपेक्षक एको दुष्टाऽहमित्युपरमत्यन्या । 
सति संयोगेऽपि तयोः प्रयोजनं नास्ति सर्गस्य ॥१ इति । 


'महषिणा कपिलेनापि-“विविक्तबोधात्‌ सृष्टिनिवृत्तः प्रधानस्य, सूदवत्‌ 
'पाके”” इति सूत्रेणायमेवाशयः प्रकटीकृतः । 


'मुक्तिस्वरूपम्‌ 


तदेवं सत्त्वरजस्तमसां साम्यावस्थारूपाया: प्रधानाभिधानाया जडायाः 
'प्रकृतेस्तथा नित्यस्यापरिणामिन उदासीनस्य चेतनस्य च पुरुषस्य विवेक- 
'ख्यात्याञ्नादेरविवेकस्य निवृत्तौ त्रिविधदुःखात्यन्तनिवृत्तः स पुरुषो यद्‌ 
चास्तविकेन कूटस्थरूपेणावतिष्ठते तदेव सांख्याभिमतं मोक्षस्वरूपमु । 


जीवन्मुक्तिः 


ननु--“न वै सशरीरस्य सतः प्रियाप्रिययोरुपहतिरस्त्यशरीर वा प्रिया- 
“प्रिये न स्पृशत:?* इति श्रुत्या सशरीरस्य सुखदुःखानिवृत्तेः प्रतिपादित 
"त्वात्‌ तत्त्वज्ञस्य पुरुषस्य शरीरा ङ्गीकारे मुक्तत्वव्याघातः, तदनङ्गीकारे 
'चर-प्रकृति पश्यति पुरुषः प्रेक्षकवदवस्थितः स्वच्छः''४ इति तत्त्वज्ञेन 
प्रकृतिदरशनप्रतिपादकसिद्धान्ववचनविरोधः, यतो हि प्रक्कतिदर्शनक्षणपरयन्तं 
देहसऱद्घाव आवश्यकः, अन्यथा निष्क्रयेण निविकारेण पुरुषेण देहरहितेन 
कथं प्रकृतेदर्शनस्‌ ? इति चेन्न, तत््वज्ञस्य प्रेक्षकवत्‌ प्रक्कति प्रपस्यतः 
सशरीरिणोऽपि पुरुषस्य ममेदमित्यभिमानराहित्यान्न प्रारब्धकर्मणां 
-सुखढुःखजनकत्वस्‌। सञ्चितक्रियमाणे च ज्ञानाग्निना प्रदरधे। अत 
"एवाकारणतां प्राप्ते सती अपनीततुषा दरवबीजभावा वा शालितण्डुला 
इव न भाविशरीरारम्भके इति यथा घटसम्पादनार्थ कुलालेन भ्रामितं चक्रं 
'फलोत्पत्त्यनन्तरमपि वेगसंस्कारेण किञ्चित्कालपर्यन्तं भ्रमदेव तिष्ठति, 
तथा ज्ञानोत्पत््यनन्तरमपि घ्रारव्धकमं परिक्षयपर्यन्तं स॒शरीरस्तिष्ठन्‌ पुरुषो 
बुद्धयादिधमेषु निरभिमानः सन्‌ 


° सां० का० ५९, ६६. 
« सां० सू० २।६३. 

० छा० उ० ८ १२1१. 
, सां० का० ६५. 

२५० सिद्धान्तशिखामणिसमीक्षा [ षष्ठः 


हर्षामर्षभयक्रोधकामकार्पण्यदृष्टिभ: | 
न परामृश्यते योऽन्तः स जीवन्मुक्त उच्यते ॥ 
यस्य नाऽहङक्कतो भावो वुद्धियंस्य न लिप्यते । 
यः समः सर्वभूतेषु जोवितं तस्य शोभते ॥ 
शान्तसंसारकलनः कलावानपि निष्कलः | 
यः सचित्तोऽपि निश्चित्तः स जीवन्मुक्त उच्यते ॥ 


इत्यादिजीवन्मुक्तिवचनानुरूपं व्यवहरन्‌ जीवन्मुक्त इत्युच्यते। तस्मात्‌. 
सशरीरस्य तत्त्वज्ञस्य मुक्तत्वं प्रकृतिद्रष्टृत्वं चेत्युभे अपि सम्भवत इति नः 


कोऽपि दोषः। 
मुक्तस्य शरीरधारित्वं सदृष्टान्तमुक्तमीश्वरक्रृष्णेन- 


सम्यय॒ज्ञानाधिगमाद्‌ घर्मादीनामकारणप्राप्तौ । 
तिष्ठति संस्कारवशाच्चक्रञ्रमिवद्‌ धुतशरीर: ॥' इति । 


श्रीवाचस्पतिमिश्रेश्व-- “तत्त्वसाक्षात्कारोदयादेवानादिरप्यनियतविपाकका-- 


लोऽपि कर्माशयप्रचयो दगधबीजभावतया न जात्यादुपभोगलक्षणाय फलाय 


कल्पते । क्छेशसलिलावसिक्तायां हि बुद्धिभूमो कमंबीजान्यङ्करं प्रसुवते । ` 
तत्त्वज्ञाननिदाघनिपीतसकलक्लेशसलिलायामूषरायां कुतः कर्मबीजाना-' 


मङ्करप्रसवः'` ? इति जीवन्मुक्तस्य सञ्चितागामिनोः कर्मणोः फलाऽनार-- 


म्भकत्वं प्रतिपादितमिति मुक्तस्य शरीरधारणे न काचिदनुपपत्तिः । 


विदेहकेबल्यम्‌ 


ननु--“तस्य तावदेव चिरं यावन्न विमोक्षेऽथ सम्पत्स्ये” इति श्रृत्युक्तः 


परमकेवल्यं कदा भवतीति जिज्ञासायामुक्तं मुनिनेश्वरकृष्णेन-- 


प्रासे शरोरभेदे चरितार्थंत्वात्प्रधानविनिवृत्तौ । 
ऐकान्तिकमास्यन्तिकमुभयं केवल्यमाप्नोति ॥४ इति 1. 


- सां० का० ६७. 

० सां० त° को०, पृ० ४९३. 
. छा० उ० ६।१४।२. 

० साँर का० ६८. 

परिच्छेदः ] योगदशंने बन्धमोक्षयोः स्वरूपम्‌ २५१ 


अस्यायमर्थः--प्रारव्धकर्मणो बुद्धया भोगेनात्यन्तं विनाशे सति वर्त- 
मानस्य शरीरस्य भेदः, अर्थात्‌ नाशो भवति। एवं शरीरनारो बुद्धितत्त्वा- 
दिट्ठारा भोगापवगंलक्षणस्य प्रयोजनस्य साधितत्वात्‌ प्रधानं तस्मात पुरुषा- 
द्विनिवर्तते। प्रधानविनिवृत्तौ च पुरुष ऐकान्तिकमात्यन्तिकम्‌, अर्थात्‌ 
सुनिश्चितं नित्यं च दुःखत्रयविगमरूपं परमकेवत्यं प्राप्तोतीति । 


तदेचं विचार्यमाणे सतीदमेव ज्ञायते यन्न्यायवेशेषिकवत्‌ सांख्यद्शनेऽपि 
दुःखानामात्यर्तिकी निवृत्तिरेव परमभ्रयोजनं न त्वानन्दावाप्तिरिति। 
महषिणा कपिलेन--“दुःखनिवृत्तेगौणः”', “विमुत्तिप्रशंसा मन्दानास्‌  , 
“अथ त्रिविधदुःखात्यन्तनिवृत्तिरत्यन्तपुरुषार्थः”° इत्यादिसूत्रे दुःख-' 
निवृत्तेरेव परमप्रयोजनत्वस्‌, दुःखनिवृत्त्या च तत्र श्रुत्या प्रयुज्यमान 
आनन्दशब्दो गौण उत तत्प्रशंसामात्रपर इति प्रतिपादितस्‌ । 


तस्मात्‌-“धीरो हर्षशोकौ जह्ाति”*, “अशरीरं वाव सन्तं न प्रिया- 
प्रिये स्पृशतः”” इत्यादिश्रुतिप्रामाण्यान्मोक्ष इति पारिभाषिकशब्दस्य 
विमोचनार्थकत्वाद्‌ दुःखैविमोचनम्‌, भर्थाद्‌ दुःखनिवृत्तिरेव प्रयोजनं नानन्दा- 
वाप्तिरितिं सांख्याभिप्रायः । 


योगदशने बन्धमोक्षयोः स्वरूपम्‌ 
तत्रभवता महर्षिणा पतञ्जरिना--“हेयं दुःखमनागतम्‌ ९, "द्रष्टः ` 


दुर्ययोः संयोगो हेयहेतुः", “तदभावात्‌ संयोगाभावो हानं तदुदृशेः 
कैवल्यस्‌''‹, “विवेकख्यातिरविप्लवा हानोपायः” इति चतुभिः सृत्रेदुःखं 


१. सां० सु० ५६७. 

२. सां० सु० ५।६८. 

३. सा० सू० १।:. 

कठो० २1१२. 

प्‌. छा० उ० 2१२१. 

६. यो० सु० २१६. | डे 
७. यो० सू० २।१७. “hc 
८. यो० सू ० २।२५. , ? क 
९. यो० स्‌० २२६. , | 


£ 

"२५२ सिद्धान्तशिखामणिसमीक्षा [ षष्ठः 


"हेयमिति, अविवेको हेयहेतुरिति, दुःखात्यन्ताभावो हानमिति, विवेकख्या- 
'तिश्व हानोपाय इति सांख्यदर्शनवदेव चत्वारो व्यूहा निरूपिताः। किन्त्वस्य 


विवेकख्यात्यपरपर्यायस्य हानोपायस्य तत्त्वज्ञानस्यैहिकामुष्मिकविषथवेतृषण्यं 
विनोत्पत्त्यसंभवाद्‌ योगदर्शने सांसारिकविषयेभ्यश्चित्तवृत्तिनिवृत््यर्थ- 
अष्टाङ्गयोग ईश्वरप्रणिधानं च प्राधान्येनाङ्गोकृतमिति सांख्यदशनादस्य 
-चेलक्षण्यम्‌ । 
बन्धस्वरूपम्‌ 


भगवता पतञ्जलिना-- द्रिष्ट्दुश्ययो: संयोगो हेयहेतुः”) इत्युक्तः 
त्वाद्‌ योगदर्शनेऽप्यनादिरविवेक एव बन्धनम्‌ । अनेन च बद्धोऽयं पुरुषः पञ्च- 
क्ळेशेरनादिकालात्‌ परितप्यमान इव रिदुस्यते । सांख्यवद्‌ योगदर्शनेऽपि 
पुरुषः पुष्करपलाशवन्निलिप्त: । अथापि प्रधानकार्यंभूतायां बुद्धौ प्रधान- 
गुणानां सत्त्वादीनां विद्यमानत्वाद्‌ बुद्धिस्थितस्तापकारको रजोगुणस्तत्रत्य- 
मेव सत्त्वं सन्तापयति । सत्त्वांशे च पुरुषस्य प्रतिविम्बंसत्त्वातु तदानीं . 


- तमोगृणोत्पन्नाऽविद्याभिधा मनोकवृत्तिस्तयोः सत्त्वपुरुषयोरभेदभावमुत्पाद- 


यतीति भेदग्रहाभावातु सत्त्वांशगतं सन्तापं स्वात्मोयत्वेन जानन्‌ पुरुषः 
स्तप्य इत्युच्यते । तढुक्तमाचार्य:-- 


सत्त्वं तप्यं बुद्धिभावेन वृत्तं भावा ये वा राजसास्तापकास्ते । 
तप्याभेदग्राहिणी तामसी या वृत्तिस्तस्यां तप्य इत्युक्त आत्मा ॥ इति । 


महषिणा पतञ्जलिनाप्युक्तम्‌-“सत््वपुरुषयोरत्यन्तासंकोर्णयोः प्रत्ययाः 
विशेषो भोगः'” इति । 


ननु सुखदुःखादिकं बुद्धेरेव धर्मा न पुरुषस्पेत्यत्र कि विनिगमकम्‌? 
इति चेत्‌, सर्वानुभवसिद्वान्वयव्यतिरेक एवात्र विनिगमकम्‌ । तद्यथा 
जाग्रत्स्वप्नयो्ुद्धेविद्यमानत्वात्‌ तदानीं सर्वैरपि सुखदुःखानुभवः क्रिपरते । द 
सुषुप्तावस्थायां तु बुद्धेः स्वकारणे विछीनत्वातु तदानीं न कोऽपि सांसा- | 
रिकसुखदुःखादिकमनुभवति। न च तदानीं पुरुषस्याभावः, तस्य कूटस्थः 
"नित्यत्वात्‌ । तस्माद्‌ बुद्धिसत्त्ते सुखदुःखसत्त्वं बुद्धयभावे सुखदुःखादेरभाव 
१. यो० सू० २।१७. “ 
“२. स० द० सं०, पु० ६५४, 
"३. यो० सू० ३।३५. 

परिच्छेद: ] योगदशंने बन्घमोक्षयोः स्वरूपम्‌ २५३" 


इत्यन्वयव्यतिरेकाभ्यां सुखदुःखादिकं बुद्धेरेव धर्मो न पुरुषस्येति निश्चीयते ।. 
तदुक्तं मधुसूदनसरस्वती भिः 


4 
रागेच्छा सुखदुःखादिवुद्धो सत्यां प्रवतंते । 
सुषुप्ती नास्ति तन्नाशे तस्माद्‌ बुद्धस्तु नात्मन: ॥' इति । 


माधवाचार्येरपि--“तथा शुद्धोऽपि पुरुषः प्रत्ययं . बौद्धमनुपश्यति, तमनु- 
पश्यन्ततदात्मापि तदात्मक इव प्रतिभासते”* इत्युक्तत्वात्‌ शुद्धोऽप्यय- 
मनाद्यविवेकवशात्‌ क्लेश-कमं-विपाकारयेर्यक्तः सन्‌ पुरुषो बद्ध इत्युच्यते । 


पञ्च क्लेशाः 


भगवता भाष्यकारेण व्यासेन-“वलेशा इति पञ्च विपर्यया इत्यर्थ: 
इति प्रतिपादितत्वादविद्याऽस्मितारागद्ठेषाभिनिवेशाख्याः पञ्च क्लेशाः 
पूर्वोक्तस्य विवेकख्यात्यपरपर्यायस्य विपर्ययज्ञानस्यावयवभूताः । 
तत्र-—“अनित्याशुचिदुःखानात्मसु नित्यशुचिसुखात्मख्यातिरविद्या “४ 
इति सूत्रेण महि: पतञ्जलिः सर्वानर्थबीजभूताया अविद्यायाः स्वरूपं 
प्रतिपादितवान्‌ । अस्यायमर्थः--अनित्ये नित्यत्वाभाववति, अर्थात्‌ कार्य 
भूतघटादौ नित्यत्वज्ञानस्‌। अशुचौ = परमबीभत्से शरीरे शुचितज्ञानस्‌ । 
योगभाष्यकारैः शरीरस्य पञ्चभिहेतुभिरशुचित्वं प्रदशितम्‌ । तद्यथा-- 
स्थानाद्‌ बीजादुपष्टम्भान्तिःस्यन्दान्निधनादपि। 
कायमाधेयशोचत्वात्‌ पण्डिता ह्यशुचि विदुः ॥* इति। 
अस्य शारीरस्योत्पत्तिस्थानं मलमूत्रादिदुर्गन्धवस्तुपर्णं भातुरुदरस्‌, अस्य 
बीजमत्यन्तमपवित्रं मातापित्रो रजोवीर्यस्‌, अस्योपष्टम्भो भुक्तपीतानाः 
मन्नजलादीनां परिणामरूपमपवित्रं रसासुङ्मांसमेदोऽस्थिमज्जाशुक्ररूपं 
घातुसप्तकस्‌ । एतावदेव न, किन्त्वस्मात्‌ शरीरात्‌ सव॑दा मल-मूत्र-स्वेद- 


_ कफाद्यपवित्राणामेव वस्तूनां निस्यन्दो भवति, अस्य च मरणेऽशोचप्रापिः, 

त 


१. उद्दैतसिद्धि-लघुचन्द्रिका, पु० ८०. 


२. स० द« सं०, पृ० ६५६. ू 
3. यो० सू० भा० २३. ह 
४. यो० सू० २।५. १ 
५, यो० सू० भा० २५. 


नजह 
॥ ८४ 

मृतशरीरस्पर्श स्नानादुक्तेः। एवं शरीरस्य स्थानबीजोपष्टम्भनिष्यन्द्‌- 
निघनानामपवित्रत्वाच्छरीरमप्यपवित्रमिति भाष्यकाराशयः। एवमशुचौ 
शरीरेऽज्ञानिनः शुचित्वभ्रान्तिस्तं मोहयति । एवमेव दुःखमयेषु स्रकूचन्दन- 
बनितादिविषयभोगेषु सुखत्वज्ञानम्‌ः परिणामे विषयभोगस्य दुःख रूपत्वं 
सर्वानुभवसिद्धस्‌ । उक्तं च भर्तृहरिणा--“भोगे रोगमयम्‌”' इति । महा“ 
कविना भारविणाप्युक्तम्‌-“'आपातरम्या विषयाः पर्यन्तपरितापिनः २इति । 
अयाप्पज्ञानिनस्तत्र सुखबुद्धया प्रवर्तन्ते । एवमेवानात्मनि बुद्धयादावात्मत्व- 
ज्ञानमित्येवंप्रकारेणानित्ये नित्यत्वमिति, अशुचौ शुचित्वमिति, दुःखे सुख- 
त्वमिति, अनात्मन्यात्मत्वमितीयमविद्या चतुष्पदा भवति" । इयमेवाविद्या 
ली प्रसवभूमिः । तदुक्तमु--“अविद्या क्षेत्रमुत्तरेषां 7४ 
इत । 


अस्मिता नाम सत्त्वपुरुषयोरहमस्मीत्येकताभिमानः। तदुक्त्‌- 
“दुरद्शनवाक्त्योरेकात्मतेवास्मिता”* इति । अस्पाथमर्थः-दुक्शक्तिः = 
पुरुषः, दर्शनशक्तिश्च बुद्धिः । अत्र पुरुषस्य चिएपत्वात्‌ तस्येव द्रषटृत्व- 
सम्भव इति पुरुषो दुकशक्तिरित्युच्पते । प्रपञ्चदर्शने च वुद्धेर्दारकत्वाद्‌ 
वुद्धिदर्शनशक्तिरित्यमिधीयते । एवं नितान्तं भिन्नयोरिचज्जडयोदुंग्दर्शन- 
शक्त्योरेकात्मतेव प्रतीयमानोऽहङ्कार एवास्मितेत। एवं वृद्धया सह॒ 
तादात्म्यापत्तौ सत्यां पुरुषस्य सुखदुःखभोगः । तदुक्तप--“सत्त्वपुरुषयो- 
रत्यन्ताऽसङ्गीर्णयोः प्रत्ययाविशेषो भोग: इति । तस्मात्‌ सुखदुःखान्यतर- 
साक्षात्काररूपस्य भोगस्य वस्तुतो वुद्धिधमंत्वेपि तत्तादात्म्यमापाद्य 
पुरुषं सुखदु:खे: क्लिरनातीत्यस्मिता क्लेश इत्युच्यते । अत एवास्मितायामेव 
सत्यां पुरुषोऽहमस्मि सुखी दुःखी कर्ता भोक्तेत्यभिमन्यते* । 


- वै० श० ३१ इलो० । 

. कि० म० १११२. 

: यो० सू० भा० २।५ तथा स० द० सं०, पू० ६९६-६९८. 
० यो० सू० २।४. 

५. यो० सू० २६. 

_ ६. यो० सु० ३।३५. 

७. यो० सू० भा० २६; तत्त्ववेशारदी च । 

रागो नाम सुखभोगानन्तरमन्तःकरणे वर्तमानोऽभिलाषविशेषः । 
तदुक्तस्‌--“सुखानुशयी राग:”' इति। अस्यायमर्थः-सुखमनुशेते 
“विषयीकरोतीति व्युत्पत्त्या सुखाभिज्ञस्य सुखानुस्मृतिपुविका सुखतत्साधनेषु 
या तृष्णा. सैव राग इति। यदा यस्य यादुशसुखानुभवो भवति, तदा 
तच्चेतसि तादृशसुखसंस्कारस्तत्साधनसंस्कारश्चोदेति, ततः संस्कारात्‌ 
ततस्य सुखतत्साधनयोः स्मृतिर्भवति, स्मृत्या च पुनस्तादुशसुखस्य तत्‌- 
साधनस्य च योऽभिलाषो जायते, स एव राग इति तात्पर्यस्‌* । 


दुःखाभिज्ञस्य तदनुस्मृतिपुरःसरं दुःखतत्साधनथोर्यः क्रोधः स द्वेष 
इत्युच्यते । तदुक्तम्‌--“'दुःखानुशयी द्वेषः” इति। दुःखज्ञातुर्जीवस्य तस्य 
-ज्ञातदुःखस्य ज्ञातदुःखीयसाधनस्य च स्मृतिपूर्वकस्तादुशदुःखवि षयक- 
स्तादुशदुःखीयसाधनविषयकरच यः क्रोधो भवति, स द्वेष इति 
-तात्पर्यस्‌* । 

प्राक्तनानेकमरणदुःखानां संस्काराज्ज्ञान्यज्ञानिनोः सञ्जायमानः 
शरीरविषयादेमंम वियोगो मा भूदिति प्रत्यहं निमित्तं विना प्रवर्तमानो 
मरणत्रासोऽभिनिवेशः। तदुक्तस्‌-“स्वरसवाही विदूषोऽपि तथारूढोऽभिः 
निवेहः”* इति । अत्र स्वरसवाहीत्यस्य-“स्वभावेन वासनारूपेण वहुन- 
शीलः, न पुनरागन्तुकः?५ इति वाचस्पतिमिश्रैरनादिवासनाखूपोऽर्थः 
प्रतिपादितः। तस्मादनेकजन्मानुभूतं यन्मरणदुःखं तज्जन्यो यः संस्कारः 
स स्वरसः, तेन वाही = सदा जायमानो यो मरणत्रासः, ममाभावः कदापि 
"मा भूदित्यात्मकं मरणाद्‌ यद्‌ भयम्‌, सोऽभिनिवेश इति सरलार्थः । 


नन्वविदुषो भवतु मरणत्रासः, विदुषोऽपि कथं सम्भवेदिति चेन्न, 
सम्प्रज्ञातसमाधिसम्पन्नस्य मरणत्रासाऽभावेऽपि केवलं श्रौतानुमानविवेकिनो 
भवत्येव मरणत्रास इति पतञ्जलेराशयः। तदुक्तं वाचस्पतिमिश्चेः-- 


- यो० सू० २।७. 

. यो० सू० भा० २।७ तत्त्ववैशारदी च । 

. यो० सू० २।८ ; स० द° सं०, पृ० ६९९- 
० यो० सू० भा० रोट. 

यो० सू० २।९. 

० त° वै०, पु० ६८. 

“न सम्म्रज्ञातवान्‌ विद्वान्‌, अपि तु श्रुतानुमानविवेकीति भावः” इति । 

एतेषु पञ्चक्लेशेष्वस्मिताद्यभिनिबेशपर्यन्तानां चतुण्णामप्यविद्यामूल- 
कत्वादेतेऽविद्याया एव विभागरूपाः। तदुक्तं भाष्यकारेण व्यासेन 
“सर्वं एवामी क्लेशा अविद्याभेदाः। कस्मात्‌ ? सर्वेष्वविद्येवाभिप्लवते । 
यदविद्या वस्त्वाकार्यते तदेवानुशेरते क्लेशा विपर्यासप्रत्ययकाल उपलभ्यन्तेः 
क्षीयमाणां चाविद्यामनु क्षीयन्त इति”* इति। 


एत एवाविद्यादयः पञ्च क्लेशाः सांख्यदर्शने तमोमोहमहामोहता- 


मिस्राऽन्धतामि्रसज्ञया व्यर्वाह्मयन्ते। तदुक्तं वाचस्पतिमिश्चैः--“अविद्याऽ- 


स्मितारागद्वेषाभिनिवेशा यथासंख्यं तमोमोहमहामोहतामिस्रान्धतामिख्र- 
संज्ञकाः'° इति। योगभाष्यकारेणाप्यविद्यादीनां तमोमोहादिपर्याय- 
वाचकत्वमुक्तम्‌-“सेयं पञ्चपर्वा भवत्यविद्या, अविद्याऽस्मितारागद्वेषाभि-' 
निवेशाः क्लेशा इति । एत एव स्वसंज्ञाभिस्तमो मोहो महामोहस्तामिस्रोऽ- 
न्धतामिस्र इति?* इति। 


तत्रभवता ईस्वरकृष्णेनाविद्यादिपञ्चक्लेशपर्यायाणां तमोमोहादीनां 
दाषष्टिरवान्तरमेदाः प्रतिपादिताः । तथा हि-- 


भेदस्तमसोऽष्टविधो मोहस्य च दशविधो महामोहः । 
तामिस्रोऽशादरधा तथा भवत्यन्धतामिस्रः ॥२ इति । 


अस्यायमर्थः -तत्राविद्यापर्यायं तमो्व्यक्तमहदहङ्कारपञ्चतन्मात्रे- 
ष्वष्टस्वनात्मस्वात्मत्वर्बुद्ध जनयतीति प्रधानादीनां विषयाणामष्टत्वेन 
विषयिणस्तमसोऽष्टविधत्वम्‌ । देवा ह्यष्टविधेरवर्यमासाद्यामृतत्वाभि- 
मानिनः सन्त इदमणिमादिकमस्माकं शाइवतिकमैदवर्यमस्तीति जानन्ति । 
एवमशाश्वतिकेषु शाश्वतिकत्वाभिमानोऽस्मितापरपर्यायो मोहः। भत्राभि- 
सानविषयाणामेशवर्याणामइप्रका रकत्वान्मोहोऽप्यष्टविध इत्युच्यते । दिव्या- 
दिव्यभेदेन दशविधेषु शब्दःस्पर्श-रूप-रसःगन्धेषु रञ्जनीयविषयेषु, अर्थादि- 


१. त° बे०, पु० ६८. 

२. यो० सू० भा० २४. 

३. सां० त० कौ०, पृ० ४१६-४१८. 
४. यो० सू० भा० १।८. 

५. सां का० ४८. 

ष्टसाधनताज्ञानजन्येच्छाविषयेष्वासक्तिरूपो रागो महामोहः । अत्र महामोहः 
विषयाणां दशविधत्वात्‌ सोऽपि दशविधो भवति। दिव्यादिव्यरभेदेन 
दशविधानां शब्दादिविषयाणाम्‌, अणिमाद्वष्टविधेश्वर्याणां चोपभोगावसरे 
कदाचित्‌ प्रतिबन्धे सति तस्मिन्‌ प्रतिबन्धके यः क्रोधः स एव तामिस्नः। 
अत्र शब्दादिदशविषयाणामणिमाद्यष्टविधेश्वर्याणां च सङ्कूलनयाऽष्टादश 
क्रोधस्य विषया इति क्रोधापरपर्यायस्तामिस्रोऽष्टादविधो भवति। देवाः 
खल्वणिमादिकमष्टविधैश्वर्यमासाद्य दिव्यादिव्यमेदभिन्नान्‌ दशविधात्‌ शब्दा- 
दिविषयानुपभुञ्जाना अस्माकं भोग्याः दाब्दादयस्तदुपायाश्चाणिमाद्योऽ 
सुरादिभिर्मा स्मोपहृता भवेयुरिति बिभ्यति । अयमेवाभिनिवेशापरपर्यायोऽ 
न्धतामिस्रः । अन्धतामिस्रोऽष्टादशविषयत्वाद्‌ अष्टादशधेत्युच्यते । एवं 
तमसोऽष्टौ, मोहस्याष्टौ, महामोहस्य दश, तामिस्तस्याष्टादश, अन्धतामिस्रस्य 
चाष्टादशभेदा इत्याहत्य तमोमोहादीनां द्वाषण्टिरवान्तरमेदाः ` । 

भगवता पतञ्जलिना--“क्लेशमूलः कर्माशयो दृष्टादृष्टजन्मवेदः 
नीयः”९, “सति मूळे तद्विपाको जात्यामुभोगाः”` इति सूत्राभ्यां शुभाशुभ 
कर्मणां तदाशयानास्‌, अर्थाद्‌ आफलविकासात्‌ चित्तभूमौ शेरत इत्याशया 
घर्माधर्मसंस्कारास्तेषास्‌, तत्फलानां च जात्यायुभोंगातामुत्पत्तौ पूर्वोक्ता 
पञ्च क्लेशा एव निमित्तकारणमिति प्रतिपादितस्‌। तस्माद्‌ दुःखमूलाचां 
क्लेशानां निवृत्तेविना न दुःखानामात्यन्तिकी निवृत्तिनं वा केवल्यावापि- 
रिति महषिणा पतञ्जलिना तदर्थं प्रमाणविपर्ययादिपञ्चप्रकाराणां वृत्तीनां 
निरोधरूपो योगोऽभिहितः । 
योगसाधनानि 

स च चित्तवृत्तिनिरोधरूपो योगः केनोपायेत प्राप्यत इति जिज्ञासा- 
याम्‌--“अभ्यासवैराग्याभ्या तत्षिरोधः `, “ईश्वरप्रणिधानादा *, 
“तप:स्वाध्यायेश्वरप्रणिधानानि क्रियायोग", “यमनियमा&सनप्राणायाम- 
RS य 


. सां० त० कौ०, पु० ४१९-४२३. 
» यो० सू० रा१२. 
० यो० सू० २१३. 
० यो० सू० ११२. 
० यो० यू» १।२३. 
० यो० सू० २।१. 
१७ 

प्रत्याहारधारणाध्यानसमाधयोऽष्टावङ्गानि'` इत्युपायचातुविध्यमाह 
महषिः । तत्र च--योगाङ्गानुष्ठानादशुद्धिक्षये ज्ञानदीप्निराविवेकख्याते:*. 
इति सूत्रेण यमाद्यनुष्ठानेन स्थूलसूक्ष्मशरीरगताशुद्धिनिवारणद्वाराऽष्टाङ्खानि 
योगसाध नानीति निरूपितत्वाद्‌ योगाङ्गानुष्ठाने उभयविधदोषवन्तस्तदप- 
निनीषव एवाधिकारिण इत्यूह्यते। “तपःस्वाध्यायेश्वरप्रणिधानानि 
क्रियायोगः” इत्यस्यावतरणिकाभाष्ये भगवता व्यासेन--“उद्दिष्टः समा- 
हितचित्तस्य योगः, कथं व्युत्थितचित्तोऽपि योगयुक्तः स्यादित्येतदारभ्यते' 
इति निगदितत्वादितः प्राक्‌ प्रथमपादे महषिणेव-“अभ्यासवेराग्याभ्थां 
तन्निरोधः”, “ईश्वरप्रणिधानाद्वा”' इत्युपायद्वयस्य विकल्पेन निरूपितत्वाच्च 
तावुपायौ समाहितिचित्तायोत्तमाधिकारिण इति ज्ञायते। तस्मादभ्यासः 
वेराग्यावीश्वरप्राणिधानं वोत्तमाधिकारिणां कृते, क्रियायोगो मध्यमाधिका- 
रिणास्‌, यमाथष्टाङ्गानि तु मन्दाधिकारिणां योगसाधनानीति निश्चेतुं 
शक्यते । 

उक्तं च बिज्ञान भिक्षुणा--“तत्र मन्दमध्यमोत्तमभेदेन त्रिविधा योगाधि- 
कारिणो भवन्त्यारसक्षुयुञ्जानयोगारूढरूपाः । ""'उत्तमाधिकारिणस्त एव 
ये पूर्वभवानुछितवहिरङ्गसाधनतया तन्नेरपेक्ष्येणेव योगारूढाः। यथा जडः 
भरतादयः । तेषां योगनिष्पत्तावभ्यासवैराग्ये एव मुख्यसाधनस्‌ । न तु 
वक्ष्यमाणः क्रियायोगो वक्ष्यमाणानि योगबहिरङ्गाणि वाऽऽवश्यकानि । `" 
अथ मध्यमाधिकारिणो युञ्जानस्य वानप्रस्थादेः प्रकृष्टक्रियायोगरूपं योग- 
साधनं निरूप्यते। तस्थ च क्रियायोगो मुख्यतः साधनम्‌ |“ अथ मन्दा 
धिकारिणो योगमारसक्षोगृहर्थादेर्योगसाधनान्युच्यन्ते | ““*तानि र र यम- 
नियमासनप्राणायामप्रत्याहारधारणाध्यानसमाधय इति मन्दाधिकारिभिः 
ारणादिरूपोऽभ्प्रासो यमनियमादिरूपः समग्रक्रियायोगश्च यथाक्रममनुष्ठेय 
इत्याशयेन पिण्डीकृत्य सर्वमेव मन्दाधिकारिभ्य उपदिश्यते” इति । 


अष्टाङ्चस्वरूपम्‌ 
भगवता पतञ्जलिना चित्तशुद्धिदारा निर्बीजाख्यासम्प्रज्ञातसमाथि- 


१. यो० सू० २।२९. 
२. यो० सू० २1२८. 
३, यो० सा० सं०, पु० ३७-६०, 

लाभार्थ यमाद्यष्टाङ्गानि प्रतिपादितानि । ` तत्र--“अहिसासत्यास्तेय- 
ब्रह्मचर्यापरिग्रहा यमा:”" इति पञ्चविधं यमाख्यं प्रथमं योगाङ्गस्‌ । 


पञ्चविधा यमाः 


१. अहिसा--अत्र भगवान्‌ भाष्यकारो व्यासः--“तत्राऽहिंसा सर्वथा 
सर्वदा सवंभूतानामनभिद्रोहः?* इत्याह । वृत्तिकारो भोजदेवो$पि--“तत्र 
प्राणवियोगप्रयोजनं व्यापारो हिसा, सा च सर्वानर्थहेतुः, तदभावोऽहिस्ता” 
इत्युक्तवान्‌ । तस्मान्मीमांसकाभिमता-“वेदिकी हिंसा हिंसा त भवति” 
इत्युक्तिर्योगद्ने नाभिमता । अग्नीषोमीये यागे पश्चालम्भनस्य, क्रतूपकार- 
कत्वेऽपि “मा हिस्यातु” इति निषेधोल्लङ्कनाव्‌ सा हिसा पुरुषस्य दोषमपि 
सम्पादयिष्यति । 5 


ननु “सति विरोधे सामान्यशाख्रादु विशेषशास्त्रं प्रबलम्‌’ इति न्यायेन 
“मा हिस्यात्‌ सर्वा भूतानि” इति सामान्यशास्त्रं विशेषशास्त्रेण “अर्नी- 
षोमीयं पशुमालभेत'' इत्यनेन बाध्यत इत्यग्नीषोमीयपश्वालम्भनेन न 
पुरुषस्य दोषावाप्तिरिति चेन्न, सत्येव समानविषये सामान्यविशेषयोर्बलीयसा 
विशेषेण सामान्यं वाध्यते । प्रकृते च “मा हिंस्यात्‌” इति निषेधबोधकेन 
सामान्यवाक्येन “हिसा पुरुषानथंकरी” इत्येव बोध्यते, न तु “हिसा 
यागोपकारिणी” इत्येवमपि । एवं “अग्नीषोमीयं पशुमालभेत'' इत्यनेत 
विशेषवाक्येन “हिसा यागोपकारिणी” इत्येव ज्ञाप्यते, न तु “हिसा 
नानर्थंकरी” इत्येवमपि । एवं चोभयोभिन्नविषयत्वान्न विरोधः, न वा 
बाध्यबाधकभावः । तस्मादग्नीषोमयागे पश्चालम्भनेन पुरुषस्य दोषः 
क्रतुपकारङ्चेत्युभावपि सम्भवतः। तदुक्तं वाचस्पतिमिश्चैः-“न 
चानथंहेतुत्व-क्रतूप्षारकत्वयोः कश्चिद्‌ विरोधोऽस्ति, हिंसा हि पुरुषस्य 
दोषमावक्ष्यति क्रतोश्चोपकरिष्यतीति”४ इति। मुनिना ईश्वरकृष्णेन च-- 
“दृष्टवदानुश्चविकः स ह्यविशञुद्धिक्षयातिदाययुक्तः' इत्येवं सोमयागादौ 


- यो० सू० २।३०. 

„ यो० सू ० भा० २।३०. 
० यो० सू० वृ० २।३०. 

० सां० त० को०, पु० ४६. 
टि सां० का० २, 

पशुहिसाविधानात्‌ तेषां यागानामविशुद्धत्व तत्याप्यस्वगंस्य च क्षयातिशय- 
दोषदुष्टत्वं प्रतिपादितम्‌ । 


यः करोति वधोदर्का निःश्रेयसकरीः क्रियाः । 
रलानिदोषच्छिदः स्वच्छाः स मूढः पद्धूयत्यप:' ॥ 


` इति धनञ्जयं प्रति देवराजेनेन्द्रेणापि यागादेहिसादोषदूषितत्वमुक्तम्‌। 
अत एव भगवता क्रृष्णेनापि--“यज्ञानां जपयज्ञोऽस्मि” ` इति जपयज्ञस्या- 
हिंसारूपत्वेन प्राशस्त्यमुक्तम्‌ । तस्माद्‌ यागफलस्य स्वगंसुखस्योपभोकत्रा 
हिसाजन्यं पापफलमप्यवस्यमनुभूयते । अत एवेन्द्रादेः शाताश्वमेधफलस्वर्ग- 
भोगसमयेऽनेकशो रावणमहिषासुरादिभ्यो दुःखधाराः श्रुतिपुराणादिषूप- 
वर्णिताः, यज्ञान्तगंतहिसाजन्यपापफलस्य यज्ञफलभोगान्तरायत्वस्योपपत्ति- 
सिद्धत्वात्‌ । अत एव भाष्यकारेण व्यासेन--“यदि च कर्थाञ्चित्‌ पुण्यावाप- 
गता हिसा भवेत्तत्र सुखप्राप्तौ भवेदल्पायुरिति” इति यागे हिसाकर्तु- 
रल्पायुष्टूवम्‌, अर्थातु तत्र स्वर्गेऽल्पकालसुख भोक्तृत्वमृक्तम्‌ । 


किञ्च, भाष्यकारेणेव-“तत्र .हिसा तावत्‌ कृतकारितानुमोदितेति 
त्रिधा। एकेका पुनस्त्रिधा लोमेन मांसचर्मार्थेन, क्रोधेनापकृतमनेनेति, 
मोहेन धर्मो मे भविष्यतीति। लोभक्रोधमोहाः पुनस्त्रिविधा मृदुमध्या- 
धिमात्रा इति । एवं सप्तविशतिभेदा भवन्ति हिंसायाः । मुदुमध्याधिमात्राः 
पुनरित्रविधाः-मुुमुदुर्मध्यमुदुस्तीब्रमूदुरिति, तथा मुदुमध्यो मध्यममध्य- 
स्तीव्रमध्य इति, तथा मृदुतोब्रो मध्यतीव्रोऽधिमात्रतीब्र इति। एवः 
मेकाशीतिमेदा हिसा भवति । सा पु्तनियमविकल्पसमुच्चयभेदादसंख्येया । 
भाणभृङ्धदस्यापरिसंस्येयत्वादिति”४ इति हिंसाया भेदाः प्रतिपादिताः । 
एतेषां सर्वेषामपि प्रकाराणां परित्यागोरहसेति “सर्वथा सर्वदा सर्वः 
आणिनामनभिद्रोहोर्भहसा” इत्यनेन तद्वाक्येनेव परिज्ञायते। तस्मात्‌ 
सांख्ययोगदर्शनयोवेदिको हिंसाऽपि हसेव न त्वहिसा, प्राणवियोगातुकूलः 
व्यापारस्यैव हिसात्वात्‌, तस्य च तत्र सत्त्वात्‌ । ईश्वरगीतायामपि-- 


१ नता भनि लिन 


१. कि० स्‌० ११।१९. 
२. भ्‌० गी० १०।२५. 
३. यो० सू० मा० २३४. 
४, यो” सू० मा० २३४, 

कर्मणा मनसा वाचा सर्वभूतेषु सवंदा । 
अक्लेशजनतं प्रोक्ता त्वहिसा परमषिभिः ॥१ 


इति करणत्रयेणाप्याहिसापरिपालनमुक्तम्‌ । 


२. सत्यम्‌-सत्यं नाम यथार्थभाषणम्‌, अर्थाद्‌ यथा दृष्टं यथाऽनुमितं 
यथा च श्रतं तथैव परान्‌ प्रत्यभिभाषणम्‌ । एवं परान्‌ प्रत्युक्तं वचो यदि 
नान्यान्‌ वञ्चयति, नान्येभ्यो श्रान्तिमुत्पादथति, न वा निरर्थकं भवति, 
तदेव सत्यवागित्यभिधीयते। अत एव भगवता व्यासेन--“सत्यं ययार्थे 
वाङ्मनसी । यथा दृष्टं यथानुमितं यथा श्रुतं तथा वाङ्मनश्च”` इति, 
भोजदेवेनापि--““सत्यं वाङ्मनसयोर्यथार्थत्वस्‌”९ इति, इश्वरगीताया- 
मपि--“यथार्थकथनाचारः सत्यं प्रोक्तं द्विजातिभिः”४ इति वाङमनसयो- 
रेकरूपत्वमेव सत्यत्वमिति प्रतिपादितम्‌ । 


शरीरजैः कमंदोषेर्याति स्थावरतां नर: । 
वाचिकेः पक्षिमृगतां मानसेरन्त्यजातितामु | 


इति भगवता मनुना वाचिकैः पारुष्यानृतादिभिदाषि्मृगपक्ष्यादियोनेः 
भ्राप्यमाणत्वस्य सूचितत्वात्‌ सर्वथा परीक्ष्य सर्वभूतहितं सत्यं ब्रूयादिति 
महर्षेराशयः । 


३. अस्तेथम्‌--“स्तेयमशास्त्पू्वकं द्रव्याणां परतः स्वीकरणम्‌ । तत्मति- 
षेधः पुनरस्पृहारूपमस्तेयमिति'९ इति व्यासदेवेन, “स्तेयं परस्वापहरणम्‌, 
तदभावोऽस्तेयस्‌”° इति भोजदेवेन, ईश्वरगीतायां च-- 

परद्रव्यापहरणं चोर्यादथ बलेन वा। 
स्तेयं तस्यानाचरणादस्तेयं धर्मसाधनम्‌ ॥“€ 


१. ई० गी० ११।१४. 

२. यो० सु० भा० २३०. 
३. यो० सु० वृ० २३०. 
४, ई० गी० ११।१६. 

५. म० स्मु० १२।९. 

६. यो० सू० भा० २३०. 
७. यो० सू० वु० २।३०. 

८. ई० गी० ११।१७. 

इत्यस्तेयस्वरूपं निरूपितम्‌। अत्र सवंत्रास्तेये निरूपयितव्येऽभावस्य 
प्रतियोगिनिरूपणाधीननिरूपणत्वादादौ स्तेयमेव लक्षितम्‌ । 


४. ब्रह्मचयंम्‌-“ब्रह्मचर्यं ग॒प्तेन्द्रियस्योपस्थस्य संयमः” इति 
भाष्यकार: । विज्ञानभिक्षुस्तु--“संयम इत्त्रान्येन्द्रियसा हित्यमुपस्थस्य 
ग्राह्मम्‌''* इत्युक्तवान्‌ । तस्मादत्रोपस्थेत्यूपलक्षणम्‌ । तट्टिधया मेथुनविष- 
यकचिन्तनभाषणादेरपि संयम आवश्यकः । तदुक्तमीश्वरगीतायास्‌- 


कर्मणा मनसा वाचा सर्वावस्थासु सर्वदा । 

सर्वत्र मेथुनत्यागं ब्रह्मचर्यं प्रचक्षते ॥ इति । 
उक्तं चान्यत्र 

स्मरणं कीर्तनं केलिः प्रेक्षणं गुह्यभाषणम्‌ । 

सङ्कूल्पोऽध्यवसायश्च॒क्रियानिवृंतिरेव च ॥ 

एतन्मथुनमष्टाङ्गं प्रवदन्ति मनीषिणः। 

विपरीतं ्रह्मचर्यमेतदेवाष्टलक्षणम्‌ ॥ इति । 


अन्न मेथुनस्यष्टाङ्कत्वमुक्त्वा तद्विपरीतविधया ब्रह्मचर्यस्याप्यष्टाङ्गत्व- 
मुक्तम्‌ । अत: समाधिकाङक्षिभिरष्टविधमैथुनस्य परित्यागः कर्तव्यः। ` 


. ` ५. अपरिग्रहः “विषयाणामर्जनरक्षणक्षयस ङ्गहिसादोषदर्शनादस्वी- 
,करणमपरिग्रहः'* इति भगवान्‌ व्यासः, “अपरिग्रहो भोगसाधनानामनङ्गी- 
कारः'९ इति भोजदेवर्चापरिग्रहस्वरूपं प्रतिपादितवन्तौ । अत्रास्तेयपदेनेव 
रव्यादीनामपरिग्रह उक्तो. भवति। अथाप्यस्तेयपदेन चौर्येणाग्रहणम्‌, 
अपरिग्रहपदेन च दानस्याप्यग्रहणमिति विशेष: | 


अन्न यमशब्दस्य 'यम उपरमे' इति यमधातुनिष्पन्नत्वादहिसादयः 
पन्च निवृत्तिलक्षणा उपरमस्वरूपा इति यमशब्दवाच्या भवन्ति । 


१. यो० सू० भा० २३०. 
२, यो० सू० वा० २३०. 
३. ६० गी० ११।१८. 

४. यो» सु० भा० २।३०, 
५. यो० सू० बु० २३०, 

एत एवाहिसाद्या जात्याद्यनवच्छेदेन दुढभूमयो महाव्रतशब्दाभिघधेया 
भवन्ति । तदुक्तं पतञ्जलिना--“जातिदेशकालसमयानवच्छिन्नाः सावं- 
भौमा महात्रतम्‌”' इति। अत्राऽ्यमाशयः--अहिसाद्याः पञ्च यमा 
जाति-देश-काल-समयावच्छिन्नानवच्छिन्नभेदेन द्विधा भवन्ति। तद्यथा 
हिसारूपव्यसनपरस्य मृगातिरिक्तान्न हनिष्यामीति व्रतं जात्यवच्छिन्नम्‌। 
एवमेव क्षेत्रे न हनिष्यामि, चतुर्दश्यां न हनिष्यामि, देवब्राह्मणप्रयोजन- 
मन्तरेण न हुनिष्यामीत्यादिक क्रमशो देश-काल-समयावच्छिन्नमिति ज्ञेयम । 
यदा तुसरवंजाति-सवंदेश-सर्वकाल-सवंप्रयोजनेष्वपि न हृनिष्यामीर्त्याहसाव्रतं 
धारयति, तदेव निरवच्छिन्नापरपर्यायमहिसामहात्रत मित्युच्यते । एवमेव 
गोब्राह्मणादिप्राणत्राणादन्यत्रामिथ्याभाषणं सावच्छिन्तं सत्यम्‌ । सर्वथाऽ- 
मिथ्याभाषणमनवच्छिन्नं सत्यमहात्रतम्‌ । दुभिक्षादन्यत्राचौर्यं\ साव- 
च्छिन्नमस्तेयस्‌ । दुभिक्षेऽप्यचौर्यमनवच्छिन्नमस्तेयमहाव्रतम्‌ । ऋतुकाल- 
मन्तरा न पत्नीगमनं सावच्छित्नं ब्रह्मचर्यम्‌ *। ऋतुकालेऽप्यगमनमततवच्छित्नं 
ब्रह्मचयंमहात्रतम्‌ । एवमेव गूर्वादिप्रयोजनमन्तरेणापरिग्रहणं सावच्छिन्नम्‌ । 
कदाप्यग्रहणमनवच्छिन्नापरिग्रहः ` 


अत्र योगाभ्यासिनां निरवच्छिन्नसारवंभोममहाब्रतस्य परिपालनमादिष्टं 
महृषिणा पतञ्जलिना । तदुक्तं व्यासदेवेन--“एभिर्जातिदेशकालसमयेरन- 
'वच्छिन्ता अहिँसादयः सर्वथेव परिपालनीयाः स्वभूमिषु सर्वविषयेषु सवंथैवा- 
'विदितव्यभिचाराः सार्वभौमा महाब्रतमित्युच्यन्ते”९ इति । एतादृशत्रतदार्ल्ये 
च उ चयाणामपि नरकद्वारभूतानां दोषाणां निवृत्तिः 
यतेः | 


१. थो० सू० २।३१ 

२. “वर्णिनां हि वधो यत्र तत्र साक्ष्यनृतं वदेत्‌” (याज्ञ० स्मृ० २।५।८३) । 
स्त्रीषु नमंविवाहे च वृत्त्यर्थे प्राणसङ्कटे । 

ब्राह्मणार्थे हिसायां नानृतं स्याज्जुगुप्सितम्‌ ॥ (भाग० ८1१९1४३). 
स्तेयं निन्द्यमप्यापदि प्राणरक्षणार्थंमिक्षुद्वयादिरूपं स्तेयं न दोषावहम्‌ । 
“क्रतौ भार्यामुपेयात्‌ । स ब्रह्मचारी” 1 

यो० सु० वृ० २३१. 

यो० सू० भा० २३१. 

अ० गी० १६।२१- 


& 0 0 £ :७ 

पञ्चविधा नियमाः 


१. शौचम--महषिणा पतञ्जरिना-“शौच-सन्तोष-तपः-स्वाध्यायेश्वरः- 


प्रणिधानानि नियमाः” इति पञ्चप्रकारा विधिरूपा नियमा निरूपिताः | 
शौचं बाह्याभ्यन्तरभेदेन द्विविधम्‌ । तत्र मृज्जलादिभिः कायादिप्रक्षालनं 
हितमितमेध्याशनादि च बाह्यस्‌ । मैत्रीमुदितादिभिमंदमानादिचित्तमल- 
क्षालनमाभ्यन्तरम्‌ ` । तदुक्तमीश्वरगौतायामपि- 


बाह्ममाभ्यन्तरं शौचं द्विधा प्रोक्तं द्विजोत्तम । 
मृज्जलाभ्यां स्मृतं बाह्यं मनःशुद्धिरथान्तरस्‌ ॥१ इति । 
२. सन्तोषः--सन्तोषो नाम विद्यमानभोगोपकरणादधिकस्यानुपादित्सा- 


रूपा चित्तवृत्तिः* । तदुक्तमीश्वरगीतायाम्‌- 


यदुच्छालाभतो वित्तम पुंसो भवेदिति । 
प्राशस्त्यमुषयः प्राहुः सन्तोषं सुखलक्षणम्‌ ॥£ इति । 
३. तपः-तपो नाम शरीरशोषणम्‌, तच्च क्षुत्पिपासाशीतोष्णादिद्वन्द- 


सहनेन, कामौनाकारमौनाभ्यास्‌, कृच्छचान्द्रायणव्रतादिना च। तत्र 
“काष्ठमौनस्‌ इङ्गितेनापि स्वाभिप्रायाप्रकाशनम्‌, अवचनमात्रमाकार- 
मौनम्‌” इति वाचस्पतिमिश्रेद्रयो्मोनयोलक्षणं कृतस्‌ । य आकारमौनी स 
सति प्रसङ्गे शरीरचेष्टालेखनादिना च स्वाभिप्रायं प्रकटयिष्यति । काष्ठः 
मोनी तु स्वाभिप्रायं कथमपि न प्रकाशयिष्यति। अत्र कृच्छत्रत॑ दिनत्रयं 
केवलं प्रातःकाल एव कुबकुटाण्डपरिमितं षड्विशतिग्रासग्रहणस्‌, पुनर्दिन- ं 


रयं च केवलं सायंकाल एव पूर्वोक्तपरिमित द्वात्रिशद्ग्रासग्रहणम्‌, एवमेवा- 


नन्तरदिनत्रयेऽयाचितागतस्यान्नस्य कुक्कुटाण्डपरिमितमेव चतुर्विशतिः 
रसग्रहणम्‌ । अनन्तरदिनत्रये चोपवासः कतंव्य: । एवमस्यैव क्रमस्य पुनः 


GAME ०6 SS 


पुनरावृत्ति: कृच्छ्रतमित्युच्यते” । 

- यो० सू० २३२. | 
- यो० सु० भा० २।३२ भोजवृत्तिश्च । 
. ई० गो० ११२८. 

„ यो० सू० भा० २।३२ भोजवृत्तिश्च I 
- ६० गी० ११।२७. | 
० त० बै०, पु० १०८, 


व्यहं आतस्त्यहं सायं त्र्यहमद्यादयाचितम्‌ । | 
^ पर च नासनीयात्‌ प्राजापत्यं चरेद्‌ दविजः ॥ (म० स्मु० ११।२१२) | 

शुक्लपक्षप्रतिपदमारभ्य ग्रासेकेकवृद्धिक्रमेण पूणिमायां पञ्चदशग्रासः 
भोजनम्‌, एवमेव कृष्णपक्षप्रतिपदमारभ्यामावस्यापर्यन्तमेकेकग्रासह्णास- 
क्रमेणामावस्यायामुपवासः कर्तव्य: । एवं चन्द्रमसो वृद्धिह्वासानुसारेणान्त- 
ग्रासानामपि वृद्धिह्लासादिदं * चान्द्रायणव्रतमित्युच्यते । 


४. स्वाध्यायः--“स्वाध्यायो मोक्षशास्त्राणामध्ययनं प्रणवजपो वा”? 
इत्याह भगवान्‌ व्यासः। मीमांसकास्तु-+'अहरहः स्वाध्यायमधीयीत’ 
इत्यादिवाक्ये: स्वाध्यायो वेदाध्ययनम्‌, न केवळमोक्षशास्त्रस्येवाध्ययन- 
मित्यभिप्रयन्ति । वस्तुतस्तु--सु + अध्यायः = स्वाध्यायः, उत्तममध्ययनम्‌, 
अर्थाद्‌ यस्य यस्य येन येनाधीतेनेहिक-पारलौकिक सुखसाधनं भवति, तस्या- 
ध्ययनमेव स्वाध्यायः । वेदस्य च सर्वविद्यानिधानत्वात्‌ स एव स्वाध्याय- 
शब्देन गृह्यते । तस्माद्‌ यथा प्रवृत्तिमागंपरस्य त्रय्यध्ययनं स्वाध्यायस्तथैव 
निवृत्तिनिरतस्य मोक्षशास्त्राध्ययनमपि स्वाध्याय एवेति निष्कर्ष: । 


५. ईश्वरप्रणिधानम्‌-तस्मिन्‌ परमगुरो^ परमेश्वरे सर्वकर्मणां फल 
निरपेक्षतया समर्पणमीशवरप्रणिधानमित्युच्यते । इति विधिरूपाः पञ्च 
नियमाः । 


आसनानि--आस्यतेऽनेन प्रकारेणेति व्युत्पत्तेरुपवेशनस्य प्रकारविशेष 
आसनं भवति । महषिणा पतञ्जलिना--“स्थिरसुखमासनस्‌''* इत्यासत- 


ग्राससंख्यापरिमाणापेक्षायां प्राह पराशरः 

सायं द्वातरिशतिर्ग्रासाः प्रातः षड्विशतिस्तथा । 

अयाचिते चतुविशत्‌ परं चानशनं स्मृतम्‌ ॥ 

कुवकुटाण्डप्रमाणं च यावांश्च प्रविश्ेन्मुखम्‌ । 

एतं ग्रासं विजानीयाच्छुद्धचर्थ ग्रासशोघनम्‌ ॥ 

( स० स्मु० मन्वथं० ११।२१२ ) 

१. एकैकं ह्वासयेत्पिण्डं कृष्णे शुक्ले च वघंयेत्‌ । 

उपस्पृश स्त्रिपवणमेतच्चान्द्रायगं स्मृतम्‌ ॥ ( म० स्मृ० ११।२२७ ) 
२. यो० सू० भा० २।३२. 
३. यो० सू० १।२६. 
४. यो० सू० २४६. 

स्वरूपमुक्तम्‌ । “स्थिरं निश्चलं यत्‌ सुखं सुखावहं तदासनम्‌"? इति 


'बाचस्पतिमिश्चाः सूत्रार्थमूचुः। भगवान्‌ व्यासः--पद्मासनम्‌, वीरासनम्‌, 


भद्रासनम्‌, स्वस्तिकासनस्‌, दण्डासनस्‌, सोपाश्रयम्‌, पयं ङ्कम्‌, क्रौञ्चनिषी- 
दनम्‌, हस्तिनिषीदनम्‌, उष्टरनिपीदनस्‌, समसंस्थानमित्येवमादीन्यासनानि 
योगसाधने स्थिरसुखानीत्याचचक्षे। । 


प्राणायामः--शास्त्रोक्तरीत्या श्वासप्रश्वासयो: स्वाभाविकगतेः प्रतिरोधः 


"प्राणायाम: । प्राणायामे कर्तव्ये ततः प्रागासनसिद्धिरावश्यको । अत एवोक्तं 


महषिणा--“तस्मिनु सति श्वासप्रश्वासयोर्गतिविच्छेदः प्राणायामः” इति । 
तस्य च मुख्यतः पूरक-कुम्भक-रेचका इति त्रयो भेदाः । 


प्रत्याहार:ः--श्रोत्रादीन्द्रियाणां स्वस्वविषयेभ्यो विमुखीकरणं प्रत्या- 
हारः। प्राणायामेन यदा चित्तं निरुद्धं भवति, तदा सर्वाण्यपि बहिरिन्द्रि- 
याणि स्वस्वविपयेभ्यो निवृत्तानि भवन्ति । अतश्चित्तनिरो धकाले चित्तवशिरु- 


द्वानीन्द्रयाणि स्वनिरोधाय नोपायान्तरमपे्षन्ते। तदुक्तं सदुष्टान्तं 


भाष्यकारेण--“यथा मधुकरराजं मक्षिका उत्पतन्तमनूत्पतन्ति, निविश- 
भानमनुनिविशत्ते, तथेन्द्रियाणि चित्तनिरोधे निरुद्धानीत्येष प्रत्याहारः” | 
इति। 

` घारणा-“देशवन्धश्चित्तस्य धारणा? इति धारणास्वरूपं प्राह 
महषिः। नाभिचक्र हृत्पुण्डरीक-नासिकाग्रादिषु देशेषु बाह्येषु वा चन्दरसूर्या- 


रन्यादिषु चित्तस्य वृत्तिमात्रेण, अर्थात्‌ ज्ञानमात्रेण | 
घु यू बन्धो धारणा । उक्तं | 
चेश्वरगीतायामपि- | 


हृत्पुण्डरीके नाभ्यां वा मूध्नि पर्वसु मस्तके । 
एवमादिप्रदेशेपु धारणा चित्तवन्धनस्‌ ॥६ इति । 


————— लिलिति न 


१. त० व, पु० ११४, 
२. यो० सू० भा० २४६. 
३. यो० सू० २।४९, 

४. यो० सू० भा० २५४. 
ष्‌. यो० सु० ३।१. 

६. ई० गी० ११३९, 

ध्यानम्‌--“तत्र प्रत्ययैकतानता ध्यानम्‌” इति महधिणोक्तम्‌। 
अस्यायमर्थ:--धारणाया यो देशस्तत्रेव ध्येयालम्बनस्य या एकतानता 
सदृशः प्रवाहः, अन्यप्रत्ययेरपरामृष्टः, तद्‌ ध्यानमिति’ । उक्तं चेश्वरः 
गीतायाम्‌ 


देशावस्थितिमालम्व्य बुद्ध्या वृत्ति धन्ततिः। 
ृत्त्यन्तरैरसंस्पृष्टा तद्धथानं सूरयो विदुः\॥ इति । 


समाधिः-अत्र योगाङ्गरूपसमावेछक्षणम्‌-“तदेवार्थमात्रनिर्भासं 
स्वरूपशून्यमिव समाधिः” इत्युक्तम्‌ । ध्यानकाले ध्यातुःध्यानःध्येयानां 
त्रिपुटीनां भासनं भवति । तस्येवाभ्यासाधिक्यें तदेव ध्यानं यदा ध्येयमात्रा- 
कारमिव प्रतिभासते, तदा समाधिरित्युच्यते । यथा जले निमग्नं लवणखण्डं 
जले जळस्वरूपेण विद्यमानमपि खण्डाकारेण न प्रत्यवभासते, तथा 
समाध्यवस्थायां विद्यमानमपि ध्यानं ध्येयरूपं सञ्जातमिति ध्येयरूपेणेव 
भासते, न तु ध्यानरूपेण । अत एव महपिणा “स्वरूपशून्यमिव” इत्यत्र 
इवपदेनायमेवाशयः प्रदशितः। तस्मातु समाधिर्नाम ध्यानस्येव परिपक्वाः 
वस्था | तत्र तावत्‌ स्कन्दपुराणे 


धारणा पञ्चनाडीका ध्यानं स्यात्‌ षष्टिनाडिकम्‌ । 
दिनद्वादशकेनेव समाधिरभिधीयते ॥ 


इति धांरणा-ध्यान-समाधीनां स्वरूपं निर्णीतस्‌। अस्यायमर्थः-अत्र 


“नाडिका नाम घटिका । अतः पञ्चनाडिका नाम होराद्वयसु । तस्माद्‌ 
'होराँद्वयपर्यन्त  चित्तवृत्तरेकाग्रता धारणेति, चतुविशतिहोरापर्यन्तं चित्त- 


'ृत्तरेकाग्रता ध्यानमिति। यदा च द्वादशदिनपर्यन्तं सर्वंथा विजातीयं 
प्रत्ययानन्तरितः सजातीयप्रत्ययप्रवाहः प्रवहति, तदा समाधिरिति 
ज्ञेयमिति । एवं चेमान्यष्टाङ्गखानि स्थूल्सूक्ष्मशरीरगतदोषनिवारणद्वारा 
चित्तस्थैयँ सम्पाद्य पुरुषस्य स्वरूपप्रतिष्ठारूपकेवल्यप्राप्ती साधनानि 
भवन्ति । 


१. यो० सु० शर. 

२. यो० सु० भा० शर. 
३. ई० गो० ११।४०. 
४. यो० सु० ३।३. 

अभ्यास-वेराग्ययोः केवल्यसाघनत्वम्‌ 


भगवान्‌ पतञ्जलिरु्तमाधिकारिणां कृते--“अभ्यासवेराग्याभ्यां तन्नि- 
रोधः” इति चित्तवृत्तिनिरोधद्वारा समाधिलाभार्थमभ्यासवेराग्यावुप- 
दिष्टवान्‌ । तत्राभ्यासो नाम चित्तस्य स्थितौ यत्न:*। स्थितिश्च योगचरमा- 
ङ्गसमाधिनिश्चलेकाग्रताधाररूपः, तदर्थो यो यत्नो ध्येयाद्‌ बहिर्गच्छत- 
श्चित्तस्य पुनः पुनरानयनरूपं धारणाध्यानादिकम्‌} । 


वैराग्यं च परापरभेदेन द्विविधम्‌। तत्रेहिकामुष्मिकविषयादौ 
दोषदर्शनान्निरभिलाषस्य पुरुषस्य ममेते विषया वश्याः, नाहमेतेषां 
वश्य इति वशीकाराख्यो विमर्शोऽपरवैराग्यम्‌। तदुक्तम--“दृष्टानुश्रविक- 
विषयवितृष्णस्थ वशीकारसंज्ञावैराग्यम्‌”* इति। यदा च विवेकख्यात्युदये 
सत्त्वादिसकरगुणेषु वेतृष्ण्यं तत्‌ परबेराग्यस्‌। तदुक्तम्‌-“ततु परं 
पुरुषस्यातेर्गृणवेतृषण्यम्‌”९ इति । 


अत्रायं भाव: तत्र तावश्चित्ततदी नाम पुण्यपापोभयवाहिनी® । 
तत्रापि स्वभावतो विषयाभिमुखमेव प्रवहति। यो ह्येहिक-पारलौकिक- 
विषयेषु प्रत्यहं दोषमनुपञ्यन्‌ ततो चित्तवृत्ति व्यावर्त्यान्तर्मखीभय यदा 
धारणाध्यानादिकमभ्यस्यति, तदा स बुद्धेरात्मानं भिन्नत्वेन जानन्‌ विवेक- 
ख्यातिमान्‌ भवति । एवं च विवेकख्यात्युदये कृतकृत्यतया सत्त्वादिगणेभ्यो- 
ऽपि विरक्तो भवति। तदेव परवेराग्यमिति। इदं च परवैराग्यं विवेक- 
ख्यातेरेव पराकाष्ठा । एतादृशपरवेराग्येण पुरुषस्य स्वरूपप्रतिष्ठा बद्धश्च 
प्रयोजनशूऱ्यतया स्वकारणप्रकृत्यां विलय इत्यभ्यासवैराग्याभ्यामपि 
केवत्यसिद्धि । तदुक्तं भगवता व्यासेन--“तद्‌ इयं वैराग्यस्‌। तत्र 
 यढुत्तर तज्ज्ञानप्रसादमात्रम्‌ । यस्योदये प्रत्यृदितख्यातिरेवं मन्यते-प्रापत 

भ्रापणीयम्‌, क्षीणाः क्षेतव्याः क्लेशाः, छिन्नः दिलष्टपर्वा भवसंक्रमः, 


१. यो० स्‌० १।१२. 

२. “तत्र स्थितौ यत्नो$म्यासः? (यो० सू० १।१३) 
३. यो० सा० सं०, पृ० ४१. 

४. यो० सू० १।१५. 

५. यो० सू० ११६. 

६. यो० सू" भा० १।१२. 

यस्याविच्छेदाज्जनित्वा म्रियते मृत्वा च जायत इति ज्ञानस्येव पराकाष्ठा 
बैराग्यम्‌ । एतस्यैव हि नान्तरीयकं केवल्यमिति’` इति । 


योगददांने ईश्वरप्रणिधानस्यानिवारयंता 


भगवता पतञ्जलिना चित्तवृत्तिनिरोधार्थं प्रथममुपदिष्टयोरभ्यास- 
बैराग्ययोविकल्पेन, पुनः क्रियायोगे, एवमष्टाङ्गयोगान्तगंते नियमपञ्चके 
चेश्वरप्रणिधानस्य निरूपितत्वाद्‌ योगदर्शने उत्तम-मध्यम-मन्दाख्यातां 
त्रयाणामपि योगाधिकारिणां समाधिप्रप्त्यर्थमीश्वरप्रणिधानमत्यन्तमावस्यकः 
मिति निश्चेतुं शक्यते । अत एव--“समाधिसिद्धिरीश्वरप्रणिधानात्‌' ` 
इति सूत्रेण महर्षिः पतञ्जलिः स्पष्टं प्रोवाच । 


भगवान्‌ व्यासोऽपि-“प्रणिधाताद्‌ भक्तिविशेषादार्वाजत ईश्वरस्तमचु- 
गृह्ात्यभिध्यानमात्रेणेव । तदभिध्यानमात्रादपि योगिन आसन्नतरः 
समाधिलाभः समाधिफलं च भवतीति” इत्यादिनेदमस्याभिमरतमस्त्विः 
्येतन्मात्रेणेश्वरसंकल्पेनैव समाधेस्तत्फलस्य कैवल्यस्य च प्राप्तिरित्यमिहि- 
तवान्‌ । 

तदेवं कैवल्यप्रप्त्य्थमीश्वरातुग्रहोऽनिवार्यतयाऽपक्षत इत्येतन्मात्रेणेव 
सांख्याद्विलक्षणं सदिदं योगदर्शन सेदवरसांख्यमित्यभिधानभागभूत्‌ । 


एवमभ्यासवैराग्याभ्यास्‌, क्रियायोगेन, अष्टाङ्गयोगेन वा चित्तवृत्तीनां 
निरोधे सति प्रथमं सम्प्रज्ञातसमाधिर्भवति। तेन च क्लेशबन्धनानि 
शिथिलीभवन्ति । तदुक्तं भाष्यकारेण-“यस्त्वेकाग्रे चेतसि सद्भूतमथ 
प्रद्योतयति क्षिणोति च क्लेशान्‌, कर्मबन्धनानि इल्थयति, निरोधमभिमुखी- 
करोति, स सम्परज्ञातो योग इत्याख्यायते”* इति । अस्यामेवावस्थायां बुद्धि- 
पुरुषयोविवेकख्यातिरुत्पद्यते । यदा योगी विवेकख्यातिमधिगम्य तत्राप्य 
कुसीदः, अर्थाद्‌ विवेकख्यातेगोणफलमणिमाद्येश्वयं न प्रार्थयते, तदा 
निरन्तर विवेकख्यातेरेवोदयात्‌ तस्य योगिनो धमंमेघो नाम समाधिभंवति । 
अयमेवाऽसम्प्रज्ञातसमाधिरित्युच्यते । 


० यो० सू० भा० १।१६ 
. यो० सू० २४५. 

० यो० सू० भा० १।२३. 
० यो० सू० भा० १।१. 

धर्ममेघमिमं प्राहुः समाधि योगवित्तमाः । 
वषंत्येष यतो धर्मामृतधाराः सहस्रशः) ॥ 


इति विद्यारण्योवत्यनुसारेण “धर्म विवेकख्यातिम्‌, मेहति वर्षतीति धमंमेघः 
इति व्युत्त्तिसिद्धाखण्डविवेकख्यात्या क्लेशकर्मादीनाँ समूलमुन्मूळने सति 
स जीवन्मुक्त इत्युच्यते । तदुक्तम्‌--“्रसंख्यानेऽप्यकुसीदस्य सर्वथा विवेक- 
ख्यातेर्धर्ममेघः समाधिः”, “ततः क्लेशाकर्मनिवृत्तिः'` इति । भगवता 
व्यासेताप्युक्तम्‌-“तल्लाभादविद्यादयः क्लेशाः समूलकाषं कषिता भवन्ति। 
कुशलाकुशलाश्च कर्माशयाः समूलघातं हता भवन्ति। क्लेशकर्म निवृत्तौ 
जीवन्नेव विद्वान्‌ विमुक्तो भवति''* इति । 


केवल्यस्वरूपस्‌ 


केवलस्य भावः केवल्यम्‌, एकाकितेत्यर्थः। सा चान्योऽन्यवियोग- 
रूपतया गुण-पुरुषयोरुभयोरपि भवतीति महषिणा पतञ्जलिना मुक्तिद्वयी 
प्रतिपादिता । तथाहि--“पुरुषार्थशून्यानां गुणानां प्रतिप्रसवः कैवल्यं 
स्वरूपप्रतिष्ठा वा चितिशक्ति:”१ इति। अस्यायमर्थः-तत्र विवेकख्यात्या 
परवेराग्येण कृतकृत्यतया पुरुषार्थशून्यानां गुणानां महत्त्त्वप्रभूतिसूदैम- 
भूतपर्यन्तातां रिङ्गशरीराद्यात्मकानां पुरुषोपकरणानां यः प्रतिप्रसवः 
स्वकारणेऽत्यन्तं प्रयः, न तु नाशः, “कृतार्थं प्रति नष्टमप्यनष्टं तदन्यपुरुष- 
साधारणत्वात्‌'९ इति सूत्रात्‌; एतदाद्यं पुरुषाद्‌ वियोगरूपं प्रकृतेः 
केवल्यम्‌। एवं वुद्धिविलये वृद्धिसत्त्वौपाधिकरूपशून्यतारूपं जपाकुसुम 
योगापाये स्फटिकस्य स्वस्वर्पभ्रतिष्ठावद्‌ यतु सवंदाऽवस्थानं तत्पुरुषस्य 
केवल्यमिति । 


ननु मू्ंद्रव्ययोजपाकुसुमस्फटिकयो: संयोगवियोगौ संभवेताम्‌, कथः 
ममूतंयोः प्रधानपुरुषयोः संयोगवियोगव्यवहारः ? इति चेत्‌, सत्यम्‌ । अथापि 


° प्‌० द्‌० १।६०, 

० यो० सू० ४।२९. 

» यो० सू० ४२३०, 

. यो० सू० भा० ४३०, 
० यो० सु० ४।३४, 

६, यो० सू० २२२, 


AX NHN ८७ 

श्रूयतां रहस्यम्‌ । नहि मूलप्रक्ृतिपुरुषयोः संयोगवियोगौ बन्धमोक्षव्यवहार- 
भाजो भवतः, सदातनस्य तयोः संयोगस्य प्रपञ्चमात्रं प्रति कारणत्वात्‌ । 
प्रकृते च बुद्धिरूपेण परिणतस्य प्रकृते भोग्यत्वेनोपस्थानं संयोगः । तदुक्तमु-- 
“स्वस्वामिशक्त्योः स्वरूपोपलब्धिहेतुः संयोगः" ` इति । श्रीभोजदेवोऽस्यार्थः 
मेवं न्यरूपयत्‌--“स्वशक्तिदुंश्यस्य स्वभावः, स्वामिशक्तिरद्रष्टुः स्वरूपम्‌, 
तयोईयोरपि संवेद्यसवेदकत्वेन व्यवस्थितयोर्या स्वरूपोप्रलव्धिस्तस्याः 
कारणं यः स संयोगः। स च सहजभोग्यभोक्तुभावस्वरूपान्नान्यः । नहि 
तयोनित्ययोर्व्यापकयोः स्वरूपादतिरिक्तः कश्चित्‌ संयोगः, यदेव भोग्यस्य 
भोग्यत्वं भोक्तुश्च भोक्तृत्वमनादिसिद्धं स एव संयोगः” इति। विवेकः 
ख्यांत्या च वृद्धिः स्वकारणे लयं गच्छतीति भोग्यस्याभावाद्‌ भोक्तृभोग्यः 
भावनिवृत्तिरिति प्रक्ृतिपुरुषयोवियोग इत्युच्यते । 

एवं , बुद्धिपुरुषयोः परस्परवियोगे नूनमृपाध्युपाधिमतोरुभयोरेव 
केवल्ता =एकाकिता भवति। ते उभे अपि केवलते प्रधानपुरुषगते 
अनागतदुःखनिवृत्त्याख्यपुरुपार्थसाधने भवतः। अतो द्वे अपि कैवल्ये 
मोक्षरूपे स्तः। तयोश्वाद्यं कैवल्यं मुख्यतया प्रकृतेरेवास्ति, . पुरुषस्य 
तूपचरितम्‌ । एतदभिप्रायेणेवो क्तमीश्वरकृष्णेन- 

तस्मान्न-बध्यतेऽद्वा न मुच्यते नापि संसरति कञ्चित्‌ । 
संसरति बध्यते मुच्यते च नानाश्रया प्रकृतिः ॥ इति। 

स्वरूपंप्रतिष्ठारूपं द्वितीयं केवल्यं तु पुरुषस्य न निराङ्गतम्‌ । तथा सति 
मोक्षस्य प्रकृतिमात्रनिषठत्वेऽपुरुषार्थत्वेत तत्र पुरुषप्रवृत््यनुपपत्तेः । पुरूंषाथंमेव 
करणानां परवृत्तिरित्यतः स्वरूपप्रतिष्ठारूपं सूत्रोक्तं द्वितीयं केवल्यं पुरुषस्य 
मुख्यमेव । तस्मादविवेकेन पुरुषप्रकृत्योर्भोक्तुभोग्यभावापत्तिः संयोग 
इति, बिवेकख्यात्या च तादुशभोक्तकभोग्यभावनिवृत्या प्रङ्कतिपुरुषयोवियोग 
इति रहस्यस्‌। अत एवोक्तम्‌--“तदभावे संयोगाभावो हानं तद्‌ दुणे 
केवल्यम्‌?* इति । 


१, यो० सू० २।२३. . 

२. यो० सु० वृ० २।२३. 

३. साँ० का० ६२. ; 9) 

४. यो० सू० वा० ४।३४- {5 vp af 
५. यो० सू० २२५, ; 

इयमेव केवल्यावस्था सत्त्वपुरुषयोः शुद्धिः साम्यावस्थेत्यप्युच्यते । 
अस्याऽयं भावः-निर्धूतरजस्तमोमलं वुद्धिसत्त्वं यदा पुरुषप्रतियोगिकभेद- 
ज्ञानरूपविवेकंख्यात्या दगधक्लेशबीजं सत्‌ स्वकारणे विलीयते, तदा 
शुद्धमित्युच्यते । एवमेवोपचरितभोगाभावः पुरुषस्य शुद्धिः, अर्थादविवेक- 
दशायामुपचारेण प्रतीयमानानां बुद्धिगतभोगानां  विवेकख्यात्याऽनवभासनं 
पुरुषस्य शुद्धिः। एवमुभयोः शुद्धिसाम्ये च पुरुषस्य केवल्यं सिद्धयतीति) । 
तदुक्तम्‌--“सत्त्वपुरुषयोः शुद्धिसाम्ये केवल्यमु” * इति । 


ननु. “हेयं दुःखमनागतम्‌”९ इति सूत्रेण विवेकख्यात्याऽनागतदुःख- 
निवृत्तिरेव. पुरुषार्थत्वेन महषिणा निरूपिता । अनागतस्य दुःखस्यानुः 
पन्नत्वेनास्तित्वमेवं नास्तीति कीदुशी तस्य निवृत्तिः साधनीया भवेत्‌ ? 
इति चेच्छ्णु । अत्रेदमैदम्पर्यस्‌-इह खलु दुःखं तावत्‌ त्रिविधस्‌-भूतं 
भविष्यद्‌ वत॑मानं चेति । तत्र यदू भूत तदतिक्रान्तमिति, व तमानं च स्वक्षणे 
भोगारूढतया क्षणान्तरे स्वयमेवातीतावस्थां प्राप्स्यतीति नते हेयकोटि 
प्रविशतः, न वा तयोनिवृत्तिः पुरुषार्थः। किन्त्वनागतदुःखनिवृत्तिरेव 
पुरुषार्थ: । अनागतस्य कथं निवृत्तिरिति चेतु, अनागतस्य ` दुःखस्येदानी- 
सभावेऽपि तस्य कारणस्याविवेकस्येदानीं विद्यमानत्वाद्‌ विवेकख्यात्या तस्य 
समुच्छेदेनानागतस्य दुःखस्योत्पत्तिरेव न भविष्यति । . एवमनागतस्य दुःख- 
स्यानुत्मत्तिरेव तादुशदुःखस्य निवृत्तिरुच्यते । अयमेव पुरुषाथं इति, अर्थात्‌ 
'प्राख्धकर्मणो भोगेन, सञ्चितस्य च ज्ञानेन परिक्षय इति नागामिदुःखादि- 
सम्भवः, तत्कारणानां सवासनानां पञ्चक्लेशाना निवृत्तत्वात्‌ । 

एवं सांख्यवद्‌ योगदर्शनेऽपि विवेकख्यात्या दुःखनिवृत्तिरेव पुरुषाथंत्वेन 
'स्वी क्रियते, त्त त्वानन्दावाप्तिरपि । 


मोमांसादर्शने बन्धमोक्षयोः. स्वरूपम्‌ . 


तत्र तावन्मीमांसासून्रकारेण भगवता जैमिनिना भाष्यकारेण शबर 
_स्वामिना च जीवात्मनः स्वगेतत्म़राप्त्युपायो व्यवस्थापितौ । किन्तु मुक्ति 


१. यो० सु० वृ० ३५६. 
२. यो० सू० ३५६, 
३. यो० सू० २1१६, 

ततप्राप्त्युपायनिषये तौ न किमप्यूचतुः। अर्वाचीनाचायौं भट्टुप्रभाकरौ 
विनैव मोक्षव्यवस्थां मीमांसाद्शनमपूर्णमिति मत्त्वा मोक्षतदुपाययोविचारं 
कृतवन्तौ । Bo 


तत्र भाटुमीमांसकास्तु वेदान्तिभिः प्रतिपाद्यमानः प्रपञ्चविलयो मोक्ष 
इति मतं निरस्यन्तः प्रपञ्चसम्बन्धो बन्धः, तत्सम्बन्धविलयो मोक्ष 
इत्याचक्षते । एतन्मतानुसारेण शरीरम्‌, इन्द्रियाणि, विषयाइचेति त्रिविधो 
हि बन्धः । एते पुरुषशब्दवाच्यमात्मानं बध्नन्ति । तेवंद्वश्चाऽयं वद्ध इति 
व्यवहियते । तस्मादेतस्य त्रिविधस्यापि बन्धस्यात्यन्तिकसमुच्छेदो मोक्षः । 
तदुक्तं पार्थसारथिमिश्रेण-“तस्मान्न प्रपञ्चविलयो मोक्षः, किन्तु 
प्रपञ्चसम्बन्धविल्यः । त्रेधा हि प्रपञ्चः पुरुषं बध्नाति। भोगायतनं 
शरीरम्‌, भोगसाधनानीन्द्रियाणि, भोग्याः शब्दादयो विषयाः । भोग इति 
च सुखदुःखविषयोऽपरोक्षानुभव उच्यते । तदस्य त्रिविधस्यापि बन्धस्या- 
त्यन्तिको विलयो मोक्षः” ' इति । 


बन्धनकारणानि 


“कर्मजन्योपभोगार्थं शरीरं नः प्रवतंते” इत्यभियुक्तोक्त्या जीवात्मा 
हि प्राक्तनशुभाशुभकर्मफछोपभोगायैव शरीरं धारयतीति शरीरोत्मत्तौ 
धर्माधर्मावेव निमित्तभूतौ । तयोश्च धर्माधर्मयोः कारणानि काम्य-निषिद्ध- 
कर्माणीति त एव बन्धकारणानीत्युच्यन्ते ! 


मोक्षप्राप्तो कमंणामुपयोग: 
एवं कर्मजन्यस्य सत्प्रबन्धस्य न केवल्ज्ञानेनेव निवृत्ति: सम्भवतीति 
काम्यनि षिद्धयोवंर्जनपुरःसरं नित्यनैमित्तिकयोः कर्म णोर्यावदायुरवश्य- 
कतंव्यतामुपदिशन्ति मीमांसकाः । तदुक्त भट्टपादेः 
मोक्षार्थी न प्रवर्तेत तत्र काम्यनिषिद्वयोः। 
नित्यनेमित्तिके कुर्यात्‌ प्रत्यवायजिहासया ॥ इति । 
अत्रायं भावः--कर्म तावद्‌ द्विविधम्‌, विहितं निषिद्धं चेति । तत्र 
वेदानुमोदितं विहितस्‌, तदननुमोदितं च निषिद्धम्‌ । विहितकर्मापि नित्यः 
१. शा० दी० तकंपादे, पू० १२५. 


२. इलो० वा०, पू० ४७६, 
१८ 

नेमित्तिक-काम्यःप्रायश्चित्तमेदेन चतुविधस्‌ । येषां करणे विशेषपुण्यपापा- 
आवेऽप्यकरणे प्रत्यवायस्तानि नित्यकर्माणि । प्रत्यवायसाधनीभूताभाव- 
प्रतियोगीनीत्यर्थः, नियतनिपित्तकानीति यावत्‌ । तदुक्तम्‌ 


नित्यं सदा यावदायुर्न कदाचिदतिक्रमेत्‌ । 

उपेत्यातिक्रमे  दोषश्रुतेरत्यागदर्शनात्‌ ॥ 

फलश्रृतेर्वीप्सया च तन्नित्यमिह कीतितम्‌ ।१ इति । 

तानि च नित्यानि--“अहरहः सन्ध्यामुपासीत” इत्यादिश्ुतिविहितानि 

सन्ध्यावन्दन-पञचमहायज्ञादीनि ` । 
, , अनियतनिमित्तकानि नैमित्तिकानि । यथा “पुत्रे जाते वैश्वानरं द्वादश- 
कपाल निर्वपेतु'' इत्यादिस्थलेषु विहितानि जातेष्ट्यादीनि ग्रहणस्नानादीनि 
च नैमित्तिककर्माण्पुच्यन्ते । नित्यकमंवच्नैमित्तिकानां करणे न पुण्याद्युत्पत्तिः, 
अकरणे च प्रत्यवायोत्पत्तिः । किन्त्वनयोरयं भेद:--नित्यानि यावदायुनित्य- 
विहितानि, नैमित्तिकानि तु निमित्ते सतीति । 


फछळेच्छाधीनेच्छाविषयत्वस्‌, फलकामनाधीनकतंव्यताकत्वं वा 
काम्यत्वस्‌\। अत एव यत्किञ्चित्फलापेक्षया क्रियमाणानि कर्माणि 
काम्यानीत्युच्यन्ते। यथा--“ज्योतिष्टोमेन स्वर्गकामो यजेत’ इत्यादिषु 
स्वगंरूपफळेच्छाधीनेच्छाविषयत्वाज्ज्योतिष्टोमादीनि काम्यकर्माणि ।. 
“प्रायः पापं विजानीयाच्चित्तं तस्येव शोधनम्‌’ इत्यभियुक्तोक्त्या, 
यद्वा-- 
प्रायो नाम तप: प्रोक्तं चित्तं निश्चय उच्यते । 
तपोनिश्चयसंयुक्तं प्रायश्चित्तमिति स्मृतस्‌ ॥४ 


इति स्मृत्युक्त्या पापक्षालनार्थ क्रियमाणानि चान्द्रायणादीनि प्रायश्चित्त- 
कर्माणि कथ्यन्ते । 


,१. न्या० को०, पु० ४१७-४१८, 
०, अध्यापनं ब्रह्मयज्ञः पितृयज्ञस्तु तपंणम्‌ । 
होमो दैवो वकिभाँतो नुयज्ञोऽतिथिपूजनम्‌ ॥ ( म० स्मृ० ३।७० ) 
३. न्या० को०, पृ० २१९. 
४. न्या० को०, पृ० ५९२, 

निषेधविषयीभूतानि निषिद्धकर्माणि। तानि चानिष्टसाधनताबोधक- 
रिङ्भाद्यनुषक्तनञूपदथोगिवाक्यगम्यानि । ग्रथा--“न कलञ्जं भक्षयेत्‌”, 
“न सुरां पिबेत्‌”, “ब्राह्मणो न हन्तव्यः'' इत्यादीनि । अत्र कलञ्जभक्षण- 
सुरापान-व्राह्मणहननादीनि नरकाचनिष्टसाधनानीति निषिद्धकर्माण्य्‌- 
च्यन्ते ।* 


एतेषु पञ्चकर्मसु यानि स्वर्गायुत्तमलोकनिमित्तानि ज्योतिष्टोमादीनि 
काम्यानि तानि देवादिशरीरप्राप्तिहेतूनि, ब्राह्मणहननादीनि निषिद्धकर्माणि 
तियंगादिशरीरप्राप्षिहेतूनि, नित्यानि नेमित्तिकानि चाकरणेन प्रत्यवायः 
जनेनद्वारा नारक्यादिशरीरप्राप्तिहेतूनि । अत्र च दर्शने जीवात्मनः शरोरेऽ- 
वस्थानं किल बन्धनमित्युच्यते । “न वे सशरीरस्य सतः प्रियाप्रिययोरप- 
हतिरस्ति” इति श्रुत्या स एवाभिप्रायः प्रदशितः । तस्मान्मुमुक्षुणा काम्य 
निषिद्धयोरना रम्भान्नित्यनैमित्तिककर्मणां सम्यगनुष्ठानेन प्रत्यवायानुदयातु 
प्रारब्धकर्मणइचोपभोगेन क्षयाच्च जन्मान्तरारम्भकादुष्टाभावेन “निमित्तः 
स्याऽपाये नैमित्तिकस्याऽपायः'” इति न्यायेन शरीरसम्बन्धाभावरूपो मोक्षः 
सिद्धयति । तदुक्तं पार्थसारथिमिश्रेण-“उत्पाद्यानां च काम्यानुष्ठान- 
निमित्तानां धर्माणां तदननुष्ठानेनानुत्पादात्‌, विहिताकरणप्र तिषिद्धानुष्ठानः 
निमित्तानां चाधर्माणां विहितानुष्ठानेन प्रतिषिद्धाकरणेन च परिहारात्‌, 
असति शरीरारम्भे पूर्वशरीरनिपाते चाशरीरोऽवस्थितो मुक्तो भवति ` 
इति । 

ननृत्पत्स्यमानानां धर्माणां काम्यकर्मानुष्ठानेनेवोत्पत्तिरभविष्यतीति 
काम्यकर्मपरित्यागेनास्तु तेषामनुत्पत्तिः, एवमेव भाविनां त्वधर्माणाँ 
विहितस्य नित्यनैमित्तिककर्मकलापस्य परित्यागान्निषिद्धस्य निषेवणा- 
दुत्पत्तिर्भविष्यतीति विहितस्यानुष्ठानात्रतिषिद्धस्य परित्यागात्तेषामप्य- 
नुत्पत्तिर्भवतु, किन्तु पुर्वोत्पन्नानामत एव सञ्चिताख्यानां कथं परिक्षय 
इति जिज्ञासायां भाट्टमीमांसका नित्यनेमित्तिकसहङृतेनात्मञ्ञानेन परिक्षय 
इत्यभिप्रयन्ति । तढुक्त पार्थसारथिमिश्रेण-_“नित्यनेमित्तिके च पुर्वकृता- 


१. न्या० को०, पु० ४४१. 
२; छा० उ० ८।१२।१. 
३. शा० दो० तकंपादे, पृ० १३०. 

धर्मक्षयाय कतंव्ये, तदेव चात्मोपासनस्यापि पूर्वकृतकर्मक्षयद्वारेणेव मोक्ष- 
साधनत्वम्‌ । उपासनाभिप्रायमेव च--“ज्ञानाग्निः सर्वकर्माणि भस्मसात्‌ 


कुरुते तथा” इति भगवद्ठासुदेवचनम्‌, न विवेकज्ञानाभिप्रा्मिति’* 
इति । 


इदं चात्रावधेयस्‌-“अविनाशी वा अरे अयमात्मा”, “आत्मानमुपा- 
सोत इति द्विविधं ह्यात्मज्ञानमुपनिषत्सूपदिश्यते । तत्राद्य देहाद्विवेकज्ञानम्‌, 
अपरं च प्राणाथामाङ्गोपेतमुपासनात्मक ज्ञानम्‌ । परलोकसाधनेषु दर्श- 
पूर्णमासज्योतिष्टोमादिकमंसु देहातिरिक्तात्मज्ञानं विना प्रवृत्त्यसम्भवाद्‌ 
विवेकज्ञानं पारलौकिककर्मानुष्ठानप्रवृत्तिहेतुः । उपासनात्मकं च ज्ञानं 
निःश्रेयसफलकमिति भाट्टे: स्वीक्रियते । अत एवोपासनात्मकं ज्ञानं प्रवृत्तिः 
द्वारा न दृष्टादृष्टप्रयोजनहेतुरिति तदर्थवादमात्रमित्याक्षेपं परिहृत्य तस्य 
मोक्षसाधनत्वं निरूपितं भट्टपादैः । तथाहि-- 

विज्ञाते चास्य पारार्थ्ये यापि नाम फलश्रुतिः । 
[ सार्थवादो भवेदेव न स्वर्गादेः फलान्तरम्‌ ॥ इति । 

एवं भाइ: सांख्यादिवत्‌ केवल विवेकज्ञानं मोक्षहेतुरिति नाङ्गीक्रियते, 
किन्तूपासनासंवलितमेव, तदपि नित्य-नैमित्तिककर्मसमुच्चितमेवेत्यभिप्रेयते । 
अनेन सन्दर्भेण ज्ञानकर्मसमसमुच्चयवादो मोक्षसाधनत्वेन वात्तिकक्ृताऽङ्गी- 


कृत इति स्पष्टमवगम्यते। अयमेवार्थः सोमेश्वरेण तन्त्रवा्तिकव्याख्याने 
वृहट्टीकावचनेः स्पष्टी क्रियते । तथाहि 


ननु निःश्रेयसं ज्ञानाद्‌ बन्धहेतोनं कर्मणः । 
नेकस्मादपि तत्किन्तु ज्ञानकमँसमुच्चयात्‌ ॥ 
नित्यनेमित्तिकेरेव॒ कुर्वाणो दुरिततक्षयस्‌ । 
ज्ञानं च विमलीकुंत्नभ्यासेन च पाचयेत्‌ ॥ 
वराग्यातु पकविज्ञानः कैवल्यं लभते नरः। 
न च ज्ञानविधानेन कमंसम्बन्धवारणस्‌ ॥* इति। 


. भ० गी० ४३७, 


० इलो० वा०, न्यायरत्ना०, पु ० ४७६. 
दलो० वा०, पृ० ४७५. 
न्या० सु०,(पू० ३२६. 

युक्तिस्वरूपम्‌ 


एवं भाट्टनये उत्पन्नेषु धर्माधर्मेषु ये प्रारव्धास्तेषां भोगेन परिक्षयः, 
सञ्चितानां च नित्यनेमित्तिकसहुकृतात्मज्ञानेन नाशः, अनागतानां च 
कर्मणामननुष्ठानादेवासत्त्वमित्युत्पन्नानां शरीरेन्द्रियाणां प्रध्वसे सति 
यश्चानुत्पन्नानां प्रागभावः स॒ एव मोक्षः। अयमेव देहेन्द्रियादीनामात्यः 
न्तिकसमुच्छेद इत्युच्यते । तदुक्तं भट्टपादे:-- 


तत्र ज्ञातात्मतत्त्वानां भोगात्‌ पूवं क्रियाक्षये । 
उत्तरप्रचयासत्त्वाद्‌ देहो नोत्पद्यते पुनः ॥' इति । 


भगवत्पादेः शङ्कुराचार्यरपि-“यत्तु केश्चिज्जल्प्यते। नित्यानि 
नेमित्तिकानि कर्मानुष्ठीयन्ते प्रत्यवायानुत्पत्तये, काम्यानि प्रतिषिद्धानि 
च परिह्लियन्ते स्वर्गनरकानवाक्षये, साम्प्रतदेहोपभोग्यानि च कर्माण्युपभोगे- 
नेव क्षप्यन्त इत्यतो वर्तमानदेहपातादुर्ध्व देहान्तरप्रतिसन्धानकारणाभावातु 
स्वरूपावस्थानलक्षणं केवल्यं विनापि ब्रह्मात्मत्ंवं वृत्तस्य सेत्स्यतीति’ 
इति मीमांसकाभिमतं मोक्षस्वरूपं प्रदशितम्‌ । 


एवं बन्धकानां शरीरेन्द्रियादीनामत्यन्तोच्छेदे आत्मा समस्तवेषयिक- 
सुखदुःखेविमुक्तः सन्‌ स्वस्वरूपेणावतिष्ठते। न च तदानीं निविषयक- 
सुखप्राप्तिरपि, किन्त्वत्यन्तदुःखोच्छेदमात्रम्‌ । तदुक्तं पार्थसारथिमिश्रेण-- 
“अतः प्रमाणान्तरवशादानन्दवचनं दुःखाभावपरस्‌, इतरत्तु यथाश्रुतमिति 
न्याय्यम्‌ । तस्मात्‌ सुखदुःखादिसमस्तवेशेषिकात्मगुणोच्छेदो मोक्षः * 
इति । 

कुमारिलभट्टानुयायिना नारायणभट्टेन तु-- 


दुःखात्यस्तसमुच्छेदे सति प्रागात्मवर्तिनः । हु 
सुखस्य मनसा मुक्तिर्मुक्तिएक्ता कुमारिले:* ॥ | 


इत्युक्त्वा “आनन्दं ब्रह्मणो रूपं तच्च मोक्षेऽभिव्यज्यते'”' इति श्रुतिबलेन 


इलो० वा०, पु० ४७५. 

ब्र सू० शा० भा० ४।३।१४, 
शा० दी० तकंपादे, पू० १३०. 
« मा० मे०, पु २०१. 

सिद्धस्य नित्यस्य स्वरूपानन्दस्य संसारदशायामनभिव्यक्तस्य मुक्तावभि- 
व्यक्तिर्भवति, तदानन्दानुभवे च देहेन्द्रियादीनामात्यन्तिकपरिध्वंसानुगृहीतं 
मनस्तदनुभवसाधनं भवतीति च प्रतिपाद्यते । अस्मिन्‌ पक्षे नित्यसुखापरोक्ष- 
ज्ञानसाधनत्वेन स्वीकृतमिदमन्तरिन्द्रियं मनो विभुपरिमाणमत एव निष्पन्दं 
चेति स्वीक्रियते । 


एवं कुमारिलमट्टानुयायिना पार्थंसारथिमिश्रेण मुक्ती दुःखाभाव- 
मात्रमिति, नारायणभट्टेन च नित्यसुखाभिव्यक्तिरित्य ङ्गोक्रियते । अत एव 
मधुसूदनस्वामिभिः-“भाट्टास्तु ज्ञानकमंसमुच्चयादेवात्मनो जडवोधात्म- 
कस्य नित्यज्ञानं नित्यसुखं चोदेति। ततश्च विषयविदोषानपेक्षया नित्य- 
जञानेन नित्यसुखाभिव्यकतिर्मुक्तिरित्याहुः। मानसज्ञानेन सुखाभिव्यक्तिर्वा, 
दुःखाभावमेव वा मुक्ति तदीयाः केचित्‌” इत्युभावपि भाट्टानुयायिपक्षौ 
प्रदशितौ । तस्मान्मुक्तावानन्दाभिव्यक्तिमङ्गीकुनंतां पक्षे मुक्तस्य बाह्ये 
न्द्रियाण्येव निवतंन्ते । मनस्तु तदानन्दानुभवसावनतथा तस्यामप्यवस्थायाः 
मनुवतंते । दुःखनिवृत्तिमात्रमङ्गीकुर्वतां पक्षे मनसोऽपि निवृत्तिरभिः 
धीयते । 


किञ्च, भट्टानुयायिना नारायणभट्रेन सञङ्चितदुष्क्ृतनिवारणार्थं 
नित्यनेमित्तिकातिरिक्तत्वेन प्रायश्रित्तस्याप्यनुषछ्ठानमुक्तप्‌ । तथाहि 


निविद्काम्यकर्मभ्यः सम्यरव्यावृत्तचेतसः । 
नित्यनेमित्तिकप्रायश्चित्तप्रध्वस्तदुष्कृते: ॥* इति । 


प्राभाकरमोक्षसद्धान्तः 


भाट्टा देहन्द्रियादीनामत्यन्तोच्छेदमानन्दावा्ि च मोक्षमाहुः । प्राभा- 
करास्तु को हि जीवस्तासु तासु योनिषु संसरतीति 
जीवात्मनो देहसम्बद्धौ धर्माधर्मा एव मूलकारणे इति तयोरुच्छेदपुरःसरं 
देहोच्छेदो मोक्ष इति प्राहुः। तथा हि--“अतो नाविद्यास्तमयो मोक्षः। 
आत्यन्तिकस्तु देहोच्छेदो निःशेषधर्माधर्मपरिक्षयनिबन्धनो मोक्ष इति 


१. वे० क०, पु० ७-८. 
२. शा० दी० तकंपादे, पु० १२६-१२७. 
३. मा० मे०, पु २०२. 

सिद्धम्‌ । धर्माधर्मवशीकृतो जीवस्तासु तासु योनिषु संसरति । तयोरेकान्तो- 
च्छेदेऽप्यपगतदेहेन्द्रियसम्बन्धः समुत्खातनिखिलसांसारिकदुःखबन्धनो मुक्त 
इत्युच्यते” इति । र 


प्राभाकरैमुक्त्युपायत्वेन ज्ञानकमंसमुच्चयवाद एवाङ्जीक्रियते । अर्थादा- 
त्मज्ञानपूर्वकाद्वैदिककर्मानुछठानान्मोक्ष इति । अस्मिन्‌ सम्प्रदायेर्प . सांसा- 
रिकदुःखैरुद्वि्नेन मुमुक्षुणा काम्यनिषिद्धेभ्यो निवतितव्यमित्युपदिश्यते । एवं 
मोक्षोपायविषये भाट्टुप्राभाकरयोर्ने विवादः, किन्तु मोक्षस्वरूपविषये । 
भाट्टा नित्यसुखाभिव्यक्तिरिति, प्राभाकराश्चात्यन्तिकदुःखनिवृत्तिरिति 
पक्षद्वयमुपस्थापयन्ति । प्रायः प्राभाकरेरात्मस्वरूपस्य नेय्यायिकवदद्धी- 
कृतत्वान्मोक्षस्वरूपमपि तन्मतानुरूपमिति ज्ञातव्यम्‌ । अपि च, “नियोग- 
सिद्धिरेव मोक्षः” इति प्रतिपादयन्तः प्राभाकरा मोक्षोपाययोर्ज्ञानकर्मणोमंध्ये 
निष्क्रामकर्मण एव प्राधान्यमङ्गीकुर्वेन्ति। 


मोमांसादशाने ईश्वरप्रणिघानम्‌ 


यद्यपि प्राचीनमीमांसकेरीश्वरो न सृष्र्यर्थ न वा वेदनिर्माणार्थमङ्गी- 
कृतः, तयोरुभयोरपि नित्यत्वातु । किन्त्वर्वाचीनौ आपदेवलोगाक्षिभास्करौ 
यज्ञपतित्वेनेश्वरम ङ्गीकृत्य स्वर्गसाधनानां दर्शंपूर्णमासादियागानामीश्वराः 
पंणबुद्धया करणेनापि तत्रसादेन निःश्रेयसावास्तिरित्यभिहितवन्तौ । तथा 
हि--“सोध्यं घर्मो यदुद्देशेन विहितस्तदुद्देशेन क्रियमाणस्तद्धेतुः | श्रीगोविन्दा- 
पंणवुद्धया क्रियमाणस्तु निःश्रेयसहेतु:?*, “एवं च “यजेत स्वर्गकामः' 
इत्यादिनिखिलवेदस्य साक्षात्‌ परम्परया वा यागादिधमंप्रतिपादकत्वं 
सिद्धस्‌ । सोऽयं धर्मो यदुद्ि्य विहितस्तदुद्देशेन क्रियमाणास्तदधेतुः । 
ईश्वरार्पणबुद्धया क्रियमाणस्तु निःश्रेयसहेतुः' ` इति । द 


अत्राऽयं भावः--यान्यग्निहोत्रदर्शपूर्णमास-चातुर्मास्यादिकर्माणि 
स्वर्गसाधनत्वेन श्रुतानि, “ज्योतिष्टोमेन स्वगंकामो यजेत', “अग्निहोत्र 
जुहुयात्‌ स्वर्गकामः'', “दर्शपूर्णमासास्यां स्वर्गकामो यजेत" इत्यादिवचनेः, 
तान्येव यदि-- 


१. प्र० प०, पु० १५६. 
२. मी० प्र०, पु० २७७-२७८. 
३. अर्थं० सं०, पृ० १६२. 

यत्करोषि यदश्नासि यज्जुहोषि ददासि यत्‌ । 
यत्तपस्यसि कोन्तेय तत्कुरुषव मदर्पणस्‌ ॥' 


इति स्मृतिमनुसृत्येश्वरापणबुद्धथा क्रियन्ते चेत्‌, “एकस्य तूभयत्वे संयोग- 
पृथक्त्वम्‌” इति संयोगपृथक्त्वन्यायेन निःश्रेयससाधनानि भवन्ति। एव- 
मीश्वरमङ्गीकुर्वाणा मीमांसकाः काम्यानामपि कर्मणामीश्वरापणवुद्धया 
करणेन मोक्षहेतुत्वं प्रतिपादयन्ति । 


तदेवं पर्यालोचिते सतीदमेव ज्ञायते यन्मीमांसका ज्ञानकर्मसमसमुञ्चय- 
वादिनः । तत्र भाट्टा मुक्तौ नित्यसुखाभिव्यक्तिमङ्गीकुर्वाणा वेदान्तपक्ष- 
पातिनः । अत एवाद्दंतिनो 'व्यवहारे भाट्टनयः' इति कथयन्ति । प्राभाकरे- 
भुक्तौ दुःखानामात्यन्तिकी निवृत्तिरिति स्वीकारादेते नैय्यायिकपक्षपातिन 
इत्यवगम्यते । 


किञ्च, भाट्टैः घ्राभाकरैश्च सशरीरत्वमेव बन्धनमिति स्वीकारात्‌ 
शरीरसत्त्वे न मुक्तिरित्युभयपक्षेऽपि जीवन्मुक्तिनेव सम्भाव्यते । 


“मुरारेस्तृतीयः पन्थाः” इत्यभियुक्तोकत्यतुसारं मुरारिमिश्रस्तु न 
भाट्टवन्नित्यसुखाभिव्यक्तिर्मुक्तिरिति, न वा प्राभाकरवदात्यन्तिकी 
दुःखनिवृत्तमुक्तिरित्यङ्गीकरोति, किन्तु दुःखानामत्यन्ताभाव एव मोक्ष 
इति स्वीकरोति । 


अद्वेतवेदान्ते बन्धमोक्षयोः स्वरूपम्‌ 


तत्र तावदंद्वेतवेदान्ते--“तत्त्वमसि?* इत्यादिमहाबाकयेत्रह्माऽभिन्नः 
स्वात्मस्वरूपसाक्षात्कार एव मोक्ष इत्यभ्युपगम्यते । यद्यप्यत्र दर्शने--“ब्रह्म 
सत्यं जगन्मिथ्या जीवो ब्रह्मंव नापरः”४ इति भगवत्पादशङ्कराचार्योक्त्या 


जीवब्रह्मणोनं वास्तविक भेदः, किन्तु स अविद्याकल्मितः। अतोऽविद्यैव 
बन्धनं तन्निवृत्तिरेव मोक्षः । तदुक्तं वात्तिककारेण-- 


० भ० गी० ९।२७. 

° न्या० प्र०, पु० ३९-४०, 
० छा० उ० ६।८।७. 

°. ब्र० ज्ञा मा०, इलो० २०, 

अविद्यास्तमयो मोक्षः सा च बन्ध उदाहृतः। 
निवृत्तिरात्मा मोहस्य ज्ञातत्वेनोपलक्षितः ॥ इति । 


तस्माद्‌ ब्रह्मस्वरूपोऽप्ययं जी वोऽनाद्यविद्यावशादहङ्कारशारीरेन्द्रियादिष्वहुं 
ममेत्यध्यासेन संसरन्‌ दरीदुक्यते । 


बन्ध (अध्यास) स्वरूपम्‌ 


अध्यासो नाम ्रान्तिः । तस्य च “स्मृतिरूपः परत्र पु्ंदृष्टावभासः' 
इति लक्षणमभिवदति भाष्यकारः। स च ज्ञानाध्यासार्थाध्यासभेदेन 
द्विविधः । तत्र भ्रान्तिज्ञानं ज्ञानाध्यासस्तद्विषयश्चार्थाध्यासः । अर्थाध्यासश्च 
स्वरूपाध्यास-संसर्गाध्यासभेदेन स्थूळतः पुनद्विविधः । अधिष्ठानज्ञानेन येषां 
स्वरूपं बाध्यते, ते स्वरूपेणाध्यस्ता इत्युच्यन्ते । यथा रज्जुसर्प-शुक्तिरजता- 
दिकम्‌ । तत्र रज्जुज्ञानेन सर्पः, शुक्तिज्ञानेन रजतं च स्वरूपेण बाध्येते । 
अतो रज्जौ सर्पः, शुक्तौ रजतं च स्वरूपेणाध्यस्ते इत्युच्येते। अयमेव 
स्वरूपाध्यासः । ए्वेमैवात्मन्यनात्मभूतानां शरीरादीनामात्मज्ञानेन 
मिथ्यात्वनिश्चयरूपस्य बाधस्यात्मज्ञैरनुभूयमानत्वादात्मनि शरीरादीनां 
स्वरूपाध्यासः । 


अनेन स्वरूपाध्यासेनेव सच्चिदानन्दस्वरूपे आत्मनि नास्ति, न 
भातीत्यसज्जडदुःखरूपेषु शरीरादिषु सच्चिदानन्दश्रान्त्या च जीवः 
स्थूलोऽहम्‌, गौरोऽहमिति शरीरधर्मान्‌; पञ्यामि, गच्छामीतीन्दरियधर्माच्‌; 
सुखी, दुःखो, कर्ता, भोक्तेत्यन्तःकरणधर्मानु; अहमित्यन्तःकरणं च 
स्वात्मन्यारोप्य व्यवहरति । 


यत्र चाबिष्ठानज्ञानेन सम्बन्धमात्रस्य बाधः, स सम्वन्धाध्यासः। 
यथाऽनात्मन्यात्माध्यासः । आत्मस्वरूपस्यावाध्यत्वादनात्मनि देहादौ 
नात्मा स्वरूपेणाध्यस्यति, किन्तु तस्य सम्बन्धमात्रस्याध्यासः, तत्त्वज्ञाने- 
नानात्मना साकमस्य सम्बन्धस्यैव बाध्यमानत्वात्‌ । भयमेव संसर्गाध्यास 


इत्यप्युच्यते* । 


१. ब्र० सू० शा० भा०, पू० १०-१२, 
२. बिचारचन्द्रीदये, पु० १५८-१६६९- 

एवमनात्मन्यात्मनः सम्बन्धाध्यासः, अनात्मनश्रात्मनि स्वरूपाध्यास 
इत्ययमेवान्योन्याध्यास इत्यभिधीयते । अनेनैवान्योन्याध्यासेन जीवो 
बुद्धावहमिति, शारीरेन्द्रियगृहकर्त्रादिषु च ममेति व्यवहूरति। तदुक्तं 
भाष्यकारेः--“तथाप्यन्योन्यस्मिन्नन्योत्यात्मकतामन्योन्यघर्मार्चाध्यस्येतरे- 
तराविवेकेनात्यन्तविविक्तयोधं्मधमिणोमिथ्याज्ञाननिमित्तः सत्यानृते मिथुनी- 
कृत्याहमिदं ममेदमिति नैसगिकोऽयं लोकव्यवहारः”' इति । 


अत्र वुद्धिरप्यहं प्रत्ययवेद्या, आतमाप्यह्रत्ययवेद्यः, एवमुभयोरेकप्रत्ययः 
ेद्यत्वादुभयोरत्यन्तसान्निध्याच्च वुद्धयात्मनोस्तादातम्यमेवाऽहमध्यासः, 
अयमेव हूदयग्रन्थिरित्युच्यते । एवमनादविद्यापूर्वकयोरह॑ममाध्यासयोनिवृ- 
त्यर्थमात्मयाथार्थ्यज्ञानमेव कारणमिति ज्ञानमेव मुक्तये मुख्योपायः । 


मोक्षोपायः 


एवमनाद्चविदयापूर्वकयो रहंममाध्यासथो निवृत्यर्थमात्मयाथार्थ्यज्ञानमेव 
कारणमिति बन्धनिवृत्तौ ज्ञानमेव मुख्योपाय इत्यद्वेतिभि रङ्गीक्रियते। तच्च 
ज्ञानं नहि स्वेषां सुलभम्‌, किन्त्वधिकारिणामेव । “अधिकारी तु विधिवद- 
घीतवेदवेदाङ्गत्वेनापाततोऽधिगताखिलवेदा्थोऽस्मिन्‌ जन्मनि जन्मान्तरे वा 
काम्यनिषिद्धवर्जनपुरःसरं नित्यनैमित्तिकप्रायश्चित्तोपासनानुष्ठानेन निगंत- 
निखिलकल्मषतया नितान्तनिर्मलस्वान्तः साधनचतुष्टयसम्पन्नः प्रमाता” ` 
इति परमहंसेन सदानन्दयतिनाऽधिकारिणो लक्षणमुक्तम्‌। अत एव 
भगवत्पादैः शङ्कुराचार्येरपि-“अथातो ब्रह्मजिज्ञासा”` इत्यत्र 'अथ- 
शब्दस्यानन्तर्यार्थत्वात्‌ कस्मादनन्तरं ब्रह्म जिज्ञासितव्यमिति जिज्ञासायास्‌- 
“नित्यानित्यवस्तुविवेकः, इहामुत्रार्थभोगविरागः, शमदमादिसाधनसम्पत्‌, 
मुमुक्षुत्वं च । तेषु हि सत्सु प्रागपि धमंजिज्ञासाया ऊध्वं च शक्यते ब्रह्म 
जिज्ञासितुं ज्ञातुं च, न विपर्यये। तस्मादथराब्देन यथोक्तसाधनसम्पत्याऽ 
नन्तर्यमुपदिशयते”४ इति विवेकादिसाधनचतुष्टयसम्प्न एवात्राधिकारीति 
निर्दाशतस्‌ । 


ब्र० सू० शा० मा०, पु० ९-१०. 
« वे० सा०, पु० ३-४. 

« ब्ृ० स्‌० १११. 

० ब्र स्‌० शा० भा०, पृऽ ३६-३७. 

अत्र साधनचतुष्टये शमदमोपरतितितिक्षासमाधानश्रद्धाख्याः परस्परः 
सापेक्षा इति सम्मिलितानां तेषामेकसाधनत्वेन ग्रहणम्‌ । शमो नामान्तरि- 
न्द्रियस्य मनसो निग्रहः, दमस्तु वहिरिन्द्रियनिग्रहः, उपरतिर्नाम स्रकूचन्दन- 
वनितादिविषयेभ्यो व्यावृत्तानामिन्द्रियाणां पुनस्तत्राप्रवृत्तिः यद्वा 
नित्यादिकमंणां विधिवच्चतर्थाश्नमस्वीकारेण परित्यागः, नाऽहं कर्तेत्यव- 
स्थानमुपरतिरित्यर्थः । शीतोष्णादिद्वन्द्वसहिष्णुता तितिक्षा । समाधानं नाम 
मनसो विक्षेपनादाः। गुरूपदिष्टवेदान्तवाक्येषु विश्वासः श्रद्धेत्युच्यते' । 


ज्ञानस्यान्तर द्घसाधनानि 


अद्वेतदर्शने नित्यनेमित्तिकादिकर्माणि चित्तशुद्धिद्वाराऽऽरादुपकारकाणीति 
तान्यात्मज्ञाने बहिरिङ्गसाधनानीत्युच्यन्ते। विवेकादिसाधनचतुष्टयं श्रवण- 
मनन-निदिध्यासनानि तत्त्वंपदार्थशोधनं चेत्यष्टौ सन्निपत्योपकारकाणीत्यन्त- 
रङ्गसाधनानीत्यभिधीयन्ते । तत्रापि श्रवण-मनन-निदिध्यासनानि मुख्यान्त- 
रङ्ाणिः। अत एव मैत्रेयीब्राह्माण-- आत्मा वा अरे द्रष्टव्यः" ` 
इत्यात्मदर्शनमनूद्य तत्साधनत्वेन--“श्रोतव्यो मन्तव्यो निदिध्यासितव्यःऽ 
इति श्ववणादीन्यात्मदशंने साधनत्वेनोपदिष्टानि । 


तत्रभवता श्रीधर्मराजाध्वरीन्द्रेण--“तत्र श्रवणं नाम वेदान्ताना- 
मद्वितीये ब्रह्मणि तात्पर्यावधारणातुकूला मानसी क्रिया । मननं नाम शब्दाः 
वधारितेऽथे मानान्तरविरोधशङ्कायां तस्षिराकरणानुकूलतर्कात्मज्ञानजनको 
मानसो व्यापारः । निदिध्यासनं नामानादिदुर्वासनया विषयेष्वाकृष्यमाणस्य 
चित्तस्य विषयेभ्योऽपकृष्यात्मविषयकस्थैर्यानुकूलो मानसो व्यापारः'* इति 
श्रवणादीनां लक्षणान्युक्तानि । 

मुमुक्षुः स्वात्मस्वरूपजिज्ञासया-“स गुरुमेवाभिगच्छेत्‌ समित्पाणिः 
श्रोत्रियं ब्रह्मनिष्ठम्‌” इति श्रुत्यादेशानुसारं यदा हि गुरुमुपसरति, तदा 


. विचारसागरस्य पीताम्बरजीकृतस्य १९तमा टिप्पणी, पू० १०६-१०७. 
: विचारसागरे, पु० १०७-११०. 

० बु० उ० २।४।४. 

- बु० उ० २।४।४. 

- वे० प०, पृ० ३९१, 

० मुण्ड १।२।१२. 


NSN 


CCO. Vasishtha Tripathi Collection. Digitized by eGangotri | 


२८४ सिद्धान्तशिखामणिसमीक्षा [ षष्ठः 


स कारुणिको गरुरुपनताय हिष्याय प्रपञ्चाध्यारोपापवादाभ्यां' 'तत्‌' 
पदस्वरूपम्‌, पञ्चकोशविवेकेनः च मुञ्जादिषीकेव 'त्वं-पदस्वरूपं 
बोधयित्वा तयोस्तत्त्वंपदयोर्लक्ष्यभूतयो रात्मद्रह्मणो रभेदं “तत्त्वमसि” इति 
महावाक्येन प्रबोधयति। एवं गुरुमुखान्महावाक्यतात्पर्यावधारणेन 
'वेदान्तवाक्येन जीवब्रह्माणोर्भेदोऽभिहितः, उतामेदः' इत्याकारकस्य 
प्रमाणगतसंशयस्य निवृत्तिर्जायते । 


एवं श्रवणेन प्रमाणगतदोषनिवृत्तावपि अहं ब्रह्माऽभिन्ञो न वा 
इत्याकारकस्य प्रमेयगतसंशयस्य विद्यमानत्वात्‌ तन्निवृत्त्यर्थं 'जीवो 
ब्रह्माभिन्नः, सच्चिदानन्दरूपत्वात्‌, ईश्वरचैतन्यवत्‌'; यद्वा यथा घटाकाशो 
महाकाशाभिन्नस्तथाऽत्मापि व्रह्माऽभिन्नः' इत्यभेदसाधकयुक्तिभिस्तथा 
'जीवब्रह्मणोरभेदो मिथ्या, आऔपाधिकत्वात्‌, घटाकारामहाकारागतभेदवत्‌' 
१. अध्यारोपापवादाम्यां निष्प्रपञ्चः प्रपञ्च्यते । 

शिष्याणां बोधसिद्धघथं तत्त्वज्ञैः कल्पितः क्रमः ॥ 


। २. अद्वेतदशंने स्थूल-सूक्ष्म-कारणाख्येषु शरोरत्रयेष्वेवान्नमय-पघ्राणमय-मनोमय- 
विज्ञानमयानन्दमयाख्यः पञ्चकोशविभागः क्रियते । तत्र पञ्चीक्कतपञ्चभूताना 
पञ्चविशतितत्त्वात्मक स्थूलशरीरमन्नरसेनैव भत्वान्नरसेनाभिर्वाद्ध प्राप्यान्न- 
t रसमयपृथिव्यां विलीयत इत्यन्नमयकोश इत्युच्यते । अपञ्चोकृतपङ्चमहाभूतानां 
रजोगुणोद्भूतैः पञ्चप्राण-पञ्चकमे न्दियैरयुक्तः प्राणमय: । अपळवीकृतानामेव 
भूतानां सत्वांशसमुद्भूतैः पञ्चज्ञाने न्द्रयैर्मनोथुक्तो मनोमयः । तैरेव ज्ञाने न्द्रिये- 
बुद्धियुक्तो विज्ञानमयः । एतत्‌ कोशत्रयं लिङ्गशरी रमित्युच्यते । स्वूपाज्ञान- 
मानन्दमयकोशः । तदेव कारणशरोरम्‌ । तदुक्तं विद्यारण्यस्वामिभिः- 

स्यात्‌ पञ्चीकृतभूतोत्यो देहः स्थूळोऽज्नसंज्ञकः । 

छिङ्गे तु राजसैः प्राणैः प्राणः क्रर्मेन्द्रिय: सह ॥ 

सात्त्विके्धीन्द्रियेः साकं विमर्शात्मा मनोमयः । 

तेरेव साकं विज्ञानमयो घीर्निश्रयात्मिका ॥ 
। कारणे सत्त्वमानन्दमयो मोदादिवृत्तिभिः । 
- तत्तत्कोशेस्तु तादात्म्यादात्मा तत्तन्मयो भवेत्‌ ॥ इति । 

(पञ्च० १।३४-३६) 


80०४५४४०५० र.” 

इति भेदबाधकयुक्तिभिश्चानुशीलनरूपं मननमुपदिष्टस्‌ । अनेन मननेन 
प्रभेयगतसंशयो निवर्तते । एवं मननशीलस्यापि कदाचिदनादिवासनावशात्‌ 
“प्रपञ्चः सत्यः, जीवद्रह्मणोभेंदोऽपि सत्यः, अहं कथं ब्रह्म स्याम्‌' 
इत्याकारिकी विपरीतभावना चोदीयादिति तन्निवारणार्थं तेलधारावन्निर- 
न्तरात्मानुचिन्तनरूपं निदिध्यासनमुपदिष्टम्‌' । एवं श्रवणादीनि ब्रह्म- 
साक्षात्कारे प्रतिवन्धकानामसम्भावनाविपरीतभावनादीनां निवर्तनद्वारा 
सहायकानीत्येतानि ब्रह्मज्ञानेऽन्तरङ्गसाधनानीति कथ्यन्ते। श्रवणादीनां 
प्रतिबन्धकनिवारकत्वं वेदान्तकल्पलतिकायामुक्तं मधुसूदनसरस्वतीभिः । 
तथाहि--“महावाक्यकरणकस्तत्स्वरूपसाक्षात्कार एव प्रतिबन्धचतुष्टय- 
रहितो मोक्षसाधनम्‌" । प्रतिबन्धचतुष्टयं च विषयभोगवासना, प्रमाणगता- 
सम्भावना, प्रमेयगतासम्भावना, विपरीतभावना चेति। तत्र विषयासक्तेः 
श्रवणाङ्गभूताः शमदमादयो निवतंकाः, प्रमाणगतासम्भावनायाः श्रवणं 
निवर्तकम्‌, प्रमेयगतासम्भावनाया मननस्‌, विपरीतभावनायाश्च निदिध्यासनं 
निवतंकमिति''* इति । 


तत्र--“ते ध्यानयोगानुगता अपश्यत्‌ देवात्मशक्तिं स्वगुणेनिगूढास्‌ 
इति श्रुति प्रमाणयद्धिर्वाचस्पतिमिश्रैनिदिध्यासनं ब्रह्मसाक्षात्कारे साक्षा- 
त्कारणमित्युच्यते । तेषामयमाशयः-त्रिषु साधनेषु नहि त्रीण्यपि समान- 
रूपेण साधनानि भवन्ति, किन्त्वङ्गाङ्गिभावेन । तस्मात्‌ श्रवणमननोभय- 
विरिष्टध्यानस्यैव फलसाधनत्वं युक्तमिति श्रवणमननयोरङ्गत्वम्‌, तिदिः 
ध्यासनस्याङ्गित्वमितिः । 


बिवरणाचार्यास्तु श्रवण प्रधानस्‌, मनतनिदिध्यासने तदुत्तराङ्गे इति 
श्रवणस्यैव ब्रह्मसाक्षात्कारे.साक्षात्कारणत्वमित्पङ्गी कुवन्ति । यथा घटादिः 
कार्योत्पत्तौ मृत्पिण्डादीनां प्रभानकारणत्वस्‌। चक्रचीवरादीनां च सहकारि- 
कारणत्वसु, तथेव ब्रह्मसाक्षात्कारे श्रवणं प्रधानस्‌, मनननिदिध्यासने च 
सहकारिकारणे इति तेषामभिप्रायः* । 


. वि० सा० टिप्पणी ३०-३१, पु० १११-११२. 
* वे० क०, पु ११-१२. 

० दवे उ० १।३. 

० वे० प, पु० ३९२. 

- वे० प०, पु० ३९३. 

श्रीनिश्चलदासास्तु न श्रवणादीनि, किन्तु श्रोत्रेन्द्रियसंयुक्त तत्त्वमसि' 
इति महावाक्यमेव ब्रह्मज्ञाने साक्षात्साधनमित्यभिप्रयन्ति। तेषामिद- 
मैदम्पर्यस--यथा कज्जलं नेत्रगतदोषनिवारणद्वारा सूर्यदर्शने नेत्रस्य 
सहायकं भवति, तथा श्रवण-मनन-निदिध्यासनानि प्रमाणगत-प्रमेयगत- 
संशययोविपरीतभावनायाश्च निवर्तकतया सहायकानि, न तु मुख्य- 
साधनानीति । 


ब्रह्मज्ञानेनाविद्यासहितप्रपञचनिवृत्तिः 


एवं 'दशमस्त्वमसि’ इतिवत्‌ “तत्त्वमसि” इति महावाक्येन ब्रह्मा- 
परोक्षज्ञानोदये ब्रह्म नास्ति, न भातीत्याकारयोरसत््वापादकाभानापाद- 
कावरणयोनिवृत्त्या जीवस्य देहेन्द्रियादिषु विद्यमानो ममाध्यासः, महङ्का- 
रात्मनोस्तादात्म्यरूपोऽहमध्यासश्च निवरतते। अहमध्यासनिवृत्तिरेव 
सिद्धान्ते हृदयग्रन्थिभेदनमित्युच्यते । तथा हि श्रूयते 


भिद्यते हुदयग्रन्थिर्छिद्यन्ते सवंसंशयाः । 
क्षीयन्ते चास्य कर्माणि तस्मिन्‌ दृष्टे परावरे ॥* इति । 


इदं च ब्रह्मज्ञानमविद्यासहितप्रपञ्चस्यापि निवतंकमित्यद्वेतवेदात्ते ब्रह्म- 
ज्ञानिनः प्रपञ्चस्य मिथ्यात्वं प्रतिपादयन्ति । 


ननु ब्रह्मण एव प्रपञ्चसाधकत्वात्‌ तदेव कथं तस्य निवतंकमपि 
अवतीति चेन्न, यथा सामान्यो हि सूरयप्रकारस्तृणादेर्भासकोऽपि 
सूयकान्तमण्यारूढः सन्‌ तस्येव दाहको भवति, तथा सामान्यं हि ब्रह्म- 
चेतन्यं जगतः साधकमपि तदेव “अह ब्रह्मास्मि' इति वृत्त्यारूढं सत्‌ 
सर्वस्यापि प्रपञ्चस्य बाधकं भवति | तदुक्तं सदृष्टान्तं मधुसुदन” 
सरस्वतीभिः--“तरति शोकमात्मवित्‌”१, “सोऽविद्याग्रन्थ विकिरतीह 
सोम्य ४ इत्यादिना तन्निवतंकत्वस्य च प्रमितत्वात्‌ । वृत्तिप्रतिबिम्बतचितो 
तु नोक्तवचसः शङ्कापि । तदुक्तमु-- 


° वि० सा०, पु० ११३-११५. 
« मुण्ड० २२८, 

० छा० उ० ७१३, 

« मुण्ड० २।१।१०. 

तृणादे्भासिकाऽप्येषा सूर्यंदीपतिस्तुणं दहेत्‌ । 
सूर्यकान्तमुपारह्म तन्न्यायं विनियोजयेत्‌ ॥' इति । 


तदेवमद्वैतदर्शने ब्रह्मज्ञानेन हृदयग्रन्थेभेंदे, अविद्यासहितसकलप्रपञ्चस्य 
निवृत्तौ च स्वस्वरूपावाप्त्या मुक्त इत्युच्यते । तस्माद्र सिद्धान्ते मोक्षो 
नाम न लोकान्तरप्राप्तिरूपः, 


न मोक्षो नभसः पृष्ठे न पाताले न भूतले | 
सर्वाशासंक्षये चेतःक्षयो मोक्ष इतीष्यते ॥ ` 


“न तस्य प्राणा उत्क्रामन्ति”१, “बरह्म वेद ब्रह्मेव भवति”* इत्यादिश्चुतिषु 
लोकान्तरप्राप्तेनिषिद्धत्वात्‌ । 


इयं च स्वस्वख्पप्रासिनं ग्रामादेरिवाप्रापतस्य प्राप्तिः किन्तु प्राप्तस्येव 
चामीकरस्या पराप्त्वश्रमनिवर्तनमात्रेणेव प्रासत्वप्रतीतिः । यथा रोगतिवृत्तौ 
स्वाभाविकस्यारोग्यस्य प्राप्तिव्यपदेशः, तथैवाऽज्ञाननिवृत्तौ ब्रह्मणः 
प्राप्तत्वव्यपदेशः । अत एव भगवत्पादैः शङ्कराचार्य: प्रसनोत्तररत्नमालिका- 
यास्‌-~“मोक्षश्च को ह्यविद्यास्तमयः'?* इत्यभिहितम्‌ । नन्वेवं प्राप्तस्यैव 
प्राप्तित्े तस्यासाध्यत्वादपुरुषार्थत्वापत्तिरिति चेन्न, स्वरूपावारकाविद्या- 
निवर्तकान्तःकरणवृत्तेः साध्यत्वमात्रेणापि पुरुषार्थत्वोपपत्त: | तदुक्त मधुसु- 
दनसरस्वतीभिः--“प्रापप्राप्तिूपतया फलस्यानन्दप्रकाशस्य स्वरूपतोऽ' 
साध्यत्वेऽपि तत्तिरोधायकाज्ञाननिवर्तकवृत्तेः साध्यत्वमात्रेण साध्यत्व 
पपत्तेः, कण्ठगतचामीकरादौ तथा दर्शनात्‌ । तस्मादज्ञानहानिरांत्मस्वरूप 
तदाकारा वृत्तिर्वेति सिद्धस्‌ । ये तु पञ्चमप्रकारादिपक्षाः ते तु मन्दबुद्धि 
व्युत्पादनार्था इति न तत्समर्थतमर्थयामः”९ इति । अत एवाविद्यानिवृत्तो 
मुक्तस्यैव पुनर्मुक्तत्वव्यपदेश इति विद्यारण्यस्वामिमिरप्युक्त पु-- 


१. अ० सि०, पु० ८८६. 
२. २० पू० २२३. 

३. बु० उ० ४।४।६. 

४. मुण्ड० ३।२।९. 

५. प्र मा०, एलो० ६६. 
६. अ० सि०, पु० ८८५. 

मुक्तो तमोऽतिरेकेण नान्तरायोऽन्य इष्यते । 
यतोऽतोऽज्ञानविध्वस्तौ मुक्तः सन्नेव मुच्यते ॥' इति । 


ज्ञानकमंणोः क़्मसमुच्चयचादः 

एवं स्वस्वरूपावासिरूपाया मुक्तेनित्यसिद्धत्वाञ्ज्ञानमात्रमविद्यानिव- 
तंनद्वारा तद्धेतुरुच्पते । न चात्र नित्यनैमित्तिकादीनि कर्माणि मोक्षहेतुत्वेः 
नाभ्युपगम्यन्ते । यतो हि मोक्षस्य क्रियाजन्यत्वे यदुत्पद्यते तद्विनश्यतीति 
नियमेन मोक्षस्यानित्यत्वापत्तिः । किञ्च, “उत्पत्तिराप्तिविक्कतिः संस्कृतिच 
क्रियाफलम्‌'”' इति वात्तिककारेण क्रियाफलस्य चातुविध्यमुक्तस्‌। अत्र 
ब्रह्मणो नित्यसिद्धत्वात्‌ तत्राप्तिरूपो मोक्षो नोत्पद्यते। ब्रह्मणः स्वात्म- 
रूपत्वेन न च तस्यापूर्वाप्तिरपि, एवमनुत्पन्नत्वादेव तस्य विकृतिरपि न 
सम्भवति। नापि संस्कार्यश्च मोक्षः। संस्कारो हि गुणाधानेन, दोषाप- 
नयनेन वा भवति। न चात्र गुणाधानसम्भवः, अनाधेयातिशयन्नह्मस्वरूप- 
त्वान्मोक्षस्य। नापि दोषापनयः, नित्यशुदधब्रह्मस्वरूपत्वान्मोक्षस्य। एवं 
क्रियाफलानामुत्पत्ति-आपि-विकृति-संस्कृतीनां मोक्षेऽनुपपच्नत्वान्न क्रियाजन्यो 
हि मोज्ञः` । अत एव--“ज्ञानादेव तु कैवल्यम्‌”, “ऋते ज्ञानान्न मुक्ति?” 
इत्यादिश्रुतयो ज्ञानस्येव मोक्षहेतुत्वं प्रतिपादयन्ति । 

तस्मादद्वेतवेदान्ते ज्ञानमेव साक्षान्मोक्षसाधनम्‌ । नित्यनैमित्तिकादिः 
कर्माणि तु चित्तशुद्धिमात्रोपयोगीनीति । न चात्र ज्ञानकर्मणोः समसमुच्चयः, 
किन्तु क्रमसमुच्चयः । तदुक्त सुरेश्वराचायेः--“नित्यकर्मानुष्ठानाद्धर्मत्पत्ति- 
धमात्पत्तेः पापहानिस्ततश्चित्तशुद्ध्ततः संसारयाथात्म्यावबोधस्ततो 
बैराग्यं ततो मुमुक्षुत्वं ततस्तदुपायपर्येषणं ततः सर्वकर्मसंन्यासस्ततो 
योगाभ्यासस्ततश्चित्तस्य प्रत्यवप्रवणता ततस्तत्त्वमस्यादिवाक्यार्थपरिज्ञानं 
ततोऽविद्योच्छेदस्ततः स्वात्मन्यवस्थानम्‌'९ इति । 

आर्रकषो्मनेर्योगं कर्म कारणमुच्यते । 
योगारूढस्य तस्येव शमः कारणमुच्यते ॥४ 

इति गीतायामपि स एवाभिप्रायो निरूपितः । 


१. वृ० वा० सा०, पु० २३४४. 
२. ब्र० सू० शा० भा० १।१।४. 
३. नेष्क० सि०, पु० v७, 

४. भ० गी० ६।३. 

जीबन्पुक्तिः 

जीबन्मुक्तिर्नाम कृतवेदान्तविचारस्य मनननिदिध्यासनाभ्यां ब्ह्मापरो- 
कषज्ञानवतः, अत एव विनष्टसर्वंसञ्चितकर्मणोऽवदिष्टप्रार्धकमंणश्चाप्रारन्धः 
परिक्षयं जीवनम्‌ । ननु “क्षीयन्ते चास्य कर्माणि तस्मिन्‌ दुष्टे परावरे 
इति श्त्या, “ज्ञानाग्निः सर्वकर्माणि भस्मसात्‌ कुरुते तथा” इति स्मृत्या 
च ज्ञानेन सर्वकर्मक्षयस्य प्रतिपादितत्वात्‌ कथं प्रारब्धस्य न परिक्षयः ? 
इति चेन्न, “विमुक्तश्च विमुच्यते’ १, “तस्य तावदेव चिरं यावन्न विमोक्ष्येश्थ 
सम्पत्स्ये”* इति श्रुतिभ्यास्‌, “नामुक्त क्षीयते कर्म” इति स्मृत्या चोत्पा- 
दितकार्यकर्मव्यतिरिक्तानां सञ्चितकर्मणामेव ज्ञानविताशित्वावगमात्‌ । 


जीवन्मुक्तिव्यवस्थार्थमदवेतिष्वेवास्ति परस्परवेमत्यस्‌ । तत्र केचिदेवमभि- 
प्रयन्ति-अविद्या हि आवरणवि्षेपाख्यांशद्वययुक्ता । (तत्र तत्त्वज्ञानेना- 
वरणांदानाचेऽपि विक्षेपस्य विद्यमानत्वादयमेवाविद्यांशः प्रारब्धकमंवतंमान- 
देहाद्यतुवृत्तिप्रयोजको भवति। तस्य च प्रयाणकालोत्पन्नचरमसाक्षात्कार- 
वृत्त्या निवृत्तौ सत्यां विदेहकैवल्यं भवतीति । अपरे तु क्षालितलशुनभाण्डा- 
नुवृत्तलशुनवासनाकल्पोषविद्यासंस्कारस्तत्त्वज्ञानानन्तरमप्यनुवर्तते, द 
मुक्तस्य देहाद्यनुवृत्तिरित्यभिप्रयन्ति* । अन्ये त्वेवमाहुः-यथा 5 
जुनस्य रथे दग्धे$पे भगवच्छक्त्या संग्रामसमासिपर्यन्त ˆ तद्रथस्यावस्थितिः, 
तथा तत्त्वज्ञानादविद्याया तिःशेषनाशेऽपि शरीरादिकायेप्रपञ्चस्तु 
यावत्प्रारब्धभोगमनुवर्तत इति । HE म 
कारणनाशे कथं कार्यानुवृ ' चेत्‌, यथा समवायिकारण- 
पगार द्रव्यनाशमङ्गीकुर्वद्धिरपि नैय्यायिकेनिरुपादानमपि दरव्यं क्षणमात्रं 
तिष्ठतीत्यङ्गी क्रियते, तथा प्रङृतेऽप्यवगन्तव्यस्‌ । तढुक्तस्‌ 
उपादाने विनष्टेऽपि क्षणं कार्य प्रतीयते । 
इत्याहुस्ताकिकास्तददस्माकं कि न सम्भवेत्‌ ॥ इति । 


१. मुण्ड० २२८. 

२. भ० गी० ४1३७. 

३. कठ० २।५।१. 

० छा० उ० ६।१४।२.- 

० सि० छे० सं०, पु० ५१२. 

- 90 त्र» सि०, पृ २८६. s 
१९ 

ननु ताकिकेः कार्यस्य क्षणमात्रावस्थानमङ्गीकृतस्‌, न चिरकालस्‌। 
प्रकृते तु शरीरादीनां चिरकालानुवृत्तिदशंनात्‌ कथं क्षणत्वोक्तिः, इति 
चेच्छृणु, पटोपादानकारणभूतानां तन्तूनां दिनमासाद्यारव्धत्वात्‌ तत्कार्यस्य 
यथा तद्योग्यः क्षणः कल्प्यते, तथा प्रकृतेऽपि संसा रस्यानादिकालानुवृत्तत्वाद्‌ 
यावत्प्रारव्धक्षयः कालोऽत्र क्षण इत्युच्यते । तदुक्त्‌-- 


तन्तूनां दिनसंख्यानां तैस्तादृक्‌ क्षण ईरितः। 
भ्रमस्यासंख्यकल्पस्य योग्यः क्षण इहेष्यताम्‌ ॥ इति । 
ननु यदेकेनाप्रामाणिकं किञ्चित्‌ कल्प्यते चेत्‌, तद्‌ दृष्टान्तेनापरेणापि 

स्वमतसमर्थनमयुक्तमिति चेन्न, “तस्य तावदेव चिरं यावन्न विमोक्ष्येऽथ 
सम्पत्स्ये''` इति श्रुत्या जीवन्मुक्तस्य प्रारब्धकर्मभोगपर्यन्त शरीरानुवृत्तः 
समर्थितत्वात्‌ । श्रृतेरयमथे:--तस्य = उत्पन्नसाक्षात्कारस्य, तावदेव = 
तावानेव कालः, चिरं =क्षेपः, सदात्मस्वरूपसम्पत्तेरिति शेषः। कियान्‌ 
काल: चिरमित्युच्यते ? यावत्‌ न विमोक्ष्ये = न विमोक्ष्यते । येन कमणा 
शरीरमारग्धं तस्योपभोगेन क्षयाद्‌ देहपातो यावन्न भवतीत्यर्थः | अथ = 
शरीरपातक्षण एव, सम्पत्स्ये = सम्पत्स्यते, विदेहकैवल्यं प्राप्नोतीति । 
नात्राथशब्द आनन्तर्यार्थः । नहि देहुमोक्षस्य सत्सम्पत्तेश्च कालभेदोऽस्ति, 
थेनाथशन्द आनन्तर्यार्थः स्यात्‌ । किञ्च, “विमुक्तश्च विमुच्यते'९ इति 
श्रुत्यापि जीवन्मुक्तस्य विदेहमोक्षपर्यन्त शरीरधारित्वस्य समथितत्वा- 
दुपादानभूताविद्याया नादोऽपि न तत्कार्यस्य शरीरादेरनुवृत्तिकल्पनमप्रामा- 
णिकम्‌ । अत एवोक्तं विद्यारण्यस्वामिभिः- 


विना क्षोदक्षमं मानं तैर्वृथा परिकल्प्यते । 
श्रतियुकत्यनुभूतिम्यो वदतां कि न दुःशकम्‌ ॥ इति । 
शरीमधुसुदनस्वामिनः यथा यागे नष्टेऽपि तत्सूक्ष्मावस्थाखूपेणापूर्वेण 
्वगंप्रासिः, तथा तत्त्वज्ञानेनाविद्याया नाशेऽपि “'भृयश्चान्ते विश्वमायाः 


निवृत्तिः”* इत्यादिश्रत्याःविद्यालेशानुवृत्तेः समथितत्वात्‌ तेनेवाविद्याले्ेन 
जोवन्मुक्तस्य शरीरादिव्यवस्थेति प्रतिपादयन्ति । तथा हि यथा-- 
-र्‍ऱऱन्च्फ्न्न्क्यस्स्क्य्य्य्ा--------.... 


१. अ० ब्र सि०, पु० २८६, 
२. छा० उ० ६1१४२. 

३. कठ० २।५।१. 

४. प्वे" उ० १।१०, 

तस्मात्‌ फले प्रवृत्तस्य यागादेः शक्तिमात्रकस्‌ । 
उत्पत्तावपि पश्चादेरपूर्वं न ततः पृथक्‌ ॥ 


इति वात्तिकेन यागे गतेऽपि यागसूक्षमावस्थारूपमपूर्व यागेसाधनतानिवाहँक- 
मद्धीक्रियते, तथाऽज्ञाने गतेऽपि तत्सूक्ष्मावस्थारूपो लेशो देहादिप्रतीत्यनुः 
कूलः स्वीक्रियते, स्वगंजनकताग्राहकश्रुतेरिवात्रापि जीवन्मुक्तिश्रुतेस्तादुगर्थ- 
स्वीकारात्‌ । तस्मादविद्यालेशानुवृत््या जीवन्मुक्तिर्पपत्नतरा”' इति 
पूज्यपादस वंज्ञात्ममुनिस्तु— 


सम्यरज्ञानविभावसुः सकलमेवाज्ञानतत्सम्भवं 
सद्यो वस्तुबलप्रवर्तनमरुद्व्यापारसंदीपितः। 
निर्लेपेन हि दन्दहीति न मनागप्यस्य रूपान्तरं 
संसारस्य शिनष्टि तेन विदुषः सद्यो विमुक्तिर्थुवा ॥ 
जीवन्मुक्तिप्रत्ययं शास्त्रजातं 
जीवन्मुक्ते कल्पिते योजतीयस्‌। 
तावन्मात्रेणार्थवत्तवोपपत्तेः 
सद्यो मुक्तिः सम्यगेतस्य हेतोः ॥ 


इति विरोधिसाक्षात्कारोदये लेशतोऽपयविदयाऽतुवृतत्यसम्भवात्‌ “तस्य तावदेव 
चिरम्‌” इति श्रूयमाणं जीकन्मुक्तिशास्त्रमर्थवादमात्रम्‌, शास्त्रस्य 
जीवन्मुक्तिप्रतिपादने प्रयोजनाभावात्‌ । अतः कृतनिदिध्यासतस्य ब्रह्मः 
साक्षात्कारोदयमात्रेण सविलासवासनाऽविद्यानिवृत्तिरित्यपि कञ्चित्‌ 
पक्षमाह । 

वस्तुतस्तु यत्र देहपाताव्यव हितपू्वक्षणे कलली न 
जोवन्मुक्ति: सम्भवति, यत्र पुनः प्रारब्धावशषस्तत्र प्रारब्धकमपरिक्षियपयत्त 
जोवन्मुक्तिरभ्युपेयेव । अत एव भगवान्‌ बादरायणः--“भोगेन त्वितरे 
क्षपयित्वा सम्पद्यते”' इति सुत्रेण तत्वज्ञस्य प्रारब्धभोगानन्तरमेव 


विदेहकेवल्यं प्रतिपादितवान्‌ । 


१. अ० ब्र सि०, पू० ८९२. 
२, सं० शा० ४।३८-३९. 

१३, छा० उ० ६।१४।२. 

४. ब्र० सू० ४।१।१९, 


CCO. Vasishtha Tripathi Collection. Digitized by eGangotri 


२९२ सिद्धान्तशिखामणिसमीक्षा [ षष्ठः 


ज्ञानस्य सप्तभूमयः 
किञ्च, यदि जीवन्मुक्तिर्ना ङ्गीक्रियेत, तदा योगवासिष्ठे आदिकविना 
वाल्मीकिनोक्ता ज्ञानस्य सप्तभूमयो निरथिकाः स्युः। महषिणा-- 
शास्त्रसज्जनसम्परकेः प्रज्ञामादौः विवर्धयेत्‌ । 
प्रथमा भूमिकेषोक्ता योगस्यैव च योगिनः ।। 
विचारणा द्वितीया स्यात्‌ तृतीयाऽसङ्गभावना । 
विलापनी चतुर्थी स्थाद्वासनाविल्यात्मिका ॥ 
शुद्धसंविन्मयानन्दरूपा भवति पञ्चमी । 
अर्धसुप्तप्रवृद्धाभो जीवन्मुक्तोऽत्र तिष्ठति ॥ 
स्वसंवेदनरूपा च षष्ठी भवति भूमिका । 
आनन्देकघनाकारा सुषुप्तसदृशस्थितिः ॥ 
ुर्यावस्थोपशान्ताथ॒मुक्तिरेवेह केवलम्‌ । 
समता स्वच्छता सौम्या सप्तमी भूमिका भवेत्‌ ॥ 
इति शुभेच्छादिसप्तभूमिकाः प्रकी तिताः | तत्र विवेक-वैराग्य-शमदमादिषट्क- 
सम्पत्तिरूपसाधनत्रयपूविका फलपर्यन्तं मोक्षेच्छाकारणीभूता या मुमुक्षु 
तेत्याचक्षते, सा शुभेच्छा । ततः श्रत्रियब्रह्मनिष्ठगुरुमुखाद्‌ वेदान्तवाक्यः 
अवणस्‌, शुतस्य चार्थस्य मननं विचारणाख्या द्वितीया भूमिका । ततो 
निदिध्यासनरूपाभ्यासेन मनस एकाग्रतया तत्र मनसि सूक्ष्मवस्तुग्रहण- 
करणयोग्यता या, सा तनुमानसाख्या तृतीया भूमिका । इमास्तिस्रोषपि 
भूमिका ज्ञानप्राप्तेः साधनरूपाः सन्ति। आसु तिसृष्वपि भूमिकासु सर्वमिदं 
जगद्‌ भेदविशिष्टे प्रतीतं भवतीति जाग्रदवस्थानाम्नाऽपीमाः कीर्त्यन्ते । 
तढुक्तस्‌-- पूर्वावस्थात्रयं त्वत्र जाग्रदित्येव संस्थितम्‌" इति । 
ततोऽस्याधिकारिणः पुरुषस्य “तत्त्वमसि” इति महावाक्येन निविक- 
त्पकब्रह्मात्मेक्यविषयक: साक्षात्कारो भवति, इयमेव सत्त्वापत्त्याख्या चतुर्थी 
भूमिका । अस्यां च चतुर्थ्या भूमिकायां सर्वमिद जगत्‌ स्वप्तवद्‌ मिथ्यारूपेण 
भातीति स्प्नावस्थानाम्नापीयं निगद्यते। तदुक्तम्‌-“चतुर्थी स्वप्त 
-क्ता स्वप्नाभं यत्र वे जगतु?* इति । इमां चतुर्थी भूमिकामापत्नः पुमां 
१. यो० वा० पु० १२०।१-५. 
२. यो० वा० पु० १२०७. 
३. छा० उ० ६।८।७. 
४, यो० वा« पू० १२०।७. 

ब्रह्वावितु इति नाम्ना कथ्यते शास्त्रकद्धि: । पञ्चमःषष्ठसप्तम- 
भूमिकास्तु तिस्रोऽपि जीवन्मुक्तस्येवावान्तरभेदरूपा इति बोद्धव्यम्‌ । 

तत्र सविकल्पकसमाध्यभ्यासेन निरुद्धे मनसि येयं निविकल्पकसमाध्य- 
वस्था सैव असंसक्तिः। इयं च पञ्चमी भूमिका सुषुप्तिरिति नाम्नापि 
कथ्यते । एतद्भूमिको योगी स्वयमेव समाधितो व्युत्थानं लभत इति 
ब्रह्मविद्ठरः' इति नाम्नाऽसावभिधीयते। ततोऽसंसक्तिभूमिकापरिपाकेन 
चिरकालं यन्निविकल्पकसमाध्यवस्थास्थैर्य सा पदार्थाभाविनी । इयं च षष्ठी 
भूमिका गाढसुप्तिरिति नाम्नापि व्यर्वाह्मियते । तदुक्तमु-- 


आनन्देकघनी भावात्‌ सुपुप्ताख्या तु पञ्चमी । 
असंवेदनरूपाथ षष्ठी तुर्यपदाभिधा ॥ 
तुर्यातीतपदावस्था ` सप्तमी भूमिकोत्तमा। 
मनोवचोभिरग्राह्या स्वप्रकाशपदात्मिका' ॥ इति । 


इमां सप्तमी भूमिकां प्राप्तो योगी शिष्यादिप्रयत्नेन समाधितो व्युत्थानं 
लभते न स्वयमित्यसौ 'ब्रह्मविद्वरीयान्‌' इत्यभिलप्यते। यत्समाध्यवस्थातो 
नायं स्वयं व्युत्थानं लभते, नापि शिष्यादिप्रयत्नतो व्युत्थानं प्राप्नोति, 
किन्तु सर्वथा भेददर्शनाभावेन तद्रूप एव समुपजायते, स्वप्रयत्तं विनेव 
परमेश्वरप्रेरितात्‌ प्राणवायुवशात्‌ प्रारब्धकर्मवशाद्वा यस्यां स्थितस्य विदुषः 
पुरुषस्य देहव्यवहारमन्ये लोका एव साधयन्ति, यस्यां च विद्वान्‌ पुरुषः 
सर्वदा परिपूर्णपरमानन्द्घन एव तिष्ठति, साऽवस्था तुरीयानाम्नी सप्तमी 
भूमिका । एनां प्राप्तो योगी 'ब्रह्मविद्दरिष्ठः इति नाम्नाऽभिधीयते। तथेव-- 


देहं च नश्वरमवस्थितमुत्थितं वा 
सिद्धो न परयति यतोऽध्यगमत्स्वरूपस्‌ । 
दैवादपेतमुत दैववशादुपेतं 
वासो यथा परिकृतं मदिरामदान्धः ॥ 
देहोऽपि दैववशगः खलु कमं यावत्‌ 
स्वारम्भकं प्रतिसमीक्षत एव सासुः । 
तं सप्रपञ्चमघिरूढसमाधियोगः 
स्वाप्नं पुननं भजते प्रतिबुद्धवस्तुः ॥ 
इति भगवता वेदव्यासेनापि ब्रह्मविद्वरिष्ठस्य स्वरूपमुपर्वाणतस्‌ । 
१. यो० वा० पू० १२०।८-९. , 
२; भाळ पु० ११।१३।३६-३७, 

एवमुक्ताः सप्तभूमयः प्रयत्नसाध्याः, तत्रापि पञ्चम-षष्ठ-सप्तमभूमिका 
ज्ञानोत्तरा इति ज़ीवन्मुक्तेरङ्गीकारं विनाऽतुपपन्ना इत्यन्यथाऽनुपपत्त्या 
जीवन्मुक्तिरङ्गीक्ंव्यैव । येऽसंसकत्यादिभूमिकाः साधयन्ति, त एव 
-जीवन्मुक्तेविलक्षणानन्दमनुभवितुं समर्था भवन्ति, न चान्ये। किञ्च, 
जीवन्मुक्तानां जीवनव्यवहारे न च शास्त्रस्थ शासनं प्रवतंते । अत एव 
ज्ञानिनो नेकविधा: । तेषां वेविध्ये स्वेच्छापरेच्छाऽनिच्छारूपप्रा रञ्धवैित्रय- 
मेव कारणम्‌ । अत एव तत्त्वज्ञानां कृष्ण-शुक-वसिष्ठादीनां च न व्यवहा- 
रेकरूपता दरीदुश्यते । तदुक्तम्‌ 
कृष्णो भोगी शुकस्त्यागी नृपौ जनकराघवौ । 
वसिष्ठः कर्मकर्ता च त एते ज्ञानिनः समाः।। इति । 
एवं कमं भेदेऽपि सर्वेषाम्‌ 'अहं ब्रह्मास्मि’ इति ज्ञानमेकाकारं निरवद्न्रह्म- 
रूपेणावस्थानं च समानमिति श्रीविद्यारण्यस्वामिनोऽप्याहुः । तथाहि 
आरब्धकर्मनानात्वाद्‌ वुद्धानामन्यथाऽन्यथा । 
वर्तनं तेन शास्त्रार्थ ञ्रमितव्यं न पण्डित: ॥ 
स्वस्वकर्मानुसारेण वर्तन्तां ते यथा तथा । 
अविशिष्ट: सर्वबोधः समा मुक्तिरिति स्थितिः^॥ इति । 
विदेहमुक्तिः 
प्रारन्धकर्माऽधीनस्य भोगस्य परिसमाप्तावारब्धयोः पुण्यपापयोः क्षये 
विदेहमुक्तिः सम्पद्यते । तथा हि-- | 
अविद्याऽस्तमयो मोक्षः सा च बन्ध उदाहृतः । 
निवृत्तिरात्मा मोहस्य ज्ञातत्वेनोपलक्षितः ॥ 
इति वात्तिककारोकत्यनुसारं स्थूलसूक्ष्मॅरूपाया अविद्यायाः सकार्याया 
निरतिशयेन विनाशेऽखण्डाकारवृत्तिविषयत्वोपलक्षिताऽऽत्मस्वरूपं विदेहः 
केवल्यमित्युच्यते । अध्यासनिवृततेरधिष्ठानरूपतवान्नाऽद्वितीयत्वभञ्गापत्तिः । 
बिदेहकैवत्ये च “न च पुनरावर्तते” १,“भोगेन त्वितरे क्षपयित्वा सम्पद्यते” 
"अनावृत्तिः शब्दादनावृत्तिः शब्दात्‌'* इत्यादिश्रुतिसूत्राण्येव प्रमाणाति । 
१. पञ्च० ६।२८७-२८८, 
२. छा० उ० ८।१५।१. 
३. ब्र० सु० ४।१।१९. 
४. ब्र० सू० ४।४।२२, 

बिदेहमुक्तौ हि सच्चिदानन्दद्रह्मात्मनाऽवस्थितिरिति प्रकाशमाननित्यसुख- 
रूपतया परमपुरुषार्थत्वोपपत्तिः । 

तदेवमद्वैतवेदान्ते मिथ्याज्ञानप्रयुक्तस्याध्यासस्य तत्त्वज्ञानेनेव निवृत्ति- 
रिति ज्ञानमेवात्र मुक्तौ मुख्योपायः। एवमध्यासनिवृत्तौ चौपाधिकभेदः 
निवृत्त्या जीवब्रह्मणोरेक्यम्ञीक्रियते । अत्रात्मनः सच्चिदानन्दरूपत्वातु 
तदाष्षिरेब मुक्तिरिति स्वीकारान्मोक्षो न न्यायवेशेषिकादिवत्‌ केवलं दुःखः 
निवृत्तिरूपः, किन्तु सर्वदुःखनिवृत्तिद्वारा परमानन्दप्राप्तिरूपः। 


सिद्धान्ताशखामण्यनुसारं बन्धमोक्षयोः स्वरूपम्‌ . 


तत्र तावद्दीरशैवदर्शने सङ्कोचविकासवादेन बन्धमोक्षौ व्यवस्थाप्यते, 
अर्थात्‌ इच्छाज्ञानादिशक्तिसङ्कोचरूपमलत्रयावृतत्वेन बन्धः, पुनस्तासामेव 
शक्तीनां विकासे मुक्तिरित्यथंः। अत एवोक्तं श्रीमद्धि: शङ्करशाखिः 
महाभागैः--“सङ्कुचितशक्तित्रयरूपमरत्रयनिवृत्तिः झक्तिविकासरूपशिवत्व- 
प्राप्तिमोक्षः'' इति । 


बन्ध (सल)स्वरूपम्‌ 
भगवत्पादे रेणुकाचार्यः- 

जीवत्वं दुःखसर्वस्वं तदिदं मलकल्पितम्‌ । 

निरस्यते गुरोर्बोधाञ्ज्ञानशक्तिः प्रकाशते ।। ` 
इति मलावृतत्वमेव जीवत्वमित्युपदिष्टत्वान्मळ एवात्र बन्धनम्‌ । परमेश्वरस्य 
नेसगिकेच्छा-ज्ञान-क्रियाशक्तीनां वक स ° स्वरूपमेव “मल' इत्युच्यते । 
सोऽयं मळ आणव-मायौय-कार्म भेदेन :। तत्र कुबेर 
संकोच आणवमल: । अस्यावरणेन हिं जीवः स्वकीयं विभुत्वं विस्मृत्य 
“अपू्णोऽस्मि' इति स्वात्मानमणुत्वेन व्यवहरति । तदुक्तं क्षेमराजाचार्येण-- 
“अपर्णम्मन्यतारूपमाणवं मलम? इति । 


१. ई० उ० शा० व्या०, पृ० २४. 
२. सि० शि० १८१७, पु० १३३. 
३. प्रत्यभिज्ञा० ९ सूत्रस्य व्याख्या । 

परशिवस्य संकुचिता ज्ञानशक्तिरेव मायीयो मल उच्यते । परशिवस्या- 
परिमितं ज्ञानं संकुचितं सद्‌ बन्धनकारकं भवतीति “ज्ञानं बन्धः''` इत्यस्य 
सूत्रस्य व्याख्याने-“स एव शिवाभेदाख्यात्यात्मकाज्ञानस्वभावोऽपूर्ण- 
म्मन्यतात्मकाणवमलसतत्त्वसंकुचितज्ञानात्मा बन्धः'”* इति श्रीक्षेमराजेन 
संकुचितमेव ज्ञानं बन्ध इत्युक्तम्‌। अत एव भगवता श्रीकृष्णद्वेपायन- 
व्यासेन-- 
ज्ञानं बन्ध इतीदं तु द्वितीयं सूत्रमीशितुः । 
ज्ञानमित्यात्मनस्तस्य किञ्च्िज्ज्ञानक्रियात्मकस्‌ ॥ १ 


इति शिवसूत्रोक्तस्य ज्ञानम्‌’ इत्यस्य किञ्चिज्ज्ञानमिति तस्य संकुचितत्व- 
मेवोपस्थापितम्‌ । अनेन मायीयमलाऽऽवरणेन जीवः स्वात्मानं परशिवाद्‌ 
भिन्नं मत्वा शरीरादिष्वहमिति, सतो-पुत्र-गुहादिषु च ममेति व्यवहरति । 
उक्तं च क्षेमराजाचारयेण--“'भिन्नवेद्यप्रथांरूपं मायीयं मलम्‌” ४ इति । 


परशिवस्य संकुचिता क्रियाशक्तिरेव कार्ममल इत्यभिधीयते। अय च 
झुभाऽशुभवासनारूपः। अनयेव वासनया शुभाऽशुभकर्माणि कुर्वन्‌ तत्‌- 
फलानि सुखदुःखानि चानुभवन्‌ स्वकर्मानुसारेणव देवतिर्यङ्मनुष्य्रादियोनिषु 
जीवः परिभ्रमति । तदुक्तं रेणुकभगवत्पादेः-- 

अविद्यामोहिता जीवा ब्रह्मोक्यज्ञानवजिताः ॥ 

परिश्रमन्ति संसारे निजकर्मानुसारतः । 

देवतिर्यङ्मनुष्यादिनानायोनिविभेदतः ॥ 

चक्रनेमिक्रमेंणव भ्रमन्ति हि शरीरिणः। 

जात्यायुर्भागवेषम्यकारणं कर्म केवलम्‌ ॥” इति । 
अत एव--"शुभाशुभानुष्ठानमयं कार्ममलम्‌”५ इति श्रीक्षेमराजाचार्येण 
कार्ममललक्षणमुक्तस्‌ । 


१. शि० सू० १।२. 

२. शि० सू० वि०, पु० १२. 

३. शि० पु० ६।१६।४६-४७. 

४. प्रत्यभिज्ञा० ९ सूत्रस्य व्याख्या । 

५, रि० शि० ५।४७-४९, पु० ७०-७१. 
६. प्रत्यभिज्ञा० ९ सूत्रस्य व्याख्या । 

श्रीशिवानुभवसिवाचार्येरपि-- “स्वतादात्म्यापृथग्भावान्यतरसम्बन्येन 
कलादिभूम्यन्तस्थूलचिदचि टूपशक्तिविशिष्टत्वादस्य जीवचेतन्यस्य सर्वः 
कतृं्व-सवंज्ञत्व-पूर्णत्व-नित्यत्व-व्यापकत्वरूपाः सूक्ष्मशक्तयः संकोचवत्यो 
भवन्ति। तस्मादस्याप्रतिहृतस्वातन्त्र्यरूपेच्छाशक्तिः संकुचिता सती 
अपूर्णम्मन्यतारूपमाणवमलमित्युच्यते । ज्ञानशक्तिः संकुचिता सती सर्वज्ञः 
त्वस्य किञ्िज्जञतवाप्तेरन्तःकरणवुद्धीन्द्रियसम्वन्धवशाद्‌ ` भेदवेद्यप्रथारूपं 
मायीयं मलमित्युच्यते । एवं क्रियाशक्तिः संकुचिता सती सर्वकतृंत्वस्य 
किञ्न्चित्कतृत्वप्राप्तेः कमें न्द्रिसम्वन्धवशात्‌ शुभाशुभानुष्ठानमयं कार्ममल- 
मित्युच्यते” इतीच्छा-ज्ञान-क्रियाशक्तीनां संकुचितस्वरूपमेवाणवादिमरः 
त्रयस्वरूपमिति प्रतिपादितम्‌ । 


तदेवमाणवो मलोऽणुत्वापादकत्वेद, मायीयमलोऽखण्डाद्विच्छिद्याणु- 
भूतस्यांशस्य देहसम्बन्धापादकत्वेन, शुभाशुभकर्मभरवर्तकत्वेन च काममलो 
जीवस्य बन्धनकारणानि भवन्ति। अत एव श्रीक्षेमराजेनापि--अपूर्ण- 
म्मन्यता-भिन्नवेदयप्रथाःशुभाशुभवासनात्मकस्‌'' ` इति क्रमश आणवमायीय- 
कामंमलस्वरूपमुवतम्‌ । एतानि च मलत्रयाण्यनादीनि । तस्माद्‌ यथा शिवः 
परिपूर्णच्छा-ज्ञानःक्रियाशक्तिविशिष्टस्तथा जीवोऽपि तत्संकोचभूतैराणव- 
मायीय-कार्ममलैः सहजतया आवृतः। अतो जीवः स्वभावतः परमात्मनो 
भिन्न: । तस्माद्‌ यथा शिवः सत्यस्तथा जीवोऽपि सत्य इति संसारदशायां 
तयोर्भेदो नौपाधिकः, किन्तु वास्तविकः। मुक्तो तयोरमेदोऽपि सत्य 
एवाङ्ीक्रियते । तथाहि स्मर्यते¬ . 
शिवः सत्यं जगत्सत्यं जीवः सत्यं स्वभावतः | 
तेषामभेदः सत्यो वा क्रिमिश्रमरयोरिव ॥` इति। 
प्रायः शेवशावतदर्शनेष्वपि मलस्य तरेविध्यमेवाङ्जीक्रियते । किन्तु 
“आत्माथितो दुष्टभावो मल:” इति मललक्षणमभिदधऱ््रिनंकुलीश्पाशुपते- 
स्तस्य १. मिथ्याज्ञानम्‌, २. अधर्मः, ३. सक्तिहेतुः, अर्थाद्‌ विषयासक्ति- 
हेतुविषयसन्निधानादिः, ४. च्युतिः = सदाचरणाद्‌ भ्रंश: ५. पशुत्वमूलम्‌। 
अर्थाज्ीवत्वप्रापकोऽतादिसंस्कार इति पञ्चविधत्वमज्गीक्रियते । तदुकतस्‌- 


१. शि० द०, पु० ३५. 
२. शि० सू० बि०, पु० १६. 
३. ब्र० सू० श्रीकर० २।३।४०. 

मिथ्याज्ञानमधर्मशच सक्तिहेतुरच्युतिस्तथा । 
पशुत्वमूलं पञ्चेते तन्त्रे हेया विविक्तितः ॥` इति । 
एते च पूर्वाक्तत्रिविधमलेष्वेवान्तभंवन्ति। एतन्मलत्रथमेव पाशशब्दे- 
नाप्यभिधीयते । तदुक्तं शिवमहापुराणे--“मलत्रयमयं पाशं भोग भोग्थत्व- 
लक्षणम्‌”* इति । एतन्मलत्रयरूपपाशबद्धो$्यं जीवः पशुरित्यप्युच्यते । पाश- 
निवृत्तो च पशुः पत्या समरसो भवति । 
सोक्षोपायेषु शक्तिपातो दोक्षा च 
वीरशेवदर्शनस्य साधनाप्रधानत्वादत्र दीक्षां विना साधने प्रवेशा- 
भावान्मुमुक्षोरत्र दीक्षाऽनिवार्येव । दीक्षया जीवस्याणवादिमलत्रयनिवृत्तिः 
भवति, परब्रह्मपरशिवाख्यमहालिङ्गेन साकं स्वात्माऽमेदरूपशिवज्ञानं च 
प्राप्यत इति भगवत्पाद रेणुकाचार्ये:-- 
दोयते च शिवज्ञानं क्षीयते पाशबन्धनम्‌ । 
यस्मादतः समाख्याता दीक्षेतीयं विचक्षणैः ॥ १ 
इति दीक्षाशन्दस्याक्षरार्था निरूपितः । श्रीकृषणद्वेपायनव्यासेनापि- 
संस्कारं परमं पृण्यं शिवेन परिभाषितम्‌ ॥ 
' दोयते येन विज्ञानं क्षीयते पाशबन्धनम्‌ । 
तस्मात्‌ संस्कार एवाऽयं दीक्षेत्यपि च कथ्यते ॥४ 
इति स एवार्थो निरूपितः । श्रीजयरथोऽपि— 


दीयते ज्ञानसङ्भावः क्षीयन्ते पशुवासनाः । 
दानक्षपणसंयुक्ता दीक्षा तेनेह कीतिता ॥४ 
इति वचनमुद्धरन्‌ तमेवाभिप्रायं प्राकटयत्‌ । इयं च दीक्षा न सर्वेषां सुलभा, 


किन्तु--शक्तिपात 5 नि समालोक्य दीक्षया योजयेदमुसु”९ इति रेणुकः 
भगवत्पादोक्त्या शानामेव । 


os 


१. स० द० सं०, पु० ३००, 
२. शि० पु ७।२।१७।२७, 
३. सि० शि० ६११, पु० ८५. 
४. शि० पु० ७।२।१५।५. 

५. तत्त्रा० वि० १।४३. 

६. सि० शि» ६१०, पृ० ८५ 

ईश्वरानुग्रह एवात्र 'शक्तिपातः इत्युच्यते । ईश्वरानुग्रहरूपोष्य शक्तिः 
पातो बहुषु जन्मसु नित्य-नैमित्तिक-प्रायरश्चित्तकर्मानुष्ठानेन पूर्वाजितपाप- 
क्षयरूपमलपरिपाके सति जायते। एतादुशशक्तिपातार्हः साधकस्तप्ततनुः 


पकवमलङचेत्युच्यते। ति | 
तदुक्तम्‌ 

तपस्तप्ता तनुर्यस्य स तप्ततनुरुच्यते। 

परिपक्वो विमोक्षाय सोऽइनुते रिङ्गधारणस्‌ ॥ 


न करोति तपः पूर्वं सोऽतप्ततनुरुच्यते । 
अपक्वोऽयं विम्रोक्षाय नाइनुते लिङ्गधारणम्‌ ॥” इति । 


अत एव रेणुकभगवत्पादे:- 
अतप्ततनुरज्ञो वे आमः संस्कार्खाजतः । 
दीक्षया रहितः साक्षान्नाप्तुयाल्लिङ्गमुत्तमस्‌ ॥ ` 
इत्यत्रापकवमलस्य, अत एवेश्वरानुग्र हरहितस्य दीक्षानधिकारिणो वीर- 
दोवसम्प्रदाये क्रियादीक्षायां प्राप्यमाणस्येष्टलिङ्गधारणेऽ्नधिकारित्वं 
सूचितम्‌ । 
बत्रेदं ज्ञातव्यस्‌-पू्वोक्त स्त्रिविधोऽपि मल आमः पक्वश्चेति द्विविधः। 
तदुक्तं कृष्णद्वेपायनव्यासेन--“मोऽप्यामश्च पक्वश्च भवेत्‌ संसारः 
कारणम्‌” इति । तत्र तपसा प्रक्षीणः पक्वः, तद्विपरीतश्रामः। पक्वकर्मा 
मुमुक्षुरेवेश्वरानुग्रहरूपं शक्तिपात प्राप्तोति । तदुक्तं जगदगुरुरेणुकाचार्ये--_ 
- स्वकर्मपरिपाकेन प्रक्षीणमलवासन: । - 
शिवप्रसादाज्जीवोश्यं जायते शुद्धमानस- ॥ 
शुद्धान्तःकरणे जीवे शुद्धकमंविपाकत- । 
जायते शिवकारुण्यात्‌ प्रस्फुटा भक्तिरैश्वरी ॥* इति । 
एवं जीवोऽनेकजन्माजितसुक्कतजन्यस्वकमंपरिपाकवशेन विनष्टमल- 
वासनो नित्याध्नुष्ठितशिवाचंन्नशिवाचारादिजनितशिवप्रसादप्रभावेण 


१. वी० आ० च०, पु० ७८ 

२. सि० शि० ६३९, पु ° ९९ 

३. शि० पु० ७।१।३१।७२. 

४, सि० शि० ५।५२-५३, पू० ७२. 

शुद्धान्तःकरणो यदा जायते, तदाऽस्य जीवस्य किञ्चिज्ज्ञत्व-किञ्चित्क्तु- 
त्वादिशक्तयो भक्तिरूपेण परिणमन्ति। तदाऽयं जीवोऽङ्ग इत्युच्यते । 
अस्यैव शुद्धजीवस्य पिण्ड इत्यपि नामान्तरं वर्तते । तदुक्तं भगवत्पादे:-- 
बहुजन्मकृतः पुण्यैः प्रक्षीणे पापपञ्जरे। 
शुद्धान्तःकरणो देही पिण्डशब्देन गीयते ॥ 
शिवशक्तिसमुत्पन्ने प्रपञ्चेऽस्मिन्‌ विशिष्यते । 
पुण्याधिकः क्षीणपापः शुद्धा त्मा पिण्डनामकः ॥* इति । 


एतादुशशुद्धान्तःकरणस्येब साधकस्यात्मानात्मतिवेकः सञ्जायते। 
अनेनेव विवेकेन स शरीरेन्ट्रियमनोवृद्धिभ्यो व्यतिरिक्तं स्वात्मानं ज्ञात्वा, 
ईश्वरं च स्वस्मादपि भिन्नं स्वस्य प्रेरकं च जानाति। एवं क्षेत्र-क्षेत्रज्ञ- 
विवेक्यत्र पिण्डज्ञानीति कथ्यते । तदुक्तमाचार्ये:-- 


शरीरेन्द्रियबुद्धिम्यो व्यतिरिक्तः सनातनः। 
भात्मस्थितिविवेकी यः पिण्डज्ञानी स कथ्यते॥ 
शरीरात्‌ पृथगात्मानमात्मभ्यः पृथगीश्वरम्‌। 
प्रेरक यो विजानाति पिण्डज्ञानीति कथ्यते ॥२ इति । 


एवमात्मानात्मनिवेकेन सत्संस्कारवलादैहिकामुष्मिकफलभोगेषु विरक्तिः 
जायते । ऋ विरक्त्या रागद्वेषादन्तरिन्द्रियविषयाणां शब्दादिबहिरिन्द्रिय- 
: च वैमुख्येन शमदमादिषट्कसम्पत्तिस्ततो मुमुक्षुता, तया ,च 
संसारदुःखनिवृत्त्युपायभूते महालिडगे जिज्ञासा भक्तिश्चोदेति । 


अथ--“तद्वज्ञानाथं स॒ गुरुमेवाभिगच्छेत्‌ समित्पाणिः श्रोत्रियं 

ब्रह्मनिष्ठम्‌”\ इति ्रुत्यादेशानुसारं पर्वोक्तपिण्डता-पिण्डविज्ञान-संसारहेय- 
स्थलसम्पन्ना जीवः संसारनाशकं महारिङ्गपर्यायवाचकं परं ब्रह्म 

३ सन्‌ शिवसिद्धान्ततत्त्वज्ञ॑ शिष्यसन्देहविच्छेदक 
सवतन्तस्वतन्त्रमाचार्यकुलसञ्जातम्‌ अर्थाद्‌ वीरमाहेश्वराभिधजङ्गम- 
वंशसंजातं लिङ्गाङ्गसामरस्यरहस्यवोधकं भगवन्तं श्रीगुरुमुपसुत्य *-- 
१. सि० शि० ५।३१-३३, पु० ६२-६३. 
२. सिर बि० ५४, ६, पृ० ७३-७५. 
३. मुण्ड० १२1१२. 
४; सि० शि० ६।१-७, पृ० ८२-८३, क्रि सा०, भा० ३, पृ० १३३-१३४. 

भो ! कल्याणमहाभागरिवज्ञानमहोदधे । 
आचार्यवर्य सम्प्राप्तं रक्ष मां भवरोगिणस्‌ ॥) 


इति प्रार्थयेत्‌ । तदा हि गुरुः-“शक्तिपातं समालोक्य दीक्षया योजये- 
दमुम्‌”* इति रेणुकभगवत्पादादेशानुसारम्‌- 


लक्षणं शक्तिपातस्य प्रबोधानन्दसम्भवः । 
सा यस्मात्‌ परमा शक्ति: प्रवोधानन्दरूपिणी ॥ 
आनन्दबोधयोछिङ्गमन्तःकरणविक्रियाः | 
यथा स्यात्‌ कम्परोमाञ्चस्वरनेत्राङ्ग विक्रियाः ।।` 


इत्युक्तानि शक्तिपातचिह्वानि प्रोक्ष्य तदनुरूपां दीक्षां विधत्ते । 


दोक्षात्रेविध्यम्‌ 


योगाङ्ग-भोगाङ्ग-त्यागाङ्गापरपयार्येषु कारण-सुक्ष्म-स्थूलाख्येषु विद्यः 
| मानानामाणव-मायीय-कार्माख्य़ानां मछत्रयाणां निवारणार्थं शैव-शाक्तदर्श- 

| नेष्विव वीरशैवदर्शनेऽपि त्रिविधा हि दीक्षाऽङ्गीकृता । तदुक्तं कुम्भजं प्रति 

| भगवत्पादै रेणुकाचार्ये:-- 

सा दीक्षा त्रिविधा प्रोक्ता शिवागमविशारदेः। 


वेधारूपा क्रियारूपा मन्त्रलूपा च तापस ॥* इति। 
श्रीमायिदेवोऽपि- 
तनुत्रयगतानादिमळत्रयमसौ गुरुः ॥ 
दीक्षात्रयेण निर्दृरध्वा लिङ्गत्रयमुपादिशतु । 
यथा पुरत्रयं दग्धं युगपत्‌ पुरवैरिणा ॥ 
तथा मलत्रयं दग्धं युगपद्‌ देशिकात्मना। 
वेधा-मनु-क्रियाकारा दीक्षा शैवी शिखा मता ॥* 
इति दीक्षात्रयेण मलन्रयनिवृत्ति प्रतिपादयामास । 


१, सि० शि० ६।९, पु० ८४. 

२. सि० शि० ६।१०, पु० ८५. 
३. क्रि सा०, भा० २, पु० १९५. 
४. सि० शि० ६।१२, पू० ८५३ 
५. अनु० सू० ५।५२-५४. 

वेधा दोक्षा 

गुरोरालोकमात्रेण हस्तमस्तकयोगतः । 

यः शिवत्वसमावेशो वेधा दीक्षेति सा मता ॥) 
इत्याचार्योक्त्यनुसारं यदा गुरुः स्वदिव्यदृष्टिपातेन स्वामृतकरेण च 
शिष्यस्य मस्तकं स्पृष्ट्वा शिष्ये चिद्रपमाविष्करोति, अर्थाद्‌ गुरोरालोकेन 
हस्तमस्तकसंयोगेन च शिष्यस्य स्वकीयचिद्ूपबोधो भवति, सा वेधा दोक्षे- 
त्युच्यते । अनया दीक्षया शिष्यस्याणवमलो निवर्तते, 'शिवोष्हम्‌' इति 
भावनाया उदयश्च जायते । इयमेव 'रिवोऽहम्‌' इति भावना भावरिङ्ग- 
मित्युच्यते। एवं वेधादीक्षयाऽऽणवमलनिवृत्तो सत्यां शिवोऽहमिति 
भावनया शिवजीवयोः सामरस्यरूपयोगप्रासिर्भवतीति वेधादीक्षया ` प्रास- 
शिवोऽहंभावनारूपभावलिङ्गकोऽयं जीवोऽत्र सिद्धान्ते योगाङ्ग’ 
इत्युच्यते । मत एव-- 

संयुयोज त्रिधाभूतं परादीक्षाबलेन तु । 

योगाङ्गे भावलिङ्गं तु वेधादीक्षाबलेन वे ॥* 
इति मायिदेवेनापि वेधादीक्षया योगाङ्ग भावलिङ्गधारणमुपदिष्टस्‌ । 
मान्त्री दीक्षा 


“मान्त्री दीक्षेति सा प्रोक्ता मन्त्रमात्रोपदेशिनी?* इत्याचार्योक्त्या 
शिष्यस्य दक्षिणकर्णे निगूढं यथा स्यात्‌ तथा यः पञ्चाक्षरीमन्त्रमात्रोपदे- 
शोऽस्ति, सा मननत्राणधमिणी मान्त्री दीक्षेति कथ्यते। शिवो हि 
पञ्चाक्षरमन्त्रस्वरूपः, अतोऽस्य मन्त्रस्य गुर्वादेशानुसारं प्राणायामपूर्वकं 
पुनः पुनरावृत्त्या मननेन च साधकस्य सूक्ष्मशरीरे, अर्थान्मनसि विद्यमानो 
मोहरूपो भेदापादकश्च मायीयो मलो निवृत्तो भवति। किञ्च, अनया 
दीक्षया शिष्यस्य 'चिदरूपोऽहस्‌' इत्याकारकः प्रबोधो जायते । इयमेव 
'चिदहुन्ता' ्राणलिङ्गम्‌' इति कथ्यते। एवं शिष्यस्य मायीयमल- 
निवारिका प्राणछिङ्गप्रबोधिका च दीक्षा मान्त्री दीक्षेत्याख्यायते । 
एतादशदीक्षासम्पन्नो हि साधकः सर्वाण्यपि भोग्यवस्तुनि परशिवाय 

विनिवेद्येवोपभुङ्क्त इत्ययं 'भोगाङ्ग’ इत्यभिधीयते | अत एव--“मन्त्र- 
१. सि० शि० ६।१३, पु० ८६, 
२, अनु० सु० ५५७, 
३. सि० शि० ६१४, पृ० ८६. 

दीक्षावलेनेव भोगाङ्गे प्राणलिङ्गकम्‌” इति शिवयोगिना मायिदेवेन 
भोगाङ्गापरपर्याये सूक्ष्मशरीरे मान्त्रदीक्षया प्राणलिङ्गधारणमुपदिष्टम्‌ । 


क्रियादोक्षा 


“कुण्डमण्डलिकोपेता क्रियादोक्षा क्रियोत्तरा”* इत्याचार्योक्त्या मण्डप- 
देवतादिप्रतिष्ठापूर्वकक्रियाप्रधाना हि दीक्षा क्रियादीक्षेत्युच्यते। वीरशैव- 
सिद्धान्ते एतत्सम्प्रदायप्रवर्तकानां रेणुकदारुकादिपञ्चाचार्याणां सम्प्रदाया- 
नुवतिन आचार्याः पट्टाभिषिक्ताः परम्परागतमठस्थलसमुत्पन्चा एव गुरवो 
दीक्षां प्रदास्यन्ति । ते खल्वेकस्मिन्‌ शुभमुहर्ते मठमन्दिरादिपवित्रस्थानेषु 
मण्डपं विरचय्य तन्मध्ये रेणुक-दारुकःघण्टाकर्ण-धेनुकणं-विइवकर्णाख्य- 
भुवनप्रसिद्धपञ्चाचार्यप्रतीकान्‌ पञ्चकलशान्‌ संस्थाप्य तेषु तत्तदाचार्या- 
नाहूय तत्साक्षित्वे च कलशोदकैः दिष्यं त्रिवारमभिषिच्य, शिष्यस्य 
मांसपिण्डं देहं मन्त्रपिण्डं विधात्‌ं तस्य दक्षिणकर्णे शिवपञ्चाक्षरमहामन्त्रं 
निगूढम्‌, अर्थात्‌ परश्रुतिगोचरीभूतं यथा न भवति तथा कीर्तयन्ति । 
किञ्च, तदानीमेव तस्याः पञ्चाक्षर्याः स्वरूपस्‌, तस्याइछन्दः, तन्मन्त्र- 
द्रष्टारं महषिस्‌, तद्देवताःप्रत्यधिदेवताः, करन्यासमङ्गत्यासं च निरूप- 
यन्ति । तदुक्तं रेणुकाचार्ये:-- 

पञ्चब्रह्वामयैस्तत्र स्थापितः कलशोदकेः । 

आचार्यः सममृत्विग्भिस्त्रिः शिष्यमभिषिञ्चयेतु ॥ 

अभिषिच्य गुरुः शिष्यमासीनं परितः शुचिम्‌ । 

ततः पञ्चाक्षरीं दैवीं संसारभबतारिणीस्‌ ॥ 

तस्य दक्षिणकर्णे तु निगूढमपि कीर्तयेत्‌ । 

छत्दोरूपमृषि चास्य देवतान्यासपद्धतिस्‌ ॥* इति । 
एवं मन्त्रोपदेशेन दिष्यदेहं संशोध्य पञ्चसूत्रप्रक्रियिया विनि्मितमङ्भुष्ठ 
प्रमाणं शैलजं शिवलिङ्ग” यद्वा नमंदाबाणं गृहीत्वा जलाधिवास-धान्याधि- 


- अनु० सू० ५५८. 
. : सि० 'शि० ६।१५, पृ०, ८६. ४७४७7) 
. क्रि० सा०, भा० ३, पु० १३३; सि० शि० ६।४-७; पु१ ८२-८३. 
० सि० शि० ६1१९-२१, पृ० ८७-८८. 
. लिज्धवृत्तसमं पीठं दैघ्यं विस्तार एव च । ‘3 
तदघं गौमुखं चैव प्रोक्त छिङ्गस्य लक्षणम्‌ ॥ (क्रिश सा०, भा० ३, पु ४१) 

वासक्रियया पञ्चगव्यैः पञ्चामृताभिषेकैश्व तस्य शिलात्वं निवत्य॑ मूल- 
पञ्चाक्षरमन्त्रेण संस्कृते तस्मित्‌ शिवलिङ्गे शिवकलानियोजनद्वारा प्राण- 
प्रतिष्ठां च कृत्वा तल्लिङ्गै शिष्यस्य हस्ते प्रदाय, 

प्राणवद्धारणीयं तत्प्राणलिङ्गमिदं तव। 

कदाचित्‌ कुत्रचिद्वापि न वियोजय देहतः ॥ 

यदि प्रमादात्‌ पतिते लिङ्गे देहान्महीतले । 

प्राणान्‌ विमुञ्च सहसा प्राप्तये मोक्षसम्पदः ॥' 
इत्युपदिशन्ति । एवं क्रियादीक्षया प्रामिंदं शिवलिङ्गमिष्टलिङ्गमित्यभि- 
धीयते । इष्टलिङ्गधारणमेव क्रियादीक्षायाः परमोद्देश्यम्‌ । अनया क्रिया- 
दीक्षया कामंमलस्य, अर्थात्‌ शुभाशुभवासनानां निवृत्तिर्जायते । 


तदेवं वीरशैवसिद्धान्ते मुक्त्युपायेषु दीक्षायाः प्राधान्यं वतंते । पूर्वोक्तो 
दीक्षारहितः पुरुषो बद्धजीव इति, यद्वा पशुरिति; दीक्षासम्पन्नश्च शुद्धजीव 
इति, गुवदिशानुसार' प्राप्तशिवस्वरूपश्च मुक्तजीव इति शिवागमेषु प्रतिः 
पाद्यते । तदुदाहृतं भाष्यकारेः श्रीपतिपण्डिताराध्येः- 
वद्धशुद्धादिभेदेन जीवत्रयमिदं स्मृतम्‌। 
गुरुदीक्षाविहीनरच शिवभक्तिविवजितः ॥ 
स्वकतृंत्वाभिमानी तु बद्धः स पशुरुच्यते। 
गुरुदीक्षां परां लब्ध्वा केडूऱयंत्रयसंयुत: || 
रक्त्यादिसद्गुणोपेतो मुमुक्ष रागवजितः। 
शिवाधीनः सुधी भक्तः शुद्धजीव इति स्मृतः ॥ 
शिवयोगशिवज्ञानविभवानन्दसंयुतः | 
प्रचण्डातपमध्यस्थशुद्धकर्प्‌रदीपवत्‌ ॥ 
शिवाकारे पराकारो कोटिसूर्यप्रकाशके । 
विळीनचित्तवृत्तिस्तु मुक्तजीव इति स्मृतः ॥” इति । 
उक्तेषु त्रिविधजीवेषु दीक्षासम्पन्नः शुद्धजीव एव मोक्षाधिकारीति स एव 
मुमुक्षुरित्युच्यते । 
१. सि० शि० ६।५-६, पु० ९०. 
२. ब्र० सु० श्रीकर० २।३।४६, 

ज्ञानकमंणोः समसमुच्चयः 


अत्र वीरशेवसिंद्धनते पूर्वमीमांसकैरिव न केवळ कर्मणो न वा सांख्य- 

न्याय-वैशेषिकाद्वैतवेदान्तिभिरिव केवलं ज्ञानस्य मोक्षहेतुत्वम ङ्गी क्रियते, 
किन्तु “भावकर्मसमायुक्त ज्ञानमेव विमुक्तिदम्‌” इत्याचार्योक्त्या भावकम 
समुच्चितं ज्ञानं मोक्ष्हेतुरित्युररीक्रियते । अत्र भावना तुभयान्वयिनी, 
अर्थात्‌ कर्माचरणे ज्ञानप्राप्तौ च भावनाया आवश्यकता वर्तते । तत्र कर्माः 
न्विता भावना भक्तिरिति, ज्ञानान्विता च भावना निदिध्यासनमिति 
कथ्यते । अत एव भगवत्पादै रेणुकाचार्ये:-- 

अर्थहीना यथा वाणी पतिहीना यथा सती । 

श्रुतिहीना यथा बुद्धिर्भावहीना तथा क्रिया ॥२ 
इति भावनारहितस्य कर्मणो निन्दां कृत्वा, 

भावनाविहितं कमं पावनादपिं पावनम्‌ । 

तस्माद्‌ भावनया युक्त परधर्मं समाचरेत्‌ ॥ 

भावेन हि मनःशुद्धिर्भावशुद्धि्च कर्मणा । 

इति सञ्चिन्त्य मनसा योगी भावं न संत्यजेत्‌॥ 

शिवभावनया सर्व नित्यनेमित्तिकादिकम्‌ । 

कुर्वन्नपि महायोगी गुणदोषेर्न बाध्यते ॥१ 
इति भावनाविशिष्टस्य कर्मणः प्राशस्त्यमुक्तस्‌ । एवमेव 

चक्षुरहीनो यथा रूपं न किञ्चिद्वीक्षितु क्षमः । 

भावहीनस्तथा योगी न शिवं द्रष्टुमीश्वरः ॥* 
इति निषेधविधया भावनाविशिष्टस्य ज्ञानस्यापि प्राशस्त्यमुक्तम्‌ । तस्माद्‌ 
भावकर्मसमन्वितं ज्ञानं मोक्षकारणमिति निश्चीयते । 

ननु यदि ज्ञान-कमं-भावनानां त्रयाणामपि मोक्षसाधनत्वस्‌, तहि 

“तमेव विदित्वातिमृत्युमेति नान्यः पन्था विद्यतेऽयनाय’ इति श्रुतौ 


० सि० शि० १६।२, पृ० ७९. 
० सिं शि० १६।५, पु० ७७. 
० सि० शि० १६।२-४, पु० ९३-९४. 
, सिं० शि० १६६, पृ० ७७. 
» दवे उ० ३८, 
२९ 

ज्ञानातिरिक्तस्य मोक्षसाधनत्वं निरस्य ज्ञानस्येकस्येव मोक्षसाधनत्वश्रवणं 
विरुध्येत, इति चेन्न, ज्ञानकमंणोः समसमुच्चयेन, ज्ञानकर्मणो रङ्गाङ्गिभाव- 
समुच्चयेन चेति द्विधाऽत्र समाधातुं शक्यत्वात्‌ । तथा हि 
अन्धपङ्भुवदन्योन्यसापेक्षे ज्ञानकमंणी । 
फलोत्पत्तौ विरक्तस्तु तस्मात्‌ तद्द्दयमाचरेत्‌ ॥ 
ज्ञाने सिद्धेऽपि विदुषां कर्मापि विनियुज्यते । 
फलाभिसन्धिरहितं तस्मात्‌ कर्म न संत्यजेत्‌ ॥ 
आचार एव सर्वेषामलङ्काराय कल्प्यते । 
आचारहीनः पुरुषो लोके भवति निन्दितः ॥ 
ज्ञानेनाचारयुक्तेन प्रसीदति महेश्वरः। 
तस्मादाचारवान्‌ ज्ञानी भवेदादेहपातनम्‌ ॥ ' 
ज्ञानहीनं सदा कर्म पुंसां संसारकारणम्‌ । 
तदेव ज्ञानयोगेन संसारविनिवर्तकम्‌ ॥* 
इत्यादिस्थलेषु रेणुकभगवत्पादाचार्या महषिमगस्त्यं प्रति ज्ञानकमंणोः 
समसमुच्चयं प्रतिपादितवन्तः। इदमत्र रहस्यम्‌--कर्म तावद्‌ द्विविधस्‌- 
पतिकर्म, पशुकर्म चेति । तत्राऽरिनष्टोमाद्यश्चमेधान्तानि यज्ञानि स्वर्गादि- 
साधनानीति नहि तेनिःश्रेयसप्राप्तिरिति च पाशाश्रयत्वातु तेषां पशुकर्मता । 
इष्ठलिङ्गधारण-रिङ्गार्चन-लिङ्गापितप्रसादग्रहण-किङ्गानुसन्धान-गुरुज ङ्गमः 
पुजन-तत्पादोदकप्रसादसेवन- रिङ्गा ्गसामरस्यवोधकपञ्चाक्षरमन्त्रजप-भस्म 
्दराक्षधारण-पञ्चाचारादिवीरशेवीयधर्माणां पाशमोचकत्वात्‌ तेषां पतिः 
कर्मता । भगवत्पादेर्नीलकण्ठशिवाचार्येः “अथाऽतो ब्रह्मजिज्ञासा”९ इत्यस्य 
सूत्रस्य व्याख्यानावसरेऽथशब्दस्य धर्मानन्तर्या्थंमुक्त्वा, 
धर्मानन्तर्यमेवातो वाच्यं धर्मो द्विथा मतः । 
पशुधमंः प्राथमिक: पतिधर्मो द्वितोयकः ॥ 
पशुधर्मं इति प्राहुर्यस्तु काम्यफलप्रदः । 
निष्कामेन स्वपापस्य विच्छित्त्ये समनुष्ठितः ॥ 
निकट यो धर्मस्तं तु शास्त्रेषु पतिधर्म प्रचक्षते ।४ 
१. सि० शि० १६।११-१४, पृ० ७४-७५. 
२. सि० सि० १६।४, पृ० ८०, 
३. ब्र० सु० १।१।१; 
४, क्रि० सा०; भा० १, पू० १६-१७, 

इति तस्य घर्मस्य द्वैविध्यं प्रतिपाद्य, 

भस्मधारणमुख्यं हि कालागन्युपनिषन्मुखेः । 

बृहज्जाबालमुख्येश्च विहितं तत्‌ पदे पदे ॥ 

रुद्राक्षधारणं चेव दहरोपासनादिकम्‌ । 

कालयोः शिवपूजा च त्रिषु कालेषु वा सदा ॥ 

विद्यासु श्रुतिरुत्कृष्टा रुद्रेकादशिनी श्रुतौ । 

तत्र पञ्चाक्षरो मन्त्रः शिव इत्यक्षरद्वयम्‌ ॥ 

इति श्रुतिशिरोरत्नशिरोरत्नमनोजपः। 

आचार्यदेव इत्युक्तमन्त्रदेशिकपूजनम्‌ ॥ 

प्रसादग्रहणं तस्येत्याद्याः पाशविमोचकाः। 

पतिधर्मा इमे ज्ञेयास्तदानन्तर्यमत्र च ॥' 
इति पतिधर्माणां स्वरूपं प्रपञ्चितम्‌ । किञ्च, तैरेवाचार्यचरणेः- 

अनुतिष्ठन्‌ पशोर्धर्मानु पतिधर्मान्‌ स चार्हति । 

यथा पिपीलिका वृक्षमूलमाघ्राय तत्फलम्‌ ॥ 

आरुह्य लभते तद्वत्‌ पतिधर्मेकतत्परः। 

यथा विहङ्गः पक्षाभ्यां फलितं वृक्षमागतः ॥ 

पञ्यन्‌ फलमवाप्नोति तद्दच्छीघ्रं तदहेति ।* 
इत्यादिना निष्कामस्य स्वपापविच्छित्यै पशुधर्मानुष्ठानपरस्य पिपीलिकाः 
सादुद्यस्‌, पतिधर्मानुष्ठानपरस्य विहङ्गमसादुर्यमुक्तस्‌ । एतेन पशुधर्माणां 
निष्कामसमनुष्ठितानामपि पतिधमंसमर्पंकत्वेन परम्परया मुक्तिसाधनत्वम्‌ । 
पतिधर्माणां तु ज्ञानेन सह साक्षात्कारणत्वं मुक्ताविति पर्यवसितम्‌ । तस्मात्‌ 
'पशुकर्मभिर्यज्ञादिमिः साक ज्ञानस्य समसमुच्चये विरोधेऽपि पतिकर्ममि- 
रिष्टकिङ्गपूजादिभिज्ञानेन समसमुच्चये न कोऽपि विरोधः | अपि च 
| विद्यां चाऽविद्यां च यस्तद्वेदोभयं सह । 

अविद्यया मृत्यु तीर्त्वा विद्ययामृतमश्तुते ॥ ` 

इति श्रुत्यापि ज्ञानकमंणोः समसमुच्चयः प्रतिपादितः। अस्याः श्र॒ते- 

व्याख्यानावसरे पण्डितप्रबरःउमचिगिशङ्करशास्त्रिमहाभागा वीरशेवदर्शनस्य 


१. क्रि० सा०, भा० १, पु० १७. 
२. क्रिश सा० भा० १, पृ० १७. 
३. ई० उ० ११, 

वैशिष्ट्यमेवं प्रतिपादितवन्तः । तथाहि--“विद्यां च ब्रह्मात्मेक्यज्ञानं च, 
अविद्यां च विद्याभिन्नां क्रियां च शिवलिङ्गयजनभजनादिरूपास्‌, तदुभयं 
सह मिलित परस्परं सामानाधिकरण्यापन्नम्‌, यः परमपुरुषार्थसाक्षात्साधन- 
त्वेन वेद जानाति, स अविद्यया शिवरिङ्गापितपतिकमंणा, मृत्युं मरणजन- 
नादिप्रवाहमूलं मलत्रयम्‌, तीर्त्वा अतिक्रम्य, विद्यया स्वस्वरूपशिवज्ञानेन, 
अमृतं शक्तिविकासरूपममृतत्वम्‌, अइनुते प्राप्तोति इति। 
ननृत्पत्त्याप्रिविकृतिसंस्कृतीनां कर्मफलत्वादविद्यानिवृत्तिफलत्वाच्च 
विद्यायाः कथमनयोः सामानाधिकरण्यस्‌ ? नहि शुक्तिकाशकलं साकल्ये- 
नाकलयतः कलधौतविञ्नमनिवृत्तिः स्नानाचमनकमपिक्षया विलम्बते । 
तस्माद्‌ ब्रह्मासाक्षात्कारस्येव तदविद्यानिवृत्तिफलकत्वमित्यभ्युपेयस्‌ । श्रूयते 
च--“तमेव विदित्वातिमृत्युमेति नान्यः पन्था विद्यतेऽयनाय” इति । 
स्मर्यते च--“ज्ञानादेव तु केवल्यं प्राप्यते येन मुच्यते। तस्मात्‌ कमं न 
कुर्वन्ति यतथः पारदशिनः'' ॥, इति चेत्न, तेषां वचनानां केवलानामेव 
स्थूलकर्मणां कैवल्यसाधनत्वनिराकरणपरत्वात्‌, समुच्चितानामुपपन्नत्वात्‌ 
तत्सा बनभावस्य,. अन्यथा--““अन्धं तमः प्रविशन्ति’ इत्याद्युक्तेरेकैकनिन्दा- 
पुरस्सरमु “विद्यां चाविद्यां च” इत्यादिना ज्ञानकर्मणोः समुच्चितयोर्मोक्ष- 
साघनत्वत्रतिपादनं न स्यात्‌ । तथा च सङ्कुचितशक्तित्रयरूपमलत्रयनिवृत्तिः 
शक्तिबिकासरूप दिवत्वप्रासिर्माक्षः। तत्र मृत्युशब्दितकार्मादिमलनाशफल- 
कत्वमविद्याशब्दितकर्मणां हार्दाकादामध्यलिङ्गधारणादीनां सूक्ष्माणाम्‌, 
विद्यायास्तु तिरोहितस्वशक्तेराच्छादनविगलनफलकत्वस्‌, वायोः सूर्याः 
च्छादकमेघनिःसरणफलकत्ववत्‌ । 
किञ्च, श्रुतस्मृतयोऽपि ज्ञानकर्मणोः समसमुच्चयं प्रतिपादयन्ति । 
तद्यया--'तेनेति ब्रह्मवित्‌ पुण्यङ्गत्‌ तैजसञ्च”४, “सत्येन लभ्यस्तपसा ह्येष 
आत्मा । सम्यजजञानेन ब्रह्मचर्येण नित्यम्‌''९, “तत्प्रातिहेतु्ज्ञानं च कर्म 
चोक्तं महामुने”, “यथान्तं मधुसंयुक्त मधु चाऽन्नेन संयुतम्‌ । एवं तपश्च 
१. ई० उ० ११ शा०। र 
२, इवे2 उ० ३१८. 
३. ४० उ० १२; 
४, बु० उ० डोडा९. 
५, मु० उ० ३५, 
६; १० सं० उ० १।३२. 

विद्या च संयुक्त भेषजं महत्‌ ॥” इति। तस्मात्‌ कर्मेनिन्दाप्रतिपादकः 
वाक्यानां केवळज्योतिष्टोमादिस्थूछकर्मविषयत्वमेवेति निश्चीयते । नहि ज्ञानः 
सहङ्कृतलिङ्गधारणादिपतिकमं जन्यमोक्षस्य भवन-दोहन-अभिषव-प्रोक्षणे: 
पिण्डपयःसोमब्रीहीणा मिवोत्पाद्याप्य-विकार्य-संस्कार्यत्वं सम्भवति । उत्प- 
त्याप्ति-विकृति-संस्क्ृतयस्तु ज्ञानाऽसहक्कतपशुकमंणा फलानि सन्तु । ज्ञान- 
विरिष्टलिङ्गधारणादिपतिकमंणां तु पुनरावृत्तिरहितसरवंज्ञत्वादिषङङ्गः 
शिवत्वप्राप्तिरेव फलमिति निश्चीयते । 


डाँ० टि० जि० सिद्धप्पाराध्यमहोदयास्तु पक्षान्तरेणापि समादधति । 
तद्यथा--“अत्र केचित्‌ पुरुषार्थाधिकरणे विहितत्वाधिकरणे च कर्मणां 
ज्ञानाङ्गत्वं भाष्ये स्पष्टं प्रतिपादितम्‌ । तत्र यद्यपि ज्ञानकर्मोभियानुष्ठातं 
सर्वेषामाश्रमिणां विधेयमिति भाष्ये ज्ञानकर्मसमुच्चयशब्द: प्रयुक्तः, अथापि 
पुर्वमुत्तरत्र च कर्मणामङ्गत्वस्य ज्ञानस्याङ्गित्वस्य च स्पष्टं प्रतिपादनेन 
समुच्चयो न समसमुच्चयः, अपि त्वङ्गाङ्गिभावसमुच्चय एव | क्मज्ञानयो- 
रङ्गाङ्गिभावेऽप्यङ्गनोर्य॑त्फलं तदेवाङ्गस्यापि फलमिति न्यायेन कर्मणोऽपि 
मोक्षसाधनत्वं न विरुध्येत । सिद्वान्तशिखामणो-“अन्धपङ्गुवदन्योन्यः 
सापेक्षे ज्ञानकर्मणी?' इति कथनेऽपि, उपसंहारे-“ज्ञानेनाचारयुक्तेन 
प्रसीदति महेश्धरः'?* इत्यत्राचारयुक्तेन ज्ञानेनेति निर्देशाज्ज्ञानस्य प्राधान्यं 
प्रतीयते । ज्ञानस्य प्राधान्ये कर्मणोऽङ्गत्वं स्वतः प्राप्नोत्येव । यदि 'अन्ध- 
पङ्गुवत्‌’ इत्यादिइलोकमात्रेण ज्ञानकर्मणोरुभयोरपि मोक्षसाधनत्वं वक्तव्य 
मित्याग्रहः, तहि— 
शिवोऽहमिति भावो हि शिवतापत्तिकारणस्‌ । 
न ज्ञानमात्रं नाचारो भावयुक्तः शिवो भवेत्‌ ॥ 


इत्यत्र भावस्यापि मोक्षसाधनत्वकथनेत ज्ञानकर्म-भावानां त्रयाणामेव समु- 
च्चयो वक्तव्यो भवेत्‌ । अतो ज्ञानमेव साक्षान्मोक्षसाधनम्‌, भावः कर्म च 
तदङ्गम्‌, 'अङ्गिफलमङ्गस्यापि' इति न्यायेन कमंज्ञानयोरपि मोक्षसाधन- 
त्वात्‌ तथा व्यपदेशः। अतः कमंज्ञानयोरङ्गाङ्गिभावसमुच्चयो विवक्षितः, 
न समसमुच्चयः। तथा च कर्मणोऽप्रधानत्वेन स्वातन्त्र्येण तस्य मोक्षसाधः 


१. सि० शि० १६।११, पृ० ७४. 
२. सि० शि० १६।१४, पु ० ७५. 
३, सि० शि० १६।२, पृ० ७६. 

३१० सिद्धान्वशिखामणिसमीक्षा [ षष्ठः 


नत्वाभावात्‌ “नान्यः पन्था विद्यतेऽयनाय” इत्यत्र ज्ञानातिरिक्तस्य मोक्ष- 
साधनत्वनिषेधो न विरुध्यत इति श्रुतिसूत्रागमानां सामरस्यमिति वदन्ति । 
नान्यः पन्थेति वाक्येन मार्गान्तरनिषेधतः । 
तेषां विद्याङ्गता प्रोक्ता नान्यथेति विनिश्चयः ॥ 
इति क्रियासारेऽपि कमंणां विद्याङ्गत्वमुक्तस्‌''' इति । 
शिवानुग्रहस्य मोक्षकारणत्वम्‌ 
वस्तुतस्तु वीरशेवदर्शने- 
शम्भोः शिवप्रसादेन संसारच्छेदकारिणा । 
मोहग्रन्थि विनिभिद्य मुक्ति यान्ति विवेकिनः ॥ 
विना प्रसादमीरास्य संसारो न निवतंते । 
विना सूर्योदयं लोके कुतः स्यात्‌ तमसो लय: ॥ 
सर्वानुग्राहकः शम्भुः केवलं कृपया प्रभुः। 
मोचयेत्‌ सकलान्‌ जन्तून्न किञ्चिदिह कारणम्‌" ॥ 
इत्याचार्योकत्या परशिवानुग्रहादेव मोक्ष इति स्वीक्रियते । स॒ चानुग्रहो न 
केवलं परशिवज्ञानादेव, अपि तु तदर्थं तदर्चनरूपं कर्माप्यपेक्षते। अत एव 
रेणुकभगवत्पादैः--“शिवार्चा कर्म विज्ञेयं बाह्यं यागादिः नोच्यते” इति 
कर्मणः, 
शिवात्मकमिदं सव॑ शिवादन्यन्न विद्यते। 
शिवोऽहमिति या बुद्धिस्तदेव ज्ञानमृत्तमस्‌ ॥४ 
ज्ञानस्याविषये तत्त्वे रिवाख्ये चित्सुखात्मनि । 
आत्मेकत्वानुसन्धानं ज्ञानमित्युच्यते वुधैः ।९ 
इत्यादिना ज्ञानस्य च लक्षणमुक्तम्‌ । तस्मात्‌ शिवज्ञानसम्पन्नः शिवार्चनेन 
शिवानुग्रह प्राप्य मुक्तो भवतीति सिवानुग्रहार्थमपेक्षितयोर्ज्ञानकर्मणोरपि 
मोक्षहेतुत्वं स्वीकृत्य ज्ञानकर्मणोः समसमुञ्चयः प्रतिपाद्यते । 


० श० वि० द्‌०, पु० १२८-१२९. 

० सि० शि० १८।४-६, पृ० १४८-१४९. 
- सि० शि० ९।२२; पु० १४४. 

- सि० शि० १६८, पृ० ८१. 

परिच्छेद: ] सिद्वान्तशिखामण्यनुसार बन्धमोक्षयोः स्वरूपम्‌ ३११ 


किञ्च, वोरशैवदर्शने शिवोऽहमिति शिवात्मेक्यज्ञानसम्पन्नो यदि 
स्वैराचारी स्याच्चेत्‌ तदा सामान्यळौकिका अपि तं दृष्टवा स्वैराचारिणो 
भूत्वा सामाजिकव्यवस्थां दूषयेयुरिति तद्दोषटूरीकरणार्थं रेणुकभगवत्पादा 
ज्ञानामृतेन तृप्तस्यापि शिवयोगिनो यावज्जीवं नित्यादिविहितकर्मणामनुष्ठान 
मादिशन्ति। तथा हि— 


अधर्म न स्पृशेत्किञ्चिद्विहितं धर्ममाचरेत्‌ । 

तं च कामविनिर्मृक्तं तगपि ज्ञानपुर्वंकस्‌ ॥ 

धर्म एव समस्तानां यतः संसिद्धिकारणम्‌ । 
निःस्पुहोऽपि महायोगी धर्ममार्गं च न त्यजेत्‌ ॥ 
ज्ञानामृतेन तृ्तोऽपि योगी धर्म न सन्त्यजेतु । 

आचारं महतां दृष्रवा प्रवर्तन्ते हि छौकिकाः॥ 
सदाचारप्रियः शम्भुः सदाचारेण पूज्यते । 
सदाचारं विना तस्य प्रसादो नेव जायते ॥' इति। 


तस्माल्लोकसंग्रहार्थ ज्ञानिना कर्मानुष्ठानस्यावद्यकर्तव्यत्वादपि ज्ञानकर्मणोः 
समुच्चय आवश्यक एव । 


ननु तत्वज्ञानसम्पन्नोशपि लोकसंग्रहार्थं यदि कमं करोति, तहि 

तत्फलभोगोऽपि तस्यावश्यक एवेति चेन्न, ज्ञानिचोऽहङ्कारशून्यत्वात्‌ कर्म- 
फलभोगो न भवत्येव । तदुक्तं रेणुकभगवत्पादेः- 

ज्ञानिनो यानि कर्माणि तानि नो जन्महेतवः। 

अर्निद्रधानि बीजानि यथा नाङ्कुरकारणस्‌ ॥ 

कर्मणा किं कृतेनापि ज्ञानिनो निरहङ्कृतः । 

विक्रिया प्रतिबिम्बस्था कि करोति हिमद्युतेः ॥ 

ज्ञानो कर्मनिरूढोऽपिं लिप्यते न क्रियाफलेः । 

घृतादिना यथा जिह्वा भोक्त्री चापि न लिप्यते ॥* इति । 
तदेवं वीरशेवदर्शने ज्ञानिभिरपि लोकसंग्रहार्थं विहितं कमं कतंव्यमेव । 
एवं ज्ञानकर्मोभयतिष्ठः साधकः षट्स्थलोपासनामार्गेण मोक्षमाप्तोति। 


oo — 


१. सि० शि० १६।४-९, पृ० ९१-९३. 

३१२ सिद्धान्तशिखामणिसमोक्षा [ षः 
षट्स्थलोपासनक्रमः 


ज्ञानकमंसमुञ्चयवादिभिर्वी रशेवेरुपासकः षट्सोपानक्रमेण मुक्ति 

प्राप्नोतीति प्रतिपाद्यते । तान्येव षट्सोपानानि 'षट्स्थल'शब्देन व्यवहि- 
यन्ते । तानि च स्थलानि भक्तः, माहेश्वरः. प्रसादी, प्राणलिद्धी, शरणः, 
ऐक्य इत्याख्यया प्रसिद्धानि । अत्रोपासनाया ज्ञानस्य च तारतम्येन साधकः 
प्रथमं भक्तो भवति। पुनः स एवोपासनाबलेन माहेश्वरः, माहेश्वरश्च 
प्रसादी, प्रसादी च क्रमेण प्राणलिङ्गो भवति। प्राणलिङ्गी क्रमेण शरणो 
भवति। शरणश्चान्ते शिवेक्यो भवतीति षद्स्थलोपासनायाः क्रमः | 
तदुक्तं रेणुकभगवत्पादे:-- 

वीरशेवास्तु षड्भेदाः स्थलधमं विभेदतः | 

भक्तादिव्यवहारेण प्रोच्यन्ते शास्त्रपारगैः ॥ 

आदौ भक्तस्थलं प्रोक्तं ततो माहेश्वरस्थलम्‌ । 

प्रसादिस्थलमन्यत्तु प्राणर्लिङ्गिस्थलं ततः ॥ 

शरणस्थलमाख्यातं पष्ठमेक्यस्थलं मतम्‌ । १ इति । 


१. सक्तः 


शेवो भक्तिः समुत्पन्ना यस्यासौ भक्त उच्यते । 
तस्यानुष्ठेयधर्माणामुक्तिभंक्तस्थलं मतम्‌ ॥* 


इत्याचार्योकत्या भक्तस्थले प्रतिपादितानामाचाराणामाचरणशीलः शिवे 
शद्धावानु च साधको भक्त इत्युच्यते। यो ह्यनेकजन्माजितनिष्कामकर्म- 
प्रभावेण शुद्धान्तःकरणः सन्‌ संसारमसारं मन्यमानो गुरोः शरणं गत्वा, 
. दीक्षात्रयेण इष्टप्राण-भावाख्यलिङ्गत्रय पराप्य, यथाविधि भस्मरुद्राक्षादीन्‌ 
घारयित्वा शिवपञ्चाक्षरी जपन्‌, सोपाधि-निरुपाधि-सहजाख्यदानत्रयं च 
कुत्‌, गुरु लिङ्ग-जङ्गमेषु श्रद्धान्वितः सनु शिवपञ्चयज्ञरतो भवति, स 
एव भक्त इति तात्पर्यम्‌ । तत्र तपः, कमं, जपः, ध्यानम्‌, ज्ञानं चेति 
पञ्चप्रकारः शिवयज्ञो भवति । तपो नाम शरीरसंशोषः, स च न कृच्छ- 
चान्द्रायणादिव्रते:, किन्तु शिवपूजार्थं सामग्नीसम्पादने यतु शरीरशोषणं 
तदेव तप इत्युच्यते। एतेन कुच्छचान्ट्रायणादिना देहुशोषो वीरदोवानां 
१. सि० शि० ५।२२-२५, पु० ६०, 

परिच्छेद: ] सिद्धान्तशिखामण्यनुसारं बन्धमोक्षयोः स्वरूपम्‌ ३१३ 


न सम्मत इति ज्ञायते । कर्म नाम न यज्ञादिरूपस्‌, किन्तु शिवलिङ्गपुजेव । 
एतेन वीरशेवानां ज्योतिष्टोमादीनां निषेधो व्यज्यते । जपो नाम पञ्चाक्षर- 
महामन्त्रस्य, प्रणवस्य, श्रोरुद्राध्यायस्य वा पुनः पुनरावृत्तिं तु वेदाध्यय- 
नादिकम्‌ । आत्मचिन्तनमत्र ध्यानमिति न कथ्यते, किन्तु शिवचिन्तनमेव 
ध्यानमित्यभिधीयते । एवमेव ज्ञानं नाम न सांख्याद्यन्यशास्त्रार्थज्ञानम्‌, 
किन्तु शिवागमार्थविज्ञानमेव ज्ञानमित्युच्यते । एवं भक्तस्थले प्रतिपादित- 
शिवपञ्चयज्ञरतो हि साधको भक्त इति कथ्यते । तदुक्तं रेणुकभगवत्पादे:-- 


पञ्चधा कथ्यते सद्िस्तदेव भजनं पुनः। 
तपः कर्म जपो ध्यानं ज्ञानं चेत्यनुपूर्वकस्‌ ॥ 
शिवार्थे देहसंशोषस्तपः कृच्छादि नो मतम्‌। 
शिवार्चा कर्म विज्ञेयं वाह्यं यागादि नोच्यते ॥ 
जपः पञ्चाक्षराभ्यासः प्रणवाभ्यास एव वा । 
रु्राध्यायादिकाभ्यासो न वेदाध्ययनादिकस्‌ ॥ 
ध्यानं शिवस्य रूपादिचिन्ता नात्मादिचिन्तनम्‌। 
शिवागमार्थविज्ञानं ज्ञानं नान्यार्थवेदनस्‌ ॥ 
इति पञ्चप्रकारोऽयं शिवयज्ञः प्रकीतितः। 
अनेन पञ्चयज्ञेन यः पूजयति शङ्कूरस्‌ ॥ 
भक्त्या परमया युक्तः स वे भक्त इतीरितः ।' इति । 


एवं च पूर्वोक्तलक्षणयुक्तः श्रद्धाभक्तिमान्‌ साधको भक्त इत्युच्यते । - 


२. माहेइवरः 


माहेश्वरस्थलं षट्स्थलोपासनाया द्वितीया भूमिकेत्युच्यते । भक्तस्थलस्य 
भक्ताभिधस्य साधकस्येष्टिङ्गादिषु विद्यमाना हि श्रद्धा सलिलमुक्तान्याय- 
वतु, अर्थात्‌ स्वात्यां सागरशुक्तिमध्यपतितं जलं घनीभूय यथा मुक्ताफलं 
भवति, तथा दुढीभूय यदा निष्ठारूपमाधत्ते, तदा स भक्त एव "माहेश्वरः? 
इत्यभिधीयते । साधकोऽयरं भक्तेः समुत्कर्षेण दृढवेराग्येण च महेश्वरेऽत्यन्त- 
निष्ठासम्पन्न इति माहेश्वर इत्यभिधीयते । माहेश्वरो ब्रह्मादिसवंदेवापेक्षया 
महेश्वर एव श्रेष्ठतमः, स॒ एव मोक्षप्रदश्‍चेति निष्ठावान्‌ भवति। तुदुक्तं 
माहेश्वरस्य लक्षणं रेणुकभगवत्पादे:-- 


१. सि० शि० ९।२१-२५; पृ० १४४-१४५. 

_ भक्तेर्यदा समुत्कर्षो भवेद्‌ वेराग्यगौरवात्‌ । 

तदा माहेश्वरः प्रोक्तो भक्तः स्थिरविवेकवान्‌ ॥ 

विश्वस्मादधिको रुद्रो विश्वानुग्रहकारकः। 

इति यस्य स्थिरा वृद्धिः स वे माहेश्वरः स्मृतः॥ 

ईश्वरः सर्वभूतानां ब्रह्मादीनां महामुने । 

बुद्धियोगात्‌ तदासक्तो भक्तो माहेश्वरः स्मृतः ॥ 

अनादिमुक्तो भगवानेक एव महेश्वरः । 

मुक्तिदश्चेति यो वेद स वे माहेश्वरः स्मृतः ॥ ` इति । 

अस्यान्तःकरणस्य शुद्धत्वादयं नित्याऽनित्यवस्तुविवेकवान्‌, इहामुत्रा- 

थंफलभोगेषु विरक्तश्च भवति । किञ्चायस्‌-- 

आदातुदातृदेयानां शिवभावं विचिन्त्य हि। 

आत्मनोऽकतुंभावं च यद्दत्तं सहजं तु तत्‌ ॥ * 
इत्युक्तसहजदाने निष्ठावान्‌ भवति । तदुक्तं रे णुकभगवत्पादे:-- 

केवले सहजे दाने निष्णातः शिवतत्परः। 

ब्रह्मादिस्थानविमुखो भक्तो माहेश्वरः स्मृतः।।१ इति । 

पतिः साक्षान्महादेवः पशुरेव तदाश्रयः। 

अनयोः स्वामिमृत्यत्वमभेदे कथमिष्यते ॥४ 
इत्याचार्यक्त्यनुसारं माहेश्वरः परमात्मानं पतिमिति, स्वात्मानं च तस्य 
पशुः, अर्थात्‌ सेवक इति मत्वा स्वामिभृत्यभावेन परमात्मानं पूजयति। 
तस्मात्माहेश्वरावस्थायां जीवपरमात्मनोरत्यन्तभेद एव वर्तते । माहेश्वरा 
वस्थायाः क्रियाप्रधानत्वाद्‌ भेदाऽभावे पूजादिकमँच न सम्भवतीति तत्र 
भेदावस्थाया आवश्यकता वर्तते । तदुक्तम्‌ 

भेदस्य कमंहेतुत्वाद्‌ व्यवहारः प्रवतंते । 

लिङ्गपुजादिकमंस्थो न चाद्वैतं समाचरेत्‌ ॥” इति । 
१. सि० शि० १०।३, ८, १०, १२; पु० १६७-१७०. 
२. सि० शि० ९।५, पु० १६२. 
३. सि० शि० १०।२, पु० १६७. 
४. सि० शि० १०।४, पु० १७९, 
५. सि० शि० १०६, पु ० १७९, 


८८७. Vasishtha Tripathi Collection. Digitized by eGangotri 


ps 


परिच्छेदः ]  सिद्धान्तशिखामण्यनुसारं बन्धमोक्षयोः स्वरूपम्‌ ३१५ 
एवं भेदवुद्धियुक्तो$्यं माहेश्वरः--- 


अपगच्छतु सर्वस्वं शिरच्छेदनमस्तु वा। 

माहेश्वरो न मुञ्चेत लिङ्गपूजामहाव्रतम्‌ ॥) 
इत्याचार्योत्या स्वेष्टिङ्गपूजादावेव निष्ठावान्‌ भवति । अयं यदेष्टरिङ्गा- 
पितमेवान्नमुपभुञ्जन्‌ तद्व्यतिरिक्तं चास्पृशन्‌ स्वदेहवृत्ति यापयति, तदा 
'महामाहेश्वर'' इति, यदा च कदाचित्‌ कुत्रचित्‌ शिवापकषंसम्भ्राप्तौ 
तन्निवारणे स्वप्राणानपि विमुञ्चति, तदा 'वीरमाहेश्वर!* इति च कथ्यते । 


ननु शिवस्य सत्र व्याप्तत्वात्‌ कथमिष्टलिङ्गमात्रे शिवभावना 
कतंव्येत्युच्यत इति चेन्न, यद्यपि शिवः सर्वगत एव, अथापि सर्वत्र व्याप्तो- 
ऽप्यर्निः शमीगर्भे विशेषेण व्यज्यते, तथा शिवोऽपि स्वाधारेष्टलिङ्गे विशेषेण 
निवसतीति माहेश्वरस्येष्टलिङ्गमात्रे शिवभावना विहिता । तदुक्तं रेणुक- 
भगवत्पाद: 
शिव: सवंगतश्चापि स्वाधारे व्यज्यते भृशम्‌ । 
शमीगर्भे यथा बह्विविशेपेण विभाव्यते भृशम्‌ ॥ 
नित्यं भासि तदीयस्त्वं या ते रुद्र शिवा तनु: । 
अघोराऽपापकाशीति श्रुतिराह सनातनी ॥ 
तस्मात्‌ सवंप्रयत्नेन सवंस्थानपराङ्मुखः । 
स्वेष्टलिङ्गे महादेवं पूजयेत्‌ पूजकोत्तमः ॥* इति। 
एवमिष्टलिङ्गमात्रे महादेवं यजन्नपि माहेश्वरो गच्छता कालेन दिवस्य 
सर्वगत्वमपि विभावयन्‌ परिपक्वान्तःकरणो भूत्वा माहेश्वरस्थलस्य परा- 
काष्ठां प्राप्नोति । 


rm 


१. सि० शि० १०२, पृ ° १७३. 
२. अपितेनान्नपानेन रिङ्गे नियमपुजिते। 
ये देहवृत्ति कुवन्ति महामाहेखरा हि ते ॥ ( सि० शि० १०।५, पु० १७४ ) 
३. श्िवापकषंसम्प्राप्तौ प्राणत्यागेऽप्यर्शाङ्कितः । 
शिवैकनिष्ठः सर्वात्मा वीरमाहेश्वरो भवेत्‌ ॥ 
( सि० शि० १०।२० पृ० १७१ ) 


४. सि० शि० १०३, ५-६, पुष १८५-१८६. 

३. प्रसादो 


प्रसादिस्थलस्य किल पट्स्थलोपासनायां तृ तीया भूमिका । “मनसो 
निर्मलत्वचिह्णं प्रसादः, तादृशः प्रसादोऽस्यास्तीति प्रसादी” इति व्युत्पत्या 
पूर्वोक्तो माहेश्वरो यदा प्रसादगुणयुक्तमनस्को भवति, तदा प्रसादीति 
कथ्यते । तदुक्तम्‌ 
रिङ्गनिष्ठादिभावेन ध्वस्तपापनिबन्धनः । 
मनःप्रसादयोगेन प्रसादीत्येष कथ्यते॥' इति। 
“अन्नमयं हि सौम्य मनः”* इति श्रुतावन्नस्याणुरूपं मन इति 
प्रतिपादितम्‌ । तस्माद्‌ यादुशं ह्यन्नं मनोऽपि तादृशमेव । अतो मनः- 
शद्धयर्थमन्नञुद्धिरावस्यकी । शिवापितत्वमेवाच्नस्य शुद्धिराख्यायते। 
तस्मातु शिवापितान्नभक्षणेनेव मनःशुद्धिरिति पर्यवस्यति । तदुक्तं रेणुकः | 
भगवत्पादे:-- 
अन्नशुद्धया हि सर्वेषां सत्त्वशुद्धिरुदाहृता । 
विशुद्धमन्नजातं हि यच्छिवाय सर्मापेतस्‌ ॥ 
तदेवं सवंकालं तु भुञ्जानो लिङ्गतत्परः । 
मनःप्रसादमतुले लभते ज्ञानकारणम्‌ ॥ 
आत्मभोगाय नियतं यद्यद्‌ द्रव्यं समाहितस्‌ । 
तत्तत्समर्प्य देवाय भुञ्जीतात्मविशुद्धये ॥ ` इति । 
यथा शिवप्रसादान्नं स्वीकार्य रिङ्गतत्परेः। 2 
| तथा गुरोः प्रसादान्नं तथेव शिवयोगिनाम्‌ ॥* । 
इत्याचार्योक्त्याऽयं साधको रिङ्गापितप्रसादमिव गुरुजङ्गमयोरपि प्रसादः 
मवधानभक्त्या स्वीकरोति। एवं प्रतिदिनं गुरु लिङ्ग-जङ्गमानाँ प्रसादं 
{ 


स्वीकुर्वन्‌ तत््रसादमहिम्ना सर्वमपि विश्वं शिवात्मकं पञ {ति । तदुक्तम्‌ 
प्रसादे शाम्भवे सिद्ध परमानन्दकारणे । 
सर्व शिवमयं विश्वं दुस्यते नात्र संशयः ॥“ इति । 


oe 


१. सि० शि० ११।२, पु० १९३. 

र. छा० उ० ६।५।४, 

३. सि० शि० ११।९-११, पु० १९५-१९६, 
४. सि० शि० ११।१८, पु० १९८, 

५, सि० शि० ११८, पु० २१६. 

माह्रेशवरस्थले साधक इष्टलिद्धमात्रे शिवत्ववुद्धिमान्‌ भवति। स एव यदा 
प्रसादिस्थलमायाति, तदा शिवप्रसादेन समस्तविश्वमेव शिवरूपेण पद्यन्न- 
हङ्कारशून्यो भूत्वा जळे पद्मपत्रमिव संसारे वर्तमानोऽपि निलिप्तो भवति । 


४. प्राणलिङ्गौ 


प्राणलिङ्गस्योपासकः प्राणछिङ्गीति कथ्यते । मूलाधारस्थितेनापान- 
वायुना साकं गुरूपदिष्टमार्गेण प्राणवायोयंदा संघट्टनं भवति, तदेकं दिव्य- 
ज्योतिरुदितं भवति । मूलाधारादुत्पन्नमिदं ज्योतिः सुषुम्नामार्गेण प्रस्थाय 
कुण्डलिनीमूर्ध्वमुखीं कुर्वद्‌ हृदयस्थाऽनाहतचक्रे, अर्थाद्‌ द्वादशदलकमल- 
कणिकायां स्थिरं भवति । ज्योतिरिदम ङ्भुष्परिमाणं विद्रुमवर्णं च भवतीति 
शिवयोगिनो वर्णयन्ति । भास्करोदये यथा तुहिनकणास्तत्प्रकारे लयं यान्ति, 
तथाऽस्मिन्‌ ज्योतिषि प्राणवायोल॑यो भवतीति प्राणशक्तिविशिष्टमिदं 
ज्योतिः प्राणलिङ्गमिति वीरशीवाचार्यैः प्रतिपाद्यते । तथाहि 


घ्राणापानसमाघातात्‌ कन्दमध्याद्दृत्यितस्‌ । 
प्राणरिङ्गं तदाख्यातं प्राणापाननिरोधिभिः॥ 
प्राणो यत्र ल्यं याति भास्करे तुहिनं यथा। 
तत्याणलिङ्गमुदिष्ट तद्वारी स्यात्‌ तदाकृतिः ॥` इति। 


पदवाक्यप्रमाणज्ञेम रितोण्टदार्येरपि- “कुम्भकशन्दितप्राणवायुनिरोधः 
जनितकशेरुकादण्डान्तरस्थैकविशतिग्रन्थिमेदनपूर्वककुण्डलिन्यू्ध्वमुखीकरण- 
हारा  हृदयस्थितानाहतपद्याष्टदल्व्यतिरिक्तचतुर्दलमध्यस्थकणिकान्तः- 
स्थिताद्धूष्ठपरिमाणविदुमप्रभप्राणशक्तिविशिष्टचित्स्वरूपमेव प्राणलिङ्गस्‌" " 
इति प्राणलिङ्गस्वरूपमुपर्वाणतम्‌ । 

प्राणलिङ्गिस्थलं हि साधकस्य चतुर्थी भूमिका भवति । भक्तमाहेश्वर- 
प्रसाद्याख्यास्तिस्रो भूमिकाः क्रियाप्रधाना आसन्‌ । चतुर्थी भूमिका तु 
ज्ञानप्रधाना वर्तते । अस्यामेवावस्थायाँ साधकस्य स्वकीयचिद्रूपस्य, अर्थात्‌ 
प्राणरिङ्गस्य ज्ञानं जायते। एतादुशप्राणलिङ्गञ्ञानवानेव प्राणरिङ्गीति 
कथ्यते । तदुक्तस्‌- 


१. सि० शि० १२।६-७, पु० २-३. 
२, वी० आ० ०, पृ० ४५९६. 

भक्तो माहेश्वरश्चैष प्रसादीति च कीतितः। 
कमं प्राधान्ययोगेन ज्ञानयोगोऽस्य कथ्यते ॥ 
लिङ्ग चिदात्मकं ब्रह्म तच्छक्तिः प्राणरूपिणी । 
तद्रूपरिङ्गविज्ञानी प्राणलिङ्जीति कथ्यते ॥' इति। 
अयं च प्राणलिङ्गी भ्रम रकीटन्यायेन सदा स्वान्तःस्थितं संविल्लिङ्गं 
भावनामयपदार्थेः प्रपूजयति। तत्र क्षमा द्यभिषेकजलम्‌, नित्यानित्यवस्तु- 
विवेको वस्त्रम्‌, सत्यभाषणमेवाभरणम्‌, वेराग्यमेव पुष्पमालिका, श्रद्धा हि 
घृपः, मौनमेव घण्टानादः, बुद्धेश्चिद्ूपलिङ्गरूपत्वमेव नमस्कारनक्रियेति 
प्राणकिङ्गार्चनायाः पदार्थाः प्रतिपादिताः । तथाहि 
क्षमाऽभिषेकसलिलं विवेको वस्त्रमुच्यते । 
सत्यमाभरणं प्रोक्तं वैराग्यं पुष्पमालिका ॥ 
गन्धः समाधिसम्पत्तिरक्षता निरहङ्कृतिः । 
श्रद्धा धूपो महाज्ञानं जगद्भासि प्रदीपिका ॥ 
भ्रान्तिमूलप्रपञ्चस्य निवेद्यं तन्निवेदनम्‌ । 
मौनं घण्टापरिस्पन्दस्ताम्बूलं विषयार्पणस्‌ ॥ 
विषयश्चान्तिराहित्यं तत्प्रदक्षिणकल्पना । 
ुद्धेस्तदात्मिका शक्तिर्तमस्कारक्रिया मता ॥ 
एवंविधे ्भावपुष्पेरुपचारैरदूषितैः । 
______ श्रत्युन्मुखमना भूत्वा पूजयेल्लिङ्गमान्तरस्‌ ॥* इति। 
साधकोऽयमनुभवभक्तिमान्‌ भवति, अर्थात्‌ प्राणलिङ्गयवस्थायामेवास्य 
स्वहृदयकमले प्रथमतश्चिदूपेण शिवानुभवः सञ्जायते । प्राणलिङ्गयवस्था 
हि ज्ञानेन साकं योगप्रधानापि वतंते । 
५, शरणः 


| शिवमेवानन्यभावेन शरणं गतः साधकः 'शरण' इत्युच्यते । शरणा- 
वस्था हि षट्स्थलोपांसनायां पञ्चमी भूमिका भवति । प्राणलिङ्गस्थले 
साधकः चिद्रुपज्ञानवानु भवति, शरणस्थळे तस्य शिवानन्दानुभवो भवति । 
१. सि० शि० १२।२-३, पृ० २-३. 
३. ति० थि० १२४-८, पू० ६-७, 

तस्मात्‌ चिद्रूपज्ञानवान्‌ हि प्राणछिङ्गी यदा शिवानन्दमनुभवति, तदा स 
एव 'शरण' इति कथ्यते । 


सतीपतिन्यायेन साधकोः्यं स्वात्मानं सतीमिति परशिवं च पतिमिति 
विभावयन्‌ “तद्यथा प्रियया स्त्रिया सम्परिष्वक्तो न बाह्यं किञ्चन वेद 
नान्तरमेवायं पुरुषः प्राज्ञेनात्मना सम्परिष्वक्तो न बाह्यं किञ्चन वेद 
नान्तरम्‌” इति श्रृतिप्रसिद्वमलोकिकमानन्दमनुभवति । तदुक्तमु-- 


अङ्गलिङ्गी ज्ञानरूपः सती ज्ञेयः शिवः पतिः । 
यत्सौख्यं तत्समावेरो तद्वान्‌ शरणनामवानु ॥ 
सतीव रमणे यस्तु शिवे शक्ति विभावयन्‌ । 
तदन्यविमुखः सोऽयं ज्ञातः शरणनामवान्‌ ॥* इति । 
तदेवं सर्वप्रयत्नेन मनोवाक्कायकर्मभिः शिवं शरणं गतोऽयं शरण- 
नामकः साधकस्तदनन्तसुखं प्राप्यानन्यचिन्तया मोदते । साधकोऽयं शिवेन 
साक सायुज्यं न प्राप्तवानितीयमवस्था भेदाऽभेदरूपा भवति । 


६. ऐक्यः 
___ घ्राणलिङ्गादियोगेन सुखातिशयमेयिवान्‌ । 
शरणाख्यः शिवेनैक्यभावनादेक्यवान्‌ भवेत्‌ ॥ ` 


इत्याचार्योक्त्या, ‘एकस्य भाव ऐक्यम्‌' इति व्युत्पत्त्या च परशिवेन साक- 
मेकतां प्राप्तो हि ऐक्य इत्युच्यते । शरणे विद्यमाना 'रिवोऽहंभावना' हि 
यदा दृढीभवति, तदा शिवेनैकता प्राः शरण एवैक्यो भर्वात । एतादृशा- 
वस्थैव लिङ्गाङ्गसामरस्यावस्थेत्युच्यते । इयमेवान्तिमा षष्ठी भूमिका । 
शिखिकर्पूरन्यायेन, अर्थाद्‌ अग्निसंयुक्तकर्परमिव साधकोऽत्र शिवस्वरूपो 
भवति । | 

जले जलमिव न्यस्त॑ वह्नौ वरह्निरिवापितस्‌ । - 

परे ब्रह्मणि लीनात्मा विभागेन न दुश्यते॥* 


१. बु० उ० ४।३।२१., 

२, सि० शि० १३।२, ५; पू० १९-२०. . . ककी 

३. सि० दि० १४२, पृ० ३१. | PRES 
४. सि शि० २०।२, पु० २१०, 9 लि म्ह 

इति रेणुकभगवत्पादाः शिवेक्यस्य सामरस्यमुपवणितवन्तः । एवमेक्यभाव- 
मांपन्नस्य प्राक्तनः पशुपतिभावः, सतीपतिभावश्च विलीनो भवति । तदा 
च सर्वत्राहठेतस्थितिरेव पयंवस्यति । तदुक्तमाचार्यवर्येः- . 
पशुत्वं च पतित्वं च मायामोहविकल्पितम्‌ । 
तस्मिन्‌ प्रलयमापन्ने कः पशुः को नु वा पतिः ॥ 
भेदवृ्धिसमुत्पन्नमहासंसारसागरम्‌ | 
अद्वैतवुद्धिपोतत समुत्तरति देशिकः॥ 
अद्वेतभावनाजातं क्षणमात्रेऽपि यत्सुखम्‌ । 
तत्सुखं कोटिवर्षेण प्राप्यते नेव भोगिभिः ॥ 
चित्तवृत्तिसमाळलीनजगतः शिवयोगिनः । 
शिवानन्दपरिस्फूतर्मुक्तरित्यभिधीयते ॥' इतिः।. 
तदेवं वीरशेवसिद्धान्ते साधको भक्तस्थलादारभ्येक्यस्थलपय॑न्तं ` क्रमशो 
विकासं प्राप्येक्यस्थले शिवेन साक समरसो भवति । ऐक्यावस्थायां च 
संसारकारणीभूतस्य प्राक्ृताहङ्कारस्य निवृत्तिः, शिवोऽहमित्याकारिकायाः 
पराहुन्ताया उदयश्च भवतीति देहादिषु तस्य रतिर्नेव जायते । अत एवाऽयं 
देहस्थोऽपि निर्देहीति कथ्यते । तदुक्तं रेणुकभगवत्पादे:-- 
देहिनोऽपि परात्मत्वभाविनो निरहङकृतेः । 
निरस्तदेहधर्मस्य निर्देहागम उच्यते ।। 
गल्ति ममताहन्ते संसारश्रमकारणे । 
पराहन्तां प्रविष्टस्य कुतो देहः कुतो रतिः॥ 
अखण्डसंविदाकारमद्वितीयं सुखात्मकसु । 
परमाकाशमात्मानं मन्वानः कुत्र मुह्यति ॥* इति। 
मुक्तेरानन्दरूपत्वम्‌ 
मुक्तिरेव परा तृप्तिः सच्चिदानन्दलक्षणा । 
मुक्तस्य किमन्येभोगसाधनेः ॥* 


१. सि० सि० १४।९,११,१४-१५; पृ० ३४-६५. 
२. सि० शि० १८।१,२,५, पु० १३९-१४०. 
३. सि० शिः १८६, पू० १५३. 

इति रेणुकभगवत्पादेरक्तत्वाद्‌ वीरशौवेरप्यद्वैतवेदान्तिभिरिव मुक्तेरानन्द- 
रूपत्वमङ्गोक्रियते । इदं च मुक्तिसुखं न ब्रह्मादिलोकवत्‌ सातिशयरूपम्‌, 
किन्तु सर्वोत्कृष्टत्वान्िरतिशयरूपमिति प्रतिपाद्यते । तथाहि | 


` कुतो ब्रह्मा कुतो विष्णुः कुतो रुद्रः कुतो रवि: । 
` साक्षात्कृतपरानन्दज्योतिषः  साम्यकल्पना ॥ 
अपरोक्षपरानन्दविलासस्य महात्मनः । 
ब्रहवाविष्ण्वादथो देवा विशेषाः सुखबिन्दवः ॥ 
यन्मारासहितं लोके वाञ्छन्ति विषयं नराः। 


तदप्रमेयमानन्द॑ परमं को न वाञ्छति॥` इति। 
जीवन्मुक्तिः | 
स्वस्वरूपं चिदाकारं ज्योतिः साक्षाद्विचिन्तयन्‌ । 
देहवानपि निदेहो जीवन्मुक्तो हि साधकः ॥* 
शुद्धाचारः शुद्धभावो विवेकी ज्योतिः पश्यन्‌ सर्वतः शैवमेकस्‌ । 
ज्ञानध्वस्तप्राक्ृतात्मप्रपञ्चो जीवन्मुक्तश्चेष्टते दिव्ययोगी || \ 


इत्याद्यनेकस्थानेषु रेणुकभगवत्पादेजीवन्मृक्तिस्वरूपमुपरवाणितम्‌ । एतेन 
यथा दशंनान्तरेष्ववशिष्टप्रारब्धस्य ज्ञानिनो भोगेन प्रारब्धपरिक्षयपर्यन्तं 
जीवन्मुक्तिस्थितिरङ्गीक्र्यिते, तद्वद्वीरशीवदर्शनेऽप शिवज्ञानसम्पन्नस्य 
यावद्‌ देहपातं जीवन्मुक्तिरङ्गीक्रित इति निश्चीयते। जीवन्मुक्तेरभावे 
गुरुशास्त्रादिपरम्परैव विच्छिद्येतेति दार्शनिकसमाजे जीवन्मुक्तेः परमाव- 
श्यकता वर्तते । 


चनु जीवन्मुक्तस्यापि लौकिकप्रवृत्तेदृश्यमानत्वात्‌ सोऽपि तज्जन्यदोषः 
भाग्‌ भवेदेवेति चेन्न, 
शिवस्य पररूपस्य॒ सर्वानुग्राहिणो$चंने । 
त्यागो देहाभिमानस्य कायापितमुदाहृतस्‌ ॥ 


१. सि० सि० १९।८-१०, पु १६३-१६४. 
२. सि० शि० १६।६, पु० ८९ 
३. सि० शि० १६।९, पु० ९८. ` 
२१ 

यदा योगी निजं देहं शिवाय विनिवेदयेत्‌ । 
तदा भवति तद्रूपं शिवरूपं न संशयः ॥१ 
यद्यत्करणमालम्ब्य भुङ्क्ते विषयजं सुखम्‌ । 
तत्तच्छिवे समर्प्येष करणार्पक उच्यते ॥* 
शिवे निश्चलभावेन भावानां यत्समर्पणम्‌ । 
भावापितमिदं प्रोकतं शिवसऱद्भाववेदिभिः ॥ 
भाव एव हि जन्तूनां कारणं बन्धमोक्षयोः । 
भावशुद्धौ भवेन्मुक्तिविपरीते तु संसृतिः ॥१ 


इत्यादिरेणुकभगवत्पादोक्तिभिर्जीवन्मुक्तः शिवापितैरेव काय-करण-भावे- 
व्यवहरतीति न त्रिकरणजन्यदोषभाग्‌ भवति । किञ्च, 

घ्राणस्य घ्राणमाचारलिङ्गस्य मुखमुच्यते । 

जिह्वायाश्च तथा जिह्वा गुरुरिङ्गमुखं भवेत्‌ ॥ 

चक्षुषश्च तथा चक्षुः शिवलिङ्गमुखं भवेत्‌ । 

त्वचस्त्वक्‌ चररूपस्य लिङ्गस्य मुखमुच्यते ॥ 

मुखं प्रसादलिङ्गस्य शरोत्रं श्रोत्रस्य कथ्यते । 

हृदयं हूदयस्यव महारिङ्गमुखं भवेत्‌ ॥ 

एवं लिङ्गमुखं ज्ञेयं तत्तदङ्गे प्रतिष्ठितम्‌ ।४ 
इति शिवागमोक्त्या वीरशेवसिद्धान्ते षडिन्द्रियेष्‌ षड्विधलिङ्गानि भावः 
यित्वा तततद्विषयान्‌ तत्तल्लिङ्गाय समर्प्यं गन्धादीनां प्रसादरूपेण ग्रहणमुप- 
दिष्टस्‌ । तदनुख्पं जीवन्मुक्तो ध्राणेनद्रये आचारलिङ्गं भावयित्वा तस्मे 
श्रथपदार्थगतं गन्धं समप्यं तदनुभूतं गन्धप्रसादस्‌, रसनेन्द्रिये गुरुरिङ्गं 
आवयित्वा तस्मै रस्यपदार्थगतं रसं समर्प्यं रसप्रसादस्‌, चक्षुरिन्द्रिये 
शिवलिङ्ग भावयित्वा तस्मै रूपं समप्यं रूपप्रसादस्‌, त्वगिन्द्रिये चरलिङ्गं 
भावयित्वा तस्मै स्पर समर्प्य स्प्शेप्रसादस्‌, श्रोत्रेन्द्रिये प्रसादकिङ्गं भावः 
। दित्वा तस्मै शब्दं समर्यं शब्दप्रसादम्‌, मनसि च महालिङ्गं भावयित्वा 
१. सि० शि० १७।१-२, पु० १०९-११०, 
२, सि० शि० १७२, पु० १११. 
३. सि० शि० १७१, ३; पू० ११४-११५. 
४. शि० द०, पू? ४७-४८, 

तस्मे तृप्त्याख्यं पदार्थं समर्प्यं तत्प्रसादं चोपभुङ्क्ते । एवमेव हस्तपादादि- 
कर्मेन्द्रियेष्वप्युपर्युक्तानि लिङ्गानि, अर्थात्‌ पाय्विन्द्रिये आचारलिङ्गस्‌, 
उपस्थे गुरुलिङ्गम्‌, पादे शिवलिङ्गम्‌, पाणौ चरलिङ्गस्‌, वागिन्द्रिये च 
प्रसादिङ्गं भावयित्वा तत्तदिन्द्रियविषयं पूर्ववत्‌ समर्प्यं तत्तत््रसादं 
गृह्ातीति जीवन्मुक्तो रिङ्गभोगोपभोगीति च कथ्यते । अपरं च, तैरेव 
'रेणुकभगवत्पादैः-- 


दर्शनात्‌ स्पर्रानाद्‌ भुक्तेः श्रवणाद्‌ घ्राणनादपि । 
विषयेभ्यो यदुत्पन्नं शिवे तत्सुखमर्पयेत्‌ ॥* 
इन्द्र्येरेव जायन्ते पापानि सुकृतानि च। 
तेषां समर्पणादीशे कुतः कर्मनिबन्धनस्‌ ॥ 
इन्द्रियाणि समस्तानि शरीरं भोगसाधनम्‌ । 
शिवपुजाङ्गभावेन भावयन्‌ मुक्तिमाप्नुयात्‌ ॥* 


इत्यादिरूपेण सर्वेन्द्रयेः शिवप्रसादोपभोगिनो न सांसारिकदोषभ्रसक्तिरिति 
श्रतिपादितत्वान्न जीवन्मुक्तस्य सर्वव्यवहार कुर्वतोऽपि दोषप्रसक्तिसम्भवः । 


नन्वेवं शिवभावमापन्नस्य ज्ञानिन आगामिकर्माभावेऽपि सञ्चितस्य 
'कमंण: का गतिरिति जिज्ञासायाम्‌--“ज्ञानिनो यानि कर्माणि तानि नो 
जन्महेतवः । अग्निदग्धानि बीजानि यथा नाङ्करकारणस्‌॥”° इति भजित- 
बोजवत्‌ शिवोऽहमिति ज्ञानेन दरधसञ्चितकर्मणः शिवयोगिनो नोत्तरजन्मः 
प्राप्तिरिति रेणुकभगवत्पादा महधिमगस्त्यं परत्यु दिष्टवन्तः । 


एवं शिवोऽहमिति शिवेन सह स्वात्मन ऐक्यं भावयतः शिवयोगिनः 
शिवोऽहमिति भावना यदा दुढा भवति, तदा तादृशवृत्तिज्ञानस्यापि विलये 
शिवयोगी शिव एव भवतीति शिवयोगिन इयमवस्था ज्ञानशून्यावस्थे- 
'त्युच्यते । तदानीं ज्ञातू-ज्ञान-ज्ञेयानां त्रिपुटीनामभावो जायते । जीवन्मुक्त” 
स्यं ज्ञानशूऱ्यावस्था जीवन्मुक्तेहि पराकाष्ठा उच्यते । अत एवोक्तस्‌-- 


१. सि० शि० १७४, पृ० ११०; 
२. सि० शि० १७७, ११; पू० ११३-११४. 
३. सि० दि० १९२, पु० १६५, 

सर्वात्मनि परे तत्त्वे भेदशद्धाविवजिते । 
ज्ञात्रादिव्यवहारोत्थं कुतो ज्ञानं विभाव्यते ॥ 
ज्योतिरिङ्गे चिदाकारे स्वप्रकाशे निरुत्तरे। 
एकीभावमुपेतस्य कथं ज्ञानस्य सम्भवः ॥ 
यस्य कार्यदशा नास्ति कारणत्वमथापि वा। 
शेषत्वं नैव शेषित्वं स मुक्तः पर उच्यते॥' इति। 


तदेवं वीरशीवदर्शने वस्तुतः परमात्मनो भिन्नस्य जीवस्य मुक्तावस्थायां 


परशिवेन साकमभेदः प्रतिपाद्यते। तस्मादत्र भेदाऽमेदो सत्यभूतौ वर्तेते ॥ . 


मत एवेदं दर्शनं भेदाऽभेदवादीति नाम्ना व्यवह्वियत इति सर्व समञ्जसम्‌ ॥: 


१. सि० शि० २०।३, १०-११; पृ० २११-२१३. 

श्रीविश्वाराध्याय नमः 
सप्तमः परिच्छेदः 
दारशनिकसिद्धान्तसमोक्षा 


तदेतावता ईश्वर-जीव-जगद्‌-बन्ध-मोक्षाख्य्रा दार्शनिक्रसिद्धान्ता त्याय- 
वैशेषिक्र-सांख्य-योग-पूर्वोच्तरमीमांसादर्शनानुसारेण तथा सिद्धान्त शिखा- 
मष्युक्तवीररोवदर्शनानुसारेण पृथक्‌ पृथग विस्तरेण पर्यालोचिताः। अधुना 
न्यायादिदर्शनान्तरोयसिद्धान्तैः साकं सिद्धान्तशिखामण्युक्तवीररोवाभिमत- 
दाइंनिकसिंद्धान्तानां समीक्षा क्रियते । 


ईश्व रस्वरूपसमोक्षा 


तत्र तावतु तत्त्वज्ञानप्रतिपादनाय प्रवृत्तेष्वास्तिकरनास्तिक्रद्शनशास्त्रेषु 
'निखिलेष्वप्युपपाद्यत्वेन निरसनीयत्वेन वेश्वरनिर्देशः प्रातःस्मरणीयचरितैः 
मंहषिभिस्तत््वदशिभिविद्वद्ौरेयेश्च कृतो दरीदृश्पते । तत्र नास्तिकदर्शनेषु 
चार्वाक-जैन-बौद्धेषु तथाऽऽस्तिक्रेष्वपि सांड्पमीमांसादशंनयोव्युंदसनीयतये- 
वेश्वरोपादानं कृतमवलोक्यत इति सर्वसम्प्रतिपथो्यं विषय: । 

आस्तिकेषु न्याय-वेदोेषिक-योग-अद्वेतवेदान्त-वीरदेवदर्शनेष्वीधरसाध- 
नाय हेतुद्वयं समानमेव दृश्यते । तत्र प्रथमं सृष्टिप्रलयादिसमर्थनस्‌, द्वितीयं 
वेदागमप्रामाण्यसमर्थंतं च । सांख्या मीमांसकाश्चेश्वरस्य सृष्ट्या दिकर्तृत्वेः 
नाङ्गीकारे तस्य प्रयोजनसिद्धौ नित्यतृप्तत्वहानि:, असिद्धो च मन्दप्रवृत्तिः 
प्रसद्ध इत्युभयतः पाद्यारज्जुभयेनेश्वर॑ नाङ्गीकुर्वन्त्येव । तस्मादत्र वैदिकः 
-ददनिष्वीश्वरविषयकविचाराणां पूवं पृथक्‌ पृथगालोचितानां परस्परं कि 
चैशिष्ट्यम्‌, वीरशैवदर्शनस्य च ततोऽपि किं वेशिष्ट्यमिति समीक्ष्यते । 
इश्वरस्य सगुणत्वनिगुणत्वयो: समीक्षा 

तत्र न्यायवेशेषिकदर्शनयो रीश्वरस्तदभिमतनवद्रव्यान्तर्गतात्मद्रवयेऽन्तर्भ- 
वतीति* स सगुण एव न निर्गुणः, द्रव्यसामात्यस्य गुणक्रियावत्त्वाङ्गीकारातु । 
१. (/ज्ञानाधिकरणमात्मा । स द्रिविघः--जीवात्मा परमात्मा चेति 

(त° सं०, पृ० १९-२०) | 

अतोश्त्रेश्वरः सर्वज्ञत्वादिनित्यगुणाश्रयः | योगदर्शने पुरुषविशेष ईश्वर 


इत्यङ्गीक्ृत्य तस्य वेशिष्टयमविद्यादिपञ्चक्लेशराहित्यं सर्वज्ञत्वायुत्कृष्ट- 


गुणयुक्तत्वं चेति प्रतिपादितत्वातु' सोऽपि सगुण एव । अद्वेतवेदान्ते माया-- 
शबलितस्य ब्रह्मणः सगुणत्वं शुद्धब्रह्मणश्च निर्गुणत्वं प्रतिपादितम्‌ । वीरदोव-. 


दर्शनेऽपि परशिवस्याऽविभागपरामर्शदशापच्तचिच्छक्तियुक्तत्वेन निर्गुणत्वम्‌,, 
विभागपराम्शंदशापन्नसत्त्वादित्रिगुणात्मकमायाशकितिविदिष्टत्वेन च सगु- 
णत्वं व्यवस्थाप्यते । अत्रेश्वरस्य सगुणत्वविषये परस्परवैमत्याऽभावेऽपि 
द्रव्यत्वेन तस्य सगुणत्वप्रतिपादनाऽपेक्षया विलक्षणशक्तिवैरिष्टयेनः 
सगुणत्वप्रतिपादनमेव योग्यम्‌ । एतद्विषये न्यायवेशेषिकदर्शनाभ्यां योग- 
अद्वेतवेदान्त-वीरशेवदर्शनान्युत्कृष्टानि प्रतिभान्ति। योगदर्शनस्येश्वरस्य 
सवंज्ञत्वादिगुणयोगाय न कश्चिदुपाधिस्तत्र प्रतिपादित: । अतः स स्वभावतः 
एव सगुणः। 


अद्देतवेदान्त-वीरशैवदर्शनयोस्तु मायासम्बन्धेनेश्वरस्य सगुणत्वं प्रति- 

पाद्यते । तत्राऽद्वेतिनो 'या मा (नास्ति) सा माया” इति व्युत्पत्त्या मायाया 
अनिवंचनीयत्वम्‌, अत एव तस्य मिथ्यात्वं संसाध्य तथा ब्रह्म चैतन्येनः 
साकमस्याऽऽध्यासिकसम्बन्धं च प्रतिपाद्वेश्वरस्य सगुणरूपमपि न 
पारमार्थिकम्‌, किन्तु निर्गणन्रह्मचेतन्यमेव पारमार्थिकमिति व्यवस्थापयन्ति । 
वीररेवदर्शने तु-- 

मं शिवं परमं ब्रह्म प्राप्नोतीति स्वभावतः । 

मायेति प्रोच्यते लोके ब्रह्मनिष्ठा सनातनी ॥ 


इति सिद्धान्तागमभ्रामाण्येन 'मं = शिवस्‌, अयति = स्वभावतः प्राप्नोतीति 

माया इति व्युत्पत्त्या मायाया नित्यत्वं नित्यसम्बन्धत्वं च प्रतिपाद्य परः 

शिवस्य सगुणरूपस्यापि सत्यत्वमेवाङ्गीक्रियते । यदि च निर्गृणस्येव सत्यत्वं 

सगुणस्य च मिथ्यात्वं स्यात्‌, तदा “तदेक्षत बहु स्यां प्रजायेयेति”, “स 

ईक्षां चक्रे'* इत्यादीनामीश्वरस्य सगुणत्वप्रतिपादकश्रुतिशतानां निविषयः 
त ्ि््जि््ि्ि्््््—्— 


१. बो० सू० भा० १।२४. 

२- सि’ शि० तत्त्वप्रदीपिका०, ५।३९, पृ० ६५-६६. 
३. छा० उ० ६।२।३. 

८, ` प्रश्‍नो० ६।३, 

परिच्छेद: ] ईरवरस्वर्पस मीक्षा ३२७ 


त्वापत्तिः स्यात्‌ । अपरं च, उपासकानामनुग्रहाय स॒ भगवान्‌ परशिवो 
दयया सगुणं रूपमङ्जीकरोति । उक्तं च श्रोरेणुकभगवत्पादेः- 
चन्द्रार्धेरेखरं शुद्धं शुद्धस्फटिकसन्निभस्‌ । 
'शुद्धमुक्ताफलाभासमुपास्यं गुणमूतिभि: ॥' इति। 

तस्मादुपास्यस्य मिथ्यात्वे उपासकानां श्रद्धाऽनुदयाद्‌ भक्तिसिद्धान्तस्य 
वयर्थ्यापत्तिः। अतः सगुणरूपस्य सत्यत्वमेवाङ्गीकर्तव्यम्‌ । एवं चेश्वरस्य 
सगुणस्वरूपविषये वीरशैवपक्ष एव भक्तैर्मुमुक्षभिः समाद्रियत इति 
निश्चप्रचम्‌ । 

परब्रह्मणो निर्गृणरूपत्वमद्वेतवेदान्ते, वीरशेवदशने च स्वीक्रियते। 
निर्गृणविषयेऽपि नोभयोरेकरूपता । अद्वैतिनो निर्गुणस्य ब्रह्मणो निविहोषत्वः 
मपि प्रतिपादयन्ति । वीरशैवदर्शने तु निर्गृणो हि परशिवो न निविशेषः, 
किन्तु सविशेष एव । अत्राऽयं भावः-“सत्यं ज्ञानमनन्तं ब्रह्म”, “विज्ञानः 
मानन्दं ब्रह्म” इत्यादिश्रुतिप्रामाण्येन ब्रह्मणः सच्चिदानन्दरूपत्वं स्वरूपः 
लक्षणमद्वेतिनः प्रतिपादयन्ति। तत्र सच्चिदानन्दानां गुणत्वे स्वरूपत्वे वा 
द्वेतापत्तिः स्यादित्यसद्धिन्तत्वातु सत्‌, जडभिन्नत्वात्‌ चित्‌, दुःखभिन्नत्वा- 
च्चानन्दमिति ब्रह्माणोऽसज्जडदुःखभिन्नत्वप्रतिपादनार्थमेव तस्य सच्चिदा- 
नन्दत्वकथनस्‌ । वस्तुतस्तत्र कस्यापि विधानाभाव इत्यद्वेतिमि रङ्गी क्रियते । 
वीरशैवदर्शने तु--“सत्य॑ ज्ञानमनन्तं ब्रह्म''* इत्यादिश्रु्युक्तानां सच्चिदाः 
नन्दानां परशिवस्याऽनुभवाऽभावे स्वप्रकाशस्यापि तस्य स्फटिकादिवज्जङ- 
त्वापत्तिः स्यादति परशिवेऽस्मि, प्रकाशे, नन्दामीति बोधरूपा विमर्शशक्तिः 
स्वीक्रियते। तस्मात्‌ सत्त्वादिगुणाभावेन निर्गृणोर्[प परशिवो बोधरूप- 
विमर्दंशवितविशिष्टत्वेन सविशेष एव । 


ईइवरस्य नित्यमुक्तत्वसमोक्षा 
तत्र त्यायदशंने शरीराद्येकविशतिदुःखानामात्यन्तिकी निवृत्तिरमुक्ति” 
रित्यभ्युपगम्यतेश । अत्र दुःखादिकारणं मिथ्याज्ञानमिति प्रतिपादि- 


१. सि० शि० २।१०, पु० १३. 
२. तै० ३० २।१. 

३, बृ० ७० ३।९।२८. 

४, तै० उ० २।१. 

५ च्या० सू० भा० १।१।२२- 

'तत्वादीश्वरे तादुशमिथ्याज्ञानाऽभावेन तत्परयुक्तरागद्वेषाद्यभावः, रागद्वेषाऽ- 
भावेनेव तज्जन्ययोरधर्माऽधर्मयोरभावः, धर्माऽधर्माभावेन च शरीरादीनां 
सुतरामभाव इति न्यायदर्शने ईश्वरो नित्यमुक्त एव । एवं वेशेषिकदर्शने 
आत्मनो नवविशेषगुणोच्छित्तिर्मृक्तिरित्य ङ्गीक्रियते' । जीवात्मनो ये 
विशेषगुणा त ईश्वरे न सन्तीत्यत्राऽपि स नित्यमुक्त एव । 


योगदर्शने मुक्तपुरुषः, प्रक्कतिलीनपुरुषः, पुरुषविशेषरचेत्यद्धीकृत्य 
मुक्तानां पूवं बन्धनमासीत्‌, प्रक्ृतिलीनानां चोत्तरकाले बन्धनं भविष्य- 
तीति व्यवस्थाप्य; ईश्वरस्य च न पूर्वाबन्धकोटिरामीत्‌, न चोत्तरा बन्धः 
कोटिभंविष्यतीति तस्य नित्यमुक्तत्वं प्रतिपादितस्‌* । 


अदवेतवेदान्ते ईश्वरोपाधिभूताया मायायाः शुद्धसत्त्वगृणप्रधानत्वात्‌ 
तत्रावरणशक्तेरभावाच्चेश्वरो नित्यमुक्त एव । एवं वीरश्ञैवदर्शनेऽपि-- 


उपाधिः पुनराख्यातः शुद्धाऽशुद्धविभेदतः । 
शुद्धोपाधिः परा माया स्वाश्रयाऽमोहकारिणी ॥ 
मायाशक्तिवशादीशो नाममूर्तिधरः प्रभुः । 
सववज्ञ: सर्वकर्ता च नित्यमुक्तो महेश्वरः ।।१ 


इति श्रीरेणुकभगवत्पादोक्त्या महेश्वरस्य शुद्धोपाधिविशिष्टत्वात्‌ स नित्य- 


सुक्त इत्यञ्गीक्रियते। तदेवमीश्वरस्य नित्यमुक्तत्वविषये वैदिकषड्दशंनानां 
वीरशैवदर्शनस्य च न परस्पर वैमत्यम्‌ । 


इश्वरस्य सृष्टिकारणत्वसमीक्षा 


प्रपञ्चोत्पत्तौ निमित्तोपादनभेदेन कारणद्वयमभ्युपगम्यते दाशंनिकैः । 
तत्र नेयायिक-वेशेषिका जगत्सर्जन ईश्वरो निमित्तकारणम्‌, परमाणवश्चो- 
पादानकारणमिति स्वीकुरव॑न्ति। सांख्यदर्शने “ईश्वरासिद्ध :”४, “प्रमाणाः 
आवान्न तत्सिद्धिः इत्यादिसूत्रैरीञ्वरनिषेधस्य प्रतीयमानत्वेऽपि प्रवचन- 
त= vrij eo ~) 


- वै० सू० ५२1१८; प्र० पा० भा०, पु० ६७९-६८२; न्या० क०, पृ० ६९२- 
० यो० सू० भा० १।२४. 

सि० शि० ५ ४४,४६; पु० ६९-७०, 

० सां० सू० १।९२, 

० सां० सू० ५१०. 


A ०९ ~ ०७ ०७ 

व्यरिच्छेदः ] ईश्वरस्वरूपसमीक्षा ३२९ | 


-भाष्यकारेण विज्ञानभिक्षुणा नेयायिकाभिमतः सर्वज्ञत्वादिनित्यगुणयुक्त 
“एवेश्वरो नास्तीति महषिणा कपिलेन प्रतिपाद्यते । तस्मादोपाधिकसर्वज्ञत्वा- 
“दिगुणयुक्त ईश्वरोऽस्तीति, तस्य च संकल्पेन सृष्टिरिति स्वीकारे तत्र 
"प्रयोजनं वक्तव्यम्‌, प्रयोजनस्वीकारे च नित्यतुप्तत्वहानिरिति मणिवत्‌ 
'संकल्पं विनेव प्रकृतेः सन्निधानरूपनिमित्तकारणेनेव सृष्टिरिति स्वमत- 
-मुपस्थापितस्‌ । ` 


योगदर्शने महषिणा पतञ्जलिना--“ईश्वरप्रणधानाद्वा”९, “समाधि- 
:सिद्धिरीश्वरप्रणिधानात्‌”° इत्यादिसूत्रैरीश्वरो योगिनां शीघ्तरसमाधिः 
-लाभायाऽनुग्राहक इति प्रतिपादितम्‌ । वात्तिककारेण विज्ञानभिक्षुणा, वृत्ति- 
*कारेण भोजदेवेन चेश्वरेच्छां विनेत्रोदासीनस्य पुरुषस्य जडायाः प्रकृतेरच 
-संयोगवियोगो न संभवत इतीश्वरस्य स्वसंकल्पमात्रेग तत्नियामकत्वं प्रति- 
“पाद्य तदर्थमस्य निमित्तकारणत्वं स्वीकृतम्‌ * । तदेवं न्याय-वेशेषिक-सेशवर- 
-सांख्य-योगदशनेष्वीश्वरः सृष्टो केवलं निमिततक़ारणमित्येतेषां मिथः 
-साम्यम्‌ । 
अ्वेतवेदान्ते, वी रशैवदर्शने च “यथोणँनाभिः सुजते गृह्णते च”) इति 
-श्रुतिप्रमाणेनेश्वरस्याऽभिन्ननिमित्तोपादानकारणत्वं समथ्यंते । एवमीश्वरः 
-स्याभिन्ननिमित्तोपादानकारणत्वविषये उभयोः साम्येऽप्यद्वेतवेदान्ते मायो- 
"पृहितस्येश्वरस्याऽपारमाथिकत्वं तदुत्पन्नजगतश्च मिथ्यात्वं प्रतिपाद्यते । 
-वी रशैवदशने तु परशिवसगुणरूपस्य महेश्वरस्य सत्यत्वातु तदुत्पन्नजगतश्च, 
पत्रशाखादिरूपेण यथा तिष्ठति पादपः । 
तथा भूम्यादिरूपैण शिव एको विराजते 


इति श्रीरेणुकभगवत्पादोक्त्या शिवरूपत्वात्‌ सत्यत्वमङ्गीक्रियत इत्ययं 
“विशेषः । 


सां० सू० प्र भा० १।९६. 

- यो० सू० १।२३. 

यो० सू० २।४५. 

, यो० सू० वा० १।२४; यो० सू० भो० वृ० १।२४. 
„ मुण्ड० १।१।७. 

. सि० शि० १०।९, पु १८९. 

३३० सिद्धान्वशिखामणिसमीक्षा [ सप्तमः: 


सृष्ट्यादोनामोश्वरळोलारूपत्वसमोक्षा 

सृष्ठ्यादिव्यवहारनिर्वाहार्थमस्मदादिविलक्षणचेतनपुरुषस्येश्वरस्याङ्गी-- 
कारे जगन्निर्मातुस्तस्य किमपि प्रयोजनं वक्तव्यम्‌, ` प्रयोजनसत्त्वे च तस्यः 
नित्यतृपतत्वहानिः स्यादितीश्वरमनङ्गीकुर्वाणाः सांख्यादय एवमाक्षिपन्ति-- 
“न प्रयोजनवत्त्वात्‌” इति। आक्षेपस्यायं भावः- न खलु चेतन ईश्वरः 
इदं जगद्विम्बं विरचयितुमहंति। कुत इति चेत्‌, प्रयोजनवत्त्वात्‌ 
प्रवृत्तीनास । उक्तं च श्रीमद्भिः कुमारिलभट्रेः-“प्रयोजनमनुद्विि्य न 
मन्दोऽपि प्रवतंते”* इति । लोकप्रसिद्धाऽनुवादिका श्रुतिरपि—“न वा अरे 
पत्युः कामाय पतिः प्रियो भवति, आत्मनस्तु कामाय पतिः प्रियो भवति; 
न वा अरे जायाये कामाय जाया प्रिया भवत्यात्मनस्तु कामाय जाया प्रिया ` 
भवतिः"न वा अरे सर्वस्य कामाय सर्व प्रियं भवत्यात्मनस्तु कामाय सवं 
प्रियं भवति” इति चेतनपुरुषस्य प्रवृत्तेः प्रयोजनं श्रावयति। किञ्च, 
चेतनोऽप्युन्मत्तः पुरुषः बुद्धयपराधात प्रयोजनं विना यथा प्रवर्तंते, तथेश्वरः 
स्यापि प्रवृत्तिः स्यादिति चेत्‌, तदा “य: सर्वज्ञः सव॑वित्‌'” इत्यादिश्रुत्या ` 
प्रतिपादितस्य सकंज्ञत्वस्य बाधप्रसङ्ग इति । 


अस्याक्षेपस्य परिहारो न नेयायिकैः, नापि वेशेषिकेः कृतः। योग-- 
दर्शने च भगवता भाष्यकारेण--“तस्य आत्मानुग्रहाभावेऽपि भूतानुग्रहः 
प्रयोजनम्‌, ज्ञानधर्मापदेशेन कत्प-प्रल्य-महाप्रलयेषु संसारिणः पुरुषानु-- 
द्धरिष्यामीति”« इति भूतानुग्रह एव प्रयोजनम्‌, न त्वीश्वरस्य स्वतः 
किमपि प्रयोजनं भवितुमहुतीति पूर्वोक्तस्याक्षेपस्य परिहारः कृतः । 


अद्वेतवेदान्ते, वोरशैवदर्शने च “लोकवत्तु लोलाकैवल्यस्‌”९ इति बाद-- 
रायणसूत्रमनुरुध्येश्वरस्य जगत्सृष्टौ प्रयोजनाभावेऽपि ळोलार्थमपि प्रवृत्ति-- 
रुपपद्यत इति समाहितं वर्तते । 


१. ब्र० सू० २१३२. 

२० इलो० वा०, पृ० ४६३. 
३. बु० उ० २।४।५, 

४, मुण्ड० १।१।९ 

६. यो० सू० भा० १।२५. 
१. ब्र सु० २।१।३३. 

परिच्छेदः ] ईद्वरस्वरूपसमीक्षा ३३१ 
अत्रेदमाकूतम्‌-लीलाभिन्ना याः प्रवृत्तयस्तदर्थमेव प्रयोजनविशेष- 


प्रतिसन्धानस्यावश्यकता । याश्च पुनर्लीलारूपास्ताः प्रयोजनं नापेक्षन्त 


एव | यथा लोके आप्तकामस्य कस्यचिद्‌ राज्ञः, तदमात्यादे्वा क्रीडादिषु 
वृत्तिः प्रयोजनमनुद्दिश्यैव भवति, तद्वदीश्वरस्यापि। 


ननु महतीयं विशवरचना कथं लीळेत्युच्यते ? इति चेत्‌, सत्यम्‌; अल्पः 
ज्ञानामल्पशक्तियुवतानामस्माकं कृते विशवरचना महतीव प्रतिभाति। 
मथापि सवंज्ञस्य सवंशक्तिसमन्वितस्येश्वरस्य कृते तु लीलैव केवलस्‌। 


"याऽलपायाससाध्या, विधेयनिष्पत्तिमात्रफलिका, लीलाकर्तुरुद्देश्यस्यासाधिका 


च सेव लीला । विश्‍वरचनाया अल्पायाससाध्यत्वे, 
निःश्वसितमस्य वेदा बीक्षितमेतस्य पञ्च भूतानि । 
स्मितमेतस्य चराचरमस्य च सुप्तं महाप्रलय: ॥१ 

इति भामतीकारेण श्रीमता वाचस्पतिमिश्रमहाभागेन, 


स्वेच्छाविग्रहयुक्ताय स्वेच्छावतँनवतिने । 
स्वेच्छाक्कतत्रिलोकाय नमः साम्बाय शम्भवे ॥२ 


इति श्रीमच्छिवयोगिशिवाचार्येण चोवतत्वादनेनायासेनेसवरस्य प्रयोजन-- 


विशेषस्य सिद्धेरभावादद्वेतदशंने वीरशैवद्‌शंने च सृष्टि-स्थितिसंहारादिः 
क्रिया ईइवरस्य लीलारूपा इत्युच्यन्ते। यद्यपि लौकिकलीलासु किञ्चिदपि 


प्रयोजनमुत्रेक्षितु शक्यते, अथापि नेश्वरलीलायाम, “आप्तकामस्य का 


स्पृहा” इति तस्य नित्यतृपतत्वप्रतिपादनात्‌ । न चेवं सत्पप्रवृत्तिः, “यतो 


वा इमानि भूतानि जायन्ते”९ इत्यादिश्रुत्या विशवरचनायामीर्वरप्रवृत्ति-` 
श्रवणात्‌ । नाप्युन्मत्तप्रवृत्तिः “यः सर्वज्ञः सरवंवित्‌”* इत्यादिना तस्यः 


स्वज्ञत्वप्रतिपादनात्‌ । अत एव विश्वरचना लीलामात्रमित्येव प्रस्फुटम्‌ ।' 


एवमीश्वरलीलाविषये वीरशेवाचार्याणामद्वेताचार्याणां च तकंसाम्यादस्मित्‌ 


विषये उभयोरेक्यमत्यमिति विज्ञेयम्‌ । 


१. ब्र० सु० भा०, मङ्गलरलो० २. 
२. लि० शि० १६, पृ ° ३. 

३. तै० उ० ३।१. 

४. मुण्ड १।१।९. 

३३२ सिद्धान्तशिखामणिसमीक्षा [ सप्तमः 


: वेषम्यनेघुण्यदोषपरिहारसमीक्षा 


प्रपञ्चोत्पत्तावीषवरस्य निमित्तकारणत्वे, अभिन्ननिमित्तोपादान- 

“कारणत्वे वा प्राय आलोचका विष्ववेचित्र्यमवलोक्येश्वरे वेषम्वनैघुँण्प्रदोषम्‌, 
तचिवारणाय प्राणिनामदृष्टसापेक्षत्वे ईश्वरस्येश्‍वरत्वहानिरित्याक्षेपं 
च कुर्वन्ति। एतद्दोषदुरीकरणाय--“सुज्यप्राणिकृतदुष्कृतसुकुतपरिपाक- 
-विशेषाद्‌ वेषम्योपपत्तेः। न च स्वातन्त््यभङ्गः शङ्कनीयः, स्वाङ्गं स्वव्या- 
"घातकं न भवतीति न्यायेन प्रत्युत तन्निर्वाहात्‌”* इति नेयायिक-वेशेषिकाः, 
“पुण्यापुण्यसहायः सुख-दुःखे भावयन्नपि नाकारुणिक:?”२ इति योगदर्शन- 
भाष्यव्याख्याने श्रीवाचस्पतिमिश्रमहाभागाः, “अतः सुज्यमानप्राणिधर्मा- 
धर्मापेक्षा विषमा सृष्टिरिति नायमीश्वरस्यापराधः, ईश्वरस्तु पर्जन्यवद्‌ 
द्रष्टव्यः "` इति भगवत्पादशङ्कराचार्याः; “न च कमपिक्षायामीश्वरस्यै- 
श्र्यव्याघातः, नहि सेवादिकर्मभेदापेक्ष: फलप्रद: प्रभुरप्रभुर्भवति''* 
-इति भामतीकारा वाचस्पतिमिश्रमहाभागाः, 

चक्रनेमिक्रमेणेव भ्रमन्ति हि झरीरिणः। 

जात्यायुर्भोगवेषम्यकारणं कर्म केवलम्‌ ॥ 

एतेषां देहिनां साक्षी प्रेरकः परमेश्वरः । 

एतेषां भ्रमता नित्यं कमंयन्त्रनियन्त्रणेः ॥९ 


"इति क प्रतिपादथन्ति। एतेन न्याय-ैशेषिक-योग- 
हि शसक वेषम्य-नेुग्यदोषपरिहारविषये साम्यं दृष्टिः 
"पथमायाति। 


निरीश्वरसांख्याः, मीमांसकाश्च जगदुत्पादकेश्वराङ्गोकारे स सशरीरः 

“अशरीरो वा? वा, अभाग वा ? स्वभ्रयोजनायेश्वरः 
-प्रवतंते, उताऽनुकम्पया ? प्रयोजनसत्त्वे कृतार्थतालक्षणमै्वर्य तस्य भज्येत, 
“अनुकम्पया प्रवृत्त च सुखमेवैकं सुजेन्न दुःखस्‌। किञ्च, यदि पिसृक्षा 

१. स० द" सं०, पृ० ५१०, 

२. यो० सू०, तत्त्वव० १।२५. 

३. ब्र० सू० शा० भा० २।१।३४. 
"४. ब्र सू० भा० २।१।३४. 

“५. सरि» शि० ५।४९-५०, पू० ७१. 

परिच्छेद: ] ईव्वरस्वरूपसमीक्षा ३३३ 


अनुकम्पानिमित्ता, संजिहीर्षा तहि किनिमित्ता स्यात्‌ ? तस्याप्यनुकम्पा-- 
निमित्तत्वं नोक्तं शक्यते, विरुद्धयोस्तयोरनुकम्पेकहेतुकत्वासंभवात्‌ ।: 
इत्याद्यनेकाक्षेपसंभवभयेनेश्वर एव नास्तीति मूळे कुठारप्रहार कुर्वन्ति । 
तदिदं न युक्तियुक्तं प्रतिभाति । किं लोके मृगाः सन्तीति शालयो नोप्यन्ते ?' 
भिक्षुकाः सन्तीति वा कि स्थाल्यो नाधिश्रीयन्ते ? तथा प्रकृतेऽपि संभा-' 
विताक्षेपपरिहारेणेश्वराङ्गीकरणमेव वरमिति प्रतिभाति । 


ननु वैषम्यादिदोषनिराकरणाय सर्वेरप्यदुष्टमनन्यगत्या समाश्रीयतः 
इति तेनेव सर्वव्यवस्थोपपत्तौ किमर्थमीश्वराङ्गीकार इति चेन्न, अदुष्टस्यः 
जडत्वात्‌, जडे च स्वतः प्रवृत्ति: प्रवर्तकत्वं वा लोके नाऽ्नुभूयते |. 
तस्माद्यथाऽपणिको ग्राहकेप्सितानि वस्तूनि तत्प्रदत्तमूल्यानुरूपं 
प्रददाति, तथा प्राणिनामदुष्टानुरूपफलप्रदः सवंज्ञत्वादिगुणयुक्त ईश्वरो$व-- 
श्यमङ्गीकतंव्य एव। एवमदुष्टसापेक्षत्वेन न तस्य वेषम्यादिदोषः ।. 
स्वकृतनियमपरिपालनेन च न तस्य प्रभुत्वहानिः, प्रत्युतोत्कृष्टप्रभुत्वप्राप्ति: । 
लोकेऽपि स्वक्ृतनियमपरिपालकं राजानं बहु मन्यन्ते हि प्रजाः, न तु 
स्वैराचारिणमिति सर्वं समञ्जसम्‌ । 


वेदागमप्रामाण्यसमोक्षा 


दाशंनिका वेदागमादीनां प्रामाण्यं पौरषेयत्वेनाऽपोरुषेयत्वेन चः 
व्यवस्थापयन्ति । अत्र प्रमाणान्तरेणार्थमुपलभ्य विरचितत्वं पौरुषेयत्वस्‌, 
तद्विपरीतं चापौरषेयत्वमिति पौरुषेयत्वाऽपौरुषेयत्वयोः सामान्ये लक्षणे । - 
नेयायिक-वेशेषिका वेदानां पौरुषेयत्वमभ्युपगच्छन्ति। महर्षेः कणादस्यः 
“तद्वचनादाम्नायस्य॒ प्रामाष्यस्‌'' इति सूत्रस्योपस्कारव्यांख्यायांः 
श्रीशङ्करमिश्राः--“तद्वचनात्तेनेश्वरेण वचनात्‌ प्रणयनादाम्नायस्य वेदस्य 
प्रामाण्यम्‌ । तथा हि वेदास्तावतु पोरुषेया वाक्यत्वादिति साधितम्‌ । नः 
चास्मदादयस्तेषां सहरूशाखावच्छिन्नानां वक्तारः सम्भाव्यन्ते, अतीन्द्रः 
याथंत्वात्‌ । न चातीतन्द्रियाथंदशिनोऽस्मदादयः। ....किञ्च, प्रमाया गुण- 
जन्यत्वेन वेदिकप्रमाया अपि गुणजन्यत्वमावश्यकस्‌ । तत्र च गुणो वक्तु- 
यथार्थवाक्याथंज्ञानमेव वाच्यः, तथा च तादुश एव वेदे वक्ता, यः स्वर्गा 
पूर्वादिविषयकसाक्षात्कारवान्‌। तादृशश्च नेश्वरादन्य इति सुष्ठ''९इति वेदानां 


१. वे० सू० १०।२।९. 
२. व॑० सू० उप० १०।२।९. 

३३४ सिद्धान्वशिखामणिसमीक्षा [ खसमः 


पौरुषेयत्वस्‌, “तठाणेता चास्मदादिभिरन्य ईश्वर एव, तस्य चोत्कृष्टगुण- 
त्त्वात्‌ तदुच्चरितत्वेन वेदानां प्रामाण्यस्‌” इति तत््ामाण्यं च व्यवस्थाप- 
यामासुः। एवं “मनत्रायुर्वेदप्रामाण्यवच्च तत्परामाप्यमाक्षप्रामाण्यात्‌'' ` इत्यस्य 
गौतमीयसून्रस्य भाष्ये भगवता वात्स्याथनेनापि-“य एवाप्ता वेदार्थानां 
द्रष्टारः प्रवक्तारश्च, त एवायुर्वेदप्रभृतीनामित्यायुर्वेदप्रामाण्पवद्‌ वेदभ्रामाण्य- 
मनुमातव्यरस्‌” इति वेदानां पौरुषेयत्वेनैव प्रामाण्यमिति प्रतिपादितत्वा- 
दत्रापि स उत्कृष्टगुणयुक्त ईश्वर एव प्रवक्तेत्यूह्मते । 


योगदशने-“योऽसौ प्रकृष्टसत्त्वोपादानादीश्वरस्य शाश्वतिक उत्कर्षः, 
स कि सनिमित्त आहोस्विन्तिनिमित्त इति। तस्य शास्त्रं निमित्तम्‌ । शास्त्र 
पुनः किन्निमित्तम्‌ । प्रकृष्टसत्त्वनिमित्तस्‌ । एतयोः शास्त्रोत्कर्षयोरीश्वरः 
सत्त्वे वतंमानयोरनादिः सम्बन्धः” इति भगवान्‌ भाष्प्रकार ईश्वरस्यो- 
्कृष्टत्वे वेदः प्रमाणमिति, वेदस्प्रोक्कष्टत्वे चेश्वरोत्कृष्टत्वं प्रमाणमिति प्रतिपाद्य 
वेदानामीश्वरप्रणीतत्वं कथयामासेत्यत्रापि वेदानां पौरुषेयत्वेनेव प्रामाण्यस्‌ । 


वीरशैवदर्शने-- 


सद्योजातेन क्रग्वेदै वामदेवेन याजुषम्‌ । 
अघोरेण तथा साम पुरुषेण त्वथर्वणस्‌ ॥ 
ईशानेन मुखेनेव कामिकाद्यागमांस्तथा । 
जनयामास विश्वेशः सवंसिद्धिप्रदायकः ॥ 


इति स्मृतिमुदाहरन्तः श्रीपतिपण्डिताराध्यभगवत्पादा अपि वेदागमानाः 
मीइवरोच्चरितत्वेनेव प्रामाण्यं प्रतिपादयामासुः। तदेवमीश्वरोच्चरितत्वेन 
वेदानां प्रामाप्यविषये न्याय-वंशेषिक-योग-वोरशैवदशंनाचार्याणां विचारः 
साम्यं वर्तते । 


ईझ्वरमनङ्गीकुर्वाणाः सांख्या मीमांसकाइच वेदानामपोरुषेयत्वेन 
प्रामाण्यं प्रतिपादयन्ति । भगवात्‌ कपिल:--“न पौरुषेयत्वं तत्कतुः पुरुषः 


१. न्या० स्‌० २।१।६९. 

२. न्या० सू० भा० २।१।६९, 
३. यो० सू० भा० १।२४. 
४, ब्र. सू. श्रीकर० १।१।३. 

-स्याभावात्‌”' इतीइवराभावात्‌ तत्कर्तृत्वस्य सुतरामभाव इति वेदाना- 
मपौरुषेयत्वं समादिशति । 


श्रीजेमिनिमुनिपादाइच--“कर्मेके तत्र दर्शनातु”3 इत्यादिसूत्रर्वेदस्य 
नित्यत्वप्रतिपादनद्वारा तदपौरुषेयत्वं सूचयामासुः । ईर्वरमङ्गी कुर्वाणा 
अप्यद्वेतिनो व्यवहारे भाट्टनय इति प्रतिपादयन्तो वेदानामपौरषेयत्वमेव 
“स्वीकुर्वन्ति । 

अत्रेदमवधेयम्‌--अद्वेतवेदान्तनयेऽनाप्ताऽप्रणोतत्वमपोरुषेयत्वस्य लक्ष 
णम्‌ । नन्वनाप्ताप्रणीतत्वान्यथाऽनुपपत्त्याऽऽप्तप्रणीतत्वसिद्धो कथमपौरु- 
घेयत्वं वेदानामिति चेन्न, 

यो ब्रह्माणं विदधाति पूं यो वे वेदांश्च प्रहिणोति तस्मे । 
तं ह देवमात्मवुद्धिप्रकारां मुमुक्षुर्वे शरणमहं प्रपद्ये ॥* 
इति श्रुत्या सर्गादावीश्वरेण श्रुतीनां केवलं जन्म श्रूयते, न च प्रमाणान्तरे- 
णार्थमुपलश्य विरचितत्वमपि, येन तवाक्षेपस्य सिद्धिः स्यात्‌। तस्मात्‌ 
पुरुषोच्चरितत्वमात्रं न पौरुषेयत्वस्‌, किन्तु प्रमाणान्तरेणार्थंमुपलभ्य 
विरचितत्वम्‌ । तदुक्तं श्रीमता चित्सुखमुनिना-- 
श्रुतीनामीश्वराज्जन्म केवलं श्रुतिषु श्रुतस्‌ । 
मानान्तरोपलब्धेऽथे रचना तु न मीयते॥* इति। 

तस्माद्यथेदानीमस्माभिरुच्चायंमाणेषु वेदवाक्येषु नास्माकं कर्तृत्वस्‌, 
तथा सर्गादावीश्वरोऽपि विनेवाऽूपूर्वीव्यत्ययमुच्चारयतीति न च तावता 
तस्य वेदकतुंत्वोपपत्तिः, वेदानामानुपू्वीव्यत्यासे ईरवरस्यापि सामर्थ्या 
भावात्‌ । 

मीमांसानये महाप्रलयस्याभावाद्‌ वेदस्याऽुपूर्वीविच्छेदो न संभवः 
तीति तदर्थमीखरो नापेक्ष्यते। बद्वेतवेदान्ते महाप्रलयस्याङ्जीकारात्‌ 
तदानीं शास्त्रसम्प्रदायस्योच्छेदसम्भव इति सर्गादावीच्वरेण पुनः सम्प्रदायः 
प्रारम्भः प्रतिपाद्यत इत्युभयोरयं विशेषः । 
१. सां० सू० ५४६ 
२. मी० सु० १।१।६. 
३. ष्वे० उ० ६।१८. 
४. तत्त्व० प्रश, पु० २७३. 

एवं न्यायःवैशेषिक-योग-चीरशेवदर्शनेष्वीश्वरोच्चरितत्वेन तेषां 
पौरुषेयत्वस्‌, सांख्य-मीमांसादर्शनेष्वीश्वरस्येवाञभावातदनुच्चरितत्वेन तेषा- 
मपौरुषेयत्वम, अद्वेतवेदान्ते सर्गादावीश्वरेण प्रलयोच्छिन्नाऽतुपूर्व्याः प्रारम्भ- 
कत्व्ेपपि प्रमाणान्तरेणार्थमुपलभ्य विरचितत्व तत्र नास्तीति वेदाना-- 
मपौरुषेयत्वमङ्गीक्रियत इति विशेषः । पौरुषेयापौरुषेयत्वविषये एतेषां. 
परस्परवेमत्येऽपि तेषां प्रामाण्यविषये सर्वेषां मतैक्यं विद्यते । अत एवेतेषांः 
चेदिकदर्शनानीति, आस्तिकदर्शेनानीति वा व्यवहारः । 


ईदवरानुप्रहेण मोक्षप्राप्तिसमोक्षा 


न्यायदर्शने महर्षिणा गौतमेन मोक्षप्राप्तौ श्रवणादिना साकं यमाद्यष्टा” 
ङ्गयोगश्चावश्यक इति प्रतिपाद्यते` । नैयायिको भासवंज्ञो महर्ष्युक्ताञष्टाङ्ग- 
योगेना$तभिरतिसंज्ञस्य परवेराग्यस्योदयस्ततो महेश्वरे परा भक्तिः 
तःद्भवत्या च शिवसाक्षात्कारः, ततः शिवाआ्नुग्रहेण च मोक्ष इति प्रतिः 
पादयन्‌ तदर्थस्‌, 
यदा चर्मवदाकाशं वेष्टयिष्यन्ति मानवा: । 
तदा शिवमविज्ञाय दुःखस्यान्तो भविष्यति ॥ ` 


प्रशस्तपादाचायेण--“तच्चेश्वरचोदनाभिव्यक्ताद्वमदिव'` इति, श्रीधरः 
भट्टेन च--“धर्मोऽपि तावन्न निःश्रेयसं करोति यावदीश्वरेच्छया नाऽ 
गुह्यते” * इतीश्वरेच्छाविषेषण कार्यारम्भाऽभिमुखरीङृताद्‌ धर्मात्‌ तत्त्वज्ञान स्‌ 


, न्या० सु० ४२1३८, ४२,४९. 
, एवे० उ० ६२०. 

„ न्या० सा०, पू० ३०. 

बे० सू० १।१।२. 

० नै० सू० १।१।४. 

श प्र०पा० भा०, पृ० १८. 

° न्या० क०, पु० १९. 


GMS XN ०0 ००७ 

ततश्च निःश्रेयसमिति व्यवस्थापितम्‌ । अतो वेशेषिकदशंनेऽपि मोक्षप्राप्ता- 
वीश्वराऽनुग्रहोऽपेक्षितः । 


योगदर्शने महर्षिणा पतञ्जलिना-“समाधिसिद्धिरीश्वरप्रणिधानात्‌'^ 
इति सूत्रेण समाधिफलस्य केवल्यस्य प्रापतिरीश्वराऽनुग्रहेण भवतीति स्पष्टमभि- 
हितम्‌। मीमांसादर्शने प्राचीनाचार्यैरीश्वरनिरासेऽप्यर्वाचीनाभ्यामापदेवः 
लौगाक्षिभास्कराभ्यामीश्वरो यज्ञपतित्वेनाऽङ्गीक्तः, स्वर्गसाधनानां दशंपूर्ण- 
मासादियागानामीश्वरापंणबुद्धया करणेन च तदनुग्रहबलान्निःश्रेयसाः 
वातिरित्यभिहितम्‌* । वीरशेवदशंने-- 


शम्भोः रिवप्रसादेन संसारच्छेदकारिणा । 
मोहुग्रन्थि विनिभिद्य मुक्ति यान्ति विवेकिनः ॥ 


विना प्रसादमीरास्य संसारो न निवतंते। 
विना सूर्योदयं लोके कुतः स्यात्तमसो ल्यः ॥ 
सर्वाऽनुग्राहकः शम्भुः केवलं कुपया प्रभुः। 
मोचयेत्‌ सकलाम्‌ जन्तून्न किञ्चिदिह कारणम्‌ ॥*१ 


इति भगवत्पादैः श्रीरेणुकाचार्येरीश्वराऽनुग्रहेण मोक्षप्रापिरिति निरूपि- 
तत्वादस्मिन्‌ विषये न्याय-वेशेषिक-योगार्वाचीनपूर्वमीमांसकैः साकं वीरः 
शेवाचार्याणां विचारसाम्यं दरीदुश्यते । 

तदेतावता पर्यालोचनेन निष्कर्षोऽयमायाति-न्याय-वेशेषिकदर्शनयो- 
रीश्वरो जगत्सृष्टौ केवलं निमित्तकारणमिति स्वीकारेण, कुलालादिमनुष्यैः 
साकमस्य तुलनाकरणेन च विचारोऽयं न पूर्णेश्वरवादरूपेण प्रतिभाति । 
अत एव सृष्टी स्वातिरिक्तानु परमाणूनुपादानरूपेणापेक्षमाणोऽयमीश्वरः कथं 
सवंशक्त इति प्रोच्येत। किञ्च, अत्र सृष्टेः स्रष्टृत्वेन स्वीक्रृतेनापीश्वरेण न 
परमाणवः सृज्यन्ते, नापि जीवात्मानः, तेषां नित्यत्वाभ्युपगमातु । तस्मादयं 
न सर्वञ्रष्टा, किन्तु सवंनियामकमात्रस्‌। अपरं च, नेयायिका वंशेषिः 
काश्चात्यन्ताग्रहेणेश्वरं साधयित्वा मनुष्येष्वीश्वरं प्रति भक्ति संवध्यं तेषा- 
मादर्शंप्रायधामिकजीवनसम्पादने सफलप्रयत्ता अपि जीवानामीश्वरेण साकं 


१. यो० सू० २।४५. 
२. सी" प्र०, पृ० २७७-२७८; अ० सं०, पृ० १६२. 
३. सि० शि० १८।४-६, पृ० १४८-१४९. 

तादात्म्यसम्पादने न सफलाः, अथापीदमवद्यमङ्गीकर्तव्यै यद्धारतीयानाँ 
धामिकजीवने नेयायिक-वैशेषिकयोरीश्वरविषयकविचाराणां प्रभाव: सम्यक 
सञ्जात एव । 


इदमत्रावधेयं यन्नेयायिक-वेशेषिकयोरुपास्यदेवः शिव एव । अत 
एवोदयनाचायं:' श्रीशङ्कुरमिश्रश्च* स्वस्वप्रबन्धेषु शिवमेव स्तुतवन्तौ । 
शिवोपासकयोरप्यनयोनैयायिकाः शेवा इति, वेशेषिकाश्व पाशुपता इत्या- 
'लोचका भेदं व्यवस्थापयन्ति* । मतमिदं प० ब्रजवल्लभद्विवेदमहाभागे- 
स्तन्त्रयात्रायां समालोचितस्‌* । 


सांख्यदर्शने टीकाकारा विज्ञानभिक्षुप्रभुतय ईश्वरमङ्गीकुर्वाणा अपि तं 
सङ्कूत्पशक्त्या सर्जनसमर्थं नाभ्युपगच्छन्ति, किन्तु सन्निधानमात्रेण प्रकृतौ 
क्रियाशक्तिप्रवर्तक चुम्बकसदृशस्‌ । एवं जडेन चुम्बकेन तस्य सादुश्यादेषा- 
मपीश्वरवादो न पूर्णेश्वरवादात्मकः। किञ्चास्येश्वरवादस्य नाधिकः 
प्रचारोऽप्यस्ति। 


यागदर्शनाभिमतेश्वरो योगिनां मोक्षप्राप्तावन्तरायनिवारणद्वारा सहायक 

एव, न च स स्वयं मोक्षं प्रदास्यति। तस्मादीदुशेश्वरविषयको विचारो न 

सन्तोषप्रदः। अथापि योगसाधनपद्धतेः प्रचारका मनुष्याणां सहजाया 

आस्तिकभावनायाः सन्तोषमकृत्वा स्वयोगसाधनपद्धतेः प्रचारोऽशक्य इति 

Tee कृतवन्त इति डा० राधाकुष्णनुमहोदया अभि- 
य॒ 


अर्वाचीनमीमांसकाभिमतेश्वरोऽपि न सुष्ट्यादिरचनासमर्थः, किन्तु 
धर्मानुरूपमनुग्राहक एव। अद्वेतवेदान्ताभिमतेश्वरस्तु सुष्ठ्यादिसमर्थः 


१, तं देवं निरवग्रहस्फुरदभिध्यानानुभावं भवं 


विक्वासैकभुवं शिवं प्रति नमन्‌ भूयासमन्तेष्वपि ॥ (न्या० कु० २।४) 
२. उच्वंवद्धजटाजूटक्रोडक्रीडत्सुरापगम्‌ । 


नमामि यामिनीकान्तकान्ताभालस्थलं हरम्‌ ॥ 
(वे० सू० उप०, मद्धलळइलो० १) 
३. भा० दः, भा० २, पु० १६९ (डा? राघाक्कष्णन्‌) हिन्दीसंस्करणम्‌ । 
° त° या०, पु० ५४. 


१: भार द°, भा० २, पू० ३६६ (डा० राघाङृष्णन्‌) हिन्दीसंस्करणम्‌ । 

'्राणिनामदुष्टानुसारेण तत्तत्कर्मणि तेषां प्रेरकः सन्‌ पूर्णेश्वर इव प्रतीय- 
सानोऽपि स न पारमार्थिकः, किन्तु मायाशबलितत्वान्मायावत्‌ सोऽपि 
'मिथ्याभूतः । 


वीरशैवदर्शनाभिमतेश्वरो जगदुत्पत्तावभिन्ननिमित्तोपादानकारणस्‌, 
प्राणिनां हृदये निवसन्‌ तत्तत्क्रर्मानुसारेण शुभाशुभकमंणि तेषां प्रेरकः, 
भायाविदिष्टोऽपि स न मिथ्याभूतः। तथाऽयं मुमुक्षूपास्यः, मुक्तात्मनां प्राप्- 
स्थानभूतश्च वर्तते । एवमयं परशिवः सगुणरूपेण विश्वान्तर्यामित्वेन सर्वत्र 
wr सन्‌ निर्गुणरूपेण विश्वोत्तीर्णर्चास्तीति पूर्णेश्वरवादोऽत्र सार्थको 
भवति । 


एतावता श्रद्धाहे शिवविषये दार्शनिकमतमवलम्ब्य मयाऽलोचितस्‌ । 
'चस्तुतस्त्वीश्वरो भावगम्यः। स चेक एव। अथापि यथेकोऽपि पुरुषो 
मातृदृष्ठ्या पुत्र इति, पत्नीदुष््या पतिरिति, पितामहदुष्ट्या च पौत्र 
इत्यनेकेर्नामभिर्व्यवाह्वियते, तथा देवोऽप्युपासकानां भेदेन भिन्तभिन्ननाम- 
भाग्‌ भवति । यथोक्तं हनुमन्ताटककारेण- 
यं शेवा: समुपासते शिव इति ब्रह्मेति वेदान्तिनो 
बौद्धा बुद्ध इति प्रमाणपटवः कर्तेति नेयायिकाः। 
अहन्नित्यथ जैनशासनरताः कर्मेति मीमांसकाः 
सोऽयं वो विदधातु वाञ्छितफलं त्रैलोक्यनाथो हरिः ॥` इति 
'तस्मादीइवरविषयेऽधिकमनुक्त्वा, 
न मन्त्रं नो यन्त्रं तदपि च न जाने स्तुतिमहो 
न चाऽऽह्वातं ध्यानं तदपि च न जाने स्तुतिकथाः । 
न जाने मुद्रास्ते तदपि च न जाने विलपतं 
परं जाने मातस्त्वदनुसरणं क्लेशहरणस्‌ः ॥ 
इति श्रीमच्छङ्करभगवत्मादोक्तिमेव मनसा मुहुर्मुहुः स्मरन्‌ विरमांमि। 


जोवस्वरूपसमोक्षा 
सत्र खलु न्यायऱेरेषिकःप्राभाकरमतेष्वात्मा विभुः, संख्ययाऽतन्तः, 


नित्यः, प्रतिशरीरं भिन्नश्चास्ति। तदिदं सांख्पतो न विशिष्यते, सांख्याचार्ये- 
१. हमुमन्ना० १ अङ्क ३ लोक, 


२. देव्यपराघक्षमापनस्तोत्रम्‌, रलो० १. 

रपि पुरुषे विभुत्वादेः स्वीकाराद्‌ । किन्तु सांख्याः पुरुषं चिद्रपमङ्जीकुर्वन्ति । 
नैयायिकादयस्त्वात्मानं स्वरूपतो जडमभ्युपगच्छन्ति । अत एव तत्रात्ममनः-- 
संयोगे ज्ञानादीनामुत्पत्तिरिति कथ्यते। तस्मान्न्याय-वेशेषिका आत्मनि 
ज्ञानादिसंस्कारान्ताश्वतुर्दशगुणास्तिष्ठन्तीत्यभ्युपगच्छन्ति। सांख्यास्तुः 
निर्गृणमिति विशेषः। 


न्याय-वैशेषिकाभ्यां देहेन्द्रियाद्यनात्मवस्तुभ्य आत्मानं व्यावर्त्यं तद्‌ 
भिन्ने विभुरूपे नित्ये आत्मनि जिज्ञासूनां बुद्धिः स्थिरीकृता, परं तस्मिन्‌ 
बुद्धि-सुख-दुःखेच्छा- द्वेष-प्रयत्न-धर्माधर्म- संस्कार- कतृंत्व- भोक्तृत्वादयोऽपि 
धर्माः स्वीकृताः। नहि ताभ्यां तद्धमंरहितस्य नित्य-शुद्ध-बुद्ध-विभुस्वरूप-- 
स्यात्मन उपदेशः कृतः। सांख्यदशंने तु सुखादिधर्मरहितस्य निलेपस्य 
चिद्रुपस्य पुरुषस्याङ्जीकारः कृत इति नैयायिक-वैशेषिकाभ्यामस्य वेशिष्ठ्यं 
श्रेष्ठत्वं च । अत एवात्र विषये डा० राधाकृष्णन्‌महोदयाः कथयन्ति) 
अचेतनयोद्व॑योरस्मनोः सद्धुर्षेण यथा प्रकाशः सम्भवति, तथेवाचेतनयो- 
रात्ममनसोः संयोगेनात्मनि ज्ञानाख्यो गुण उत्पद्यत इति नेयायिकानामियं 
कल्पना भौतिकवाद इव प्रतिभाति । किञ्च, आत्मनो विभुत्वेन मनसश्चाणु- 
त्वेनोऽभयोनिरवयवस्वात्‌ तयोः संयोगस्य कत्पनापि कर्तृः न शक्यते । अपि 
च, आत्मनो विभुत्वात्‌ तस्य मनसा सह संयोगस्य सवदा विद्यमानत्वेऽपि 
यदा मन इन्द्रियैः साकं संयुज्यते, तदानीमेव ज्ञानगुण उत्पद्यत इति चेया- 
यिकेः प्रतिपाद्यते । अत्राणोर्मनस एकस्मिन्नेव समये आत्मना इन्द्रियैश्च 
साक कथं संयोगः ? इत्यस्याः शङ्काया उत्तरप्रदानेऽसमर्थाः सन्तो नेयाः 
यिका ईश्वरशक्ति नियामिका मन्यन्ते । तदेतत्पर्यालोचनेनात्मनि चेतन्य- 
स्यावश्यकत्वात्‌ तस्येव चेतनरूपेणाङ्गीकरणं वरम्‌ । एतद्विषये सांख्यमर्त 
न्यायमतापेक्षया सुचारु प्रतिभाति । 


अपि च, सांख्याचार्या नैयायिकचेशेषिकवदात्मनि ज्ञानेच्छाप्रयत्नादीचू' 
साक्षात्सम्बन्धेन नाङ्गीकुवन्तीति तन्मते शुद्धरफटिकवत्‌ पुरुषः स्वच्छो 
निर्गुणश्च । ज्ञानादिगुणानामन्तःकरणधर्मतया पुरुषे तेषां प्रतीतिजंपाकुसुमः 
संयोगेन स्फटिके रक्तरागप्रतीतिरिवाऽवास्तविकीति स्वीकारेण सांख्याभि 
सतः पुरषो नेयायिक-चेशेषिकःप्राभाकराभिमतात्मापेक्षया श्रेष्ठः । 


१. भा० द०, भा० २, पु ० १५३-१५५ (हिन्दी-संस्करणम्‌) । 

भटटमोमांसका आत्मानं न केवलं जडं नापि चेतनं किन्तु खद्योतवदु- 
-भयात्मक मन्यन्ते । तत्राऽचेतनांशः सुखाद्याकारेण परिणमते, चेतनांशश्च 
जानातीति कथयतां तेषामुक्तिरधंजरतोयते । अत एव श्रोश्रीनिवासाचार्याः 
-कथयन्ति\--भाट्टमीमांसका जडभूते द्रव्परूपे चात्मनि चिदंशमपि प्रति- 
'पादितवन्तः। एतेनैते वोौद्धाभिमतविज्ञानात्मवाद-नेयायिकाभिमतजड- 
द्रव्पात्मवादयोः समन्वयं कृत्वा मध्यमागिणो$भूवल्निति प्रतीयते । 

डा० राधाकृष्णनुमहोदयास्तु --भाट्टाभिमतात्मनि योऽचिदंश उक्तः, 
सम्भवतस्तदन्तःकरणमेव, तद्‌द्रारेव आत्मा ज्ञानसुखाद्याकारेण परिणमते । 
-तस्मादेकस्मिन्‌ विधय-विषयोभावसमर्थनार्थं नह्येकस्मिन्नेव चिदचिद्ूपांश- 


द्वयस्य प्रकल्पनं युक्तमिति प्रतिपादयन्ति। किन्त्वेषामियमुक्तिरद्वैतवेदान्तः 
सरणिमनुसरति । 


न्याय-वेशेषि ऊ-सांख्प्र-योग-मोमांसाद्शनेष्वात्मतः शरोरपरिमाणत्वे 
झारीरवृद्धिह्णासाम्मामात्मनोऽपि वृद्धिह्णासौ स्यातामिति, तेन च तदनि- 
त्यत्वप्राप्तिरिति न जेनाभिमतशरीरपरिमाणत्वमात्मनोऽञ्गीक्रिप्रते । 
तस्पाणुत्वे च चन्दन-कण्टकाद्यनुकूलभ्रतिकूलद्रव्यसंथोगेन शारीरकसवंदेशेषु 
'जायमानायाः सुख-दुःखयोः प्रतीतेरनुपपत्तिरित्याकाशवदात्मा विभुरस्तोति 
स्वीक्रिपते । विभुत्वाच्च तस्य नित्यत्वमपि सम्भवतोति तेषामाशयः। 
किन्तु विभुरूपाणां नानात्मनां स्वरूपविषये किञ्चिदपि भेदाभावातु ते 
तत्त्वतो भिन्ना भिन्नाः केन प्रकारेण विद्धाः स्युः? इति न तैर्दार्शिनिकेरधिकं 
चिन्तितम्‌ । 

किञ्च, सर्वात्मनां समानदेशस्वेन मनः, छिङ्गशरीरम्‌, स्थूल वा 
शरीरं केनचिदेकेतेत्रात्मता कथं सम्बन्धं करोति ? कया रोत्या च भित्न- 
'भिन्नरारीराणि पृथक्‌ पृथगात्मनः कर्मश्म्बन्धं सम्पादथन्तिं ? केन च 
प्रकारेण पृथक पृथपात्मानः फशान्युपमुञजन्ते ? इत्याद्यनेकप्रश्‍नानामुत्तर- 
मेमिरिदं प्रदोयते -पृथक्‌ पृथङ्भनप्षां छिङ्गशरीराणां वा पृथगात्मभिः 
समानरूपेण संयोगे सत्यपि स्वात्मना तस्य विलक्षण: सम्बन्धोऽस्ति। 
तत्प्रभावेणेव तदुद्वारा स्वक्रमेव नियतमात्मानं फडान्युपभोजयति । अन्ये 
आतमानोऽपि तेनैव प्रकारेण भित्नमिन्तदेशोय-स्वस्वलिङ्गशरोरद्वारा फलान्युः 


१. हिन्दू दशंनसार, पृ० १६९. ड ` 
२. मा० द०, भा० २, पू० ४०८ ( हिन्दीसंस्करणम्‌ ) । 

पभुञ्जत इति । किन्तु शरीरप्रदेशादन्यत्र विद्यमानस्यात्मनः सुखदुःखादि- 
सम्बन्धाभावाद्‌ विद्यमानत्वेऽप्यविद्यमान इव वर्तमानस्यात्मनोऽन्यथा-` 
सिद्धत्वादनेकात्मनां विभुत्वं नैव सङ्गच्छते । 


अपि च, जीवात्मनो विभुत्वे तस्य सर्वदा सवंत्र स्थित्या तदुत्क्रान्ति- 
गत्यागतिप्रतिपादकानां श्रुतीनामानर्थक्यप्रसङ्गः । तत्र हि श्रुतिषु-- तिन: 
प्रद्योतेनैष आत्मा निष्क्रामति चक्षुष्टो वा मूर्ध्नो वाऽन्येभ्यो वा शरीर- 
देशेभ्यः” इति उत्क्रान्तिः, “ये वेके चास्माल्लोकात्प्रयन्ति चन्द्रमसमेव. 
ते सर्वे गच्छन्त”* इति गतिः, “तस्माल्लोकात्पुनरेत्यस्मे लोकाय कमंणे”3 
इत्यागतिश्चेत जीवात्मनः परलोकगमनागमनादिकं श्रूयते । तस्य विभुत्वे 
शरीरवियोगासम्भवः। न च रिङ्गशरीरादिगमनागमनेनात्मनि तदुपचार 
इति वक्तुं शक्यते, “तमुत्क्रामन्तं प्राणोऽनुत्क्रामति'' इति श्रुत्या 
ह्यात्मनः प्रथमतो गमनं पश्चात्‌ तत्राणोपलक्षितलिङ्गशरीरस्य गमन- 
मुच्यते। अत एव 


द्वाविमौ पुरुषो लोके सूर्यमण्डलभेदिनौ । 
परित्राड्‌ योगयुक्तश्च रणे चाभिमुखो हतः ॥४ 


इत्यात्मन एव सूर्यमण्डलभेतृत्वं स्मर्यते । तस्मात्‌--““एषोऽणुरात्मा चेतसा 
वेदितव्यः", “अङ्गुष्ठमात्रः पुरुषोऽन्तरात्मा” इत्यादिश्रुतिसंमतमणुत्वमेव . ` 
जीवात्मनोऽङ्गीकर्तव्यस्‌ । “स वा एष महानज आत्मा”<, “आकाशवत. 
सर्वगतं सुसूक्ष्मम्‌ * इत्यादिविभुत्ववाचकश्रुतीनां परमात्मपरत्वं. 
वेदितव्यम्‌ ` । एवं जीवात्मनोऽणुत्व एव तस्य नित्यत्वं प्रतिशरीरं 


१. वृ० उ० ४।४।२. 
२. कोषी० १।२. 

३. बृ० उ० ४।४।६. 
४. बु० उ० ४।४।२. 
५. पारा० स्मू० २३२. 
६. मुण्ड ३।१।९. 
७. कठ० २।६।१७. 
८, बु० ३० ४।४।२२. 

९, शाण्डि० उ० २।१।३, 

१०. ब्र सू० श्रीकर० २।३।१८-१९. 

भिन्नत्वं च सम्भवति । अत एव वोरशैवदर्शने जीवस्याणुत्वमभ्युपगम्य 
शरीरान्तरव्याप्तया तस्या ज्ञानप्रभया शारीरकसुखदुःखसाक्षात्कार इति 
व्यवस्थापितम्‌ । अतो भोगसाङ्कूर्यनिवारणार्थम्‌, जगद्वेचित्रयव्यवस्थार्थस्‌, 
उत्क्रान्तिगत्यागतीनां च व्यवस्थार्थमात्मनोऽगुत्वप्रतिपादकं वीरशेवदशंतमेव 
तत्त्वचिन्तकेबंहु मन्येतेत्यत्र न कोऽपि विवाद: | 


किञ्च, षड्दर्शनानां मध्ये न्याय-वेशेषिक-सांख्य-योगःपूर्वमीमांसा- 
दर्शनेषु प्रतिशरीरमात्मनो भेदाङ्गीकारात्‌ तानि हैतदशंनानि, उत्तरः 
मीमांसायां तु सवशरीरेष्वेकस्येवात्मनोऽङ्गीकारात्‌ तदद्वैतदर्शनमिति हि 
प्रसिद्धिः । तत्र न्यायवेशेषिकदर्शनयोः-“स च देहैन्द्रियादिव्यतिरिक्तः 
प्रतिशरीरं भिन्नो नित्यो विभुश्च”` , “नानात्मानो व्यवस्थातः'' `; “शास्त्रः 
सामर्थ्याच्च” इत्यादिस्थलेषु सप्रमाणं प्रतिशरीरमात्ममेदो व्यवस्थापितः । 
एवमेव पूर्वमीमांसादर्शनेऽप्यात्मनः प्रतिशरीरं भिन्नत्व॑ नित्यत्वं विभुत्वं 
तस्येव च कुत्वं भोक्तृत्वमपि स्वीकृतम्‌ । सांख्ययोगदर्शनयोः पुरुषस्या- 
संगत्वान्निगुणत्वाच्च तस्य वास्तविककतुंत्वमोकतुत्वाभावेऽपि पुरुषभेदस्तु 
नोपाधिकः, अपि तु वास्तविक इति प्रतिशरीरं नित्यो विभुः पुरुषोऽभ्युपः 
गम्यते । तदुक्तं श्रीमधुसूदनसरस्वतीभिः-“नन्वात्मनो नित्यत्वे विभुत्वे च 
न विवदामः,प्रतिदेहमेकत्वं तु न सहामहे। तथाहि-बुद्धिसुखदुःखेच्छादेष- 
प्रयत्नधर्माधर्मभावनाख्यनवविशेषगुणवन्तः प्रतिदेहं भिन्ना एव नित्याः 
विभवश्चाऽऽत्मान इति वैशेषिका मन्यन्ते। इममेव च पक्षं ताकिकमीमांसका- 
दयोऽपि प्रतिपन्नाः । सांख्यास्तु विप्रतिपद्ममाना अप्यात्मनो गुणवत्त्वे 
प्रतिदेहं भेदे न विप्रतिपद्यन्ते, अन्यथा सुखदुःखादिसंकरप्रसङ्गात्‌ ` इति । 


त्र द्वैतदर्शनेषु नेयायिकचेशेषिकाः “एकमेवाद्वितीयं ब्रह्म ` इत्यत्रा- 
द्वितीयत्वं नाम एकत्वसमनियतविजातीयवेलक्षक्षयण्यमिति, “सवं खल्विदं 
ब्रह्म” इत्यस्य सवं ब्रह्मव्याप्तस्‌, व्यापत्वं नाम सम्बन्धत्वस्‌, अन्यथा 


तकं० भा०, पु० १४५. 

वै० सू० ३।२।२०. 

वै० सू० ३।२।२१. 

भ० गी० मधुसूदनी, २।१४. 
त्रिश म० ना० २२. 

छा० उ० ३।१४।१. 

घटादीनामपि ब्रह्मत्वापत्त्या ब्रह्मणोऽनित्यत्वापत्तिर्जडतापत्तिरचेति, “तत्त्व- 
मसि”, “ब्रह्म वेद ब्रह्मेव भवति’ इत्यादीनां क्वचित्‌ कैवल्यपरत्वम्‌, 
क्वचिद्‌ ब्रह्मसाम्यपरत्वस, क्वचिच्च स्ंप्रपञ््चनियन्तृपरमात्मेकत्वपरत्वं 
च्यवस्थापयन्तस्तेषां गौणाथंत्वमभ्युपगच्छन्ति”१ । उक्तं च श्रीधरभट्टेन- 
“अभेदश्रुतयस्तु गौणार्था इति दिक्‌” इति । 


.. सांख्य-योगदर्शनयोः--“नादवेतश्रुतिविरोधो जातिपरत्वात्‌” इति 
सुत्रेण कपिलमहषिणाऽद्ेश्चुतीनां विजातीयद्वैतनिषेधपरत्वं व्यवस्थापितम्‌ । 
अतोडदवेतवाक्यानि-“निरञ्जनः परमं साम्यमुपैति’ इत्यादिश्रुतिबलेन 
चिदेकरूपत्वादवेधम्यंलक्षणा भेदपराण्येव, न त्वखण्डार्थपराणीति विज्ञानः 


भिक्षुरत्र प्रतिपादयतिऽ। मोीमांसादशंनेऽप्यद्वेतश्ुतयो जातिपरत्वे 
च्यवस्थापिताःऽ । 


तदेवं वास्तविकद्वेतप्रतिपादकेषु न्याय-वेशेषिक-सांर्य-योग-ूर्वमीमांसा- 
दर्शनेषु डवतश्चतीनां सावकारात्वेऽप्यटटतश्रुतीनामनवकाशः। उत्तरमीमांसा- 
दर्शने तु “जीवो ब्रह्मीव नापरः” इति भगवत्पादैः शङ्कुराचारयेरजीबन्रह्मणोर्न 
वास्तविकभेदः, किन्त्वन्तःकरणोपाधिना एकमेव ब्रह्म नानाभूतमिव प्रतीयत 
इति भेदस्योपाधिकत्वं प्रतिपाद्यते । अत्राद्वेतदर्शने आत्मनो निःसङ्गत्वात्‌ 
कतत्वभोकतृत्वसुखदुःखादेश्रान्तःकरणधर्मत्वादन्तःकरणभेदेनेव जगद्वैचित्र्यं 
च्यवस्थाप्यते । अतोऽत्रात्मा नित्यः, विभुः, एक एवेति “द्वा सुपर्णा सयुजा 
सखाया”,* “हे ब्रह्मणी वेदितव्ये”१ ° इत्यादिद्वतश्रृतीनामनवकाशः । अत 
एव भाष्यकारः श्रीपतिपण्डिताराध्यभगवत्पादैभेंदाऽमेदप्रतिपादकं वोर- 


१, छा० उ० ६।८।७. 

२. मुण्ड ३।२।९. 

३. सिद्धान्तचन्द्रोदये, पृ० ४०-४१. 

४. न्या० क०, पृ० २१३, 

५. सां० सू० १।१५४. 

६. पुण्ड० ३।१।३, 

७. साँ० सूर १।१५४. प्र० भाष्यम्‌ । 
८. शास्त्रदीपिका, तकंपादः, पृ० १२५. 
९, इवे० उ० ४६. 

१०, त्रि० ता ५१७. 

[,शवदर्शन सर्वश्रृतिसमन्वयात्मकमिति तस्य 'विशेषाहेतम' इति नामधेयं 
कृतम्‌ । तथाहि-- 
श्रृत्येकदेशप्रामाण्य॑ हेताःद्वेतमतादिष्‌ । 
ढेताऽद्वेतमते शुद्धे विशेषाद्वैतसंज्ञिते । 
वीरशेवेकसिद्धान्ते सर्वश्र॒तिसमन्वयः ॥* इति । 
अत्र विश्च शोषश्च विशेषो परमात्म-जीवौ, तयोरद्वेतं 'विशेषाद्वेतम्‌' 
इति तस्य व्युत्पत्ति: । अत्र “वि” इत्यनेन “विश्षक्षुषि व्योम्नि वाते 
'परमात्मनि पक्षिणि”* इति निघण्टुषु पक्षिवाचकस्य विशब्दस्य परमात्म- 
नोऽपि वाचकत्वात्‌ “द्वा सुपर्णा”, “हंस हंसेति यो ज्रूयाद्धसो ब्रह्मा हरिः 
शिवः इत्यादिश्रुतिषु च परमात्मनः पक्षिरूपेण वर्णनाद्‌ विशब्देन पर- 
आात्मेव गृह्यते । एवमेव “यथाऽनेः क्षुद्रा विस्फुलिङ्गा व्युच्चरन्ति” इत्या- 
-दिश्चुतिषु जीवानां परमेश्वरांशत्वव्यपदेशात्‌ शेषशब्देन जीवो व्यर्वाह्यते । 
अद्वेतपदेन “यथा नद्यः”९ इत्यादिश्रुतिसिद्धं साथुज्यं जीवन्रह्मणोरुपदिष्टम्‌ । 
-तस्माज्जीवेश्वरयोः संसारदशायां भेदः, मोक्षदशायामभेदो भ्रमरकीटन्याये- 
-नोपदिश्यते। तढुक्तस्‌-- 
विशब्देनोच्यते शम्भुः द्वासुपर्णेति मन्त्रतः। 
शेषशब्देन शारोरो यथारनेरिति मन्त्रतः । 
अद्वेतेन भवेद्योगो यथा नद्यादिभिस्तथा ॥° इति। 


तस्मान्न्याय-वेशेषिक-योगदर्शनेष्वात्मनां परस्परमीश्चरेण साकं च भेद 
"एव पारमार्थिकः । सांख्यपूर्वमीमांसादर्शनयोरोश्वरस्याभावेऽपि जीवात्मना- 
भेव परस्परं वास्तविको भेदोऽङ्गीक्रियते। अद्वेतवेदान्ते तु जीवात्मा 
परस्परमीश्चरेण साकं च प्रतीयमानो भेदो न पारमार्थिकः, किन्त्वोपाधिकः; 
अभेदस्तु पारमाथिकः । अत एवंतानि दर्शनानि शरुत्यैकदेशीनीत्युच्यन्ते । 
. ब्र० सू० श्रीकर० मङ्गलश्लो० १५. 
. एकाक्षरनामकोषसंग्रहः, पृ० १८. 
हवे उ० ४६. 
ब्र० वि० ३४. 
० बु० उ० ३।१।२०. 
० ३।२।८. 
र श्रीकर०, मङ्गलरलो० १६. 


& MFI ८० ८० :० 


८८७. Vasishtha Tripathi Collection. Digitized by eGangotri 


३४६ सिद्धान्तशिखामणिसमीक्षा [ सप्तमः 


वीरशैवदर्शने तु भेदाभेदयोः समन्वयाद्‌ वेशिष्ट्यं चास्य दर्शनस्य । तदुक्त 
भगवत्पादैः श्रीरेणुकाचार्ये:-- 
वेदैकदेरावतिभ्यः  सांख्यादिभ्यो महामुने । 
सर्ववेदानुसारित्वाच्छैवतन्त्रै विदिष्यते ॥ 
दौवतन्त्रमिति प्रोक्तं सिद्धान्ताख्यं शिवोदितस्‌ । 
सवेवेदार्थरूपत्वात्‌ प्रामाण्यं वेदवत्‌ सदा ॥` इति । 


तदेवं तैयायिक-वैशेषिकःप्राभाकरा जीवात्मानं सद्रूपस्‌, भाट्टमीमांसकाःः 
सद्रेण साकं किञ्चित्‌ चिदरूपस्‌, सांख्ययोगाश्च सद्रूपं पूर्णचिद्रूपस्‌, अद्वेत- 
वेदान्तिनश्च सच्चिदानन्दरूपमिति स्वीकुर्वन्तः क्रमशो विकासोन्मुखाः 
दरीदृश्यन्ते । अर्थाप न्याय-वेशेषिक-सांख्य-योग-पू्ंमीमांसादर्शनेषु भेदः 
मात्रस्य पारमाथिकत्वकथनात्‌, अद्वेतवेदान्ते च भेदस्योपाधिकत्वमभेंदस्य 
च पारमा्थिकत्वमिति भुत्येकदेशवाक्यानामेव प्रामाण्यग्रहणातु तेषां श्रुत्ये- 
कदेशित्वस्‌ । भेदाभेदयोः पारमाथिकत्वं स्वीकृत्य सर्वश्रुतीनां प्रामाण्य 
प्रतिपादकं वीरशैवदर्डन॑ तु सवंश्रृतिसमन्वयात्मकमित्युक्तषड्दर्शने भ्योऽस्य. 
चेशिष्ट्यं दिनकरप्रकाशवत्‌ सर्वत्र विद्योतते । 


सृष्टिसमोक्षा 


इह्‌ खलु प्राचीना महर्षयः परिदुश्यमानस्यास्य विचित्रविश्वस्य “नेकोः 
,ऋषिर्यस्य मतं न भिन्नम्‌” इत्युक्त्यनुसारेण सुष्ठ्यादिव्यवस्थां नेकरूपेण 
निरूपयन्ति । अधुना तेषां सृष्टिविचाराणां मिथो वेदिष्ट्यं तावत्‌, 
समीक्ष्यते । 


सष्टिकारणसमोक्षा 


तत्र तावन्त्याय-वंरोषिका जगदुत्पत्तौ परमाणव उपादानकारणमितिः- 
ईश्वरश्च निमित्तकारणमित्यभ्युपगच्छन्ति। पाश्चात्या अपि परमाणुभ्यःः 
सृष्टि निरूपयन्ति, किन्तु पाश्चात््याभिमतपरमाणवः केनापि चेतनपुरुषेणा- 
प्रेरिता अपि धुणाक्षरन्यायेन' स्वयमेव मिलित्वा सृष्टि विधास्यन्तीतिः 


पाश्चात्यपरमाणुवादापेक्षया नेयायिकपरमाणुवादस्य वेशिष्ट्यमु । 


१. सि० शि० ५।७-८, पृ० ५५. 

सांख्ययोगदशंनयोर्जगदिदं सुखदुःखमोहात्मकमिति तत्कारणमपिः 
तादुशमेव भवितव्यमिति कृत्वा सुख-दुः-मोहानां कारणीभूतानां सत्त्वरज- 
स्तमसां साम्यावस्थारूपा प्रकृतिरेव जगदुपादानकारणमिति प्रतिपाद्यते ।. 
अत्र “कार्यगुणाः कारणगुणानपेक्षन्ते” इत्युक्त्यनुसारेण विचार्यमाणे 
न्यायवेशेषिकाभिमतपरमाणुवादापेक्षया सांस्ययोगद्शँनयोः प्रकृतिपरिणामः 
वादः सुष्ठु प्रतिभाति । सांख्ययोगदशंने या प्रक्ृतिरच्यते, सेवाद्वेतवेदान्ते 
मायाकहिपतप्रक्ृतिरित्यादिशब्देरव्यवह्मयते । किन्त्वयं विशेषो यत्‌ सांख्या-' 
भिमता प्रकृतिनित्या, अद्वेताभिमता माया चानित्या । 


तदेवं न्यायवेशेषिकयोः सांस्ययोगदर्शनयोश्च परमाणुः प्रकृतिश्च 
जगदुपादानमिति प्रतिपादितत्वादेतेषां सर्वेषां जडत्ववादरूपेण साम्यमस्ति ।. 
अद्वेतवेदान्ते मायाविशिष्टर्चेतन ईश्वरो जगदभिन्ननिमित्तोपादानकारणमितिः 
प्रतिपादनेन पूर्वोकतन्याय-वेशेषिकसांस्यःयोगदर्शनेरस्य चोत्कृष्टता प्रतिः 
भाति। किन्त्वद्टतवेदान्ते तादुशेश्वरस्य तदुत्पन्नजगतश्च मिथ्यात्वं 
व्यवस्थाप्यते । 


तत्र तावद्वीरशैवद्ने तु शक्तिविशिष्टः परशिव एव जगदभिष्षनिमित्तो- 

पादानकारणमिति स्वीक्रियते । अत एव श्रीरेणुकभगवत्पादाः- 
यस्मादेततु समुत्पन्नं महादेवाच्चराचरम्‌ । 
तस्मादेतन्न भिद्येत यथा कुम्भादिक मृदः ॥ 
यथा तन्तुभिरुत्पन्नः पटस्तन्तुमयः स्मृतः । 
तथा सिवातु समुत्पन्नं शिव एव चराचरस्‌ ॥ 
आत्मशक्तिविकासेन शिवो विश्वात्मना स्थितः । 
कुटीभावाद्यथा भाति पटः स्वस्य प्रसारणात ॥ b 


इति शक्तिविशिष्टस्य परशिवस्य जगदुपादानत्वं प्रतिपादयामासुः । नेयायि- 
कादिवदीश्वरस्य जगतो निमित्तकारणत्वस्वीकारे “यथा सौम्येकेन मृत्पिण्डेन 
सवं मृण्मयं विज्ञातं स्यात्‌” इति शुतिप्रतिपादितस्येकविज्ञानेन सव. 
विज्ञानस्य सिद्धान्तो नोपपद्येत । नहि रोके कुलालज्ञानेन सर्वस्य घटादिः 


१. सि० शि० १०२, ४:५, पू० १८७-१८८. 
२. छान उ० ६।१।४. 

कार्यस्य ज्ञानं भवति, किन्तु तदरुपादानमृत्पिण्डज्ञानेन । तस्मात्‌ शिवो घटं 
प्रति मृत्पिण्डवत्‌ प्रपञ्चं ्रत्युपादानक्रारणमपि वर्तते । 


अद्वेतवेदान्ते प्रपञ्चो मायायाः परिणामः। तत्र माथाया मिथ्यात्वात्‌ 


प्रपञ्चस्य मिथ्यात्वेऽपि वीरशैवदर्शने शक्तिविशिष्टशिवस्य परिणामत्वात्‌ 


तादुशसिवस्यामिथ्यात्वात्‌ प्रपञ्चस्याप्यमिथ्यात्वमेव । 


'प्रपऽचगततत्त्वसमोक्षा 
प्रपञ्चे विद्यमानानि वस्तूनि न्याववेरोषिकाचा्यैः “पदार्थं शब्देन, 

'सांख्ययोगदर्शनाचायेर्वीरशैवदर्शनाचार्येश्च 'तत्त्व'शब्देन व्यवहियन्ते । 
'वीरशेवदर्शने, सांख्यदर्शने च तत्वशन्दसाम्येऽपि तत्वपरिगणनायाँ तत्स्व- 
रूपविषये च वेषम्यं वर्तते । तत्र सांख्याः पञचाविशतितत्त्वान्य्गीकुर्वन्ति । 
-वीरशैवाश्च— 

यस्योमिबुद्बुदाभासः षर्ट्त्रशत्तत्वसञ्चयः । 

निर्मलं शिवनामानं तं वन्दे चिन्महोदधिस्‌ ॥ ` 


इति श्रीरेणुकभगवत्पादोक्त्या षर्ट्त्रशतु तत्तवान्यभ्यूपगच्छन्ति। तत्र 

१. शिवः, २. शक्तिः, ३. सदाशिवः, ४. ईश्वरः, ५. शुद्धविद्या, ६. माया, 

७. कला, ८. विद्या, ९. रागः, १०. कालः, ११. नियतिरित्येक्रादशतत््वाति 

सांख्याद्विलक्षणानि । सांस्थदर्शने प्रकृति-पुरुषावेवान्तिमे परमतत्त्वे इति 

गृह्येते, किन्तु वीरशेवदर्शने प्रकृति-पुरुषयोरपि सूक्ष्मान्येकादशतत्त्वान्यज्ञी- 

श्या तत्त्वानां सूक्ष्मातिसूक्ष्मस्वरूपविवेचनायां वीरशैवदशंनं स्ववैशिष्ट्यं 
यात । 


किञ्च, समाननामधेश्रानामवरिष्टानां पञ्चावशतितत्वानां स्वरूपः 
विषयेऽपि सांख्पवीरशेवदर्शनयोः किञ्चिदन्तरं वर्तते। तया हिर 
सांख्याः पुरुषास्यं तत्त्वमसङ्गं नित्यमुक्तं वाङ्गोक्ःय वुद्धावेव बन्धोक्षौ 
व्यवस्थापयन्तिः । वीरशैवदर्शताभिमतः पुरुषः पळ्चकळ्चुकेर्बद्धः संसरति, 


_तैमुक्तश् सन्‌ मुच्यत इति वीरशैवदर्शने पुरुषश्य बन्धमोक्षो वास्तविकौ । 
१. सि० शि» १।३, पु० २. 


२. तस्मान्न बघ्यते$द्वा न मुच्यते नापि संसरति कञ्चित्‌ । 
संसरति बध्यते मुच्यते च नानाश्रया प्रकृति: ॥ (सां० का० ६२) 

अपरं च, सांख्यामिमतप्रकृतितत्त्वतो वीरशेवाभिमतप्रकृतितत्त्वं विल- 
क्षणं वतंते । तथाहि-सांख्याः सत्त्वादिंगुणत्रयाणां साम्यावस्था प्रकृतिः 
रित्यञ्जीकुर्वन्तिः । वीरशैबसिंद्धान्ते तादृशगुणाश्रयभूतं द्रव्यं प्रकृति- 
रित्युच्यते । तदुबतं भाष्यकारैः श्रीपतिपण्डिताराध्यैः-“सत्त्वादयो 
द्रव्यधर्माः, न तु व्रव्यस्वरूपाः सत्त्वादयोऽपि पृथिव्यादिंद्रव्यगतलघुत्व- 
प्रकाशादिहेतुभूतास्तत्स्वभावविशेषा एव, न तु मूद्धिरण्यादिद्रव्यतया 
कार्यान्विता उपलभ्यन्ते । गुणा इत्येव च सत्त्वादीनां प्रसिद्धि“ इति। 
महदादिभूम्यन्तानां तत्त्वानां स्वरूपं तु सांख्यवीरशेवदर्शनयोः प्रायः 
समानमेव । 


प्रपञचस्य सत्यत्वमिथ्यात्वयोः समोक्षा 

अद्वैतवेदान्तमपहाय न्याय-वेशेषिक-सांख्यःयोग-मीमांसा-चीरशोवदर्शनेषु 
प्रपञ्चस्य सत्यत्वमभ्युपगम्यते । वीरशैवदर्शने प्रपञ्चो नाम शिवादिः 
भूम्यन्तषद्त्रिशत्तत्वात्मकः। एतानि च षटत्रिशत्तत्वानि शक्तिविर्शिष्टरस्य 
परशिवस्यैव विकासख्पाणीति तेषां मिथ्यात्वं नेव सिद्धयति । अत एवात्र 
पदार्थानां तत्त्वशब्देन व्यपदेशः कृतः। “तत्त्वं नाम भनारोपितं रूपम्‌, 
प्रमितिविषयत्वं वा” इति तत्त्वशब्दस्य व्युत्पत्तिसिद्धार्थं एव प्रपञ्चस्य 
सत्यत्वं प्रतिपादयति । 


किञ्च, भाष्यकाराः श्रीपतिपण्डिताराध्यभगवत्पादाः “किञ्च 
मिथ्यात्वं नाम असत्त्वस, अनिर्वंचनीयत्वस्‌, बाध्यत्वं वा? नाद्यः 
वेदाप्रामाण्यप्रसङ्गात्‌ । न द्वितीयः, मौनत्वापत्तेः। न तृतीयः, किमिंदं 
बाध्यत्वस्‌ ? त्रेकालिकनिषेधप्रतियोगित्वम्‌, ज्ञाननिवत्यत्वं वा? 
नाद्यः, प्रपञ्चस्य विद्यमानत्वातुः अथंसिद्धिक्रियासिद्धिसत्त्वाच्च । 
अनादित्वान्न पूर्वकालनिषेधः, अघुभूयमानत्वान्न वर्तमानकालतिषेधः, 
संकोचरूपेण वेदराशेः प्रजयेऽपि परमेश्वरे सत्त्वाच् भविष्यत्कालत्िषेधः। 
न द्वितीयः, ज्ञानिनां पुर्ववत्रपञ्चस्य भासमानत्वात्‌; तेषां क्षुत्पिः 
पासादिकस्य॒ दृष्टत्वाच्च इत्यादिबहुभिर्युक्तिप्रयुक्तिभिः प्रपञ्चस्य 
मिथ्यात्वं निरस्य, तस्य सत्यत्वं च प्रतिष्ठाप्य, पुनरग्रे 


१, “सत्त्वरजस्तमसां साम्यावस्था प्रकृतिः” (सां० सू० १।६१) 
२. ब्र० सू० श्रीकर० २।२।१- 
३३ ब्र० सु० श्रीकर्‌० १।१।२. 

३५० सिद्धान्तशिखामणिसमोक्षा [ सपतमः 


जीवः सत्यं जगत्सत्यं शिवः सत्यं स्वभावतः । 
तयोरभेदः सत्यं वा क्रिमिश्रमरयोरिव॥ 


इत्पागमोक्त्या च प्रपञ्चस्य सत्यत्वं समर्थितवन्तः । 


प्रपञ्चस्य सत्यत्वप्रतिपादने वीरशैवाचार्याणामिदमेदम्पर्यम्‌- -शोके 
हि ज्ञानिनामपेक्षयाऽज्ञानिनो बहवो वर्तेन्ते। प्रपञ्चो मिथ्येति कथनेन 
यद्यपि ज्ञानिनः प्रपञ्चे आस्थां परित्यज्य परे ब्रह्मणि निष्ठावन्तो भवन्ति, 
किन्त्वज्ञानिनस्तद्वचनं श्रुखा नित्यनेमित्तिकादिकर्मसु श्रद्धारहिताः सन्तो 
नास्तिका भवेयुः । तथा सति च लौकिकजीवनं निरादर्शतामापद्येत । यदा 
तुतथा शिवात्‌ समुत्पन्नं शिव एव चराचरम्‌’, “शिवतत्त्वात्‌ समुत्पन्न 
जगदस्मान्न भिद्यते”* इत्यादिभिः श्रीरेणुकभगवत्पादोक्तिभिः प्रपञ्चस्य 
दिवरूपत्वं प्रतिपाद्यते, तदा यथा ज्ञानिनां प्रपञ्चे परशिवत्ववुद्धिः समुदेति, 
तथाऽज्ञानिनामपि नित्यादिकर्मसु श्रद्धा समुत्पद्यते । एवं च सति लौकिकः 
जीवभमप्याद्शप्रायं भवतीति । 


तस्मातु प्रपञ्चनिषेधमुखेन परमतत्त्वस्थ स्वरूपबोधनापेक्षया प्रपञ्चः 

र क : परमतत्त्ववोधनमधिकं लाभप्रदमिति 

द््यति। एतद्विषये वीररेवदर्शनमेव दर्शनान्तरापेक्षया प्र मुखं स्थानं 
निर्वहतीति विभावनीयं विपश्थिद्धि: । २ 


बन्धमोक्षयोः स्वरूपसमोक्षा 
साधनससोक्षा 


तत्र तावन्त्याय-वैशेषिक-सांख्य-योगाद्वैतवेदान्ति 
मीमांसका वीरशोवाश्च ज्ञानकर्मणोः समुच्चयो नोव या 
कर्मणो मोक्षोपायत्वे सर्वेषामेक््मत्याभावेऽपि ज्ञानस्थ मोक्षहेतुत्वं सर्वैरप्य- 
भ्युपगम्यते । तत्र न्याय-वेशेषिक-सांख्य-पोगादैतवेदान्तिनो भिथ्याज्ञानादेव 
बन्धनमिति, तत्त्वज्ञानस्य च मोक्षहेतुत्वमङ्गी कुर्वन्तोऽपि तत्त्वज्ञानस्वरूप- 
विषये न समानाभिप्रायाः सन्ति। तत्र महषिणा गोतमेन--“प्रमाण- 


१. सि० शि० १०६, पू० १८८. 
२. सि० शि० १०३, पु० १८५, 

भ्रमेयसंशयप्रयोजनदृष्टान्तसिद्धान्तावयवतक्रनिर्णयवादजल्पवितण्डाहेत्वाभा - 


सच्छलजातिनिग्रहस्थानानां तत्त्वज्ञानाचि:श्रेयसाधिगम:' इति सूत्रेण 
षोडशपदार्थानां तत्त्वज्ञानं मोक्षहेतुरिति प्रतिपाद्य, पुनः--'आत्मशरीरे- 
न्ट्रयाथंवुद्धिमनःपरवृत्तिदोषप्रेत्यभावफङदुःखापवर्गास्तु प्रमेय !* इति 
सूत्रे द्वादशानां प्रमेयाणां गणना कृता । भगवान्‌ भाष्यकारोऽपि-“अस्य 
तु तत्त्वज्ञानादपवर्गो मिथ्य्राज्ञानात्‌ संपारः”* इत्युक्तानां द्वादशप्रमेयाणां 


तत्त्वज्ञानादेव मोक्ष इत्प्रभिहितवानिति न्यायदर्शने आत्मादिप्रमेयाणां 


तत्त्वस्य यथार्थरूपस्य ज्ञानमेव तत्त्वज्ञानम्‌, अर्थात्‌ शरीरादीनां सर्वेषा- 
मात्मेतरत्वेन, आत्मनश्चात्मेतरभिन्नत्वेनेत्यात्मविशेष्यकमात्मेतरमेदप्रकारकं 


साक्षात्कारात्मकं ज्ञानमेव तत्त्वज्ञानम्‌, तदेव च मोक्षहेतुरिति प्रतिपाद्यते । 


वेशेषिकाः-“अनारोपितं रूपमेव तत्त्वम्‌’ इति तत्त्वलक्षणमुक्त्वा 
दरव्यादिषट्पदार्था एव तत्त्वानि, तेषां साषर्म्यवेवर्म्य्पं साक्षात्कारात्मकं 
ज्ञानमेव तत्त्वज्ञानम्‌, तच्च मोक्षकारणमित्याशेरते । एवं नित्याऽनित्यवस्तुः 


विवेकरूपत्वादुभयोरपि तत्त्वज्ञानस्वरूपमेकरूपमेव । एतादुशतत्त्वज्ञानो- 


त्पत्तौ भगवान्‌ गौतमः--“समाधिविशेषाभ्यासात्‌'ऽ, “तदर्थं यमनियमाः 
भ्यामात्मसंस्कारो योगाच्चाध्यात्मविध्युपायेः”` इत्यादिधूतरेः श्रवणादिना 


साकं यमाददष्टाङ्गयोगश्च कारणमित्यमिप्रेति। नैयायिको भासवंज्ञः- 


“एवमेतानि योगाङ्गानि मुमुक्षुणा सर्वेषु बरह्मादिस्थानेष्वनेकप्रकारदुःखः 
भावनयाऽनभिरतिसंज्ञितं परं वेराग्यं महेश्वरे च परां भक्तिमाश्नित्याः 
त्यन्ताभियोगेन सेबितव्यानि। ततोऽचिरेणेब कालेन भगवन्तमनौपम्यः 
स्वभावं शिवमवितथं प्रत्यक्षतः पश्यति । तं दृष्टा निरतिशयं श्रेयः 
प्राप्तोति” इति मह्ष्युक्तानां यमादियोगाङ्गातां परमवेराग्योत्पादकत्वं 
प्रतिपाद्य ततश्च महेश्वर पराभक्तिः, तद्भक्त्या च शिवसाकात्कारः, ततश्च 
मोक्ष इत्युक्त्वा, 


१. न्या० सू० १।१।१. 

२. न्या० सु० १।१।९. 

३, न्या० सू० भा० १।१।९. 
४. न्या० सू० ४।२।३८. 

५. न्या० सू० ४।२।४६. 

६. न्या० सा०, पू० ३०. 

यदा चर्मवदाकाशं वेष्टयिष्यन्ति मानवा: । 
तदा शिवमविज्ञाय दुःखस्यान्तो भविष्यति' ॥ 


इति श्रुति च प्रमाणयन्‌ शिवानुग्रहस्य मोक्षहेतुत्वमङ्जीकरोति । एतेनास्यो- 
परि ₹.वसम्प्रदायानां प्रभावः परिलक्ष्यते । 


वेशेषिकदर्शने--“धमंविशेषप्रसूतात्‌ पदार्थानां साधर्म्य-वेधर्स्याभ्या 
तत्त्वज्ञानान्निःश्रेयसमु” ' इति महषिणा कणादेन तत्त्वज्ञानोत्पत्तो निवृत्ति- 
लक्षणो धर्मः कारणमिति प्रतिपादितम्‌, किन्तु भाष्यकार: प्रशस्तपादो* 
त्यायकन्दलीकारः श्रीधरभट्टश्च ° निवृत्तिलक्षणस्य धम॑स्याचेतनत्वात्‌ तस्य 
स्वयं नियतविषये प्रवृत्तिसामर्थ्यविरहेण तस्य मुक्तिफलोन्मुखत्वाऽसम्भवातु 
परमेश्वरानुग्रहोऽपेक्षित इत्यभिप्रयतः। एतयोरयमाशयो भासर्वज्ञस्य 
विचारेण साकं साम्यं भजते । किञ्च, 


शम्भोः शिवप्रसादेन संसारच्छेदकारिणा । 
मोहग्रन्थि विनिभिद्य मुक्ति यान्ति विवेकिनः ॥ 


विना प्रसादमीशस्य संसारो न निवर्तते । 
विना सूर्योदयं लोके कुतः स्यात्तमसो लयः ॥४ 


इति श्रीरेणुकभगवत्पादेविवेकिनोऽपि शिवानुग्रहादेव मोक्ष इति प्रतिपादित 


त्वादेतद्विषये वीरशैवाचार्याणां भासर्वज्ञ-प्रशस्तपाद-श्रीधरभट्ठानां च 
विचारसाम्यं परिदृश्यते । 


सांख्यदर्शने-- 
एवं तत्त्वाभ्यासान्नास्मि न मे नाऽहमित्यपरिशेषस्‌ । 
भविपर्ययाद्‌ विशुद्ध केवलमुत्पद्यते ज्ञानम्‌ ॥? 

° इवे० उ० ६1२०, 

वे० सू. १।१।४. 

9 “ तच्चेश्वरचोदना भिव्यक्ताद्रमदिव" (प्र पा भा०, पृ० १८) । 

ˆ “षर्मोऽपि तावन्न निःश्रेयसं करोति यावदीश्वरेच्छया नानुगु ह्यते’ 

( न्या क०, पू० १९) । ` 


0900: 6 


५, सि० शि० १८।४-५, पु० १४८. 
६. सां० का० ६४, 

इतोश्चरकृष्णोक्त्या नास्मि = अहं क्रियाशून्योस्मि, नाञहस्‌ = अहं न कर्ता, 
अर्थाद्‌ अकर्तास्मि, न मे मम किञ्चिदपि नास्ति, अर्थात्‌ स्वामित्व- 
रहितो$स्मि--इत्याकारकं क्रिया-कृंस्वामित्वाभिमानरहितं यच्छुद्धं 
बुद्धिपुरुषयो विवेकख्यात्यात्मकं ज्ञानमुत्पद्यते, तदेव तत्त्वज्ञानमिति प्रति- 
पाद्यते । योगदर्शनेऽपि--“विवेकख्यातिरविप्लवा हानोपायः” इति 
महषिणा पतञ्जलिना प्रतिपादितत्वात्‌ सांख्याभिमता बुद्विपुरुषयो विवेकख्या- 
तिरेव तत्त्वज्ञानमिति निशचीयते । एवमुभयोस्तत्त्ज्ञानस्वरूपस्येकरूपत्वेऽपि 
सांख्यास्तदुत्पत्तो श्रवणादीनि मुख्योपायान्युष्टाङ्गयोगं च सहकारिकारण- 
मित्यभिप्रयन्ति । योगदर्शने त्वष्टाङ्गयोग एव मुख्योपाय इति निरूप्यते । 
किञ्च, योगिभिरसम्प्रज्ञातसमाघिप्राप्िद्वारा केवल्यप्रापिरङ्गीक्रियते। सा 
च समाधिः--“समाधिसिद्धिरीश्वरप्रणिधानात्‌”` इति महषिणा 
पतञ्जलिना, “प्रणिधानाद्‌ भक्तिविशेषादावजित ईश्वरस्तमनुगृह्ह्ात्यभि- 
ध्यानमात्रेण । तदभिध्यानमात्रादपि योगिन आसन्नतरः समाधिलाभः 
समाधिफलं च भवतीति” इति भगवता व्यासेन चेश्वरसंकल्पेनेव समाधे- 
स्तत्फलस्य कैवल्यस्य च प्रापतिरित्यभिहितत्वादित्येतन्मात्रेणेव सांख्याद्‌ 
विलक्षणं सदिदं योगदर्शनं सेइवरसांख्यमित्यभिधानभागभवत्‌ । एवं न्याय- 
बेशेषिक-वीरशेवदर्शनेष्विव योगदर्शनेऽपि कैवल्यार्थमीरवरानुग्रहापेक्षणाद्‌ 
विषयेऽस्मिन्‌ त्रयाणामपि दर्शनानां साम्यं दरीदुश्यते । 


अद्वेतवेदान्ते- “तत्त्वमसि” इत्यादिमहावाकयेब्रह्मात्मनोयदभेदात्मकं 
ज्ञानमुत्पद्यते, तत्‌ तत्त्वज्ञानमिति, तदेव च साक्षान्मोक्षहेतुरित्युच्यते । 
सांख्ये:-“'असःङ्गो ह्ययं पुरुषः” इति श्रुतिमनुरुध्य प्रकृतितत्कार्यभूत- 
भ्रपञ्चाद्‌ भिन्नोऽयं पुरुष इति भेदज्ञानस्य सर्वोत्कृष्टता मन्यते चेत्‌, 
“द्वितीयाद्वे भयं भवति”९ इति श्रुतिमङ्गीकुवन्तोऽदवेतवेदान्तिनोऽभेदः 
ज्ञानस्येव सर्वोत्कृष्टतां प्रतिपादयन्ति। तदेवं सांख्यसिद्धात्ते देतज्ञाना- 


- यो० सू० २।२६. 
० यो० सू० २।४५. 
- यो० सू० भा० १।२३. 
० छा० उ० ६।८।७. 
° बु० उ० ४।३।१५. 
° बु० उ० १।४।२. 
२३ 

न्मोक्षचचेदद्वैतवेदान्तेऽमेदज्ञानान्मोक्षः। तस्मात्‌ स्थूलतो विचार्यमाणे सति 
यज्ज्ञानेन सांस्यैर्मक्षाधिगम्यते तेनेवाद्वैतिनां बन्धनप्रापिरिति वक्तुं 
शक्यते । एवं चात्र नैव सामञ्जस्यं समापादयितुं शक्यते । 


मीमांसादर्शने भाट्टैः प्राभाकरेइच नित्यनेमित्तिककर्मातुष्ठानसमुच्चित- 
मात्मनो देहेन्द्रियाद्यतिरिक्तत्वज्ञानं मोक्षहेतुरित्युररीक्रिपते। “कमंणा 
सत्त्वसंशुद्वि्ञानेनात्मविनिशचय: | भवेद्‌ विमुक्तिरभ्यासात्‌ तयोख 
समुच्चयात्‌ ॥” इति वचनं प्रमाणयता श्रीधरभट्टेनापि प्रशस्तपादभाष्यः 
व्याख्यायां न्यायकन्दल्याँ' मी मांसकवन्नित्यने मित्तिककमंसमुच्चिताज्ज्ञाना- 
देव मोक्ष इति प्रतिपादितम्‌ । उदयनाचार्यास्तु--“तत्त्वज्ञानमेव तिःश्रेयस- 
हेतुः, कर्माणि त्वनुत्पन्नज्ञानस्य ज्ञानाथिनस्तत्प्रतिबन्धकाधर्मनिवारणः 
वारेण प्रायर्ित्तवदुपयुज्यन्ते । उत्पन्तज्ञानस्य त्वन्तरालब्धवृष्टेः कारीरि- 
परिसमास्तिवत्‌ प्रारब्धाश्रमधर्मंसमापनं लोकसंग्रहार्थमिति युक्तमुलमः 
श्यामः” इति ज्ञानोतत्तेः प्राग्‌ नित्यनेमित्तिककर्माकरणेन दुरितोलपत्ति- 
सम्भवेऽपयुत्पन्नज्ञानस्य मिथ्याज्ञानरूपदोषाभावात्‌ तत्प्रयोज्यरागद्वेषयो- 
रप्यभावातु प्रवृत्तेरभाव इति तेन नित्यनैमित्तिक्रानामकरणेऽपि नं 
प्रत्यवायोत्पत्तिः, अथापि यथा वृष्ट्यर्थं प्रारब्धस्य कारीरियागस्य परि“ 
समाप्तेः प्राग्‌ यदि मध्य एव वृष्टिमविष्यति चेत्‌, तदा संकल्पितस्य यागस्य 
विधिवत्‌ समाप्तिः क्रियते, तथा ज्ञानोत्पत्यर्थं यावज्जीवं कर्तव्यल्बेन 
संकल्पितानां नित्यनेमित्तिकानां ज्ञानोत्पत््यनन्तरं केवलं लोकसंग्रहार्थः 
मनुष्ठानमिति प्रशस्तपादाभिप्रायं प्रकटितवन्तः। तस्माउज्ञानि नोऽपि 


नित्यनेमित्तिककर्माचरणं प्रतिपादयतां श्रीधरभट्टानामप्ययमेवाशयः स्यात्‌ । 
किञ्च-- 


ज्ञानामृतेन तृस्तोऽपि योगी धर्म न सन्त्यजेत्‌ । 
आचारं महतां दृष्टा प्रवर्तन्ते हि लोकिंकाः ।।` 
इति वीरशैवनिर्णयग्रन्थे सिद्धान्तशिखामगौ श्रोरेगुहुभगवत्यादाचार्गेरपि 
ज्ञातिनो नित्यनेमित्तिकादिधर्माचरणं लोकसंग्रहार्थमिति प्रतिपाद 


१. न्या० क०, पृ० ६८३-६८९. 
२. किर०, पु० १३२. 


३. सि० शि १६८, पु० ९३. 

विषयेऽस्मिन्‌ वीरशैवाचार्याणा विचार उदयनाचार्यस्य विचारेण साकं 


'साम्यमावहति । अपरं च, श्रोरेणुकभगवत्पादेः- 


अन्धपङ्कुवदन्योन्य मापेक्षे ज्ञानकर्मणी । 
फलोत्पत्तौ विरक्तस्तु तस्मात्‌ तद्द्रयमाचरेत्‌ ॥ 
ज्ञानेनाचारयुक्तेन प्रसीदति महेश्वर: | 
तस्मादाचारवात्‌ ज्ञानी भवेदादेहपातनम्‌ ॥? 


इति मुक्त्यर्थं ज्ञानकर्मणोः समुच्चयः प्रतिपादितः । आपाततोऽवोकने 
ज्ञानकर्मसमुच्चयवादिभिर्मीमांसकेः साकं वीरशीवदर्शतस्य साम्यं परिलक्ष्यते, 
किन्तु मीमांसकाभिमतज्ञानकमपिक्षया वीरशेवाभिमतज्ञानकर्मणोः स्वरूपे 
वैशिष्ट्यं वर्तते। मीमांसकेरग्निहोत्रादिकं कर्मेत्युच्यते, वीरशवास्तु 
शिवार्चनमेव कर्मेति प्रतिपादयन्ति। अत एव--“शिवार्चा कमं विज्ञेयं 
बाह्यं यागादि नोच्यते”` इति कर्मलक्षणं प्रतिपादयन्तो श्रीरेणुकः 
'भगवत्पादा:-- 
किमन्येधेर्मकलिले: कीकषार्थंप्रदायिमिः । 
साक्षान्मोक्षप्रदः शम्भोधंर्मो लिङ्गाचंनात्मकः ॥ 
लिङ्गनिष्ठस्य कि तस्य कर्मणा स्वगंहेतुना । 
नित्यानन्दशिवप्राप्तियंस्य शास्त्रेषु निश्चिता ॥ ^ 


इत्यनित्यस्वर्गादिफलप्रदायकयज्ञा्येक्षपा नित्यशिवानन्दप्रदायकस्ये्- 
लिङ्गार्चनरूपस्य कमणः प्राशस्त्यमूचुः। एवमेव मीमांसका नेयायिकवत्‌ 
शरीराद्य नात्मपदार्थभ्य आत्मनः पार्थक्यज्ञानमेव तत्वज्ञानमिति प्रतिः 
पादयन्ति । बीरशेवदर्शने तु-- 
शिवात्मकमिदं सर्वं शिवादन्यन्न विद्यते। 
शिवोऽहमिति या बुद्धिस्तदेव ज्ञानमुत्तमस्‌ ॥ ` 


इति श्रीरेणुकभगवत्पादोक्त्या स्वात्मना साकं सर्वस्यापि प्रपञ्चस्य 
शिवस्वरूपेणावलोकनमेव श्रेष्ठज्ञानमिति, तेनेव च मोक्षप्राप्तिरित्युररी- 
१. सि० शि० १६।११, १४; पु० ७४-७५. 

२. सि० शि० ९।२२, पु० १४४, 

३. सि० शि० १०४, ८; पृ० १७३, १७५, 

४. सि० शि० १६।८, पु० ८१. 

क्रियते । तस्माज्ज्ञानकर्मसभुच्चयवादिनोरपि वीरशैवमीमांसकयोर्मधये 
महदन्तरं वर्तते । 
तत्र तावदद्वैतवेदान्ते “सवं खल्विदं ब्रह्म”^ इति श्रुतिवचनेन सवं- 

स्यापि प्रपञ्चस्य ब्रह्मरूपत्वमञ्जीकृत्य “अयमात्मा ब्रह्म” , '“तत्त्वमसि'”* 
इत्यादिमहावाक्येर्जीवस्यापि ब्रह्वारूपत्वप्रतिपादनाद्‌ वीरशेवाभिमततत्त्व- 
ज्ञानेन साकमब्ैतदेदान्तस्य तत्त्वज्ञानं समतां धत्ते । अथाप्ययं विशेषः 
सर्वस्यापि प्रपञ्चस्य ब्रह्मरूपत्वं प्रतिपादर्यङभ्वेदान्तिभिः प्रपञ्चस्य 
कल्पितत्वमङ्गीकृत्य बाधसामानाधिकरण्येन च प्रपञ्चस्य ब्रह्मरूपत्वं प्रति- 
पाते, किन्तु वीरशेवदर्शने-- 

पत्रशाखादिरूपेण यथा तिष्ठति पादपः। 

तथा भूम्यादिरूपेण शिव एको विराजते॥* 


इति श्रीरेणुकभगवत्पादोकत्या प्रपञ्चस्य बाधं विनेव तस्य परशिवरूपत्व- 
मङ्गीक्रियत इति । तस्मादद्वतवेदान्ते प्रपञ्चस्याध्यस्तत्वात्‌ मिथ्यात्वस्‌, 
वीरशैवदशंने च प्रपञ्चः परशिवावयवरूप इति न मिथ्यात्वस्‌। अत 
एवोपर्युक्तइलोकव्याख्यानावसरे पद्वाक्यप्रमाणज्ञेमौरितोण्टदा्येः- तत्र 
परशिवस्य धृत्या धरणिः, करुणया जलम्‌, उज्ज्वलतया तेजः, परमानन्दः 
स्पन्देन वायुः, चिद्वथाप्त्या व्योम, चितिसंकोचचित्तविशिष्टो जीव इति 
विवेकः” इति परशिवस्यानन्तशक्तीनां पृथिव्यादिरूपेण परिणतत्वः 
मुक्तस्‌ । 


तदेवं पर्यालोच्यमाने इदं निश्चीयते यन्न्याय-वेदोषिक-सांख्य-योग- 
ूर्वमीमांसादर्शनाभिमतं तत्ज्ञानं केवलमनात्मपदार्थेरात्मनः पार्थक्यं 
प्रबोधयति, न तु केनचित्‌ परमतत्त्व साकमभेदस्‌। अद्वेतदर्शने तथाः 
भूतस्यात्मनो ब्रह्मणा साकममेदः प्रतिपाद्यत इति न्यायाय 
ेक्षयाऽस्य वेदिष्ठ्यमु । वीरहीवदशंने त्वात्मनः परशिवेन साकमभेदस्यः 


छा० उ० ३।१४।१. 

चु० उ० २।५।१९, 

छा० उ० ६।८।७, 

० सि० शि० १०।९, पु० १८९. 

सि० शि० १०।९ तत्त्वप्रदीपिकाव्याख्या, पु० १८९. 

बोध्यमानत्वेऽपयद्वेतवेदान्तवतु तत्त्वज्ञानेन प्रपञ्चस्य बाधो नाङ्गीक्रियते, 
किन्तु प्रपञ्चस्यापि बाघं विनैव परशिवस्वरूपत्वं प्रतिपाद्यत इत्यद्वेतः 
वेदान्तापेक्षया वीरशेवदर्शनस्य वेशिष्टयम्‌ । 


भुक्तिस्वरूपसमीक्षा 


अत्र हि मुक्त आत्मा कि सर्वविधदुःखेरेव विमुच्यते, उतानन्दमप्यनु- 
भवति ? इत्येतस्मिन्‌ विषये केचन दुःखाभावपक्षं केचन चानन्दावाप्तिपक्षं 
रोचन्ते। मुक्तावस्थायामानन्दावाप्तिम ङ्गीकुर्वो-द्ररपि दुःखनिवृत्तेरपि 
स्वीकाराद्‌ दुःखनिवृत्तिविषये वादिनामविवाद एव । 
तत्र न्यायदर्शने एकविशतिदुःखानामात्यन्तिकी निवृत्तिर्मुक्तिरित, 
वैशेषिकदर्शने च आत्मविशेषगुणोच्छित्तिर्मुक्तिरिति प्रतिपाद्यते। उभयः 
तराप्यात्मा स्वरूपतः पाषाणवज्जडस्वरूपः। यदा च सप्राणरारीरेन्द्रिय- 
युक्तेन मनसा सह तस्य संयोगो जायते, तदा तस्मिन्‌ सुख-दुखेच्छाद्वेष- 
कतृत्व-भोक्तृत्वादीनां धर्माणां ज्ञानस्य चोत्पत्तिर्भवति । मुक्तावस्थायां च 
तादुशमनसा सह संयोगाभावात्‌ तस्मिन्‌ ज्ञानसुखादीनां केषाञ्चिदपि 
धर्माणां गुणानां चोत्पतत्यभावात्‌ स आत्मा निविकारेण स्वकोयजङ- 
स्वरूपेणावतिष्ठते । तस्मादुभयदर्शनेऽपि मोक्षो न भावरूपः, किन्त्वभावरूपः, 
अर्थात्‌ मुक्तात्मना हि न किमपि प्राप्यते, किन्तु तस्य सर्वोविधदुःखानां 
विशेषगूणानां वा समुच्छित्तिरेव जायते । अत एव महषिणा गौतमेन 
“तदत्यन्तविमोक्षोऽपवर्गः”, महषिणा कणादेन च--“तदभावे संयोगाः 
भावोऽप्रादुर्भावश्च मोक्षः” इति मोक्षस्थितिरुपवणिता । 
मुक्तावस्थायामानन्दावाप्त्यतङ्गीकारेण न्यायवैशेषिकाभिमतेयं मुक्तिः 
रपुरुषार्थरूपेत्यालोचका आक्षिपन्ते । तत्र-“यदि तु जडः पाषाणनिविशेष 
एव तस्यामवस्थायामात्मा भवेत्‌, तदलमपवर्गेण। संसार एव वरमस्तु, यत्र 
तावदन्तरान्तरापि दुःखकलुषितमपि कियदपि सुखमनुभुज्यते। चिन्त्यतां 
तावत्‌ किमल्पसुखानुभवो भव्य उत सर्वसुखोच्छेद एव”'९ इति श्रीमल्लिषेणः 
सुरिदुःलेन साक सुखस्याप्यात्यन्तिकीं निवृत्ति मोक्षं प्रतिपादयतां न्यायः 
वैशेषिकाणा मोक्षापेक्षया यदा कदाचित्‌ सुखलेशप्रदायक सांसारिकजीवनमेव 


१. न्या० सू० १।१।२२. 
२. वे० सू० ५।२।१८. 
, ३. स्या० म०, पृ० ६३. 

३५८ सिद्धान्तदिखामणिसमीक्षा [ सप्तमः 


वरमिति तर्क प्रस्तौति। किञ्च, मुक्तस्यानन्दधाम्नो गोलोकस्य प्राप्ति 


प्रतिपादयद्धिवैष्णवेरपि-- 
वरं वृन्दावने रम्ये श्वुगालत्व वृणोम्यहम्‌ । 
वैशेषिकोक्तमोक्षातु सुखलेशविवजितात्‌ ॥ 


इति निरानन्दस्य शिलाकल्पस्य वैशेषिकमोक्षस्यापेक्षया आनन्ददायके 
वुन्दावने शृगालजन्मन एव श्रेष्ठता प्रतिपाद्यते । कविताकिकचक्रवतिः 
श्रोहषंमिश्रो$पि-- 

मुक्तये यः शिलात्वाय शास्त्रमूचे सचेतसास्‌ । 

गौतमं तमवेक्ष्यैव यथा वित्य तथेव सः॥' 


इति 'अतिशयेन गौः गोतमः? इति व्युत्पत्तिलभ्यसार्थकनामधेयत्वं 
मह्षेगोतमस्य प्रतिपादितवान्‌ । 


अपि च, वर्तमानशरीरपाते सति पुनः शरीरान्तराप्रासिर्माक्ष इति 
कथयतां नैयायिकचेशेषिकाणामुक्तिरापाततो “मरणमेव मोक्ष” इति 
कथयतां चार्वाकाणामुक्तेः साम्यं भजते, किन्तु मरणस्य सहजावस्थात्वा- 
च्चार्वाकाभिमतो मरणरूपो मोक्षो न पुरुषार्थः। नेयायिक-वेदोषिकेस्तु 
मुक्तेस्तत्त्वज्ञानप्राप्यत्वस्य प्रतिपादितत्वात्‌ तन्मतानुसारेण मोक्षः पुरुषार्थ 
इत्येव स्वीक्रियते । एवं मुक्तावस्थायामानन्दाऽनङ्गीकारेणाक्षिप्यमाणाना- 
माक्षेपाणां परिहारार्थमेव नैयायिकोऽपि भासवंज्ञः--“नित्यसंवेद्यमानेनः 
सुखेन विशिष्टाऽत्यन्तिकीं दुःखनिवृत्तिः पुरुषस्य मोक्षः” इति मुक्ती नित्यः 
सुखाभिव्यक्तिमङ्गीचकार । तस्यायमाशय:--“आनन्दं ब्रह्मणो रूपं तच्च 
मोक्षेऽभिव्यज्यते”, “विज्ञानमानन्दं ब्रह्म” इत्यादिश्रुतिषु मुक्तावाचन्दाः 
वाप्तेः प्रतिपादितत्वाद्‌ मुख्यार्थे बाधकाभावाच्च नोपचारप्रकल्पनेति । 


न्यायवेशेषिकमते परमाणुरूपाणां सवेषां द्रव्याणां नित्यत्वाभ्युपगमात्‌ 
तन्मते मनसोऽपि परमाणुरूपत्वात्‌ तदपि नित्यमेव । तस्मान्मुक्तावस्थायाँ 
न मनसो नाशो भवति, किन्तु तस्य नैष्फल्यं जायते, अर्थादात्मना संयुक्तः 
नापि मनसा न सुखदुःखादीनामुत्पत्तिः। सुखदुःखादीनामुत्पत्तावदृ्सरहः 
१. ने० च० ७७५, 
२. न्या० सा०, पु० ३२. 
३. बु० उ० ३।९।२४, 

परिच्छेदः ] बन्धमोक्षयोः स्वरूपसमीक्षा ३५९ 


कृतात्ममनःसंयोगस्येव कारणत्वाद्‌ मुक्तावस्थायां चात्मन्यदुष्टाभावाद्‌ 
निरदुष्टेनात्मना संयुक्तमपि मन उदासीनमेवावतिष्ठते । 


प्राभाकरसिद्धान्ते चात्मनो नेयायिकवदेव स्वीकाराद्‌ यथा नेयायिके- 
मुक्तिरङ्गीक्रियते, प्राभाकरैरपि तथेवाभिमन्यते । तस्मात्तत्रोक्ता आक्षेपाः 
अत्राप्यूहनीयाः । भट्टानुयायिष्वपि मुक्तिविषये वेमत्यं दरीदुश्यते । 


दुःखात्यन्तसमुच्छेदे सति प्रागात्मवतिनः। 
सुखस्य मनसा मुक्तिमुक्तिरक्ता कुमारिले: ॥` 


इति श्रीनारायणभट्टेन मुक्ती नित्यसुखाभिव्यक्तिरङ्गीकृता। तच्च सुखं 
संसारदशायामव्यक्त सद्‌ मुक्तावस्थायामभिव्यज्यते। तदिदं सुखं नात्मनो 
भिन्नं किन्त्वात्मस्वरूपमेव, अथापि विनेव मनसा तस्योपभोगो न भवतीति 
श्रीनारायणभट्टो मुक्तावस्थायां नित्यसुखानुभवार्थ नित्यमनोऽङ्गीचकारः । 


भट्टानुयायिभिः पार्थसारथिमिश्रः--“अतः प्रमाणान्तरवशादानन्दवचनं 
दुःखाभावपरम, इतरत्तु यथाश्रुतमिति न्याय्यम्‌ | तस्मात्‌ सुखदुःखादि 
समस्तवदेषिकात्मगुणोच्छेदो मोक्षः” इति मुक्तौ नित्यसुखप्राप्तिप्रतिपादक- 
चचनानां दुःखाभावपरत्वमज्ञीकृत्य  मुक्तस्यात्यन्तदुःखोच्छेदमातत्व 
प्रतिपाद्यते । 

कुमारिलभट्टानुयायिना नारायणभट्टेन नित्यसुखाभिव्यक्तिर्मुक्तिरिति,, 
सा चात्मस्वरूपैवेति प्रतिपादनादस्येयं कल्पनाःद्वेतवेदान्तेन साम्यं भजते, 
किन्तु यथाऽनित्यस्य वेशेषिकसुखस्यानुभवार्थं मनस आवश्यकता वर्तते, 
तथैवात्मस्वरूपस्यापि नित्यसुखातुभवार्थं नित्यमनस आवश्यकताया अतः 
प्रतिपादनेनाद्वेतवेदान्ततोऽत्यन्तं मतमेतद्‌ भिद्यते, अद्वेतवेदान्ते मुक्तावस्था- 
यामात्मातिरिक्तानां सर्वेषां निषेधात्‌ । 

सांख्ययोगदर्शने प्रक्कतिपुरुषयोः संयोग एव बन्धनम्‌, तयोवियोग एव 
मुक्तिरित्युच्यते । अत्र संयोगवियोगशब्दाम्यां न मूर्तंद्रव्ययोरिव स्वाम । 
संयोगवियोगावभिप्रेतौ, किन्तु पुरुषप्रकृत्योरभोक्तुमोग्यभावापत्तिरेव संयोगः, 


१. मा० मे०, पृ० २०१. 
२. मा० मे०, १० २०१-२०३. 
३. शा० दी० तकपादे, पु० १२०. 

३६० सिद्धान्तशिखामणिसमीक्षा [ सप्तमः 


विवेकख्यात्या च तादृशभावनिवृत्तो वियोग इति । तस्मात्‌ सांख्ययोगदर्शने 
पुरुषस्य बन्धमोक्षौ न वास्तविको, किन्त्वोपचारिको । वस्तुतो बन्धमोक्षौ तु 
बुद्धावेव पर्यवस्यतः । तदुक्तमु-- 

तस्मान्न बध्यतेष्द्धा न मुच्यते नापि संसरति कश्चित्‌ । 

संसरति बध्यते मुच्यते च नानाश्रया प्रकृतिः ॥१ इति । 


तस्मादत्र मुक्तो हि पुरुषः सर्वविधौपाधिकसम्ब न्धशून्यः सन्‌ शुद्धः 
स्फटिकवत्‌ स्वस्वरूपेणावतिष्ठते। न्यायवेशेषिकैरपि मुक्तात्मनः केवलस्थिति- 
रेवाद्भीक्रियते, किन्तु सा स्थितिर्जडरूपा, सांख्याभिमतात्मस्थितिश्च 
चिद्रपेत्युभयोर्वेलक्षण्यम्‌ । 

किञ्च, सांख्ययोगदर्शने पुरुषो यथा नित्यमुक्तस्तथेवाद्वेतवेदान्ते चात्मा 
नित्यमुक्त एव । अत्राप्यात्मप्रतिबिम्बविदिष्टायामेव बुद्धौ बन्धमोक्षव्यव- 
हारः। सांख्यसिद्धान्ते आनन्दः सत्त्वगुणस्य परिणामः, स च प्रकृतेर्धमं इति 
मुक्तस्यानन्दरूपत्वं नाङ्गीक्रियते । अद्वेतवेदान्ते च सुखस्य नित्याऽनित्यभेदेन 
वेवध्यं स्वीकृत्य मुक्तावस्थायामनित्यस्य वेशेषिकस्य सत्त्वगुणपरिणाम- 


भूतस्यानन्दस्याभावेऽपि नित्यस्यात्मस्वरूपस्यानन्दस्याभिव्यक्तिरङ्गी क्रियते । 
इदमेवाद्वेतवेदान्तस्य सांख्याद्वैशिष्टयस्‌ । 


7 तदेवं न्याय-वैशेषिक-प्राभाकरमीमांसकेर्मुक्तात्मनः केवलं सद्रपत्वस्‌, 
नि च सद्रूपेण साकं चिद्रूपत्वस, भाठमीमांसकेरद्वेतवेदान्तिभिश्च 
सच्िदानन्दरूपत्वमिति स्वीकारादाधुनिकालोचका मुक्तिस्वरूपविषये 
च्यायवशेषिकादारभ्याऽद्रेतवेदान्तपर्यन्तं क्रमशो विकासवादमभ्युपगम्याद्वैतः 
चेदान्तस्य पुर्णविकसितत्वं प्रतिपादयन्तिः। तद्रीत्या विचार्यमाणे सति 
चीरशेवाभिमतमोक्षस्वरूपमपि पूर्णतया विकसितमिति वक्तु शक्यते, यतो 
ह्यत्राप्यद्वतवदान्तवद्‌ मुक्तावस्थायां जीवात्मा हि परशिवेन साकमभिन्नो 
अवति, सा च स्थितिः सच्चिदानन्दरूपेत्यपि व्यते । तथा चोक्तं श्ीरेणुक- 
'भगवत्पादे:-- 

मुक्तिरेव परा तृप्तिः सच्चिदानन्दलक्षणा । 
नित्यतृप्तस्य मुक्तस्य किमन्येभोगसाधने: ॥२ इति । 
१. सां० का० ६२. 
२. भारतीय दशंन में मोक्षचिन्तन, पु० १२६-१२७. 
३. सि० शि १८।६, पृ० १५३, 

मुक्तात्मनः सच्चिदानन्दरूपत्वविषये वोररोवदशंनमद्वैतवेदान्तेन साम्य- 


:भावहन्नपि वेशिष्टयं च भजते । तदेवात्र परिशीलयामः । 


अद्वेतवेदान्ते वीरशैवदर्शने च मुक्तात्मनः परमतत्त्वेन ब्रह्मणा परशिवेन 


-वा साकमभेदोऽभ्युपगम्यते । उभयदर्शनयोरपि मुक्तस्य सवंदुःखनिवृत्ति- 
पुर्वकपरमानन्दप्राप्िरप्यङ्जीक्रियते । अथाप्युभयोमंध्ये भेदोऽयं यदद्वेतवेदा- 
“न्तिभिः संसारावस्थायां प्रतीयमानो जीवन्रह्मणोभेदः कल्पित इति, वोरू 


शेवैश्च सत्य इत्युच्यते। भेदस्य सत्यत्व एवामेदस्य स्वारस्यम्‌ | यथा पूर्वमनु- 


` भूतकष्टस्येव पश्चाद्भाविसुखानुभवस्य माहात्म्यं स्पष्टं प्रतीयते, तथा वस्तुतः 


परमात्मनो भिन्नस्येव तदभेदे सत्यद्वैतानन्दस्य स्फुटतया प्रतोतिर्जायते । 
यच्चाद्वेतिभिर्व्यावहारिकभेदमद्धीकृत्याभेदो व्यवस्थाप्यते, तन्न समीचीनम्‌, 


"भेदस्य पारमाथिकत्वे दोषाभावात्‌ । 


ननु जीवः परमार्थतः परशिवाद्‌ मिन्नशचेत्‌ कथमनयोरभेदः स्यात्‌ ? 


:इति चेच्छयतां रहस्यस्‌--“यथा नद्यः स्यन्दमानाः समुद्रेऽस्तं गच्छन्ति 


~ 


नामरूपे विहाय । तथा विद्वान्नामख्पाद्विमुक्तः परात्परं पुरुषमुपैति 


` दिव्यम्‌ ॥” इति श्रृतिनंदीसमुद्रदृष्टान्तेन जीवस्य मुक्तिमभिदधाति। अत 
:एव यथा समुद्रजलस्येव मेघेर्वषितस्य नदीखूपत्वप्रापिः, तथा शक्तिसंकोचः 


रूपमलत्रयावरणेन शिवांशस्यैव जीवत्वप्रापिर्भवति। तस्माद्यथा तदीसमुद्रयोः 
स्वाभाविको भेदस्तथा जीवपरशिवयोरपि भेदः सत्य एव । समुद्राद्‌ वस्तुतो 


* भिन्नापि नदी यदा सागरं प्रविष्टा तदा तज्जले तस्याः स्वाभाविकमपि 


नदीत्वं निवृत्तं भवति, तथा परशिवाद्‌ भिन्नोऽयं जीवो मुक्तौ परशिवेनेकी- 


-भूतः सनु स्वक्रीयं जीवत्वं विहयाय परशिवत्वं प्राप्तोति । शृत्युक्तोऽयं 


दृष्टान्तः संसारावस्थायां जीवशिवयोभेंदस्य सत्यत्वं प्रतिपादयत्‌ वीरशेव- 


दर्शन एव समन्वितो भवति, नाढेतदशंते । अद्वेतवेदान्ते चच आ 
` मिथ्यात्वात्‌ तन्नामरूपादीनामपि मिथ्यात्वमेव । तस्मात्‌ नि वि 
- इति श्रृत्युक्तिस्तत्र न समन्विता भवति । हानं हि सत्यस्येव 


मिथ्याभूतस्य तु निवृत्तिरेव, न ठु हानम्‌। 'विहाय' इत्यस्य लक्षणया 


` निवृत्तिपरत्वेन प्रतिपादनमस्वरसमेव । मद्वैतवेदान्ते भेदस्यौपाधिकत्वातु 
श्रृत्युक्तो नदीसमुद्रदुष्टान्तो न युज्यत एवेति स्पष्टम्‌ । किञ्च 


१. मुण्ड० ३।२।८. 

कीटो भ्रमरयोगेन भ्रमरो भवति श्रुवम्‌ । 
मानवः शिवयोगेन शिवो भवति सर्वदा ॥१ 


इत्यागमवचनेनापि मुक्तौ सत्यभेदस्येव हानं निरूप्यते । अत्राऽ्यं भाव:-- 
यथा भृद्धाद भिन्नरूपोऽपि कीटो नेरन्तर्येण भृङ्गचिन्तनसामर्थ्येन कोटाकारं 
कीटस्वभावं च परित्यज्य भ्रमराकारं भ्रमरत्वं च प्राप्तोति; अपि च, 
यथा भ्रमरभूतोऽयं कोटः पुनः कीटो न भवति, तथाऽनादिकालादनादिमला-- 
वरणेन परशिवाद्‌ भिन्नोऽयं जीवोऽनवरतं 'रिवोऽहम्‌? इत्याकारकशिव-- 
ध्यानेन शिवरूपः सञ्जायते । 


अपरं च, रससम्पकंसामर्थ्येन ताम्रस्य ताञ्रत्वं सहजमपि विनर्द्यात, 
सुवणंत्वं च प्राप्यते । एवमेव जलं सत्यमपि स्वातिनक्षत्रसमये शुक्तौ पतित 
तत्सम्बन्धसामर्थ्येन सहजमपिं जलभावं परित्यज्यानर्घमुक्ताकारतां धत्ते, 
पश्चाच्च जळरूपं नाधिगच्छति। एवं हि यदा लोकेऽपि जडपदार्थेष्वप्य-- 
साधारणवस्तुसम्पर्केण सत्यभूतस्यापि स्वभावस्य निवृत्तिदुंश्यत इति 
सर्वानुभवसिद्धम्‌, तह्योघटितघटनासमर्थः परशिवः स्वकीयोपासनाया-- 
भासक्तस्य शुद्धजीवस्य शक्तिसंकोचरूपं स्वाभाविकं मलं परिहृत्य स्वस्मिनु 
विल यरूपमेक्यमनुग॒ह्हमतीत्यत्र किमाञ्चयंस्‌ । 


अत एव--“अभेदबोघे प्रकारतावच्छेदकविशोष्यतावच्छेदकयो भेदोऽपि ` 
ड । णो Lr छ? नीलत्वेघटत्वयोर्भेदस्य 'नीलाशभन्नो 

= इत्यभदवोधे कारणत्वमिष्यते, तथा “तत्त्वर्मास'?, “जीवस्तु परमः 
शिवः” इति वेदिकलोकिकवाक्यजनितपरोक्षबोधे “अहं ब्रह्मास्मि, “52: 
शिवोऽहम्‌” इति बेदिकलोकिकवाक्यजनिताऽपरोक्षबोधे च प्रकारतावच्छेदक-- 
विशेष्यतावच्छेदकयो भेदस्य कारणत्वमिष्यते । एतच्च भेदाऽभेदयोः 
पारमाथिकत्वे सङ्गच्छते। अन्यथा “ब्रहम सत्यं जगन्मिथ्या जीवो ब्रव 
नापरः इति मायावादिस्वीकृते जीवमिथ्यात्वपक्षे जगन्मिथ्यात्वपक्षे च. 
समातभत्यासत्त्या प्रकारतावच्छेदकविशोष्यतावच्छेदकयोभेंदाभावात्‌ कथः 
मभेदबोधः सङ्गच्छेत । यथा 'घटो घटः? इत्यादौ प्रकारतावच्छेदकविशेष्य- 
तावच्छेदकयोर्मेदाभावादमेदबोधस्य प्रतिकूलत्वम्‌, तथैव मायावादेऽपि ` 
जीवो ब्रह्म॑ इत्यत्रावधारणोक्तजीवमिथ्याङ्गीकारे सति जीवे ब्रह्वात्व-- 
बोधातु “बरहम ब्रह्मेव' इति वाक्यार्थावगमेनात्रापि प्रकारतावच्छेदकविशोष्यः- 


१. ब्र० सू० श्रीकर० १।२।६. 

तावच्छेदकयोभेंदाभावाज्जीवब्नह्मणोरमेदबोधस्य प्रतिकूलत्वमनिवार्यस्‌ ।' 
तस्मात्‌ “यथा नद्यः स्यन्दमानाः समुद्रेऽस्तं गच्छन्ति नामरूपे विहाय'\ 
इत्यादिश्रुतिशतप्रबोधितं नामरूपापन्नदशायां सुक्ष्म-स्थूलशक्तिरूप-प्रकारता- 
चच्छेदकविशेष्यतावच्छेदकयोरभेदं तात्त्विकमङ्गीकृत्य स्वशक्तिविकासवशेनः 
नामरूपिनिर्मुक्तदश्ायां जीवानां परशिवेन सामरस्यं प्रतिपादयितुं शिवा- 
हेतसिद्धान्त एव सुगमः पन्था:?* इति पूबल्लीबुहुन्मठीयश्रीनीलकण्ठशिवा-' 
चार्यैरभेदबोधस्य वास्तविकभेदतन्तरत्वमुक्त्वा तच्च शिवाद्वेताख्ये वीरशैव- 
दर्शन एव सम्भवतीति वीरशैवदर्शस्य वेशिष्ट्यमुक्तस्‌ । 


श्रीपतिपण्डिताराध्यभगवत्पादा अपि--“तस्मादात्यन्तिकपाशनिवृत्ति-' 
पर्वकशिवत्वप्रापतिरेव मुक्तिरित्युपदिव्यते । न चागन्तुकत्वेनानित्यत्वात्‌ कथं 
शिवत्वप्राप्तिरिव मुक्तिरिति वाच्यम्‌, भ्रमरकीटन्यायेन सत्यक्रिमेः सत्यः 


. भ्रमरत्वप्रापिद्शंनात्‌ सत्यात्मकस्य जलस्य स्वभावनिवृत्तिपूर्वकसत्य-' 


मौक्तिकत्वप्रासिदर्शनात्‌ किमर्थं बन्धमिथ्यात्वकल्पनमिति विवेकिभिः 
बोंद्धव्यस्‌। ननु मरुमरीचिकायां 'भासमानस्यासत्यस्य तोयज्ञानस्य 
सत्यमरीचिकाज्ञानं निवर्तकमिति व्याप्तिबलाज्ज्ञानेन सत्यस्य कथं निवृत्तिः 
इति चेन्न, सत्यस्य पूर्वज्ञानस्योत्तरज्ञानेन, स्मृत्या संस्कारस्य, शिवस्मरणेत 
पापस्य, प्रियस्मरणेन दुःखस्य, प्रत्यधिकरणं संशयस्य पूर्वपक्षनिर्णयेन, 
पूर्वपक्षस्य च सिद्धान्तेन निवृत्तिदर्शनात्‌ ` इति सत्यक्रिमेः सत्यभ्रमर- 
प्राप्तिवतु सत्यस्यापि जीवस्य बन्धनिवृत्तौ सत्यशिवत्वप्राप्तिः संभवतीतिः 
निर्णीय सत्यबन्धनमपि ज्ञानेन निवर्त्यत इति युक्तिमपि प्रदशितवन्तः । 


तदेवं विचार्यमाणे सति मुक्तावस्थायां केनचित्‌ परमतत्त्वेन साकः' 

मभेदमप्रतिपादयन्तो नेयायिकैशेषिकसाख्य-योगमूवंमीमांसका द्वतश्षुतीः 
नामेव प्रामाणिकतां प्रतिपादयन्तोऽद्वैतशरुतीनामुपचरितार्थत्वमङ्गी कुर्वन्ति । 
एवमेवाद्वैतश्रुतीनामेव प्रामाणिकतां कथयन्तोऽद्वेतवेदान्तिनो द्वेतश्रुतीनां 
गोणार्थत्वं स्वीकुर्वन्ति । तस्मादेतानि दर्शनानि थुत्यैकदेशीनीत्युच्यन्ते । 
वीरशैबदर्शने च बद्धावस्थायां द्वेतस्य, मुक्तावस्थायामऽतस्य च स्वीकारा 
दिदं दर्शनं सर्वश्रुतिसमन्वयात्मकमित्युच्यते । 
Mehmet im 

१. मुण्ड० ३।२।८. 

२. शि० प०, पु० ५५-५६. 

३. त्र० सू० श्रीकर० १।१।१- 

अपि च, मुक्तिसोपानाख्येषु षट्स्थलेषु साधको भक्तमाहेश्वरावस्थयो- 
'द्वैतभावनया, प्रसादिप्राणलिङग्यवस्थयोभेदाञ्मेदमावनया, शरण-ऐक्यावस्थ- 
योश्रामेदभावनया शिवोपासनां कृत्वा शिवस्वरूपो भवतीति प्रतिपादिंतत्वाद्‌ 
`वीरहीवदरशनं द्वेत-देताद्वेत-अद्वेतप्रतिपादकानां सर्वश्रुतीनां समन्वयरूपमिति 
-वक्तुं शाक्यते । 


-जीचन्मुक्तिसमोक्षा 
जीवन्नेव मुक्तो जीवन्मुक्तः, तस्य स्थितिर्जीवन्मुक्तिः । इ यमवस्था 
'नेयायिक-चेशेषिकैर्नाङ्गीक्रियते । तन्मते एकविशतिविधदुःखध्वंसो हि 
'मुक्तिः। तत्रेकविशतिदुःखेषु शरीरस्यापि गणना कृता । जीवन्मुक्तौ च 
शरीरादीनामवस्थितिरपेक्ष्यते । तस्माद्‌ दुःखरूपस्य रारीरस्य सत्त्वे कथं 
मुक्तिरिति तत्सुत्रभाष्यकाराणामाशयः | न्यायवात्तिककारः श्रीभारद्वाजो- 
द्योतकरो* वृत्तिबृद्रिश्रनाथश्चः जीवन्मुक्तिमङ्गीचक्रतुः । तत्रोद्योतकरो 
जीवनमुक्तेरनङ्गीकारे शास्त्रसमप्रदायो विच्छिद्य, शास्त्राणि च न तत्त्व- 
दुकपुवंकाणीति धूर्तप्रणीतानि स्युः, अत एवाप्रमाणानि स्युरिति तदथं 
'जीवन्मुक्तिमङ्गीङ्त्य तत्रणीतत्वेन च शास्त्राणां प्रामाण्यमभिदधाति । 
एवमेव वृत्तिकारो विश्वनाथोऽपि भाषते । तदबलोकनेनेदमेव ज्ञायते नेयायि- 
कानां विचारा गच्छता कालेन विकासोन्मुखा अभूवन्निति । 
सांस्ययोगदर्शनयोः 'नास्मि 'नाऽहम्‌', “न मे’ इत्याकारकेण 
तत्त्वज्ञानेन मुक्तिरित्युच्यते । इदं च ज्ञानं जीवत एव पुरुषस्य सम्भवती- 
त्युभयत्र जीवन्मुक्तिरङ्गीकृता । अत एवोक्तमीश्वरक्रणेन— 
सम्यरज्ञानाधिगमाद्‌ घर्मादीनामकारणप्राक्तौ । 
तिष्ठति संस्कारवशात्‌ चक्रश्रमिवद्‌ धृतशरीरः॥ 3 इति । 


तत्र मीमांसका:--भोगायतनं शरीरम्‌, भोगसाधनानीन्द्रियाणि, 
भोग्याः शब्दादयो विषयाश्चेति बन्धनस्य नैविध्यमङ्गीक्त्य तत्सम्बन्धे- 
4 बन्धः, सम्बन्धविलयेन च मोक्ष इति प्रतिपादयन्ति । तस्माब्नीव- 


क्तो शरीरसम्बन्धस्य विद्यमानत्वात्‌ तत्र न क्तिरित्येतहृशंनेऽपि न्याय- 
वैशेषिकवन्नीवन्मुकेर्नावकाशः | ड 
१. न्या० सू० वा० १॥१॥१. 


२. त्या० सू० वृ० १॥१॥१. 
३. सां० का० ६७, 

अद्वैतवेदान्ते तत्वज्ञानेनाविद्याया विलयेऽपि क्षारितलशुनभाण्डानुवृत्तः 
लशुनवासनाकल्पोऽविद्यासंस्कारस्तत्वज्ञानानन्तरमप्यनुवतंते, तेनेव मुक्तस्य 
देहाद्यनुवृत्तिः, यद्वा तत्त्वज्ञानेनाविद्याया आवरणांशस्य नाशेऽपि विक्षोपांशोऽ- 
नुवर्तते, तेनैव शरीरा द्यनुवृत्तिरित जीवनस्य मोक्षस्य च सामञ्जस्यं 
प्रतिपाद्य जीवन्मुक्तिदुँढतापूर्वकम्ञीक्रियते । अत्रायं भावः-अद्वेतवेदान्ता-' 
नुसारेणात्मा शरीरादिभिः सम्बन्धमात्रेण न बध्यते, सम्बन्धविरहमात्रेण च 


न मुच्यते । किन्तु 
दवें पदे बन्धमोक्षाय ममेति निर्ममेति च। 
ममेति वध्यते जन्तुर्न ममेति विमुच्यते॥` 


इत्युक्त्या शरीरादिषु ममत्वे सति बन्धः, तदभिमानराहित्ये च मुक्तिः ।' 
तस्मात्‌ तत्त्वज्ञः शरीरेण सम्बद्धोऽपि शरीरादिषु तस्य ममत्वबुद्धिनिवृत्तेति 
स जीवन्मुक्तो भवितुमर्हति । अत एव सांख्यैरपिं “नाऽहस्‌ „ न मे, “तास्मि” 
इत्यभिमानशान्यत्वमेव तत्त्वज्ञानमित्यङ्गीकारात्‌ तन्मतेऽपि जीवन्मुक्तिः 
सम्भवति । 
वीरशेवदर्शनेऽपि शिवज्ञानसम्पन्नो हि पुरुषः सर्व शिवमयं पश्यतीति 
सोऽप्यहङ्कारममकारशून्यो भवतीत्यत्रापि जीवन्मुक्तिसङ्गीकृतैव। अद्वेत- 
दान्ते तत्त्वज्ञः सर्वस्यापि प्रपञ्चस्य मिथ्यात्वबुद्धया ममकारशून्यश्चेद्‌ 
चीरशेवदशंनेऽपि प्रपञ्चस्यामिथ्यात्वात्‌ सवं शिवमयं पश्यनु स ममकार- 
शून्यो भवतीत्ययं विशेषः । तदुक्त श्रीरेणुकभगवत्पादे:- 
स्वस्वरूपं शिवाकारं ज्योतिः साक्षाद्विचिन्तयत्‌ । 
देहबानपि निर्देहो जीवन्मुक्तो हि साधकः ॥* 
गलिताहङक्ृतिग्रन्थिः क्रीडाकल्पितविग्रहः । 
जीवन्मुक्तस्चरेद्योगी देहिवक्षिरुपाधिकः ॥ 
इन्द्रयाणि समस्तानि शरीरं भोगसाधनस्‌ । 
शिवपूजाङ्गभावेन भावयन्‌ मुत्तिमाप्तुयात्‌ ॥* 


१. कुलाणंव० ११११. 

२. सि० शि० १६६, पु० ८९. 
४. सि० शि०.१७।१३, पु० १०२. 
४. सि० दि० १७११, पू० ११४. 

सर्वेन्द्रिययतं सौख्यं दुःखं वा कर्मसम्भवस्‌। 
शिवार्थं भावयन्‌ योगी जीवन्मुक्तो भविष्यति ॥* इति। 


तदेवं तत्त्वज्ञस्य शिवमयदुष्टिप्राप्त्या “शिवातमकमिदं सर्व शिवादन्यन्न 
विद्यते” इति श्रीरेणुकभगवत्पादोक्त्या स्वात्मानं सर्व जगच्च शिवरूपेण 
पश्यन्‌ जीवन्मुक्तिविलक्षणमानन्दं चानुभवन्नन्ते शिवसायुज्यमाप्नोतोतीद- 
मस्य दर्शानान्तरापेक्षया वैशिष्ट्यमिति शिवम्‌ ॥ 


विक --र 
१. सि० शि० १७।८, पु० ११७. 

अष्टसः परिच्छेदः 


सिद्धान्वशिखामर्णेविशिष्टाः सिद्धान्ताः 


तदेतावता पूर्वतनपरिच्छेदेष्वीश्वर-जीव-जगद्‌-बन्ध-मोक्षाख्यानां सर्व 
साधारणदार्शनिकसिद्धान्तानां सिंद्वान्तशिखामण्युक्तेइवर-जीव-जगदु-बन्धः 
मोक्षविषयकसिद्धान्तैः सह समीक्षा कृता । उपर्यृक्तदार्शनिकसिद्धान्ताति- 
रिक्ताः केचन विशिष्टाः सिद्धान्ताः सिद्वान्तशिखामणौ प्रतिपादिताः सन्ति। 
तेषां स्वरूपं तावदस्मिन्‌ परिच्छेदे निरूप्यते । 


तत्र ताबद्वीररीवदर्शनस्य परशिवेन साकं तदंशभूतस्य जीवस्या- 
'भिन्नत्वप्रतिपादनमेव मुख्यं प्रयोजनम्‌ । तदर्थ ज्ञानक्रर्मणोः समसमुच्चय॒वादः 
पर्वं प्रतिपादितः । तदतिरिक्तानि च केचन सहकारिसाधनान्यष्टावरण- 
'पञ्चाचाराख्यान्यभ्युपगतानि । वीरशेवदर्शनेऽऽटावरणाति साधकस्याङ्गा- 
नीति, पञ्चाचारास्तस्य पञ्च प्राणा इति कथ्यन्ते । यथा लोके सामान्यतो 
जीवानां लौकिकव्यवहारः करचरणादयष्टाङ्भयुक्तात्‌ सप्राणातु शरीराद्‌ 
भवति, तथा वक्ष्यमाणाष्टावरणपञ्चाचारेरेव वीरशैवसाधकानां दार्शनिको 
व्यवहारः सम्पद्यत इत्यष्टावरणान्यङ्गानीति, पञ्चाचाराश्च प्राणा इति 
'व्यवहियन्ते । तेषां स्वरूपं तावद्िमृष्यते । 


अष्टावरणविमशंः 


तत्र१. गुरुः, २. लिङ्ग्‌, ३. जङ्गमः ४. पादोदकस्‌, ५. प्रसादः, 
«, भस्म, ७. रुद्राक्षः, ८. मन्त्र इतीमान्यष्टौ वीरशेवदशंनेऽटावरणाः 
नीत्युच्यन्ते। अत्रावरणशन्दो न स्वरूपावरणार्थकः, किंन्तु रक्षाकवचः 
चाचकः। यथा युद्धभूमौ योद्धा शत्रूणां शासत्प्रहारेः स्वशरीरपरिरक्षणाय 
कवचेन स्वशरीरमावृणोति, तथेभिरष्टे: शिवभक्तः कामक्रोधादिभिः 
यरिरक्ष्यत इतीमान्यष्टावरणाचीत्युच्यन्ते । तदुक्तं चन्द्रज्ञानागमे-- 


८८७. Vasishtha Tripathi Collection. Digitized by eGangotri 


३६८ सिद्धान्तशिखामणिसमीक्षा [ भष्टमः 


गुरुछिङ्गं जङ्गमञ्च तीर्थ चेव प्रसादकः । 
भस्मरुद्राक्षमन्त्राम्षेत्यष्टावरणसंज्चिताः ॥ 
इमानि शिवभक्तानां भवदोषततेः सदा । 
निवारणेककार्याणि ख्यातान्यावरणाख्यया ॥* इति । 


एतेष्वष्टावरणेषु गुरुरिङ्गं जङ्गमस्चेति त्रय आराध्या: (पुजनीयाः); 

` सन्ति। विभूतिर्द्राक्षमन्त्राः पूजायाः सामग्रीरूपाः सन्ति। पादोदक- 

प्रसाद च पूजाथाः फलरूपाविति तेषां विभागः । तदधुना क्रमदास्तेषां 
स्वरूपमवलोकयामः । 


१. गुरुस्वरूपम्‌ 
गुणातीतं गुकारं च रूपातीतं रुकारकस्‌। 
गुणातीतमरूपं च यो दद्यात्‌ स गुरु: स्मृतः || 3 


इति श्रीरेणुकभगवत्पादा गुरोलक्षणमुक्तवन्त: । अस्यायमर्थः अत्र प्राक्ृत- 
गणातीतत्वं गुकारस्यार्थः, अशुद्धमायारूपातीतत्वं च रुकारस्यार्थः । तदेव 


निर्गुणं निराकारं च चिन्मयं वस्तु यो ददाति, अर्थादुपदिशति, स गुरुरिति ।: 
अस्येव चाचार्यं इत्यपि व्यवहारो भवति । आचार्यलक्षणमुक्तं तैरेव 


आचिनोति च शास्त्रार्थानाचारे स्थापयत्यपि । 
स्वयमाचरते यस्मादाचायंस्तेन चोच्यते ||3 इति | 


वीरशेवसम्प्रदाये वीरमाहेशवरवंशे, अर्थाज्जङ्गमवंशे समुत्पन्नः, 
कस्मिञ्चिदपि वीरशेवसाम्प्रदायिकमठे आचायंत्वेन पट्टाभिषिक्तः, शिवाचार्य 
इत्युपाधिमान्‌ तथा वीरगैवागमार्थविज्ञानी च गुरुरिति कथ्यते । तदुक्तं 
श्रीमद्धर्नीलकण्ठशिवाचार्ये:-- 
मठस्थरसमुत्पन्नः शान्तः शेवागमार्थनित्‌ । 
अन्नुचान: प्रसन्नात्मा शिवदीक्षाभिषेचितः ॥१ इति । 
स्स्स जिन 
१० च० ज्ञा० आ० क्रियापादे० २।१-२. 
२. सि० शि० १५८, पृ० ४९, 
३. सि० शि० १५९, पृ० ४९, 
१. क्रि सा०, भा० ३, पृ० १३३, 


८८७. Vasishtha Tripathi Collection. Digitized by eGangotri 


त त र NINN क Nl डड आ ळक 


परिच्छेद: ] अष्टावरणविमशं: ३६९ 


अनेनैव शिवाचार्येण वीरशैवानामिष्टलिङ्गदीक्षा विधीयते । श्रीरेणुक- 
भगवत्पादा दीक्षार्थं कीदुशं गुरुमभिगच्छेदिति जिज्ञासायाम्‌--“कुलक्रमा- 
गताचारं कुमार्गाचारवजितस्‌' इत्यारभ्य “लिङ्गाङ्गस्थलभेदज्ञं श्रीगुरु 
शिववादिनम्‌”” इत्यन्तं गुरोरवेशिष्ट्यं निरूप्य कुलक्रमागताचारमित्यनेन 
शुद्धजद्धमवंशो-द्भवस्येव गुरुत्वथोग्यतां सूचितवन्त! । अत एव टीकाकाराः 
श्रीमरितोण्टदार्या अपि 'कुलक्रमागताचारः = गुरुवंशक्रमानुगताचारवान्‌? 
इति गुरुवंशोत्पन्नस्य, अर्थाज्जङ्गमवंशोत्पन्नस्येव गुरुपदयोग्यतां समथित- 
वन्तः | 


एक एवायं गुररदीक्षाभ्रदानेन दीक्षागुरुरिति, शिक्षाप्रदानेन शिक्षाः 
गुरुरिति, ज्ञानोपदेशेन ज्ञानगुरुरित्यभिधीयते । तदुक्तं श्रीरेणुकभगवत्पादे:-- 


दीयते परमं ज्ञानं क्षीयते पाशबन्धनम्‌। 

यथा दीक्षेति सा तस्यां गुररदीक्षागुरुः स्मृतः ॥\ 
दीक्षागुरुरसौ शिक्षाहेतुः शिष्यस्य बोधकः । 
प्रश्‍नोत्तरप्रवक्ता च शिक्षागुरुरितीर्यते ॥४ 
उपदेष्टोपदेशानां संरायच्छेदकारकः । 
सम्यग्ज्ञानप्रदः साक्षादेष ज्ञानगुरुः स्मृतः ॥ इति। 


अयं गुरुः साधकस्य योग्यतामवलोक्य तदन्तहितशिवस्वरूपमुपदिश्य 
संसारात्‌ तमुद्धरिष्यतीत्यष्टावरणेषु गुरोः प्रथमं स्थानस्‌ । 


वीरशेवानां रम्भापुरी, उज्जयिनी, केदारः, श्रीरेलस्‌, काशीति पञ्च- 
स्थानेषु विद्यमानानां पञ्चप्रधानपीठानां पञ्चाचार्या एव मुख्या गुरवः। 
पञ्चपीठानां शाखानुवतिन आचार्या उपाचार्या पट्राधिकारिण इति वा 
कथ्यन्ते । 


१. सि० शि० ६।४, पु० ८२. 
२. सि शि० ६७, पु० ८३. 
३. सि० शि० १५।७, पू० ४८. 
४. सि० शि० १५।१, १० ५०. 


५. सि० शि० १५१, पु० ५३. 
२४ 

२. लिद्कस्वरूपम्‌ 
लयं गच्छति यत्रेंब जगदेतच्चराचरम्‌ । 
पुनः पुनः समुत्पत्ति तल्लिङ्ग ब्रह्म शाइवतस्‌ ॥ ` 


इति श्रीरेणुकभगवत्पादाः प्रपञ्चोत्पत्तिलयकारणीभूतं परमतत्त्वमेव 
'लिङ्गमिति तल्लक्षणमुक्तवन्तः। परं त्वत्र लिङ्गपदेन तस्यैव परमतत्त्वस्य 
चिह्वभूतमेतन्मतासाधारणमिष्टप्राणभावात्मकं सदा देहे धार्यमाणं साधः 
कस्य प्रियतममिष्टलि ङ्गमभिप्रेतम्‌ । 
अत्रेदमवधेयस्‌--वीरशौवसम्म्रदाये गुरुः क्रियादीक्षायां पञ्च सूत्रप्रमाणेन 

'निमितं शेलजं स्फाटिकं वाऽङ्गुष्ठपरिमाणं लिङ्गमेकं गृहीत्वा जलाघिवास- 
धान्याधिवासादिक्रियाभिस्तस्य शिलात्वं निवत्यं मन्त्रसंस्कारेण तल्लिङ्गे 
प्राणप्रतिष्ठा च कृत्वा पञ्चाक्षरीमन्त्रोपदेशपूर्वंकं तल्लिङ्गं शिष्यस्य हस्ते 
प्रदाय तत्प्राणवद्धारणीयमित्युपदिशति । तथा चोक्तस्‌-- 

स्फाटिकं शेलजं वापि चन्द्रकान्तमयं तु वा । 

बाणं वा सूप्रंकान्तं वा लिङ्गमेकं समाहरेत्‌ ॥ 

सवंलक्षणसम्पन्ने तस्मिल्लिङ्गे विशोधिते । 

पीठस्थित्ेऽभिषिक्ते च गन्धपुष्पादिपूजिते ॥ 

मन्त्रपुत कलां शेवीं योजयेद्विधिना गुरुः । 

शिष्यस्य प्राणमादाय रिङ्गे तत्र निधापयेत्‌ ॥ 

तल्िङ्गं तस्य तु प्राणे स्थापयेदेकभावतः । 

एवं कृत्वा गुर्रुरुङ्गं शिष्यहस्ते निधापयेत्‌ ॥ 

घ्राणवद्‌ धारणीयं तत्प्राणरिङ्गमिदं तव । 

कदाचित्‌ कुत्रचिद्वापि न वियोजय देहतः ॥* इति। 

अस्य शरीरे धारणेन साधकस्य संसारपारलक्षणानिष्टपरिहारः, इष्ट 

रूपपरात्परमुक्तिश्च प्राप्यत इतीदम्‌ . 'इष्टिङ्गम्‌' इत्युच्यते। तथा 

इष्टलिङ्गमिदं साक्षादनिष्टपरिहारतः । 

धारयेदवधानेन शरीरे सर्वदा बुधः ॥* इतिं । 


ST —o्o् oo 
१. सि० शि० ६।१६, पु० ९३. 


१. सि० शि० ६।१-५, पु० ८८-९०. 
२. सि० शि० ६।२९, पू० ९६. 

इृष्टलिङ्गघारणस्थ वेदिकत्वम्‌ 

श्रीरेणुकभगवत्पादा महषिमगस्त्यं प्रति क्रग्वेद-पजुर्वेद-मन्त्रप्रमाणेनेष्ट- 

लिङ्गधारणस्य वेदिकत्वं प्रतिपादथामासुः । तथाहि 

ऋगित्याह पवित्रं ते विततं ब्रह्मणस्पते । 

तस्मात्‌ पवित्रं तल्रिङ्गं धार्यं शैवमनामयस्‌ ।। 

अघोरा पापकाशीति याते रुद्र शिवा ततुः । 

यजुषा गीयते गस्मात्तस्माच्छैवोश्धर्वाजतः ॥' इति । 

अनयोरुभयोः इलोकयोररथंष्टीकाकारेणेवं प्रतिपादितः-“पवित्रं ते 

ब्रह्मणस्पते'* इति ऋग्वेद आह-भो ब्रह्मणस्पते! ते तव लिङ्गमिति शेषः; 
विततं शिवादिभूम्यन्तं विस्तृतम्‌, पवित्रं पावनस्‌, तस्माद्‌ अनामयं दोषः 
रहितं शेवं तल्लिङ्गं धार्यमित्यर्थः' इति । 

“या ते रुद्र शिवा तनूरघोराऽपापकाशिनी'* इति श्रीरुद्रश्रुतिः । अस्याः 
श्रतेरयमर्थः--“भो रुद्र, ते तव शिवा मङ्गलस्वरूपा, या तन्नु; “लिङ्ग तु 
शिवयोर्देहः' इत्यागमोक्तेः; शिवशक्त्यात्मिका लिङ्गमूतिः, सा अघोरा 
शान्ता, अपापकाशिनी अपापेषु भक्तेषु काशत इति अपापकाशिनी इष्टः 
रिङ्गरूपेण तत्र स्थिता इति यजुषा यजुर्वेदेन यस्माद्‌ गीयते, तस्मात्‌ शेवः 
शिवलिङ्गसम्बन्धी, अघवजितः पापरहित इत्यर्थः” इति । 

भाष्यकारा : श्रीपतिपण्डिताराध्या अपि-“लिङ्गधारणसिंद्धान्तस्तु 
घरात्यक्षिकश्षुतिस्मृत्यागमपुराणेतिहासविहितत्वेन लिङ्गधारणस्यारिनहोत्रा- 
'दिवद्‌ वेदिकत्वं सिद्धस? इति निरूपयन्तो जिज्ञासाधिकरणे बहुविस्तरेण 
वेदागमादिप्रमाणेरिष्टकिङ्गधारणस्य वैदिकत्वं समथितवन्तः । 

वीरशैवसिद्धान्ते यथा पुरुषा दीक्षया इष्टरिङ्गधारणाधिकारिणो 
भवन्ति, तथा स्त्रियोऽपि दीक्षाधिकारिण्यो भवन्ति। इदमस्य सम्प्रदायस्य 
वैशिष्ट्यम्‌ । स्त्रीणां दीक्षाधिकारः पुनरन्येन प्रतिपादितः । 


१. सि० शि० ६।३७, ४०; पृ० ९८-९९. 
२. ऋग्वेदे ९।८३।१. 

३. सि० शि० तत्वप्रदीपिका, पृ० ९८. 
"४. वा० सं० १६।२, तै० सं० ४।५।१।१. 
“५, सि० शि० तत्त्वप्रदोपिका, पु० ९९. 
६. न्न० सु० श्रीकर० १।१।१.- 

३७२ सिद्धान्वशिखामणिसमोक्षा [अष्टमः- 


इष्टलिद्धपुजायां सृतकानामबाधकत्वस्‌ 
ननु वीरशैवसम्प्रदाये स्त्रियोर्णप दीक्षाधिकारिण्यः, दोक्षायां प्राप्तेष्ट- 
लिङ्गपूजाधिकारिण्यश्चेत्युक्तम्‌ । प्रसुतादिसूतकप्राप्ती धमंशास्त्रेष्शौ क 
विधीयते । अशौचे प्राप्ते च तद्गृहे कतिपयदिवसपर्यन्तं वेदिकपुजादीनां 
निषेध आदिष्टः । एवं सति थावज्जीवं कतंव्यत्वेन संकल्पिताया नित्यकर्मा- 
त्मकेष्टरिङ्गपूजायाः कथं निर्वाहः? इति चेन्मेवम्‌, इष्टलिङ्गपुजायाँ सुतका- 
नामबाधकत्वात्‌ । तदुक्तमाचार्यवर्ये रेणुकभगवत्पादेः- 
लिङ्गार्चनरतायाश्च ऋतौ नार्या न सूतकस्‌ । 
तथा प्रसुतिकायाश्च सूतकं नेव विद्यते॥ 
गृहे यस्मिन्‌ प्रसूता स्त्री सूतकं नात्र विद्यते । 
शिवपादाम्बुसंस्पर्शात्‌ सर्वपापं प्रणश्यति ॥१ इति । 
अत्रायं भावः-इष्टरिङ्गधारणं तत्पूजा च वीरशेवानां नित्य- 
कर्मेत्युच्यते । यथारिनिहोत्रादीनां नित्यकर्मणामकरणे प्रत्यवायः श्रूयते,- 


तथेष्टलिङ्गपूजारूपनित्यकर्मणोऽकरणेऽपि प्रत्यवायः प्रतिपाद्यते । तदुदाहृतं 
श्रीशङ्करशास्त्रिभिः- 


छिङ्गस्य धारणं यस्य स्थूलदेहे न विद्यते । 
तद्देह निष्फलं ज्ञेयं जीवत्यक्तशरीरवत्‌ ॥ 
तस्मात्तद्धारणं प्रोक्तं यावज्जीवाग्निहोत्रवत्‌ । ` इति । 
तस्माद्यथा “प्रारम्भो वरणं यज्ञे सङ्लो ब्रतसत्रयोः” इत्युक्तप्रकारेणः 
संकल्पितपोण्डरीकादिदीर्घसत्रदीक्षितयज्वपत्न्यास्तथाविधदीक्षाविषये रज- 
स्वलाद्य॒शौचाभाववद्‌ यज्वनो$पि तत्र जाताशौचाद्यभाववत्‌, 
भ्राणवद्धारणीयं तत्प्राणरिङ्गमिदं तव। 
कदाचित्कुत्रचिद्वापि न वियोजय देहतः ॥* 
इति गुरुकृतिङ्गधारणदीक्षाया यावज्जीवभावित्वेन, 
लिङ्गधारी सदा शुद्धो निजरिङ्गं मनोरमस्‌। 
अर्चयेद्‌ गन्धपुष्पाद्येः करपीठे समाहितः ॥* 
१. सि० शि० ९।४४-४५, पृ० १५०-१५१. 
२. सिद्धान्वशिखो० वी० हा , पृ० 203 
३. सि० शि० ६५, पृ० ९०, 2: 
४. सि० शि० ६३२, पृ० ९७, 

परिच्छेद: ] अष्टावरणविमशंः ३७३ 


इति लिङ्गपूजायाश्च यावज्जोवभावित्वेन लिङ्गारणतत्यूजादेरशौचप्रस- 
क्तावपि कर्तव्यत्वमेव । अतो लिङ्गधारणे तत्पूभायाइचाशौचं न विधीयते । 
-तदुक्तं सिद्धान्तशिखोपनिषदि- 


अत्याश्रमित्वाद्‌ गणवंशजानां रिङ्गाङ्गसङ्गिनां तत्र जन्मान्तदीक्षा । 
यथा गङ्गा शिवसङ्गात्‌ तथेव न सूतकं वा नाप्यशुचित्वमेषास्‌ ॥' इति। 


अत्रेदमैदम्पर्यस्‌-वर्षाकाले नदीनां सूतकप्राप्तिरिति तदानीं नदीस्तानं 

'धर्मशास्त्रे निषिध्यते, किन्तु शिवसंयुक्ताया गङ्गायाः कदापि सूतकप्राप्ति्न 
विहिता । एवमेवान्यासां स्त्रीणां सूतकप्राप्तिसम्भवेऽपि दीक्षायां प्राप्तेष्ट- 
‘लिङ्गानां वीरशेवस्त्रीणां नेव सुतकप्राप्तिरिति । तदुक्तं लिङ्गसारेऽपि— 

यथा विशवेशनिकटात्‌ गङ्गा सूतकवजिता । 

तथा लिङ्गाङ्किता भक्ताः पञ्चसूतकवजिताः॥ इति । 

किञ्च: सूतकिनां स्त्रीणामिष्टलिङ्गवारणततपुजामात्रे शुचित्वाङ्गी- 

कारेऽपि पाकादिकार्येष्वशुचित्वमेवा्गीक्रियते । ननु रजस्त्रलादीनां स्त्रीणां 
'लिङ्गपुजादिषु शुचित्वमिति, पाकादिंगृहकार्थेष्वशुचित्वमिति कथमुच्यते ? 
एकस्येव शुचित्वाशुचित्वयोविरोधातु, इति चेन्मेवम्‌ । श्रूयतां रहस्यम्‌ 
यथा 'मा हिस्यातु सर्वा भूतानि’, “न मांपमरनीयातु', नोच्छिष्टं कस्यचिद्‌ 
दद्यात, इत्यादिशास्त्रेण निषिद्धस्वेऽपि, प्रत्यक्षलोकाचारविरुद्धत्वेऽपि, 
‘अग्नीषोमीयं पशुमालमेत', “सोमेन यजेत सोमेनोच्छिष्टम्‌' इत्यादिविशेष- 
शास्त्रविहितपशुहननमांसभक्षणसुरापानादेः  प्राकुतकतंव्यत्ववतु पत्र 
जन्मान्तदीक्षा', 'सर्विङ्गं स्थापयति’, 'नित्यं स्ववामहुस्ताग्रे सावधानेन 
पूजयेत्‌’ इत्यादिविधिना छिङ्गवारण-लिङ्गपूजादेर्यावज्जीवकर्तव्यत्वविधाने 
'लिङ्गाचनरतायाइच ऋतौ नार्या न सुतकम्‌' इत्यादिविशेषशास्त्रबलाद्‌ 
रजस्वलादीनां रिङ्गधारण-रिङ्गपुजाद्यंशे परिशुद्धत्वमित्यवगन्तव्पस्‌ । 
तदुक्तं सिद्धान्तागमे- 

स्वेष्टलिङ्गकपूजायां नैवाशौचं विधीयते। 

पौण्डरीके रजःस्त्रीणां स्वारिनहोत्रे यथा तथा ॥ 

अकरस्पर्शयोग्यापि यथा जिह्वा महेश्वरी । 

मन्त्रोच्चारणमात्रस्य पूता भवति भूतले ॥ 


१. सिंद्धान्तशिखोपनिषत्‌, १२ इलो० । 

३७४ सिद्धान्तशिखामणिसमीक्षा [ अष्टमः 


तथा सूतकिनः शैवाः पूजामात्रसुनिर्मला: । 
नान्यस्पर्शानुकूलाः स्युरिति वेदानुशासनस्‌ ॥' इति । 


तस्मान्मोक्षोपयुक्तसाङ्ग शिवार्चनादिनित्यकर्मेतरान्यस्पशंपाकादिकार्ये 
रजस्वलादीनां लिङ्गधारणदीक्षासम्पञ्चानामशौचमभ्युपगन्तव्यमिति 
बोध्यस्‌ । 


ननु यथाशौचस्त्रीणां स्पर्शेन स्थावरलिङ्गानां संस्कारनाशेन तेषा- 
मपूजकत्वस्‌, तथा रजस्वलादिसूतकयुक्ताभिः स्त्रीभिरिष्टिङ्गस्पर्शेनापिः 
दीक्षासमये आचायंकृतपूजनीयताप्रयोजकसंस्कारस्यापि नाशे तस्याप्य- 
पुजकत्वापत्तिरिति चेन्मेवस्‌, इष्टलि ङ्गस्थावरलिङ्गयोर्वेषम्यात्‌ । तथाहि 
स्थावरलिङ्गे पूजायां कर्तृनियमाभावादेकस्याशुचित्वे पुरुषान्तरेण तत्पुजाया 
निर्वाह: । स्वेष्टलिङ्गपूजादेः स्वेनेव यावज्जीवकतंव्यत्वनिथमाद्‌ यावळीव- 
कतंव्यताबोधकत्वमभ्युपगम्यते । अत एव-- 


अपगच्छतु सवंस्वं शिरच्छेदनमस्तु वा। 
माहेश्वरो न मुञ्चेत रिङ्गपूजामहान्रतम्‌ ॥? 
इति श्रीरेणुकभगवत्पादाः कदापि स्तेष्टलिङ्गपुजादेस्त्यागायोग्यत्वं प्रति- 


पादितवन्तः। तस्मात्‌ स्थावरलिङ्गे आचार्यक्ृतपूजनीयताप्रयो जकसंस्कार- 
स्याशुचिरारीरस्पर्रन नाशे कल्पितेऽपि स्वेष्टलिङ्गे तदभावः स्वीकर्तव्यः । 


तस्माद यथा दीघंकालीनेषु पौण्डरीकादिसत्रेषु रजस्वलादिसूतकप्राप्तापि 
यजमानपत्नी स्नात्वा आद्रवस्त्रपरिधानेन तात्कालिकशुद्धि विधाय यज्ञे 
सहभागिनी भवति, तथा वीररीवस्त्रयोऽपि रजस्वलादिसूत्रकप्राप्तौ स्नात्वा 
गुरोजंङ्गमस्य वा पादप्रक्षालितजळेन (पादोदकेन) स्वात्मानं गृहं च संप्रोक्ष्य 
तात्कालिकशुद्धि विधायेष्टकिङ्गपूजाधिकारिण्यो भवन्तीति संक्षेप: । 


_ तदिदमष्टावरणेषु द्वितीयत्वेन प्राप्तमिष्टलिङ्ग साधकस्यानिष्टपरिहा- 
रेणेष्टप्रदानेन जबर परिरक्षकं भवतीतीदमप्यावरणमित्येवोच्यते । एतदति- 
रिक्तंर्व आन्तरिकयोः प्राणभावाख्ययोरपिं रिङ्गयोरभ्युपगमः 


छतः तदुक्तं शरीरेणुकभगवत्पादेः-“किङ्गं तु त्रिविधं प्रोक्त स्थूलं सुक्ष्म 
i oii 


१. सिदान्तशिख्रो० वी० भा०, पृ० ४३-४४, 
२. सि० शि० १०।२, पु० १७३, 

परिच्छेदः ] अष्टावरणविमशंः ३७५ 


परात्परस्‌”' इति। अत्र स्थूलमुपर्युक्तमिष्टलिङ्गम्‌। अवशिष्टो सुक्षम-- 
परात्पराख्यावेव प्राणभावाख्यलिङ्गावित्युच्येते । 
प्राणलिङ्कस्वरूपम्‌ 

प्राणापानसमाघातात्‌ कन्दमध्याद्यदुत्थितम्‌ । 

प्राणरिङ्गं तदाख्यातं प्राणापाननिरोधिभिः ॥ ` 
इति श्रीरेणुकभगवत्पादाः प्राणलिङ्गस्य लक्षणमुक्तवन्तः। इलोकस्यायं 
भावः--गुरोरुपदेशेन साधको यदा प्राणायामप्रक्रियया मूलाधारस्थितमपान- 
वायुं प्राणवायुना संघट्ट्यति, तदा तयोः संघर्षेण मूलाधाराज्ज्योतिरुत्पद्य 
सुषुम्नामार्गेणोध्वं गच्छति। तज्ज्योतिरनाहतचक्रं, अर्थात्‌ द्वादशदलहृदय- 
कमलकणिकायामद्भुष्ठपरिमाणेन विद्रमवर्णेन च स्फुरत्‌ तिष्ठति। हृदये 
प्रकाशमानमिदं ज्योतिरेव वीरशेवाचार्येः घ्राणलिङ्गमित्युच्यते। यथाः 
सूर्योदये तुहिनिकणास्तस्मिन्‌ ज्योतिषि लीना भवन्ति, तथा हृदयस्थितेऽस्मिन्‌ 
ज्योतिषि घ्राणवायोरपि विलयो जायत इति कृत्वास्य प्राणलिङ्गमित्यः 
भिधानम्र । तथा चोक्तम्‌ 

प्राणो यत्र लयं यात भास्करे तुहिनं यथा । 

तत्प्राणलिङ्गमुह्िष्टं ७७०५ ०००० ०००० ०००० ०००० र ड्ति \ 


इदं प्राणलिङ्गमेव स्वकीयचिटूपताया बोधरूपस्‌। 
सावलिङ्गस्वरूपम्‌ 


क्रिया यत्र लयं प्राप्ता तथा भावोऽपि लीयते । 
यत्र तद्देशिकैरुक्तं भावलिङ्गमिति स्फुटस्‌ ॥" 
इति श्रीरेणुकभगवत्पादेर्भावलिङ्गस्वख्पमुक्तघ्‌ । यथा हुदयेष्ट्दल- 

कमलमध्ये परमात्मा प्राणरूपेण वर्तते, तथा शिरसि सहल्रारकमछेः 
भावरूपेण विराजते । इदं च भावरिङ्गं प्रमाणाद्यगोचरं भावेकसमधिगम्यं 
निराकाररूपम्‌। हृदयस्थं प्राणरिङ्गं निर्मलेन मनसा, शिरस्थं भावलिङ्ग 
च प्रशान्तया 'शिवोऽहस्‌' इति भावतयोपास्यस्‌ । अस्याः शिवोऽहंभावनायाः 
यत्र लयो भवति, तदेव भावलिङ्गमिति बोध्यस्‌। . 
१. सि० शि० ६।२८, पू० ९६. 
२. सि० शि० १२।६, पृ० २. 
३. सि० शि० १२।७, पू० ३. 
४- सि० शि० १५१, पू ० ५९. 

तदेवमिष्टलिङ्गेन नेत्रयोः, प्राणलिङ्गेन मनसः, भावलिङ्गेन बुद्धेश्च 


पावित्र्यं सम्पाद्य साधकस्त्रिभिः करणे: परिशुद्धो भवति । एवमिन्द्रियः 


मनोबुद्धनां नेमल्यका रणीभूतानीष्ट-प्राण-भावाख्यानि लिङ्गानि सांसारिकः 
विषयंः साधकस्य परिरक्षकाणीति कृत्वेमान्यावरणानीत्युच्यन्ते । तत्रापीष्ट- 
लिङ्ग स्थूरशरीरस्य, प्राणलिङ्ग सूक्ष्मशरीरस्य, भावरिङ्गं कारणशरीरस्या- 
चरणमिति बोध्यम्‌ । , 


३. जङ्गमस्वरूपस्‌ 
जानन्त्यतिशयाद्ये तु झिवं विश्वप्रकाशकम्‌ । 
स्वस्वरूपतया ते तु जङ्गमा इति कीतिताः ॥१ 


इति सिद्धान्तशिखामणौ जङ्गमस्य लक्षणमुक्तम्‌ । इलोकस्यायमर्थः- 
“तस्य भासा सर्वमिदं विभाति” इति श्रुत्या स्वकीयचित्त्रियाशक्तिभ्यां 
प्रपञ्चप्रकाशक शिवं ये स्वस्वरूपतया, अर्थात्‌ स्वात्मानं शिवस्वरूपेणातिः 
शयाज्जानन्ति, अर्थाच्चिश्चितरूपेण जानन्ति, ते जङ्गमा इति कीत्यन्त इति । 
एतेन जीवन्मुक्ता महापुरुषा जङ्गपदवाच्या भवन्ति । अत एव— 
जकाराज्जननं दुरं गकाराद्‌ गतिनाशनस्‌ । 
मकारान्मरणं नष्टं जङ्गमस्त्र्यक्षरात्मकः ॥ 
यस्य नास्ति पुनर्जन्म गतिर्नास्ति कदाचन । 
बाधते य॑ न मरणं श्यूणु नाथे स जङ्गमः ॥ 
जरामरणशून्यत्वाद गमागमनवर्जनात्‌। 
मनुष्याचारराहित्याज्ज ङ्गमोऽयमुदाहृतः ॥९ 


इति वीरशेवसदाचारसंग्रहे जङ्गमशन्दस्याक्षरार्थेरपि तस्य जरामरणशून्य- 

त्वमत एव तस्य जीवन्मुक्तत्वं च प्रतिपादितम्‌ । शिवेन योगस्‌, अर्थाद्‌ 
ऐक्यमापन्नत्वादयं शिवयोगोति नाम्नापि वयर्वाह्मयते । जीवन्मुक्तस्यास्य 

महाउर्षस्य स्वय-चर-परमेदेनावस्थात्रथमभ्युपगम्यते । तस्मादयं जङ्गमः 

स्वयजङ्गेमः, चरजङ्गमः, परज ङ्गमश्चेत्यवस्थ।भेदेन व्यवहियते । 

न्स 4 


१. सि» शि० ११२, पु० २०४, 
२. भुण्ड० २।२।१०. 
३. बी० स० स० १५।६-८, 

-श््यजङ्गमः 
यस्तु सर्वाणि भूतान्यात्मन्येवानुपण्यति। 
सर्वभूतेषु चात्मानं ततो न विजुगुप्सते ॥* 
-इति श्रुत्युक्त्यनुसारेणाऽयं जङ्गमः सर्वत्र स्वात्मानमेव पण्यतीति स्वयजङ्गम 
इत्युच्यते । तदुक्तं श्री रेणुकभगवत्पादे:-- 
स्वच्छन्दाचारसन्तुष्टो ज्योतिलिङ्गपरायणः। 
आत्मस्थसकलाकारः स्वाभिधो मुनिसत्तमः॥ ^ इति । 
अस्थ च महात्मनः शिवज्ञानम्‌, भिक्षाहारः, एकान्तशीलत्वं चेति 
"कर्माणि भवन्ति । तदुक्तम्‌ 
ध्यान शेवं तथा ज्ञानं भिक्षा चेकान्तशीलता । 
यतेश्चत्वारि कर्माण न पञ्चममिहेष्यते ॥` इति। 
सर्वत्र स्वात्मानमेव दर्शनशीलोऽयं न कमपि द्वेष्टि, न वा विजुगुप्सते । 
'चरजङ्गसः 
स्वरूपज्ञानसम्पन्नो ध्वस्ताहंममताकृतिः । 
स्वयमेव स्वयं भूत्वा चरतीति चराभिध: ॥* 
-इति श्रीरेणुकभगवत्पादोक्त्या स्वस्वरूपज्ञानसम्पन्नः, अत एवाहङ्कारसम- 
कारशून्यो जीवन्मुक्तो यदा लोककल्याणाथं सवंत्र संचरति, तदा्यं 
'चरजङ्गम इत्युच्यते । अयं स्वसंचारे कांश्रिह्दंनमात्रेण कांश्चितु स्पर्शतः 
'कांश्चिदुपदेशेन च जनानुद्धरति । एवं लोकोद्धारकोऽय्ं चरजङ्गमश्चरपट्टाः 
-चिकारीत्यप्युच्यते^ । 
'परजङ्गमः रर 
“परश्वासौ जङ्गमश्च परजङ्गमः' इति व्युत्पत्या जीवन्मुक्तेष्वेव श्रेष्ठ: 
'परजङ्गम इत्युच्यते। अपरं च, परो नाम विंशरोततीर्णः परशिवे, तं 
स्वात्मरूपेण तेलधारावन्तिरन्तरं ध्यायमानस्यास्य परं स्वस्माद्‌ भिन्न 
'किञ्चिदपि वस्तु न प्रतीयत इत्ययं परजङ्गम इत्यभिधीयते । तदुक्तं 
श्रीरेणुकभगवत्पादे:-- 
१. ई० उ० ६. 
० सि० शि० १५।२, पु० ६४. 
. सि० शि० १५।६, पू० ६५. 
० सि० शि० १५१, पू० ६६. 
० ची० स० स०, पु० १३१ 


$ ० (० -० 

स्वयमेव स्वयं भूत्वा चरतः स्वस्वरूपतः । 
परं नास्तीति बोधस्य परत्वमभिधीयते ॥१ इति । 


अत्रेदं बोध्यस्‌-स्वयजङ्गमो धटपटादिसर्वपदार्थेषु स्वात्मानं पश्यति, 
परजञङ्गमस्य तु घटपटादयो न प्रतीयन्ते, किन्तु सवत्र स्वात्मानमेव पश्यति,, 
मर्थादस्य व्यावहारिकभेदस्यापि प्रतीतिं भवति। अयं परमहंसः, शिव-- 
योगिराड्‌ इत्यप्युच्यते । 


एतदवस्थात्रयमापन्नो जङ्गमः शिवज्ञानोपदेशेन शिवभक्तान्‌ संसार-- 
दुःखात्‌ परित्रायत इति जङ्गमोऽप्यावरणशब्देन व्यर्वाह्रयते । 


किञ्चेदमप्यत्रावधेयस्‌-यथा ब्राह्मणशब्दो ब्रह्म जानातीतिः 

ब्राह्मणः' इति व्युत्पत्त्या ब्रहमज्ञानिवाचकत्वेऽपि वणंव्यवहारे ब्राह्मणजाति-- 
वाचकोऽपि भवति, तथा जङ्गमशब्दः शिवज्ञानसम्पन्नस्य जीवन्मुक्तस्य 
वाचकत्वेऽपि वीरशोवसम्प्रदाये वीरमाहेश्वरवंशोत्पन्नानामपि वाचकोः 
भवति । तथा चोक्तम्‌-- 

अतो विशिष्टवीरेति वीरमाहेश्वरेति च। 

पर्यायो वतते देवि जङ्गमस्य महात्मनः ॥* इति । 

तस्माज्जङ्गमशब्दो जातिवाचकोऽपि वतंते। अत्राष्टावरणेषुः 

जल प्राधान्येन, जातिवाचकजङ्गमस्य च गौणरीत्याऽभ्युपगमो 
भवति । 
४ पादोदकम्‌ 

परमानन्द एवोक्तः पादशब्देन निर्मल: । 

ज्ञानं चोदकशन्देन तयोरैक्यं तु दीक्षया ॥१ 
इति ला धर स्वकीयपरमानन्दज्ञानमेव पादोदकशन्दस्य ` 
तात्त्विकोऽर्थो भवति । वीरशैवसम्प्रदाये एतादुराज्ञानप्राप्तये साधनीभूतं 
गुस्जङ्गमयोश्रणामृतमपि पादोदकमिति कथ्यते । पादोदकनिर्माणावसरे ˆ -- 

अज्नुष्ठे भावयेद्‌ रद्र त्जन्यां शङ्करं स्मरेत्‌ । 

मध्यमायां महादेवमनामिक्यां त्रियम्बकम्‌ | 
१. सि० शि० १५।१, पृ० ६८. 
२. वो० स० स० ११॥४५. 
३. सि० शि० १९८, पु० १५७. 

कनिष्ठिकायामीशानं पादोपरि कर्पादनम्‌ । 
पादाधः पञ्चवदनं  गुल्फयोरुग्रभगंकौ ॥ 
सव॑ लिङ्गमयं ध्यात्वा पादं जङ्गमर्लिङ्गिनः । 
पिबेत्‌ संक्षालितं तोयं पीत्वा शिरसि धारयेत्‌ ॥ ` 
इति पारमेश्वरतन्त्रोक्त्यनुसारं जङ्गमस्य (जीवन्मुक्तमहापुरुषस्य) पादस्या-' 
ख्ुष्ठाद्यञ्जुलीषु शिवस्य नानामूर्तीध्यात्वा पादौ सम्पूज्य पादयोरधः पात्रः 
विशेषं निधाय अङ्गुष्ठयोरुपरि जलं प्रवाह्माधस्तनपात्रे तत्‌ संगृह्यते । एवं 
विधिना संगृहीतं चरणामृतमेव पादोदकमिति कथ्यते। वीरशेवसम्प्रदायेः 
प्रतिदिनं पादोदकस्य ग्रहणमादिष्टम्‌ । इदं च पादोदकं गुरुपादपूजया प्राप्तं 
चेद्‌ गुरुपादोदकमिति, जङ्गमपादपूजया प्राप्तं चेज्जङ्गमपादोदकमिति,. 
इष्टरिङ्गपूजया प्राप्तं चेल्लिङ्गपादोदकमिति चाभिधीयते। वीरशेवा- 
स्त्रिविधमपि पादोदकं भक्त्या स्वीकुर्वन्ति । तदुक्तम्‌ 
पादोदकं यथा भक्त्या स्वीकरोति महेशितुः । 
तथा सिवात्मनोनित्यं गुरुजङ्गमयोरपि॥१ इति। 
त्रिविधपादोदकसेवनेन सर्वपापक्षयः संजायते । एवं पादोदकं पापः 
परिहारेण शिवभक्तं परिरक्षतीति पादोदकमप्यावरणशब्दभाग्‌ भवति । 
५. प्रसादः 
“नैर्मल्यं मनसो लिङ्गं प्रसाद इति कथ्यते”९ इत्याचार्योक्त्या चित्तस्य 
निर्मलत्वचिल्लं प्रसाद इत्यभिधीयते । शिवसर्मापतानामेव वस्तूनां सेवनेन 
मनसो सैमंल्यं जायते । वस्तूनि भोग्यःधार्यभेदेन द्विप्रकाराणि भवन्ति । 
तत्रान्नादिरभोग्यमिति, वस्त्रादिर्धार्यमिति कथ्यते। शिवभक्तः स्वकीयाति' 
भोग्यानि, धार्याणि च वस्तूनि शिवाय समर्प्यैवोपभुङ्क्ते परिधत्ते च । 
एवं शिवापितानां वस्तूनां प्रसादरूपेण सेवनेन मनसो नेल्यं जायते ।, 
तदुक्‍तमाचार्ये:-- 
शिवप्रसाद यद्‌ द्रव्यं शिवाय विनिवेदितम्‌ । 
निर्माल्यं तत्तु शेवानां मनोनेमंल्यकारणस्‌ ॥* इति । 
० पा० तन्त्र० ७।४७-५०. 
, सि० शि० ९१, पू० १५८. 
० सि० शि० ११।६, पृ० १९४. 
, सि० शि० ११।७, पु० १९४. 


०१ ८० ० “७ 

निर्मले च मनसि शिवभक्तेरुदयो भवति, भकत्युदये च शिवप्रसादो | 
'जायते । तस्मात्‌ शिवप्रसाद-शिवभक्तयोर्बीजाङ्कुरवदन्योन्यसम्बन्धो वतंते । 
तथा चोक्तम्‌-- 
प्रसादादेव सा भक्तिः प्रसादो भक्तिसम्भवः । 
.यथेवादुरतो बीजं बीजतो वा यथाङ्कुरः ॥' इति । 
अपरं च— 
भुञ्जीयाद्‌ स्द्रभुक्तान्नं रुद्रपीतं जलं पिवेत्‌ । 
रुद्राघ्रातं सदा जिघ्रेदिति जाबालिकी श्रुतिः ॥ | 
अपेयित्वा निजे लिङ्गे पत्रं पुष्पं फलं जलम्‌ । 
अन्नाद्यं सर्वेभोज्यं च स्वीकुर्याद्‌ भक्तिमान्नरः ॥ ` 
'इति श्रीरेणुकभगवत्पादा जाबालश्रुतिमुदाहरन्तः शिवप्रसादग्रहणं विहित- 
-चन्तः। “तेन त्यक्तेन भुञ्जीथा:” २ इत्युपनिषदापि स एवार्थः प्रतिपादितः । 
“यथा शिवभ्रसादो ग्राह्मस्तथा गुरुजङ्गमयोरपि प्रसादो वीरशैवेरवद्य ग्राह्य | 
एव। तत्र गुरुमुखात्‌ प्राप्तः प्रसादः शुद्धप्रसाद इति, लिङ्गमुखात्‌ प्राप्तः 
सिद्धप्रसाद इति, जङ्गममुखात्‌ प्राप्त: प्रसिद्धप्रसाद इति व्यर्वाह्मयते । तदुक्तं | 
-श्रीमरितोण्टदार्ये:-- | 
प्रसादस्त्रिविधः प्रोक्तः शुद्धः सिद्धः प्रसिद्धकः । | 
शुद्धो गुरुमुखात्‌ प्राप्त: सिद्धो लिङ्गमुखात्तथा । 
प्रसिद्धो जङ्गममुखात्‌ प्रसादस्त्रिविधो मत: ॥ ४ इति । 
तदयं प्रसादोऽपि मनसः प्रसादकारणं भूत्वा शिवभक्तं संसारसागरात्‌ 
'परिरक्षतीति प्रसादोऽप्यावरणमित्युच्यते । 


६. विभूतिः 
परिशुद्वगोमयोत्पादितं हि भस्म विभूतिरित्युच्यते । अस्य च--विभूतिः, 
| असितम्‌, भस्म, क्षारम्‌, रक्षा इति पञ्च नामानि भवन्ति। तत्र भूति- 


१. सि० शि० ९।११, पु० १४०. 

२. सि० शि० ९।४-५, पु० १५८-१५९. 
३. ई० उ० १. 

"४. वी० आ० च०, प० १३२. 

हेतुत्वात्‌, अर्थाद्‌ अणिमादष्टेश्वर्यकारणत्वाद्विभूतिरिति, शिवतत्त्वप्रकाश- 
नाद्‌ भसितमिति, मनोवाबकायजन्यानां पापानां भर्त्सनाद्‌ भस्म इति, 
तापत्रयोत्पन्नविपदां क्षारणात्‌ क्षांरगिति, ग्रहपक्षादिसर्वभूतेभ्यो रक्षणाद्‌ 
रक्षेति विभूतेः सहेतुकानि पञ्च नामान्युपपादितानि । तदुक्तम्‌ 
विभूतिर्भूतिहेतुत्वाद्‌ भसितं तत्त्वभासनात्‌ । 
पापानां भर्त्सनाद्‌ भस्म क्षरणात्‌ क्षारमापदास्‌ ॥ 
रक्षणात्‌ सर्वभूतेभ्यो रक्षेति पारगीयते॥` इति । 
तत्र शिवस्य सद्योजातमुखोत्पन्नायाः 'नन्दा' इत्याख्यायाः कपिलवर्णाया' 
गोगोंमयेन विनिमितस्य विभूतिरिति नाम। अस्य चोपयोगो नित्यक्मणः 
कर्तव्यावसरे विधीयते । 
शिवस्य वामदेवमुखोत्पन्नकृष्णवर्णकभद्रानाम्त्या गोर्गोमयेन निमिता 
विभूतिर्भसितमिति कथ्यते । अस्य चोपयोगो नैमित्तिककमंण: कर्तव्यावसरे 
क्रियते । भसितस्य धारणेन शिवतत्त्वस्य भासनं भवति । 
शिवस्याघोरमुखोत्पन्नायाः शुञ्रवर्णायाः 'सुरभि' इति नाम्त्या गो- 
गोमयेन भस्मन उत्पत्तिर्भवति । प्रायश्चित्तकर्मीण भस्मन उपयोगः क्रियते । 
अस्य धारणेन सर्वेषामपि पापानां भर्त्सनं भवति । 
शिवस्य तत्पुरषमुखोत्पन्नाया धूञ्रवर्णायाः सुशीलाख्याया गोर्गोमयेन 
क्षाराख्यभस्मन उत्पत्तिर्जायते । काम्यकर्मणां कर्तव्यावसरे क्षारस्य धारणं 
विहितम्‌ । अनेन सर्वेषामप्यापदां क्षारणं भवतीत्यस्य नाम क्षारेति । 
झिवस्येशानमुखोत्पन्नाया रक्तवर्णायाः सुमनाल्याया गोर्गामयेन 
रक्षाख्यभस्मन उत्पत्तिर्जायते । मोक्षकार्येष्वस्य धारणं क्रियते। अस्य 
घारणेत भूतम्रेतादिभ्योऽस्य परिरक्षणं भवतीत्यस्य नाम २रक्षेति । 
तदेतेषु पञ्चविधेषु भस्मसु नित्यादिकमंकतंव्यावसरे वीरशेवशास्ोक्त- 
विधानेन तत्तदसाधारणभस्मधारणेन साधकस्यानिष्टपरिहार इष्टप्रापतिश्च 
संजायत इति विभूतिरपि साधकस्य रक्षाकवचमिति तस्याप्यावरणः 
शब्दवाच्यत्वं भवति । 
१. सि० शि० ७।५-६, पु० १०२. 
२. सि० शि० ७५-११, पु० १०२-१०४. 
३. त्रिपुण्डं घारयेन्तित्यं भस्मना सलिलेन च । 
स्थानेषु पञ्चदशसु शरीरे साधकोत्तमः ॥ 

'७. स्त्राक्षः 

पुरा त्रिपुरसंहारे त्रिनेत्रो जगतां पतिः। 

उदपर्‍्यत्‌ पुरा योगमुन्मीलितविलोचनः॥ 

निपेतुस्तस्य नेत्रेभ्यो बहवो जलबिन्दवः । 

तेभ्यो जाता हि रुद्राक्षा रुद्राक्षा इति कीतिताः । ` 
इति श्रीरेणुकभगवत्पादोक्त्या रुद्रनेत्रसमुत्पन्नानामेतेषां रुद्राक्ष इति नाम। 
तत्र रुद्रस्य सूर्यनेत्राद्‌ द्वादशविधाः कपिछवर्णाः, सोमनेत्रात्‌ वेताः 
'षोडशविधाः, अरिननेत्रातु कृषणवर्णा दशविधा इत्याहुत्याष्टात्रिशद्धा रुद्राक्षा 
उत्पन्नाः । एते च रुद्राक्षा एकमुखाच्च तुदंशमुखपर्यन्ता भवन्ति। वोरशेवाः 
सवेष्टलिङ्गपूजायां शरीरे शिरःकरादिस्थानेषु शाम्रोक्तविधिना भिन्नभिन्न- 
मुखान्‌ रुद्राक्षान्‌ परिधारयन्ति\ । 


एतादृशस्य रिवाङ्गसम्भूतस्य सद्राक्षस्य धारणाद्‌ भावशुद्धिः 
'शिवाभिमर्शश्च संजायते । 
दर्शनात्‌ स्पर्शनाच्चैव स्मरणादपि पूजनात्‌ । 
रद्राक्षधारणाल्लोके मुच्यन्ते पातकेजंना: ॥ १ 


उतमाङ्गे ललाटे च श्रवणद्वितये तथा । 

गले भुजद्वये चेव हृदि नाभौ च पृष्ठके ॥ 

बाहुयुग्मे ककुददेशे मणिबन्धद्वये तथा । 

त्रिपुण्डं भस्मना धायं मूलमन्त्रेण साधकैः ॥ 

(सि० शि० ७1३१-३३, पू० १०९) 
१, तत्रव ७।३-४, पृ० ११३. 
२. शिखायामेकमेकास्य रुद्राक्षं घारयेद्‌ वुधः। 

ढित्रिद्वादशवक्त्राणि शिरसि त्रीणि धारयेत्‌ ॥ 

षट्निशद्वारयेन्मूध्नि नित्यमेकादशाननान्‌ । 

दशसपतपञ्चवकत्रान्‌ षट्‌ षट्‌ कणंद्वये वहेत्‌ ॥ 

षडष्टवदनान्‌ कण्ठे द्वात्रिशद्धारयेत्‌ सदा। 

पञ्चाशद्‌ धारयेद्‌ विद्वान्‌ चतुवंक्त्राणि वक्षसि ॥ 

त्रयोदरामुखान्‌ बाह्वोर्घरेत्‌ षोडश षोडश । 

प्रत्येक द्वादश बवहेन्नवास्यान्मणिबन्धयोः ॥ 

चतुर्देशमुखे  यज्ञसूत्रमष्टोत्तर॑ शतम्‌ । 

घारयेत्‌ सवंकालं तु रुद्राक्षं शिवपुजकः ॥ 


छु (सि० शि० ७१०-१४, पृ० ११५-११६) 
३. तत्रव ७।१७, पृ० ११७. 

इति श्रीरेणुकभगवत्पादोक्त्या स्द्राक्षधारणेन सरवंविधपातकानां निवृत्तिः 
जायत इति रुद्राक्षा: पातकनिवारणेन शिवभक्तस्य परिरक्षका भवन्तीति 
तेषामप्यावरणराब्दाभिवेयत्वं युक्तमेव । 


८. सन्त्रः 
तत्र तावदाचार्यंवर्याः श्रीरेणुकभगवत्पादाः- 


नमःशब्दं वदेत्पूर्वं शिवायेति ततः परस्‌ । 

मन्त्रः पञ्चाक्षरो द्येष सर्वश्रुतिशिरोगतः ॥` 
इति पञ्नचाक्षरमन्त्रस्वरूपं निरूपितवन्तः । शिवतत्त्वप्रबोधक! शिवपञ्चा- 
क्षर, एव वीरशेवानां प्रमुखो मन्त्रः। मन्त्रदीक्षावसरे गुरुः शिष्यस्य 
दक्षिणकर्णे रिवपञ्चाक्षरमहामन्त्रं समुपदिशति। भयं मन्त्रः सप्तकोटिः 
मन्त्रेषु प्रधानत्वेन परिगण्यते । तदुक्तमाचार्येः- 


सप्तकोटिषु मन्त्रेषु मन्त्रः पञ्चाक्षरो महान्‌ । 
्रह्मविष्ण्वादिदेवेषु यथा पम्भुर्महत्तरः॥ ` इति। 
अयमेव मन्त्रो यदा ३&कारविशिष्टो भवति तदा षडक्षर इति *कथ्यते । 
अस्य पञ्चाक्षरमहामन्त्रस्य मूलम्‌, विद्या, शिवः, शेवसूत्रस्‌, पञ्चाक्षर 
इति पञ्च नामानि प्रसिद्धानि सन्ति* । तत्र सक्षकोटिमन्त्राणां मूलकारण- 
त्वादस्य मूलमिति नाम। अस्य मननेन सिवजीवयोरेकत्वबोधिकाया 
विद्याया उदयो भवति, अतो विद्योत्पादने कारणीभूतोऽयं मन्त्रो विद्यांशब्देन 
व्यवाह्मियते। शिवदर्शनस्य तिमित्तकारणत्वात्‌ शिव इति कथ्यते 
शिवसम्बन्धिनः सर्वे विषया: पञ्चस्वक्षरेश्ेव सूत्ररूपेण निहिता इति 
मन्त्रोऽयं शेवसूत्रमित्युच्यते । 'नमः शिवाय’ इति पञ्चभिरक्षरैयुक्तत्वादथं 
पञ्चाक्षर इति भण्यते । 


१. सि० शि० ८।७, पुः १२३. 
२. तत्रैव ८४, पु० १२१. 
३. अअकारपूर्वो मन्त्रोऽयं पञ्चाक्षरमयः परः। 
शैवागमेषु वेदेषु षडक्षर इति स्मृतः ॥ (तत्रव ८१७, पु० १२६) 
४. मूलं विद्या शिवः शेवं सूत्रं पञ्चाक्षरस्तथा । 
एतानि नामघेमानि कोतितानि महामनोः ॥ (तत्रैव ८२३, पृ० १२९) 

पञ्चाक्षरमहामन्त्रस्य वामदेव ऋषिः, पङ्क्तिरछन्दः, शिवो देवता, 

३#कारो बीजम्‌, उमा च शक्तिव्तते । एतत्‌ सर्वं गरुमुखाज्ज्ञात्वा प्राणा- 
यामत्रयं कृत्वा पूर्वमुल उदङ्मुखो वोपविश्य स्वेष्टलिङ्गसाक्षित्वेन वीर- 
शेवोऽष्टोत्तरशतवारमितोऽप्यधिकं वा यथाशक्ति स्द्राक्षमाल्या *जपं 
करोति। अयं जपो वाचिकः, उपांशुः, मानसिकश्चेति त्रिविधो भवति ।, 
तदुक्तमाचायंवर्ये:-- 

जपस्तु त्रिविधः प्रोक्तो वाचिकोपांशुमानस! । 

श्रूयते यस्तु पाश्वंस्थैयंथा वर्णसमन्वयः ॥ 

वाचिकः स तु विज्ञेयः सर्वपापप्रभञ्जनः । 

ईषत्स्पृष्ट्बाऽधरपुटं यो मन्दमभिधीयते ॥ 

पारवंस्थैरश्रुतः सोऽयमुपांशुः परकीतितः। 

अस्पृष्ट्वाऽधरमस्पन्दि जिह्वाग्रं योऽन्तरात्मना । 

भाव्यते वणंरूपेण स मानस इति स्मृतः ॥* इति। 


एतेषु त्रिविधजपेषु मानसिक एव श्रेष्ठतमः । 


अयं पञ्चाक्षरमहामन्त्र एव विभिन्नरबीजाक्षरर्युक्तः सनु प्रसादपञ्चा- 
क्षरः, मायापञ्चचाक्षरः, सुक्ष्मपञ्चाक्षर:, स्थूलपञ््चाक्षरः, मूलपञ्चाक्षर 
इत्यभिधानभाग्‌ भवति। एते च क्रमशो दश-नव-अष्ट-सस-षड्वर्णंकाः 
भवन्ति । एतेषां स्वरूपं गोपनीयं भवति । बीजाक्षरयुक्तानामेतेषां मन्त्राणा- 
मुपदेशो न सर्वसाधारणेभ्यो विधीयते, कित्तवेतत्सम्प्रदायमठेषु पट्टाभि- 
षिक्तभ्य आचारयेभ्यस्तदीयपट्टाभिषेकसमये उपदिश्यते । तत्र वीरगोत्रा- 
चार्येभ्यः प्रसादपञ्चाक्षरः, नन्दिगोत्राचार्येभ्यो मायापञ्चाक्षरः, भृङ्भि- 
गोतराचार्यभ्यः सूक्ष्मापञ्चाक्षरः, वुषभगोत्राचार्येभ्यः स्थूलपञ्चाक्षरः, 
स्कन्दगोत्राचार्येभ्यो मूलपञ्चाक्षरमन्त्र उपदिश्यत इति विज्ञेयस्‌\। अयं 
पञ्चाक्षरमन्त्रो मननेन “जपतो नास्ति पातकम्‌” इत्युक्त्यनुसारेण पाप- 


निवारणद्वारा सांसारिकदोषेरतं साधकं परिरक्षतीति मन्त्रोऽप्यावरण- 
शब्दभाग्‌ भवति । 


१. सि० शि० ८।२५-२६, पु १३०. 
२. सि० शि ८।२७-२९, पु० १३०-१११, 
$. वी० स० स० ५।१४-४०, 

तदेवमुर्यते्गुरलिङ्ग-ज ङ्गम-पादोदकःप्रसाद-विभूतिःरदराक्ष-मन्त्राख्ये- 
रष्टभिरावरणेः शिवभक्तस्य सांसारिकदोषेः परिरक्षा भवतीति वीरशेवा- 
चार्यास्तान्यष्टावरणानीति व्यपदिष्टवन्तः । 


करचरणाद्यवयवयुक्तमपि शरीरं यथा प्राणेविना न व्यवहारयोग्यं भवति, 
तथाष्टावरणरूपाङ्गविरिष्टो वीरशेवः पञ्चाचाराख्यप्राणरहितश्चेत्‌ तस्य 
धार्मिक जीवनं न पूर्णतामापद्यत इति वीरशेवाचार्याः पञ्च आचारानुप- 
दिष्टवन्तः । तेषां परिपालनं सर्वैरपि वीरशेवेः क्रियते। तदधुना तेषां 
स्वरूपं तावद्विचारयामः। 


पञ्चाचारसमीक्षा 


वीरशेवदर्शनपथप्रवृत्तस्य साधकस्य पञ्चाचाराः प्राणस्वरूपा इति 
पूवमुत्तःस्‌ । तेषां कानि नामानीति जिज्ञासायामुक्तं चन्द्रज्ञानागमे-- 


लिङ्जाचारः सदाचारः शिवाचारस्तथेव च। 
भृत्याचारो गणाचारः पञ्चाचाराः प्रकीतिताः ॥' इति । 


१. लिङ्गाचारः 

अङ्गस्य ( जीवस्य ) लिङ्गस्वरूपप्राप्तये उपदिष्ट आचारो छिङ्गा- 
चारः। शरीरेण लिङ्गपूजनस्‌, मनसा तच्चिन्तनम्‌, भावनया तस्यैव 
निदिध्यासनं लिङ्गाचार इत्युच्यते । तढुक्तमागमे-- 


गुरुणा दत्तलिङ्गाद्‌ वे नास्ति देवं महीतले । 
इति भावानुसन्धानं लिद्धाचारः स उच्यते ॥* इति । 


अत्रेदमैदम्पर्यस--वी रशेवसम्प्रदाये गुरुः क्रियादीक्षयेष्टलिङ्ग प्रददाति, 
मन्त्रदीक्षया प्राणिङ्गस्वरूपमुपदिशति, वेधदीक्षया च भावरिङ्गं बोधः 
यति । एवं त्रिविधदीक्षया प्राप्तानामिष्टःप्राण-भावलिङ्कानां गुरोरुपदेशातु- 
सारेणार्चन-निन्तन-निदिध्यासनासक्तिरेव लिङ्गाचारः। दीक्षासम्पन्नाचां 
बीरशेचानां स्वेष्टःप्राण-भावाख्यकिङ्गव्यतिरिक्तानामन्यदेवानामर्चनादिकं 
निषिद्धं वर्तते । अत एव श्रीरेणुकभगवत्पादाः= 


१. च० ज्ञा० आ०, क्रियापादे, ९४. 
२, 'च० ज्ञा० आ०, क्रियापादे, ९।५. 
२५ 

नार्चयेदन्यदेवांस्तु न स्मरेन्न च कीर्तयेत्‌ । 
न तन्निवेद्यमश्नीगाच्छिवभक्तो दुढव्रतः ॥ 
यद्गुहेष्वन्यदेवोऽस्ति तद्गृहाणि परित्यजेत्‌ । 
नान्यदेवार्चकान्‌ मर्त्यान्‌ पूजाकाले निरोक्षयेत्‌ ॥ 
सदा शिवेकनिष्ठानां वोरशेवाध्वर्वतनाम्‌ । 
नहि स्थावरलिङ्गानां निर्माल्याद्युपयुज्यते ॥' 
इतीष्ट-प्राण-भावरिङ्गव्यतिरिक्तानां स्थावरलिङ्गानां तथान्यदेवानामर्चनं 
निषिध्य रिङ्जनिष्ठाप्रतिपादनमुखेन खिङ्गाचारस्वरूपमुपर्वाणतवन्त: । 
अत्रान्यदेवाचंनादेनिषेधो न तदपङगष्टत्वप्रतिपादनार्थस्‌, किन्त्विष्टरिङ्गा- 
दिषु श्रद्धादाढर्यार्थमित्यवधेयस्‌ । 
२. सदाचारः 
सज्जनः शिवभक्तश्च येन मार्गेण सर्वदा । 
तोष्यते च महादेवि सदाचारः स वे स्मृतः॥ ^ 
इति सुक्ष्मागमोक्त्या शिवस्य शिवभक्तानां च सन्तोषप्रद आचारः सदा- 
चार इत्युच्यते। ननु कीदुशाचरणेन सज्जनानां सन्तोषो जायत इति 
जिज्ञासायामुक्तं चन्द्रज्ञानागमे-- 
धर्माजितेन द्रव्येण यत्सन्तर्पणमन्वहस्‌ । 
गुरुलिङ्गजङ्गमानां सदाचार इति स्मृतः॥ इति। 
अस्यायं भावः-वीरशेवदर्शने गुरु-लिङ्ग-जङ्गमा आराध्यरूपा इत्युक्तः 
मष्टावरणप्रकरणे। तस्माच्छिवभक्तस्तेषामनुग्रहप्राप्त्यर्थं धर्मंमार्गेणार्थं 
सम्पाद्य यथाशक्ति गुरवे, लिङ्गाय, जङ्गमाय च दद्यात्‌। तच्च दातं 
सोपाधि-निरुपाधि-सहजमेदेन त्रिविधं भवति । तत्र तुच्छसांसारिकफला- 
भिलाषया विहितं सोपाधिकस्‌ऽ, तुच्छफळेच्छारहितमीश्वरार्पणबुद्धया 
क्रियमाणं दानं निरुपाधिकम्‌4, “भोक्ता भोग्यं प्रेरितारं च मत्वा सर्वं प्रोक्तं 
१. सि० शि० ९।३१-३३, पु० १४७. 
२. सूक्ष्माग० क्रियापादे, ८।७. 
३; च० ज्ञा० आ० क्रियापादे, ९।६. 
४. फराभिसन्धिसंयुक्तं दानं यद्विहितं भवेत्‌ । 
तत्सोपाधिकमाख्यात मुमुक्षुभिरनादृतम्‌ ॥ (सि० शि० ९।३, पु ० १६२) 
५. फलाभिसन्धिनिमुंक्तमीक्वरापितकाङ्क्षितम्‌ । 
निरुपाधिकमाझ्यातं दानं दानविद्यारदैः ॥ (तत्रैव ९।४, पृ० १६२) 

त्रिविधं ब्रह्ममेतत्‌” इति शरृत्युक्त्यनुसारेण परिग्रहीतृःप्रदातृ-देयानां शिवत्वं 
a स्वस्य चाकतृंत्वं भावयन्‌ यद्दानं वितरति ततु सहजदानमिति^ 
बोध्यम्‌। 


एतेषु त्रिविधदानेषु सहजदानमेव सर्वोत्कृष्ट जननमरणलक्षणमहारोग- 
निवारक दिवतादात्म्यज्ञानप्रदं चास्ति । तदुक्तं श्रीरेणुकभगवत्पादैः-- 
सहजं दानमृत्कृष्ट॑ सर्वदानोत्तमोत्तमस्‌ । 
शिवज्ञानप्रदं पुंसां जन्मरोगनिवर्तकम्‌ ॥ इति । 
तस्माद्‌ धर्माजितेन धनेन स्वशक्त्यनुसारं गुरुलिङ्ग-जङ्गमानां 
सन्तर्पणमेव सदाचारः। अयं सदाचारोऽऽटशीलाढ्यो वतंते। तथा 
चोक्तम्‌ 
सदाचारोऽऽ्टशीलाढ्यः सेवितः कल्पपादपः । 
सदुभक्तानां सुमनसां ददातीष्टफलं महत्‌ ॥* इति। 
अस्मिन्‌ सदाचारे अडूर-उत्पन्न-द्विदल-प्रवृद्ध-सप्रकाण्ड-सशाख-सपुष्प- 
सफलास्यान्यष्टौ शीलान्युक्तानि। तत्र १. गुरुकारुप्यकलितषडध्वन्यास- 
शोभिता स्वीया तनुरप्राकृतेति यो भावस्तत्‌ स्वा दूरशीलस्‌ । २. शिव- 
दीक्षायुतैर्दारादिभियः सहवासस्तदुत्पन्नं शीलम्‌। ३. भस्मादीचां लाञ्छः 
नानामप्रमादेन धारणं द्विदलं शीलम्‌ । ४. शिवधर्माणां माहात्म्यस्य विभा- 
वनं प्रवृद्धं शीलस्‌ । ५. इष्टलिङ्गमनभ्यच्यं यदभोजनं ततु सप्रकाण्डं 
शीलम्‌ । ६. इष्टलिङ्ानपितस्य द्रव्यस्याग्रहणं सशाखशीलस्‌ । ७. शिवा- 
पितस्य प्रसादस्यापरित्यजनं सपुष्पं शीलस्‌ । ८. गुरुःलिङ्ग-जङ्गमातां 
यदेकत्वभावनं तत्‌ सफलं शीलम्‌ । एतदष्टशीलाढ्य एव सदाचारः* । 
एतादृशाष्टशीलाब्यस्थ सदाचारस्याचरणेन शीघ्रमेव तस्य मनोरथः 
` सिद्धिर्जायते । तदुक्तप्‌— 


१. इवे० उ० १२. 
२. अदातुदातृदेयानां शिंवभावं विचिन्तयन्‌ । 
आत्मनोऽकरतुंभावं च यद्दत्तं सहजं भवेत्‌ ॥ (सि० शि० ९।५, पु० १६२) 
. सि० शि० ९६, पृ० १६३. 
, च० ज्ञा आ० क्रियापादे, ९२२. 
५. च० ज्ञा आ० क्रियापादे, ९।१९-३०. 

यः सदाचारमष्टाङ्गं भक्तिनिष्ठो निषेवते । 
स सद्यः सिद्धिमाप्नोति परां शम्भोरनुग्रहात्‌ ॥' इति । 
श्रीरेणुकभगवत्पादा अपि 

सदाचारप्रियः शम्भुः सदाचारेण पुज्यते । 

सदाचारं विना तस्य प्रसादो नेव जायते ॥* 
इति सदाचारेणेव परमेश्वरस्य कृपाप्रापिभवति, लोकादरश्च प्राप्यत इति 
सदाचारस्थहिकामुष्मिकफलद्वयं निरूप्य सदाचारस्य माहात्म्यमुप- 
दशितवन्तः । 


३. झिवाचारः 


शिव एव परं ब्रह्म पञ्चकृत्यपरायणः। 

न ततोऽन्या गतिरिति शिवाचारो हि कीतितः ॥१ 
इत्यागमोक्त्या सृष्टयादिपञ्चक्रृत्यपरायणः परः शिव एव ममानन्य- 
परिरक्षक इति दृढा भावनैव शिवाचार इति कथ्यते । अत एव क्रीरेणुक- 
भगवत्पादाः- 

सिवभक्तो महातेजाः शिवभक्तिपराङ्मुखान्‌ । 

न स्मुरोन्नेव वीक्षेत न तैः सह वसेत्‌ क्वचित्‌ ॥* 

इति शिवभक्तस्य शिवस्यानन्यशरणागतित्वप्रतिपादनमुखेन शिवाचारं 
सूचयामासुः । 

अस्मिनु शिवाचारे द्रव्य-क्षेत्र-गृह-भाण्ड-तुण-काष्ठ-वीटिका-पाक-रस- 
भव-भूत-भाव-माग-काल-वाक्‌-जनाख्यषोडशपदार्थानां शिवशास्त्रोक्तमागर्ण 
शोधनं विहितम्‌ । तत्र १. फलमूलादीनां भस्मप्रोक्षणेन शुद्धिकरण द्रव्य 
शुद्धिः । २. क्षेत्रस्य चतुष्कोणे नन्दिमुद्राङ्कितशिलान्यासकरणं क्षेत्रशुद्धिः । 
३. गृहस्य महाद्वारे शिवलिङ्गाङ्कनं गृहशुद्धिः । ४. भोजनपानोपयोगि- 
पात्रेष्वपि दिवलिद्धादधनं भाण्डशुद्धिः । ५. गवां भक्ष्यभूतस्य तृणस्य भस्म- 
क्षणं तृणशुद्धिः। ६. भस्मप्रोक्षितकाष्ठपरिग्रहणं काष्ठगुद्धि:। ७. भक्ता- 
१. च० ज्ञा० आ० क्रियापादे, ९।३१. 
२. सि० शि० १६९, पु० ९३, 
३. 'च० ज्ञा० आऽ क्रियापादे, ९।७. 
४. सि० शि० ९।२७, पु० १४६, 

रामे समुत्पन्नस्य भर्मसंस्कृतस्य वा ताम्वूङृश्य ग्रहणं वोटिकाशुद्धिः । 
८. शिवदीक्षान्वितैः पक्तस्य भोज्यस्य ग्रहणं पाकशुद्धिः । ९. महिष्यादिघुत- 
'दधिपयस्तक्रादिकं परित्यज्य गव्यं तु सवदा ग्राह्ममिति रसशुद्धिः। 
१०. काम्यकर्मविसर्जनेन जन्मराहित्यापत्तिभत्रशुद्धि: ११. सर्वभूतदयालुत्वं 
भूतशुद्धिः । १२. सर्वकामान्‌ समुज्झित्य सदा रिवभावानुभावनं भाव- 
शुद्धिः । १३. पद्भयां पिपीलिकादीनां हिंसनं यथा न भवेत्‌ तथा गमनं 
मार्गशुद्धिः १४. शास्त्रसंशोविते निःशब्दे च मनोरमे काले शिवलिङ्गा- 
राधनं कालशुद्धिः १५. अनृत-पुरुष-बो भत्स-दाम्भिक-वचसो विसर्जनं वाक्‌- 
शुद्धिः। १६. आसने शयने याने गोष्ठयां सर्वत्र सर्वदा सद्धक्तजनसाङ्गत्यं 
जनशुद्धिः' । एवं जीवने उपर्यृक्तषोडशपदार्थानां परिशोधनरूपशिवाचारः- 
स्याचरणेन शिवसायुज्यप्रा्िभंवति। तथा चोक्तस्‌- 


विद्ठन्तयं शिवाचारः सर्वशास्त्रेषु गोपितः । 
एतदाचरणान्मत्यः शिवसामुज्यमश्नुते ॥ इति । ^ 
४. गणाचारः | 
“अनुष्ठितो भक्ताणेर्गणाचार इतीरित!” इत्यागमोक्व्या भक्तगणेरनु- 
श्ठीयमान आचारो गणाचार इति कथ्यते । 
शिवस्य शिवभक्तस्य सिवधर्मादिकस्य च । 
न शुणोति च यन्निन्दा स गणाचार उच्यते || \ 
इति चन्द्रज्ञानागमे शिवस्य शिवभक्तानां वा कदापि निन्दाया अश्रवणं 
गणाचार इत्युक्तम्‌ । अत एव श्रीरेणुकभगवत्पादा अपि 


शिवनिन्दाकर' दुष्ट्वा घातयेदथवा शपेतु । 

स्थानं वा तत्परित्यज्य गच्छेद्‌ यद्यक्षमो भवेत्‌ ।। 

यत्र चाचारनिन्दाऽस्ति कदाचित्तत्र न ब्रजेतु । 

यद्गृहे शिवनिन्दाऽस्तिः तद्गृहाणि परित्यजेत्‌ ॥ ऽ 
इति सक्षमरचेत्‌ शिवनिन्दकं घातयेत्‌, अक्षमश्चेत्‌ तत्स्थानं परित्यज्य गच्छे 
दिति शिवनिन्दाया अश्रवणमेवास्मिन्नाचारे प्रधानतयोपदिष्टवत्तः । अस्मिनु 
१. 'च० ज्ञा आ० क्रियापादे, ९।३२-४९. 
२. च० ज्ञा आ० क्रियापादे, ९५०. 
३. चर ज्ञा आ० क्रियापादे, ९।८. 
४. सि० शि० ९।३६-३७, पू० १४८. 

गणाचारे कायिक-वाचिक-मानसिकभेदेष्वाहत्य चतुष्षष्टिशीलानि प्रतिः 
पादितानि सन्ति' । तथाहि-- 


सप्तविधं वाचिक शीलम्‌--१. यथार्थभाषणम्‌ । २. सत्यं प्रियं हितं च 
भाषणस्‌। ३. प्रत्यहं वेदागमादिसच्छास्त्रपठनम्‌ । ४. शिवभक्तानां गुरोश्वः 
प्रशंसनस्‌। ५. अन्यदेवानां सामान्यमनुष्याणां वा प्रशंसावजंनस्‌। 
६. आत्मस्तुतिवर्जनस्‌। ७. परनिन्दाराहित्यं चेति सप्तविधं वाचिक 
` शीलमित्युच्यते ` । 

पाणिगतं पञ्चविधं शोलम्‌-८. गुरु-जङ्गम-लिङ्गानां नमस्कृतिः । 
९. पूजापरिकराणां सम्पादनस्‌। १०. रुद्राममालया मूलमन्त्रस्यान्वहं जप! । 
११. गुरू_लिङ्ग-जङ्गमानां प्रत्यहमाराधनस्‌। १२. गुरु-जङ्गमयोः 
द च यथाशक्तिदानस्‌ । एतत्‌ पञ्चविधं शीलं पाणिसम्बद्ध- 

स्‌ 


पादगतं चतुविधं शोलस्‌-१३. गुरोमहिश्वरस्याभिगमनस्‌। १४. गुरो- 
च spe १५. पुजापरिकराणां सम्पादनाय 
गमनम्‌ । १६. इषष्टालज्गपूजाथं स्थिरमासनस्‌ । एतत्‌ { चतुविघं 
शोम रतस स्‌ । एतत्‌ पादगतं चतुविधं 


त्वकसम्बद्ध द्विविधं श्षोळम्‌-नित्यमिष्टलिङ्गस्यावियोगतः स्पर्शनस्‌। 


१८. इष्टलिञ्गस्पर्णजन्यरोमाञ्चसमलङ्क्ृतिऽचेति द्विविधं 3 
शील परिकीतितम्‌ । र कः 


चशुगंतं द्विविधं शोलम्‌-१९. अधान्त सानुरागमिष्टलिङ्ग- 
निरीक्षणम्‌, २०. इृष्टलिङ्गेक्षणस तानन्दबाष्पस डु द्विविधं 
शीलं चकषुःसम्बद्मीरितस्‌। मूद्भू मुद्गमञ्चेति 


निह्वागतभेकं शीलम्‌-२१ अन्वहं विनिवेदितप्रसादीय क 
रसास्वादो जिह्वागतं शीलमित्युच्यते । दि भिनाय िनिनेवितपरसादीय 


PRAMS SS. 
१. सर्वोत्तमे गणाचारे सद्यःसिद्धिकरे परे । 
शीलानि तु चतुःषश्िंतन्ते तानि संशृणु ॥ 


( च° ज्ञा झा० क्रियापादे, ९। 
२. च० ज्ञा आ० क्रियापादे, ९।५४-६०. PR) 

घ्राणगतं शञोलम्‌--२२. शिवनिर्माल्यानां गन्धपुष्पादीनां सौरभा- 
घ्राणनं घ्राणगतं शोलमीर्यते । 


श्रोत्रगतं श्षोलह्यम्‌--२३. गुरोः शिवस्य शिवभक्तानां च स्तोत्रा- 
कर्णनस्‌, २४. गुरोः शिवस्य शिवभक्तानां निन्दानाकर्णतं चेति द्विविधं 
श्रोत्रगतं शीलम्‌ । 

पञ्चविघं कायशोघशीलम्‌--२५. गुरोः, इष्टलिङ्गस्य, जङ्गमस्य च 
प्रसादतः कायसंशोधनस्‌। २६. निषिद्धविषयेभ्य इन्द्रियनिग्रहः । 
२७. अस्पृश्यवस्तुसंस्पर्शे जलेन भस्मना वा स्नानस्‌ । २८. आसने, शयने, 
गोष्ठयां . *भविसम्बन्धवर्जनस्‌ । २९. विभूति-स्द्राक्ष लिङ्गानाँ शरीरे 
घारणमित्येतत्‌ पञ्चविधं कायशोधनं शीलमित्युच्यते । 

पर्ञ्चात्रशद्विधं मानसिक शोलम्‌--३०. निषिद्धभोगविषये सडुल्प- 
राहित्यस्‌ । ३१. भक्तिरतौ कामो न विषयेषु । ३२. अधर्मे क्रोधो न वेरिषु । 
३३. शिवस्याराधने लोभो न धनादिषु । ३४. भक्तजने मोहो न कान्तादि-- 
विषयेषु । ३५. करणेष्वेव मात्सर्यं न जनेषु । ३६. मायाजये मदो न धर्मे । 
३७. गुरौ जद्धमे वा गुणागुणविमशंत्याग:। ३८. प्राणिनोऽहिसा ।: 
३९. प्राणिदुःखवीक्षायां दया । ४०. क्रियायां वचने चा्जवस्‌ । ४१. रिपौः 
निजसुते वापि वैषम्यविवर्जनस्‌ । ४२. गुरूदिते निगमागमवचसि विश्वासः। 
४३. दुरन्तायामापद्यपि धर्मस्यावजनरूपा घृतिः । ४४. अपकारिष्वपिः 
वेरिजनेष्वदूषणर्पा क्षमा । ४५. मानसे भोगासन्तिच्युतिः। ४३. क्रियायां 
वचने वापि प्रमादराहित्यस्‌ । ४७. शिवान्यवस्तुसङ्कुल्पवजँनाख्यं दमः | 
४८. परद्वव्यापरिग्रहरूपमस्तेयम्‌। ४९. अलब्धव 
सन्तुष्टिः । ५०. तित्यं परमेश्वरनामरूपयोः स्मरणस्‌। ५१. शम्भुनामगुणा- 
दीनामनारतं चिन्तनस्‌। ५२. सदा शम्भोः पादसंवाहनादिभावनम्‌ । 
५३. शम्भोरावाहनादिना मानसमचंनस्‌। ५४. दाम्भुपादाब्जयो नित्यं 
मानसिकप्रणामः । ५५. शम्भोर्मतसा केद्धुयंकरणरूपं दास्यम्‌ । ५६. शम्भोः 
कल्याणरूपस्य मनसा सख्यताभावरूपं सख्यस्‌। ५७. बन्धमोचनभारस्य 
कृत्स्नस्येश्वरे समर्पणरूपमात्मसमर्पणस्‌। ५८. मूलमन्त्रस्य सदा मनसा 
जपः। ५९. शम्भोदिव्यरूपानुसन्धानरूपं ध्यानस्‌। ६०. तैछधारावदः 


TORS स्स 
१. यो हि गुरुद्वारा दीक्षासंस्कारेणेष्टरिङ्गमवाप्य स्वशरीरस्य वक्ष स्थलादिस्थानेषुः 
तन्न “घारयति, स वीरदीवद्शंने 'भवि' इति कथ्यते । [ 

बिच्छिन्नं शिवमूर्ते्मनसि धारणम्‌ । ६१. निवातदीपवद्‌ ध्याने चेतसः 
स्थितिरूपा समाधिः। ६२. शिवस्य सोऽहंभावेन ध्यानपूर्वकं कार्यकरणम्‌ । 
६२. महेशितुरपरिच्छिन्नरूपानुसन्धानस्‌ । ६४. देवस्यानन्तरूपस्य निज- 
रूपतो भावनमित्येतत्‌ पञ्चत्रिशद्विधं मानसिकं शीलमुच्यते। तदेवं 
त्रिकरणेष्वाहृत्य चतुःषष्टिः शीलान्युक्तानि\ । चतुःषष्टिशीलाङ्यस्य 
गणाचारस्य सम्यगाचरणेन साधकः शिवसायुज्यमाप्नोति । तथा चोक्तम्‌ 
यश्चतुःषष्टिशीलाब्यः शिव एव न चापरः। 
एतदभ्यासयोगेन शिवसायुज्यमश्नुते ॥२ इति । 
५, भृत्याचारः 


शिवभक्ता जनाः सर्वे वरिष्ठाः पृथिवीतले । 
तेषां भृत्योऽहमिति यद्‌ भृत्याचार इति स्मृतः ।।१ 
इत्यागमोक्त्या शिवस्य शिवभक्तानां चात्मानं भृत्य इति मत्वा तेषां 
संसेवनमेव भृत्याचार इत्युच्यते । तदुक्तं श्रीरेणुकभगवत्यादेरपि-- 
शिवयोगी शिवः साक्षादिति कैङ्कयंभक्तितः । 
पूजयेदादरेणेव यथा रिङ्ग यथा गुरुम्‌ ॥४ इति । 


अयं भृत्याचारो भृत्यभावः, वीरभृत्यमाव इति द्विधा भवति। तत्र 

गृरुलिङ्गजङ्गमानां कैङ्ुयभक्तितोऽचनं भृत्यभाव इत्युच्यते । पुनर्थदा भक्तेः 
समुत्कर्षेण गुरवे तनुम्‌, लिङ्गाय मनः, जङ्गमाय च स्वाखिलं सर्वस्वं प्रदाय 
पारलोकिकसुखेष्वपि निःस्पृहो भूत्वा मोक्षमात्रमभिलषमाणस्तिष्ठति तदा 
वीरभृत्य इत्युच्यते । एतादृशवीरमृत्यभावनयैव भक्तः शिवानुग्रहमाप्नोति । 
तथा चोक्तम्‌ 

देशिकाय तनुं चित्तं शम्भवे च धनं तथा । 

जङ्गमाय समर्प्येवं महोत्साहसमन्वितः ॥ 

मुक्तिमेव परां काङ्क्षमाणो यदवतिष्ठते । 

तन्मतं वोरमृत्यत्वं सिवानुग्रहाधनस्‌ ॥९ इति । 
० च° ज्ञा० आए क्रियापादे, ९।५२-११२. 
- च° ज्ञा० आ० क्रियापादे, ९१२३. 
० ०० ज्ञा० आए क्रियापादे, ९।९, 
` सि० शि० ९।९, पू० १५७, 
` च० ज्ञा आ० क्रियापादे, ९।१२५-१२६, 


ET HN) 

तदेते उपर्युक्ताः पञ्चविधा आचाराः पञ्चाचारा इति कथ्यन्ते। 
-बीरदैवसम्प्रदाये प्रायः सर्वेऽप्येतदाचरणशीला भवन्ति। एतादुशाचाराणा 
“परिपालनेन सर्वेषामपि व्यावहारिकं जीवनं सुचारुूपेण प्रचलति । आचारः 
हीतः पुरुषस्तत्वज्ञानसम्पन्नोऽपि लोके निन्दितो भवति । तस्मावज्ञानां कृते 
यथाचाराणां परिपालनमावश्यकस्‌, तथा तत्वज्ञानामपि कृते तदावशप्रक- 
मब । तदुक्तं श्रीर्माद्धः श्रीरेणुकभगवत्पादे:-- 


आचार एव सर्वेषामलङ्काराय कल्प्यते । 

आचारहीनः पुरुषो लोके भवति निन्दितः ॥ 

जञानेनाचारयुक्तेन प्रसीदति महेश्वरः । 

तस्मादाचारवात्‌ ज्ञानी भवेदादेहपातनस्‌ ॥' इति । 

तस्माद्‌ वीरशेवाः पञ्चाचारान्‌ पञ्चप्राणानिव संरक्षन्ति। तदेवं 

-वीरशैवाध्यात्मपुरुषस्य अष्टावरणमङ्गम्‌, पञ्चाचाराः प्राणाः 
-कथ्यन्ते। एवमष्टावरणाङ्गः पञ्चाचारप्राणश्च बीरशैवसाधको भक्त- 
'माहेश्वरःघ्रासादि-्राणलिङ्गिशरण-एऐक्याख्यषट्स्थलमार्गेण गच्छत्‌ शिव- 
'सायुज्यमाप्नोतीति वीरशैवदर्शने मोक्षस्य सहकारिकारणभूतानामष्टावरग- 
-पञचाचाराणामतीव माहात्म्यं वतंते। अत एव क्रिप्रासारे श्रोनोलकण्ठ- 
*शिवाचार्या:-- 


अष्टावरणविज्ञानी पञ्चाचारपरायणः । 

वेदिकं कमं कुर्वीत ज्ञानेकफलसाधनस्‌ ॥ 

न कुर्यात्‌ पाशवं कर्म वीरशेवः कदाचन । 
इतिं वीरशेवानां कृतेऽटावरणपञ्चाचाराणामावस्यकतां प्रतिपादयामासुः। 
एतैरेव साधनविशेषेर्वी रशेवानामन्यदार्शतिकेभ्यो व शिष्थ्यमिति शिवस्‌ ॥ 


१. सि० शि० १६।१३-१४, पु० ७५ 

श्रीमदमरेश्वराय नमः 
उपसंहारः 


तत्र कस्यचिदपि वाक्यसन्दर्भरूपस्य पञ्चावयवात्मकविचारस्यान्तेः 
उपसंहारस्य लेख आवश्यकः । उपक्रमोपसंहाराभ्यां हि शास्त्रकारैः शा्नस्यः 
तात्पर्यं निर्णीयते । अत एव तात्पर्यनिर्धारकेषु षट्सु रिङ्गविशेषेषु— 
उपक्रमोपसंहारावभ्यासोऽपूर्वता फलम्‌ । 
अर्थवादोपपत्ती च लिङ्ग तात्पर्यनिर्णये ॥ 
इति कारिकोक्तेषूपक्रमोपसंहारौ मिलित्वा एकत्वेनैव गण्येते। तत्र तावद्‌ 
गौडब्रह्ानन्दस्वामिनोऽपि--“उपन्रमोपसंहारा "` तात्पर्यनिर्णये’ इति 
वद्धोक्तावुपक्रमोपसंहाराभ्यां विचार्यवाक्यस्याद्चन्तभागयो रेकार्थंपर्यवसानंः 
लक्ष्यते । अभ्यासोऽनन्यपरं पुनः श्रवणम्‌ । अर्थवादः स्तुतिनिन्दान्यतर- 
जाव्यस्‌। एतत्त्रयं शब्दघटित्वाच्छन्दनिष्ठस्‌। तत्राद्यस्येकार्थ- 
तात्पर्येनर्णाकत्वेन लिङ्गत्वम्‌, तात्पर्यविषयत्वेन सन्दिग्धानां बहुनां मध्ये 
र्य षा तस्मिन्नेव तात्पर्यनिणंयात्‌, अन्यथा 
व्‌ इत्यादिना ग्रन्थसन्दर्भणो पसंहारयोरेकरि्गत्वं 
लिवर पक्रमो 


रते त्विदं वक्तव्यं वतते यदेतत्‌ प्रमाणवाक्यदशंनेनोपक्रमोपसंहारयो-- 

रेकाथकत्वेनेवेक्यादेकार्थत्वं निश्चितस्‌ । तथा च “सिद्धान्तशिखामणेदंश- 

र : सह्‌ समीक्षा” इति नामके शोधप्रबन्धे उपक्रमे मयाः 

शपित तदेव उपसंहारेऽपि वक्तव्यम्‌ । युक्त चेतत्‌। यतो हि द्वयोरपि 

श कायकत वतंते । किन्त्वत्र महती बाधेयं भवति 
पि निगद्यते तहि पुनरुक्तिर्भवति । अन्यदुच्यते 

चेति भिननार्थनिरूपणेन विर्द्धार्थापत्तिरित्युभयतः पाशारज्जुः। ताहि कं 

ल पन्थानमाश्रित्योपसंहुरणीयं येन तद्ोषापत्तेरवसरोऽपि न भवेदिति विचारे 

समाधानमिदं स्फुरति यद्‌ यथा पञ्चावयवात्मके न्यायभ्रयोगे प्रतिज्ञावाक्या-- 

थंमात्रावगाहित्वेऽपि निगमनस्य न वेयथ्ये किन्तु पोषकत्वमेव, तच्च शद्धा-- 


१. अ° सि० छघुचन्द्रिका, पू ४२५. 

उपसंहारः ३९५ 


न्तरनिराकरणमुखेन, तथैव प्रङ्गतेऽप्य॒पक्रमोपलब्धार्थावगाहित्वेऽप्युपसंहा- 
रस्य न दोषः । 

किञ्च, यदा नित्योपलब्धस्यात्मन उपलब्धये नवकृत्वः श्रुतिरुपदिशतिः 
“तत्त्वमसि श्वेतकेतो”१ इत्यादिवाक्येः, तदा उपक्रमोपसंहारयोरेकार्थ- 
कत्वे कथं पुनरुक्तिः? कथं वा सिद्धसाधनम्‌ ? तथा चोपक्रमेणोक्तस्योपसंहारेः 
संक्षेपेण निरूपणं भवतीति किञ्चिदत्र ब्रवीमि । 


इह जगति सर्वोऽपि प्राणभृद्र्गो निसगंत एवेष्टमभीप्सुरनिष्टपरिजिही- 
ुश्च भवति । तत्र सर्वाभीष्टविषयस्तु सुखमेव । अत एव- “सर्वेषामनुकूल-- 
तया वेदनीयं सुखम्‌''` इति तल्लक्षणमभिदधति दाशंनिका: । इदं च सुखं 
नित्यानित्यभेदेन द्विविधस्‌। तत्र वैषयिकं सुखमनित्यम्‌, मोक्षसुखं च 
नित्यस्‌ । वेषयिकमपि सुखं न सर्वदा सर्वेषां सुखरूपं भवति, किन्तु कदा- 
चित्‌ कस्यचित्‌ किञ्चिदेव । अत एव शीलकाले आह्वादका अपि दिन- 
मणिरशमयो निदाघे क्लेशमुत्पादयन्ति। निदाघे च सुखसाधनीभूतश्चन्दना-' 
नुलेपो शीतकाले वर्षासु वा न सौख्यमुत्पादयनि। अपरं च, एकस्य यत्‌. 
सुखसाधनं तदेवापरस्य दुःखसाघनं प्रतीयते लोके । तस्माद्‌ मोक्षसुखमेव 
सर्वाभीप्सितमिति निश्चीयते । 


तत्र चतुरशीतिलक्षयोनिपरिश्नमणसम्प्रापखेदखिन्नः प्राणिनिवहोऽन्ते' 
मनुष्यशरीरमवाप्नोतीति शास्त्रसम्मतिः। प्राप्तमनुष्यशारीरोऽयं जीवो 
नित्यसुखलिप्सया प्रवृत्तो भूत्वा मुहुर्मुहुदु:खमधिगच्छतीति तददु:खोपशा- 
न्तये नित्यसुखलाभाय वाऽकारणकरुणाशालिनो गौतम-कणाद-कपिल-पत- 
ञ्जलि-जैमिनिःबादरायण-प्रमुखा महष॑यः क्रमशो न्यायःवेशेषिक-सांख्य-' 
योग-पूर्वमीमांसा-उत्तरमीमांसाख्यानि शास्त्राणि स्चयामासुः। वेदमार्गाचुः` 
सारित्वादेतानि वेदिकषड्दर्दनाचीत्युच्यन्ते । 
मानवमात्रस्य कल्याणाय प्रवृत्तेष्वेतेषु दशनेषु सिद्धान्तभेदेन न परस्परं ` 
भतैक्यं दरीदृश्यते । “मृग्याभेदेऽपि मागंभेदस्य सम्भवः ' इत्यभियुक्तोक्त्या 
“चीनां वैचित्र्यात्‌” इति पुष्पदन्तोक्त्या च भिन्नभिन्नपथजुषां महर्षीणाँ 
मिथो भेदपरिहारः “अधिकारभेदेन शास्त्राण्युक्तान्यशेषतः” इत्युक्त्यतुसारे-` 
णाधिकारिमेदेन, ऋमिकविकासभ्रक्र्यामुखेन च कर्तू शक्यते । तदेवोक्तः 
0000005000 leds 

३९६ सिद्धान्तशिखामणिसमीक्षा 


श्रीमल्धिमंधुसूदनसरस्वतीभि:--“न हि ते मुनयो भ्रान्ताः, सवेज्ञत्वात्‌ 
'तेषास्‌, किन्तु बहिविषयप्रवणानामापाततः पुरुषार्थ प्रवेशो न सम्भवतीति 
नास्तिक्यवारणाय तैः प्रकारभेदाः प्रदशिताः। तत्र तेषां तात्पर्यमबुदृध्वा 
'वेदविरुद्धे$्पयर्थ तात्पयंमुत्म्रेक्षमाणास्तन्मतमेवोपादेयत्वेन गृह्हुन्तो जना 
नानापथजुषो भवन्तीति सर्वमनवद्यम्‌”) इति । 


न॑नु दर्शनानां क्रमिकविक्रासः कथमिति चेतु, श्रूयतास्‌-तत्र न्याय- 
-वेशेषिकयोस्तत््वज्ञानादपवर्गं इत्यङ्गीक्रियते। कि ततु तत्तवज्ञानमिति 
`जिज्ञासायां देहन्द्रियादयनुयोगिकात्मप्रतियोगिकभेदज्ञानस्‌, अथवा आत्मानु- 
योगिकदेहेनद्रयादिप्रतियो गिकभेदज्ञान मित्युच्यते । भेदज्ञानेऽनुयोगिप्रतियो- 
'गिनोरुभयोरपि ज्ञानमावस्यकमिति न्याग्रवे्ञेषिकदर्शनयोः स्थूलानामनात्म- 
पदार्थानां विस्तरेण विवेचनं कृत्वा तद्धिन्नत्वेनात्मनो ज्ञानं प्रतिपादितम्‌ । 
सांख्ययोगदर्शतयोः प्रकृतिपुरुषयोविवेकर्यात्या मोक्ष इति स्वीकारातु तयो- 
रुभयोः सुक्ष्मतत्त्वयो: स्वरूपविचारो विहितः। अद्वेतवेदान्ते ब्रह्वाज्ञानमेव 
मोक्षहेतुरित्यङ्गीङृत्य तस्य च ज्ञानं प्रपञ्चस्य मिथ्यात्वसाधनद्वारा दुढी- 
इतस्‌। तदेवं नेयायिकवेरोषिकाः स्थूलप्रपञ्चगतपदार्थविवेचने, सांप 
'योगदर्शनाचार्याः सूक्ष्मयोः प्रकृतिपुरुषयोविवेकर्यातौ, अद्वेतवेदान्तिनश्व 


'सुक्मातिसूकष्मब्रहमस्वरूपज्ञाने कृतप्रयासा इति तेषां क्रमिकविकासो 
` विज्ञायते । 


 टुष्टान्तद्वारा तेषां दशंनानां क्रमिकविकासो दशेथितुं शक्यते । तथा 
'हि-आत्मस्वरूपविवेचनायां नैयायिकवेशेषिकाञ्वार्वाकादिभिरातमत्वेना- 
१ भिमतशरीरेन्द्रयमनोबुद्धीनामनात्मत्वं संसाध्य ततोऽपि भिन्न नित्यं सद्रूप- 
मात्मानं साधितवन्तः । सद्ूपोऽप्ययमात्मा न चिद्रूपः, किन्तु स्वरूपतो 
'गषाणवज्जडः । मनःसंयोगे च तत्र ज्ञानगुणमुत्पद्यते । तदेवं नैयायिकः 
-बैशेषिकयोरात्मा सद्रपो ज्ञानादिगुणाधारश्च । 

लार ाचारयी--असञ्गो ह्ययं पुरुषः” ९, “साक्षी चेता केवलो 
गश्च ` इत्यादभुत्या आत्मा असङ्ग इति, तस्य न कस्यापि गुणाधा- 
रत्वं सम्भवतीति च स निर्गृणः, स्वाभाविकचिद्रपरचेत्य ङ्गोकृत्य॒न्याया- 
१. प्रस्थानभेदः, प० १०, 
२. बृ० उ० ४।३।१५-१६, 
३. इवे० उ० ६११. 

उपसंहार: ३९७: 


भिमतसद्रपेण साकमस्य चिदूपत्वं निरूपयामासुः। सांख्यनये आनन्दस्य 
सत्त्वगुणपरिणामत्वादात्मनरुच निर्गुणत्वात्‌ तस्यानन्दरूपत्वं नाङ्गीक्रियते ।' 
अद्वेतवेदान्ते--“सत्यं ज्ञानमनन्तं ब्रह्म! ', “विज्ञानमानन्दं ब्रह्म? 
इत्यादिश्रुतिप्रमाणेन यदेव सत्‌, तदेव चित्‌, तदेव चानन्दरूपमपीत्यद्धी- 
कृत्यात्मनः सच्चिदानन्दरूपत्वं प्रतिपाद्यते । तदेवमात्मविषयकविचाराणां 
परिशीलनेन न्यायादडेतवेदान्तपरयंन्तं क्रमिकविकासः स्पष्टतया दृष्टिपथ- 
मायाति। एतेषु षड्दशंनेष्वद्वेतवेदान्तः पूर्णरूपः । अत एव केनचिन्नेया- 
यिकेन--“इद॑ तु कण्टकावरणं तत्त्वं तु बादरायणात्‌' इति न्यायदशंन- 
मद्वेततत्त्वस्य परिरक्षकमित्युक्तस्‌ । तस्मादेतेषां मिथो न पारमाथिकरूपेण 
बैमत्यस्‌ । अपरं च, एतानि दर्शनानि क्रमशो मन्द-मध्यम-उत्तमाधिकारिणां 
कृते उपदिष्टानीत्यवधायंस्‌ । 
एवं क्रमिकविकसितेष्वेतेषु दर्शनेषु न्यायवेशेषिकयोराकाश-कारूदिग्‌- 
आत्म-मनसां पृथिव्यादीनां परमाणूनां च नित्यत्वाभ्युपगमात्‌, सांख्ययोग- 
दर्शानयोः प्रक्ृतिपुरुषयो नित्यत्वस्वीकारात्‌, मीमांसादशंने च प्रपञ्चस्य 
वेदानां च प्रवाहरूपेण नित्यत्वाङ्गीकारादेतानि द्वेतदर्शनानीति, शाङ्कर- 
वेदान्ते “ब्रह्म सत्यं जगन्मिथ्या जीवो ब्रह्मेव नापरः”` इति श्रीशङ्करभगः 
बत्पादोक्त्या द्वैतमात्रस्य मिथ्यात्वप्रतिपादनाच्छाङ्कुरवेदान्तदर्शतमद्वेतमिति 
कथ्यते । 
एतेषां दैताद्वैतदर्शनानाँ परस्परं कलहः समन्वयं विना नोपशाम्यति । 
अयं समन्वयो हेताद्वैतात्मके विशेषाद्वैतसंज्ञिते वीरशैवदशने भवति। अत 
एव सिद्धान्ताशखामणौ- 
अगस्त्य ! खलु सिद्धान्ता विख्याता रुचिभेदतः | 
भिन्नाचारसमायुक्ता भिन्नार्थप्रतिपादकाः ॥ 
सांख्यं योगः पाञ्चरात्रं वेदाः पाशुपतं तथा । 
एतानि मानभूताति नोपहन्यानि युक्तिभिः॥ 
वेदः प्रधानं सर्वेषां सांख्यादीनां महामुने। 
वेदानुसरणादेषां प्रामाण्यमिति निर्चितस्‌॥* 
१. तै० उ० २1१. 
२. बु० उ० ३।९।२८- 
३. ब्रह्मज्ञानावली, २० एलो० । 
४, सि० शि० ५।३-५, पु० ५२-५४. 

'इति श्रीरेणुकभगवत्पादा नानागमश्रवणसंशयिनमगस्त्यं प्रति वेदानुवतिनां 
"सांख्यादीनां खण्डनं न विधेयमिति निरूप्य, पुनः-- 
वेदैकदेशवतिभ्यः सांख्थादिभ्यो महामुने। 
सर्ववेदानुसारित्वाच्छेवतन्त्र विशिष्यते ॥ 
शेवतन्त्रमिति प्रोक्तं सिद्धान्ताख्यं शिवोदितम्‌ । 
सर्ववेदार्थलूपत्वात्‌ प्रामाण्यं वेदवत्‌ सदा ॥ 
सिद्धान्ताख्ये महातन्त्रे कामिकाद्ये शिवोदिते । 
निदिष्टमुत्तरे भागे वीरशैवमतं परम्‌ ॥१ 
इति सांख्यादीनां वेदेकदेशित्वं सूचयित्वा, सवेवेदमयस्य सिद्धान्तागम- 
स्योत्तरभागे निदिष्टस्य वीरशेवदशंनस्य च सर्ववेदमयत्वं प्रतिपाद्य, वीर- 
शैवदर्शनस्य द्वतादवतश्ुतीनां द्वेताद्वेतदर्शनानां च समन्वयूपत्वं प्रबोधित- 
-वन्तः। 
अत्रेदमाकूतस्‌-द्वेतदर्शनेषु नेयायिकवेशेषिकाः--“एकमेवाऽद्विती यं 
ब्रह्म * इत्यत्राद्वितीयत्वं नामै त्व पमनितरतविजातीयवेलक्षण्यमिति, “सर्व 
'खल्विदं ब्रह्म’ इत्यस्य सवै ब्रह्मव्यासस्‌, व्याप्तत्वं नाम सम्बन्धत्वम्‌, 
अन्यथा घटादीनार्माप ब्रह्मत्वापत्या ब्रह्मगोऽनित्यत्वापत्तिजडतापत्तिशचेति 
“तत्त्वमसि”*, “ब्रह्मवेद ब्रह्मेव भवति” इत्यादीनां क्वचित्‌ कैवल्यपर- 
त्वम्‌, क्वचिद्‌ ब्रह्मसाम्यपरत्वस्‌, क्वचिच्च सर्वप्रपञ्चनिपन्तृपरमात्मैकत्व- 
परत्वं व्यवस्थापयन्तस्तेषां गोणार्थत्वमभ्युपगच्छन्ति\। उक्तं च श्रीधर- 
ट्रेन--“अमेदश्रुतयस्तु गौणार्था इति दिक्‌” इति । 
सांख्ययोगदर्शनयोः--“नादवैतश्रुतिविरोधः जातिपरत्वातु?€ इति सूत्रेण 
सहषिणा कपिछेनाद्वैतश्रूतीनां विजातीयढेतनिषेधपरत्वं व्यवस्थापितम्‌ । 


- सि० सि० ५।७-८, १४; पु० ५५-५७, 
- त्रि म० ना० ३३. 

- छा० उ० ३।१४।१. 

० छा० उ० १८७. 

» मुण्ड० ३।२।९. 

सि० च०, पु० ४०-४१. 

, न्या० क०, पु० २१३. 

' सां० सु० ११५४. 

-अताऽद्वेवाक्यानि “निरञ्जनः परमं साम्यमुपेति”\ इत्यादिश्रुतिबछेत 
निदेकरूपत्वादवेधम्यंलक्षणाभेदपराण्येव, न त्वखण्डार्थपराणीति विज्ञानः 
'भिक्षुरत्र प्रतिपादयति । मीमांसादर्शनेऽप्यद्वैतश्रुतयो जातिपरत्वेन व्यव- 
-स्थापिताःऽ । 


तदेवं वास्तविकद्वेतप्रतिपादकेषु न्याय-वेशेषिक-सांख्य-योग-पुर्वमीमांसा- 
दर्शनेषु द्वेतश्रुतीनां सावकारात्वेऽप्यद्वतश्रुतीनामनवकाशः। उत्तरमीमांसा- 
दर्शने तु “जीवो ब्रह्मेव नापरः” इति श्रीशङ्कुरभगवत्पादोक्त्या उपर्युक्ता- 
वेतश्रृतीनां सावकाशात्वेऽपि “द्वा सुपर्णा सयुजा सखाया”, “दवै ब्रह्मणी 
वेदितव्ये”* इत्यादिद्वैतश्चुतीनां लोकसिद्धदवैतानुवादकत्वेन व्यवस्थापनादेषां 
द्वेतश्चुतीनामत्रानवकाश इतीमानि दर्शनानि श्रृत्येकदेशीनीत्युच्यन्ते । 


वीरशेवदशने तुभयविधश्चुतीनां समानरूपेण प्रामाण्यस्वीकारादिदं 
दर्शनं सवंश्रतिसमन्वयात्मकमिति विज्ञेयम्‌ । तदुक्तं भाष्यङ्काद्भः श्रीपतिः 
पण्डिताराध्यभगवत्पादेः- 
श्रत्यैकदेशप्रामाण्यं दवेताद्वेतमतादिषु । 
वैताद्वेतमते शुद्धे विशेषादवेतसंज्ञिते । 
वीरशैवकसिद्धान्ते सवेश्रृतिसमन्वयः ॥* इति । 


अस्यायमर्थः-“विश्च शेषश्च विशेषौ = परमात्मजीवौ, तयोरडेतं 
विशेषाद्वैतमिति विदोषाद्वैतशन्दस्य व्युत्पत्तिः । अत्र `वि’ इत्यनेन 
'विश्चक्षुषि व्योम्नि वाते परमात्मनि पक्षिणि” इति निघण्टुषु पक्षिवाच- 
कस्य विशब्दस्य परमात्मनोऽपि वाचकत्वात्‌ “द्व सुपर्ण”, “हंस हंसेति" 
इत्यादिश्रुतिषु च परमात्मनः पक्षिरूपेण वर्णनादत्र विशब्देन परमात्मा 


„ मुण्ड० ३।१।३. 

„ सां० सू० १।१५४ प्र० भा०। 
शा० दी०, तकपादे, पू० १२५. 
इवे० उ० ४६. 

त्रि० ता० ५१७. 

„ ब्र» सू० श्रीकर० मङ्गरुरलो० १५. 
एका० को०, पु० १८. 

, ब्र वि० ३४. 


७ छक 20“ टन ८० ८० 

गृह्यते। एवमेव “यथाऽनेः क्षुद्रा विस्फुलिद्धा व्युच्चरन्ति”” इत्यादिश्रृतिषुः 
जीवानां परमेश्वरांदात्वव्यपदेशात्‌ शेषशाब्देन जीवो व्यवह्रियते । अद्वेतपदेन 
“यथा नद्यः”  इत्यादिश्रुतिसिद्धं सायुज्यं जीवब्रह्मणोरुपदिष्टस्‌ । तस्मा- 
ज्जीवेश्वरयोः संसारदशायां भेदः, मोक्षदशायामभेदो श्रमरकीटन्यायेनः ।. 
अर्थाद्‌ यथा भ्रमराद्‌ भिन्नः कीटो निरन्तरभ्रमरध्यानेन भ्रमरो भवति, 
तथा संसारदशायां परमात्मनो भिन्नो जीवो निरन्तरध्यानमहिम्ना 
जीवभावं परित्यज्य शिवस्वरूपो भवति । तदेवं भाष्यकारा बीररोवदर्शनस्य 
'विशेषाद्वेतस्‌’ इति संज्ञयात्र दवेताद्वेतश्रृत्योः समन्वयं सूचितवन्तः । उत्त; 
न तैरेव 

विशब्देनोच्यते शम्भुहँसहसेति मन्त्रतः। 

शेषदाब्देन शारीरो यथाग्नेरिति मन्त्रतः ॥ 

अद्वेतेन भवेद्योगो यथा नद्य इति श्रुतेः।* इति । 


एवं इताद्वैतश्रुतीनामत्र यथा समन्वय उतक्तस्तथान्येषामपि परस्परः 
विरुद्धश्रतीनामत्र समन्वयो निरूप्यते । तदेवात्र संक्षेपेण प्रतिपाद्यते । 
तत्र तावत्‌ श्रुतिः-“द्वे वाव ब्रह्मणो रूपे मूर्तं चेवामू्तं च”” इतिः 
ब्रह्मणः सगुणनिगृणभेदेन द्वेविध्यमुक्त्वा, “'अशब्दमस्पर्शमरूपमव्ययस्‌'९ 
“निष्कलं निष्क्रियं शान्तं निरवद्यं निरञ्जनस्‌”°, “अस्थूलमनण्वहुस्व- 
मदीर्घमलोहितस्‌”° इत्यादिवचनेस्तस्य निर्गृणरूपत्वस्‌, “तदेक्षत बहु स्यां 
प्रजायेयेति”, “यः सर्वज्ञः सर्ववित्‌” °, “सत्यकामः सत्यसंकल्पः” १ 
इत्यादिवचनेस्तस्य सगुणरूपत्वं प्रतिपादितवती । 
१. बृ० उ० २।१।२०. 
२. मुण्ड ३।२।८. 
३. कीटो भ्रमरयोगेन भ्रमरो भवति ध्रुवम्‌ । 
मानवः शिवयोगेन शिवो भवति सव॑दा ॥ (ब्र° सू० श्रीकर० १।२।६) 
४. ब्र० स्‌० श्रीकर० मङ्गलरलो० १६. 
५. बु० उ० २।३।१. 
६. कठ० १।३. 
७, इवे० उ० ६।१९. 
८० बु० उ० ३।८।८. 
९. छा० उ० ६।२।३. 
१०. मुण्ड० १।१।९. 
११. छा० उ० ८।१।५. 

न्यायचैशेषिकदर्शनयो रीश्वरस्तदभिमतनवद्रव्यान्तगंतात्मद्रव्येऽन्तर्भव- 
तीति स सगुण एव न निर्गुणः, द्रव्पमात्रस्य गुणक्रियावत्त्वाङ्गोकारात्‌ । 
योगदर्शने पुरुषविशेष ईश्वर इत्यङ्गीकृत्य तस्य सवंज्ञत्वादुत्कृष्टगुणयुकतत्वं 
प्रतिपाद्य सगुणरूपत्वमेव समर्थितम्‌ । तदेवं न्याय-वेशेषिक-योगदशंनेष्वी- 
श्वरस्य सगुणत्वप्रतिपादकश्रुतीनां समन्वयेऽपि निर्गुणत्वप्रतिपादकश्रुतोना- 
मनवकाश इति तेषां श्रुत्यैकदेशित्वस्‌ । 
अह्वैतवेदान्ते मायाशबलितस्य ब्रह्मणः सगुणत्वमिति, निरुपाधिकस्य च 
निर्गुणत्वमिति निरूपणेऽपि सगुणरूपस्य कारणीभूताया मायाया मिथ्यात्वेने- ` 
श्वरस्य सगुणरूपमपि मिथ्येति निर्गृणरूपस्यैव सत्यत्वमिति स्वीकारात्‌ 
तन्मते सगुणश्नुतीनामनवकाशः । तस्मादद्वैतदर्शनमपि शरत्यैकदेशिदर्शनमिति 
वक्त शक्यते । 
वीरशैवदर्शने तु परशिवो विमर्शाख्यशक्तिविदिष्ट इत्यङ्गीक्रियते । 
इयं च शाक्तिशचन्द्रचन्द्रिकयोरिव परशिवेन साकमविनाभूता। अस्याश्च 
शक्तैरवस्थाद्वयं भवति । तत्रैका प्रलयकालीनाऽविभागपरामर्शरूपा, द्वितीया 
सृष्टिकालीना विभागपरामर्शरूपा । अविभागपरा मशरूपेयं शक्तिः सच्चिदा- 
नन्दरूपा, विभागपरामर्हरूपा च शाक्तिरिच्छा-ज्ञान-क्र्यात्मिका । इच्छादि- 
रूपेण विभागमप्राप्तया सच्चिदानन्दरूपया शकत्या विशिष्टः परशिवो निर्गुण 
इति, सुष्टिकारणीभूतेच्छादिरूपेण विभागं प्राप्या शक्त्या विशिष्टश्च 
परशिवः सगुण इति कथ्यते । तदेवं शक्तिसंकोचावस्थायां तस्य निर्गुणत्वस्‌, 
तद्विकासावस्थायां च परशिवस्य सगुणत्वमिति बोध्यस्‌। तदेवोक्त 
आष्यकारेः श्रीपतिपण्डिताराध्येः-- 
सृष्टेः पूर्वं महादेवः शक्तिसंकोचहेतुना । 
निर्गृणत्वेन शास्त्रेषु गीयते तत्त्ववेदिभिः ॥ 
सुष्टयादौ परमेशस्य शक्तेः पराचुर्यवेभवात्‌ । 
सर्वज्ञत्वादिकल्याणगुणवानिति कीत्यंते ॥ 
तस्माद्‌ द्वेतश्रुतीनां तु सृष्ट्युत्तरसमन्वय: । 
अद्वेतश्रृतिबोधस्तु सृष्टेः प्रागेव कथ्यते ॥ 
अथ सत्त्वादिवेशिष्ट्यातु सगुणत्वं सदाशिवे । 
तत्साक्षिकत्वात्‌ चिच्छक्त्या निर्गृणत्वं विधीयते। 
सकलो निष्कलच्चेति तस्माद्‌ वेदेषु गोयते ॥' इति । 


ne 


१. ब्र० सू० श्रीकर० १1२७. 
२६ 

तदेवमेकस्येव परशिवस्य सुष्टेः पूर्वंतनकाले निर्मुणत्वम्‌, सृष्टिप्रारम्भ- 
काले च सगुणत्वमिति व्यवस्थाप्योभयविधश्ुतीनां समानरूपेण प्रामाण्य- 
'्रतिपादनादिदं दर्शनं स्वंश्रुतिसमत्वयात्मकमिति बोध्यते । 


. अपरं च, “निरवद्यं निरञ्जनम्‌’ इति श्रृतिब्रह्मणो निर्विकारत्वं 
बोधयति । “बहु स्यां प्रजायेयेति” इति श्रृतिब्रह्मणः परिणामरूपविकारं 
बोधयति । तदत्र ब्रह्म जगदाकारेण परिणमते न वेति ब्रह्मण उपादानत्व- 
जिज्ञासा जागति। तत्र नैयायिकवेशेषिकाः परमाणवो जगदुपादानस्‌, 
ईश्वरश्च निमित्तकारणमिति, सांख्ययोगदर्शनाचार्याः प्रकृतिर्जंगदुपादानस्‌, 
पुरुषश्च निमित्तकारणमिति; मीमांसादर्शने परमाणव उपादानस्‌, अदुष्टश्च 
निमित्तकारणमिति; बद्वैतवेदान्ते च निविकारं ब्रह्म न जगतः परिणाम्यु- 
पादानम्‌, किन्तु विवर्तोपादानमित्येतेषु दशनेषु ब्रह्मण ईश्वरस्य वा परिणा- 
स्युपादानकारणत्वानङ्गीकारेण तस्य निविकारत्वबोधककश्रुतिवाक्यानां तत्र 
प्रामाप्यसम्भवेऽपि परिणामित्वबोधकश्रुतीनामनवकाराः । 


वीरशैवदशंने तु-- 


आत्मशक्तिविकासेन शिवो विश्वात्मना स्थितः। 
कुटीभावाद्यया भाति पटः स्वस्य प्रसारणात ।। ` 


इति श्रीरेणुकभगवत्पादा यथा पटो विलक्षणप्रसारणे कुटीभावमापद्यते, 
तत्संकोचे च पटरूपेणावतिष्ठते; न चाभ्यां संकोचविकासाभ्यां पटस्य 
स्वरूपे विक्रिया जायते, तथा शक्तिविशिष्टः शिवोऽपि स्वात्मशक्तिविकासेन 
विश्वात्मना तिष्ठन्‌ न विक्रियत इति पटदृष्टान्तेनाविकृतपरिणामवादं प्रति” 
पादितवन्तः। तस्माद्‌ विश्वात्मावस्थायां विश्वरूपेण परिणामः, विश्वोत्तीर्णा- 
र निविकारभावेनावस्थानमित्युभयविधश्रुतीनामत्र समन्वयः 
संजायते । 


किञ्च, भगवती श्रुतिः--“तमेव विदित्वातिमृत्युमेति नान्यः पन्था 


` विद्यतेऽ्यनाय”४ इति ज्ञानातिरिक्तस्य मोक्षसाधनत्वं निषेधयति, पुनः 


१; इवे० उ० ६1१९, 

२. छा० ३० ६।२।३, 

३. सि० शि० १ ०५, पु० १८८, 
४. इवे० उ० ३८. 

“विद्या चाविद्यां च यस्तद्वेदोभयं सह” इति कमंणोऽपि मोक्षसाधनत्वं 
प्रतिपादितवती । अतः कि केवलाद्‌ ज्ञानान्मोक्षः ? उत कमंज्ञानाभ्यामिति 
विवादः । 
`तत्र न्याव-वंशेषिक-सांख्य-योग-अद्वैतवेदान्तेषु ज्ञानादेव मोक्षः, कर्माणि 
तु चित्तशुद्धयर्थमिति ज्ञानस्यैव प्राधान्यमभ्युपगम्यते । तस्मादेतेषु दर्शनेषू- 
अयविघश्रूतीनां न समानख्पेण प्रामाण्यस्‌, किन्तु गौणमुख्यरूपेण । 
बोरशैवास्तु-- 
अन्धपङ्गुवदन्योन्यसापेक्षे ज्ञानकर्मणी । 
फलोत्पत्तौ विरक्तस्तु तस्मात्‌ तदुद्रयमाचरेत्‌ ॥ 
ज्ञाने सिद्धेऽपि विदुषां कर्मापि विनियुज्यते । 
फलाभिसन्धिरहितं तस्मात्‌ कमं न संत्यजेत्‌ ॥ 
इति श्रीरेणुकभगवत्पादोक्त्या शिवलिङ्गपूजारूपं नित्यकर्म शिवज्ञानं 
चेत्युभयोः समसमुच्चयत्वं स्वीकुर्वन्तीत्यत्र मोक्षसाधनत्वेन प्रतिपादितयो- 
रुभयविधश्रुत्योः समानरूपेण प्रामाण्यमपि सम्भवतीत्युभयविधश्चुति- 
समन्वयः । 
एवमेव यत्र यत्र द्वेताद्वेतदर्शनानि परस्परं विरुद्धाथयोः श्रुत्योविषये 
कलहायन्ते, तत्र तत्र सर्वत्र वीरशैवदशनाचार्याः समन्वयदृष्टया कलह 
निवारयन्ति । एतादुशाश्षुतीनां समन्वयस्तु प्रक्कतप्रबन्धे तत्र तत्र प्रसङ्गा- 
नुसारेण दशितः । अत्रोपसंहारे तु तस्येव क₹चनांशो दितः । विस्तरस्तु 
विदृद्धिस्तत्रैव द्रष्टव्यः । एतेन सिद्धान्तशिखामण्पुक्तमिदं वोरशेवदर्शनं न 
कस्यापि दर्शनस्य खण्डतार्थ प्रवृत्तम्‌, किन्तु समन्वयार्थमिति विज्ञायते। 
इदमेवास्य दर्शनस्य माहात्म्यम्‌ । 
एवं दार्शनिकतत्तवैविशिष्टत्वेन प्रतीयमानमिदं दर्शनं साम्प्रदायिकः 
तत्त्वैरपि सम्प्रदायान्तरानतिशेते । तथाहि--“एकेन जन्मना मुक्तिर्वीराणां 
तु महेश्वरि” इत्यागमोक्त्या वीरशेवाः पुनर्जन्म नाङ्गीकुर्वन्ति । पुनजेत्मा- 
भावे इदं कारणस्‌-मलावृतस्येव जीवस्य पुनर्जन्म भवति न पुननिवृत्त- 
मलस्य । वीरदौवाचार्या आणवादिमलत्रयनिवृत्त्यर्थ क्रिया-मन्त्रवेधाख्यं 
दीक्षात्रयं बिद्धति । एवं दोक्षात्रयेण निर्दधमछस्य जीवस्य कथं पुनर्जन्म 


भवेत्‌ ? - 


१. ई० उ० ११. 
२. सि० शि० १६।११-१२, पू० ७४-७५. 

एतादुशदीक्षायां यावानधिकारः पुरुषस्य तावानेव स्त्रीणामपीतीदमप्यत्रः ` 
वेशिष्टयस्‌ । दीक्षाप्राप्तस्येष्टलिङ्गस्य पूजाया यावज्जीवं कर्तव्यत्वनियमात्‌, 
ऋतुकाले सूतकप्राप्तौ स्त्रीणामिष्टलिङ्गपूजाया लोपो मा भूदिति यथा$कर- 
स्पशयोग्यापि जिह्वा मन्त्रोच्चारणे सदा सुनिमंला, तथा ऋतुस्तातापि 
नारी यद्यप्यकरस्पर्शयोग्या, तथापीष्टळिङ्गपूजामात्रार्थ सुनिर्मला भवतीति 
स्वेष्टलिङ्गेकपूजायामशौच' निषिध्य ऋतुमत्या अपि रिङ्गपूजाधिकारं 
प्रदाय वीरशेवाचार्या धार्मिकजीवने स्त्रीपुरुषयोभेंद॑ निराक्कत्य साम्यवाद 
प्रतिष्ठापयामासुः । 

इदानीन्तनसर्वकारः सामाजिकधामिकजीवने स्त्रीपुरुषयोभेंदनिराकरणे 
प्रयतते । प्रयासोऽयं बहुकालात्‌ पूर्वमेव वीरदोवाचार्येः कृतः, प्रयासे साफल्यं 
च प्राप्तस्‌ । तस्मादेतदर्थमपि वीरशेवसम्प्रदायः सम्प्रदायान्तराणां मार्गे" 
दर्शकोऽभूदित्यत्र नातिशयोक्तिः। एवं च स्त्रीपुरुषयोर्भेदं विनेव सर्वेऽपि 
मानवाः सच्चारित्र्येण, सौशील्येन, हृदयशुद्धया, प्रशान्तया धियेष्टरिङ्गा-' 
चॅनाधिकृताः सन्त इह जन्मन्येव शिवसायुज्यं वीरशेवसम्प्रदायसम्मतं 
साधयितुं प्रभवन्ति । 


अपरं च, एतत्सम्प्रदाये पञ्चप्राणरूपत्वेन प्रतिपादिता लिङ्गाचार- 
सदाचार-शिवाचार-भुत्याचारगणाचाराख्याः पञ्चाचाराः सर्वेषां मात- 
वांां त्रिकरणं परिशोध्य तेषां नेतिकजीवननिर्माणे कारणीभूताः सन्ति । 
वीरशेवा इव यद्यन्येपि तानाचारानाचरेयुस्तहि शीघ्रमेव भारतीयानां 

सनसि विश्वकुटुम्बभावना जागुयादित्यत्र न शङ्कालवलेशोऽपि । 
इदानीन्तने विज्ञानप्रगतियुक्ते जगति विनैव तत्त्वज्ञानं विज्ञानमात्रेण 
मानवकुलस्य शान्तिः समाधानं च न प्राप्येत । तत्त्वज्ञानबोधनाय प्रवृत्तेषु 
भारतीयदर्शनेषु सिद्धान्तवेमत्या प्रायः परस्परं खण्डनमण्डनादिकं वतंते, 

सांख्यं योगः पाञ्चरात्रं वेदाः पाशुपतं तथा । 

एतानि मानभूतानि नोपहन्यानि युक्तिभिः ॥* 


इति श्रीरेणुकभगवत्पादाः परस्परं खण्डनादिकं निराकुृत्य समन्वयार्थं 
प्रयतितवन्तः | तस्मातु-- ः 


१. सि० शि० ५।४, पु० ५४. 

सर्वे भवन्तु सुखिनः सर्वे सन्तु निरामयाः। 
सर्वे भद्राणि पश्यन्तु मा कश्चिद्‌ दुःखभाग्भवेत्‌ ॥ 


इति विदवकुटुम्बभावनायुक्तेर्वीरशेवाचार्ये, सिद्धान्तशिखामणौ प्रतिपादितः 
'मिदं वीरशैवदर्शनमेकमेव सर्वस्यापि जगतो हिताय अभ्युदयाय च प्रभवे- 
दित्यत्र न कञ्चन संशयावकाश इति शिवस्‌ ॥ 

सहायक-ग्रन्थसूची 


, ठद्वेतब्रह्मसिद्धिः, कलकत्ता विश्वविद्यालय, कलकत्ता १९३२ ई० 
, अद्वैतसिद्धिः, निर्णयसागर प्रेस, बम्बई १९३७ ई० | 
. अनुभवसूत्रम्‌ (तन्त्रसंग्रहः, भाग १), सं० सं० वि० वि० वाराणसी 


१९७० ई० | 


. अमरकोशः, निणँयसागर प्रेस, बम्बई १९६९ ई० | 


अर्थसंग्रहः, चौखम्बा संस्कृत सीरीज, वाराणसी १९७६ ई०। 


` इनादयष्टोत्तरशतोपनिषदः, नि० सा० प्रेस, बम्बई १९२५ ई० | 
, ईशावास्योपनिषत्‌ शाङ्करीव्याख्या, शङ्करविलास संस्कृत पाठशाला, 


मैसूर १९७६ ई०। 


` उपनिषद्वाक्यमहाकोशः, गुजराती प्रिटिंग प्रेस, बम्बई १९४० ई० । 
, क्रग्वेदसंहिता, वेदिक संशोधन मण्डल, पूना १९४१ ई० । 
, एकाक्षरनामकोषसंग्रह, राजस्थान प्राच्यविद्या प्रतिष्ठान, जोधपुर, 


१९६४ ई० | 


 कारिकावली, मुक्तावली-प्रभा-दिनकर्यादिटोकासमन्विता, बाळ 


मनोरमा प्रेस, मद्रास १९२३ ई०। 


 किरणावली, उदयनाचार्यक्कता, १०, रघुनाथ चटर्जी स्ट्रीट, कलकत्ता 


१९६३ बं०। 


, किरातार्जुनीयम्‌, निर्णयसागर प्रेस, बम्बई १९२२ ई०॥ 
, कुलाणंवतन्त्रम्‌; मोतीलाल बनारसीदास, दिल्ली १९७५ ई०। 
` क्रयासारः, भाग १-३, प्राच्यविद्या संशोधनाल्य, मैसूर १०५४, 


५७, ५८ ई० । 


. गुरुवंशकाव्यस्‌, वाणीविलास मुद्रणालय; श्रीरङ्गस्‌। 

` च््रज्ञानागमः, काशीनाथ ग्रन्थमाला, मेसूर १९५६ ई०। 

` तत्त्वचिन्तामणिः, मोतीलाल बनारसीदास, दिल्ली १९७४ ई०। 

` तत्त्वप्रदीपिका (चित्सुखी) उदासीन संस्कृत विद्यालय, काशीः 


१९५६ ई०। 

सिद्धान्वशिखामणिसमोक्षा 


. तत्त्वावली, चन्द्रकान्ततर्कालङ्कारकृता, कलकत्ता १९२६ वि० सं०। 


तन्त्रयात्रा, रत्ना प्रकाशन, कमच्छा, वाराणसी १९८२ ई०। 


. तन्त्राधिकारिनिर्णयः, राजराजेरवरी मुद्रणालय, वाराणसी १९४५ 


वि० सं० | 


तन्त्रालोकः, काश्मीर संस्कृत ग्रन्थावलिः, श्रीनगर, १९३६ ई० | 
. तकभाषा, चौखम्बा संस्कृत संस्थान, वाराणसी १९७७ ई० | 
. तर्कभाषा, आचार्यबदरीनाथशुक्लक्ृतहिन्दीटीकायुता, मोतीलाल 


बनारसीदास, वाराणसी १९७६ ई० | 


. तकंसंग्रहः; नवटीकोपेतः, चौखम्भा संस्कृत संस्थान, वाराणसी 


१९७६ ई०। 


- नयविवेक:, मद्रास विश्वविद्यालय, मद्रास १९३७ ई० । 

- नेषधीयचरितम्‌, निर्णयसागर प्रेस, बम्बई १९२८ ई० । 

- नेष्कम्यंसिद्धिः, बनारस संस्कृत सीरीज, बनारस १८९० ई० । 

- न्यायकुसुमाञ्जलिः, सं० सं० वि० वि०, वाराणसी १९७३ ई०। 

- न्यायकोशः, भाण्डारकर प्राच्यविद्या संशोधनालय, पूना १९२८ ई०। 
« न्यायदर्शनम्‌, चौखम्बा संस्कृत संस्थान, वाराणसी १९७० ई० । 

- न्यायदर्शनम्‌, भाष्य-वात्तिक-तात्पर्यटीकासहितस्‌, एम्‌० पी० एण्ड 


पी० एच० कलकत्ता १९३६ ई० । 


- न्यायभूषणम्‌, षड्दर्शनप्रकाशनप्रतिष्ठानस्‌, वाराणसी १९६८ ई०। 
- न्यायमञ्जरी, चौखम्बा संस्कृत सीरीज, वाराणसी १९७१ ई० | 

- न्यायसारः, निणंयसागर प्रेस, बम्बई १९१० ई० | 

- न्यायसुधा, चौखम्बा संस्कृत सीरीज, वाराणसी १९०९ ई० | 

` न्यायसूत्रवृत्तिः, मेडिकल हाल प्रेस, बनारस । 

 च्यायलीलावती, चौखम्बा संस्कृत सीरीज, वाराणसी १९३४ ई०। 
- पञ्चदशी, भागव पुस्तकालय, वाराणसी १९५६ ई० । 


पातञ्जल्योगदर्शनस, चौखम्बा संस्कृत संस्थान, वाराणसो 
१९७० ई०। 


- पारमेश्वरतन्त्रम्‌, वोरशीविङ्गबराह्मणग्रन्थमाला, सोलापुर 


१९०४ ई०। 


- पाराशरस्मृतिः, श्रीवेङ्कटेश्वर स्टीम प्रेस, बम्बई १९८१ वि० सं० । 
. प्रकरणपञ्चिका, चौखम्बा संस्कृत ग्रन्थमाला, वाराणसी 


१९०४ ई०। 

ITT 0 रिडी 


५४, 


सहायकग्रन्य सूची ४०९ 


. प्रकरणपञ्चिका, न्यायसिद्धिव्याख्य्ासंवलिता, काशी हिन्दू विश्व- 


विद्यालय, वाराणसी १९६१ ई० । 


, प्रत्यभिज्ञाहृदयम्‌, मोतीलाल बनारसीदास, वारागसी १९७३ ई० । 
. प्रभाकरविजयः, संस्कृत साहित्य परिषतु, कलकत्ता १९२६ ई० । 
, प्रशस्तपादभाष्यस्‌, न्यायकन्दलीसंवलितम्‌, सं० सं० वि० वि०, 


वाराणसी १९७७ ई० । 


. प्रस्थानभेदः, आनन्दाश्रम, पुना १९७७ ई० | 
, वृहदारण्यकवात्तिकसारः, १-२ भाग, अच्युत ग्रन्थमाला, वाराणसी 


१९७७, १९९९ वि० सं० | 


, बृहृदारण्यकोपनिषत्‌, शाङ्करभाष्यम्‌, गोताप्रेस, गोरखपुर । 
. ब्रहमसूत्रपूरणपरज्ञमाष्यस्‌, श्रीतिम्बाकं पीठ, प्रयाग २०३१ वि० सं०। 
, ब्रह्वासूत्रशाङ्करभाष्यस्‌, रत्नप्रभा-मामती-न्यायनिर्णयव्याख्यात्रयो- 


पेतस्‌, निर्णयसागर प्रेस, बम्बई १९०९ ई० | 
बरहमसूत्रशाङ्करीवृत्तिः, शङ्करविछास संस्कृत पाठशाला, मैधुर 
१९७४ ई०। 


. ब्रह्मसूत्रश्रीकरभाष्यस्‌, १-२ भाग, प्राच्यविद्या संशोधनालम, मेसुर 


१९७७ ई० | 


, भास्करी, सरस्वतीभवन टेक्स्ट नं० ८३, इलाहाबाद १९५० ई०। 
. मनुस्मृतिः, मन्वर्थमुक्तावलीसमेता, खेमराज श्रीकृष्णदात, बम्बई 


१९४५ वि० सं० 


, महाभारतम्‌ (वनपर्व, शान्तिपर्व), चित्रशाला प्रेस, पुणे १९३०, 


१९३२ ई०। 


, सानमेयोदयः, षड्दर्शनप्रकाशनप्रतिष्ठानप्‌, वाराणसी १९७८ ई०। 
, सीमासादर्शनम्‌, शाबरभाष्यसहितस्‌,आनन्दाश्रम,पूता १९७६ ई०। 
, मीमांसान्यायप्रकाशः, भाण्डारकर प्राच्यविद्या संशोधनालय, पूना 


१९७२ ई०। 


, याज्ञवल्त्यस्मृतिः, निर्णयसागर प्रेस, बम्बई १९४२ ई० । 
, योगवासिष्ठः, भाग १-२, निणंयसागर प्रेस, १९१८ ई० । 
, योगसारसंग्रहः, मोतीलाल बनारसीदास, वाराणसी २०१४ 


वि० सं०। 


. योगसूत्रभाष्यस्‌, तत्ववेशाररीसहितष्‌ः जोवानन्द विद्यासागर, 


कलकत्ता १९४० ई० । 

४१० 


८५. 


८६. 


सिद्धान्तशिखामणिसमीक्षा 


. योगसूत्रभोजवृत्तिः, जीवानन्द विद्यासागर, कलकत्ता, १९३६ ई० । 
, रघुवंशमहाकाव्यम्‌, छन्नुलाल ज्ञानचन्द पाठक, वाराणसी 


१९५९ ई० | 


, रत्नत्रयस्‌, वाणीविलास मुद्रणालय, श्रीरङ्गस्‌ १९२३ ई०। 
. लिङ्गधारणचन्द्रिका, जंगमवाडो मठ, वाराणसी १९०५ ई०। 
„ वातुलशुद्धाख्यतन्त्रस्‌ ( तन्त्रसंग्रहः, भाग १) सं० सं० वि० वि०, 


वाराणसी १९७० ई०। 


. वायुपुराणम्‌, खेमराज श्रीक्कष्णदास, बम्बई १९३३ ई० । 
. विवरणप्रमेयसंग्रहः, अच्युत ग्रन्थमाला, वाराणसी १९९६ वि० सं०। 
. विशेषा्थंप्रकाशिका, मुरुघामठ, धारवाड १९६१ ई० । 


विष्णुपुराणम्‌, खेमराज श्रीकृष्णदास, बम्बई १९६७ वि० सं०। 


- वीरशेवधर्मशिरोमणिः, कन्यका परमेश्वरी प्रेस, मेसूर १९०८ ई०। 
- वीरशेवसदाचारसंग्रहः, वीरशेवकि्गब्राह्मणग्रन्थमाला, सोलापुर 


१९०५ ई०। 


- वीरशेवानन्दचन्द्रिका, मूरुसाविर मठ, हुबली १९३६ ई०। 
- चेदान्तकत्पलतिका, भाण्डारकर प्राच्यविद्या संशोधनालय, पूना: 


१९६२ ई० | 


. वेदान्तपरिभाषा, चोखम्बा विद्याभवन, वाराणसी, १९७७ ई० । 
- वेदान्तसारः, निर्णयसागर प्रेस, बम्बई १९३४ ई०। | 


वेदान्तसारवीरशेवचिन्तामणिः, वी० लि० ब्रा० ग्रन्थमाला, सोलापुर 
१९०५ ई० | 


« वेदान्तसिद्धान्तमुक्तावली, जीवानन्द विद्यासागर, कलकत्ता 


१९३५ ई० | 


- वेराग्यशतकम्‌, चोखम्बा विद्याभवन, वाराणसी १९६७ ई० । 
- वैशेषिकसूत्ररसायनव्याख्या, व्हि० एस्‌० वेङ्कुट राघवाचार्य, मद्रासः 


१९५८ ई०। 


वेशेषिकसून्रोपस्कारः, चौखम्बा संस्कृत संस्थान, वाराणसी 
१९६९ ई०। 


शक्तिविशिष्टदवेतदर्शनम्‌, रम्भापुरी संस्थान मठ, बालेहोनतुर/ 
१९६१ ई०। 


` शङ्भरदिरिविजयः, ज्ञानमन्दिर, हरद्वार, २००० वि० सं०। 

१०४. 


१०६. 


सहायकग्रन्यसूची ४११ 


. शास्त्रदीपिका, निर्णयसागर प्रेस, बम्बई, १९१५ ई०। 

, शिवगीता, पीताम्बरा पीठ, दतिया, १९६० ई०। 

, शिवतत्त्वरत्नाकरः, बी० एम्‌० नाथ एण्ड क०, मद्रास १९२७ ई०।' 
, शिवतत्त्वरत्नाकरः, भाग १-२ प्राच्यविद्या संशोधनाल्य, मेसूर 


१९६४, १९६९ ई०। 


, शिवमहापुराणम्‌, पण्डित पुस्तकालय, काशी २०२० वि० सं० | 
, शिवसूत्रविमशिनी, काइमीर संस्कृत ग्रन्थात्रलि, श्रीनगर 


१९११ ई०। 


. सिवाइ्तदर्पणः, पवहली बृहन्मठ ग्रन्थमाला, हूली १९२८ ई०। 
__ दिवाईँतपरिभाषा, काशीनाथ ग्रन्थमाला, मैसूर १९६४ ई०। 
, शिवाष्वैतमञ्जरी, वीरशेवलिङ्गिन्राह्मणग्रन्थमाला, सोलापूर 


१९०९ ई० । 


` हिवाइँतमञजरी, कन्नडटीकासहिता, काशीनाथ ग्रन्थमाला, मेसूर 


१९३४ ई०। 


, श्रीकरभाष्यचतुःसूत्री, जंगमवाडी मठ, वाराणसी १९५६ ई०। । 
, श्रीमद्भगवद्गीता, अष्टटीकोपेता, मुंशीराम मनोहरलाल पब्लिशस 


प्रा० लि०, नई दिल्ली १९७८ ई०। 


, श्रीमञ्भगवद्गीता, शाद्धूरानन्दीव्याख्योपेता, अच्युत ग्रन्थमाला, 


वाराणसी २०२३ वि० सं०। 


, श्रीमद्धागवतस्‌, श्रीभागवत विद्यापीठ अहमदाबाद २०२९, २०३१ 


वि० सं०। 


. श्रीशङ्कुराचायंविरचितप्रकरणग्रन्थाः, ओोरियण्टल बुक एजंसी, पुना 


१९५२ ई० | 


, इलोकवात्तिक्स्‌, न्यायरत्नाकरव्याख्यायुतस्‌, रत्ना पब्लिकेशन्स, 


वाराणसी १९७८ ई० । 
षड्दर्दनसमुच्चयः, चौखम्बा संस्कत सीरीज, वाराणसीः 


१९०५ ई० । 


, संस्कृतसाहित्यविम्शः, प० दिजेन्द्रनाथशा स्त्रक्ृतः, भारती प्रतिष्ठान, 


मेरठ, १९५६ ई०। 
संक्षेपणारीरकम्‌, उदासीन संस्कृत विद्यालय, वाराणसी २०१५. 
वि० सं० | र 

सिद्धान्तशिखामणिसमीक्षा 


सप्तपदार्थी, कलकत्ता संस्कृत सीरीज, कलक्रत्ता १९३४ ई० | 
सर्वदर्शनसंग्रहः, चौखम्भा विद्याभवन, वाराणसी १९६४ ई० । 
सर्वमतसंग्रहः, त्रिवेन्द्रै संस्कृत सीरीज, त्रिवेन्द्रस्‌ । 
सांख्यतत्त्वकौमुदो, सारबोधिनीयुता, नि० सा० प्रेस, बम्बई 
१९४० ई० | 
सांख्ययोगकोश:, आचायंकेदारनाथत्रिपाठिकृतः, का० हि० वि० 
वि०, वाराणसी १९७४ ई० | 
सांस्यसूत्रप्रवचनभाष्यस्‌, जीवानन्द विद्यासागर, कलकत्ता 
१९३६ ई० 
सांस्यसूत्रानिरुद्धवृत्तिः, जीवानन्द विद्यासागर, कलकत्ता 
१९३५ ई० | 
सारस्वती सुषमा ( त्रैमासिकी अनुसंधानपत्रिका ), सं० सं० वि० 
वि०, वाराणसी । 
सिद्धान्तकोमुदी, चौ० सं० सी०, वाराणसी १९६६ ई०। 
सिद्धान्तचन्द्रोदयः ( तर्क॑संग्रहव्यार्या ), नि० सा० प्रे बम्बई 
१८२२ श० सं० | 
सिद्धान्तबिन्दु:, दक्षिणामूति मठ, वाराणसी १९७८ ई० । 
सिद्धान्तलेशसंग्रहः, अच्युत ग्रन्थमाला, वाराणसी २०११ वि० सं०। 
सिद्धान्तशिखामणिः, तत्त्वप्रदीपिकार्यासहितः, भाग १-२, वीरशँव- 
छिङ्गन्राह्मण्रन्थमाला, सोलापुर १९०५ ई० | 
„ एन्‌० आर० करिबसवशास्त्रक्रतः कन्डतात्पर्यंदीपिका- 
सहितः, वीरशेकग्रन्थप्रकाशिकाग्रन्थावलिः, मैसुर 
१९२१ ई० | | 
२२ काशोनाथशास्त्रीकृतभावप्रकाशाख्परकन्नडव्पाख्यासहित!, 
काशीनाथ ग्रन्थमाला, मैसूर १९७२ ई० । 
सिद्धान्तशिखोपनिषद्दोरशेवभाष्यमु, काशोनाय ग्रन्यमाला, मेसूर, 
१९३० ई० | 
सुप्रमेदागमान्तगंतपळ्चाचायपळचमोत्पत्तिप्रकरणम्‌, वोरदीवलिज्ि- 
ब्राह्मणग्नन्यमाला, सोलापूर १९०३ ई०। 
सुक्ष्मागमः, काशीनाथ ग्रन्थमाला, मेसुर १९५६ ई० | 
स्कन्दयुराणवु, खेमराज श्रोकुड्यदास, बम्बई १९६५ वि० सं०। 

१२६. 


सहायकग्रन्थस्‌चो ४१३ 


स्याद्वादमञ्जरी, श्रीमद्रामचन्द्र आश्रम, बोरिया ( गुजरात) 
१९७० ई० | 


, हनुमन्नाटकम्‌, चौखम्भा संरक्कत सीरीज, वाराणसी १९७८ ई०। 


, कल्याण मासिक पत्रिका 'शिवाङ्क' गीताप्रेस, गोरखपुर १९९० 


वि० सं०। 


, निरीश्वरवाद भारतीय एवं पाश्चात्य, बिहार हिन्दी ग्रन्थ अकादमी, 


पटना १९७३ ई०। 


. न्याय परिचय, म० म० फणिभूषण तर्कवागीश कृत, चोखम्बा 


विद्याभवन, वाराणसी १९६८ ई० । 


, न्यायप्रकाश, लक्ष्मीवेंकटेश्वर स्टीम प्रेस, बम्बई १९३४ ई०। 
, बसवेश्वर के वचन, १-२ भाग, कर्णाटक, विश्वविद्यालय, धारवाड, 


१९७८ ई० । 


, भारतीय दशन, चटर्जी एवं दत्त कृत, पुस्तक भण्डार, पटना द्वि० 


संस्करण । 


, भारतीय दर्शन, आचार्यं बलदेव उपाध्याय कृत, चौखम्भा 


ओरियण्टालिया, वाराणसी १९७६ ई०। 


, भारतीय दर्शन, भाग २, डा० राधाङ्कष्णन्‌, राजपाल एण्ड संस, 


दिल्ली १९७२ ई० । 


, भारतीय दर्शन का इतिहास, भाग १, डा० एस्‌० एन्‌० दासगुप्त 


कृत, राजस्थान हिन्दी ग्रन्थ अकादमी, जयपुर १९७८ ई० । 


, भारतीय दर्शन में मोक्ष चिन्तन, अशोककुमार लाड कृत । 
, भारतीय न्यायशास्त्र एक अध्ययन, डॉ० ब्रह्ममित्र अवस्थी कृत, 


इन्द्र प्रकाशन, दिल्ली १९६७ ई० । 


_ बिचारचन्द्रोदय, पीताम्बरजी कृत, कर्णाटक प्रेस, बम्बई 


१८१९ ई०। 


. विचारसागर, खेमराज श्रीकृष्णदास, बम्बई १९६२ ई० . 
, विभिन्न धर्मा में ईश्वर कल्पना, डा० प्रभाकर माचवे तथा सुरेन्द्र 


नारायण दफ्तुआर कुत, बिहार हिन्दी ग्रन्थ अकादमी, 
१९७४ ई०। ` 


 वृत्तिप्रभाकर, आनन्द कुटीर दूस्ट, पुष्कर २०२६ वि० सं०। 

सराठी 
१५७, 


सिद्धान्तशिखामणिसमीक्षा 


. वेशेषिक दर्शनः एक अध्ययन, श्रीनारायणमिश्र कृत, चोखम्बा 


संस्कृत सीरीज, वाराणसी १९६८ ई० | 


. शक्तिविरिष्टाद्वेतसिद्धान्त, जङ्गमवाडी मठ, वाराणसी १९३७ ई०। 
- शेवमत, डा० यदुवंशी कृत, बिहार राष्ट्रभाषा परिषत्‌, पटना 


१९५५ ई०। 


. हिन्दुत्व, रामदास गौड़ कृत, शिवप्रसाद गुप्त, सेवा उपवन, 


वाराणसी १९३८ ई० । 


. अष्टावरणविवेक, श्री ष० ब्र० शम्भुलिङ्ग शिवाचार्य, बिजापुर 


१९२३ ई०। 


. मणिकान्ति, डा० ज० च० नि० कुत, एस्‌» एस्‌० चित्तरगी 


बागलकोट, १९५१ ई० । 


*« मणिमुकुर प्रभे, ताराग्रन्य प्रकाशन, धारवाड १९७६ ई०। 
« महादेवियक्कत वचनगळु, कर्णाटक विश्वविद्यालय, धारवाड 


१९७३ ई०। 


- वचनगलल्लि वीरशेव धमं, डा० एच्‌० तिप्पे रुद्रस्वामी कृत, डि० 


वि० के० मूत, मैसूर १९६९ ई० । 


` वीरशेवसाहित्य मत्त इतिहास, भाग १, बी० शिवमूर्तिशास्त्री कृत, 


शरणसाहित्य कार्यालय, बंगलोर, १९६२ ई० | 


- श्रीजगद्गुरुपञ्चाचार्य रे वीरशेत्रमत स्थापकरु, श्रीचद्धशेखर 


शास्त्री, रायचूर १९७१ ई० । 


. सिद्धराम शिवयोगि, कन्नड शोधप्रबन्ध, कर्णाटक विश्वविद्यालय, 


धारवाड, १९७५ ई०। 


- सिद्धान्तशिखामणि सौन्दथदशन, डा० ज० च० नि०, १९७६ ई० | 
हिन्दू दर्शनसार, श्रीनिवासाचार्यक्कत, मेतुर विश्वविद्यालय, मैसूर 


१९४० ई० | 


वीखोवरत्न, काशीनाथशास्त्री कृत, जङ्गमवाडी मठ, वाराणसी 
१९५२ ई० 

$ ५ 


सहायकप्रन्थसूची ७ ४१५ 


अंग्रेजी न 
` १५८. इण्डियन फिलासफी, वाल्यूम २, डॉँ० राधाक्कृष्णनु, डी० आर० 


भागी फार ब्लेकी एण्ड सन्‌ प्रा० छि०, बाम्बे १९७७ ई० | 


१५९. इष्द्रोडक्शन टू श्रीकरभाष्य, वाल्यूम १, सी० हयवदन राव, बंगलोर 


१९३६ ई० | 
१६०. ए हिस्ट्री आफै इण्डियन फिलासफी, वाल्यूम ५, डाँ० एस० एन० 
दासगुप्त, केम्म्रिज यूनिवसिटी प्रेस १९५५ ई० । 


१६१. ए हिस्ट्री आफ साउथ इण्डिया, के० ए० नीलकण्ठ शास्त्री, आक्स- 


फोर्ड यूनिवसिटी प्रेस, १९६६ । 
१६२. ए हैण्डबुक आफ वीरशेविज्म, एस० सी० नन्दीमठ, मोतीलाल 

'बनारसीदास, दिल्ली १९७९ ई०। ` 
१६३. दी इण्डियन रिवय, (जर्नल), वाल्यूम १६, मई १९१५, मद्रास . 

— सचन 


डॉ० चन्द्रशेखरशर्मा ( शिवाचार्य: ) 
कर्नाटकप्रदेशीयधारवाइमण्डरान्तगत- 


नागनुरुग्रामे १५८८-५० तंमे दिनाङ्भे 
लब्धजन्मा प्रबन्धस्यास्य लेखको डां० 
चन्द्रशेखरदार्मा ( शिवाचार्यः) १९८९ 
तमे ई० वर्षे सम्पूर्णानन्दसंस्कृतविश्वः 
विद्यालयस्य विद्यावारिधि" [ पी-एच० 
डी० ] इत्युपाधिना समलङ्कृतः। सदः 
दर्शनतीपरौक्षायामयं पर्चिमवंगसवं- 
कारेण 'कुमारशरदिन्दुचारायणस्वणपदक 
प्रदानेन सम्मानितः। एवमेव वेदान्ता- 
चार्यपरीक्षायामनेन सम्पुर्णानन्दसंस्कृत 
विश्वविद्यालयतः स्वामिविवेकानन्दस्वरणं 


पदक-सम्पूर्णानन्दस्वर्णपदकःअन्नदाप्रसाद - | 
मुखर्जीस्वर्णपदकाख्यानि त्रीणि पदकाव्य- ` 


बाप्तानि 
अनेन लिखिताः सिद्धान्तशिखामणि- 


ग्रवचनप्रभा-अष्टावरर्णावज्ञानाख्याः कन्नड 


हिन्दीभाषामया ग्रन्था लोके प्राप्तादराः | 


सन्ति । सम्पूर्णानन्दसंस्कृतविश्वविद्यालयस्य 


बाचस्पति' इत्युपाधिप्राप्तये “शक्तिः | 
१ 


ोधकार्याथ॑ यु० जी० सी० संस्थया 
तुमि । 


विशिष्टाद्वैत ( वीरशव ) सम्मततत्त्वत्रय- 
बिमर्श? इत्याख्यः शोधप्रबन्धोऽनेन 
स्तुतः। १९६३ तमवर्षादारभ्याद्यावधि 
संस्कृताध्ययनाध्यापनलेखनादिषु निरतेता- 


a "७१०० रू हातमा हो “नक 


ARBRE Fo TR नक 


नय विद्वत्संमतयः ` म ` 

- वीरशेवदर्शनधुरन्धरेण शिवयोगिशिवाचार्येण प्रणीत : सिद्धान्तशिखा- ` 
माणर्वी रदीवसिद्धान्तप्रस्थानस्य -सरलसरससंग्रक्षत्मकोञ्स्यः, यस्य सनः 
जतहृदयंगमा समीक्षा क्रियतेऽम्मिन्‌ ग्रन्ये तरुणेषिदो वैक उन्द- ` = 
शेखरशमं ( शिवाचार्य ) हिरेमठमहोदयेरस्मदिश्वविळाल्यवेदान्तविद्या- पक 
वंशप्रसूने: । समीक्षा या चात्र कृता सापि बहुदशनवीलनपरा, नित /. 
साधीयसी श्रेयसी सर्वजनमनोहारिणी । वयमएगास्मए नकम ल्य 


भूयिष्ठप्रचारो विद्वत्परितोषाय प्रकत्पतामिति। _ :- ` ग? 
वाराणसी प्रोग कर बेखुडाख€ ६ .. 
१५-८-८९ कुलपतिः,; {४,० विर लिकर: 

x १९ 2 न्य 


अस्ति किल वीरशैबदर्शनं शक्ति विदिष्टाद्वतामरपर्यायं लोकर 5 
प्रसिद्धम्‌ । तद्विषयनिरूपणपरपरमप्रकर्षप्राप्तभूमयो यमपि सन्ति बहीः ड 
ग्रन्था रघवो महान्तश्च, तेषु परमणिरोर्माणः सिद्धान्तशिदासण्ए्ट 
तमेव ग्रन्थमधिङ्गत्य डाँ० चन्द्रशेखरशर्मणा ( शिवाचार्थेण) सिद्धान्त- 
शिखामणिसमीक्षेति नामा शोधप्रबन्धः प्रणीतः । तेषु तेषु ग्रन्थेषु अने क्कः == 
साधारणजनाग्राह्वाता प्राप्तान्‌ पदार्थातु क्वचित्‌ स्पष्टानु ववचिधिगूढान्‌ 
बवचिदवद्यव्याख्येयानाकलय्य ग्रन्थकृतो रचितोऽयं प्रबन्धः। = > = 


= _स० सं० वि० वि० वाराणसी... ३: ` डॉन देवस्वरूपमिधः-.. - 
१०-१०-८९ >. वरिष्ठाडार्यो वेदान्तविमागीयाचार्योज्ध्यक्षश्च 
० क) SH यास 


x 2 i ज 
सावहितमबछोकित्से मयो िाविलामणिसीकषानामको ग्रन्थः । 

“सांख्य योगः पाञ्जसेत्र बेद आजुपुते तथा) “एतानि मानभूतानि 

नोपहन्यानि ह्याने पुक्तिभिः 1200 -इति=हिः वतते सिद्धान्ताशखामणिकारस्य | 
न्वयात्मिका आरितमहिम्नस्तवादिपु प्रतिपादिता । तेन हि | 
किलात्र मांनवमनसो विकासक्रमेण- सर्वेषां दर्शनानां यथायथमुपयोगः 
प्रदशितः । विद्यावारिघ्युपाधये निबद्धथमानेषु महानिबन्धेषु समुपस्था- 


सं० सं० वि० वि० वाराणसी प्रो. कजचल्ल से हिवेदः 
१४-१०-८९. ७ संस्ययोगतन्त्रागमविभागाध्यक्षचार आचार्यश्च | 
x 


_ विद्यासमाराधनेकतत्परेण स सौ्रील्यादिविविधगुणगणपरिमण्डितेन 
डॉ० चन्द्रशेखरशर्मणा दर्शनान्तरीयेः सिद्धान्तैः सह सिद्धान्तशिखामणि- 
समीक्षाया अनन्यसामान्यमनुसन्धानकार्यमनुष्ठितुमु । दशांनक्षेत्रेषु महती 


ब प्रतिष्ठां समजंयेदयं रन्ध । 

र र __ सँ०सं० वि० वि वाराणसी 9 | 
र्‍ १ डॉ० भगोरयप्रसाडत्रिपाठी 'वागीशः शास्त्रो' * * | 
ge ४०१२८८ अनुसन्धानसंस्थाननिदेशकः | 

